





॥ श्रीपरब्रह्मणे नमः ॥

ऋ ग्वे दः ।

श्रीमद्राजाधिराजपरमेश्वरवैदिकमार्गप्रवर्तक-
श्रीवीरबुक्कभूपालसाम्राज्यधुरन्धर—
श्रीविप्रकुलतिलकसायणाचार्य-
कृत-संस्कृतभाष्यसहितः

केवलमावरणपृष्ठं

काश्यां

संस्कृत-शुक्-डिपोऽध्यक्षैः

मास्टर खेलाडीलाल ऐण्ड सन्स्
महोदयैः

काश्यां रामघट्टे 'हितचिन्तका'भिध-
मुद्रणालये प्राकाश्यं नीतः

१९३३ ख्रीष्टाब्दाः



कृत्वदः ।

ॐ

योगेशाय नमः ।

योगेशाद्याः सुमनसः सर्वार्थानामुपक्रमे ।
यं नत्वा कृतज्ञत्वाः स्युस्तं नमामि गजाननं ॥ १ ॥
यस्य निःश्वसितं वेदा यो वेदेभ्यऽखिलं जगत् ।
निर्ममे तमहं वंदे विद्यातीर्थमहेस्वरं ॥ २ ॥
यत्कटाक्षेण तद्रूपं दधदुक्कमहीपतिः ।
आदिगन्धाधवाचार्यं वेदार्थस्य प्रकाशने ॥ ३ ॥
ये पूर्वोत्तरमीमांसे ते व्याख्यायतिसंग्रहात् ।
क्षपालुमाधवाचार्या वेदार्थं वक्तुमुद्यतः ॥ ४ ॥
आध्वर्यवस्य यज्ञेषु प्राधान्यादग्राह्यतः पुराः ।
यजुर्वेदोऽथ हौत्रार्थस्य गवेदो व्याकरिष्यते ॥ ५ ॥
एतस्मिन्प्रथमोऽध्यायः श्रोतव्यः संप्रदायतः ।
व्युत्पन्नस्त्वावता सर्वे वोढुं शक्नोति बुद्धिमान् ॥ ६ ॥

अत्र केचिदाहुः । ऋग्वेदस्य प्राथम्येन सर्वत्राघ्रातत्वाद-
भ्यर्हितं पूर्वमिति न्यायेनाभ्यर्हितत्वात्तदग्राह्यानमादौ युक्तं ।
प्राथम्यं च पुरुषसूक्ते विस्पष्टं । तस्माद्यज्ञात्सर्वभुतः ऋषः
सामानि जज्ञिरे । छंदांसि जज्ञिरे तस्माद्यजुस्तस्मादग्रायतेति ।

सहस्रशीर्षा पुरुष इत्युक्त्वात्परमेस्वराद्यन्नाद्यजननीयात्सर्वहुतः
 सर्वैर्हूयमानात् । यद्यपीन्द्रादयस्तत्र तत्र हूयन्ते तथापि परमे-
 स्वरस्यैवेन्द्रादिरूपेणावस्थानादविरोधः । तथा च मन्त्रवर्णः ।
 इन्द्रं मित्रं वरुणमग्निमाहु रथो दिव्यः ससुपर्णो गरुत्मान् ।
 एकं सद्विप्रा बहुधा वदन्त्यग्निं यमं मातरिश्वानमाहुरिति ।
 वाजसनेयिनश्चामनन्ति । तदयदिदमाहुरसुं यजासुं यजेत्येकैकं
 देवमेतस्यैव सा विस्मृष्टिरेष उ श्चोव सर्वे देवा इति । तस्मात्स-
 र्वैरपि परमेस्वर एव हूयते ॥ न केवलमृचां पाठप्राथम्येनाभ्य-
 र्हितत्वं किंतु यज्ञांगदार्ढ्यहेतुत्वादपि । तथा च तैत्तिरीया
 आमनन्ति । यद्दे यज्ञस्य साम्ना यजुषा क्रियते तच्छिथिलं ।
 यदृचा तद्वदमिति । तथा च सर्ववेदगतानि ब्राह्मणानि
 स्वाभिहितेऽयं विश्वासदार्ढ्याय तदेतदृचाभ्युक्तमित्युचमेवोदा-
 हरन्ति ॥ मन्त्रकाण्डेऽपि यजुर्वेदगतेषु तत्र तचाध्वर्युणा
 प्रयोज्या ऋचो बहव आस्माताः । साम्नां तु सर्वेषामृगाश्रितत्वं
 प्रसिद्धं । आथर्वणिकैरपि स्रक्वीयसंहितायामृच एव बाहुल्ये-
 नाधोयन्ते । अतोऽन्यैः सर्वैर्वेदैरादृतत्वादभ्यर्हितत्वं प्रसिद्धं ।
 छंदोगास्तु प्राथम्येन सनत्कुमारं प्रति नारदवाक्यमेवमामनन्ति ।
 ऋग्वेदं भगवोऽध्येमि यजुर्वेदं सामवेदमाथर्वणं चेति ।
 मुंडकोपनिषद्यप्येवमस्मायते । ऋग्वेदो यजुर्वेदः सामवेदोऽ-
 थर्ववेद इति । तापनीयोपनिषद्यपि मन्त्रराजपादेषु क्रमे-
 णाध्यग्रनमेवमामनन्ति । ऋग्यजुःसामाथर्वाणश्चत्वारो वेदाः
 सांगाः सगाश्चाश्चत्वारः पादा भवंतीति । एवं सर्वत्रोदाहर-
 णाय । तस्मादृग्वेदस्याभ्यर्हितस्यादौ व्याख्यानमुचितमिति
 तान्प्रत्येतदुच्यते ॥

अस्वेवं सर्ववेदाध्ययनतत्पारायणब्रह्मयज्ञजपादाहृत्वेदस्यैव
 प्राथम्यं । अर्थज्ञानस्य तु यज्ञानुष्ठानार्थत्वात्तत्र तु यजुर्वेदस्यैव
 प्रधानत्वात्तद्व्याख्यानमेवादौ युक्तं । तत्राधान्यं तु काचिद्वगी-
 वाह । ऋचां त्वः पोषमास्ते पुपुष्वान् गायत्रं त्वो गायति
 शक्नोरीषु । ब्रह्मा त्वो वदति जातविद्यां यज्ञस्य मात्रां
 विमिमौत उ त्व इति । एतस्या ऋचस्तात्पर्यं निरुक्तकारो
 यास्कः संचिप्य दर्शयति । इत्यृत्तिकर्मणां विनियोगमाचष्ट
 इति । पुनरपि स एव प्रथमं पादं विवृणोति । ऋचामेकः
 पोषमास्ते पुपुष्वान् होतर्गर्चनोति । अस्यायमर्थः । त्वशब्द
 एकशब्दपर्यायो होढविशेषणं । होढनामक एक ऋत्विग्यज्ञ-
 काले स्वकीयवेदगतानामृचां पुष्टिं कुर्वन्नास्ते । भिन्नप्रदेशे-
 प्वान्नातानामृचां संघमेकत्र संपाद्यैतावदिदं शक्नुमिति कृतिं
 करोति । सेयं पुष्टिः । अर्चनौत्थमुमर्थमृक्शब्द आचष्टे ।
 अर्चते प्रशस्यतेऽनया देवविशेषः क्रियाविशेषस्तत्साधनविशेषो
 वेत्यृक्शब्दश्रुत्युत्पत्तिरिति ॥ अथ द्वितीयं पादं विवृणोति ।
 गायत्रमेको गायति शक्नोरीषून्नाता गायत्रं गायतेः स्तुतिकर्मणः
 शक्त्यं ऋचः शक्नोतेस्तद्यदाभिर्वृत्रमशकवतुं तच्छक्नोरीषां
 शक्नोरीत्वमिति विज्ञायत इति । अस्यायमर्थः । उद्गाढनामक
 एक ऋत्विगायत्रशब्दाभिधेयं साम शक्त्यं इति शब्दाभिधेया-
 स्तृष्टु गायति । धातुनामनेकार्थत्वेन स्तुतिक्रियावाचिनो
 गायतिधातोरुत्पन्नो गायत्रशब्दः । शक्नोरीशब्दस्तु शक्नोति-
 धातोरुत्पन्नः । वृत्रं शत्रुं हंतुं शक्नोत्याभिर्ऋग्भिरित्येषा
 व्युत्पत्तिः कस्मिंश्चिद्वाङ्मणे विज्ञायत इति ॥ अथ तृतीयं पादं
 विवृणोति । ब्रह्मैको जाते जाते विद्यां वदति । ब्रह्मा सर्वविद्यः

सर्वं वेदितुमर्हतीति । अस्यायमर्थः । ब्रह्मनामक एक ऋत्विक्
 जाते जाते तदा तदोत्पन्ने यज्ञे प्रस्तुते प्रणयनादिकर्मणि
 विद्यामनुज्ञां वदति । ब्रह्मन्त्रपः प्रणेत्यामीत्येवं संबोधितः
 सन्त्रो प्रणवेत्यनुजानाति । स च ब्रह्मा वेदत्रयोक्तसर्वकर्मा-
 मिन्नः । तस्माद्योग्यतां दृष्ट्वा तत्तदनुज्ञातुं सति प्रमादे
 समाधातुं च समर्थ इति । तच्च सामर्थ्यं छंदोगा आमनन्ति ।
 एष एव यज्ञस्तस्य मनस्य वाक् च वर्त्तनौ । तयोरन्यतरां
 मनसा संस्करोति ब्रह्मा । वाचा होताध्वर्युरज्ञाता चान्य-
 तरामिति । कृतज्ञो यज्ञः प्रमादराहित्याय मनसा सम्यगनु-
 संधेयः । वाचा च वेदत्रयोक्तमंत्राः पठनीयाः । तत्र होत्रा-
 दयस्त्रयो मिलित्वा वायूपं यज्ञमार्गं संस्कुर्वति । ब्रह्मा त्वेक
 एव मनोरूपं यज्ञमार्गं कृतज्ञमपि संस्करोति । तस्मादस्यास्ति
 सामर्थ्यमिति ॥ अथ चतुर्थं पादं विवृणोति । यज्ञस्य मात्रां
 विमिमोत एकोऽध्वर्युरध्वर्युरध्वर्युरध्वरं युनक्तध्वरस्य नेतेति ।
 अस्यायमर्थः । अध्वर्युनामक एक ऋत्विग्यज्ञस्य मात्रां
 स्वरूपं विमिमोते विशेषेण निष्पादयति । मीयते निर्मीयत
 इति मात्रा स्वरूपं । तन्निष्पादकत्वं चाध्वर्योर्नाम निर्वचना-
 दवगम्यते । अध्वर्युरित्यत्र छंदस्या प्रक्रियया लुप्तमकारं
 पुनः प्रक्षिप्याध्वर्युरिति नाम संपादनौयं । अध्वरं युनक्तौत्य-
 वयवार्थः । अध्वरस्य नेतेति तात्पर्यार्थ इति । एतदेवाभि-
 प्रेत्याध्वर्युवेदस्य यागनिष्पादकत्वद्योतकं निर्वचनं यास्को
 दर्शयति । मंत्रा मजनात् । छंदांसि छादनात् । स्तोमः
 स्तवनात् । यजुर्यज्ञतेरिति । एवं सत्यध्वर्युसंबन्धिनि यजुर्वेदे
 निष्पन्नं यज्ञशरीरमुपजीव्य तदपेक्षितौ स्तोत्रशस्त्ररूपावय-

वावितरेण वेदद्वयेन पूर्यते इत्युपजीव्यस्य यजुर्वेदस्य प्रथमतो व्याख्यानं युक्तं । तत ऊर्ध्वं सान्नामृगाश्रितत्वादुभयोर्मध्ये प्रथमत ऋग्व्याख्यानं युक्तमित्युग्वेद इदानीं व्याख्यायते ॥

ननु वेद एव तावन्नास्ति । कुतस्तदवांतरविशेष ऋग्वेदः । तथा हि । कोऽयं वेदो नाम । न हि तत्र लक्षणं प्रमाणं वास्ति । न च तदुभयव्यतिरेकेण किञ्चिद्वस्तु प्रसिध्यति । लक्षणप्रमाणाभ्यां हि वस्तुसिद्धिरिति न्यायविदां मतं । प्रत्यक्षानुमानागमेषु प्रमाणविशेषेष्वतिमो वेद इति तल्लक्षणमिति चेत् । न । मन्वादिस्मृतिष्वतिव्याप्तेः । समयबलेन सम्यक्परोक्षानुभवसाधनमित्येतस्यागमलक्षणस्य तास्त्रपि सङ्गावात् ॥ अपौरुषेयत्वे सतीति विशेषणाददोष इति चेत् । न । वेदस्यापि परमेश्वरनिर्मितत्वेन पौरुषेयत्वात् । शरीरधारिजीवनिर्मितत्वाभावादपौरुषेयत्वमिति चेत् । सहस्रशीर्षा पुरुष इत्यादिश्रुतिभिरीश्वरस्यापि शरीरित्वात्कर्मफलरूपशरीरधारिजीवनिर्मितत्वाभावमात्रेणापौरुषेयत्वं विवक्षितमिति चेत् । न । जीवविशेषैरग्निवाय्वादित्वैर्वेदानामुत्पादितत्वात् । ऋग्वेद एवाग्नेरजायत यजुर्वेदो वायोः सामवेद आदित्यादिति श्रुतेरीश्वरस्यागत्यादिप्रेरकत्वेन निर्मातृत्वं द्रष्टव्यं ॥ मंत्रब्राह्मणात्मकः शब्दराशिर्वेद इति चेत् । न । ईदृशो मंत्रः । ईदृशं ब्राह्मणमित्यनयोरद्याप्यनिर्णीतत्वात् । तस्मान्नास्ति किञ्चिद्वेदस्य लक्षणं ॥

नापि तत्सङ्गावे प्रमाणं पश्यामः । ऋग्वेदं भगवोऽध्वमि यजुर्वेदं सामवेदमथर्वणं चतुर्थमित्यादिवाक्यं प्रमाणमिति चेत् । न । तस्यापि वाक्यस्य वेदांतःपातित्वेनात्मान्यत्व-

प्रसंगात् । न खलु निपुणोऽपि स्वस्वधमारोढुं प्रभवदिति ॥
 वेद एव द्विजातीनां निःश्रेयसकरः पर इत्यादिस्मृतिवाक्यं
 प्रमाणमिति चेत् । न । तस्याप्युक्तश्रुतिमूलत्वेन निराकृतत्वात् ॥
 प्रत्यक्षादिकं शंकितुमप्ययोग्यं । वेदविषया लोकप्रसिद्धिः
 सार्वजनीनापि नीलं नभ इत्यादिवद्भूता । तस्मात्तद्वचनप्रमाण-
 रहितस्य वेदस्य सद्भावो नांगीकर्तुं शक्यत इति पूर्वपक्षः ॥

अत्रोच्यते । मंत्रब्राह्मणात्मकत्वं तावददुष्टं लक्षणं । । अत
 एवापस्तम्बो यज्ञपरिभाषायामेवमाह । मंत्रब्राह्मणयोर्वेदनाम-
 धेयमिति । तयोस्तु रूपमुपरिष्ठाच्चिर्ण्यते । अपौरुषेयवाक्य-
 त्वमितौदमपि यादृशमस्माभिर्विवक्षितं तादृशमुत्तरत्र स्पष्टो-
 भविष्यति । प्रमाणान्यपि यथोक्तानि श्रुतिस्मृतिलोकप्रसिद्धिरू-
 पाणि वेदसद्भावे द्रष्टव्यानि । यथा घटपटादिद्रव्याणां
 स्वप्रकाशत्वाभावेऽपि सूर्यचंद्रादीनां स्वप्रकाशत्वमविरुद्धं । तथा
 मनुष्यादीनां स्वस्वधमारोहासंभवेऽप्यकुंठितशक्तेर्वेदस्येतरवस्तु-
 प्रतिपादकत्ववत्स्वप्रतिपादकत्वमप्यस्तु । अत एव संप्रदाय-
 विदोऽकुंठितां शक्तिं वेदस्य दर्शयन्ति । चोदना हि भूतं
 भविष्यंतं सूक्ष्मं व्यवहितं विप्रकृष्टमित्येवंजातीयमर्थं शक्तौत्व-
 वगमयितुमिति । तथा सति वेदमूलायाः स्मृतेस्तदुभयमूलाया
 लोकप्रसिद्धेय प्रामाण्यं दुर्वारं । तस्मात्तद्वचनप्रमाणसिद्धौ वेदो
 न केनापि चार्वाकादिनापोडुं शक्यत इति स्थितं ।

नन्वस्तु नाम वेदाख्यः कश्चित्पदार्थः । तथापि नासौ
 व्याख्यानमर्हति । अप्रमाणत्वेनानुपशुक्तत्वात् । न हि वेदः
 प्रमाणं । तद्वचनस्य तत्र दुःसंपादत्वात् । तथा हि । सम्य-
 गनुभवसाधनं प्रमाणमिति केचित्तद्वचनमाहुः । अपरे त्वनधि-

गतार्थगंढ प्रमाणमित्याचक्षते । न चैतदुभयं वेदे संभवति ।
मंत्रब्राह्मणात्मको हि वेदः । तत्र मंत्राः केचिदबोधकाः ।
अस्यक्सात इन्द्र ऋष्टिरित्येको मंत्रः । यादृशिमन्वायि तमयस्य-
याविददित्यन्यः । सृष्ट्येव जर्मरौ तुर्परौतू इत्यपरः । आपां-
तमन्युस्तृफलप्रभमेत्यादय उदाहार्याः । न ह्येतैर्मन्त्रैः कश्चि-
दप्यर्थाऽवबुध्यते । एतेष्वनुभव एव यदा नास्ति तदा तत्सम्यक्त्वं
तदीयसाधनत्वं च दूरापेतं । अधःस्विदासौ & दुर्परिस्विदासौ
& दिति मंत्रस्य बोधकत्वेऽपि स्थाणुर्वा पुरुषो वेत्यादिवाक्य-
वत्संदिग्धार्थबोधकत्वान्नास्ति प्रामाण्यं । ओषधे त्रायस्त्रैन-
मिति मंत्रो दर्भविषयः । स्वधिते मेनं हिंसोरिति क्षुरविषयः ।
शृणोत आवाण इति पाषाणविषयः । एतेष्वचेतनानां दर्भ-
क्षुरपाशाणानां चेतनवत्संबोधनं श्रूयते । ततो ह्ये चंद्र-
मत्ताविति वाक्यत्रहिपरोतार्थबोधकत्वादप्रामाण्यं । एक एव
रुद्रो न द्वितोयोऽवतस्थे । सहस्राणि सहस्रशो ये रुद्रा अधि-
भूम्यामित्यनयोस्तु मंत्रयोर्यावज्जोवमहं मौनीति वाक्यवद्वा
घातबोधकत्वादप्रामाण्यं । आप उदंतित्विति मंत्रो यजमानस्य
क्षोरकाले जलेन शिरसः स्नेदनं व्रूते । शुभिके शिर आरोह
शोभयंतौ मुखं ममेति मंत्रो विवादकाले मंगलाचरणार्थं
पुण्यनिर्मितायाः शुभिकाया वरबध्नोः शिरस्यवस्थानं व्रूते ।
तयोश्चमंत्रयोर्लोकप्रसिद्धार्थानुवादत्वादनधिगतार्थगंढत्वं नास्ति ।
तस्मान्मंत्रभागो न प्रमाणं ।

अत्रोच्यते । अस्यगादिमंत्राणामर्थो यास्कोन निरुक्तग्रंथेऽ-
वबोधितः । तत्परिचयरहितानामनवबोधो न मंत्राणां दोष-
मावहति । अत एवात्र लोकन्यायमुदाहरन्ति । नैष स्थानो-

रपराधो यदेनमंधो न पश्यति । पुरुषापराधः संभवतीति ।
 अधःस्विदासोदिति मन्त्रश्च न संदेहप्रबोधनाय प्रवृत्तः । किं तर्हि
 जगत्कारणस्य परवस्तुनोऽतिगंभीरत्वं निश्चेतुमेव प्रवृत्तः ।
 तदर्थमेव हि गुरुशास्त्रसंप्रदायरहितैर्दुर्बोधत्वमधःस्विदित्यनया
 वचोभंग्योपन्यस्यति । स एवाभिप्राय उपरितनेषु को अद्या
 वेदेत्यादिमंत्रेषु स्पष्टोक्तः । ओषध्यादिमंत्रेष्वपि चेतना एव
 तत्तदभिमानिदेवतास्तेन तेन नाम्ना संबोध्यन्ते । तास्य देवता
 भगवता वादरायणेनाभिमानिव्यपदेशस्त्विति सूत्रे सूचिताः ।
 एकस्यापि रुद्रस्य स्वमहिम्ना सहस्रमूर्त्तिस्त्रीकारान्नास्ति
 परस्परं व्याघातः । जलादिद्रव्येण शिरःकोदनादेर्लोकसिद्ध-
 त्वेऽपि तदभिमानिदेवतानुग्रहस्याप्रसिद्धत्वात्तद्विषयत्वेनाज्ञा-
 तार्थज्ञापकत्वं । ततो लक्षणसंज्ञावादस्ति मंत्रभागस्य
 प्रामाण्यं ।

एतदेवाभिप्रेत्य भगवान् जैमिनिर्मन्त्राधिकारिणं मन्त्राणां
 विवक्षितार्थत्वमसूत्रयत् । तानि च सूत्राणि क्रमेणोदाहृत्य
 व्याख्यास्यामः । तत्र पूर्वपक्षं सूत्रयति ॥

तदर्थशास्त्रादिति ॥ ७ ॥ यस्यार्थस्याभिधाने समर्थो मंत्रः
 स एवाभिधेयो यस्य शास्त्रस्य ब्राह्मणवाक्यस्य तदिदं वाक्यं
 तदर्थशास्त्रं । तस्माच्छास्त्रादविवक्षितार्थो मंत्र इत्यवगम्यते ।
 तथा हि । उरु प्रथस्वेति मंत्रेण पुरोडाशप्रथनमभिधीयते ।
 पुरोडाशं प्रथयतीति ब्राह्मणेनापि तदेवाभिधीयते । तथा
 सति मंत्रेणैव प्रतीतत्वात्तदर्थबोधनाय प्रवृत्तं ब्राह्मणमनर्थकं
 स्यात् । मंत्रस्याविवक्षितार्थत्वे तु विनियोगबोधनाय ब्राह्मण-
 सुपयुक्तं । तस्मान्मन्त्रा उच्चारणेनैवानुष्ठान उपकुर्वति ॥

ननुच्चारणार्थत्वे सत्यदृष्टं प्रयोजनं परिकल्प्येत । अर्थाभि-
धायकत्वे तु दृष्टं लभ्येत । तस्माद्वाङ्मणस्यानुज्ञामभ्युपेत्यापि
मन्त्रस्याभिधानार्थत्वमेवेत्याशङ्क्योत्तरं सूत्रयति ।

वाक्यनियमादिति ॥ २ ॥ अग्निर्मूर्धा दिवः ककुदित्येध-
मेव वाक्यं पठितव्यमिति मन्त्रे नियम उपलस्यते । अर्थ-
प्रत्यायनं तु मूर्धाग्निरित्येवं व्युत्क्रमपाठेऽपि भवत्येव । तस्मा-
न्नियतपाठक्रमसाफल्ययोच्चारणमेव मन्त्रप्रयोजनं ॥ ननु पाठ-
क्रमनियममात्रस्यादृष्टार्थत्वेऽपि मन्त्रपाठोऽर्थबोधार्थ एवेत्याशङ्क्य
तत्र दोषांतरं सूत्रयति ॥

बुद्धशास्त्रादिति ॥ ३ ॥ अग्नीदग्नीन्विहरेति प्रैषमन्त्रः
प्रयोगकाले पठ्यते । तच्चाग्निविहरणादिकर्माग्नीध्रेणाध्ययन-
काल एव स्वकर्तव्यत्वेनबुद्धं । तस्य च बुद्धार्थस्य पुनर्मन्त्रोच्चारणेन
शासनमनर्थकं । न हि सोपानत्वे पादे पुनरप्युपानहं
प्रतिसुंचति ॥ ननु बुद्धस्यार्थस्य ग्रामादिकविस्मरणपरिहाराय
मन्त्रेणस्मरणमस्त्वित्याशङ्क्य दोषांतरं सूत्रयति ॥

अविद्यमानवचनादिति ॥ ४ ॥ चत्वारि शृंगा त्रयो अस्य
पादा हे शीर्षे सप्त हस्तासौ अस्मेति मन्त्र आच्चायते । न खलु
चतुःशृंगत्वाद्युपेतं किञ्चिदज्ञस्य साधनं विद्यते यन्मन्त्रपाठेना-
नुस्रियेत । नन्वीदृशी काचिद्देवता स्यादित्याशङ्क्यान्तं दोषं
सूत्रयति ॥

अचेतनेऽर्थबंधनादिति ॥ ५ ॥ ओषधे चायस्त्वेनं शृणोत
ग्रावाण इत्यादावचेतने द्रव्ये चेतनोचितरक्षणश्रवणादर्थं
बध्नाति । स चायुक्तः ॥ नन्वभिमानिव्यपदेश इति वैयसिक-

शास्त्रे सूचितत्वादोषध्यायभिमानिचेतनदेवता विवक्ष्यतामित्याशङ्क्य दोषान्तरं सूचयति ॥

अर्थविप्रतिषेधादिति ॥ ६ ॥ अदितिर्यौरदितिरन्तरिक्षमिति मन्त्र आह्वयते । यदेव द्यौस्तदेवांतरिक्षमित्ययमर्थो विप्रतिषिद्धः । एक एव रुद्रः सहस्रास्त्रि सहस्रशो ये रुद्रा इत्यादिकमप्युदाहर्त्तव्यं ॥ ननु त्वमेव माता च पिता त्वमेवेत्यादिवदन्तरिक्षादिरूपत्वेनादितः स्तूयते । एवमेकस्यापि रुद्रस्य योगसामार्थ्याद्बहुमूर्त्तिस्वीकारोऽस्तु । ततोऽनर्थविप्रतिषेध इत्याशङ्क्य दोषान्तरं सूचयति ।

स्वाध्यायवदवचनादिति ॥ ७ ॥ पूर्णिका नाम काचिद्योषिदवघातं करोति । तत्समीपे माणवकः स्वाध्यायग्रहणार्थं कदाचिदवघातमन्त्रमधीते । न च तस्यार्थप्रकाशनविवक्षास्ति । प्रतिमुशलप्रहारं तस्य मन्त्रस्यापठ्यमानत्वादक्षरग्रहणायैव तं मन्त्रमन्यांश्च मन्त्रानभ्यस्यति । तत्र स्वाध्यायकाले पठितोऽप्यवघातमन्त्रो यथा पूर्णिकां प्रति स्वार्थं न ब्रूते तथा कर्मकालेऽपि स्वार्थं न वक्ष्यति ॥ ननु तत्र माणवकस्यार्थं विवक्षा नास्ति । पूर्णिकाप्यवदोद्बुधमक्षमा । कर्मणि त्वध्वयोरर्थविवक्षा विद्यते बोधश्च संभवतोऽप्याशङ्क्य दोषान्तरं सूचयति ॥

अविज्ञेयादिति ॥ ८ ॥ केषांचिन्नन्त्राणामर्थो विज्ञातुं न शक्यते । तद्यथा । अम्यक्सात इन्द्र ऋष्टिरसो इत्येको मन्त्रः । सृष्टेव जर्भरी तुर्फीरीतू इत्यपरो मन्त्रः । नन्वीदृशमन्त्रार्थबोधायैव निगमनिरुक्तव्याकरणानि प्रवृत्तानीत्याशङ्क्य दोषान्तरं सूचयति ।

अनित्यसंयोगान्नान्वयार्थक्यमिति ॥ ९ ॥ किं ते कथंति

कौकटेष्विति मन्त्रे कौकटो नाम जनपद आम्नातः । तथा नैचाशाखं नाम नगरं प्रमगंदो नाम राजेत्येतेऽर्था अनित्या आम्नाताः । तथा च सति प्राक् प्रमगंदाच्चायं मन्त्रो भूतपूर्व इति गम्यते । तदेवमेतैस्सदर्थशास्त्रादिभिर्हेतुभिर्मन्त्राणामर्थ-प्रत्यायनार्थत्वं नास्ति । किंतुश्चाराणाददृष्टार्था एवेति पूर्वपक्षः ॥

तत्र सिद्धांतं सूत्रयति ॥ अविशिष्टस्तु वाक्यार्थ इति ॥ १० ॥ तुशब्देन मन्त्राणामदृष्टार्थमुच्चारणमात्रं वारयति । क्रियाकारक-संबन्धेन प्रतीयमानो वाक्यार्थो लोकवेदशोरविशिष्टः । तथा सति यथा लोकेऽर्थप्रत्यायनायैव वाक्यमुच्चार्यते तथा वैदिकयागप्रयोगेऽपि दृष्टव्यं । मन्त्रेण प्रकाशितस्त्वर्थोऽनुष्ठातुं शक्यते न त्वप्रकाशितः । तस्मान्मन्त्रोच्चारणस्यार्थप्रकाशनरूपं दृष्टमेव प्रयोजनं ॥ नन्वभिरसि नारिरसीत्यारभ्य चैष्टुमेन त्वा कंदसा दद इति मन्त्र आम्नातः । तेनैवमन्त्रेण प्रतीतेऽभ्यादाने पुनर्ब्राह्मणे तां चतुर्भिरभिरमादत्त इति विधीयते । तदेतद्विधानं त्वत्पक्षे व्यर्थं स्यादित्याशङ्क्योत्तरं सूत्रयति ॥

गुणार्थेन पुनःश्रुतिरिति ॥ ११ ॥ मन्त्रेण प्रतीतस्यैवार्थस्य ब्राह्मणे यत्पुनःश्रवणं तदेतच्चतुःसंख्यालक्षणगुणविधानार्थत्वेनोपयुज्यते । एतस्य विधानस्याभावे चतुर्णां मन्त्राणां मध्ये येन केनाप्येकेनाभिरादीयेत ॥ नन्विमामगृभ्णनुशनामृतस्येत्यद्याभिधानीमादत्त इत्यत्र मन्त्रसामर्थ्यादेव प्राप्तस्य रशनादानस्य पुनर्ब्राह्मणवाक्यं विनियोजकमाप्तायते । तदेतत्त्वन्मते व्यर्थमित्याशङ्क्योत्तरं सूत्रयति ।

परिसंख्येति ॥ १२ ॥ गर्दभाभिधानीनादत्त इति निषेधः परिसंख्या । तदर्थमिदं ब्राह्मणवाक्यं ॥ ननु परिसंख्यायां

त्रयो दोषाः प्राप्त्युः । आदत्त इति रशनादानलक्षणं स्वार्थं
 जज्ञात् । निषेधलक्षणः परार्थोऽस्य शब्दस्य कल्प्यते ।
 रशनात्वसामान्येन च प्राप्तं गर्दभरशनायामादानं बाध्यतेति
 त्रयो दोषाः । मैवं । गर्दगरशनाया अप्राप्तत्वात् । तथा हि ।
 त्वत्पक्षे प्रकरणपाठान्धयानुपपत्त्या मंत्रेणादानं कुर्यादिति
 वाक्यं परिकल्प्यते । तेन च वाक्येन मंत्रादानयोः संबंधे सति
 पक्षात्किंविषयकमादानमिति वोक्षायां लिंगाद्रशनामात्रस्या-
 दानमुपेत्य गर्दभरशनायाः प्राप्तिर्वक्तव्या । साच विलम्ब्यत
 इत्यश्वभिधानौमिति प्रत्यक्षेन वाक्येन । मंत्रादानयोः संबंधे
 सति लिंगाद्रशनामात्रे प्राप्तमादानमश्वभिधानौमिति श्रुत्या
 विशेषे व्यवस्थाप्यते । ततो मंत्रस्य निराकाञ्चत्वाद्गर्दभरशनाया
 अप्राप्तत्वान्नास्ति प्राप्तबाधः । अत एव निषेधार्थो न कल्प्यते ।
 विध्यर्थश्च न त्यज्यते । तत्र कुतो दोषत्रयं । ईदृशमप्राप्ति-
 रूपमेव गर्दभरशनाया निवारणमभिप्रेत्य परिसंख्येति सूचितं ॥
 ननुर प्रथस्वेति प्रथयतीति ब्राह्मणस्य वैयर्थ्यं तदवस्थमेवेत्याशं-
 क्योत्तरं सूचयति ॥

अर्थवादो वेति ॥ १३ ॥ वाशब्दो वैयर्थ्यं वारयति ।
 अस्त्यत्रार्थवादः । यज्ञपतिमेव तदप्रथयतीति तेनार्थवादेन
 संबन्धाय ब्राह्मणे विधिः पठ्यते ॥ ननु प्रथयतीत्यनेनैव विधि-
 शब्देन प्रथनमनूय यज्ञपतिमेवेत्यादिनार्थवादेन स्तोतव्यं ।
 तदेव तु प्रथनं कुतः प्राप्तमित्याशङ्क्योत्तरं सूचयति ॥

मंत्राभिधानादिति ॥ १४ ॥ अध्वर्युः पुरोडाशमुद्दिश्य मंत्रं
 प्रथस्वेत्येवमभिधत्ते । तस्मादभिधानादध्वर्युकर्तृकं प्रथनं प्राप्तं ।
 यथा लोके यः कुर्विति ब्रूते स कारयति तथात्रापि यः प्रथस्वेति

घ ते स प्रथयत्येव । यदुक्तं अग्निर्मूर्ध्ना दिव इति पाठक्रमनि-
यमाददृष्टार्थो मंत्र एति तत्रोत्तरं सूत्रयति ॥

अविरुद्धं परमिति । ॥ १५ ॥ परं द्वितीयसूत्रोक्तमस्मत्प-
क्षेऽप्यविरुद्धं । न हि वयं पाठक्रममादृष्टं निवारयामः ।
किंतर्हि मंत्रोच्चारणेन जायमानमर्थप्रत्यायनं दृष्टप्रयोजनत्वा-
न्नापेक्षितव्यमित्येतावदेव ब्रूमः ॥ ननु प्रोचनीरासादयेति मंत्र-
बुद्धमेवार्थं शास्ति । तदयुक्तं । सोपानत्कस्योपानदंतरासं-
भवादित्युक्तमिति चेत् तस्य परिहारं सूत्रयति ॥

संप्रेषकर्मणो गर्हानुपलंभः संस्कारत्वादिति ॥ १६ ॥
संप्रेषकर्मणो गर्हा त्वदुक्तदोषो नोपलभ्यते । बुद्धस्यार्थस्य
संचेष्टेवानुस्मरणे सति नियमाददृष्टलक्षणस्य संस्कारस्य
संज्ञावात् ॥ यच्चोक्तं चत्वारि शृंगेति मंत्रोऽसंतमेवार्थम-
भिधत्त इति तस्योत्तरं सूत्रयति ॥

अभिधानेऽर्थवाद इति ॥ १७ ॥ असतोऽर्थस्याभिधाने
वाक्ये गोणस्यार्थस्योक्तिर्द्रष्टव्या । तद्यथा । चत्वारो होच-
ध्वर्युद्गात्रद्वयोऽस्य कर्मणः शृंगाणि । प्रातःसवनादयस्तयः
पादाः । पन्नोयजमानो हे शीर्षं । गायत्र्यादोनि सप्त छंदांसि
हस्ताः । ऋग्वेदादिभिस्त्रिभिर्वेदैस्त्रेधा बंधनं । कामान्वर्पतीति
वृषभः । रोरशीति स्तोत्रशस्त्रादिशब्दान् पुनः पुनः करोति ।
महो देवः सोऽयं प्रौढो यज्ञरूपो देवो मर्त्यानाविवेशेति ।
लोकेऽप्येव गोणप्रयोगा दृश्यन्ते । चक्रवाकस्तनौ हंसदंतावली
काशवस्त्रा शैवलकेशिनीत्येवं नद्याः स्तूयमानत्वात् । एव-
मोषधे त्रायस्त्र शृणोत त्रावाण इत्याद्यचेतनसंबोधनानि
स्तुतिपरत्वेन योजनीयानि । यस्मिन्वपन ओषधिरपि त्रायते

तत्र वपनकर्ता चायत इति किमुवक्तव्यं । तथा श्रावनोऽपि प्रातरनुवाकं शृण्वन्ति । किमुत विद्वांसो ब्राह्मणा इत्या-
मन्त्रणाभिप्रायः ॥ योऽप्यदितिर्द्यौरदितिरन्तरिक्षमिति विप्र-
तिषेध उक्तस्तस्योत्तरं सूत्रयति ॥

गुणादविप्रतिषेधः स्यादिति ॥ १८ ॥ यथा त्वमेव पिता
त्वमेव मातृत्यत्र गौणप्रयोगादविरोधस्तद्वत् । एवमेकरुद्र-
देवत्ये कर्मस्थेको रुद्रः । शतरुद्रदेवत्ये शतं रुद्रा इत्यविरोधः ॥
यदप्युक्तं स्वाध्यायमधीयानो माणवकः पूर्णिकाया अवहतिं
न प्रकाशयितुमिच्छतीति तत्रोत्तरं सूत्रयति ॥

विद्यावचनमसंयोगादिति ॥ १९ ॥ वेदविद्याग्रहणकाले-
ऽर्थस्य यदवचनं तदयन्नसंयोगादुपपद्यते । न हि पूर्णिकाया
अवघातो यन्नसंयुक्तः । नापि माणवको यन्नमनुतिष्ठति ।
अतो यन्नानुपकारान्न तत्रार्थविवक्षा ॥ यदप्युक्तं अभ्यक्सात
इन्द्रं सृष्ट्वेव जर्भरी तुर्फरीतू इत्यादावर्थस्य ज्ञातुमशक्यत्वान्ना-
स्त्येवार्थ इति तत्रोत्तरं सूत्रयति ॥

सतः परमविज्ञानमिति ॥ २० ॥ विदग्रमान एवार्थः
प्रमादालस्यादिभिर्न ज्ञायते । तेषां निगमनिरुक्तव्याकरण-
वशेन धातुतोऽर्थः परिकल्पयितव्यः । तदग्रथा । जर्भरी तुर्फरीतू
इत्येवमादन्यश्चिनोरभिधानानि । तेषु हि द्विवचनांतत्वं
लक्षते । आश्विनं चेदं सूक्तमश्विनोः काममप्रा इति दर्शनात् ।
एतदेवाभिप्रेत्य निरुक्तकारो व्याचष्टे । जर्भरी भर्तारावित्यर्थ-
स्तुर्फरीतू हंतारावित्यर्थ इति । एवमभ्यक्सात इत्यादाव-
प्युच्येयं ॥ यदप्युक्तं प्रमगंदादग्रनित्यार्थसंयोगान्मन्त्रस्याना-
दित्वं न स्यादिति तत्रोत्तरं सूत्रयति ।

उक्तानित्यसंयोग इति ॥ २१ ॥ प्रथमपादस्यांतिमाधिकरणे सोऽयमनित्यसंयोगदोष उक्तः परिहृतः । तथा हि । तत्र पूर्वपक्षे वेदानां पौरुषेयत्वं वक्तुं काठकं कालापकमित्यादि-पुरुषसंबन्धाभिधानं हेतूक्त्यानित्यदर्शनाच्चेति हेत्वंतरं सूचितं । बबरः प्रावाहणिरकामयतेत्यनित्यानां बबरादीनामर्थानां दर्शनात्ततः पूर्वमसत्त्वात्पौरुषेयो वेद इति तस्योत्तरं सूचितं । परं तु श्रुतिसामान्यमात्रमिति । तस्यायमर्थः । यत्काठकादिसमाख्यानं तद्वचननिमित्तं । यत्तु परं बबरादनित्यदर्शनं तच्छब्दसामान्यमात्रं । न तु तत्रानित्यो बबराख्यः कश्चित्पुरुषो विवक्षितः । किंतु बबर इति शब्दानुवृत्तिः । तथा सति बबरेति शब्दं कुर्वन्वायुरभिधीयते । स च प्रावाहणः । प्रकर्षेण वह्नशोक्तः । एवमन्यत्राप्युहनीयं । तदेवं कस्यचिदपि दोषस्यासंभवाद्विवक्षितार्था मंत्राः स्वार्थप्रकाशनायैव प्रयोक्तव्याः ॥ नन्वर्थप्रकाशनार्थत्वे सति दृष्टं प्रयोजनं लभ्यत इति युक्तिमात्रमिदमुच्यते । न त्वेतदुपोद्बलकं किञ्चिच्छ्रौतं लिङ्गं पश्याम इत्याशङ्क्योत्तरं सूत्रयति ॥

लिङ्गोपदेशश्च तदर्थवदिति ॥ २२ ॥ आग्नेय्याग्नीध्रमुपतिष्ठेतेति श्रूयते । तस्यायमर्थः । अग्निर्देवता यस्या ऋचः सेयमाग्नेयौ । तथाग्नीध्रस्थानमुपतिष्ठेतेति । अत्र ह्युपस्थानमुपदिशद्वाह्मणमग्ने नयेत्यनयोपतिष्ठेतेति मंत्रप्रतीकं पठित्वा नोपदिशति । यदा तस्यामृच्यग्निः प्राधान्येन प्रतिपादयति तदा तस्या ऋचोऽग्निर्देवता भवति । तथा सत्याग्नेय्येति देवतावाचितद्वितांतनिर्देश उपपद्यते । तस्मादयमुपदेशस्तन्मंत्रवाक्यमर्थवदिति बोधयति । अतो विवक्षितार्थत्वादर्थ

प्रत्ययैर्नार्थं प्रयोगकाले मंत्रोच्चारणं ॥ तस्मिन्नेव विवर्चि-
तार्थत्वे लिङ्गांतरं सूत्रयति ।

ऊह इति ॥ २६ ॥ प्रकृतावान्नातस्य मंत्रस्य विवर्तौ
समवेतार्थत्वाय तदुचि तपदांतरस्य प्रक्षेपेण पाठ ऊहः ।
तदयथा । अन्वेनं माता मन्यतामनु पिता न भ्रातेति प्राकृतः
पशुविषयो मंत्रपाठः । तस्य च मंत्रस्य विवर्तौ पशुद्वये
सत्यन्वेतौ माता मन्यतामित्युहः । पशुबहुत्वे सत्यन्वेतान्माता
मन्यतामित्युहः कर्तव्यः । एतन्मंत्रव्याख्यानरूपं ब्राह्मणमेव-
मान्नायते । न माता वर्धते न पितेति । तत्रेदं चिंतनीयं ।
किमत्र शरीरवृद्धिर्निषेध्यते । आहोस्विच्छब्द वृद्धिरिति ।
एकवचनांतस्य भावशब्दस्य माताराविति द्विवचनांतत्वेन वा
मातर इति बहुवचनांतत्वेन वा प्रयोगः शब्दवृद्धिः । न
तावच्छरीरवृद्धिर्निषेधुं शक्यते । बाल्यकौमारयौवनादिवयोऽ-
नुसारेण तद्वृद्धेः प्रत्यक्षत्वात् । अतः शब्दवृद्धिनिषेध एव
शिष्यते । भावशब्दपितृशब्दयोर्विशेषाकारेण वृद्धिनिषेधादित-
रस्येनमिति शब्दस्यार्थानुसारिणी वृद्धिः सूचिता भवति । तत्र
यदयौ न विवर्तते तदा पशुद्वित्वे द्विवचनं पशुबहुत्वे
बहुवचनं च कथमुच्यते । तस्माद्विवर्चितार्था मन्त्राः ॥
तस्मिन्नेवार्थे लिङ्गांतरं सूत्रयति ॥

विधिशब्दाच्चेति ॥ २४ ॥ मंत्रव्याख्यानरूपो ब्राह्मणगतः
शब्दो विधिशब्द इत्युच्यते । सचैवमान्नायते । शतं हिमाः
शतं वर्षाणि जोष्यास्तेत्येतदाहति । तत्र शतं हिमा इत्ये-
तद्व्याख्येयमंत्रस्य प्रतीकं । अवशिष्टं तु तस्य तात्पर्यव्याख्यानं ।
मंत्रस्याविवर्चितार्थत्वे तु किं नाम तात्पर्यं मंत्र व्याख्यायेत ।

तस्माद्विवक्षितार्था मंत्राः प्रयोगकाले स्वार्थप्रकाशनायैवोच्चार-
यितव्याः ॥

तत्र संग्रहश्लोकौ ॥

मंत्रा उक् प्रथमेति किमदृष्टैकहेतवः ।

यागीपूत पुरोडाशप्रथनादेश भासकाः ॥ १ ॥

ब्राह्मणेनापि तज्ज्ञानान्नमंत्राः पुण्यैकहेतवः ।

न तज्ज्ञानस्य दृष्टत्वादृष्टं वरमदृष्टतः ॥ २ ॥

नन्वस्तु मंत्रभागस्य प्रामाण्यं । ब्राह्मणभागस्य तु न
सद्युज्यते । तथा हि । द्विविधं ब्राह्मणं । विधिरर्थवादश्चेति ।
तथा चापस्तम्बः । कर्मचोदना ब्राह्मणानि । ब्राह्मणशेषोऽर्थवाद
इति । विधिरपि द्विविधः । अप्रवृत्तप्रवर्तनमज्ञातज्ञापनं
चेति । आग्नावैष्णवं पुरोडाशं निर्वपति दीक्षणीयायामित्याद्याः
कर्मकाण्डगतविधयोऽप्रवृत्तप्रवर्तकाः । आत्मा वा इदमेक एवाग्र
आसीदित्यादयो ब्रह्मकाण्डगता अज्ञातज्ञापकाः । तत्र कर्म-
काण्डगतानां जर्त्तिलयवाग्वा वाजुह्याद्गवीधुकयवाग्वा वेत्या-
दिविधीनां नास्ति प्रामाण्यं । प्रपृथग्योग्यद्रव्यविधानेन
सम्यगनुभवसाधनत्वाभावात् । अयोग्यत्वं च वाक्यशेषे
समाज्जातं । अनाहुतिर्वै जर्त्तिलाभ्य गवीधुकाश्चेति तत्र
छारण्यतिलानामारण्यगोष्ठुमानां चाहुतिद्रव्यत्वं निषिद्धं ।
तस्माद्वाधितो जर्त्तिज्ञादिविधिरप्रामाण्यं । एवमैतरेयतैत्तिरी-
यादिब्राह्मणेषु तत्तत्रादृत्यं तत्तथा न कार्यमिति वाक्याभ्यां
बहवो विधयो निषिद्धाः । अपि चैतरेयब्राह्मणेऽनुदितहोमं
बहुधा निन्दित्वा तस्मादुदिते होतव्यमित्यसन्नन्निगमितं ।
तैत्तिरीयाश्च तथैवामनन्ति । यदनुदिते सूर्ये प्रातर्जुह्यादुभय-

मेवान्नेयं स्यात् । उदिते सूर्ये प्रातर्जुहोतीति । पुनरपि त एवोदितहोमे दोषमामनन्ति । यदुदिते सूर्ये प्रातर्जुह्याद्यथा-
 तिथये प्रदुताय ॥ शून्ध्यायावसथायाहार्ये हरन्ति तादृगेव तदिति ।
 तथैवातिरात्रे षोडशिनं गृह्णातीति विधिर्नातिरात्रे षोडशिनं
 गृह्णातीति निषेधेन बाध्यते । ज्योतिष्ठोमादिष्वप्यनुष्ठानानां
 तरमेव च स्वर्गादिफलं नोपलभ्यते । नहि भोजनानन्तरं
 तप्तेरनुपलंभोऽस्ति । तस्मात्कर्मविधिषु प्रामाण्यं दुसंपादं ॥

अज्ञातज्ञापकेषु ब्रह्मविधिष्वपि परस्परविरोधान्नास्ति
 प्रामाण्यं । आत्मावा इदमेक एवाय आसीदित्येतरेभ्यश्च
 आसन्ति । असद्वा इदमय आसीदिति तैत्तिरीयकाः । सोऽयं
 विरोधः । तस्माद्देवे विधिभागः सर्वोऽप्यप्रमाणमिति प्राप्ते
 ब्रूमः ॥

अस्त्वेव जर्त्तिलादिविधेरप्रमाण्यं तदर्थस्यानुष्ठेयत्वात् ।
 अनुष्ठेयस्त्वर्थ उपरितनेऽजाचीरेण जुहोतीति वाक्ये विधीयते ।
 तद्विशंसार्यमत्र जर्त्तिलादिकमनुष्ठेयं निन्द्यते । यथा गवामस्थानां
 च प्रशंसार्थमपशवो वा अन्ये मश्वेभ्य इति वाक्येनार्थवाद-
 रूपेणाजादीनां पशुत्वं निन्द्यते तद्वत् । एवं तर्ह्यजादेर्यथा
 वस्तुतः पशुत्वमस्ति तथा जर्त्तिलादिविधिरत्र निन्द्यमानोऽपि
 कचिच्छास्त्रांतरे भवेदिति चेत् । भवतु नाम प्रामाण्यमपि
 तच्छास्त्राध्ययिनं प्रति भविष्यति । यथा गृहस्थान्त्रमे निषिद्ध-
 मपि पराव्रजभोजनमात्रमांतरेषु प्रामाणिकं तद्वत् । अनेन
 न्यायिनं सर्वत्र परस्परविरुद्धौ विधिनिषेधौ पुरुषभेदेन व्यवस्था-
 पनोयौ यथा मंत्रेषु पाठभेदः । शास्त्रभेदेन व्यवस्थितत्वा-
 त्तैत्तिरीया वायवस्थोपायवस्थेति संव्रमामनन्ति । वाजसनेयि-

नस्तुपायवस्थेत्येतं भागं नामनन्ति । प्रत्युत शतपथब्राह्मणे स
भागोऽनूय निराकृतः । तथा सूक्तवाग्मन्त्रे शाखांतरपाठं
निराकृत्य पाठांतरं तैत्तिरीया आमनन्ति । यद् ब्रूयात्सूपाव-
सानां च स्वध्ववसाना चेति प्रमायुक्ती यजमानः स्यादिति निरा-
करणं । सूपचरणा च स्वधिचरणा चेत्येव ब्रूयादिति पाठांतरो-
पदेशः । तत्रानुष्ठात्पुरुषभेदेन व्यवस्था । तद्वद्विधिषु दृष्टव्यं ।
षोडशग्रहणादिदूषणं त्वश्रुतमीमांसावृत्तांतस्य तत्रैव शोभते ।
पूर्वमीमांसायां दशमाध्यायस्थाष्टमपादे षोडशिनो ग्रहणाग्रहण-
विकल्पो निर्णोतः । द्वितीयस्याध्यायस्य प्रथमपादे कालांतर-
भाविकलसिद्धार्थमपूर्वं निर्णोतं । तदुत्तरमीमांसायां प्रथमा-
ध्यायस्य चतुर्थपादे कारणत्वेन चाकाशादिषु यथा व्यपदिष्टोक्ते-
रित्यस्मिन्सूत्रे जगत्कारणे परमात्मनि श्रुतेर्विप्रतिपत्तिर्निरा-
कृता । द्वितीयस्याध्यायस्य प्रथमपादारंभाधिकरणे त्रसद्व्यपदे-
शाच्चेति चेन्न धर्मांतरेण वाक्यशेषादिति सूत्रे तैत्तिरीयवाक्य-
गतस्यासच्छब्दस्य न शून्यपरत्वं किंत्वव्यक्तावस्थापरत्वमिति
निर्णोतं । तथा जैमिनिद्योदनासूत्रे विधिवाक्यं धर्मे प्रमाण-
मिति प्रतिज्ञायीत्यतिसूत्रं तत्रापामाख्यं समर्थयामास ।
व्यासोऽपि शास्त्रयोनित्वसूत्रे वेदांतानां ब्रह्मणि प्रामाख्यं
प्रतिज्ञाय तत्तु समन्वयादित्यादिसूत्रैः समर्थयामास । तस्माद-
मीमांसकस्य तव पूर्वोक्तस्याखण्डन्यायो दुःपरिहारः । अतो
विधिभागस्य प्रामाख्यं सुस्थितं ॥

अर्थवादभागस्य प्रामाख्यं महता प्रयत्नेन जैमिनिः समर्थ-
यामास । तत्सूत्राणि व्याख्यास्यन्ते । तत्र पूर्वपक्षं सूचयति ॥

आस्तायस्य क्रियार्थत्वादानार्थक्यमतदर्शानां तस्मादनित्य-

मुच्यत इति ॥ १ ॥ आम्नायस्य सर्वस्य क्रियाप्रतिपादनाय प्रवृत्तत्वादक्रियाप्रतिपादकानामर्थवादानां नास्ति कश्चिद्विवक्षितः स्वार्थः । ते चार्थवादा एवमात्मायन्ते । सोऽरोदीद्य-दरोदीत्तदुदस्य रुद्रत्वं । स आत्मानो वपासुदखिदत् । देवा वै देवयजनमध्यवसाय दिशो न प्राजानन्निति । यस्मादौदृशस्य वाक्यस्य विवक्षितार्थः कश्चिदपि नास्ति तस्मादिदं वाक्यमनित्यमुच्यते । यद्यप्यनादित्वात्स्वरूपेणानित्यत्वं नास्ति तथापि धर्मावबोधनलक्षणस्य नित्यकार्यस्याभावादनित्यैः काव्यालापैः समानत्वादप्रमाणमित्यर्थः ॥ ननु दाहृतानामर्थवादानामनुष्ठेये धर्मे प्रामाण्याभावेऽपि स्वार्थप्रामाण्यमस्तु, तद्व्यायकत्वेन स्वतः प्रामाण्यस्यापवादितुमशक्यत्वादित्याशङ्क्यान्धेषु केपुचिदर्थवादेषु मानांतरविरोधदर्शनादप्रामाण्ये सति तद्वृष्टांतेन सर्वेषामप्यर्थवादानामप्रामाण्यमित्यभिप्रेत्य सूचयति ॥

शास्त्रदृष्टविरोधाच्चेति ॥ २ ॥ शास्त्रविरोधो दृष्टविरोधः शास्त्रदृष्टविरोध इति त्रिविधोऽर्थवादेषुपलभ्यते । तथा हि । स्तेनं मनोऽनृतवदिनीं वागित्यत्र श्रुयमाणं मानसं चौर्यं वाचिकमनृतवदनं च प्रतिषेधशास्त्रेण विरुद्धं । तस्माद्बुभु एवान्नेर्दिवा ददृशे नार्चिस्तस्मादचिरेवान्नेर्नक्तं ददृशे न धूम इत्यत्र दृष्टविरोधः । तथा न चैतद्विज्ञो वयं ब्राह्मणा वा स्मोऽब्राह्मणा वन्त्यचापि प्रत्यक्षविरोधः । को हि तद्वेद यद्यमुषिंज्ञोकेऽस्ति वा न वेत्यत्र शास्त्रदृष्टविरोधः । स्वर्गकामो यजेतेत्यादिशास्त्रे ह्यामुषिकं फलं दृश्यते । तस्माद्विरोधा-दर्थवादानामप्रामाण्यं ॥ ननु सोऽरोदीदित्वादीनां निःप्रयो-जकत्वात्स्तेनं मन इत्यादीनां च विरोधादप्रामाण्येऽपि

फलप्रतिपादकानामर्थवादाभां तदुभयवैलक्षण्यादस्तु प्रामाण्य-
मित्याशङ्कोत्तरं सूचयति ॥

तथा फलभावादिति ॥ ३ ॥ यथा मानान्तरविरुद्धमर्थ-
वादैक्यं तथा फलमप्यविद्यमानमेव तैरुच्यते । तथा हि
गर्गक्षिराशं प्रकृत्य श्रूयते । शोभतेऽस्यमुखं य एवं वेदेति ।
दर्शपूर्णमासयोर्वेदाभिमर्शनं प्रकृत्य श्रूयते । आस्य प्रजायां वाजी
जायते य एवं वेदेति । न च वयं वेदितृणां तत्फलमुपल-
भामहे ॥ नन्वेहिकफलवाक्यानां विसंवादादप्रामाण्येऽप्या-
मुष्मिकफलवाक्यानामस्तु प्रामाण्यमित्याशङ्कोत्तरं सूचयति ॥

अन्यानर्थक्यादिति ॥ ४ ॥ एवं हि श्रूयते । पूर्णाहुत्या
सर्वान्कामानवाप्नोति । पशुबंधयाजो सर्वांल्लोकानभिजयति ।
तंरति मृत्युं तरति पाप्मानं तरति ब्रह्महत्यां योऽश्वमेधेन
यजते । य उ दैनर्नैवं वेदेति । तच्चाग्न्याधेयगतया पूर्णाहुत्या सर्व-
कामप्राप्तेरन्यान्यग्निहोत्रादोन्युत्तरकालीनान्यनर्थकानि स्युः ॥
तथा निरुद्धपशुबंधानुष्ठानेन सर्वलोकाभिजयाज्जरोतिष्टोमादौ-
नामानर्थक्यं । अध्ययनकालीनेनैवाश्वमेधवेदनेन ब्रह्महत्यादि-
तरणात्तदनुष्ठानं च व्यर्थं स्यात् । तस्मादामुष्मिकफलवाक्या-
नामप्यप्रामाण्यं ॥ ननु मा भूत्फलवाक्यानां प्रामाण्यं ।
तथापि निषेधवाक्येषु विरोधानुपलंभादस्तु प्रामाण्यमित्याशङ्को-
त्तरं सूचयति ॥

अभागिप्रतिषेधादिति ॥ ५ ॥ न पृथिव्यामग्निद्येतव्यो
नांतरिक्षे न दिवौत्यत्रांतरिक्षस्य च दिवस्य प्रतिषेधभागित्वं
नास्ति तत्र चयनप्रसंगस्यैवाभावात् । मा भूत्तर्हि निषेधानां
प्रामाण्यं ॥ वधरः प्रावाहणिरकामयतेत्यादौनां पूर्वपुन-

यद्वत्तांताभिधायिनां विरोधानुपलंभादस्तु प्रामाण्यमित्या-
शङ्कोत्तरं सूत्रयति ॥

अनित्यसंयोगादिति ॥ ६ ॥ ववरादिरूपेणानित्येनार्थेन
संयोगे सत्यस्यवाक्यस्य ततः पूर्वाभावात्कालिदासादिवाक्य-
वत्पौरुषेयत्वं प्रसज्येत । किं बहुना । सर्वथापि नास्त्येवार्थ-
वादानां प्रामाण्यमिति पूर्वः पक्षः ॥

सिद्धांतं सूत्रयति । विधिना त्वेकवाक्यत्वात्स्तुत्यर्थेन
विधीनां स्युरिति ॥ ७ ॥ तुशब्दोऽर्थवादानामप्रामाण्यं वारयति ।
वायुर्वै क्षेपिष्ठे त्वेवमादीनामर्थवादानां वायव्यं श्वेतमालमेते-
त्यादिना विधिना सहैकवाक्यत्वादस्ति धर्मं प्रामाण्यं । न
च विधिवत्स्यार्थवादनैरपेक्षेण पदान्वयसंपूर्तेस्तत्त्वार्थवादानां
नास्त्युपयोग इति शङ्कनीयं । ते ह्यर्थवादाः पुरुषप्रवृत्ति
माकाञ्चतां विधीनां स्तुत्यर्थत्वेनोपयुक्ताः स्युः । स्तुत्या च
प्रलोभितः पुरुषस्तत्र प्रवर्तते ॥ नन्वर्थवादानां प्रमादपठित-
त्वेनोपेक्षणीयत्वात्किमनेनैकवाक्यताप्रयासेनेत्याशङ्क्याह ॥

तुल्यं च सांप्रदायिकमिति ॥ ८ ॥ अनध्यायवर्जनादि-
नियमपुरुषमरं गुरुसंप्रदायादध्ययनं यत्तस्मात्सांप्रदायिकं । तच्च
विधीनामर्थवादानां समानं । तस्माद्विधिवदेतेषामपि प्रमाद-
पाठो न भवति । ननु शास्त्रदृष्टविरोधाच्च त्वेवमर्थवादेष्व-
नुपपत्तिरुक्तेत्याशङ्क्याह ॥

अप्राप्ता चानुपपत्तिः प्रयोगे हि विरोधः स्याच्छब्दार्थस्त्व-
प्रयोगभूतस्तस्मादुपपद्यत इति ॥ ९ ॥ तत्रचार्त्तिके त्वेतच्छब्द-
मध्याह्नत्यत्रिधा व्याख्यातं । अप्राप्तां चानुपपत्तिं । अप्राप्ता
चानुपपत्तिः । अप्राप्तं चानुपपत्तिमिति । स्तेनं मन इत्यादौ

शास्त्रविरोधादनुपपत्तिरप्राप्ता प्रयोगस्यानुक्तत्वात् । प्रयोगे हि स्तोत्रादीनामुच्यमाने शास्त्रविरोधः स्यात् । न चात्र स्तोत्रं कर्तव्यमिति प्रयोग उच्यते । किंतु स्तोत्रशब्दार्थ एवोच्यते । न च शब्दार्थः प्रयोगभूतः । तस्माच्छब्दार्थवचनमात्रेण शास्त्रविरोधाभावादयमर्थवाद उपपन्न एव ॥ ननु स्तुत्यर्थेन विधोनां स्मुरिति यदुक्तं तदसहैयाधिकारस्यात् । वेतसावके चावकाभिधानि विकर्षत्यापो वै शान्ता इत्यत्र वेतसावके विधीयते आपसं स्तूयंत इति वैयाधिकरणमित्याशङ्क्याह ॥

गुणवादस्त्विति ॥ १० ॥ तु शब्दो वैयाधिकरणदोषं वारयति । गुणवादो ह्यत्र विवक्षितः । यथा लोके कश्मीराभिजनोऽदेवदत्तः कश्मीरदेशेषु स्तूयमानेषु स्तुतमात्मानं मन्यते । एवमन्नायज्ञो जाते वेतसावके अप्सु स्तुतासु स्तुते एवं भवतः । शान्ताभ्योऽज्ञो जातत्वाद्देतसावके स्वयमपि शान्ते सत्वी यजमानस्यानिष्टं शमयत इत्येतादृशस्य गुणस्य वादोऽत्राभिप्रेतः । सोऽरोदोदित्यत्रापि रजतस्य पतिताश्रुरूपत्वाद्रजतदाने गृहेऽपि रोदनप्रसंगाद्धर्हिपि रजतं न देयमिति तच्चिपेधेन विधेयेनार्थवादस्येकवाक्यत्वम् । अत्र रजतदानाभावे रोदनाभावरूपो गुणोऽत्र विवक्षितः । तेन च गुणेन रजतदाननिवारणरूपो विधिः स्तूयते । यद्यपि रजतस्याश्रुप्रभवत्वमत्यंतमसत् । तथापि यथोक्तनीत्या विधेः स्तुतिः संपद्यते । यः प्रजाकामः पशुकामः स्यात्स एनं प्राजापत्यमर्जं तूपरमालभेतेत्ययं विधिः प्राजापतिवपोत्खेदेन स्तूयते । यस्मात्प्राजापतिः स्वपामप्युत्खिद्याग्नीं प्रहृत्य ततो जातं तूपरमजमात्मार्यमालभ्य प्रजाः पशून् लब्धवान्तस्मात्प्राजादि-

संपादकोऽयं तूपर इति तूपरगुणस्य वादोऽत्र विवक्षितः ।
 आदित्यः प्रायणोयच्चरित्येष विधिर्दिशो न प्राजानन्नित्यनेन
 दिग्मोहेन स्तूयते । यदोयमदितिर्देवता दिग्मोहमपनीय
 दिग्विशेषं ज्ञापयति । तथा बहुविधकर्मसमुदायरूपे सोमयागे
 ऽनुष्ठानविषयं भ्रममपनयतीति किमु वक्तव्यमित्येवमदि-
 तिदेवतागतस्य गुणस्य वादोऽत्र विवक्षितः । स्वकीयवपोत्खेदो
 देवयजनाध्यवसानमात्रेण दिग्मोहश्चेत्युभयमस्तु वा मा वा ।
 सर्वथापि स्तुतिपरत्वमभ्युपगच्छतामस्माकं न किञ्चिच्छीयते ।
 शिखा ते वर्धते तत्स गुडूचीं अक्षया पिवेत्त्वादावविद्यमाने-
 नाप्यर्थेन लोके स्तुतिदर्शनात् । अथ पूर्वपक्षिणा शास्त्र-
 विरोधं दर्शयितुमुदाहृतं स्तेनं मनोऽनृतवादिनी वागिति
 तत्तत्तत्तं सूत्रयति ।

रूपाध्यायादिति ॥ ११ ॥ हिरण्यं हस्ते भवत्यथ गृभ्णा-
 तीत्येतं विधिं स्तौतुमर्थं वाद उच्यते । यथा लोके किमपिणा
 देवदत्त एव पूजयितव्य इत्यत्र देवदत्तपूजां स्तौतुमेवौदासीन्य-
 म्प्रावुपन्यस्यते न तु पूज्यत्वमपेक्षारहितं । एवमत्रापि हस्ते
 हिरण्यग्रहणं प्रशंसितुं मनसः स्तेनरूपत्वं वाचोऽनृतवादि-
 नीत्वं चोपन्यस्यते । तत्र गुणवादेन शब्दार्थो योजनीयः ।
 यथा स्तेनाः प्रच्छन्नरूपा एवं मनोऽपौति प्रच्छन्नरूपत्वमत्र
 गुणः । प्रायेण वागनृतं वक्ष्यतीति प्रायिकत्वं तत्र गुणः ।
 हस्तस्तु न प्रच्छन्नो नाप्यनृतबाहुलः । अतो हस्ते हिरण्य-
 धारणं प्रशस्तमिति स्तूयते । यदपि दृष्टविरोधाय धूम
 एवाग्नेर्दिवा ददृश इत्यादिकमुदाहृतं तत्तत्तत्तं सूत्रयति ॥

दूरभूयस्त्वादिति ॥ १२ ॥ अग्निर्ज्योतिर्ज्योतिरग्निः स्वाहेति

क्षायं जुहीति । सूर्यो ज्योतिर्ज्योतिः सूर्यः स्वाहेति प्रात-
रित्येतौ विधौ स्तोतुं सोऽर्थवादः । यस्मादचिर्दिवा न दृश्यते
तस्मात्सूर्यमंत्र एव प्रातः प्रयोक्तव्यः । यस्माद्रात्राचर्चिरेव
दृश्यते तस्मादग्निमंत्रो रात्रौ प्रयोक्तव्यः । सूर्यमंत्रश्च दिवेत्येवं
तयोर्मन्त्रयोः स्तुतिः । धूमाचिंपोरदर्शनोपन्यासस्तु दूरभूयस्व-
गुणनिमित्तः । भूयसि हि दूरे पर्वताग्रे वृक्षादयोऽपि न विस्पष्टं
दृश्यन्ते । किंतु दृष्टंसादृश्येन तेषां दर्शनाभास एव ।
तद्वदत्रापि । यदप्यन्यदृष्टविरोधायैवोदाहृतं न चैतद्विज्ञो वयं
ब्राह्मणा वा स्मोऽब्राह्मणा वेति तत्रोत्तरं सूत्रयति ।

सूर्यपराधात्कर्तुं पुत्रदर्शनादिति ॥ १३ ॥ प्रवरे प्रव्रियमाणे
ब्रूयाद्देवाः पितरः इत्यस्य विधेः स्तावकोऽयमर्थवादः । यदि
यजमानो देवाः पितर इत्यादिमन्त्रेण प्रवरमनुमंत्रयेत्तदानीम-
ब्राह्मणोऽपि ब्राह्मणो भवेदित्यनुमंत्रणस्य स्तुतिः । न चैतद्विज्ञं
इत्येतदज्ञानवचनं दुर्ज्ञानत्वगुणेन तत्र प्रयुज्यते । यत्र
स्त्रियोऽपराधो भवति तत्र कर्तुंरुत्पादयितुर्जारस्यापि पुत्रो
दृश्यते । अतः पत्युपपत्योरुभयोः पुत्रदर्शनात्स्वकीयजन्म
कोदृशमिति दुर्ज्ञानं । अनेनाभिप्रायेण प्रयुक्तत्वान्नास्ति तत्र
दृष्टविरोधः । नहि तत्र दृश्यमाणं स्वब्राह्मणमपवदितुं न
चैतद्विज्ञ इत्युपन्यस्तं ॥ यदपि शास्त्रीयदर्शनविरोधायोदाहृतं
को हि तद्वेद यद्यमुष्मिंल्लोकेऽस्ति वा न वेति तत्रोत्तरं सूत्रयति ॥

आकालिकेमेति ॥ १४ ॥ दिव्यतिकाशागकरोतीति
प्राचीनवंशस्य द्वारविधिः । तस्य शेषोऽयं को हि तद्वेदेति ।
धूमाद्युपद्रवपरिहारेण प्रत्यक्षेण फलेन द्वारविधिः स्तूयते ।
स्वर्गप्राप्तिरूपं तु फलमाकालिकं । अकाले भवमाकालिकं

विप्रकृष्टकालीनं नत्विदानींतनमित्यर्थः । तस्येसा तस्य
प्राप्तिमिच्छा । सा च को हि तद्देहेत्यनिश्चयोपन्यासे कारणं ।
यथा भाविकालीनपोत्रप्रपोक्षादिवृत्तांतो निश्चेतुं न शक्यते ।
तद्वत्स्वर्गप्राप्तिर्भाविकालीनेति गुणयोगादनिश्चयोपन्यासः ।
धूमादिपरिहारस्तु प्रत्यक्षत्वान्निश्चित इत्यभिप्रायः ॥ यदप्यन्य-
दृष्टविरोधायोदाहृतं शोभतेऽस्य मुखं य एवं वेदेति तत्रोत्तरं
सूत्रयति ॥

विद्याप्रशंसेति ॥ १५ ॥ सोऽयं गर्गत्रिरात्रविधेः शेषः ।
तद्विषयं वेदनमपि मुखशोभाहेतुं किमुतानुष्ठानमिति सूत्रयते ।
यथाकर्णाभरणादिना मुखं शोभितं भवत्येवं वेदितुरुत्साहेनैव
विकसितं वदनं शोभितमिव शिथैरुद्बोध्यते । अतः शोभा-
सादृश्यगुणयोगात् शोभत इत्युच्यते । यदप्यन्यद्विरोधायो-
दाहृतमस्य प्रजायां वाजी जायते य एवं वेदेति सोऽपि
वेदानुमंत्रणविधेः शेषः । अत्रापि कैमुतिकन्यायेन स्तुतिः
पूर्ववद्योजनीया । वेदितुः पुत्रः पित्रश्चिन्तया स्वयमपि
विद्वान्भवति । ततः प्रतिग्रहेणान्नं प्राप्नोति । तस्मादोदृष्टं
गुणमभिप्रेत्य वाजी जायत इत्युक्तं । यदप्यन्यदानर्थक्यायोदा-
हृतं पूर्णाहुत्या सर्वान्कामानवाप्नोतीति तत्रोत्तरं सूत्रयति ॥

सर्वत्वमाधिकारिकमिति ॥ १६ ॥ पूर्णाहुतिं जुहुयादित्यस्य
विधेः शेषोऽयं । सर्वकामावाप्तिहेतुत्वात्प्रशस्तो यमाहुतिरिति
सूत्रयते । यथा सर्वे ब्राह्मणा भोजयितव्या इत्यत्र सर्वत्वं
स्वष्टहागतब्राह्मणविषयं । एवं पूर्णाहुत्या कर्मसांगत्वे यत्फलं
तस्मिन्नधिकारे प्रस्तावे संभावितं तद्विषयमेव सर्वत्वं द्रष्टव्यं ।
पूर्णाहुतेरभावे सत्याधानरूपं कर्मोपचिन्तितं भवति । तच्च

वैकल्यं पूर्णाहुत्या समाधीयत इत्येकः कामः । तस्मिन्समाहिते सत्याहवनोयाद्यग्नयोऽग्निहोत्रादिकर्मसु योग्या भवन्तीत्यन्यः कामः । तैश्च कर्मभिस्तत्फलं प्राप्यत इति कामांतरं । इदृशी सर्वकामावाप्तिराहुत्यंतरेष्वपि विद्यत इति चेत् । विद्यतां नाम । किं नश्चिन्नं । न खल्वेतावता पूर्णाहुतिस्तुतेः काचिन्नानिरस्ति ॥ ननु पूर्णाहुतेरंगभावत्वात्तदीयफलश्रुतेरर्थवादत्वेन स्तावकत्वं भवतु । द्रव्यसंस्कारकर्मसु परार्थत्वात्फलश्रुतिरर्थवाद इति सूत्रेण निर्णेतत्वात् । पशुबंधवाक्यस्य तु कर्मविधायकत्वात्सर्वलोकाभिजयस्य मुख्यफलत्वादन्यानर्थक्यं दुर्वारमित्याशङ्कोत्तरं सूचयति ॥

फलस्य कर्मनिष्पत्तेस्तेषां लोकवत्परिमाणतः सारतो वा फलविशेषः स्यादिति ॥ १७ ॥ पृथिव्यंतरिक्षद्युलोकेष्वन्यतमलोकाभिजयरूपं फलं पशुबंधकर्मणा निष्पाद्यते । तेषां च पृथिव्यादौनां फलानां कर्मांतरेण परिमाणाधिक्यं सारत्वं वा संपाद्यते । ततः फलविशेषः स्यादिति नास्त्यानर्थक्यं । लोकवदिव्युक्तार्थे दृष्टान्तः । यथा लोके निष्केण खारौपरिमितान्ब्रीहौन्विक्रीय निष्कांतरेण पुनः क्रये सति परिमाणाधिक्यं भवति । यथा वा निष्केण वस्त्रमात्रं लभ्यते निष्कद्वयेन तु सारभूतं दुकूलं । तथा भोगाधिक्यं भोगसारत्वं वा कर्मांतरेण द्रष्टव्यं । ब्रह्महत्याया अपि मानस्यास्त्वल्पाया वेदनमात्रेण तरणं । कायिक्यास्तु महत्या अश्वमेधेनेति नास्त्यन्यानर्थक्यं ॥ योऽपि नांतरिक्षे न दिवीत्यप्रसक्तप्रतिषेध उदाहृतः । तथा ब्रवरः प्रावाहणिरित्यनित्यसंयोग उदाहृतस्तत्रोभयोत्तरं सूचयति ॥

अन्त्ययोर्यथोक्तमिति ॥ १८ ॥ अन्त्ययोरुदाहरणयोरुत्तरं
पूर्वोक्तमेव द्रष्टव्यं । अन्तरिक्षादौ चयननिन्दारूपोऽर्थवादो
हिरण्यं निधाय चेतव्यमित्यस्य विधेः शेषः । अतोऽत्र सुत्यर्थेन
विधोनां स्युरित्युक्तमेवोत्तरं । अन्तरिक्षे चयनप्रसक्त्यभावा-
त्तन्निन्दा नित्यानुवादोऽस्तु । तेनापि विधिः स्तोतुं शक्यते ।
नित्यसिद्धान्तानुवादिना वायोः क्षेपिष्ठत्वेन पशुविधेः स्तुतत्वात् ॥
बबरः प्रावाहणिरकामयतेत्यत्रापि बबरनामकः कश्चिदनित्यः
पुरुषो मनुष्यो न विवक्षितः । किंतु बबरध्वनियुक्तः प्रकर्षेण
बहनशीलो वायुर्व्यवहारदशायां नित्य एवार्थो विवक्षितः
इत्येतदुत्तरं प्रथमपादस्यान्तिमाधिकरणे प्रोक्तं । तस्मात्संभावित-
तदोषाणां परिहृतत्वादर्थवादानामस्ति प्रामाण्यं ॥

तत्र संप्रहस्योक्ताः ॥

वायुर्वा इत्येवमादेरर्थवादस्य मानता ।

न विधेयेऽस्ति धर्मं किं किं वासौ तत्र विद्यते ॥ १ ॥

विध्यर्थवादशब्दानां मिथोऽपेक्षापरिहृयात् ।

नास्त्येकवाक्यता धर्मं प्रामाण्यं संभवेत्कुतः ॥ २ ॥

विध्यर्थवादौ साकांक्षौ प्राशस्त्यपुरुषार्थयोः ।

तेनैकवाक्यता तस्माद्वादानां धर्ममानता ॥ ३ ॥

तदेवं वेदे विद्यमानानां त्रयाणां मंत्रविध्यर्थवादभागानाम-
प्रामाण्यकारणाभावाद्बोधकानां तेषां प्रामाण्यस्य स्वतस्त्वा-
गीकारात्कृतृत्वापि वेदस्य प्रामाण्यं सिद्धं ॥

नन्वेवमपि वेदस्य पौरुषेयत्वेन विप्रलम्भकवाक्यवदप्रामाण्यं
स्यात् । पौरुषेयत्वं च प्रथमपादे पूर्वपक्षत्वेन जैमिनिः
सूत्रयामास ।

वेदांश्चैके संनिकर्षं पुरुषाख्येति ॥ १ ॥ एके वादिनो
वेदान्प्रति संनिकर्षं मन्यन्ते । कालिदासादिभिर्निर्मितानां
रघुवंशादिप्रधानां समुच्चयार्थश्चकारः । ते ह्यत्र दृष्टान्ततया
समुच्चयन्ते । यथा रघुवंशादय इदानीन्तनास्तथा वेदा अपि ।
न तु वेदा अनादयः । अत एव वेदकर्तृत्वेन पुरुषा अख्यायन्ते ।
वैयासिकं भारतं वाल्मीकीयं रामायणमित्यत्र यथा भारतादि-
कर्तृत्वेन व्यासादय आख्यायन्ते । तथा काठकं कौथुमं
तैत्तिरीयमित्येवं तत्तद्देशाखाकर्तृत्वेन कठादीनामाख्यातत्वा-
द्देदाः पौरुषेयाः ॥ ननु नित्यानामेव सतां वेदानामुपाध्याय-
वत्संप्रदायप्रवर्तकत्वेन काठकादिसमाख्या स्यादित्याशङ्क्य
युक्त्यन्तरं सूत्रयति ॥

अनित्यदर्शनाच्चेति ॥ २ ॥ अनित्या जननमरणवन्तः
बबरादयो वेदार्थे श्रूयन्ते । बबरः प्रावाहणिरकामयत ।
कुसुमबिन्दु औद्दालकिरकामयतेति । तथा सति बबरादिभ्यः
पूर्वमभावादनित्या वेदाः । विमतं वेदवाक्यं पौरुषेयं
वाक्यत्वात्कालिदासादिवाक्यवदित्यनुमानसमुच्चयार्थश्चकारः ॥

सिद्धान्तं सूत्रयति ॥ उक्तं तु शब्दपूर्वत्वमिति ॥ ३ ॥
तुशब्दो वेदानामनित्यत्वं वारयति । शब्दस्य वेदरूपस्य
कठादिपुरुषेभ्यः पूर्वत्वमनादित्वं प्राचीनैश्च सूत्रैरुक्तं ।
औत्पत्तिकस्तु शब्दस्यार्थेन संबंध इत्यस्मिन्सूत्रे औत्पत्तिक-
शब्देन सर्वेषां शब्दानां वेदानां तदर्थानां तदुभयसंबंधानां
च नित्यत्वं प्रतिज्ञायोत्तराभ्यां शब्दाधिकरणवाक्याधिकरणा-
भ्यामुपपादितत्वात्का तर्हि काठकाद्याख्यायिकाया गतिरित्या-
शङ्क्य संप्रदायप्रवर्तनात्सेयमुपपद्यत इत्युत्तरं सूत्रयति ॥

आख्याप्रवचनादिति ॥ ४ ॥ अस्त्वियमाख्यायिकाया गतिः ।
ततः परं बबराद्यनित्यदर्शनं यदुक्तं तस्य किमुत्तरमित्याशङ्क्यो-
त्तरं सूत्रयति ।

परं तु श्रुतिसामान्यमात्रमिति ॥ ५ ॥ यत्परं बबरादिकं
तत्तच्छब्दसामान्यमेव न तु मनुष्यो बबरनामकोऽत्र विवक्षितः ।
बबरध्वनियुक्तस्य प्रवाहणस्वभावस्य वायोरत्र वक्तुं शक्यत्वात् ॥
ननु वेदे क्वचिदेव श्रूयते वनस्पतयः सत्रमासत सर्पाः सत्रमास-
तीति । तत्र वनस्पतीनामचेतनत्वात्सर्पाणां चेतनत्वेऽपि विद्या-
रहितत्वान्न तदनुष्ठानं संभवति । अतो जरङ्गको गायति
भद्रकाण्ठीत्याद्युक्तवाक्यसदृशत्वात्केनचित्कृतो वेद इत्या-
शङ्क्योत्तरं सूत्रयति ॥

कृते चाविनियोगः स्यात्कर्मणः समत्वादिति ॥ ६ ॥ यदि
ज्योतिष्टोमादिवाक्यं केनचित्पुरुषेण क्रियेत । तदानीं कृते
तस्मिन्वाक्ये स्वर्गसाधनत्वे ज्योतिष्टोमस्य विनियोगो न स्यात् ।
साध्यसाधनभावस्य पुरुषेण ज्ञातुमशक्यत्वात् । श्रूयते तु
विनियोगः । ज्योतिष्टोमेन स्वर्गकामो यजेतेति । न चैत-
दुक्तवाक्यसादृशं लौकिकविधिवाक्यवद्भाव्यकरणेति कर्तव्यता-
रूपैस्त्रिभिरंशैरुपेताया भावनाया अवगमात् । लोके हि
ब्राह्मणान्भोजवेदिति विधौ किं केन कथमित्याकांक्षायां
द्विमुद्दिश्यौदनेन द्रव्येण शाकसूपादिपरिवेषणप्रकारेणेति
यथोच्यते । ज्योतिष्टोमविधावपि स्वर्गमुद्दिश्य सोमेन द्रव्येण
दौचणोयाद्यङ्गोपकारप्रकारेणेत्युक्ते कथमुक्तवाक्यसदृशं भवे-
दिति वनस्पत्यादिसत्रवाक्यमपि न तत्सदृशं तस्य सत्रकर्मणो
ज्योतिष्टोमादिना समत्वात् । यत्परो हि शब्दः स शब्दार्थ

इति न्यायविद आहुः । ज्योतिष्टोमादिवाक्यस्य विधाय-
कत्वादनुष्ठाने तात्पर्यं वनस्पत्यादिसत्रवाक्यस्यार्थवादत्वात्प्र-
शंसायां तात्पर्यं । सा चाविद्यमानेनापि कर्तुं शक्यते ।
अचेतना अविद्वांसोऽपि सत्रमनुष्ठितवन्तः । किं पुनश्चेतना
विद्वांसो ब्राह्मणा इति सत्रस्मृतिः । चकारः पूर्वपक्षोक्तस्य
वाक्यत्वहेतोः कर्तृनुपलंभेन पराहृतिं समुच्चिनोति । तस्मा-
न्नास्ति वेदस्य पौरुषेयत्वं ॥

अत्रेती संग्रहश्लोको ॥

पौरुषेयं न वा वेदवाक्यं स्यात्पौरुषेयता ।

काठकादिसमाख्यानान्नाह्वयत्वाच्चान्यवाक्यवत् ॥ १ ॥

समाख्यानं प्रवचनाद्वाक्यत्वं तु पराहृतं ।

तत्कर्त्तृनुपलंभेन स्यात्ततोऽपौरुषेयता ॥ २ ॥

ननु भगवता वादरायणेन वेदस्य ब्रह्मकार्यत्वं सूत्रितं ।
शास्त्रयोनित्वादिति । ऋग्वेदादिशास्त्रकारणत्वाद्ब्रह्म सर्वज्ञ-
मिति सूत्रार्थः । वाटं । नैतावता पौरुषेयत्वं भवति ।
मनुष्यनिर्मितत्वाभावात् । ईदृशमपौरुषेयत्वमभिप्रेत्य व्यवहार-
दशायामाकाशादिवन्नित्यत्वं वादरायणेनैव देवताधिकरणे
सूत्रितं । अत एव च नित्यत्वमिति श्रुतिस्मृती चात्र भवतः ।
याच्चा विरूपनित्ययेति श्रुतिः । अनादिनिधना नित्या
वागुल्लृष्टा स्वयंभुवेति स्मृतिः । तस्मात्कर्तृदोषशंकाया अनुद-
यान्मन्त्रब्राह्मणात्मकस्य वेदस्य निर्विधं प्रामाण्यं सिद्धं ॥

ननु मन्त्रब्राह्मणात्मकत्वं वेदस्य न युक्तं । तयोः स्वरूपस्य
निर्णेतुमशक्यत्वात् । मैवं । द्वितीयाध्यायस्य प्रथमपादे सप्तमाष्ट-
मयोरधिकरणयोर्निर्णीतत्वात् । सप्तमाधिकरणमारचयति ॥

अहे बुध्निय मंत्रं म इति मंत्रस्य लक्षणं ।

नास्त्यस्ति वास्य नास्त्येतदव्याप्तग्रादेरवारणात् ॥ १ ॥

याज्ञिकानां समाख्यानं लक्षणं दीपवर्जितं ।

तेऽनुष्ठानस्मारकादौ मंत्रशब्दं प्रयुजते ॥ २ ॥

आधान इदमात्रायते । अहे बुध्निय मंत्रं मे गोपायेति ।
 मंत्रं मंत्रस्य लक्षणं नास्ति । अव्याप्तप्रतिव्याप्तगोर्वारयितुमश-
 क्यत्वात् । विहितार्थाभिधायको मंत्र इत्युक्ते वसन्ताद्यं
 कपिंजलानालभत इत्यस्य मंत्रस्य विधिरूपत्वादव्याप्तिः ।
 मननहेतुमंत्र इत्युक्ते ब्राह्मणेऽतिव्याप्तिः । एवमसिपदांतो मंत्र
 उत्तमपुरुषांतो मंत्र इत्यादिलक्षणानां परस्परमव्याप्तिरिति
 चेत् । मैवं । याज्ञिकसमाख्यानस्य निर्दोषलक्षणत्वात् । तच्च
 समाख्यानमनुष्ठानस्मारकादीनां मंत्रत्वं गमयति । उरु
 प्रथस्वेत्यादयोऽनुष्ठानस्मारकाः । अग्निमौले पुरोहितमित्यादयः
 स्तुतिरूपाः । इषि त्वेत्यादयस्त्वांताः । अग्न आयाहि वीतय
 इत्यादय आमंत्रणोपेताः । अग्नीदग्नीन्विहरेत्यादयः प्रैषरूपाः ।
 अधःस्विदासोऽदुपरिस्विदासोऽदित्यादयो विचाररूपाः । अंधे
 अंबाले अंबिके न मानयति कथनेत्यादयः परिदेवनरूपाः ।
 पृच्छामि त्वा परमंतं पृथिव्या इत्यादयः प्रश्नरूपाः । वेदिमाहुः
 परमंतं पृथिव्या इत्यादय उत्तररूपाः । एवमन्यदप्युदाहार्यं ।
 इदृशेवत्यंतविजातीयेषु समाख्यानमंतरेण नान्यः कश्चिदनुगतो
 धर्मोऽस्ति यस्य लक्षणत्वमुच्येत । लक्षणस्य चोपयोगः
 पूर्वाचार्यैर्दर्शितः । ऋपयोऽपि पदार्थानां नांतं यांति पृथक्काशः ।
 लक्षणेन तु सिद्धानामंतं यांति विपश्चित इति । तस्मादभि-
 युक्तानां मंत्रोऽयमिति समाख्यानं लक्षणं ॥

अष्टप्राधिकरणमारचयति ॥

नास्त्येतद्वाङ्मणेऽन्यत्रलक्षणं विद्यतेऽथवा ।

नास्त्यीयंतो वेदभागा इति क्लृप्तेरभावतः ॥ १ ॥

मंत्रं च ब्राह्मणं चेति द्वौ भागौ तेन मंत्रतः ।

अन्यद्वाङ्मणमित्येतद्भवेद्वाङ्मणलक्षणं ॥ २ ॥

चातुर्मास्येष्विदमात्रायते । एतद्वाङ्मणान्येव पंच हवीं-
षीति । तत्र ब्राह्मणस्य लक्षणं नास्ति । कुतः । वेद-
भागानामियत्तानवधारणेन । ब्राह्मणभागेष्वन्यभागेषु च
लक्षणस्याव्याप्तिरतिव्याप्तोः शोधयितुमशक्यत्वात् । पूर्वोक्त-
मंत्रभाग एकः । भागांतराणि च कानिचित्पूर्वैरुदाहृतं
संगृह्येतानि । हेतुर्निर्वचनं निंदा प्रशंसा संशयो विधिः । पर-
क्रिया पुराकल्पो व्यवधारणकल्पनेति । तेन ह्यत्र क्रियत इति
हेतुः । तद्वद्भो दधित्वमिति निर्वचनं । अमेध्या वै माषा
इति निंदा । वायुर्वै त्रेपिष्ठेति प्रशंसा । तद्वच्चिकित्स जुह-
वानौश्मा हौषाश्मिति संशयः । यजमानेन संमितौ दुर्भरी
भवतीति विधिः । माषानेव मद्भ्यं पचंतीति परकृतिः ।
पुरा ब्राह्मणा अभैषुरिति पुराकल्पः । यावतोऽश्वात्परिगृह्णी-
यात्तावतो वारुणांश्चतुष्कपालान्निर्वपेदिति विशेषावधारण-
कल्पना । एवमन्यदप्युदाहार्यं । न च हेत्वादीनामन्यतमं
ब्राह्मणमिति लक्षणं । मंत्रेष्वपि हेत्वादिसद्भावात् । इद्वो
वामुशंति हीति हेतुः । उदानिषुर्महौरिति तस्मादुदकमुच्यत
इति निर्वचनं । मोघमन्त्रं विंदने अप्रचेता इति निंदा ।
अग्निर्मर्द्वा दिवः ककुदिति प्रशंसा । अधःस्विदासोऽदुपरि-
स्विदासोऽदिति संशयः । वसंताय कपिंजलानामुभयत इति

विधिः । सहस्रमयुतं ददामौति परकृतिः । यज्ञेन यज्ञमय-
जंत देवा इति पुराकल्पः । इतिकरणबहुलं ब्राह्मणमिति चेत् ।
न । इत्यददा इत्ययजथा इत्यपच इति ब्राह्मणो गायेदित्य-
स्मिन्ब्राह्मणेन गातव्ये मंत्रे ऽतिव्याप्तेः । इत्याहेत्यनेन वाक्येनोप-
निबद्धं ब्राह्मणमिति चेत् । न । राजा चिद्यं भगं भक्षीत्याह ।
यो मायातुं यातुधानेत्याह यो वा रक्षाः शुचिरस्मीत्याहेत्यन-
योर्मंत्रयोरतिव्याप्तेः । आख्यायिकारूपं ब्राह्मणमिति चेत् ।
न । यमयमौसंवादसूक्तादावतिव्याप्तेः । तस्मान्नास्ति ब्राह्मणस्य
लक्षणमिति प्राप्ते ब्रूमः । मंत्रब्राह्मणरूपौ हावेव वेदभागा-
वित्यंगौकारान्मंत्रलक्षणस्य पूर्वमभिहितत्वादवशिष्टो वेदभागो
ब्राह्मणमित्येतल्लक्षणं भविष्यति । तदेतल्लक्षणद्वयं जैमिनिः
सूत्रयामास । तद्योदकेषु मंत्राख्या । शेषे ब्राह्मणशब्द इति ।
तद्योदकेषु तदभिधायकेषु वाक्येषु मंत्र इति समाख्या संप्रदाय-
विद्विर्भवं द्रियते । मंत्रानधोमह इति । मंत्रव्यतिरिक्तभागे तु
ब्राह्मणशब्दस्तेर्व्यवहृत इत्यर्थः ॥

ननु ब्रह्मयज्ञप्रकरणे मंत्रब्राह्मणव्यतिरिक्ता इतिहासादयो
भागा आन्नायंते । यद्ब्राह्मणानोतिहासान्पुराणानि कल्पान्
गाथा नारायणसौरिति । मैवं । विप्रपरिव्राजकन्यायेन ब्राह्मणा-
द्यवांतरमेदानामेवेतिहासादौनां पृथगभिधानात् । देवासु-
राः संयत्ता आसन्नित्यादय इतिहासाः । इदं वा अग्रे नैव
किंचिदासीदित्यादिकं जगतः प्रागवस्थामुपक्रम्य सर्गप्रतिपादकं
वाच्यं जातं पुराणं । कल्पस्वारूपकेतुकचयनप्रकरणे समान्नायत
इति मंत्राः कल्पोऽत ऊर्ध्वं यदि बलिं हरेदिति । अग्निचयने
साम गाथाभिः परिगायतौति विहिता मंत्रविशेषा गाथाः ।

मनुष्यवृत्तांतप्रतिपादका ऋचो नारागंस्यः । तस्मान्मन्त्रब्राह्मण-
व्यतिरिक्तभागाभाषान्मन्त्रब्राह्मणस्वरूपस्य लक्षितत्वात्तदुभया-
त्मकत्वं वेदस्य सुस्थितं ॥

मंत्रावांतरविशेषश्च तस्मिन्नेव पाद इत्यं विचारितः ।

नर्कसामयजुषां लक्ष्म सांकर्यादिति शङ्किते ।

पादश्च गीतिः प्रश्निष्टपाठ इत्यस्यसंकरः ॥

इदमाश्नायते । अहे बुध्निय मंत्रं मे गोपाय यमृषयश्चैविदा
विदुः । ऋचः सामानि यजुषौति त्रौन्वे दान्वेदंतौति त्रिविदः ।
त्रिविदां संबन्धिनोऽध्येतारस्तैविदाः । ते च यं मंत्रभागमृगादि-
रूपेण त्रिविधमाहुस्तं गोपायेति योजना । तत्र त्रिविधाना-
मृक्सामयजुषां व्यवस्थितं लक्षणं नास्ति । कुतः । सांकर्यस्य
दुःपरिहरत्वात् । अध्यापकप्रसिद्धेष्वृग्वेदादिषु पठितो मंत्र इति
हि लक्षणं वक्तव्यं । तच्च संकीर्णं । देवो वः सवितोत्पुना-
त्त्वच्छिद्रेण पवित्रेण वसोः सूर्यस्य रश्मिभिरित्ययं मंत्रो यजुर्वेद-
प्रतिपद्यजुषां मध्ये पठितः । न च तस्य यजुष्टमस्ति तद्ब्राह्मणे
सावित्रार्चत्युक्तेन व्यवहृतत्वात् । एतस्मात् गायत्रास्त इति
प्रतिज्ञाय किंचित्ताम यजुर्वेदे गीतं । अक्षितमस्यच्युतर्मास
प्राणसंश्रितमसोति त्रौणि यजुषि सामवेदे समान्नातानि । तथा
गोयमानस्य साम्ना आश्रयभूता ऋचः सामवेदे समान्नायन्ते ।
तस्मान्नास्ति लक्षणमिति चेत् । न । पादादीनामसंकीर्ण-
लक्षणत्वात् । पादेनार्चनोपेता वृत्तवत्संवा ऋचः ।
गीतिस्वरूपमंत्राः सामानि । वृत्तगीतिवर्जितत्वेन प्रश्निष्टपठिता
मंत्रा यजुषोत्युक्ते न क्वापि संकरः । तदेतच्चैविध्यं जैमिनिना
सूत्रत्रयेण लक्षितं । तेषामृग्यत्रार्थवशेन पादव्यवस्था ।

गोतिषु सामाख्या । शेषे यजुःशब्द इति । एतमेव मंत्राधांतर-
विशेषमुपजोष्य वेदानामृग्वेदो यजुर्वेदः सामवेद इति त्रैविध्यं
संपन्नं ॥

तेषां च वेदानां सर्वेषामन्यतमस्य वा स्वप्रज्ञानुसारेणाध्य-
यनमुपनीतेन कर्तव्यं । तथा च याज्ञवल्क्यः स्मरति ।
वेदानधीत्य वेदौ वा वेदं वापि यथाक्रममिति । एकवेदपक्षे
पितृपितामहादिपरंपराप्राप्त एव वेदोऽधरेत्यव्य इत्यभिप्रेत्य
स्वाध्यायोऽध्यातव्य इति स्वशब्द आम्नातः । तच्चाध्यायनं न
काम्यं किंतु नित्यं । अत एव पुरुषार्थानुशासने सूत्रितं ॥

वेदस्याध्यायनं नित्यमनध्यायने पातादिति ॥ पातित्यं
चैवमान्नायते । अपहतपाप्मा स्वाध्यायो देवपवित्रं वा एतत् ।
तं योऽनुसृजत्यभागो वाचि भवत्यभागो नाकि । तदेषाभ्युक्ता ।
यस्तित्याज सखिविदं सखायं न तस्य वाच्यपि भागो अस्ति ।
यंदो ऋणोत्यलकं ऋणोति न हि प्रवेद सुकृतस्य पंथामिति ।
तस्मात्स्वाध्यायोऽध्यातव्य इति । अध्यातारं पुरुषं तदीयप्रया-
साभिज्ञानेन सखिवत्पालयतीति सखिविद्देदः । बहुद्रव्यप्रयास-
साध्यक्रतुफलस्याध्यायनमात्रेण संपादनं तत्पालनं । तदप्या-
द्यायते । यं यं क्रतुमधोते तेनास्येष्टं भवत्यग्नेर्वायोरादित्यस्य
सायुज्यं गच्छतीति । यद्यप्येतद्ब्रह्मयज्ञस्वाध्यायफलं तथापि
ग्रहणार्थाध्यायनमंतरेण ब्रह्मयज्ञासंभवात् तदीयफलमपि
संपद्यते । ईदृशं सखिविदं वेदरूपं सखायं यः पुमानध्यायनं
मः कृत्वा परित्यजति । तस्य वाच्यपि भाग्यं नास्ति । फले
भाग्यं नास्तीति किमु वक्तव्यं । सकलदेवतानां धर्मस्य पर-
ब्रह्मतत्त्वस्य च प्रतिपादकं वेदमनुचार्य परनिन्दानृतकलहहेतुं

लौकिकीं वार्तां सर्वत्रोच्चारयतः स्रष्ट एव वाचि भाग्याभावः ।
अत एवास्मायते । नानुधरायान्बहून् शब्दान्वाचो विग्लापनं
हि तदिति । यद्यप्यसौ काव्यनाटकं शृणोति तथापि निरर्थक-
मेव तच्छ्रवणं । तेन सुकृतमार्गज्ञानाभावादित्यर्थः । स्मृतिरपि ।
योऽनधौत्य द्विजो वेदानन्त्यत्र कुरुते श्रमं । स जीवन्नैव
शूद्रत्वमाशु गच्छति सान्वय इति । एवमन्यान्यपि बहूनि
वचनान्यत्रोदाहर्तव्यानि ॥

नन्वधौते वेदे पद्यादध्ययनविध्यर्थे ज्ञानं । ज्ञाने सति
पद्यादध्ययनप्रवृत्तिरित्यन्योन्याश्रय इति चेत् । वाटं । अत
एव गुरुमतानुसारिण आचार्यकर्तृकाध्यापनप्रवृत्तिं माणवकाध्य-
यनस्य महता प्रयासेन संपादयन्ति । मतांतरानुसारिणस्तु
प्रकाशात्मादयोऽध्ययनाग्रागेव संध्यावन्दनादिविधिज्ञानवस्ति-
त्वादिभ्योऽध्ययनविज्ञानं वर्णयन्ति । यद्यध्यापनविधिप्रयुक्तिः ।
यदि वा स्वविधिप्रयुक्तिः । सर्वथाप्युपनोतैरधरोतव्य एव वेदः ।
तस्य चाधयनस्य दृष्टार्थत्वमचरप्रहणांतत्वं च पुरुषार्थानु-
शासने सूत्रितं । तानि सूत्राणि तद्वृत्तिं चोदाहरामः ।
अधयनस्य दृष्टार्थत्वं साधयितुं पूर्वपक्षयति ॥

अदृष्टार्थात्वधोतिर्विहितत्वादिति ॥ १ ॥ दृष्टफलसाधने
भोजनादौ विधयदर्शनाद्विहितमधयनमदृष्टार्थमवगंतव्यं ॥
अदृष्टविशेषो न श्रुत इति चेत्तत्राह ॥

घृतकुल्याद्यतिदेशः स्वर्गकल्पनं वेति ॥ २ ॥ ब्रह्मयज्ञ-
जपाधयनार्थवादं नित्याधयनेऽतिदिश्य तत्रत्यं घृतकुल्यादिकं
रात्रिसन्न्यायेन फलत्वेन कल्पनीयं । यि त्वर्थवादातिदेशं

नेच्छन्ति तैर्विद्यजिन्ध्यायेन स्वर्गः कल्पनीयः ॥ दृष्टफलतोः
संस्कारप्राप्तयोः संभवे कथमदृष्टकल्पनेत्यत आह ॥

अयुक्ते संस्कारप्राप्तौ इति ॥ ३ ॥ संस्कृतस्वाध्यायस्य
कचित्कृतौ विनियोगादर्शनात्प्राप्तेः स्वयमपुरुषार्थत्वाच्चेत्यर्थः ॥
स्वाध्यायप्राप्तिरर्थप्रतिपत्तिहेतुतया पुरुषार्थ इत्याशङ्क्य विपनि-
र्हरणादिकार्यविनियुक्तमन्त्रवदध्यायनांगतया विनियुक्तानां
ज्योतिष्टोमादिवाक्यानां न स्वार्थे प्रामाण्यमित्याह ॥

अन्यांगं नार्थप्रमापकमिति ॥ ४ ॥ अध्यायनविधायकं तु
वाक्यं स्वविहिताध्यायनस्यैवांगमिति कृत्वा स्वार्थे प्रमाण-
मित्याह ॥

अध्यायनवाक्यमनन्यांगमिति ॥ ५ ॥ नन्वेवमदृष्टार्थत्वे
कर्मकारकभूतस्वाध्यायगतफलाभावादधरोतव्य इति कर्मवाची
तव्यप्रत्ययो विरुधरोतेत्यत आह ॥

सक्तुवत्करणपरिणाम इति ॥ ६ ॥ सक्तुञ्जुहोतीत्यत्र
कर्मत्वेन प्रधानभूतान्सक्तूनुद्दिश्य होमसंस्कारविधाने प्रतीय-
मानेऽपि होमसंस्कृतानां भस्मीभूतानां सक्तूनामन्यत्र विनि-
योगाभावात्कर्मप्राधान्यं हित्वा सक्तुभिर्जुहोतीति करण-
परिणामः कृतः । एवमत्रापि कर्मगतयोः संस्कारप्राप्तयोरसं-
भशान् स्वाध्यायिनाधोयीतेति वाक्यपरिणामः कर्तव्यः ॥
इदानीं दृष्टफले सत्यदृष्टफलं न कल्पमिति सिद्धांतयति ॥

दृष्टे तु नादृष्टमिति ॥ ७ ॥ किं तददृष्टफलमिति तदाह ॥

दृष्टौ प्राप्तिः संस्काराविति ॥ ८ ॥ अक्षरप्राप्तेः परंपरया
पुरुषार्थत्वमाह ॥

प्राप्त्यर्थबोध इति ॥ ९ ॥ जायत इति शेषः ॥ न च

भोजनादिवदन्वयव्यतिरेकसिद्धत्वाद्बिधिवैयर्थ्यमिति शङ्कनीयं ।
अश्रधातादिवन्नियमादृष्टाय विधुरपपत्तेरित्याह ॥

विधिनिष्पत्त्या इति ॥ १० ॥ यत्तूक्तं संस्कृतस्य स्वाध्यायस्य
विनियोगादर्शनान्न संस्कार इति तत्राह ॥

संस्कारसिद्धिः क्रत्वधायनविधिद्वयोपादानादिति ॥ ११ ॥
क्रतुविधयो विषयावबोधमपेक्षमाणास्तदवबोधे स्वाध्यायं
विनियुजते । अध्यायनविधिश्च लिखितपाठादि व्याहृत्या-
धायनसंस्कृतत्वं स्वाध्यायस्य गमयति । अत उभयोपादा-
नात्तत्सिद्धिः ॥ ननु संस्कारो नामादृष्टातिशयः । स च न
स्वाध्यायगतः । तव्यप्रत्ययेन स्वपदोपात्तप्रकृत्यर्थभूताधायनो-
परक्ताया भावनाया अपूर्वाभिधानात् । ततः कथं स्वाध्यायस्य
संस्कृतत्वमिति तत्राह ।

तव्यः कर्म वादृष्टवाचीति ॥ १२ ॥ अत्र तव्यप्रत्ययस्य
कर्माभिधायितया कर्मकारकस्य स्वाध्यायस्य तव्यप्रत्ययं प्रति
प्रकृत्यर्थादधायनादपि प्रत्यायनत्वात्स्वाध्यायगतमेवापूर्वं तव्य-
प्रत्ययो यत्ति । अपूर्वस्य धात्वर्थजन्यत्वनियमेऽपि तदुपरक्त-
त्वानियमादिति भावः । यच्चोक्तमन्यागं नार्थप्रमापकमिति
तदसत् । यतो मन्त्राणां स्वतंत्रादृष्टशेषाणां तथात्वं युज्यते ।
इह तु स्वाध्यायाश्रितमदृष्टं ॥ तस्य च स्वाध्यायगताक्षरसा-
मर्थ्यसिद्धार्थावबोधे फले सति फलांतरकल्पनायोगात्प्रामाण्य-
स्योपबृंहकमेवादृष्टं न तु प्रतिबाधकमित्याह ॥

स्वतंत्रादृष्टशेषत्वान्न स्वार्थप्रमा प्रतिबधयत इति ॥ १३ ॥
सक्तुन्यायेन कर्मकारकप्राधान्ये परित्यक्ते स्वतंत्रादृष्टमेवात्राप्रि-
त्यादित्यत्राह ॥

यथाश्रुतोपपत्तेर्न सक्तन्याय इति ॥ १४ ॥ सक्तुषु गत्य-
भावाच्छ्रुतं परित्यज्याश्रुतं कल्पतां नाम । नेह तद्युक्तं
प्रदर्शितत्वादित्यर्थः ॥ इत्यमधायनविधेर्दृष्टार्थत्वं प्रसाधयार्था-
वबोधपर्यंततां निराकर्तुं पूर्वपक्षयति ।

वैधर्म्यनिर्णयं भट्टगुरुविधेः पुमार्यावसानादिति ॥ १ ॥
सर्वत्र विधेः पुरुषार्थपर्यवसायित्वनियमादत्रापि पुरुषार्थभूतं
फलवदर्थनिश्चयमधायनविधिप्रयुक्तं भट्टगुरु मन्येते ॥ ननु
सक्तमधायनादावृत्तिसहिताद्वार्थनिश्चयो नोपलभ्यत इत्याशङ्क्य ।
तथा सति तस्मिन् विधेः सोऽधायनविधिरर्थनिश्चयहेतुं विचारं
कल्पयिष्यतीत्याह ॥

स विचारमाचिपेदिति ॥ २ ॥ ननु स्वविधेयतदुप-
कारिणोरेव विधिः प्रयोजक इति सर्वत्र नियमः । तथा
सत्यतादृशं कथमत्राधायनविधिमाचिपेस्यतीत्यत आह ॥

अविधेयानुपकार्याच्चेपोऽवघातवृत्तिवदिति ॥ ३ ॥ ब्रीहौन-
वहंतोत्यत्रावघातमात्रं विधेयं न तु तदावृत्तिः । तस्या
धात्वर्थत्वात् । नापि सा विधेयोपकारिणी । अन्तेरणावृत्तिं
सक्तम्, शलघातादवघातसिद्धेः । तथापि तंडुलनिष्पत्तिफल-
सिद्धये स विधिरावृत्तिं यद्वदाचिच्चेप तद्वत्प्रकृतेऽप्यवगंतव्यं ॥ ननु
वेदमात्राधायिनोऽर्थवबोधानुदयेऽपि व्याकारणाद्यंगसहितवे-
दाधायिनस्तदुदयसङ्गावात्तं प्रति व्यर्थं विचारं विधिर्न कल्पयेदि-
त्याशङ्क्यार्थगत विरोधपरिहारायापेक्षित एव विचार इत्याह ॥

सांगाधायनात्तद्भावे विचारो विरोधापनुदिति ४ ॥

सिद्धांतयति ॥ प्राप्तं स्तु गवादिवत्पुमर्थत्वाद्दिष्टिस्तदंत
इति ॥ ५ ॥

यथा फलभूतस्य चीरादेर्हेतवो गवादयोऽपि पुरुषैरर्थ्यन्ते ।
तथा फलवदर्थवबोधहेतोरक्षरप्राप्तेरपि पुरुषार्थत्वादध्ययन-
विधिरक्षरप्राप्त्यवसानोऽवगंतव्यः ॥ नन्वक्षरप्राप्तेः पुरुषार्थत्वं
फलवदर्थवबोधप्रयुक्तं चेत्तर्हि तद्वोधस्य मुख्यपुरुषार्थत्वाद्बो-
धांत एव विधिः किं न स्यादित्यत आह ॥

फलवद्बोधांतत्वेऽध्ययनाकात्स्न्यमिति ॥ ६ ॥ बोधस्य हि
फलं कर्मानुष्ठानं । तथा सति यस्य ब्राह्मणादेर्यस्मिन्बृहस्पति-
सवादावधिकारस्तस्य तद्वाक्यमात्राध्ययनं स्यात् । न तु
राजसूयादिवाक्याध्ययनं । तत्र प्रवृत्त्यादिफलाभावात् । स्वपक्षे
तु नायं दोष इत्याह ॥

कृतस्नप्राप्तिर्जपार्थेति ॥ ७ ॥ न चाबोधकत्वेऽर्थवबोध
एव न सिध्नेरिति शङ्कनीयं । प्रमाणस्य प्रमेयबोधकत्वस्वा-
भावात् । लौकिकज्ञातवाक्यानामंतरेणैव विधिंबोधकत्वदर्श-
नादित्याह ॥

लोकावत्तेभ्यो बोध इति ॥ ८ ॥ ननु बोधस्य विधिफलस्यैवेति
बोधकाममुद्दिश्य विधातुं शक्यत्वात्सुलभोऽधिकारी स्यादित्वा-
शङ्क्य प्राप्तिपक्षेऽपि प्राप्तिकाम उपनोताष्टवर्षब्राह्मणो वाधिकारी
सुलभ एवेति परिहारं स्पष्टत्वादुपेक्ष्य बोधस्य काम्यत्वं दूषयति ॥

सोऽकाम्यः प्राग्बोधप्रभानाभानयोरिति ॥ ९ ॥ बोध्यस्या-
ग्निहोत्रादिलक्षणवेदार्थस्याध्ययनाग्राक् संधरोपासनादिव-
त्पिचाद्युपदेशत एव भाने सिद्धत्वादेव सोऽर्थबोधो न काम्यः ।
अभाने कामयितुमशक्यः । ज्ञात एव विषये कामता-
नियमात् ॥ ननु सामान्यतो ज्ञाते विशेषतो बुभुक्षा संभवति ।
यद्वा विशेषतोऽपि पिचाद्युपदेशादवगते सत्योपदेशिकज्ञानस्य

प्रामाण्यनिर्णयाय पुनर्बोधकामता युक्तैवेत्याशङ्क्यैवमप्यर्थाव-
बोधमुद्दिश्याध्ययनविधानं न संभवतीत्याह ॥

उद्देशायोगादिति ॥ १० ॥ अग्निहोत्रादिविशेषज्ञानानां
न तावदेकबुद्ध्या विशेषाकारणोद्देशः संभवति । अनन्तत्वात्सा-
मान्याकारणोद्देशे सामान्यमेव विधिफलं स्यान्न तु
ज्ञानविशेषः । ततो नोद्देशो युक्तः ॥ नन्वर्थावबोधमुद्दि-
श्योच्चारणाभावे वेदस्य स्वार्थं तात्पर्यं न स्यादित्याशङ्को-
पक्रमादिलिङ्गगम्यं तात्पर्यं शब्दबलादेव सिधयतीत्याह ॥

तात्पर्यशब्दादिति ॥ ११ ॥ तद्व्यर्थज्ञानमुद्दिश्य शब्दोच्चारणं
लोके व्यर्थं स्यादिति चेत् । न । पुरुषसंबन्धकृतदोषाख्यप्रति-
बन्धपरिहारार्थत्वादित्याह ॥

उद्दिश्योच्चारणं दीपध्वं वै लोक इति ॥ १२ ॥ नन्वध्ययन-
विधेर्बोधांतत्वाभावे विचारशास्त्रं न प्रवर्तते प्रयोजकाभावा-
दित्याशङ्क्याह ॥

विचार उत्तरविधिप्रयुक्त उपपद्यत इति ॥ १३ ॥ क्रतु-
बोधविधयः सांगवेदाध्ययनादापातप्रतिपन्नाः । विरोधपरि-
हारेण प्रतिष्ठितं निर्णयज्ञानमन्तरेणानुष्ठापयितुमशक्नुवंतस्त-
निर्णयाय क्रतुविचारं प्रयोजयन्ति । श्रवणविधिस्तु साक्षादेव
ब्रह्मविचारं विधत्ते । एवं सति श्रवणविधेः स्वविधेयप्रयोजकत्वं
क्रतुविधीनां च विधेयोपकारिप्रयोजकत्वमित्युपपद्यतेतरां ।
अध्ययनविधिप्रयुक्तिपक्षे तु तद्विधेः क्रतुद्वारा स्वर्गसिद्धिपर्यंतत्वा-
त्क्रतुनुष्ठानस्यापि तत्प्रयुक्तौ क्रतुविधिवैयर्थ्यमापद्येत ॥ नन्व-
ध्ययनविधेस्तैवर्णिकमात्रं प्रति नित्यत्वात्तत्प्रयुक्तौ विचारस्यापि
तत्प्रभ्येत ॥ नान्यथेति चेत् । क्रतुविचारस्य त्रैवर्णिकमात्रेऽपि

नित्यत्वसिद्धिः किं वा ब्रह्मविचारस्य । तत्राद्योऽस्मिन्मतेऽपि
सम इत्याह ॥

अतो नित्यः क्रतुविचारस्त्रैवर्णिकमात्रस्येति ॥ १४ ॥ यतो-
ऽकरणे प्रत्यवायश्रवणात्क्रतवस्त्रैवर्णिकानां नित्या अत
इत्यर्थः ॥ द्वितीयोऽनिष्ट इत्याह ॥

ब्रह्मविचारः पुनः परमहंसस्यैवेति ॥ १५ ॥ नित्योऽनुपगं
इति ॥ ननुक्तानीत्याध्ययनस्याचरणहणात्तत्वेऽर्थज्ञानमविहितं
स्यात् । मैवं । वाक्यान्तरेण तद्विधानात् । ब्राह्मणेन
निःकारणी धर्मः पङ्गो वेदोऽध्येयो ज्ञेयश्चेति तद्विधिः । तत्र
निःकारणशब्देनाध्ययनज्ञानयोः काम्यत्वं निर्वार्यते । अर्थज्ञाने
पुरुषप्रवृत्तिकरं वचनद्वयं शाखांतरगतं निरुक्तकारो यास्क
एवमुदाजहार । अथापि ज्ञानप्रशंसा भवत्यज्ञाननिन्दा च ।

स्थानुरयं भारह्मरः किलाभूदधीत्य वेदं न विजानाति
योऽर्थे ।

योऽर्थज्ञ इत्यकलं भद्रमश्नुते नाकमेति ज्ञानविधूतपाप्मा ॥

यद्गृहोत्तमविज्ञातं निगदेनैव शब्दयते ।

अनग्नाविव शुष्कैधो न तज्ज्वलपि कर्हिचिदिति ॥

अस्मिन्मन्त्रद्वये योऽर्थज्ञ इत्यनेनैवार्धेन वेदार्थज्ञानं
प्रशस्यते । इतरेणार्धेन ज्ञानराहित्यं निन्द्यते । यो वेदार्थ
जानाति सोऽयमिह लोके सकलं श्रेयः प्राप्नोति । तथा तेन
ज्ञानेन पापक्षये सति मृतः स्वर्गं प्राप्नोति । तदेतदैहिका-
सुप्तिकं च ज्ञानफलं तैत्तिरीया मन्त्रोदाहरणेन तदीयतात्पर्या-
भिधायिब्राह्मणेन च स्पष्टीचक्रः । तदेवाभ्युक्ता । ये अर्वाङ्मुत
वा पुराणे वेदं विद्वांसमभितो वदंत्यादित्यनेन ते परिचरन्ति ।

सर्वेऽग्निं द्वितीयं तृतीयं च हंसमिति । यावतीर्वे देवतास्ताः
 सर्वा वेदविदि ब्राह्मणे वसन्ति । तस्माद्ब्राह्मणेभ्यो वेदविद्भ्यो
 दिवे दिवे नमस्कुर्यान्नाक्षीलं कीर्तयेदेता एव देवताः
 प्रोणातौति । वेदं विद्वानर्थोऽभन्नः पुरुषः । स च द्विविधः ।
 अर्वाचोनकाले समुत्पन्नश्चतुर्दशविद्यास्थानकुशलः कश्चिदुपा-
 धयः पुरातनकाले समुत्पन्नो व्यासादिभ्यः । तमेतमुभयविधं
 विद्वांसं विद्यामदधनमदकुलमदोपेताः पंडितमन्या ये पुरुषा
 अभितो विद्यादिषु द्रूपयन्ति सर्वेऽप्यादित्यमेव प्रथमं द्रूपयन्ति ।
 आदित्यापेक्षया द्वितीयमग्निं द्रूपयन्ति । तदुभयापेक्षया
 तृतीयं हंसं द्रूपयन्ति । हन्ति सदा गच्छतौति हंसो वायुः ।
 अग्नादिरूपत्वं च वेदविद आम्नातं । अग्नेर्वायोरादित्यस्य
 सायुज्यं गच्छतौति । न केवलमेतद्देवतात्रयं किंतु सर्वा
 अपि देवता वेदविदि वसन्ति । ब्राह्मणान्वेदविदो दृष्ट्वा स्मृत्वा
 वा प्रतिदिनं नमस्कुर्यान् तु तस्मिन्विद्यमानमपि दोषं
 कीर्तयेत् । एवं सति तत्र मंत्रार्थभूताः सर्वा अपि देवता
 वेदार्थविदा स्मर्यमाणतया तदोयद्ब्रह्मदयेऽवस्थिता अयं नमस्कृतां
 तोषयति । न चैतदध्ययनस्यैव फलमिति शङ्कनीयं ।
 विद्वांसमित्याम्नातत्वात् । अन्यथा वेदमधीयानमित्याम्नायेत ।
 तस्मात्सर्वदेवताबुद्ध्या प्राणिभिः पूज्यस्य वेदार्थविदो लोकहृदि-
 ऽपि श्रेयःप्राप्तिरुपपद्यते । यस्तु वेदमधीत्यर्थं न विजानाति
 सोऽयं पुमान्भारमेव हरति धारयति । स्थाणुरिति दृष्टान्तः ।
 छिन्नशाखं शुष्कं वृक्षमूत्रं स्थाणुशब्देनोच्यते । स च यथेधनार्थ-
 मेवोपयुज्यते न तु पुष्पफलार्थं । तथा केवलपाठकस्य ब्राह्मत्वं
 न भवतीत्येतावदेव । न ह्यनुष्ठानं स्वर्गादिफलसिद्धिर्वास्ति ।

विलैत्यनेन लोकप्रसिद्धीर्लभ्यते । लोकेऽपि पाठकस्य यावती
धनादिपूजा ततोऽप्यधिका विदुषि दृश्यते । किञ्च यदेदवाक्य-
माचार्याद्बृह्णीतमर्थज्ञानरहितं पाठरूपेणैव पुनः पुनरुच्चार्यते ।
तत्कदाचिदपि न ज्वलति न प्रकाशयति । यथाग्निरहित-
प्रदेशे प्रक्षिप्तं शुष्ककाष्ठं न ज्वलति तच्चत् । तथा सति तस्य
वाक्यस्य वेदत्वमेव मुख्यं न स्यात् । अलौकिकं पुरुषार्थोपायं
वेत्त्यनेनेति वेदशब्दनिर्वचनं । तथा चोक्तं । प्रत्यक्षेणानुमित्या
वा यस्तूपायो न बुध्यते । एतं विदन्ति वेदेन तस्मादेदस्य
वेदतेति । अतो मुख्यवेदसिद्धये ज्ञातव्य एव तदर्थः ॥
किञ्चात्र यास्केन काचिदन्याप्यगुदाहृता ।

उत त्वः पश्यन्न पदं वाचमुत त्वः शृण्वन्न शृणोत्येनां ।

उतो त्वस्मै तन्वं विसस्ते जायेव पत्न्य उग्रती सुवासा इति ॥

तत्र पूर्वार्धस्य तात्पर्यं स एव दर्शयति । अष्टमः पश्यन्न
पश्यति वाचमपि च शृण्वन्न शृणोत्येनामित्यविद्वांसमाहार्ध-
मिति । अस्यायमर्थः । यः पुमानर्थं न वेत्ति तं प्रति
पूर्वार्धेण मन्त्रो ब्रूते । एकः पुरुषः पाठमात्रपर्यवसितो
वेदरूपां वाचं पश्यन्नपि न सम्यक् पश्यति । एकवचन-
बहुवचनविवेकाभावे पाठशुद्धेरपि कर्तुमशक्यत्वात् । वायुमेव
स्वेन भागधेयेनोपधावति । स एवैनं भूतिं गमयति । आदित्या
नेव स्वेन भागधेयेनोपधावति । त एवैनं भूतिं गमयंतौत्यादाव-
व्युत्पन्नः कथं पाठं निश्चिनुयात् । अन्यः क्रथिदर्थज्ञानाय
व्याकरणाद्यङ्गानि शृण्वन्नपि मीमांसाराहित्यादेनां वेदरूपां
वाचं न सम्यक् शृणोति । यावतोऽद्यान्प्रतिगृह्णीयाच्चावतो
वारुणांश्चतुष्कपालान्निर्वपेदिति । अत्र व्याकरणमात्रेण प्रति-

ऋहोतुरिष्टिः प्रतीयते । मौमांसायां तु न्यायेन दातुरिति निर्णीतं । तस्मादुभयविधमप्यविद्वांसं प्रत्येवमाह्वेति ॥ तृतीयपादतात्पर्यं दर्शयति ॥ अप्येकस्मै तन्व विसस्ने स्वमात्मानं विवृणुते ज्ञानं प्रकाशनमर्थस्याह्वानया वाचेति । अस्यायमर्थः । अपिशब्दपर्याय उतोशब्दः । स च पूर्वोक्तानभिज्ञवैलक्षण्यात् प्रयुक्तो निपातानामनेकार्थत्वात् । यः पुमान्व्याकरणादरागैः स्वशब्दार्थमौमांसया तात्पर्यं च शोधयितुं प्रवृत्तस्तस्मा एकस्मै वेदः स्वकीयां तन्व विसस्ने । स्वमित्यादिकं पदव्याख्यानं । ज्ञानमित्यादिकं तात्पर्यव्याख्यानं । वेदार्थप्रकाशनं सम्यक् ज्ञानमनया तृतीयपादरूपया वाचा मंत्र आह्वेति ॥ चतुर्थपादतात्पर्यं दर्शयति ॥ उपमोत्तमया वाचा जायेव पत्ये कामयमाना सुवासा ऋतुकालेषु सुवासाः कल्याणवासाः कामयमाना ऋतुकालेषु यथा स एनां पश्यति शृणोतीत्यर्थज्ञप्रशंसति । अस्यायमर्थः । उत्तमया चतुर्थपादरूपया वाचा तृतीयपादार्थस्योपमोच्यते । उग्रतौत्वेतस्य व्याख्यानं कामयमानेति । यदप्यह्नि गृहर्क्षत्ववैलंकायां मलिनवासास्तथापि संभोगकालेषु कल्याणवासा भवति । तत्र हेतुः । कामयमाना ऋतुकालेष्विति । यथा स प्रतिरेनां जायां साकल्येनादरयुक्तः पश्यति किंच तयोक्तार्थं हितबुद्ध्या शृणोति । तथायं चतुर्दशविदराख्यानपरिशीलनोपेतः पुरुषो वेदार्थं रक्षसं सम्यक् पश्यति । वेदोक्तं च धर्मब्रह्मरूपमर्थं हितबुद्ध्या स्वीकरोति । सेयमुक्ता वेदार्थाभिज्ञस्य प्रशंसति ॥

पुनरप्युपगंतरं यास्क उदाजहार । तस्योत्तरा भूयसि निर्वचानाय ।

उत त्वं सख्ये स्थिरपीतमाहुर्ननं ह्रिन्वत्यपि-वाजिनेषु ।

अधेन्वा चरति माययैष वाचं शशुवा अफलासपुण्यामिति ।

अयमर्थः । पूर्वोदाहृताया उत त्वः पश्यन्नित्यादिकाया ऋचोऽनंतरमेपास्नाता तस्य पूर्वोक्तमंत्रार्थस्य भूयसे निर्वचनाय संपद्यते । तमर्थमतिशयेन प्रतिपादयितुं प्रभवति । कथमिति चेत् । तदुच्यते । अपि चैकं चतुर्दशविद्यास्थानकुशलं पुरुषं वेदरूपाया वाचः सख्ये स्थित्वा स्वैर्येण वेदोक्तार्थासृतपानयुक्तमाहुः । अभिज्ञाः कथयन्ति । सखिविदं सखायमिति मंत्रे वेदस्य सखित्वमुदाहृतं । यद्वा स्वर्गलोके वेदानां सख्ये स्थित्वातिशयेन पीतासृतमाहुः । वाचांमना ईश्वराः सभासु प्रगल्भा वा वाजिनाः । तेषु मध्येऽप्येनं वेदार्थकुशलं चोदयितुं न ह्रिन्वन्ति । न केऽपि प्राप्नुवन्ति । तेन सह विविदितुमसमर्थत्वात् । यस्त्वन्यः पाठमात्रपरः पुष्पफलरहितां वाचं शशुवा-ज्भवति । पूर्वकांडोक्तस्य धर्मस्य ज्ञानं पुष्पं । उत्तरकांडोक्तस्य ब्रह्मणो ज्ञानं फलं । यथा लोके पुष्पं फलस्योत्पादकं तथा वेदानुवचनादिधर्मज्ञानमनुष्ठानद्वारा फलात्मकब्रह्मज्ञानेच्छां जनयति तमेतं वेदानुवचनेन ब्राह्मणा विविदिषन्ति यत्नेन दानेन तपसा नाशकेनेति श्रुतेः । यथा च फलं तृप्तिहेतुस्तथा ब्रह्मज्ञानं कृतकत्वत्वहेतुः । यत्पुर्णानंदैकबोधस्तद्ब्रह्माहमस्मीति कृतकत्वो भवतीति श्रुतेः । तादृशपुष्पफलरहित-वेदपाठकः स एष पुमानधेन्वा मायया सह चरति । नव प्रसृतिका क्षीरदोधो गौः प्रीतिहेतुत्वाद्धिनोतीति व्युत्पत्त्या धेनुरित्युच्यते । पाठमात्रपरं प्रति वेदरूपा वाग्धर्मब्रह्मज्ञानरूपं क्षीरं न दोधीत्यधेनुः । अत एवासौ मायाकपटरूपा ।

ऐंद्रजालिकनिर्मितगोसदृशगोरूपत्वात् । तथा मायया सह चन्द्रग्रं परमपुरुषार्थं न लभत इत्यर्थः । इत्थं यास्केन ज्ञानस्तु-
त्यज्ञाननिंदोदाहरणस्य प्रपंचितत्वादश्च स्तूयते तद्विधीयत
इति न्यायिनाधायनवदर्थं ज्ञानस्यापि विधिरूपगंतव्यः ॥

किंच नक्षत्रेष्टिकांडे प्रतीष्टि फलवाक्यं यागतद्देवनयोः
समानमेवास्मायते । यथा ह वा अग्निर्देवानामन्नदः । एवं ह
वा एष मनुष्याणां भवति । य एतेन हविषा यजते य
उ चैतदेवं वेदेति । अतो यागवत्फलाय स्ववेदनमपि
विधीयते । अनेन न्यायिन सर्वेष्वपि ब्राह्मणेषु वेदनविधयो
द्रष्टव्याः । ननुविद्याप्रशंसेति सूत्रे वेदनफलानां प्रशंसारूपत्वं
जैमिनिना सूत्रितमिति चेत् । अस्तु नाम । विद्यमानेनापि
फलेन प्रशंसितुं शक्यत्वात् । दर्शयागस्य पुर्णमासयागस्य
चातिपाति सति प्रायश्चित्तरूपां वैश्वानरेष्टिं विधातुं विद्यमाने-
नैव स्वर्गफलेन स्तुतिः क्रियते । सुवर्गाय लोकाय दृष्टपूर्णा-
मासाविज्येते इति । एतच्चाचार्यैर्वृक्षज्ञानफलवाक्यस्य स्वार्थेऽपि
तात्पर्यं दर्शयितुमुदाहृतं । इच्छाम्येवार्थवादत्वं वचसोऽन्य-
परत्वं । यथावस्त्वभिधायित्वान्न त्वभूतार्थवादता ॥ इज्येते
स्वर्गलोकाय दर्शादर्शो यथातथा । न त्वभूतार्थवादत्वं पाप-
श्लोका श्रुतिर्यथेति ॥ न च वेदनमात्रेण फलसिद्धावनुष्ठान-
वैयर्थ्यमिति शङ्कनीयं । फलभूयस्त्वेन परिहृतत्वात् ।
उदाहृतं चात्र जैमिनिस्त्रुत् । फलस्य कर्मनिष्पत्तेस्तेषां
लोकवत्परिमाणतः सारतो वा फलविशेषः स्यादिति ।
एतच्चास्माभिस्तुति वृक्षहत्यां योऽश्वमेधेन यजते य उ चैनमेवं
वेदेत्युदाहरणेन व्याख्यातं । कंदीगाद्य केवलादनुष्ठानाद्विद्या-

सहितेऽनुष्ठाने फलातिशयमामनन्ति । तनोभौ कुरुतो
यद्येतदेवं वेद यद्य न वेद । नाना तु विद्या चाविद्या च ।
यदेव विद्यायां करोति अद्योपनिषदा तदेव वीर्यवत्तरं
भवतीति । यद्यप्यंगाववहोपास्तिरत्र विद्याशब्देन विवक्षिता ।
तथापि न्यायः सर्वास्त्रपि विद्यासु समानः ॥

कुतस्तु वैतावती वेदने भक्तिरिति चेत् । कुतो वा तवैधो-
ऽत्र द्वेषः । प्रशंसास्त्राभिर्भूयसी दर्शिता । निन्दां तु न
क्वाप्युपलभामहे । किंतु कर्मजन्यमपूर्वं यथा मरणादूर्ध्वं
जीवेन सह गच्छति । तथा विद्याजन्यमप्यपूर्वं गच्छति ।
तथा च वाजसनेयिन आमनन्ति । तं विद्याकर्मणो समन्वार-
मेते पूर्वप्रज्ञा चेति । तस्मादध्ययनवदर्थज्ञानस्यापि विहितत्वा-
दर्थज्ञानाय वेदो व्याख्यातव्यः ॥

विषयप्रयोजनसंबन्धाधिकारिज्ञानमंतरेण श्रील्लप्रवृत्त्यभावा-
द्विषयादयो निरूप्यन्ते । व्याख्यानस्य व्याख्येयो वेदो विषयः ।
तदर्थज्ञानं प्रयोजनं । व्याख्यानव्याख्येयभावः संबन्धः । ज्ञानार्थो
चाधिकारौ । यदप्येतावत्प्रसिद्धं तथापि वेदस्य विषयाद्यभावे
व्याख्यानस्यापि परमविषयादिकं न स्यात् । अतो वेदस्य
चतुष्टयमुच्यते । वेदे पूर्वोत्तरकाण्डयोः क्रमेण धर्मव्रज्ज्ज्ञाणौ
विषयः । तयोरनन्यत्वमभ्यत्वात् । तथा च पुरुषार्थानुशासने
सूत्रितं । धर्मव्रज्ज्ज्ञाणौ वेदैकवेद्ये इति । जैमिनीये च द्वितीय-
सूत्रे चोदनैव धर्मं प्रमाणं । चोदना प्रमाणमेवेति नियमद्वयं
संप्रदायविद्विरभिहितं । चोदनैवेत्यमुमर्थमुपपादयितुं चतुर्थ-
सूत्रे प्रत्यक्षविषयत्वं धर्मस्य निराकृतं । प्रत्यक्षमनिमित्तं
विद्यमानोपलम्भनत्वादिति । अनुष्ठानादूर्ध्वमुत्पत्त्यमानस्य

धर्मस्य पूर्वमविद्यमानत्वान्न प्रत्यक्षयोग्यतास्ति । उत्तरकालेऽपि
रूपादिराहित्यान्नेन्द्रियैरवगम्यते । अत एवादृष्टमिति सर्वैरभिधौ-
यते । लिंगराहित्यान्मानाविषयत्वमप्यस्ति । सुखदुःखे
धर्माधर्मयोर्लिंगमिति चेत् । वाटं । अयमपि लिंगलिङ्गभावो
वेदेनैव गम्यते । ततोदनेनैव धर्मं प्रमाणं ॥ वैयासिकस्य
तृतीयसूत्रस्य द्वितीयवर्णके ब्रह्मणः सिद्धवस्तुनोऽपि शास्त्रैकवि-
षयत्व भाष्यज्ञविशोभ्यातं । शास्त्रादेव प्रमाणाज्जगतो जन्मा-
दिकारणं ब्रह्माधिगम्यत इत्यभिप्रायः । इति श्रुतिश्च भवति ।
नावेदविश्वनुते तं वृहंतमिति । तत्रोपपत्तिः पूर्वाचार्यैरेव-
मुद्धारिता । रूपलिङ्गादिराहित्यान् मानान्तरयोग्यतेति ।
तस्मादनन्यत्वमभ्यत्वादस्ति धर्मब्रह्मणोर्वेदविषयत्वं । तदुभयज्ञानं
वेदस्य साक्षात्प्रयोजनं । न च तस्य ज्ञानस्य समक्षोपा वसुमती
राजासौ गच्छतीत्यादिज्ञानवदपुरुषार्थपर्यवसायित्वं शङ्कनीयं ।
धर्मप्रयुक्तस्य पुरुषार्थस्य स्तूयमानत्वात् । धर्मो विश्वस्य जगतः
प्रतिष्ठा लोके धर्मिष्ठं प्रजा उपसर्पति । धर्मेण पापमपनुदति
धर्मं सर्वं प्रतिष्ठितं । तन्माहमं परमं वदन्तीति । उद्दंडस्य
रात्रा नियामकत्वाद्विवादमानयोः पुरुषयोर्मध्ये दुर्बलस्यापि
राजसाहाय्यवज्जयहेतुत्वाच्च धर्मः पुरुषार्थः । तथा च वाजसने-
यिनः सृष्टिप्रकरणे समामन्ति । तच्छ्रेयोरूपमत्वसृजत धर्मं
तदेतत्त्वस्य चत्वं यद्धर्मस्तस्माद्धर्मत्वं नास्त्यथोऽवलौया-
न्वलौयांसमाशंसते । धर्मेण यथैव राजैवमिति । ब्रह्माविदा-
प्नाति परं ब्रह्म वेद ब्रह्मैव भवति । तरति शोकमात्माविद-
त्यादियुतिषु ब्रह्मज्ञानप्रयुक्तपुरुषार्थः प्रसिद्धः । तदुभयज्ञानाथी
वेदेऽधिकारो । स च त्रैवर्णिकः पुरुषः । स्त्रीश्च द्वयं स्तु १ त्वः साप

ज्ञानापेक्षायामुपनयनाभावेनाध्ययनराहित्यादेर्ऽधिकारः प्रति-
 वदः । धर्मब्रह्मज्ञानं तु पुराणादिमुखेनोत्पाद्यते । तस्माच्चैव-
 णिकपुरुषाणां वेदमुखेनार्थज्ञानेऽधिकारः ॥ संबन्धस्तु वेदस्य
 धर्मब्रह्मभ्यां सह प्रतिपाद्यप्रतिपादकभावः । तदीयज्ञानिन
 सह जन्यजनकभावः । त्रैवर्णिकपुरुषैः सङ्गोपकार्योपकार-
 कभावः । तदेवं विषयाद्यनुबन्धचतुष्टयमवगम्य समाहितधियः
 श्रोतारो वेदव्याख्यानि प्रवर्ततां ॥

अतिगंभीरस्य वेदस्यार्थमवबोधयितुं शिष्यादीनि पङ्गानि
 प्रवृत्तानि । अत एव तेषामपरविदगारूपत्वं मुण्डकोपनिषदग-
 र्ववर्णिका आमनन्ति । हे विद्ये वेदितव्ये इति ह स्म यन्नृणां विदो
 वदन्ति । परा चैवापरा च । तत्रापरा ऋग्वेदो यजुर्वेदः
 सामवेदोऽथर्ववेदः । शिष्या कल्पो व्याकरणं निरुक्तं छन्दो
 ज्योतिषमिति । अथ परा यथा तदक्षरमधिगम्यत इति ।
 साधनभूतधर्मज्ञानहेतुत्वात्पङ्गसंहितानां कर्मकाण्डानामपर-
 विदगत्वं । परमपुरुषार्थभूतब्रह्मज्ञानहेतुत्वादुपनिषदां पर-
 विदगत्वं ॥

वर्णस्वराद्यच्चारणप्रकारो यत्रोपदिश्यते सा शिष्या । तथा
 च तैत्तिरीया उपनिषदारम्भे समामनन्ति । शिष्यां व्याख्या-
 स्यामः । वर्णः स्वरः मात्रा वलं साम संतान इत्युक्तः शिष्या-
 धराय इति ॥ वर्णोऽकारादिः ॥ स चांगभूतशिष्यायंथे सष्ट-
 मुदौरितः । त्रिपष्टिश्चतुःपष्टिर्वा वर्णाः संभवतो मताः ।
 प्राकृते संस्कृते चापि स्वयं प्रोक्ताः स्वयंभुवेत्यादिना ॥ स्वर
 उदात्तादिः ॥ सोऽपि तत्रोक्तः । उदात्तयानुदात्तश्च स्वरितश्च
 स्वरास्तय इति ॥ मात्रा ऋत्यादिः ॥ मापि तत्रोक्ता ।

ऋक्षो दीर्घः मृत इति कालतो नियमा अचीति ॥ बलं
 स्थानप्रयत्नौ ॥ तच्चाष्टौ स्थानानि वर्णानामित्यादिना स्थान-
 मुक्तं । अचोऽसृष्टा यणस्त्वोषदित्यादिना प्रयत्न उक्ताः ॥
 सामशब्देन साम्यमुक्तं ॥ अतिद्रुतातिविलंबितगौत्यादिदोषरा-
 हित्यन माधुर्यादिगुणयुक्तत्वेनोच्चारणं साम्यं । गौती शौघ्री
 शिरःकंपीत्यादिनोपांशु दष्टं त्वरितमित्यादिना दोषा उक्ताः ।
 माधुर्यमक्षरव्यक्तिरित्यादिना गुणा उक्ताः । संतानः संहिता ॥
 वायवायाहोत्यत्रावादेशः । इंद्राग्नौ आगतमित्यत्र प्रकृति-
 भावः । एतच्च व्याकरणेऽभिहितत्वाच्छिचायासुपेक्षितं ।
 शिच्यमाणवर्णादिवैकल्ये बाधस्तत्रोदाहृतः । मंत्रो हीनः
 स्वरतो वर्णतो वा मिथ्या प्रयुक्तो न तमर्थमाह । स वाग्वज्रो
 यज्ञज्ञानं हिनस्ति ययेंद्रशत्रुः स्वरतोऽपराधादिति । इंद्रशत्रु-
 र्वर्धस्तेत्यस्मिन्नत्र इंद्रस्य शत्रुघातक इत्यस्मिन्निवक्षितेऽर्थे
 तत्पुरुषसमासः समासस्येति सूत्रेण तत्पुरुषत्वादंतोदात्तेन
 भवितव्यं । आद्युदात्तस्तु प्रयुक्तः । तथा सति पूर्वपद-
 प्रकृतिस्वरत्वेन बहुव्रीहित्वादिद्रो घातको यस्येत्यर्थः संपन्नः ।
 तच्चात्स्वरवर्णादपराधपरिहाराय शिचाग्रंथोऽपेक्षितः ॥

कल्पस्वाश्वलायनापस्तंबबोधायनादिसूत्रं । कल्पगते सम-
 र्थ्यते यागप्रयोगो ऽचेति व्युत्पत्तेः । नन्वाश्वलायनः किं मंत्र-
 कांडमनुसृत्य प्रवृत्तः किं वा ब्राह्मणमनुसृत्य । नादयः ।
 दर्शपूर्णमासौ तु पूर्वं व्याख्यास्याम इत्येवं तेनोपक्रांतत्वात् ।
 न ह्यग्निमोडे इत्यादयो मंत्रा दर्शपूर्णमासयोः कचिद्विनियुक्ताः ।
 न द्वितीयः । आग्नावैष्णवमेकादशकपालं पुरोडाशं निर्वपंति
 दीक्षणीयायामित्येवं दीक्षणीयेष्टंब्राह्मणं प्रक्रांतत्वात् । अत्रो-

च्यते । मन्त्रकाण्डो ब्रह्मयज्ञादिजपक्रमेण प्रवृत्तो न तु यागा-
नुष्ठानक्रमेण । ब्रह्मयज्ञश्चैवं विहितः । यत्स्वाध्यायमधीयौ-
तैकामप्यृचं यजुः सास वा तद्ब्रह्मयज्ञ इति । सोऽयं ब्रह्मयज्ञ-
जपोऽग्निमोक्ष इत्याम्नायक्रमेणैवानुष्ठेयः । तथा सर्वा ऋचः
सर्वाणि जजुंषि सर्वाणि सामानि वाच स्तोमे पारिप्लवं शंसतीति
विधीयन्ते । तथास्त्रिने शस्यमाने सूर्यो नोदियादपि सर्वा दाशतयी-
रनुगृयादिति विधीयते । तथा रिच्यत इव वा एष प्रेव रिच्यते ।
यो याजयति यो वा प्रतिगृह्णाति याजयित्वा प्रतिगृह्णा-
वानमन्त्रं त्रिः स्वाध्यायं वेदमधीयीतेति प्रायश्चित्तरूपं वेद-
पारायणं विहितं । इत्यादिषु कृत्स्नमन्त्रकाण्डविनियोगेषु
संप्रदायपारंपर्यागत एव क्रम आदरणीयः । विशेषविनि-
योगस्तु मन्त्रविशेषानां श्रुतिलिङ्गवाक्यादिप्रमाणानुपजीव्याश्र-
लायोनो दर्शयति । अतो मन्त्रकाण्डक्रमाभावेऽपि न कश्चि-
द्विरोधः । इषे त्वेत्यादिमन्त्रास्तु क्रत्वनुष्ठानक्रमेणैवान्माता
इत्यापस्तं वादयस्तो नैव क्रमेण सूत्रनिर्माणे प्रवृत्ताः । आम्ना-
तत्वादेव जपादिष्वपि स एव क्रमः । यदपि ब्राह्मणे दीक्ष-
णीयेष्टिरूपक्रान्ता । तथापि तस्या इष्टेर्दर्शपूर्णमासविक्रतित्वेन
तदपेक्षत्वादाश्रलायनस्यादौ तद्व्याख्यानं युक्तं । अतः कृत्स्नं
मन्त्रविनियोगेन क्रत्वनुष्ठानमुपदिश्योपकरोति । तर्हि प्र वो
वाजा इत्यादीनां सामिधेनौनामृचामेव विनियोगमाश्रलायनो
ब्रवीतु । नमःप्रवक्तु इत्यादयस्त्वनाम्नाताः । कुतो विनियुज्यन्त इति
चेत् । नायं दोषः । शाखांतरसमान्मातानां बाह्यान्तरसिद्धस्य
विनियोगस्य गुणोपसंहारन्यायिनाच वक्तव्यत्वात् । सर्वशाखा-
प्रत्ययमेकं कर्मेति न्यायविदः । तस्माच्छिन्नेव कल्पोऽप्यपेक्षितः ।

व्याकरणमपि प्रकृतिप्रत्ययाद्युपदेशेन पदस्वरूपतदर्थ-
 निश्चयायोपयुज्यते । तथा चैन्द्रवायवग्रहब्राह्मणे समाम्नायते ।
 वाग्वै पराच्यव्याकृतावदत्ते देवा इन्द्रमब्रुवन्निमां नो वाचं
 व्याकुर्विति । सोऽब्रवोहरं वृणै मङ्गं चैवैष वायवे च सह
 गृह्णाता इति तन्मादैन्द्रवायवः सह प्रगृह्यते । तामिन्द्रो
 मध्यतोऽवक्रम्य व्याकरोत् । तस्मादियं व्याकृता वागुच्यत
 इति । अग्निमौले पुरोहितमित्यादिवाक् पूर्वस्मिन्काले
 पराचो समुद्रादिध्यनिवदेकात्मिका सती । अव्याहता प्रकृतिः
 प्रत्ययः पदं वाक्यमित्याद्विविभागकारिग्रन्थरहितासीत् । तदानीं
 देवैः प्रार्थित इन्द्र एकस्मिन्नेव पात्रे वायोः स्वस्य च सोमरसस्य
 ग्रहणरूपेण वरेण तुष्टस्तामखंडां वाचं मध्ये विच्छिद्य
 प्रकृतिप्रत्ययादिभागं सर्वत्राकरोत् । तस्मादियं वागिदा-
 नीमपि पाणिन्यादिमहर्षिभिर्व्याकृता सर्वैः पठ्यत इत्यर्थः ।
 तस्येतस्य व्याकरणस्य प्रयोजनविशेषो वररूचिना वार्त्तिके
 दर्शितः । रक्षोहागमलघुसंदेहाः प्रयोजनमिति । एतानि
 रक्षादिप्रयोजनानि प्रयोजनांतराणि च महाभाष्ये पतंजलिना
 स्पष्टोक्ततानि ॥ रक्षार्थं वेदानामध्येयं व्याकरणं । लोपाग-
 मवर्णविकारज्ञो हि सम्यग्वेदान्परिपालयिष्यति वेदार्थं चाध्य-
 वस्यति ॥ ऊहः खल्वपि । न सर्वैर्लिङ्गैर्न सर्वाभिर्विभक्तभि-
 र्वेदमंत्रा निगदिताः । ते चावश्यं यज्ञांगत्वेन यथायथं
 विपरिणमयितव्याः । तान्नावैयाकरणः शक्नोति विपरिणम-
 यितुं । तस्मादध्येयं व्याकरणं ॥ आगमः खल्वपि । ब्राह्मणेन
 निष्कारणो धर्मः षडंगो वेदोऽध्येयो ज्ञेयश्चेति । प्रधानं च
 षट्स्वंगेषु व्याकरणं । प्रधाने च कृतो यत्नः फलवान्भवति ॥

लघुर्थं चाध्येयं व्याकरणं । बृहस्पतिरिन्द्राय दिव्यं वर्षसहस्रं
 प्रतिपदोक्तानां शब्दानां शब्दपारायणं प्रोवाच । बृहस्पतिश्च
 वक्ता । इन्द्रश्चाध्येता । दिव्यं वर्षसहस्रमध्ययनकालः । अतं
 च न जगाम । अद्य तु पुनर्यदि परमायुर्भवति स वर्षगतं
 जीवति । तत्र कुतः प्रतिपदपाठेन सकलपदावगमः ।
 कुतस्सरां प्रयोगेन ॥ असंदेहार्थं चाध्येयं व्याकरणं ।
 याज्ञिकाः पठन्ति । स्थूलपृषतीमाग्निवासणीमनडाहोमाल-
 भेतेति । तत्र न ज्ञायते किं स्थूलानि पृषन्ति यस्याः सा
 स्थूलपृषती । किंवा स्थूला चासौ पृषती च स्थूलपृषतीति ।
 तान्नवेयाकरणः स्वरतोऽध्यवस्यति । यदि समासांतोदात्तत्वं
 तदा कर्मधारयः । अथ पूर्वपदप्रकृतिस्वरत्वं । ततो बहुव्रीहि-
 रिति ॥ इमानि च भूयः शब्दानुगासनस्य प्रयोजनानीति ।
 तेऽसुराः । दुष्टः शब्दः । यदधीतं । यस्तु प्रयुक्ते । अविहांसः ।
 विभक्तिं कुर्वन्ति । यो वा इमां । चत्वारि । उत त्वः ।
 सक्तमिव । सारस्वतीं । दशम्यां पुत्रस्य । सुदेवो असि
 वरुणेति ॥ तेऽसुराः । तेऽसुराः हेलयो हेलय इति कुर्वन्तः
 परावभूवुः । तस्माद्वाङ्मनेन न स्नेहितवै नापभाषितवै ।
 स्नेहा ह वा एष यदपशब्दः । स्नेहा मा भूमेत्यध्येयं
 व्याकरणं ॥ दुष्टः शब्दः । दुष्टः शब्दः स्वरतो वर्णतो वा
 मिथ्या प्रयुक्तो न तमर्थमाह । स वाग्वधो यजमानं हिनास्ति
 यथेन्द्रशत्रुः स्वरतोऽपराधादिति । दुष्टांश्छब्दान्मा प्रयुज्म-
 होत्यध्येयं व्याकरणं ॥ यदधीतं । यदधीतमविज्ञातं निगदेनैव
 शब्दयते । अनग्नाविव शुष्कौघो न तज्ज्वलति कर्हिचित् ।
 अविज्ञातमनर्थकं माधिगोपहीत्यध्येयं व्याकरणं । यस्तु प्रयुक्ते ।

यस्तु प्रयुक्ते कुशलो विशेषे शब्दान्यथावद्ग्रहणकाले ।
 सोऽनंतमाप्नोति जयं परत्र वाग्योगविदुष्यति चापशब्देः ।
 कः । वाग्योग विदेव । यो हि शब्दाञ्जानाति । अपशब्दानप्यसौ
 जानाति । यथैव शब्दज्ञाने च धर्म एवमपशब्दज्ञानेऽप्यधर्मः
 प्राप्नोति । अथवा भूयानधर्मः प्राप्नोति । भूयांसो ह्यपशब्दा
 अल्पोयांसः शब्दाः । एकैकस्य हि शब्दस्य बहवोऽपभ्रंशाः । यथा
 गोरित्येतस्य शब्दस्य गावोगोणौगोपोतलिकेत्येवमादयः । अथ
 योऽवाग्योगविदज्ञानं तस्य शरणं । त्वपम उपन्यासः । नात्यं-
 ताज्ञानं शरणं भवितुमर्हति । यो ह्यज्ञानन्वै वाञ्छणं हन्यात्सुरां
 वा पिवेत्सोऽपि मन्ये पतितः स्यात् । एवं तर्हि कः । अवाग्यो-
 गविदेव । अथ यो वाग्योगविज्ज्ञानं तस्य शरणं ॥ अविद्वांसः ।
 अविद्वांसः प्रत्यभिवादे नाम्नो ये न भुक्तिं विदुः । कामं तेषु
 तु विप्रोष्य स्त्रीष्विषायमहं वदेदिति । स्त्रीवन्मा भूमेत्यध्येयं
 व्याकरणं ॥ विभक्तिं कुर्वन्ति । विभक्तिं कुर्वन्ति । याज्ञिकाः
 पठन्ति । प्रयाजाः सविभक्तिकाः कर्तव्या इति । न चांतरेण
 व्याकरणं प्रयाजाः सविभक्तिकाः शक्याः कर्तुं । तस्मादध्येयं
 व्याकरणं ॥ यो वा इमां । यो वा इमां पदशः स्वरशोऽ-
 क्षरशो वर्णशो वाचं विदधाति । स आर्त्विजौनो भवति ।
 आर्त्विजौनाः स्यामेत्यध्येयं व्याकरणं ॥ चत्वारि । चत्वारि
 शृंगा त्रयो अस्य पादा द्वे शीर्षे सप्त हस्तासो अस्य । त्रिधा
 बद्धो ह्यपभो रोरवीति महो देवो मर्त्या आविवेश । चत्वारि
 शृंगा । चत्वारि पदजातानि । नामाख्यातोपसर्गनिपाताश्च ।
 त्रयो अस्य पादाः । त्रयः कालाः । द्वे शीर्षे । सुपस्तिष्ठय ।
 सप्त हस्तासो अस्य । सप्त विभक्तयः । त्रिधा बद्धः । त्रिषु

स्थानेषु बद्धः । उरसि कंठे शिरसि । वृषभो वर्षणात्सर्व-
 कामानां । रोरवौति । रौतिः शब्दकर्मा । महो देवो
 भर्त्ता आविवेश । महता देवेन नस्तादात्म्यं यथा
 स्यादित्यध्येयं व्याकरणं ॥ अथवा चत्वारि । चत्वारि वाक्पार-
 मिता पदानि तानि विदुर्ब्राह्मणा ये मनीषिणः । गुह्य
 त्रौणि निहिता नैगयन्ति तुरीयं वाचो मनुष्या वदन्ति । ये
 मनीषिणो मनस ईषिणः । गुह्यायां त्रौणि निहितानि
 नैगयन्ति । न चेष्टन्ते न निमिषन्ति । तुरीयं वाचो मनुष्या
 वदन्ति । तुरीयं ह वा एतद्वाचो यन्मनुष्येषु वर्तते ॥ उत त्वः ।
 उत त्वः पश्यन्न ददर्श वाचमुत त्वः शृण्वन्न शृणोत्येनां । उतो
 त्वस्मै तन्वं विसस्ते जायेव पत्य उग्रतो सुवासाः । अपि खल्वेकः
 पश्यन्नपि न पश्यति । अपि खल्वेकः शृण्वन्नपि न शृणोत्येनां ।
 अविद्वांसमाहाडं । त्वस्मै अन्यस्मै तन्वं विसस्ते । तनुं
 विवृणुते । जायेव पत्य उग्रतो सुवासाः । यथा जाया पत्ये
 कामयमाना सुवासाः स्वमात्मानं विवृणुते । एवं वाग्वाम्बिदे
 स्वमात्मानं विवृणुते । वाग्ना विवृणुयादित्यध्येयं व्याकरणं ॥
 सक्तुमिव । सक्तुमिव तितउना पुनंतो यत्र धीरा मनसा
 वाचमकृत । अत्रासखायः सख्यानि जानते भद्रैषां लक्ष्मो-
 निहिताधि वाचि । सक्तुः सचतेर्दुर्धावो भवति । कसतेर्वा
 स्याद्विपरीतस्य विकसितो भवति । तितउ परिपवनं भवति ।
 ततवद्वा तुन्नवद्वा । धीराः प्रज्ञावन्तो ध्यानवन्तो मनसा
 प्रज्ञानेन वाचमकृत । वाचमकृषत । अत्रासखायः सख्यानि
 जानते । सयुज्यानि जानते । क एव दुर्गमो मार्गः एकगम्यो
 वाग्विषयः । के पुनस्ते वैयाकरणाः । कुत एतत् । भद्रैषां

वाचि निहिताधि वाचि । एषां वाचि भद्रा लक्ष्मौर्निहिता
 भवति ॥ सारस्वती । सारस्वती याज्ञिकाः पठन्ति । आहि-
 तान्निरपशब्दं प्रयुज्जानः प्रायश्चित्तीयं सारस्वतीमिष्टं निर्वपे-
 दिति । प्रायश्चित्तीया मा भूमेत्यध्येयं व्याकरणं ॥ दशम्यां
 पुत्रस्य । दशम्यां पुत्रस्य जातस्य नाम विदध्यादोषवदाद्यन्तरं-
 तस्यमभिनिष्ठानांतं द्वाचरं चतुरचरं वा । कृतं नाम कुर्यात् ।
 न तद्धितमिति । न चांतरेण व्याकरणं कृतस्त्वहिता वा शक्या
 विज्ञातुं । तस्मादध्येयं व्याकरणं ॥ सुदेवो अस्ति । सुदेवो
 असि वरुण यस्य ते सप्त सिंधवः । अनुचरन्ति काकुदं सूर्म्यं
 सुषिरामिव । सप्त सिंधवः सप्त विभक्तयः । ककुब्जिष्ठा ।
 सास्मिन्विद्यत इति काकुदं तालु । सूर्मिः स्थूला लोहप्रतिमेति ।
 एवं सिद्धे शब्दार्थसंबंध इत्यादिवार्त्तिकोक्तान्धर्वापि प्रयोजना-
 न्यनुसंधेयानि ॥

अथ निरुक्तप्रयोजनमुच्यते । अर्थावबोधे निरपेक्षतया
 पदजातं यत्रोक्तं तन्निरुक्तं । गौः रमा उमा ह्या चा क्षमेत्यारभ्य
 वसवः वाजिनः देवपत्न्यो देवपत्न्य इत्यन्तो यः पदानां
 समाख्यायः समाख्यातस्त्वस्मिन्ग्रन्थे पदार्थावबोधाय परापेक्षा न
 विद्यते । एतावन्ति पृथिवीनामान्येतावन्ति हिरण्यनामानीत्येवं
 तत्र तत्र विस्पष्टमभिहितत्वात् । तदेतन्निरुक्तं त्रिकाण्डं ।
 तच्चानुक्रमणिकाभाष्ये दर्शितं ॥

आद्यं नैघण्टुकं काण्डं द्वितीयं नैगमं तथा ।

तृतीयं दैवतं चेति समाख्यास्त्रिधा मतः ॥

गौराद्यपारपर्यन्तमाद्यं नैघण्टुकं मतं ।

जहाद्युल्वमृद्वीसांतं नैगमं संप्रचक्षते ॥

अग्न्यादिदेवपत्न्यंतं देवताकाण्डमुच्यते ।

अग्न्यादिदेवौ ऊर्जाङ्गुत्थंतः क्षितिगतो गणः ॥

वाय्वादयो भगांताः स्युरंतरिक्षस्य देवताः ।

सूर्यादिदेवपत्न्यंता व्युस्थाना देवता इति ॥

गवादिदेवपत्न्यंतं समान्नायमधीयत इति ।

एकार्थवाचिनां पर्यायशब्दानां संघो यत्र प्रायेणोपदिश्यते । तत्र निघंटुशब्दः प्रसिद्धः । तादृशेष्वमरसिंहवैजयंतीहलायुधादिषु दश निघंटव इति व्यवहारात् । एवमत्रापि पर्यायशब्दसंघोपदेशादायकाण्डस्य नैघंटुकत्वं । तस्मिन्काण्डे त्रयोऽध्यायाः । तेषु प्रथमे पृथिव्यादिलोकदिक्कालादिद्रव्यविषयाणि नामानि । द्वितीये मनुष्यतदवयवादिद्रव्यविषयाणि । तृतीये तदुभयद्रव्यगततनुबहुत्वङ्गस्त्वत्वादिधर्मविषयाणि ॥ निगमशब्दो वेदवाचौ । यास्केन तत्र तत्रापि निगमो भवतीत्येवं वेदवाक्यानामवतारितत्वात्तस्मिन्निगम एव प्रायेण वर्तमानानां शब्दानां चतुर्थाध्यायरूपे द्वितीयस्मिन्काण्ड उपदिष्टत्वात्तस्य काण्डस्य नैगमत्वं ॥ पंचमाध्यायरूपस्य तृतीयकाण्डस्य दैवत्वं विस्पष्टं ॥ पंचाध्यायरूपकाण्डत्रयात्मक एतस्मिन्ग्रंथे परनिरपेक्षितया पदार्थस्योक्तत्वात्तस्य ग्रंथस्य निरुक्तत्वं । तद्व्याख्यानं च समान्नायः समान्नात इत्यारभ्य तस्यास्तस्यास्ताङ्गाव्यमनुभवत्यनुभवतीत्यंतैर्द्वादशभिरध्यायैर्यास्को निर्ममे । तदपि निरुक्तमित्युच्यते । एकैकस्य पदस्य संभाविता अवयवार्थास्तत्र निःशेषेणोच्यंत इति व्युत्पत्तेः । तत्र हि चत्वारि पदजातानि नामाख्याति चोपसर्गनिपाताच्चेति प्रतिज्ञायोज्ञावचेष्टैर्येषु निपतंतोति निपातस्वरूपं निरुच्यैवमुदाहृतं । नेति प्रतिपे-

धार्यो भाषायामुभयमन्वधायन्नेद्रं देवममंसतेति प्रतिषे-
 धार्य इति । दुर्मदासो न सुरायामित्युपमार्थीय इति च ।
 तच्च लोके केवलप्रतिषेधार्थीयस्यापि नकारस्य वेदे प्रतिषेधो-
 पमालक्षणार्थोदाहरणमस्मिन्ग्रन्थेऽवगम्यते । एवं ग्रन्थकारे-
 णोक्तास्तत्पदनिर्वचनविशेषास्तत्तन्मन्त्रव्याख्यानावसर एवा-
 स्माभिरुदाहरिष्यन्ते । न च निर्वचनानां निर्मूलत्वं शङ्कनीयं ।
 एतदुत्पत्त्यर्थमेव ब्राह्मणेषु पदनिर्वचनानां केषांचिदुक्तत्वात् ।
 तदाहुतौनामाहुतित्वमिति । तमिदं संतमिदं इत्याचक्षत
 इति । यदप्रथयत्तत्पृथिव्याः पृथिवीत्वमिति च । ग्रन्थकारोऽपि
 तत्र तत्र स्तोत्रनिर्वचनमूलभूतब्राह्मणान्युदाहरिष्यति । केषां-
 चिन्निर्वचनानां व्याकरणवलेन सिद्धावपि न सर्वेषां सिद्धिरस्ति ।
 अत एव ग्रन्थकार आह । तदिदं विद्यास्थानं व्याकरणस्य
 कात्स्न्यं स्वार्थसाधकं चेति । तस्माद्देवार्थावबोधायोपयुक्तं
 निरुक्तं ॥

तथा छंदोग्रन्थोऽप्युपयुज्यते । छंदोविशेषाणां तत्र तच्च
 विहितत्वात् । तस्मात्सप्त चतुरक्षराणि छंदांसि प्रातरनुवाके-
 ऽनूच्यन्ते इति ह्यस्मात् । गायत्र्युपनिषद्गनुष्टुप्सहतीपंक्ति-
 त्रिष्टुप्जगतौत्येतानि सप्त छंदांसि । चतुर्विंशत्यक्षरा गायत्री ।
 ततोऽपि चतुर्भिरक्षरैरधिकाष्टाविंशत्यक्षरोष्णिक । एवमुत्तरो-
 क्षराधिका अनुष्टुप्वादयोऽवगंतव्याः । तथान्यत्रापि श्रूयते ।
 गायत्रीभिर्ब्राह्मणस्यादधरात् । त्रिष्टुप्समी राजन्यस्य । जग-
 तिभिर्विश्वस्येति । तत्र मगणयगणादिसाधयो गायत्र्यादिवि-
 वेकश्छंदोग्रन्थमंतरेण न सुविज्ञेयः । किंच यो ह वा
 अविदिताप्येच्छंदोदैवतब्राह्मणेन मंत्रेण याजयति वाध्यापयति

वा । स्थापुं वर्च्छति । गत्तं वा पत्यते । प्र वा मीयते ।
पापोयान्भवति । तस्मादेतानि मंत्रे मंत्रे विद्यादिति
श्रूयते । तस्मात्तावद्देनाय कंदोग्रंथ उपयुज्यते ॥

ज्योतिषस्य प्रयोजनं तस्मिन्नेव ग्रंथे विहितं । यज्ञ-
कालार्थसिद्धय इति । कालविशेषविधयश्च श्रूयन्ते । संवत्सर-
मेतद्वतं चरेत्संवत्सरमुख्यं भुत्वेत्येवमादयः संवत्सरविधयः ।
वसन्ते ब्राह्मणोऽग्निमादधीत । ग्रीष्मे राजन्य आदधीत ।
शरदि वैश्व आदधीतेत्याद्या ऋतुविधयः । मासि मासि
सत्रपष्ठान्युपयन्ति । मासि मास्यतिग्राह्या गृह्णन्त इति
मासविधयः । यं कामयेत वसीयाग्न्यादिति तं पूर्वपक्षे
याजयेदित्याद्याः पक्षविधयः । एकाष्टकायां दीचेरन्
फलगुणोपपूर्णासासे दीचेरन्नित्याद्यास्तिथिविधयः । प्रातर्जुहोति
सायं जुहोतीत्याद्याः प्रातःकालादिविधयः । क्षत्तिकास्वग्नि-
मादधीतेत्याद्या नक्षत्रविधयः । अतः कालविशेषानवगमयितुं
ज्योतिषमुपयुज्यते ॥

एतेषां वेदार्थोपकारिणां षष्ठां ग्रंथानां वेदांगत्वं शिक्षा-
यामेवमुदीरितं ॥

कंदः पादौ तु वेदस्य हस्तौ कल्पोऽथ पठ्यते ।

ज्योतिषमयनं चक्षुर्निरुक्तं श्रोत्रमुच्यते ॥

शिक्षा घ्राणं तु वेदस्य मुखं व्याकरणं स्मृतं ।

तस्मात्सांगमधीत्यैव ब्रह्मलोके महीयत इति ॥

षडंगवत्पुराणादौनामपि वेदार्थज्ञानोपयोगो याज्ञवल्क्येन
स्मर्यते । पुराणन्यायमीमांसाधर्मशास्त्रांगमिश्रिताः । वेदा
स्थानानि विद्यानां धर्मस्य च चतुर्दशेति ॥ इतिहासपुराणाभ्यां

वेदं समुपवृहयेत् । विमेत्यस्यश्रुताद्देदो मामयं प्रहरेदि-
 तीत्यन्यत्रापि स्मर्यते । ऐतरेयतैत्तिरीयकाठकादिशाखा-
 सूक्तानि हरिश्चंद्रनाचिकेताद्युपाख्यानानि धर्मब्रह्मावबोधोप-
 युक्तानि तेषु तेष्वितिहासग्रंथेषु स्पष्टीकृतानि । उपनिषदुक्ताः
 सृष्टिस्थितिलयादयो ब्राह्मपाञ्चवैष्णवादिपुराणेषु स्पष्टीकृताः ।
 सर्गश्च प्रतिर्गर्गश्च वंशो मन्वंतराणि च । वंशानुचरितं चेति
 पुराणं पंचलक्षणमिति । सृष्ट्यादेः पुराणप्रतिपाद्यत्वावगम-
 नात् । न्यायशास्त्रे प्रमाणप्रमेयसंशयप्रयोजनदृष्टान्तादीनां
 षोडशपदार्थानां निरूपणात्तदनुसारेणैदं वाक्यमस्मिन्नर्थे प्रमाणं
 भवति नेतरदिति निर्णयः कर्तुं शक्यते । पूर्वोत्तरमौसांसयो-
 र्वेदार्थोपयोगोऽतिसष्ट एव । मन्वत्रिविष्णुहारीतादिप्रोक्तासु
 स्मृतिषु वेदोक्तसंध्यावंदनादिविधयः प्रपंचीताः । तदु ह्य वा
 एते ब्रह्मवादिनः पूर्वाभिसुखाः संध्यायां गायत्र्याभिमन्त्रिता
 आप ऊङ् विच्चिवंतीत्यादिकः संध्यावंदनविधिः । पंच वा
 एते महायज्ञाः सततं प्रतायंत इत्यादिको महायज्ञविधिः ।
 एवं विध्यंतराणि द्रष्टव्यानि । उक्तप्रकारेण पुराणादीनां
 वेदार्थज्ञानोपयोगाद्विद्यास्थानत्वं युक्तं । एतैः पुराणादिभिश्च-
 तैर्दशभिर्विद्यास्थानैरुपहंहिताया विद्याया ग्रहणेऽधिकारि-
 विशेषः शाखांतरगतैश्चतुर्भिर्मन्त्रैरुपदर्शितः । तांश्च मंत्रान्यास्का
 उदाजहार ॥

तत्रायं प्रथमो मंत्रः ॥

विद्या ह वै ब्राह्मणमाजगाम गोपाय मा शिवधिष्टेऽहमस्मि ।

असूयकायानृजवेऽयताय न मा ब्रूया वीर्यवती तथा

स्यामिति ॥

विद्याभिमानिनो देवता ब्राह्मणमुपदेष्टारमाचार्यमाजगाम ।
आगत्य चैवं प्रार्थयामास । हे ब्राह्मण मामनधिकारिणेऽनुप-
दिश्य पालय । तवाहं निधिवत्पुरुषार्थहेतुरस्मि । तादृश्यां
मयि तदुपदेष्टरि त्वयि च योऽसूयां करोति । यथार्जवेन
विद्यां नाभ्यस्यति । योऽपि स्नानाचमनाद्याचारनियतो न
भवति । तादृशेभ्यः शिष्याभासेभ्यो मां न ब्रूयाः । तथा सति
त्वद्दृढये स्थित्वा फलप्रदा भवेयं ॥

अथ द्वितीयो मंत्रः ॥

य आदृणक्ष्यवितथेन कर्णावदुःखं कुर्वन्मृतं संप्रयच्छन् ।

तं मन्येत पितरं मातरं च तस्मै न द्रव्येत्कृतमच्चनाहेति ॥

पूर्वस्मिन्मंत्रे च आचार्यस्य नियममभिधायास्मिन्मंत्रे शिष्यस्य
नियमोऽभिधायते । वितथमनृतमपुरुषार्थभूतं लौकिकं वाक्यं ।
तद्विपरोतं सत्यं वेदवाक्यमवितथं । तादृशेन वाक्येन य
आचार्यः शिष्यस्य कर्णावादृणक्ति । सर्वतस्तर्दनं पूरणं करोति ।
उपसर्गवशादौचित्याच्च दृणक्तिधातोरर्थान्तरे वृत्तिः । सर्वदा
वेदं यः आवयतीत्यर्थः । किं कुर्वन् । न दुःखं कुर्वन् ।
मन्दप्रज्ञस्य माणवकस्यादावर्द्धं चमृतं वा ग्रहीतुमशक्तस्य यथा
दुःखं न भवति तथा पादं पादेकदेशं वा ग्राहयन् । किंच ।
अमृतं संप्रयच्छन् । अमृतत्वस्य देवजन्मनो मोक्षस्य वा प्राप-
कत्वादमृतं वेदार्थः । अस्य प्रदानं कुर्वन् । तं तादृशमाचार्यं
सच्छिष्यो मुख्यमातापितृरूपं मन्येत । पूर्वसिद्धौ तु माता-
पितरावधमस्य मनुष्यस्य शरीरस्य प्रदानादमुख्यौ । तस्मै
मुख्यमातापितृरूपायाचार्यायैकमपि द्रोहं न कुर्यात् ॥

अथ तृतीयो मंत्रः ॥

अध्यापिता ये गुरुं नाद्रियंते विप्रा वाचा मनसा कर्मणा वा ।

यथैव ते न गुरोर्भोजनीयास्तथैव तान्न भुनक्ति श्रुतं तदिति ॥

ये त्वन्मा विप्रा गुरुणाध्यापिताः संतो विनयोक्त्या तदीय-
हितचिंतनेन श्रुश्रया वा गुरुं नाद्रियंते । आदररहितास्ते
शिष्याभासा गुरोर्न भोजनीयाः । अनुभवयोग्या न भवंति ।
न हि तेषु गुरुः कृपां करोति । यथैव गुरुणा ते न पालनीया-
स्तथैव तानधमान्शिष्यान्तच्छ्रुतं गुरुपदिष्टं वेदवाक्यं न
पालयति । फलप्रदं न भवतौत्यर्थः ॥

अथ चतुर्थो मंत्रः ॥

यमेव विद्याः शुचिमप्रमत्रं मेधाविनं ब्रह्मचर्योपपन्नं ।

पक्षे न द्रुह्येत्कतमञ्चनाह तस्मै मा ब्रूया निधिपाय ब्रह्मन्निति ।

हे आचार्यं यमेव मुख्यशिष्यं शुचित्वादिगुणोपेतं
जानोयाः । किंच यो मुख्यशिष्यस्तुभ्यं कदाचिदपि न द्रुह्येत् ।
तस्मै तु मुख्यशिष्याय त्वदोयनिधिपालकाय ब्रह्मन् वेदरूपां
मां विद्यां ब्रूयाः । इत्थं विद्यादेवतया प्रार्थितत्वादाचार्येण
मुख्यशिष्याय वेदविदोपदेष्टव्या । तदर्थं मृग्वेदोऽस्माभिः
यङ्गानुसारेण व्याख्यायते । मंत्रब्राह्मणात्मके वेदे ब्राह्मणस्य
मंत्रव्याख्यानोपयोगित्वादादौ ब्राह्मणमारण्यकांडसंहितं
व्याख्यातं । अथ तत्र तत्र ब्राह्मणोदाहरणेन मंत्रात्मकाः
संहिताग्रंथो व्याख्यातव्यः ।

स चाग्निमौल इत्यारभ्य यथा वः सुसहासतीत्यंतोऽष्टकांडे-
र्दशमंडलैश्चतुःषष्ट्याधारायैरोपदधिकसहस्रसूक्तौरोपदधिकां हस-
हसवर्गैरोपदधिकाभिर्दशसहस्रसंख्याभिर्ऋग्भिर्धियोपेतः । तस्य

ये ग्रंथस्य कृतस्यस्याप्यान्नातक्रमेणैव सामान्यविनियोगो
ब्रह्मयज्ञजपादौ पूर्वमेवाभिहितः । विशेषविनियोगस्तु तत्तत्क्रतौ
सूत्रकारेण प्रदर्शितः । स च त्रिविधः । सूत्रविनियोग-
स्तृचादिविनियोग एकैकस्याऋचो विनियोगश्चेति । तच्चा-
ग्निमील इति सूत्रं प्रातरनुवाक आग्नेये क्रतौ विनि-
युक्तं । स विनियोग आश्वलायनेन चतुर्थाध्यायस्य त्रयोदशे
खंडे सूत्रितः । अवा नो अग्न इति पङ्क्तिमीलेऽग्नि-
दूतमिति । तत्र हीनपादग्रहणात्सूक्तनिश्चयः । सूत्रं सूक्तादौ
हीने पादे आ० १. १. । इति परिभाषितत्वात् । तस्मि-
न्सूक्ते प्रथमाया ऋचो द्वितीयस्यां पयमानेष्टौ स्विष्टकृतौ
याज्यात्वेन विनियोगः । स च द्वितीयाध्यायस्य प्रथमखंडे
सूत्रितः । साप्तान्विद्या अभियुजोऽग्निमीले पुरोहितमिति
संयान्ये इति । तत्र कृतज्ञपादग्रहणाद्विगत्ववगम्यते । ऋचं
पादग्रहणे । आ० १. १. । इति परिभाषितत्वात् । तथा
संयान्ये इत्युक्ते सौविष्टकृतौ प्रतीयात् । आ० १. २. । इति
परिभाषितत्वात्स्विष्टकृतत्वं वंधनिश्चयः । तत्रापि द्वितीयमंत्र-
त्वेनोदाहृतत्वाद्याज्यात्वं । यद्यपि साप्तान्वित्यनया पुरोनुवाक्य-
यैव देवताया अनुस्मरणरूपसंस्कारः सिद्धः । तथापि याज्या-
नुवाक्ययोः समुच्चयोः द्वादशेऽध्याये चतुर्थपादे मीमांसितः ॥

पुरोनुवाक्यया याज्या विकल्प्या वा समुच्चिता ।

विकल्प्यान्यतरेणैव देवतायाः प्रकाशनात् ॥

पुरोनुवाक्यासमाख्यानाद्वचनाच्च समुच्चयः । देवता-
प्रकाशनकार्यस्यैकत्वात् । युग्मयोर्यथा विकल्पस्तथैवैकयुग्मयो-
रेतयोरिति चेत् । मैवं । पुरोनुवाक्येति समाख्याया उत्तर-

कालीनयाज्यामंतरेणानुपपत्तेः । किंच पुरोनुवाक्यामनूष्वा
याज्यया जुहोतीतीति प्रत्यक्षवचनेन देवतोपलक्षणहविःप्रदान-
कार्यं भेदोक्तिपुरःसरं साहित्यं विधीयते । तस्मात्समुच्चय
इति ॥

एतच्चाग्निमित्यादिसूक्तं नवर्चं । अग्निं नव मधुच्छंदो
वैश्वामित्र इत्यनुक्रमणिकायामुक्तत्वात् । विश्वामित्रपुरो
मधुच्छंदोनामकस्तस्य सूक्तस्य द्रष्टृत्वात्तदीय ऋषिः । ऋष
गताविति धातुः । सयं धातुभ्य इन् । उ० ४. ११८. ।
इगुपधात्कित् । उ० ४. १२१. । वेदप्राप्त्यर्थं तपोऽनुतिष्ठतः
पुरुषान्स्वयंभूर्वेदपुरुषः प्राप्नोत् । तथा च श्रूयते । अजाह्न
वै पृथ्वींस्तपस्यमानान्ब्रह्म स्वयंभ्वस्थानर्षत्तदृषयो ऽभवन्निति ।
तथातीन्द्रियस्य वेदस्य परमेश्वरानुग्रहेण प्रथमतो दर्शनादृषित्व-
मित्यभिप्रेत्य स्मर्यते । युगांतेऽतर्हि तान्वेदान्क्वेतिहासान्ध-
हर्षयः । लेभिरे तपसा पूर्वमनुज्जाता स्वयंभुवेति । ऋष्यादि-
ज्ञानाभावे प्रत्यवायः स्मर्यते । अविदित्वा ऋषिं हृंदो देवतं
योगमेव च ॥ योऽध्यापयेज्जपेद्वापि पापौयाच्चायते तु सः ॥
ऋषिच्छंदोदेवतानि ब्राह्मणार्थं स्वराद्यपि । अविदित्वा
प्रयुज्जानो मंत्रकण्टक उच्यत इति । वेदनविधिय स्मर्यते ।
स्वरो वर्णोऽक्षरं मात्रा विनियोगोऽर्थ एव च । मंत्रजिज्ञास-
मानेन वेदितव्यं पदे पद इति । अग्निमित्यादिसूक्तस्य
हृंदोऽनुक्रमणिकायां यद्यप्यत्र नोक्तं तथापि परिभाषायामेव-
मुक्तं ॥ आदौ गायत्रं प्राक् हिरण्यस्तूपादिति । हिरण्य-
स्तूप ऋषिर्येषां मंत्राणां वक्ष्यते ततः प्राचीनेषु अंशेषु सामान्येन
गायत्रं हृंद इत्यर्थः । पुरुषस्य पापसंबन्धं वारयितुमाच्छादक-

त्वाच्छंद इत्युच्यते । तच्चारण्यकांडे समान्नायते । छादयंति
 ह वा एनं छंदांसि पापात्कर्मण इति । अथ वा चोयमानाग्नि-
 संतापस्याच्छादकत्वाच्छंदः । तच्च तैत्तिरीया ग्रामनंति ।
 प्रजापतिरग्निमचिनुत । स क्षुरपविर्भूत्वातिष्ठत् । तं देवा
 विभक्तो नोपायन् । ते छंदोभिरात्मानं छादयित्वोपायन् ।
 तच्छंदसां छंदस्त्वमिति । यद्वाप सृत्युं वारयितुमाच्छा-
 दयतीति छंदः । तदपि छंदोग्योपनिषद्यान्नातं । देवा वै
 सृत्योर्विभ्युः । त्रयीं विद्यां प्राविशन् । ते छंदोभिरात्मान-
 माच्छादयन् । यदेभिराच्छादयंस्तच्छंदसां छंदस्त्वमिति ॥
 तथा द्योतनार्थदीव्यतिधातुनिमित्तं देवशब्द इत्येतदान्नायते ।
 दिवा वै नोऽभूदिति तद्देवानां देवत्वमिति । अतो दीव्यतीति
 देवः । भंवेण द्योत्यत् इत्यर्थः । अस्मिन् सूक्ते स्तूयमान-
 त्वादग्निर्देवः । तथा चानुक्रमणिकायामुक्तं । मंडलादिध्वान्ने-
 यमैद्रादिति । तस्य सूक्तस्य प्रथमाष्टकं भगवान्नेदपुरुष
 आह ।

ॐ अग्निमौले पुरोहितं यज्ञस्य देवसृत्वजं । होतारं
 रत्नधातमं ॥ १ ॥

अग्निं । ईले । पुरःऽहितं । यज्ञस्य । देवं । ऋत्विजं ।
 होतारं । रत्नऽधातमं ॥ १ ॥

अग्निनामकं देवमौले । स्तौमि । ईड स्तुतौ धा० २४.८. ।
 इति धातुः । डकारस्य लकारो बह्वृचाध्येटसंप्रदायप्राप्तः ।
 तथा च पठ्यते । अज्मध्यस्थडकारस्य लकारं बह्वृचा जगुः ।
 अज्मध्यस्थडकारस्य लङ्कारं वै यथाक्रममिति ॥ मंत्रस्य
 होत्रा प्रयोज्यत्वादहं होता स्तौमिति लभ्यते । कौटुशमग्निं ।

यज्ञस्य पुरोहितं । यथा राज्ञः पुरोहितस्तदभीष्टं संपादयति
 तथाग्निरपि यज्ञस्यापेक्षितं होमं संपादयति । यद्वा यज्ञस्य
 संबन्धिनि पूर्वभाग आहवनीयरूपेणावस्थितं । पुनः कौटुशं ।
 देवं । दानादिगुणयुक्तं । पुनः कौटुशं । होतारमृत्विजं ।
 देवानां यज्ञेषु होतृनामक ऋत्विगग्निरिव । तथा च श्रूयते ।
 अग्निर्वै देवानां होतेति । पुनरपि कौटुशं । रत्नधातमं ।
 यागफलरूपाणां रत्नानामतिशयेन धारयितारं पोषयितारं वा ।
 अत्राग्निशब्दस्य यास्को बहुधा निर्वचनं दर्शयति । नि० ७.
 १४. । अथातोऽनुक्रमिष्यामोऽग्निः पृथिवीस्थानस्तं प्रथमं
 व्याख्यास्यामोऽग्निः कस्मादग्रणीर्भवत्यग्रं यज्ञेषु प्रणीयतेऽगं
 नयति संनयमानोऽक्तोपनो भवतीति स्थौलाष्टीविर्न क्तोपयति
 न स्नेहयति द्विभ्य आख्यातेभ्यो जायत इति शाकपूष्णिरिता-
 दक्तादृग्धाद्वा नीतात्स् खल्वेतेरकारमादत्ते गकारमनक्तोर्वा
 दहतेर्वा नीः परस्वस्यैषा भवतीति । अग्निमौल इति ।
 अस्यायमर्थः । सामान्येन सर्वदेवतानां लक्षणस्याभिहित-
 त्वादनंतरं यतः प्रतिपदं विशेषेण वक्तव्यत्वमाकाञ्चितमतोऽ-
 नुक्रमेण वक्ष्यामः । तच्च पृथिवीलोके स्थितोऽग्निः प्रथमं
 व्याख्यास्यते । कस्मात्प्रवृत्तिनिमित्तादग्निशब्देन देवताभि-
 धीयत इति प्रश्नस्याग्रणीरित्यादिकमुत्तरं । देवसेनामग्रे स्वयं
 नयतीत्यग्रणोः । एतदेकमग्निशब्दस्य प्रवृत्तिनिमित्तं । तथा
 च ब्राह्मणांतरं । अग्निर्वै देवानां सेनानीरिति । एतदेवाभि-
 प्रेत्य बहुधा मंत्रब्राह्मणे आमनन्ति । अग्निर्मुखं प्रथमो
 देवतानामिति मंत्रः । अग्निर्वै देवानामवम इति ब्राह्मणं ।
 तथा तेत्तिरोयाद्यामनन्ति । अग्निरग्रे प्रथमो देवतानामिति

मंत्रः । अग्निरवमो देवतानामिति च । वाजसनेयिनस्त्वेव-
 सामनन्ति । स वा एषोऽग्रे देवतानामजायत तस्मादाग्निर्नामिति ।
 यज्ञेष्वग्निहोत्रेष्टिपशुसोमरूपेष्वयं पूर्वदिग्बर्त्याह्वनीयदेशं
 प्रति गार्हपत्याखण्णीयत इति द्वितीयं प्रवृत्तिनिमित्तं ।
 संनयमानः सम्यक् स्वयमेव प्रक्षीभवन्नंगं स्वकीयं शरीरं नयति
 काष्ठदाहे हविःपाके च प्रेरयतीति तृतीयं प्रवृत्तिनिमित्तं ।
 स्थूलाष्ठौविनामकस्य महर्षेः पुत्रो निरुक्तकारः कश्चिदक्लोपन
 इत्यग्निशब्दं निर्वृत्तिः । तत्र न क्लोपयतीत्युक्ते न स्नेहयति ।
 किंतु काष्ठादिकं रुक्षयतीत्युक्तं भवति । शाकपूणिनामको
 निरुक्तकारो धातुत्रयादग्निशब्दनिष्पत्तिं मन्यते । इत इण्
 गतौ । धा० १४. २६. । इति धातुः । अक्लोऽंजू व्यक्ति-
 न्नक्षणगतिषु । धा० २८. २१. । इति धातुः । दग्धी दह
 भस्मीकरणे । धा० २१. २३. । इति धातुः । नीतो णीञ्
 प्रापणे । धा० २२. ५. । इति धातुः । अग्निशब्दो ह्यकार-
 गकारनिशब्दानपेक्षमाण एतिधातोरुत्पन्नादयनशब्दादकारमा-
 दत्ते । अनक्तिधातुगतस्य ककारस्य गकारादेशं कृत्वा तमादत्ते ।
 यद्वा दहतिधातुजन्याद्दग्धशब्दाद्गकारमादत्ते । नीरिति नयति-
 धातुः । स च ऋसो भूत्वा परो भवति । ततो धातुत्रयं
 मिलित्वाग्निशब्दो भवति । यज्ञभूमिं गत्वा स्वकीयमंगं
 नयति काष्ठदाहे हविःपाके च प्रेरयतीति समुदायार्थः ।
 तस्माग्निशब्दार्थस्य देवताविशेषस्य प्राधान्येन स्तुतिदर्शनायै-
 वाग्निमौल इत्युगभवतीति । तामेतामृचं यास्व एवं व्याख्या-
 तवान् । अग्निमौलेऽग्निं याचामौलिरध्येषणाकर्मा पूजाकर्मा
 वा पुरोहितो व्याख्यातो यज्ञस्य देवो दानाद्वा दीपनाद्वा

द्योतनाद्वा द्युस्थानो भवतीति वा यो देवः सा देवता होतारं
 द्वातारं जुहोतेर्होतैर्यौर्णवाभो रत्नधातमं रमणीयानां धनानां
 दाढतमं नि० ७, १४, । इति । अस्यायमर्थः । ईडतिधातोः
 स्तुत्यर्थत्वं प्रसिद्धं । धातूनामनेकार्थत्वमिति न्यायमाश्रित्य
 याच्ञाध्येषणापूजा अप्यत्रोचितत्वात्तदर्थतया व्याख्याताः ।
 पुरोहितशब्दो द्वितीयाध्याये नि० २, १२, । यद्देवापिः शं
 तनवे पुरोहित इत्येतावच्चमुदाहृत्य पुर एनं दधातीति
 व्याख्यातः । तैत्तिरीयाश्च पौरोहित्ये सर्वमानस्य पञ्चनुष्ठानं
 विधाय तत्फलत्वेन पुर एनं दधत इत्यामनंति । देवशब्दो
 दानदीपनद्योतनानामन्यतममर्थमाचष्टे । यन्नस्य दाता
 दीपयिता द्योतयितायमग्निरित्युक्तं भवति । दीपनद्योतनयो-
 रैकार्थत्वेऽप्यस्ति धातुभेदः । यदप्यग्निः पृथिवीस्थानस्तथापि
 देवान्प्रति हविर्वहनाद्युस्थानो भवति । देवशब्ददेवताशब्दयोः
 पर्यायत्वान्मन्त्रप्रतिपाद्या काचिदग्निरित्यतिरिक्ता देवता
 नान्वेषणीया । दोढशब्दस्य ह्वयतिधातोरुत्पन्नत्वेन देवानामा-
 द्वातारमिति । और्णवाभनामकस्तु सुनिर्जुहोतिधातोरुत्पन्नो
 होढशब्द इति मन्यते । अग्नेश्च होढत्वं होमाधिकरणत्वेन
 द्रष्टव्यं । रत्नशब्दो द्वितीयाध्याये मघमित्यादिष्वष्टाविंशतौ
 धननामसु पठितः । रमणीयत्वाद्भत्त्वं । दधातिधातुरत्न
 दानार्थवाचोति । तदिदं निरुक्तकारस्य यास्कस्य मन्त्रव्याख्यानं ।
 अथ व्याकरणप्रक्रियोच्यते । अग्निधातोर्गत्यर्थात् । धा० ५, ६८ ।
 अंगेर्नलोपयेत्यौणादिकसूत्रेण । उ० ४, ४१, । निप्रत्ययः ।
 इदित्त्वान्मागमेन प्राप्तस्य नकारस्य । पा० ७, १, ४८, ।
 लोपश्च भवति । अंगति स्वर्गे गच्छति हविर्नेतुमित्याग्निः ।

तत्र धातोः । पा० ६. १. १६२. । इत्यकार उदात्तः । आद्यु-
दात्तश्च । पा० ३. १. ३. । इति प्रत्ययगत इकारोऽप्युदात्तः ।
अनुदात्तं पदमेकवर्जं । पा० ६. १. १४८. । इति द्वयोरन्य-
तरमुदात्तमवशिष्येतरस्यानुदात्तत्वं प्राप्तं । तत्र धातुस्वरे
प्रथमतोऽवस्थिते सति पश्चादुपदिश्यमानः प्रत्ययस्वरोऽवशिष्यते ।
सति शिष्टस्वरो बलीयान् । पा०. ६. १. १५८. ८. । इति
हि न्यायः । ततोऽंतोदात्तमग्निप्रातिपदिकं । अनुदात्तौ
सुप्तिता । पा० ३. १. ४. । इत्यमित्येतद्वितीयैकवचनम-
नुदात्तं । तस्मादि पूर्वः । पा० ६. १. १०७. । इति
यत्पूर्वरूपं तदुदात्तमेकदेश उदात्तेनोदात्तः । पा० ८. २. ५. ।
इति सूत्रितत्वात् । अग्निशब्दो धातुजन्म इति मते सेयं प्रक्रिया
सर्वापि द्रष्टव्या । मतद्वयं यास्केन प्रदर्शितं । नामान्याख्यात-
जानीति शाकटायनो नैरुक्तसमयश्च । न सर्वाणीति गार्ग्यो
वैयाकरणानां चैके । नि० १. १३. । इति । गार्ग्यस्य मते-
ऽग्निशब्दस्याखंडप्रातिपदिकत्वात्किंफपोऽंत उदात्तः । फि०
१. १. । इतंतोदात्तत्वं । पूर्वोक्तेष्वग्रणीरित्यादिनिर्वचनेषु प्रकृति-
प्रत्ययाद्यशेषप्रक्रिया यथोचितं कल्पनीया । एतदेवाभिप्रेत्य
यास्क आह । अथ निर्वचनं । तद्येषु पदेषु स्वरसंस्कारौ
समर्थौ प्रादेशिकेन गुणेनान्विती स्यातां तथा तानि निर्ब्रूया-
दथानन्वितेऽर्थेऽप्रादेशिके विकारेऽर्थनिलः परीचेत केनचिद्वृत्ति-
सामान्येनाविद्यमाने सामान्येऽप्यक्षरवर्णसामान्यान्न त्वेव न
निर्ब्रूयात् । नि० २. १. । इति । अस्यायमर्थः । तत्तत्र
निर्वचनीयपदसमूहसध्ये येष्वग्न्यादिपदेषु पूर्वोक्तरीत्या
स्वरसंस्कारौ समर्थौ व्याकरणसिद्धौ स्यातां । स्वर उदात्तादिः ।

संस्कारो निप्रत्ययादिः । किंच तौ स्वरसंस्कारौ प्रादेशिकेन गुणेनान्वितौ स्यातां । शब्दस्यैकदेशः पूर्वोक्तोऽग्निधातुः प्रदेशः । तत्र भवो गुणो गतिरूपोऽर्थः । तेनान्वितौ । तान्यग्न्यादिपदानि तथा व्याकरणानुसारेण निर्णयात् । तच्च निर्वचनमस्माभिः प्रदर्शितं । अथ पूर्वोक्तवैलक्ष्येन कश्चित्स्वेन विवक्षितोऽर्थो नान्वितस्त्वस्मिन्शब्देऽनुगतो न भवेत् । तस्मैव व्याख्यानमप्रादेशिके विकार इति । अग्रनयनादिरूपः क्रियाविशेषो विकारः । स च प्रदेशेनाग्निशब्दैकदेशेनाच नाभिधोयत इत्यप्रादेशिकः । एवं सति यः पुमानर्थनित्यः स्वविवक्षितेऽर्थे नियतो तिर्बन्धवान् । ब्राह्मणानुसारेण वा देवतांतरविशेषणत्वेन योजयितुं वा स निर्बन्धः । तदानीं स पुमान्केनचिद्वृत्तिसामान्येन स्वविवक्षितमर्थं परीक्षेत । तस्मिन्शब्दे योजयेत् । वृत्ति क्रिया । तद्रूपेण सासान्यं सादृश्यं । अस्माभिश्चाग्रनयनादिरूपं क्रियात्वसामान्यमुपजीव्याग्रणीत्वादर्थो योजितः । तदिदं यास्काभिमतं निर्वचनं । स्त्रीलाठीविरचरसाभ्यान्निर्वृत्ति । अक्तोपनशब्दस्यादौ निषेधार्थमकाररूपमचरं विद्यते । अग्निशब्दस्याप्यादावकारोऽस्ति । तदिदमचरसाभ्यं । शाकपूणिस्तु वर्णसाभ्यान्निर्वृत्ति । दग्धशब्दाग्निशब्दयोर्गकारवर्णेन साभ्यं । सर्वथापि निर्वचनं न त्याज्यमिति ॥ इल इत्येतत्पदं कदुस्त्रमप्यनुदात्तं । डिङतिङः । पा० ८. १. २८. । इत्यतिङ्ङतादग्निशब्दात्परस्मैल इत्यस्य तिङ्ङतस्य निघातविधानात् । पदद्वयसंहिताकाले लीकारस्य धातुगतस्योदात्तादनुदात्तस्य स्वरितः । पा० ८. ४. ६६. । इति स्वरितत्वं । तस्मादूर्ध्वभाविन

एकारस्य तिङ्प्रत्ययरूपस्य स्वरितात्संहितायामनुदात्तानाम् ।
 पा० १. २. ३८. । इत्येकश्रुत्यं प्रचयनामकं भवति । पुरो-
 शब्दोऽतोदात्तः । अयं पुरो भव इत्यत्र तथैवाच्चातत्वात् ।
 पूर्वाधरावराणामसि पुरधवसैषां । पा० ५. ३. ३८. । इति
 पूर्वशब्दादसुप्रत्ययः पुरादेशश्च । ततोऽत्र प्रत्ययस्वरः । पा०
 ३. १. ३. । धाजो निष्ठायां दधातेर्हिः । पा० ७. ४. ४२. ।
 इत्यादेशे सति प्रत्ययस्वरेणातोदात्तो हितशब्दः । तत्र समासा-
 तोदात्तत्वे प्राप्ते । पा० ६. १. २२३. । तदपवादत्वेन तत्पुरुषे
 तुल्यार्थेत्यादिना । पा० ६. २. २. । अव्ययपूर्वपदप्रकृतिस्वरत्वं ।
 यद्वा पुरोऽव्ययं । पा० १. ४. ६७. । इति गतिसंज्ञायां
 गतिरनंतरः । पा० ६. २. ४८. । इति पूर्वपदप्रकृतिस्वरत्वं ।
 तत ओकार उदात्तः । अवशिष्टानामनुदात्तस्वरितप्रचयाः
 पूर्ववद्द्रष्टव्याः । आद्याक्षरस्य संहितायां प्रचयप्राप्तौ । पा० १.
 २. ३८. । उदात्तस्वरितपरस्य सन्नतरः । पा० १. २. ४०. ।
 इत्यतिनौचोऽनुदात्तः । यद्यपि पदकाले हितशब्दांतगत्ये-
 कारस्य स्वरितत्वं दुर्लभमुदात्तपरत्वाभावात् । मात्रा ङ्गस्व-
 द्वावदवग्रहांतरमिति । प्रा० १. ३. १. । प्रातिशाख्येऽवसान-
 विधानात् । तैत्तिरीया अनुदात्तमेवाभिधीयते । तथापि
 यथा संधीयमानानामनेकोभयतां स्वरः । उपदिष्टस्तथा
 विद्यादचराणामवग्रहे । प्रा० ३. ३. ५. । इति प्रातिशाख्ये
 ऽभिदेशादिष्टसिद्धिः । यजयाचेत्यादिना । पा० ३. ३. ८०. ।
 यजतेर्नङ्प्रत्यये सत्यंतोदात्तो यज्ञशब्दः । विभक्तोः सुप्स्वरे-
 णानुदात्तत्वे सति पा० ३. १. ४. । पश्चात्स्वरितत्वं । देवशब्दः
 यचाद्यजंतः । पा० ३. १. १३४. स च फिदस्वरश्च । फि० १. १. ।

प्रत्ययस्वरेण । पा० ३. १. ३. । चित्स्वरेण । पा० ६. १. १६३. वांतोदात्तः । ऋत्विक्षब्द ऋतौ यजतीति विग्रहे सत्यृत्विगदष्टक् । पा० ३. २. ५८. । इति निपातितः । गतिकारकोपपदात्कृतः । पा० ६. २. १३८. । इति कदुत्तरपदप्रकृतिस्वरेणांतोदात्तः । विभक्तिस्वरः पूर्ववत् । ह्योढ्यब्दस्तृन्प्रत्ययांतः । पा० ३. ३. १३५. । नित्स्वरेणाद्युदात्तः । पा० ६. १. १८७. । स्वरितप्रचयी पूर्ववत् । रत्नशब्दो नव्विषयस्यानिसंतस्य । फि० २. ३. । इत्याद्युदात्तः । तथा चान्नायते रत्नं धातेति । रत्नानि दधातीति विग्रहः । समासत्वादंतोदात्तो रत्नधाशब्दः । यद्वा कदुत्तरपदप्रकृतिस्वरः । तमप्प्रत्ययस्य । पा० ५. ३. ५५. । पित्स्वरेणानुदात्ते सति । पा० ३. १. ४. । स्वरितप्रचिती । संहितायामाद्याचरस्य प्रचयो द्वितीयाचरस्य सन्नतरत्वमिति । वेदावतार आद्याया ऋचोऽर्थस्य प्रपंचितः । विज्ञातं वेदगांभीर्यमथ संचिष्य वर्ण्यते ॥

आग्नेयसूक्तस्य द्वितीयाष्टचमाह ॥

अग्निः पूर्वेभिर्ऋषिभिरीड्यो नूतनैरुत । स देवां एह

वचति ॥ २ ॥

अग्निः । पूर्वेभिः । ऋषिभिः । ईड्यः । नूतनैः । उत ।

सः । देवान् । अह । इह । वचति ॥ २ ॥

अयमग्निः पूर्वेभिः पुरातनैर्भृग्वंगिरःप्रभृतिभिर्ऋषिभिरीड्यः सुख्यो नूतनैरुतदानींतनैरस्माभिरपि सुख्यः । सोऽग्निः सुतः सन्निह यज्ञे देवाहविर्भुज आवचति । वह प्रापण इति धातुः । आवहत्वित्यर्थः । पूर्वेभिरित्यत्र बहुलं वृद्धसि । पा० ७. १.

१०. । इति भिस ऐसादेशाभावः । पूर्वं पर्वं सर्वं पूरण इति ।
धातुः । पूर्वतिधातोरनृप्रत्यय औणादिकः । इन्प्रत्ययांत
ऋपिशब्द ऋष्यधकेति निपातनात् पा० ४. १. ११४. ।
लघूपधगुणाभावः कित्प्रत्ययो वात्र ज्ञेयः । उ०. ४. १२१. ।
तौ शब्दौ नितस्वरेणाद्युदात्तौ । ईद्व्यशब्दस्य खलप्रत्ययां-
तत्वात्तित्स्वरितम् । पा० ६. १. १८५. । इति स्वरिते
शेषानुदात्तत्वे च प्राप्ते तदपवादत्वेनेडवंदेत्यादिना । पा० ६.
१. २१४. । आद्युदात्तत्वं । नवस्य नूत्नमनपुखाय । पा०
५. ४. ३०. २. । इति यार्त्तिकेन नवशब्दस्य नू इत्यादेशस्तन-
नृप्रत्ययश्च महायार्त्तिके विहितः । ततो नित्स्वरेणाद्युदात्तः ।
अवशिष्टस्वरा अग्न्यादिषु नूतनांतेषु पूर्वषदुच्चेयाः । उतशब्दो
यद्यपि विकल्पार्थं प्रसिद्धस्तथापि निपातत्वेनानेकार्यत्वादौ-
चित्येनात्र समुच्चयार्थो द्रष्टव्यः । उच्चावचेष्वर्थेषु निपतंतीति
निपातत्वं । तर्हि निपाता आद्युदात्ताः । फि० ४. १२. ।
इत्युकारस्योदात्तः प्राप्त इति चेत् । न । प्रातःशब्दवदंतोदात्त-
त्वात् । यथा प्रातःशब्दोऽंतोदात्तत्वेन स्वरादिषु पठितः ।
एवमुतशब्दस्यापि पाठो द्रष्टव्यः स्वरादेराकृतिगणत्वात् । यद्वा ।
एवादीनामंतः । फि० ४. १३. । इत्यंतोदात्तः । स इत्यच
फिट्स्वरः । देवशब्दः पूर्ववत् । देवानित्यस्य नकारस्य
संहितायां दीर्घादिति । पा० ८. ३. ८. । इति रुत्वं । अत्रानु-
नासिकः । पा० ८. ३. २. । इत्यनुवृत्तावातोऽटि नित्यम् ।
पा० ८. ३. ३. । इत्याकारः सानुनासिकः । भोभगो । पा०
८. ३. १७. । इति रोर्यकारः । स च लोपः शाकल्पस्य । पा०
८. ३. १८. । इति लुप्यते । तस्मात्सिद्धत्वात्, पा० ८. २. १. ।

न पुनः संधिः कार्यः । आङो निपातत्वादाद्युदात्तत्वं ।
इदमो हप्रत्यये सति निष्पन्नत्वात् । पा० ५. ३. १२. । इहशब्दे
प्रत्ययस्वरः । वहतिधातोर्लोड्यै ङांदसो लृट् । तस्य प्रत्यय-
गतस्य यकारस्य लोपोऽपि ङांदसः । यद्वा लेटि सिञ्चदुलम् ।
पा० ३. १. ३४. । इति सिप्प्रत्ययः । लेटोऽङाटौ । पा०
३. ४. ८४. । इत्यङागमः । ततो वचतौति संपद्यते । तस्य
तिङंतत्वान्निघातः । संहितांस्वराः पूर्ववत् ॥

आधाने ढतोयेष्टो प्रथमाव्यभागस्यानुवाक्या सूक्तगता ढतीया ।
तां ढतौयावृचमाह ॥

अग्निना रयिमश्रवत्पोषमेव दिवेदिवे । यशसं वीरवत्तमं ॥ ३ ॥
अग्निना । रयिं । अश्रवत् । पोषं । एव । दिवेऽदिवे । यशसं ।
वीरवत्तमं ॥ ३ ॥

योऽयं होत्रा स्तुत्योऽग्निस्तेनाग्निना निमित्तभूतेन यज-
मानो रयिं धनमश्रवत् । प्राप्नोति । कौट्टशं रयिं । दिवे
दिवे पोषमेव । प्रतिदिनं पुण्यमाणतया वर्धमानमेव । न तु
कदाचिदपि चौयमाणं । यशसं । दानादिना यशोयुक्तं ।
वीरवत्तमं । अतिशयेन पुत्रमृत्यादिवीरपुरुषोपेतं । सति हि
धने पुरुषाः संपद्यन्ते ॥ रयिशब्दो मघमित्यादिधननामसु
पठितः । तत्र फिट्स्वरः । अश्रोतेर्धातोर्लेटि व्यत्ययेन तिप् ।
इतश्च लोपः । पा० ३. ४. ८७. । इतोकारलोपः । लेटोऽङाटौ
पा० ३. ४. ८४. । इत्यङागमः । ततोऽश्रवदिति भवति ।
तस्य निघातः । घञंतत्वात् । पा० ६. १. १८७. । पोषशब्द
आद्युदात्तः । एवशब्दस्य निपातत्वेऽप्येवादीनामंत इत्यं-
तोदात्तत्वं । वकारांताद्विशब्दात्परस्याः सप्तम्याः सुपां सुबुञ् ।

पा० ७. १. ३८. । इत्यादिना शिभावे सति । सावेकाच
इत्यादिना । पा० ६. १. १६८. । ऊडिदंपदादीत्यादिना वा ।
पा० ६. १. १७१. । तस्योदात्तत्वं । नित्यव्रीहयोः । पा० ८.
१. ४. । इति द्विर्भागे सत्युत्तरभागस्यानुदात्तं च । पा० ८.
१. ३. । इत्यनुदात्तत्वं । यगोऽस्यास्तीति यिग्रहे सत्यर्थ-
आदिभ्योऽच् । पा० ५. २. १२७. । इत्यचप्रत्ययः । चित्स्वरं
व्यत्ययेन वाधित्वा मध्योदात्तत्वं । ऋदस्वरणांतोदात्तादौर-
शब्दादुत्तरयोर्मतुसमपोः पित्वादनुदात्तत्वं । ऊरुनुङ्भ्याम् ।
पा० ६. १. १७६. । इति तु न । साववर्णातत्वात् । न
गोश्चन् । पा० ६. १. १८२. । इति प्रतिषेधः ॥

अभिज्ञवपडहस्य मध्यवर्तिषूक्थ्येषु द्यतौयसवने मैत्रावरु-
णस्याग्ने यं यज्ञमित्यादिको वैकल्पिकोऽनुरूपस्तुतः । एतच्च
सप्तमाध्याय एङ्गु खित्यादिखंडे सूत्रितं । अग्निं वो वृधंतमग्ने
यं यज्ञमध्वरं । आ० ७. ८. । इति । तस्मिंस्तृचे या प्रथमा सा
सूक्तो चतुर्थो । तामेतां चतुर्थीचमाह ॥

अग्ने यं यज्ञमध्वरं विश्वतः परिभूरसि । स इद्वेषु

गच्छति ॥ ४ ॥

अग्ने । यं । यज्ञं । अध्वरं । विश्वतः । परिभूः ।

असि । सः । इत् । देवेषु । गच्छति ॥ ४ ॥

हे अग्ने त्वं यं यज्ञं विश्वतः सर्वासु दिक्षु परिभूः परितः
प्राप्तवानसि स इत् स एव यज्ञो देवेषु प्रणेतुं द्यसिं स्वर्गे गच्छति ।
प्राच्यादिचतुर्दिगंतैवाहवनीयमार्जालौयगार्हपत्याग्नीध्रीयस्थाने-
ष्वग्निरस्ति । परिशब्देन होत्रियादिधिषायव्याप्तिर्धवचिता ।
कीदृशं यज्ञं । अध्वरं । हिंसारहितं । न ह्यग्निना सर्वतः

पालितं यज्ञं राक्षसादयो हिंसितुं प्रभवन्ति । अग्निशब्दस्य
 षाष्टिकां । पा० ६. १. १८८. । आसंविताद्युदात्तत्वं । न
 विद्यते ध्वरोऽस्येति बहुव्रीहौ नञ्सुभ्यां । पा० ६. ३. १७२. ।
 इत्यन्तोदात्तत्वं । विश्वत इत्यत्र तसिलः प्रत्ययस्वरत्वं बाधित्वा
 पूर्ववर्णस्य लिति । पा० ६. १. १८३. । इत्युदात्तत्वं ।
 परिभूरित्यत्राव्ययपूर्वपदप्रकृतिस्वरत्वे प्राप्ते । पा० ६. २. २. ।
 तदपवादत्वेन कृदुत्तरपदप्रकृतिस्वरत्वं । पा० ६. २. १३८. ।
 असौति । तद्धंतस्य यदृत्तादित्यं । पा० ८. १. ६६. । इति
 निघाताभावः ॥

पंचमीष्टचमाह ॥

अग्निर्होता कविक्रतुः सत्यश्चित्रश्रवस्तमः । देवो देवेभिरा
 गमत् ॥ ५ ॥

अग्निः । होता कविऽक्रतुः । सत्यः । चित्रश्रवःऽतमः ।
 देवः । देवेभिः । आ । गमत् ॥ ५ ॥

अयमग्निर्देवोऽन्यैर्देवैर्हविर्भोजिभिः सहागमत् । अस्मिन्यज्ञे
 समागच्छतु । कौटुशोऽग्निः । होता होमनिष्पादकः ।
 कविक्रतुः । कविशब्दोऽत्र क्रांतवचनो न तु मेधाविनाम ।
 क्रतुः प्रधानस्य कर्मणो वा नाम । ततः क्रांतपन्नः क्रांतकर्मा
 वा । सत्यः । अनृतरहितः । फलमवश्यं प्रयच्छतीत्यर्थः ।
 चित्रश्रवस्तमः । श्रूयत इति श्रवः कीर्तिः । शतिशयेन
 विविधकीर्तियुक्तः ॥ कविक्रतुश्चित्रश्रवस्तम इत्यनोभयत्र
 बहुव्रीहित्वात्पूर्वपदप्रकृतिस्वरत्वं । सत्सु साधुः सत्यः सत्त्वाद्-
 शपथे । पा० ५. ४. ६६. । इत्यन्तोदात्तो हरदत्तेन निपातितः ।

लोडितस्य गच्छत्विति शब्दस्य छत्वाभावः । उकारलोपश्चादसः ।
ततो रूपं गमदिति भवति । स्पष्टमन्यत् ॥

॥ इत्यृक्काङ्क्षितायां वेदार्थप्रकाशे प्रथमकाण्डस्य प्रथमाध्याये
प्रथमो वर्गः ॥

आग्नेयसूक्ते षष्ठीसूचमाह ॥

यदंग दान्युषे त्वमग्ने भद्रं करिष्यसि । तवेत्तत्सत्यमंगिरः ॥ ६ ॥
यत् । अंग । दान्युषे । त्वं । अग्ने । भद्रं । करिष्यसि । तव ।

इत् । तत् । सत्यं । अंगिरः ॥ ६ ॥

अंगेत्यभिमुखौकारणार्थो निपातः । अंगान्ने हे अग्ने त्वं
दान्युषे हविर्दत्तयते यजमानाय तत्प्रीत्यर्थं यद्भद्रं वित्तगृहप्रजा-
पशुरूपं कल्याणं करिष्यसि तद्भद्रं तवेत् । तवैव सुखहेतुरिति
शेषः । हे अंगिरोऽग्ने । एतच्च सत्यं न त्वच्च विसंवादोऽस्ति ।
यजमानस्य वित्तादिसंपत्तौ सत्यामुत्तरक्रत्वनुष्ठानेनाग्नेरेव सुखं
भवति । भद्रशब्दार्थं शाव्यायनिन समामनन्ति । तच्चैव पुरुषस्य
वित्तं तद्भद्रं गृहा भद्रं प्रजा भद्रं पशवो भद्रमिति ॥ अंग-
शब्दस्य तिपातत्वेऽपि । फि० ४. १२. । अभ्यादित्वादंतोदात्तत्वं
दाश्वान् साध्वान् । पा० ६. १. १२. । इति सूत्रेण दान्यु दान
इति धातोः कसुप्रत्ययो निपातितः । तत्र प्रत्ययस्वरः ।
आमन्त्रितस्याग्निशब्दस्य पदाकारत्वेनाष्टभिकानुदात्तत्वं । पा०
८. १. १८. । न शंक्नीयं । अपादादौ । पा० ८. १. १८. ।
इति पर्युदसत्वात् । ततः षाष्टिकं । पा० ६. १. १८८. ।
आद्युदात्तत्वमेव । भद्रशब्दस्य नव्विषयत्वेन । फि० २. ३. ।
आद्युदात्तत्वप्रसक्तावपि भदि कल्याण इति धातोरुपरि रक्-
प्रत्ययेन निपातनात् । उ० २. १ २८. । अंतोदात्तत्वं । अस्मि-

न्वाक्ये यच्छब्दप्रयोगान्निपातैर्यद्यदिहंत । पा० ८. १. ३० ।
 इति निघाते प्रतिषिद्धे स्यप्रत्ययस्वरणे । पा० ६. १. ३३ ।
 सति शिष्टेन करिष्यसि शब्द उपांत्योदात्तः । तवेत्यत्र युष्-
 दस्मदोर्द्धसि । पा० ६. १. २११ । इत्याद्युदात्तत्वं । अंगिरा
 अंगारा इति यास्काः । ऐतरेयिणोऽपि प्रजापतिदुष्टिद्विध्यानी-
 पात्थ्यानि समामनन्ति । येऽंगारा आसंस्तोऽंगिरसोऽभवन्निति ।
 तस्मादंगिरोनामकमुनिकारणत्वादंगाररूपस्याग्नेरंगिरस्त्वं ।
 अत्र पदात्परत्वेनाष्टमिकानुदात्तत्वं ॥

अग्नोषोमप्रणयन उप त्वाम्न इत्यादिकोऽनुवचनीयस्तृचः ।
 एतच्च ब्राह्मणे समाह्वतं । उप त्वाम्ने दिवे दिव उप प्रियं
 पनिप्रतमिति तिस्रश्चैकां चान्वाहेति । तस्मिंस्तृचे या प्रथमा
 सा सूक्ते सप्तमी । तामेतां सप्तमौच्यमाह ।

उप त्वाम्ने दिवेदिवे दोषावस्तुर्धिया वयं । नमो भरंत

इमसि ॥ ७ ॥

उप । त्वा । अग्ने । दिवेऽदिवे । दोषाऽवस्तुः । धिया ।

वयं । नमः । भरतः । आ । इमसि ॥ ७ ॥

हे अग्ने वयमनुष्ठातारो दिवे दिवे प्रतिदिनं दोषावस्ता
 रात्रावह्नि च धिया बुध्या नमो भरंतो नमस्कारं संपादयंत
 उप समोपे त्वेमसि । त्वामागच्छामः ॥ उपशब्दस्य निपात-
 स्वरः । फि० ४. १२. त्वामौ द्वितोयायाः । पा० ८. १. २३. ।
 इति युष्च्छब्दस्यानुदात्तत्वादेशः । दोषाशब्दो रात्रिवाची ।
 वस्तु इत्यहर्वाचौ । इदमसि कार्तिकौजपादित्वात् । पा० ६.
 २. ३८. । आद्युदात्तः । सावेकाचः । पा० ६. १. १६८. ।
 इति धियो विभक्तिरुदात्ता । नम इति निपातः । भरंत इत्यत्र

शपः पित्वाच्छतुर्लसार्जधातुकत्वाच्चानुदात्तत्वे सति । पा० ३.
२. १२८. । धातुस्वरः शिष्यते । इमसीत्यत्रे दंतो मसिः ।
पा० ७. १. ४६. । इत्यादेशो निघातस्य ॥

अष्टमौचमाह ॥

राजंतमध्वराणां गोपामृतस्य दीदिविं । वर्धमानं स्वे दमे ॥ ८ ॥
राजंतं । अध्वराणां । गोपां । ऋतस्य । दीदिविं । वर्धमानं ।
स्वे । दमे ॥ ८ ॥

पूर्वमंत्रे त्वामुपेम इत्यग्निमुद्दिश्योक्तं । कौटुशं त्वां ।
राजंतं । दीप्यमानं । अध्वराणां राक्षसकृतहिंसारहितानां
यज्ञानां गोपां रक्षकं । ऋतस्य सत्यस्यावश्यं भाविनः कर्म-
फलस्य दीदिविं पौनःपुन्येन मृशं वा द्योतकं । आहुत्याधार-
मग्निं दृष्ट्वा शास्त्रप्रसिद्धं कर्मफलं स्मर्यते । स्वे दमे स्वकीयगृहे
यज्ञशालायां हविर्भिर्वर्धमानं ॥ राजंतं वर्धमानमित्यत्रोभयत्र
पूर्ववद्भातुस्वरः शिष्यते । दीदिविशब्दस्याभ्यस्तानामादिः ।
पा० ६. १. १८७. इत्याद्युदात्तत्वं । दमशब्दो वृषादित्वात् ।
पा०. ३. १. २०३. । आद्युदात्तः ॥

नवमौचमाह ॥

स नः पितेव सूनवेऽग्ने सूपायनो भव । सचस्वा नः

स्वस्तये ॥ ९ ॥

सः । नः । पिताऽइव । सूनवे । अग्ने । सुऽउपायनः । भव ।

सचस्व । नः । स्वस्तये ॥ ९ ॥

हे अग्ने स त्वं नोऽस्मदर्थे सूपायनः शोभनप्राप्तिमुक्तो भव ।
तथा नोऽस्माकं स्वस्तये विनाशराहित्वायं सचस्व समवेतो
भव । तत्रोभयत्र दृष्टान्तः । यथा सूनवे पुत्रार्थं पिता सुप्रापः

प्रायेण समवेतो भवति तद्वत् ॥ अस्मच्छब्दादेशस्य न
इत्येतस्मानुदात्तं सर्वं । पा० ८. १. १८. । इत्यनुदात्तत्वं ।
चादयोनुदात्ताः । फि० ४. १५. । इतीवशब्दोऽनुदात्तः ।
इवेन नित्यसमासः पूर्वपदप्रकृतिस्वरत्वं च वक्तव्यं । पा० २.
१. ४. १. । इति समस्तः पितेवेति शब्दो मध्योदात्तः । शोभन-
मुपायनं यस्येति बहुव्रीहौ नञ्सुभ्यामित्यन्तोदात्तत्वं । सचस्वे-
त्यन्तपदात्परत्वं नास्तीति न निघातः लसार्वधातुकानुदात्तत्वे
सति धातुस्वरावशेषः ॥

इति प्रथमस्य प्रथमे द्वितीयो वर्गः ॥

अग्निमील इत्यादिसूक्तमग्निष्टोमस्य प्रातरनुवाके यथा
विनियुक्तां तथा वायावायाहीत्यादयस्तुचाः प्रउगशस्त्रे विनि-
युक्ताः । तत्रेदं चिंत्यते । शस्त्रं किं देवतास्मरणरूपं संस्कारकर्म
किंवादृष्टफलं प्रधानकर्मैत्यत्र पूर्वपक्षं जैमिनिः सूत्रयामास ॥

स्तुतशस्त्रयोस्तु संस्कारो याज्यावद्देवताभिधानत्वादिति ॥ १ ॥
आज्ये स्तुवते पृष्टे स्तुवत प्रउगं शंसति निष्कवेत्स्वं शंसतोति
श्रूयते । तत्र स्तुतिः शंसनं च गुणिनिष्ठगुणाभिधानं । इन्द्रस्य
नु वोर्याणि प्रवोचमित्यत्र दृष्टत्वात् । एवं सति याज्यान्यायेन
गुणिन्या देवताया अभिधायकत्वेन स्तुतशस्त्रयोः संस्काररूपत्वम-
भ्युपेयं । याज्यायास्तद्रूपत्वं दशमाध्यायस्य चतुर्थपादे दृष्टार्थ-
त्वात् न निर्णीतं । तद्वदत्रापि तुशब्दः प्रधानकर्मत्वं
व्यावर्तयति ॥ सिद्धांतितं पक्षं दूषयति ॥

अर्थेन त्वपकथ्येत देवतानाम्बोदनार्थस्य गुणभूतत्वा-
दिति ॥ २ ॥ तुशब्देन संस्कारत्वं वारयति । संस्कारपक्षे
प्रयोजनवशेन मंत्रः स्वस्थानादपकथ्येत । कुतः । मंत्रगतं

देवतावाचकं यदिद्वादि नामास्ति तच्चोदनयामंत्ररूपया प्रति-
पाद्यस्य देवतारूपस्यार्थस्य गुणभूतं । तस्माद्यत्र प्रधानभूत-
देवतास्ति तत्र गुणभूतो मन्त्रो नेतव्यः । तद्यथा । माहेंद्रग्रह-
संनिधावभि त्वा शुरेत्ययं प्रगाथ आम्नातः । स चेंद्रं प्रकाशयति
न तु महेंद्रं । ततो यचेंद्रं कर्म तत्रायं प्रगाथोऽपकर्षणीयः ।
तथा सति क्रमसंनिधौ बाध्येयातां । तदेतत्सिद्धांतिनाभिहितं
दूषणं पूर्वपक्षी समाधत्ते ॥

वशावद्वा गुणार्थं स्यादिति ॥ ३ ॥ वाशब्दः प्रगाथस्यान्यत्र-
नयनं वारयति । मंत्रे यदेतदिन्द्रशब्दाभिधानं तदेतन्महत्गुणो-
पलक्षणार्थं स्यात् । यथा सा वा एषा सर्वदेवत्या यदजा वशा
वायव्यामालभेतैत्यत्राजावशाशब्देन चोदिते कर्मणि छागशब्देन
केवलीन युक्ता निगमा वशात्वगुणमप्युपलक्षयति तद्वत् ।
तस्मान्महत्त्वगुणयुक्ते चोदिते कर्मणि निर्गुणेनेन्द्रशब्देनाभिधान-
मविरुद्धं । लोके ऽपि महाराजे केवलराजशब्दप्रयोगमपि
पश्यामः । तदेतत्समाधानं सिद्धांतो दूषयति ॥

न श्रुतिसमवायित्वादिति ॥ ४ ॥ यदुक्तं वशान्यायेन
राजन्यायेन वास्य ग्रहस्येंद्रो देवता युज्यत इति । तत्र । देवता-
त्वस्य तद्धितश्रुतिसमवायित्वात् । माहेंद्रग्रह इत्यत्र सास्य
देवतेत्यस्मिन्नर्थे महेंद्रशब्दादघाणौ च । पा० ४. २. २८. ।
इति महेंद्रशब्दादण्प्रत्ययो विहितः । तस्मान्महेंद्र एव देवता
नत्विन्द्रः । विपक्षे बाधमाह ॥

गुणश्चानर्थक इति ॥ ५ ॥ यदींद्रो देवता स्यात्तदानीमैन्द्रग्रह
इत्येतावतैवार्यावगतौ माहेंद्र इति महत्त्वगुणोऽनर्थकः स्यात् ।
चकारः पूर्वहेतुना समुच्चयार्थः । हेत्वंतरमाह ॥

तथा याज्यापुरोरुचोरिति ॥ ६ ॥ इन्द्रमहेंद्रयोर्देवतयोर्भेदे
यथा महत्त्वगुणः सार्थकस्तथा याज्यापुरोनुवाक्ययोर्भेदोऽप्यस्मि-
न्नेव पक्षे उपपद्यते । एन्द्र सानमिमित्यादिके इन्द्रस्य याज्यापुरो-
नुवाक्ये । महं इन्द्रो य ओजसेत्यादिके महेंद्रस्य । पूर्व-
पक्षिणोक्ते वशादृष्टान्ते वैषम्यमाह ॥

वशायामर्थसमवायादिति ॥ ७ ॥ या वशा विधिवाक्ये
श्रुता तस्या एव निगमेषु छागशब्देन व्यवहारो न विरुद्धः ।
छागत्वज्ञक्षणस्यार्थस्य वशायां समवेतत्वात् । तच्च प्रत्यक्षेणो-
पलभ्यते । इन्द्रमहेंद्रयोस्तु भेदे उपपादितः । तस्माद्विषमो
दृष्टान्तः । एवं संस्कारपक्षे प्रगाथस्यैन्द्रकर्मण्यपकर्षप्रसंगात्तद्वार-
यितुं स्तोत्रशस्त्रयोः प्रधानकर्मत्वमिति सिद्धान्तिनो मतं ॥
पुनरपि पूर्वपक्षी तदेतन्मतं निराचष्टे ॥

यत्रेति वार्थवत्त्वात्स्यादिति ॥ ८ ॥ वाशब्दः सिद्धान्तिम-
तस्यावृत्त्यर्थे । यत्रैदं कर्म तत्र प्रगाथो नेतव्य इत्ययमेव पक्षः
स्यात् । कुतः । अर्थवत्त्वात् । ऐन्द्रो मंत्र इन्द्रं प्रकाशयितुं समर्थ
इत्यर्थवान्स्यात् । महेंद्रं तु प्रकाशयितुमसमर्थत्वादानर्थक्यं
प्रगाथस्य प्रमज्येत । तस्माद्देवताप्रकाशनरूपसंस्कारकर्मत्वमेव
स्तोत्रशस्त्रयोर्युक्तमिति स्थितः पूर्वपक्षः । अथ सिद्धान्तमाह ॥

अपि वा श्रुतिसंयोगात्प्रकरणे स्तौतिशंसती क्रियोत्पत्तिं
विदध्यातामिति ॥ ९ ॥ अपि वेत्यनेन संस्कारकर्मत्वं व्याव-
र्त्यते । स्तौतिधातुः शंसतिधातुश्चेत्येतावुभावपि सप्रकरण एव
कस्याश्चिद्विधानक्रियाया उत्पत्तिं विदध्यातां । कुतः । श्रुति-
संयोगात् । तयोर्धात्वोर्वाच्योऽर्थः श्रुतिरित्युच्यते । तत्संयोगः
प्रधानकर्मत्वे सिध्यति । तथा हि गुणिनमुपसर्जनौल्लङ्घ्य तज्जि-

ष्ठानां गुणानां प्राधान्येन कथनं स्तुतिः । यो देवदत्तः स चतुर्वेदाभिज्ञ इत्युक्ते सर्वे जनाः स्तुतिमवगच्छन्ति । गुणस्योपसर्जनत्वे तु न स्तुतिः प्रतीयते । यद्यतुर्वेदाभिज्ञस्तमाकारयेत्युक्ते स्तुतिं न मन्यन्ते किंत्वाह्वानप्राधान्यमेव बुध्यन्ते । एवं मंत्रेष्वपि या देवता सेयमीदृशैर्गुणैरुपेतेति गुणप्राधान्यविपक्षायां मुख्यः स्तोत्रिधात्वर्थो विधीयते । त्वत्पक्षे तु येयमीदृगुणयुक्ता सेयं देवतेति देवतास्मरणस्य प्राधान्यादियं स्तुतिर्न स्यात् । ततः श्रुतिवशादेते प्रधानकर्मणौ । तथा सति देवताप्रकाशने तात्पर्याभावाद्देवोऽपि प्रगाथः स्तप्रकरणगते महैद्रकर्मस्त्रेवावतिष्ठते । यदि देवतास्मरणरूपं दृष्टं प्रयोजनं न लभ्येत तर्ह्यदृष्टमस्तु । प्रधानकर्मत्वे हेत्वन्तरमाह ॥

शब्दपृथक्ताच्चेति ॥ १० ॥ द्वादशग्निष्टोमस्य स्तोत्राणि द्वादश शस्त्राण्येत्यत्र द्वादशशब्देन स्तोत्राणां पृथक्त्वमवगम्यते । देवताप्रकाशनपक्षे सर्वैरपि मंत्रसंघैः कृतस्य प्रकाशनस्यैकत्वेन द्वादशसंख्या न स्यात् । प्रधानकर्मणां त्वाज्यस्तोत्रपृष्ठस्तोत्रादिनामकानां भिन्नत्वाद्द्वादशत्वसंख्योपपद्यते । एवं शस्त्रवाक्येऽपि योज्यं । विपक्षे बाधमाह ॥

अनर्थकं च तद्वचनमिति ॥ ११ ॥ अग्निष्टुतिः श्रूयते । आग्नेया ग्रहा भवन्तीति । तत्रैव पुनरप्यन्यदुच्यते । आग्नेयोषु स्तुवते । आग्नेयोः शंसतीति । त्वत्पक्षे तद्वचनमनर्थकं स्यात् । चोदकप्राप्तेषु स्तोत्रशस्त्रमंत्रेष्वग्नेयग्रहानुसारेण देवतापदस्योहे सत्याग्नेयत्वसिद्धेः । प्रधानकर्मपक्षे तु देवताप्रकाशनरूपत्वाभावेनोद्वाभावादाग्नेयमन्त्रांतरविधिवचनमर्थवद्भवति । पुनरपि हेत्वन्तरमाह ॥

अन्यस्यार्थः प्रतीयत इति ॥ १२ ॥ संबन्धे वै स्तोत्रशस्त्रे
इति ह्याम्नातं । संबन्धश्च द्वयोर्भवति न त्वेकस्य । तस्मात्-
स्तोत्रशस्त्रयोरर्थभेदः प्रतीयते । स च संस्कारपक्षे न संभवति ।
देवताप्रकाशनरूपस्यार्थस्यैकत्वात् । प्रधानकर्मपक्षे तु स्तोत्रकर्म-
शस्त्रकर्म चेत्यर्थभेदोऽपपद्यते । यद्यपि ऋक् स्तुतौ शंसु
स्तुतावित्येकार्थौ तथापि प्रतिगीतमंत्रसाध्यं स्तोत्रं । अप्रति-
गीतमंत्रसाध्यं शस्त्रमिति तयोर्विवेकः । इत्वंतरमाह ॥

अभिधानं च कर्मवदिति ॥ १३ ॥ यथा प्रधानकर्माग्नि-
होत्रं जुहोतीति द्वितीयासंयोगेनाभिहितं तथा प्रउगं शंस-
तीत्यभिधीयते । अतस्तस्मादृश्यान् प्रधानकर्मत्वं । इत्वंतरमाह ॥

फलनिवृत्तेश्चेति ॥ १४ ॥ स्तुतस्य स्तुतमसीति स्तोत्रानु-
मंत्रणमात्रायवाक्यशेषे स्तोत्रफलमेवाप्नातं । इन्द्रियावंतो
वनामहे धुक्षौमहि प्रजामिषमिति । न तु देवताप्रयुक्तं
फलमाप्नातं । अतो न देवतासंस्कारः किंतु प्रधानकर्मेति
स्थितं । अनेन तु निर्णयेन प्रयोजनं विद्वत्तिषूहाभावः ।
संस्कारपक्षे तु यस्यां विद्वतौ देवतांतरं तत्र तद्वाचकं पदमूह-
नीयं स्यात् । तस्माद् भूदिति प्रधानकर्मत्वमुक्तं । एतच्च
दशमाध्याये सूचितं । ग्रहाणां देवतान्यत्वे स्तुतशस्त्रयोः
कर्मत्वादविकारः स्यादिति ॥

अथ संप्रहृष्टोक्तौ ॥

प्रउगं शंसतीत्यादौ गुणतो न प्रधानता ।

दृष्टा देवस्मृतिस्तेन गुणता स्तोत्रशस्त्रयोः ॥

स्मृत्यर्थत्वे स्तौतिशंसोर्धात्वोः त्रौतार्थवाधनं ।

तेनादृष्टमुपेत्यापि प्राधान्यं श्रुतये मतमिति ॥

अग्निष्टोमे सुत्यादिने सूर्योदयात्पूर्वं प्रेषितो होता प्रात-
रनुवाकमनुब्रूयात् । एतच्चैतरेयब्राह्मणे प्रपंचितं । देवेभ्यः
प्रातर्यावभ्यो होतरनुब्रूहोत्याह्वाध्वर्युरित्यादि ब्राह्मणं । तस्मिंश्च
प्रातरनुवाकेऽग्निमौल इत्यादिसूक्तमंतर्भूतं । तच्च व्याख्यातं ।
प्रातःसवने वैश्वदेवग्रहणादूर्ध्वं प्रउगशस्त्रं होत्रा शंसनीयं ।
तच्च शस्त्रं वायवायाहोत्यादिसप्तद्वचात्मकं । एतच्च ब्राह्मणे
ग्रहोक्तयमित्यादिखंडे प्रपंचितं । तथा पंचमाध्याये । आ० ५.
१० । स्तोत्रमग्ने शस्त्रादित्यादिखंडे सूत्रितं च । अत्रेयम-
नुक्रमणिका । वायो वायव्यैन्द्रवायवमैचावरुणास्तृचा अश्विना
द्वादशाश्विनैन्द्रवैश्वदेवसारस्वतास्तृचाः । सप्तैताः प्रउगदेवता
इति । अस्यायमर्थः । वायवायाहोत्यादिकं नवचं सूक्तं ।
अग्निं नवेत्यतो नवशब्दस्यानुवृत्तेः । तत्राद्यस्तृचो वायु-
देवताकः । द्वितीय इन्द्रवायुदेवताकः । तृतीयो मित्रा-
वरुणदेवताकः । अश्विनेत्यादिकं द्वादशचं सूक्तं । तत्राद्यस्तृच
आश्विनः । द्वितीय ऐन्द्रः । तृतीयो वैश्वदेवः । चतुर्थः
सारस्वतः । तेषु द्वचेषु प्रतिपाद्या वायादयः सरस्वत्यंताः
सप्तसंख्याकाः प्रउगशस्त्रस्य देवता इति । मधुच्छंदसोऽनु-
वर्त्तनात्स एवर्षिः । तथैवानुवृत्त्या गायत्रं छंदः । वायव्ये
द्वचे प्रथमा ग्रहस्यैन्द्रवायवस्यैका पुरोनुवाक्या । एतच्च ब्राह्मणे
समाज्जातं । वायव्या पूर्वा पुरोनुवाक्यैन्द्रवायव्युत्तरैति । तथा
सूचितं च । वायवायाहि दर्शतेन्द्रवायू इमे सुता इत्यनुवाक्ये
इति । वायव्यद्वचे प्रथमासृचमाह ॥

वायवा याहि दर्शतेमे सोमा अरंक्षताः । तेषां याहि

श्रुधो हवं ॥ १ ॥

वायो इति । आ । याहि । दर्शत । इमे । सोमाः । अरंक्षताः ।

तेषां । पाहि । शुधि । हव ॥ १ ॥

हे दर्शत दर्शनौय वायो कर्मण्येतस्मिन्नायाहि । आगच्छ ।
त्वदर्थमिमे सोमा अरंक्षताः । अभिषवादि संस्कारोऽलंकारः ।
तेषां । तान्सोमान् । यद्वा तेषामेकदेशमित्यध्याहारः । पाहि ।
स्वकोयं भागं पिवेत्यर्थः । तत्पानार्थं हवमस्यदीयमाह्वानं
शुधि । शृणु । अत्र यास्कः । वायवायाहि दर्शनीयेमे सोमा
अरंक्षता अलंक्षतास्तेषां पिव शृणु नो ह्वानं । नि० १०. २. ।
इति ॥ दर्शतेत्यत्र शृष्टृशैत्यादिसूत्रेण । उ० ३. १०८ ।
अतच्प्रत्यय औणादिकः । चित्त्वादंतोदात्तस्यामंत्रितानुदात्तत्वं ।
अतिस्तुखित्यादिना । उ० १. १३८. । मन्प्रत्ययांतस्य सोम-
शब्दस्य नितृस्वरः । अलमित्यत्र छंदसो रेफादेशः । अरंक्षत-
शब्दे समासांतोदात्तत्वं । पा० ६. १. २२३. । बाधित्वाव्यय-
पूर्वपदप्रकृतिस्वरप्राप्ती । पा० ६. २. २. । भूषणेऽलं । पा०
१. ४. ६४. । इत्यलंशब्दस्य गतिसंज्ञायां गतिकारकेत्यादिना ।
पा० ६. २. १६८. । कृदुत्तरपदप्रकृतिस्वरत्वे प्राप्ते तदपवादत्वेन
गतिरनंतरः । पा० ६. २. ४८. । इति पूर्वपदप्रकृतिस्वरत्वं ।
निपातत्वादलंशब्द आद्युदात्तः । पाहीत्यत्र पिवादेशाभाव-
च्छंदसः । शुधात्यत्र शुशृणुत्यादिना । पा० ६. ४. १०२. ।
हेर्धिभावः । तिङन्तादुत्तरस्य निघातो नास्ति । सेर्ध्वपिच्च ।
पा० ३. ४. ८७. । इति पित्त्वनिषेधादनुदात्ते निवारिते
प्रत्ययस्वरः । हवमित्यत्र ह्यतिधातोर्बहुलं छंदसि । पा०
६. १. ३४. । इति संप्रसारणे सत्युकारांतत्वाद्वदोरप् । पा०
३. ३. ४७. । इत्यप्प्रत्ययः । तस्य पित्त्वादनुदात्ते सति धातु-

स्वरः शिष्यते । संहितायां शुधोत्वस्यान्येषामपि दृश्यते ।
पा० ६. ३. १३७. । इति दीर्घः ॥

द्वितीयाष्टकमाह ।

वाय उकथेभिर्जरते त्वामच्छा जरितारः । सुतसोमा
अहर्विदः ॥ २ ॥

वायो इति । उकथेभिः । जरते । त्वां । अच्छ ।

जरितारः । सुतऽसोमाः । अहः विदः ॥ १ ॥

हे वायो जरितारः स्तोतार ऋत्विग्यजमानात्त्वामच्छ त्वाम-
भिज्जस्योक्त्येभिराज्यप्रउगादिशस्त्रैर्जरते । स्तुवंति । वीदयाः ।
सुतसोमाः । अभिपुतेन सोमेनोपेताः । अहर्विदः । अहःशब्द
एकेनाह्ना निष्पाद्योऽग्निष्टोमादिक्तौ वैदिकव्यवहारेण प्रसिद्धः ।
कत्वभिज्जा इत्यर्थः ॥ अर्चतिगायत्रीत्यादिषु चतुश्चत्वारिंशत्स-
र्चतिकर्मसु धातुषु जरते ह्रयतीति पठितं । सुतेरप्यर्चनाविशेष-
त्वाद्दौचित्येनात्र स्तुत्यर्थां जरतिधातुः । अच्छशब्दस्य संहितायां
निपातस्य च । पा० ६. ३. १३६. । इति दीर्घः । सुतसोमा
इत्यत्र बहुव्रीहित्वात्पूर्वपदप्रकृतिस्वरः । पा० ६. २. १. ।
अहर्विद इत्यत्र समासस्वरं । पा० ६. १. २२३. । बाधित्वा
तत्पुरुषे तुल्यार्थेत्यादिना । पा० ६. २. २. । द्वितीयापूर्वपद-
प्रकृतिस्वरे प्राप्तो तदपवादत्वेन गतिकारकोपपदात्कृत् । पा०
६. २. १३७. । इति कदुत्तरपदप्रकृतिस्वरः ॥

तृतीयाष्टकमाह ।

वायो तव प्रपृचती घेना जिगाति दानुषे । ह्रूची
सोमपीतये ॥ ३ ॥

वायो इति । तव । प्रपृंचती । धेना । जिगाति ।

दाशुषे । उरूची । सोमऽपीतये ॥ ३ ॥

हे वायो तव धेना वाक् सोमपीतये सोमपानार्थं दाशुषे
दाश्वानां दत्तवन्तं यजमानं जिगाति । गच्छति । हे यजमान
त्वया दत्तं सोमं पास्यामीत्येवं वायुर्नूत इत्यर्थः । कोट्टशी
धेना । प्रपृंचती । प्रकर्षेण सोमसंपर्कं कुर्वती । सोमगुणं
वर्णयन्तीत्यर्थः । उरूची । उरुन्वहन्त्यजमानात् गच्छन्ती ।
ये ये सोमयाजिनस्तान् सर्वान्वर्णयन्तीत्यर्थः ॥ प्रपृंचतीत्यत्र
शतुरनुमः । पा० ६. १. १८३. । इति ङीबुदात्तः । ङीको
धारित्यादिषु सप्तपंचाशत्सु वाङ्नामसु गणो धेना ङेति पठितं ।
वर्ततेऽयत्त इत्यादिषु द्वारिंशाधिकशतसंख्येषु गतिकर्मसु गाति
जिगातीति पठितं । दाशुष इत्यत्र गत्यर्थकर्मणि । पा० २.
३. १२. । इति चतुर्थी । उरूचीत्यत्र गौरादित्वेन । पा०
४. १. ४१. । ङीपि कृते प्रत्ययस्वरः । सोमपीतय इत्यत्र
बहुव्रीहित्वाभावेऽपि व्यत्ययेन पूर्वपदप्रकृतिस्वरः ॥

ऐन्द्रावायवे त्वचे प्रथमावृचमाह ॥

इन्द्रवायू इमे सुता उप प्रयोभिरा गतं । इन्द्रो वासुगंति

हि ॥ ४ ॥

इन्द्रवायू इति । इमे । सुताः । उप । प्रयऽभिः । आ ।

गतं इन्द्रवः । वां । उगंति । हि ॥ ४ ॥

एतस्मा ऋच ऐन्द्रावायवग्रहे द्वितीयपुरोनुवाक्यारूपेण
विशेषविनियोगः पूर्वमेवोक्तः ॥ हे इन्द्रवायू भवदर्थमिमे सोमाः
सुताः । अभिपुताः । तस्माद्युवां प्रयोभिरन्नैरस्मभ्यं दातव्यैः
सहोपागतं । अस्मात्समौपं प्रत्यागच्छतं । हि यस्मादिन्द्रवः

सोमा वां युवासुगति । कामयन्ते । तस्मादागमनमुचितं ॥
 इन्द्रवायूश्चक्षामन्त्रितांश्चुदात्तत्वं । प्रीणयन्ति भोकृन्निति
 प्रयांस्यन्नानि । प्रीज्धातोर्लङ्माधम-
 पुरषद्विवचने बहुलं छन्दसि । पा० ३, १,
 २६ । असुन्प्रत्यये सति नित्स्वरः । गमिधातोर्लङ्माधम-
 पुरषद्विवचने बहुलं छन्दसि । पा० २, ४, ७६ । इति शपो
 बुकि सत्यनुदात्तोपदेशेत्यादिना । पा० ३, ४, ३७ ।
 मकारलोपः । ततो गतमिति भवति । उन्दी क्लेदन इति
 धातोर्दृश्चादेः । उ० १, १२ । इत्युन्प्रत्ययः । आद्य-
 चरस्येकारादेशः । तत इन्द्रश्चक्षामन्त्रितांश्चुदात्तं
 द्रवत्वात्क्लेदनं संभवति । युष्मच्छब्दादेशस्य वामित्वेतस्यानुदात्तं
 सर्वमपादादावित्यनुदात्तः । उगन्तीत्यस्य निघाते हि च ।
 पा० ८, १, ३४ । इति सूत्रेण प्रतिषिद्धे सति प्रत्ययस्वरः ।
 हिगब्धस्य निपातस्वरः ॥

द्वितीयामृचमाह ॥

वायविन्द्रश्च चेतयः सुतानां वाजिनीवसू । तावा यातमुप
 द्रवत् ॥ ५ ॥

वायो इति । इन्द्रः । च । चेतयः । सुतानां । वाजिनीवसू
 इति वाजिनीवसू । तौ । आ । यातं । उप । द्रवत् ॥ ५ ॥

अत्र चकारिणान्यः समुच्चीयते । संनिहितत्वाद्वायुरेव । हे
 वायो त्वमिन्द्रश्च युवासुभो सुतानामभिपुतान्सोमान् चेतयः ।
 जानीथः । यद्वा । अभिपुतानां सोमानां विशेषमित्यध्याहारः ।
 कौटुशौ युवां । वाजिनीवसू । वाजिनीवसू यद्यप्युपोनामसु
 पठितस्तथाप्यत्रासंभवाच्च गृह्यते । वाजोऽन्नं । तद्यस्यां
 हविःसंततावस्ति सा वाजिनी । तस्यां वसत इति तौ वाजिनी-

वसू । आमंश्चितत्वादनुदात्तः । तौ तथाविधौ युवां द्रव-
त्तिचप्रसुप समीप आयातं । आगच्छतं । षड्विंशसंख्याकेषु
क्षिप्रनामसु नु क्षिप्रं मच्च द्रवदिति पठितं । तत्र
फिदस्वरः ॥

इति प्रथमस्य प्रथमे तृतीयो वर्गः ॥

एन्द्रवायवे वचे तृतीयारचमाह ॥

वायविन्द्रश्च सुन्वत आ यातसुप निष्कृतं । मस्ति १ स्या
धिया नरा ॥ ६ ॥

वायो इति । इन्द्रः । च । सुन्वतः । आ । यातं । डप ।

निःऽकृतं । मच्च । इत्या । धिया । नरा ॥ ६ ॥

हे वायो त्वमिन्द्रश्च सुन्वतः सोमाभिषवं कुर्वतो यजमानस्य
निष्कृतं संस्वतं संस्कारारं वा सोममुपायातं । आगच्छतं ।
नरा हे नरो पुरुषौ पौरुषेण सामर्थ्ये नोपेतौ । युवयोरागतयोश्च
सतोर्धियामुना कर्मणा मच्च त्वरया संस्कारः संपत्स्यते । इत्या-
सत्त्वं ॥ वायो इत्यस्यामंस्त्रितस्येति षाष्टिकमाद्युदात्तत्वं ।
इन्द्रशब्द ऋजोद्रेत्यादिना । उ० २. २८. । रन्प्रत्ययांतत्वेन
निपातितो जिणत्यादिर्नित्यं । पा० ६. १. १७८. । इत्याद्यु-
दात्तः । चशब्दश्चादयोऽनुदात्ताः । फि० ४. १५. । इत्यनुदात्तः ।
सुन्वत इत्यत्र शतुरनुमो न्यजादौ । पा० ६. १. १७६. ।
इति विभक्तेश्चुदात्तत्वं । निरित्येष समित्येतस्य स्थान इति
यास्कः । कृतशब्द आदिकर्मणि कर्तरि क्तः । पा ३. ४.
७१. । संस्कार्तुं प्रवृत्त इत्यर्थः । कुगतिप्रादयः । पा० २. २.
१५. । इति समासेऽव्ययपूर्वपदप्रकृतिस्वरत्वे प्राप्ते शायच्चक्ता-
जवित्काणां । पा० ६. ३. १४४. । इत्यंतोदात्तः ।

गतिरनेतरः । पा० ६. २. ४८. । इति तु निस उदात्तत्वं न
भवति । तच्च कर्मणि क्ते विहितं । पा० ६. २. ४८. ।
निष्करोतीति निष्कृदिति क्षिबंतव्याख्याने तु गतिकारकोप-
पदात्कृत् । पा० ६. २. १३८. । इत्यृकार उदात्तः स्यात् ।
धिया । सावेकाचस्तृतीयादिः । पा० ६. १. १६८. । इति
विभक्तिरुदात्ता । नरा । सुपां सुलुगित्यादिना संबोधन-
द्विवचनस्य उादेशः । पदात्परत्यादामंचितस्येत्याष्टमिको
निधातः ॥

मित्रं हुव इति मैत्रावरुणस्तृचो गवामयन आरंभणीये
चतुर्विंशेऽहनि प्रातःसवने मैत्रावरुणस्य स्तोत्रियः । तमेवा-
भिष्ववपडहेऽपि विनियुक्तः । तथा चाश्वलायनेन चतुर्विंशे
होताजनिष्टेत्यादिखंडे मित्रं वयं हवामहे मित्रं हुवे पूतदक्षं ।
आ० ७. २. । इत्यादि सूत्रितं । तथाहामिष्ववपृष्टचाहानीति
खंडे परिशिष्टानावापानुष्टृत्य मित्रं वयं हवामहे मित्रं हुवे
पूतदक्षं । आ० ७. ५. । इति च । तस्य मैत्रावरुणद्वयस्य
प्रथमाष्टचमाह ॥

मित्रं हुवे पूतदक्षं वरुणं च रिशादसं । धियं घृताचीं
साधंता ॥ ७ ॥

मित्रं । हुवे । पूतदक्षं । वरुणं । च । रिशादसं ।

धियं । घृताचीं । साधंता ॥ ७ ॥

अहमस्मिन्कर्मणि हविःप्रदानाय पूतदक्षं पवित्रवत् मित्रं
हुवे । तथा रिशादसं रिशानां हिंसकानामदसमत्तारं वरुणं
हुये । आह्वयामि । कोट्यगौ मित्रावरुणौ । घृतमुदकमंचति
भूमिं प्रापयति या धीर्वर्षणकर्म तां घृताचीं धियं साधंता

साधयंतौ कुर्वंतौ ॥ मित्रशब्दः पूक्षिङ्गः प्रातिपदिकस्वरिणां-
तोदात्तः । हुव इति द्वयतेर्बहुलं छंदसीति शपो लुकि सति
ङ्गः संप्रसारणं । पा० ६, १, ३२, । इत्यनुवृत्तौ बहुलं छंदसीति
संप्रसारण उवडादेशः । तिङ्ङतिङ् इति निघातः । पूतशब्दः
प्रत्ययस्वरिणांतोदात्तः । बहुव्रीहौ पूर्वपदप्रकृतिस्वरत्वं । करुण-
शब्दः कृवदारिभ्य उनन् । उ० ३, ५३, । इत्युनन्प्रत्ययांतो
निघादाद्युदात्तः । रिशंति हिंसंतीति रिशाः शत्रवः । इगु-
पधञाप्रौकिरः, कः । पा० ३, १, १३५, । इति कः । प्रत्यय-
स्वरिणोदात्तः । तान्नोति रिशादाः । तं । सर्वधातुभ्योऽसुन् ।
उ० ४, १८०, । इत्यसुन्प्रत्ययः । निवृत्स्वरिणोत्तरपदमाद्यु-
दात्तं । क्कदुत्तरपदप्रकृतिस्वरिण स एवावशिष्यते । शेषनिघाते
सत्येकादेश उदात्तेनोदात्तः । पा० ८, २, ५, । इति सवर्ण-
दीर्घोऽप्युदात्त एव । धोरित्यप इत्यादिपङ्क्तिशतौ कर्मनामसु
पठितः । प्रातिपदिकस्वरिणोदात्तः । घृतमंचतीति घृताची ।
ऋत्विग्दृष्टिगित्यादिना । पा० ३, २, ५८, । क्षिन्विनिदितां ।
पा० ६, ४, २४, । इति नकारलोपः । अचतेद्योपसंख्यानं ।
पा० ४, १, ६, २, । इति ङोप् । अचः । पा० ६, ४, १३८, ।
इत्यकारलोपे चो । पा० ६, ३, १३८, । इति दीर्घत्वं । घृत-
शब्दो नव्विषयस्यानिसंतस्येत्याद्युदात्तं वाधित्वा घृतादीनां
च । फि० १, २२, । इत्यंतोदात्तः । समासस्येत्यंतोदात्तस्याप-
वादकं तत्पर्ये तुल्यार्थेति पूर्वपदप्रकृतिस्वरं वाधित्वा गति-
कारकोपपदादित्युत्तरपदप्रकृतिस्वरिणोदात्तस्य धात्वकारस्य
स्योपि सत्यनुदात्तस्य च यत्रोदात्तलोपः । पा० ६, १, १६१, ।
इति ङोप् उदात्तत्वे प्राप्ते चो । पा० ६, १, २२२, । इति

पूर्वपदांतोदात्तत्वं । साधन्ता । राध साध संसिद्धावित्त्व-
स्मादंतर्भावितव्यार्थास्तटः शत्रादेशे । पा० ३. २. १२४. । अं
बाधित्वा व्यत्ययेन शप् । अदुपदेशत्वादुपरि शब्दप्रत्ययस्य
लसार्वधातुकानुदात्तत्वं । द्वितीयाद्विवचनस्य शपञ्चानुदात्तौ
सुप्पितावित्वनुदात्तत्वे धातोरिति धातुस्यर एव शिष्यते । सुपां
सुलुगित्वादिना विभक्तोराकारादेशः ॥

द्वितीयासृचसाह ।

ऋतेन मित्रावरुणावृतावृधावृतसृश । ऋतुं वृहंतमाशये ॥ ८ ॥
ऋतेन । मित्रावरुणौ । ऋतऽवृधौ । ऋतऽसृश । ऋतुं ।
वृहंतं । आशये इति ॥ ८ ॥

हे मित्रावरुणौ युवां ऋतुं प्रवर्तमानमिमं सोमयाग-
माशये । आनशये । व्याप्तवन्तौ । केन निमित्तेन । ऋतेन ।
अवश्यंभावितया सत्येन फलेन । अस्माभ्यं फलं दातुमित्यर्थः ।
कौटुशौ युवां । ऋतावृधौ । ऋतमित्युदकानाम सत्यं वा
यज्ञं वेति यास्कः । उदकादौनामन्यतमस्य वर्धयितारी ।
अत एव ऋतसृश । उदकादौन् सृशन्तौ । कौटुशं ऋतुं ।
वृहंतं । अंगैरुपांगैश्चातिप्रौढं ॥ ऋतशब्दो घृतादित्वादं-
तोदात्तः । मित्रावरुणावित्वन्न मित्रश्च वरुणश्चेति मित्रावरुणौ ।
देवताहं द्वे च । पा० ६. ३. २६. । इति पूर्वपदस्थानडादेशः ।
ऋतस्य वर्धयितारावित्यर्थेऽंतर्भावितव्यार्थादृधेः क्तिप् । अन्येषा-
मपि दृश्यते । पा० ६. ३. १३७. । इति पूर्वपदस्य दीर्घः ।
ऋतसृश । सुपां सुलुगिति डादेशः । मित्रावरुणावित्वाद्या-
मंत्रितत्रयस्य स्त्रस्त्रपूर्वपदात्परत्वादांमंत्रिस्त्रेत्वाष्टमिको निघातः ।
ननु ऋतेनेत्येतस्य सुवामंत्रिते परांगवत्सरे । पा० २. १. २. ।

इति परांगवद्वावेनामंक्षितानुप्रवेशात्पादादित्वेन पदादपरत्वेन
वाष्टमिकनिघाताभावादामंक्षितस्य चेत्याद्युदात्तेन भवितव्य-
मिति चेत् । न । परांगवद्वावस्य सुवामंक्षिताश्रयत्वेन पद-
विधित्वात्समर्थः पदविधिः । पा० २. १. १. । इति नियमात् ।
इह च ऋतेन मित्रावरुणावित्यनयोराशये इत्याख्यातेनैवान्वयेन
परस्परमसामर्थ्यात् । यत्र पुनः परस्परान्वयेनसामर्थ्यं तत्र
परांगवद्वावात्पादादेराद्युदात्तत्वं भवत्येव । यथा मरुतां
पितस्तदहं गृणामीति । ऋग्योर्गतिः । उ० १. ८४. । इत्यु-
तिप्रत्ययांतत्वेन पृथग्यै वै पयसो मरुतो जाता इत्यादावंतो-
दात्तोऽपि हि मरुच्छब्दो मरुतां पितरित्यत्र सामर्थ्यात्परांग-
वद्वावादेवाद्युदात्तो जातः । प्रकृते त्वुतेनेत्यस्यासमर्थ्यादेव न
परांगवद्वाव इति ॥ ऋतावृधावित्यत्र द्वितीयामंक्षितस्य निघाते
कर्तव्यं चामंक्षितं पूर्वमविद्यमानवत् । पा० ८. १. ७२. । इति
प्रथमामंक्षितेनाविद्यमानवद्वक्षितव्यमिति चेत् । भवतु । अत
एव तस्याव्यवधायकत्वाद्वृतेनेति प्रथमपदात्परत्वेनैव द्वितीया-
मंक्षितं निहनिष्यते । यथा । इमं मे गंगे यमुन इत्यादौ गंगे-
शब्दस्याविद्यमानदहावेऽपि तस्याव्यवधायकत्वादेव न इत्येतदेव
पदमुपजौव्य यमुनेशब्दस्य निघातः । किंच प्रकृते मित्रावरुणा-
वितग्रामंक्षितं सामान्यवचनं । तस्य विशेषणतया विशेषवच-
नमृतावृधाविति । अतो नामंक्षिते समानाधिकरणे सामान्य-
वचनं । पा० ८. १. ७३. । इति पूर्वस्याविद्यमानवद्वावप्रति-
षेधादपि निरंतरायो द्वितीयस्य निघातः ॥ नन्वेवमध्यपादा-
दवित्यनुवृत्तेर्ऋतावृधेत्यस्य द्वितीयपादादित्वाच्च भवितव्यं
निघातेन । अत एव होमं मे गंग इत्यत्र श्रुतुद्रिपदस्य पदात्पर-

स्वामंत्रितस्यापि पादादित्वादेवानिघातादादुदात्तं आतं ।
तद्वदत्रापि भवितव्यं वक्तव्यं वा विशेष इति । उच्यते ।
मित्रावरुणपदस्य सुवामंत्रित इति परांगवद्भावेन परानुप्रवेशादेव
ऋतावृधेत्यस्य न पादादित्वं । अतुद्विपदमपि तर्ज्यमेव पूर्वस्य
सरस्वतिपदस्य परांगवद्भावेन न पादादिरिति निश्चयेतेति
चेत् । परांगवद्भावस्तावत्सुबंतमामंत्रितं चाश्रित्य प्रवृत्तेः
पदविधिः । अतस्तयोः सत्येव परस्परान्वये परांगवद्भावेन
भवितव्यं । समर्थः पदविधिरिति नियमात् । अतुद्विपरस्वति-
पदयोश्च न परस्परान्वयः । किंतु सचतेत्यनेनेत्यसामर्थ्याच्च
परांगवद्भावः । प्रकृते तु मित्रावरुणावृतावृधाविति द्वयोरपि
सामानाधिकरक्ष्येन परस्परान्वयादस्ति सामर्थ्यमिति भवितव्यं
परांगवद्भावेन । यथा मरुतां पितरित्यत्रेति विशेषः ॥ नन्वत
एव तर्हि मित्रावरुणपदस्य परांगवद्भावेन पादादित्वादापादा-
दाविति पर्युदासादामंत्रितनिघातो न स्यादिति चेत् । न । पूर्वं
सुबंतं परं चामंत्रितमाश्रित्य यः स्वरः प्रवर्तते तत्र सुवामंत्रित
इति परांगवद्भावः । भवति चैवंविध ऋतावृधपदनिघात इति ।
तत्र पूर्वस्य परांगवद्भावेनापादादित्वात् प्रवर्तते । मित्रावरुण-
पदनिघातस्तु पूर्वमेव पदसुपजोवति । न परमामंत्रितमिति न
परांगवद्भावः ॥ ननु परांगवद्भाववन्निघातोऽपि पदविधिरिति ।
ऋतेनेत्यनेनासमर्थ्यात्ततः पदात्परस्य मित्रावरुणपदस्य न
स्यादिति चेत् । न । समानवाक्ये निघातयुग्मदस्मदादेशा वक्तव्याः ।
पा० २. १. १. ८. इति निघाते पदविधावपि समानवाक्यत्वमेव
पर्याप्तं न परांगवद्भाववत्परस्परान्वयोऽपीत्यलं । क्रतुं । छजः
क्रतुः । उ० १. १७. । प्रत्ययस्वरणादिरुदात्तः । आशये ।

आनशाथे । वृन्दसि लुङ्लङ्लिटः । पा० ३, ४, ६, । इति
वर्तमाने लिट् । नुडभावच्छादसः ॥

द्वतीयासृचमाह ॥

कवी नो मित्रावरुणा तुविजाता उरुचया । दक्षं दधाते

अपसं ॥ ८ ॥

कवी इति । नः । मित्रावरुणा । तुविजाती । उरुचया ।

दक्षं । दधाते इति । अपसं ॥ ८ ॥

मित्रावरुणावेतौ देवौ नोऽस्माकं दक्षं बलमपसं कर्म च
दधाते । पोषयतः । कोट्यशौ । कवी । मेधाविनी । तुविजाती ।
बह्वनामुपकारकतया समुत्पन्नौ । उरुचया । बहुनिवासी ।
विप्रो धीर इत्यादिषु चतुर्विंशतिसंख्याकेषु मेधाविनामसु कवि-
र्मनोषोति पठितं । उरु तुवीत्येतौ शब्दौ द्वादशसु बहुनामसु
पठितौ । ओजः पाज इत्यादिष्वष्टाविंशतिसंख्याकेषु बलनामसु
दक्षो विल्लिति पठितं । अपस्यशब्दः षड्विंशतिसंख्याकेषु कर्म-
नामसु पठितः । मित्रावरुणा । मित्रशब्दः प्रातिपदिक-
स्वरेणांतोदात्तः । वरुणशब्दो नित्स्वरेणाद्युदात्तः । इंद्रे देवता-
इंद्रे च पा० ६, २, १४१ । इत्युभाववशिष्येते । तुविजाती ।
बह्वनामुपकारकतया तत्संबंधित्वेन जाताविति षष्ठीसमासे
समासांतोदात्तत्वं । चतुर्थीसमासे हि क्ते च । पा० ६, २, ४५ ।
इति पूर्वपदप्रकृतिस्वरः स्यात् । उरुणां बह्वनां चयावुरुचयौ ।
चि निवासगत्योरिति धातोः चियंत्यस्मिन्निति चयः । अधि-
करण एरच् । पा० ३, ३, ५६ । इत्यच्प्रत्ययांतस्य चित्
इत्यंतोदात्तत्वे प्राप्ते चयो निवासे । पा० ६, १, २०१ ।

इत्याद्युदात्तत्वं विहितं । समासे तु समासस्येत्वंतोदात्तत्वं
वाधित्वाः क्तदुत्तरपदप्रकृतिस्वरिण प्राप्तमुत्तरपदाद्युदात्तत्वं
यद्यपि थाथादिस्वरिणांतोदात्तेन बाध्यते तथापि परादिश्चंदसि
बहुलं । पा० ६, २, १८८, । इत्युत्तरपदाद्युदात्तत्वं द्रष्टव्यं ।
दक्षो दक्षतेरुत्साहकर्मणो घञ् । जित्त्वादाद्युदात्तः । आप्यते
फलमनेनेत्यपः कर्म । आपः कर्माख्यायां ऋसो नुद च । उ०
४, १०८, । इत्यसुन्नंतस्थापसस्यारे इत्यादौ नित्त्वादाद्युदात्त-
स्वाप्यपसशब्दस्यात्र व्यत्ययेन प्रत्ययाद्युदात्तत्वं ॥

॥ इति प्रथमस्य प्रथमे चतुर्थो वर्गः ॥

अश्विनस्तृचः प्रातरनुवाकस्याश्विने क्रतौ विनियुक्तः ।
तथा च सूत्रितं । अथाश्विन एषो उपाः प्रातर्युजिति चतस्रोऽ-
श्विना यज्वरीरिषः । आ० ४, १५, । इति । तत्र प्रथमा-
वृचमाह ॥

अश्विना यज्वरीरिषो द्रवत्पाणी शुभस्यती । पुरुभुजा
चनस्यतं ॥ १ ॥

अश्विना । यज्वरीः । इषः । द्रवत्पाणी इति द्रवत्पाणी ।

शुभः । पती इति । पुरुभुजा । चनस्यतं ॥ १ ॥

हे अश्विनौ युवामिषो हविर्लक्षणाद्यन्यन्नानि चनस्यतं ।
इच्छतं । भंजायामित्यर्थः । यद्यपि चनःशब्दोऽन्नवाचौ तथा-
प्येष इत्यनेन सह नास्ति पुनरुक्तिदोषः । इच्छामुपलक्षयितुं
प्रयुक्तत्वात् । वक्तव्यमुवाच । समूलकायं कपतीत्यादौ यथा
पुनरुक्त्यभावस्तदा कौटशोरिषः । यज्वरीः । यागनिष्पा-
दिकाः । कोटशवश्विनौ । द्रवत्पाणी । हविर्ग्रहणाय द्रवज्जरां
पाणिभ्यामुपेतौ । शुभस्यती । शुभनस्य कर्मणः प्राप्तकौ ।

पुरुभुजा । विस्तीर्णभुजौ बहुभोजिनौ वा ॥ अश्विना ।
 आमंत्रितस्येति षाष्टिकमाद्युदात्तत्वं । यज्वरीः । याग-
 करणानामप्यन्नानामसिम्बिनत्तीतिवत् स्वध्यापारिः कर्तृत्वविव-
 चया सुयजोर्ङुनिप् । पा० ३. २. १०३. । इति ङुनिप्प्रत्ययः ।
 वनो र च । पा० ४. १. ७. । इति ङीप् । तस्मिन्योगेन
 रेफादेशः । प्रत्ययत्रयस्यानुदात्तौ सुप्तितावित्यनुदात्तत्वाच्चातु-
 स्स्वर एवावशिष्यते । इयःशब्दे शसोऽनुदात्तत्वात्प्रातिपदिकस्वर
 एव शिष्यते । द्रवंतौ धावंतौ पाणो ययोस्तयोः संबोधनं
 द्रवत्पाणो इति । तस्यामंत्रिताद्युदात्तत्वं न पुनराष्टमिको
 निघातोऽपादादाविति प्रतिषेधात् । इप इति पूर्वपदस्य
 सुवामंत्रित इति परांगवद्भावेन मित्रावरुणावृतावृधाविति वद-
 पादादित्वमिति चेत् । न । तत्र सामानाधिकरण्येन परस्वरा-
 न्वयात् । इह त्विपो द्रवत्पाणौ इत्यनयोः सरस्वतिशुतुद्रिप-
 दवदसामर्थ्येन प्रयुक्तत्वात् । शुभ इति शुभ शुभ दौसावित्यस्य
 संपदादित्वादभावे क्विबंतस्य षष्ठ्येकवचनं । षष्ठ्याः प्रतिपुत्र ।
 पा० ८. ३. ५३. । इति विसर्जनीयस्य सत्वं । तस्य पती
 इत्यामंत्रिते परतः परांगवद्भावादामंत्रिताद्युदात्तत्वं । न पुन-
 राष्टमिको निघातः । तस्मिन्कर्तव्ये द्रवत्पाणौ इति पूर्वस्या-
 मंत्रितस्यामंत्रितं पूर्वमविद्यमानवदित्यविद्यमानवद्भावेन पादा-
 दित्वादपादादाविति प्रतिषेधात् ॥ ननु मित्रावरुणावृता-
 वृधावितियन्नामंत्रिते सामानाधिकरण इत्यविद्यमानवद्भाव-
 प्रतिषेधेन भवितव्यमिति चेत् । न । मित्रावरुणपदं हि
 सामान्यवचनमिति युक्तस्तस्याविद्यमानवत्त्वप्रतिषेधः । द्रव-
 त्पाणौपदं तु न तथेति वैयस्यात् । पुरुभुजौ । पुरु विस्तीर्णौ

भुजौ ययोस्ती । आमं चिताद्युदात्तत्वं । सुपां सुलुगिति
 डादेशः । पुरु बहु भुंजाते इति वा । चनस्यतमित्यच चायते-
 रन्ने ऋस्त्रयं । उ० ४. २०१. । इति चाय् पूजानिगामनयो-
 रित्यस्यासुन्प्रत्यय आकारस्य ऋस्त्रे चानुक्लष्टे नुडागमे च ।
 उ० ४. १७८. । लोपो व्योर्वलि । पा० ६. १. ६६. । इति
 यकारलोपे चनस्यशब्दोऽन्ननामसु पठितः । तदात्मन इच्छतीति
 सुप आत्मनः क्यच् । पा० ३. १. ८. । सन्नाद्यन्ताः । पा० ३.
 १. ३२. । इति धातुत्वान्नोष्मध्यमङ्गिवचनं । क्यचः प्रत्ययस्वरणो-
 दात्तत्वं । शपैकादेशे क्त एकादेश उदात्तेनोदात्तः । पा०
 ८. २. ५. । इत्युदात्तः । उपर्याख्यातस्य लसर्वधातुकानुदात्तत्वे
 स्वरितत्वं । न च तिङ्ङितिङ् इति निघातः । पूर्वस्यामंत्रित-
 स्याविद्यमानवङ्गावेन पदादपरत्वात्पादादित्वाद्वा तदप्राप्ते ॥

द्वितीयाष्टकमाह ॥

अश्विना पुरुदंससा नरा शवीरया धिया । धिष्णाया

वनतं गिरः ॥ २ ॥

अश्विना । पुरुदंससा । नरा । शवीरया । धिया ।

धिष्णाया । वनतं । गिरः ॥ २ ॥

अश्विना हे अश्विनौ युवां गिरोऽस्मदीयाः सुतोर्धियादर-
 युक्तया बुध्या वनतं । संभजतं । स्त्रीकुरुतं । कीदृशावश्विनी ।
 पुरुदंससा । बहुकर्माणौ । षड्विंशतिसंख्याकेषु कर्मनामसु
 दंस इति पठितं । नरा । नेतारौ । धिष्णाया धार्ढ्ययुक्तौ
 बुद्धिमंतौ वा । कीदृश्या धिया । शवीरया । गतियुक्तया ।
 अप्रतिहतप्रसरयेत्यर्थः ॥ अश्विनेत्याद्यामंत्रितचतुष्टयस्य पाठि-

कमामंत्रितादुदात्तत्वं । पादादित्वाच्चाष्टमिको निघातः ।
 पुरुदंससेत्यपि हि पादादिरेवामंत्रितं पूर्वमविद्यमानवदिति
 पूर्वस्याविद्यमानवत्त्वात् । नामंत्रिते समानाधिकरण इति
 पूर्वस्य सामान्यवचनत्वेनास्य विशेषवचनत्वेन नाविद्यमान-
 वत्वमिति चेत् । न । अश्विशब्दवत्पुरुदंससः शब्दस्याप्यश्वि-
 नोरेव रुढ्या प्रयुज्यमानतया सामान्यशब्दत्वात् । सामान्य-
 वचनं नाविद्यमानवदित्युक्तेऽर्थात्परस्य विशेषवचनत्वाव-
 गमात् ॥ उभयोः सामान्यवचनत्वे पर्यायत्वेन पौनरुक्त्याक्सहा-
 प्रयोग इति चेत् । न । गुणविशेषसंकीर्तनवत्प्रसिद्धानेकनाम-
 विशेषसंबंधसंकीर्तनस्यापि स्तुत्युपयोगेन सप्रयोजनत्वान्नि-
 प्रयोजनपुनर्वचनस्यैव पुनरुक्तत्वात् । अश्विपुरुदंसःशब्दयो-
 रेकार्थवृत्तित्वेऽपि पर्यायत्वादेव प्रवृत्तिनिमित्तभेदाभावेनासा-
 मानाधिकरण्यादपि नाविद्यमानवत्वप्रतिषेधः । भिन्नप्रवृत्ति-
 निमित्तानामेव श्लोकस्मिन्नर्थे वृत्तिः सामानाधिकरण्यं ॥ अश्वि-
 शब्दस्याश्विसंबंधो निमित्तं पुरुदंसःशब्दस्य तु बहुकर्मसंबंध
 इति प्रवृत्तिनिमित्तभेद इति चेत् । न । तद्वि द्वयं व्युत्पत्ति-
 मात्रनिमित्तं न प्रवृत्तिनिमित्तं । व्युत्पत्तिनिमित्तभेदमात्रे-
 णापि सामानाधिकरण्याभिधाने वृक्षमहीरुहशब्दयोरपि
 तथात्वप्रसंगः । अत एव ह्रीर्दे रंतेऽदिते सरस्वति प्रिये प्रेयसि
 महि विश्रुति । एतानि ते अग्नये नामानीत्यत्र सहस्रतमौ-
 प्रशंसोपयोगित्वेनेडादिशब्दानामेतानि ते अग्नये नामानीति
 वचनेन पर्यायाणामप्यनेकविशिष्टनामसंबंधनिबंधस्तुत्यर्थत्वेनैव
 सहप्रयोगः । स्तुत्युपयोगेनैव व्युत्पत्तिनिमित्तभेदविवक्षायांमपि
 पर्यायत्वेनासामानाधिकरण्यादेव नामंत्रित इति निषेधाभा-

वादामन्त्रितं पूर्वमविद्यमानवदिति पूर्वपूर्वस्याविद्यमान-
वत्त्वात्सर्वेषां षाष्टिकमाद्युदात्तत्वं । तद्वत्प्रकृतेऽपि कृशृपृक-
टिपटिश्रीटिभ्य ईरन् । पा० ४. ३०. । इत्यत ईरन्वित्यनुवृत्तौ
कहुलवचनादन्यत्रापीत्यनेन श्रु गताविति धातोरीरन्प्रत्यये
कृते सति निस्वाच्छ्वीरयाशब्द आद्युदात्तः । धियेत्यत्र
सावेकाच इति विभक्तिरुदात्ता ॥ वनतमित्यत्र शपः पित्वा-
क्षोष्मध्वमद्विवचनस्य लसार्वधातुकत्वाच्च वन षण् संभक्ताविति
धातूदात्तत्वमेव शिष्यते । न च तिङ्ङितिङ् इति निघातः
पूर्वामन्त्रितस्याविद्यमानत्वेन पादादित्वात् । गिरः । सुपोऽनु-
दात्तत्वे प्रातिपदिकस्वरः शिष्यते ॥

तृतीयाष्टकमाह ॥

दक्षा युवाकवः सुता नासत्या वृक्षवर्हिषः । आ यातं
रुद्रवर्तनी ॥ ६ ॥

दक्षा । युवाकवः । सुताः । नासत्या । वृक्षवर्हिषः

आ । यातं । रुद्रवर्तनी इति रुद्रवर्तनी ॥ ६ ॥

अत्राश्विनित्यनुवर्तते । हे अश्विनावायातमस्मिन्कर्मस्था-
गच्छतं । किमर्थमिति तदुच्यते । सुता युष्मदर्थं सोमा अभिषुताः ।
तान् स्वीकर्तुमिति शेषः । कौटशावश्विनी । दक्षा । शत्रूनामु-
पक्षयितारौ । यद्वा देववैद्यत्वेन रोगाणामुपचयितारौ ।
अश्विनी वै देवानां भिषजाविति श्रुतेः । नासत्या । असत्य-
मन्यनभाषणं । तद्रहितौ । अत्र यास्कः । सत्यावेव नासत्यावि-
त्यौर्णवाभः । सत्यस्य प्रणेतारावित्यायायण इति । रुद्रवर्तनी ।
रुद्रशब्दस्य रोदनं प्रवृत्तिनिमित्तं । यदरोदौत्तद्रुद्रस्य रुद्र-
त्वमिति तत्तिरौयाः । तदरोदौदयं तस्मादुद्रा इति

वाजसनेयिनः । रुद्राणां शत्रु रोदनकारिणां शूरभटानां वर्तनि-
 मांगो धाटीरूपो ययोस्त्री रुद्रवर्तनी । यथा शूरा धाटीमुखेन
 शत्रून् रोदयन्ति तद्वदेतावित्यर्थः । युवाकव इत्यभिपुतसोमानां
 विशेषणं । वसतोवरौभिरेकधनाभिराङ्घ्रिर्मिश्रिता इत्यर्थः ।
 वृत्तवर्हिषः । वृत्तानि मूलैर्वर्जितानि बह्वींष्यास्तरणरूपाणि
 येषां सोमानां ते वृत्तवर्हिषः । यद्वा भरता इत्यादिवृत्तस्मृति-
 ज्ञामसु वृत्तवर्हिष इति । तदानीं वृत्तौयार्थे प्रथमा ।
 ऋत्विग्भिभरभिपुता इत्यन्वयः ॥ दक्षा । आमन्त्रितस्येत्यादयुदात्तः ।
 युवाकवः । युमिग्रने । युवंति मिश्रौभवन्ति वसतोवरौप्रभृतिभिः
 अयणद्रव्यैरिति युवाकवः । कटिकुपादिष्वर्गणितस्यापि
 यौतेर्वहुलग्रहणात् । उ० ३, ८६ । काकुप्रत्ययः । तस्य किच्चेन
 गुणाभावादुवङ्देशः । प्रत्ययस्वरेणाकार उदात्तः । न विद्वतेऽ-
 सत्यमनयोरिति नासत्यौ । नभ्राण्नपान्नवेदानासत्येत्यादिना ।
 पा० ६, ३, ७५ । प्रकृतिषदभावान्नञो नलोपाभावः । पादादि-
 त्वन निघाताभावादामन्त्रितादयुदात्तत्वं । वृत्तवर्हिषः । वृत्तं
 मूलैर्वर्जितं वर्हिरास्तोत्रं येषां सोमानां ते वृत्तवर्हिषः । पूर्वपद-
 प्रकृतिस्वरेण क्तप्रत्ययस्वर एव शिष्यते । आ इत्यदोपसर्ग-
 खाभिवजं । फि० ४, १२ । इत्युदात्तः । रुद्रवर्तनी । आमन्-
 त्रितस्य चेत्यामन्त्रितनिघातः ॥

एन्द्रं वृत्ते प्रथमाद्युचमाह ॥

इन्द्रा याहि चित्रभानो सुता इमे त्वायवः । अण्वीभिस्तना

पूतासः ॥ ४ ॥

इन्द्र । आ । याहि । चित्रभानो इति चित्रभानो । सुताः ।

इमे । त्वायवः । अण्वीभिः । तना । पूतासः ॥ ४ ॥

चित्रमानो चित्रदीप्तो हे इंद्रास्मिन्कर्मण्यायाहि । आगच्छ ।
सुता अभिषुता इमे सोमास्त्रायवस्त्रां कामयमाना वर्तते ।
अण्वौभिः । अपुव इत्यादिषु द्वाविंशतिसंख्याकेष्वंगुलिनाम् ।
स्तराव्य इति पठितं । ऋत्विजामंगुलिभिः सुता इत्यन्वयः ।
किंच । एते सोमास्तना नित्यं पूतासः पूताः शुद्धा दशा-
पवित्रेण शोधितत्वात् ॥ इंद्रशब्दं यास्को बहुधा निर्वसि ।
नि० १०. ८. । इंद्र इरां दृणातीति वेरां ददातीति वेरां
दधातीति वेरां दारयतीति वेरां धारयतीति वेदवे द्रवतीति
वेदौ रमत इति वेद्वे भूतानीति वा तव्यदेनं प्राणैः समिध-
स्तदिन्द्रस्त्रेन्द्रत्वमिति विज्ञायत इदंकरणादित्याग्रायण इदं दर्श-
नादित्योपमन्यव इदंतेवैश्वर्यकर्मण इच्छन्तूणां दारयिता वा
द्रावयिता वादारयिता च यज्वनामिति । अस्थायमर्थः । दृ-
विदारण इति धातुः । इरामन्नमुद्दिश्य तन्निष्पादकजल-
सिद्धार्थं दृणाति मेघं विदीर्णं करोतीतीन्द्रः । डुदाज् दान
इति धातुः । इरामन्नं दृष्टिनिष्पादनेन ददातीतीन्द्रः ।
धाव् पोषणार्थः । इरामन्नं दृष्टिकारणं सस्त्रं दधाति जल-
प्रदानेन पुष्पातीतीन्द्रः । इरामुत्पादयितुं कर्पकमुखेन भूमिं
दि दारयतीतीन्द्रः । पूर्वोक्तपोषणमुखेनेरां धारयति विनाश-
राहित्येन स्थापयतीतीन्द्रः । इंद्रुः सोमो वल्लोरसः । तदर्थं
यागभूमौ द्रवति धावतीतीन्द्रः । इंद्रौ यथोक्ते सोमे रमत
क्रौडतीतीन्द्रः । जि इंधो दोस्ताविति धातुः । भूतानि प्राणि-
देहानि च जीवचैतन्यरूपेणांतः प्रविश्य दीपयतीतीन्द्रः ।
एतदेवाभिप्रेत्य वाजसनेयिन आमनन्ति । इंधो ह वै नामैष
लोऽयं दक्षिणेचनूपुरुषः । तं वा एतमिधं संतमिद्र इत्याचक्षते ।

परोक्षेण परोक्षप्रिया इव हि देवाः प्रत्यक्षद्विष इति । तद्यदि-
 त्यादिकं ब्राह्मणांतरवाक्यं । तत्र चोद्भविष्ये निर्वचनमुच्यते
 इति शेषः । यद्यस्मात्कारणादेनं परमात्मरूपमिदं देवं प्राणै-
 र्वाक्चक्षुरादीन्द्रियैः प्राणापानादिवायुभिश्च सहितं समैधन् ।
 उपासका ध्यानेन सम्यक् प्रकाशितवन्तः । तत्रस्मात्कारणा-
 दिद्वन्द्वनाम संपन्नं । अस्मिन् च इध्यते दीप्यते इति कर्मणि-
 व्युत्पत्तिः । आप्रायणनामको मुनिरिदंकरणादिद्वन्द्व इति निर्वचनं
 मन्यते । इन्द्रो हि परमात्मरूपेणेदं जगत्करोति । औपमन्य-
 वनामको मुनिरिदं दर्शनादिद्वन्द्व इति निर्वचनमाह । इदमित्या-
 परोक्षमुच्यते । विवेकेन हि परमात्मानमापरोक्षेण पश्यति ।
 एतदेवाभिप्रेत्यारण्यकांडे समान्नायते । स एतमेव पुरुषं
 ब्रह्म ततममपश्यदिदमदर्शमितीदं । तस्मादिदं द्रो नामेदं द्रो
 इवै नाम तमिदं संतमिदं इत्याचक्षते परोक्षेण परोक्षप्रिया
 इव हि देवा इति । इदि परमैश्वर्यं इति धातुः । स्वमायया
 जगद्रूपत्वं परमैश्वर्यं । तद्योगादिद्वन्द्वः । अनेनाभिप्रायेण श्रूयते ।
 इन्द्रो मायाभिः पुरुरूप इति । इन्द्रशब्दस्य श्रवणचक्षुस्त्राकार-
 लोपे सति नकारांतमिच्छति पदं भवति । दृ भय इति धातुः ।
 स च परमेश्वरः शत्रूणां दारयिता भौषयितेतीन्द्रः । दृ ग ५१
 विति धातुः । शत्रूणां द्रावयिता पलायनं प्रापयितेतीन्द्रः ।
 यज्वनां यागानुष्ठायिनामादरयिता भयस्य परिहर्ता । एव-
 मेतानि निर्वचनानि द्रष्टव्यानीति ॥ इन्द्रेत्यत्रामंत्रिताद्यु-
 दात्तत्वं । आ इत्यत्र निपातत्वेनाद्युदात्तः । चित्रभानो ।
 पदात्परत्वादामंत्रितनिघातः । त्वामिच्छंतीत्यर्थं युष्मच्छब्दा-
 द्गुप आत्मनः क्वच् । पा० ३. १. ८. १. प्रत्ययोत्तरपदयोश्च ।

पा० ७. २. ८८. । इति मय्यंतस्य त्वादेशः । क्वाच्छंदसि ।
 पा० ३. २. १७०. । इति क्वजंतादुप्रत्ययः । त्वत्यव इति
 प्राप्तौ युष्मदस्मदोरनादेशे । पा० ७. २. ८६. । इत्यविभक्तावपि
 हलादौ व्यत्ययेनात्वं । उकारः प्रत्ययस्वरिणाद्युदात्तः । अणु-
 शब्दः सोऽस्म्यवाचकस्तथोगात्प्रकृतेऽङुलोपु वर्तते । वोतो
 गुणवचनात् । पा० ४. १. ४४. । इति ङीपि प्राप्ते व्यत्ययेन
 ङोन् । निच्चादाद्युदात्तः । तना इत्ययं निपातो नित्यमित्यर्थं
 निपातत्वादाद्युदात्तः । पूतासः । आज्ञासेरसुक् । पा० ७. १.
 ४०. । इत्यसुक् ॥

द्वितीयानुचमाह ॥

इन्द्रा याहि धियेषितो विप्रजूतः सुतावतः । उप ब्रह्माणि
 वाघतः ॥ ४ ॥

इन्द्र । आ । याहि । धिया । इपितः । विप्रजूतः ।

सुतऽवतः । उप । ब्रह्माणि । वाघतः ॥ ४ ॥

इह त्वमायाह्नस्मिनकर्मण्यागच्छ । किमर्थं । वाघत
 ऋत्विजो ब्रह्माणि वेदरूपाणि स्तोत्राण्युपैतुं । कौटुशस्त्वं ।
 । यास्मदौयया प्रजयेपितः प्राप्तः । अस्मद्वत्तया प्रेरित इत्यर्थः ।
 विप्रजूतः । यथा यजमानभक्त्या प्रेरितस्तथान्यैरपि विप्रैर्मैधा
 विभिर्ऋत्विग्भिः प्रेरितः । कौटुशस्य वाघतः । सुतावतः ।
 अभिषुतसोमयुक्तास्य ॥ केत इत्यादिष्वेकादशसु प्रज्ञानामसु
 धोरिति पठितं । चतुर्विंशतिसंख्याकेषु मैधाविनामसु विप्रो
 धोर इति पठितं । भरता इत्यादिष्वष्टसृत्विङ्गामसु वाघत
 इति पठितं । इपित इत्यत्र प गतावित्यस्मान्निष्ठायाऽभिडागमः ।

आगमा अनुदात्ताः । पा० ३. १. ३. १. । इतोऽनुदात्त-
त्वात् ऋस्वरः शिष्यते । विप्रजतः । दुवप् वीजतंतुसंतान्
इति धातोर्ऋच्चेद्रायवज्जविप्रेत्यादिना । उ० २. २५. ।
रन्प्रत्ययांतो विप्रशब्दो निपातितः । निपातनादुपधाया
इकारो लघूपधगुणाभावश्च । निष्वादाद्युदात्तः । तैर्जतः
प्राप्तः । जू इति सौत्रो धातुर्गत्यर्थः । अगुः किति । पा०
७. २. ११. । इतोदप्रतिषेधः । तृतीया कर्मणि । पा० ६. २.
४८. । इति पूर्वपदप्रकृतिस्वरत्वं । सुतावतः । छांदसं धीर्घत्वं ।
मतुपोऽनुदात्तत्वात् ऋप्रत्ययस्वर एव शिष्यते । ब्रह्माणि ।
तन्विषयस्थानिसंतस्येत्याद्युदात्तः । वाचच्छब्द ऋत्विङ्मसु
पठितः । प्रातिपदिकस्वरः ॥

तृतीयासुचमाह ॥

इन्द्रा याहि तूतुजान उप ब्रह्माणि हरिवः । सुते दधिष्व

नचनः ॥ ६ ॥

इन्द्र । आ । याहि । तूतुजानः । उप । ब्रह्माणि । हरिऽवः ।

सुते । दधिष्व । नः चनः ॥ ६ ॥

हरिशब्द इन्द्रसंबन्धिनोरश्वयोर्नामधेयं । हरौ इन्द्रस्य
रोहितोऽग्नेरिति तदोयाश्च नामत्वेन पठितत्वात् । हे हरिवः ।
अश्वयुक्तेषु त्वं ब्रह्माण्युपैतुमायाहि । कौटशस्त्रं । तूतुजानः ।
त्वरमाणः । आगत्य चास्मिन्सुते सोमाभिषवयुक्ते कर्मणि
नोऽस्मदौयं चनोऽन्नं हविल्लक्षणं दधिष्व । धारय । स्वीकु-
र्वित्यर्थः ॥ तूतुजानः । तुजिर्लिटि लिटः कानच्चा । पा० ३.
२. २०६. । इति कानजादेशः । तुजादीनां दीर्घाभ्यासस्य ।
पा० ६. १. ७. । इत्यभ्यासस्य दीर्घत्वं । अभ्यस्तानामादिः ।

पा० ६. १. १८८. । इत्याद्युदात्तत्वं । हरिव इत्यत्र हरयोऽस्य
संतोति मतुपि छंदसीरः । पा० ८. २. १५. । इति मकारस्य
वत्त्वं । संबुद्धाबुगिदकां । पा० ७. १. ७०. । इति नुम् । संयोगां-
तलोपः । पा० ८. २. २३. । नकारस्य मतुवसो रुः संबुद्धौ
छंदसि । पा० ८. ३. १. । इति कृत्वं । आष्टमिको निघातः ।
ब्रह्माणोत्थस्य हरिव इत्यनेनासामर्थ्यात्समर्थः पदविधिरिति
नियमात्सुबार्मव्रितपरांगवद्भावाभावेनामंत्रितनिघाताभावादा-
द्युदात्तत्वे सत्युपेत्यकारस्य सन्नतरः । दधिष्वेत्यत्र दधाते-
ल्लोटि थास् । थासः से । पा० ३. ४. ८०. ॥ सवाभ्यां वामौ ।
पा० ३. ४. ८१. । इत्येकारस्य वादेशः । छंदस्यभयथा । पा०
३. ४. ११७. । इति सार्वधातुकार्धधातुकसंज्ञयोः सत्योः
सार्वधातुकत्वेन शपि । पा० ३. १. ६८. । तस्य श्लो च
द्विर्भावः । पा० ६. १. १०. । आर्धधातुकत्वेनेडागमश्च । पा०
७. २. ३५. । आतो लोप इटि च । पा० ६. ४. ६४. ।
इत्याकारलोपः । चनः । चायतेरन्ने ऋस्वश्च । उ० ४. २०१. ।
इत्यसुब्रतः । चकारान्नुडागमे यलोपः ।

॥ इति प्रथमस्य प्रथमे पंचमो वर्गः ॥

वैश्वदेवत्वे प्रथमाष्टकमाह ॥

ओमासचर्षणोष्टतो विश्वे देवास आ गत । दाश्रांसो दाशुयः
सुतं ॥ ७ ॥

ओमासः । चर्षणिऽष्टतः । विश्वे । देवासः । आ । गत ।

दाश्रांसः । दाशुयः । सुतं ॥ ७ ॥

हे विश्वे देवास एतन्नामका देवविशेषाः । दाशुयो हवि-
र्दत्तवतो यजमानस्य सुतमभियुतं सोमं प्रत्यागत । आगच्छत ।

ते च देवा ओमासो रचकाः । चर्षणीधृतो मनुष्याणां धारकाः ।
 दाश्रांसः फलस्य दातारः ॥ मनुष्या इत्यादिषु पंचविंशति-
 संख्याकेषु मनुष्यनामसु चर्षणिशब्दः पठितः । अश्विनावि-
 त्यादिष्वेकविंशत्संख्याकेषु देवविशेषनामसु विश्वे देवाः
 साध्या इति पठितं । एतादृचं यास्क एवं व्याख्यातवान् ।
 अवितारो वावनीया वा मनुष्यधृतः सर्वे च देवा इहागच्छत
 दत्तवंतो दत्तवतः सुतमिति तदेतदेकमेव वैश्वदेवं गायत्रं ऋचं
 दशतयीषु विद्यते यत्तु किञ्चिद्बहुदैवतं तद्वैश्वदेवानां स्थाने
 युज्यते यदेव विश्वलिंगमिति शाकपूर्णः । नि० १२. ४०. ।
 इति । अत्र विश्वंशब्दः सर्वशब्दपर्याय इति यास्कस्य मतं ।
 देवविशेषस्यैवासाधारणं लिंगमिति शाकपूर्णेमतं । अवंती-
 त्योमासो देवाः । भविष्यनुवृत्तावविसिविसिशुषिभ्यः कित् ।
 उ० १. १४२. । इति मन्प्रत्ययः । ज्वरत्वरसिन्धुविमवासु-
 पधायाद्य । पा० ६. ४. २०. । इत्युद् । मनः कित्त्वेऽपि
 बाहुलकत्वाद्गुणः । आज्ञसेरसुक् । पा०. ७. १. ५०. । इति
 जसेरसुगागमः । आमंचिताद्युदात्तत्वं । चर्षण्यो मनुष्यास्ता-
 न्वृष्टिदानादिना धारयंतीति चर्षणीधृतो देवाः । पूर्वस्या-
 मंचितस्य सामान्यवचनस्य विभाषितं विशेषवचने बहुवचनं ।
 पा० ८. १. ७४. । इत्यविद्यमानवत्त्वप्रतिषेधादपादादित्वेन
 निघातः । नन्वत एव विद्यमानवत्त्वात्सुवामंचित इति परां-
 गवत्त्वेनैकपदीभावात्पदादपरत्वेन कथं निघात इति चेत् ।
 न । वत्करणं स्वाश्रयमपि यथा स्यादिति वचनात्पदभेदप्रयुक्तस्य
 निघातस्याप्युपपत्तेः । एकपदोऽप्याद्युदात्तत्वेऽनुदात्तं पद-
 मेकवर्जमिति सुतरामेव निघातो भविष्यति । इत्यमेव तर्हि

द्रवत्पाणी शुभस्यतो इत्यत्रापि परांगवत्त्वेनैकपद्यादुत्तरस्य
 शेषनिघातप्रसंग इति चेत् । न । तत्र परांगवद्भावस्य परेणा-
 मन्वितं पूर्वमविद्यमानवदित्यविद्यमानवद्भावेन बाधितत्वात् ।
 इह पुनर्विभाषितं विशेषवचने बहुवचनमित्यविद्यमानवत्त्वस्य
 निषेधात् । पूर्वस्याप्यामन्वितस्य विद्यमानवत्त्वात्परांगवत्त्वं
 स्वीकृतमिति वैषम्यं । विश्वे । पादादित्यादाद्युदात्तः । गण-
 देवतावचनश्चात्र विश्वशब्दो न सर्वशब्दपर्याय इति विशेष्य-
 परतया सामान्यवचनत्वादोभास इत्यनेन न समानाधिकरण्यं ।
 सामानाधिकरण्ये हि पूर्वस्य पादस्य परांगवद्भावे सति मित्रा-
 पक्षणावृतावृधावित्यादाविवादाप्यामन्विताद्युदात्तता न स्यात् ।
 विश्वे इत्यस्य विशेषणं देवास इति । दीव्यंतीति देवाः
 प्रकाशवंतः । नन्ववयवप्रसिद्धेः समुदायप्रसिद्धिर्बलौयसीति
 रूढ एवार्थो देवशब्दस्य ग्राह्यो न यौगिकः । यौगिकत्वे
 ह्यवयवार्थानुसंधानश्चवधानेन प्रतिपत्तिर्विचिन्ता स्यात् ।
 समुदायप्रसिद्धौ तु न विक्षेप इति चेत् । न । समुदायप्रसिद्धौ हि
 देवशब्दस्य सामान्यपरतया विशेषवचनत्वाभावादिभाषितं
 विशेषवचने बहुवचनमित्यनेनानिषिद्धत्वाद्विश्वे इत्यस्याविद्य-
 मानवत्त्वं न शुभस्यतो इति पदवद्देवा इत्यस्याप्याद्युदात्तत्वं
 स्यात् । स्वरानुसारेण च रूढित्यागेनापि देवशब्दस्य योग-
 स्वीकारो युक्त एव । आगत । आगच्छत । गङ्गुलं खंदसीति
 शपो लुकि सत्यनुदात्तोपदेशेत्यादिना मकारलोपः । आङः
 पदात्परत्वाच्चिघातः । दाश्वंशः । दाश्व दान इत्यस्य कसौ
 दाश्वान् साह्वान् मोढ्वांश्च । पा० ६. १. १३. । इति निपात-
 नात्क्रादिनियमप्राप्त इडागमो द्विचनं च । पा० ७. २. १३. ।

न भवति । प्रत्ययस्वरेण कसोरुदात्तत्वं । दाशुषे इत्यत्रे वसोः
संप्रसारणं । पा० ६. ४. १३१. । इति संप्रसारणं । संप्रसार-
णाच्च । पा० ६. १. १०८. । इति पूर्वरूपत्वं । शासिर्वासिच-
सीनां च । पा० ८. ३. ६०. । इति पत्वं ।

द्वितीयाष्टचमाह ॥

विश्वे देवासो अमुरः सुतमा गंत तूर्णयः । उसा इव

स्वसराणि ॥ ८ ॥

विश्वे । देवासः । अप्सुरः । सुतं । आ । गंत ।

तूर्णयः । उसाः इव । स्वसराणि ॥ ८ ॥

विश्वे देवास एतन्नामकगणरूपा देवविशेषाः सुतं सोम-
मागंत । आगच्छंतु । कौटुम्भाः । अमुरः । तत्तत्काले वृष्टिप्रदा
इत्यर्थः । तूर्णयः । त्वरायुक्ताः । यजमानमनुग्रहीतुमालस्य-
रहिता इत्यर्थः । विश्वेषां देवानां सोमं प्रत्यागमन उसा
इत्यादिर्दृष्टांतः । उसाः सूर्यरश्मयः स्वसराण्यहानि प्रत्याल-
स्यरहिता यथा समागच्छन्ति तद्वत् । खेदय इत्यादिषु पंच-
दशसु रश्मिनामसूत्रा वसव इति पठितं । वस्तोरित्यादिषु
द्वादशस्वहर्नामसु स्वसराणि व्रंसो घर्म इति पठितं । तच्च
पदं यास्कोन व्याख्यातं । स्वसराण्यहानि भवन्ति स्वयंसारी-
ण्यपि वा स्वराहित्या भवति स एतानि सारयति । उसा इव
स्वसराण्यपि निगमो भवतीति ॥ देवासः । पचाद्यजंत-
वित्त्वादंतोदात्तः । पा० ३. १. १३४. । अमुरः । तुर त्वरणे
भुविकरणौ । तुतुरति त्वरयंतौत्यर्थे क्तिप्चेति क्तिप् । गति-
कारकोपपदात्कृदित्युत्तरपदप्रकृतिस्वरत्वं । आगंत । आग-
च्छंत्वित्यर्थे व्यत्ययेन मध्यमपुरुषवद्भुवचनं । बहुलं कंदसीति

शपो लुक् । तस्य तप्तनप्तनयनाय । पा० ७. १. ४५. । इति
तवादेशेऽपित् । पा० १. २. ४. । इति प्रतिषेधादङित्वादन-
नासिकलोपाभावः । तिङ्ङितिङ् इति निघातः । अित्वरा
संभ्रम इति धातोस्वरंत इति तूर्ण्यः । निरित्यनुवृत्तौ वहि-
न्विश्रुयुद्गन्वाहात्वरिभ्यो णित् । उ० ४. ५२. । इति नित् ।
नित्त्वादाद्युदात्तः । उस्मा इवेत्यत्रेवेन नित्यंसमासो विभक्त्य-
लोपः पूर्वपदप्रकृतिस्ररत्वं चेति समासे पूर्वपदप्रकृतिस्ररत्वं
नित्यं । सरतीति सरः सूर्यः । पचाद्यच् । स्रः सरो येषां तानि
स्रसराण्यहानि । बहुव्रीहौ प्रकृत्या पूर्वपदमिति स्रशब्द
आद्युदात्तः ।

द्वितीयारम्भमाह ॥

विश्वे देवासो अस्मिन् एहिमायासो अद्रुहः । मेधं जुषंत

वज्रयः ॥ ८ ॥

विश्वे । देवासः । अस्मिन् । एहिमायासः । अद्रुहः ।

मेधं । जुषंत । वज्रयः ॥ ८ ॥

विश्वे देवास एतन्नामका देवविशेषा मेधं हविर्गन्तसंबद्धं
जुषंत । सेवतां । कौटुशाः । अस्मिन् चयरहिताः शोपरहिता
वा । एहिमायासः सर्वतो व्याप्तप्रज्ञाः । यद्वा सौचीकमग्निमप्य-
प्रविष्टमेहि मा यासीरिति यदवोचन् तदनुकरणहेतुकोऽयं
विश्वेषां देवानां व्यपदेश एहिमायास इति । अद्रुहः । द्रोह-
रहिताः । वज्रयः । वोढारः । धनानां प्रापयितारः ॥ स्मिन्ने-
क्षयार्थस्य शोषणार्थस्य वा संपदादिभ्यो भावे क्विपि नञ्
बहुव्रीहिः । पूर्वपदप्रकृतिस्ररं बाधित्वा नञ्सुभ्यामित्युत्तर-

पदांतोदात्तत्वं । एहिमायासः । ईह चेष्टायां । आ समंतादोहत
 इत्येहिः । इन् । उ० ४. ११८. । इति सर्वधातुसाधारण
 इन्प्रत्ययो निष्वादाद्युदात्तः । एहिर्माया प्रज्ञा येषामिति
 बहुव्रीहौ पूर्वपदप्रकृतिस्वरत्वं । अथवा । आड उदात्तादुत्तर-
 स्येहीति लोपमध्यमैकवचनस्य तिङ्ङितिङ् इति निघात
 एकादेश उदात्तेनोदात्त इत्येकार उदात्तः । एहीत्येतत्पदयुक्तं
 मा यासोरित्यत्र मायेत्यक्षरद्वयं येषां त एहिमायासः । पूर्व-
 पदप्रकृतिस्वरः । अद्रहः । द्रह जिघांसायां । संपदादित्वाद्भावे
 क्षिपि । पा० ३. ३. १०८. ८. । बहुव्रीहौ नञ्सुभ्यामित्युत्त-
 रपदांतोदात्तत्वं । मेधं । मेष्ट संगमे च । मेध्यंते देवेः संगम्यत
 इति मेधं हविः । कर्मणि घञ् । जिष्वादाद्युदात्तः । जुषंत
 सेवन्तामित्यर्थे छंदसि लुङ्लङ्लिटः । पा० ३. ४. ६. । इति
 धातुसंबन्धे लङ् । यत उक्तरूपा विश्वे देवा अतो जुषन्तेति
 दृष्टादिधात्वर्थैः संबन्धात् । बहुलं छंदस्यमाङ्योगेऽपि । पा०
 ६. ४. ७५. । इत्यङागमाभावः । वज्रयः । निरित्यनुवृत्तौ
 वह्न्यौत्यादिना विहितस्य निप्रत्ययस्य निष्वादाद्युदात्तत्वं ॥

सारस्वते त्वे या प्रथमा सान्वारंभणीयेष्टौ सरस्वत्याः
 पुरीनुवाक्या । तथा दर्शपूर्णमासावारप्स्यमान इत्यस्मिन्खंडे
 पावका नः सरस्वती पावीरवी कन्या चित्रायुः । आ० २. ८. ।
 इति सूत्रितं । तामेतामृचमाह ॥

पावका नः सरस्वती वाजेभिर्वाजिनीवती । यज्ञं ।

वष्टु धियावसुः ॥ १० ॥

पावका । नः । सरस्वती । वाजेभिः । वाजिनीवती ।

यज्ञं । वष्टु । धियावसुः ॥ १० ॥

सरस्वती देवी वाजेभिर्हविलं चणैरन्नैर्निमित्तभूतैः । यद्वा
यजमानेभ्यो दातव्यैरन्नैर्निमित्तभूतैर्नाऽस्मदीयं यज्ञं यष्टु ।
कामयतां कामयित्वा च निर्वहत्वित्यर्थः । तथा चारण्यककांडे
श्रुत्यैव व्याख्यातं । यज्ञं वष्ट्विति यदाह यज्ञं वहत्वित्येव
तदाहेति । किदृशी सरस्वती । पावका । शोधयित्री । वाजि-
नीवती । अन्नवत्क्रियावती । धियावसुः । कर्मप्राप्यधननिमित्त-
भूता । वाग्देवतायास्तथाविधं धननिमित्तत्वमारण्यककांडे
श्रुत्या व्याख्यातं । यज्ञं यष्टु धियावसुरिति । वाग्वै धिया-
वसुरिति । श्येनः सोम इत्यादियु पंचत्रिंशत्संख्याकेषु देवता-
विशेषवाचिषु पदेषु सरमा सरस्वतीति पठितं । एतामृचं यास्क
एवं व्याचष्टे । पावका नः सरस्वत्यन्नैरन्नवती यज्ञं यष्टु
धियावसुः कर्मवसुः । नि० ११. २६. । इति ॥ पवनं पावः
शुद्धिस्तं कायतीति पावका । कै गै रै शब्दे । आतोऽनुपसर्गे
कः । पा० ३. २. ३. । छदुत्तरपदप्रकृतिस्वरत्वेनांतोदात्तत्वं ।
यद्वा । पुनातीत्यर्थे खुलि प्रत्ययस्थात्कात्पूर्वस्यात् इदाप्यसुप ।
पा० ७. ३. ४४. । इतोत्वस्याभावोऽंतोदात्तत्वं च छंदसं
द्रष्टव्यं । सरःशब्दः सर्तरसुनंतत्वादाद्युदात्तः । मतुण्डोपोः पित्त्वा-
दनुदात्तत्वं । वाजेभिः । वाजशब्दो वृषादित्वादाद्युदात्तः । स
ह्यदृक्त्वात्तत्वादाकृतिगणः । वाजोऽन्नमास्त्विति वाजिन्यः क्रियाः ।
अत इतिठनौ । पा० ५. २. ११५. । इतीनिप्रत्ययः । ताः
क्रिया यस्याः संति सा सरस्वती वाजिनीवती । छंदसोर इति
मनुषो वत्त्वं । मतुण्डोपोः पित्त्वेनानुदात्तत्वादिनेः प्रत्ययाद्यु-
दात्तत्वमेव शिष्यते । यज्ञं । यजयाचेत्यादिना । पा० ३. ३.
८०. । नङ्प्रत्ययस्वरणांतोदात्तः । यष्टु । वृश कांतौ । क्रांति-

रभिलापः । अदिप्रभृतिभ्यः शप इति शपो लुक् । निघातः ।
धियावसुः । धिया कर्मणा वसु यस्याः सकाशाद्भवति सा
धियावसुः । सावेकाच इति विभक्तिरुदात्ता । बहुव्रीही प्रकृत्या
पूर्वपदमिति विभक्तिस्वर एव शिष्यते । छान्दसस्तृतीयाया
अलुक् ॥

द्वितीयामृचमाह ॥

चोदयित्री स्रुतानां चेतंती सुमतीनां । यज्ञं दधे
सरस्वती ॥ ११ ॥

चोदयित्री । स्रुतानां । चेतंती । सुमतीनां ।
यज्ञं । दधे । सरस्वती ॥ ११ ॥

या सरस्वती सेयमिमं यज्ञं दधे । धारितवती । कौटुशो ।
स्रुतानां प्रियाणां सत्यवाक्यानां चोदयित्री प्रेरयित्री ।
सुमतीनां शोभनबुद्धियुक्तानामनुष्ठातृणां चेतंती । तदीयमनुष्ठेयं
ज्ञापयन्ती ॥ चोदयित्री । सुद प्रेरणे । ख्यंतात्तृच् । चित्त्वा-
दन्तोदात्तः । ऋन्नेभ्यो ङीप् । पा० ४. १. ५. । इति ङीप् ।
तस्योदात्तयणो हल्पूर्वात् । पा० ६. १. १७४. । इत्युदात्तत्वं ।
स्रुतानां । जन परिहाण इत्यतः क्तिप्चेति क्तिपि स्रुतरामून-
यत्यप्रियमिति स्रुन् इति प्रियमुच्यते । तच्च तद्वत् सत्यं चेति
स्रुतं । परादिम्बुदसि बहुलमित्युत्तरपदाद्युदात्तत्वं । चेतंती ।
चिति संज्ञाने । अत्र शपो ङीपश्च पित्त्वादनुदात्तत्वं । शतु-
यादुपदेशात्सार्वधातुकस्वरेणानुदात्तत्वं । धात्वन्तस्वर एव
शिष्यते । सुमतिशब्दस्य मनुपि ऋस्वत्वान्नामन्यतरस्यां । पा०
६. १. १७७. । इति विभक्तोरुदात्तत्वं ॥

तृतीयामृचमाह ॥

महो अर्णः सरस्वती प्र चेतयति केतुना । धियो विश्वा

वि राजति ॥ १२ ॥

महः । अर्णः । सरस्वती । प्र । चेतयति । केतुना ।

धियः । विश्वाः । वि । राजति ॥ १२ ॥

द्विविधा हि सरस्वती विग्रहवद्देवता नदीरूपा च । तत्र
पूर्वाभ्यामृग्भ्यां विग्रहवती प्रतिपादिता । अनया तु नदीरूपा
प्रतिपाद्यते । तादृशौ सरस्वती केतुना कर्मणा प्रवाहरूपेण
महो अर्णः प्रभूतसुदकं प्रचेतयति । प्रकर्षेण ज्ञापयति ॥
किंच । स्वकीयेन देवतारूपेण विश्वा धियः सर्वाण्यनुष्ठात-
प्रज्ञानानि विराजति । विशेषेण दीपयति । अनुष्ठानविषय-
बुद्धौः सर्वदोत्पादयतीत्यर्थः । सरस्वत्या द्विरूपत्वं यास्को
दर्शयति । तत्र सरस्वतीत्येतस्य नदीवद्देवतावच्च निगमा
भवंतीति । एकशतसंख्याकेषूदकनामस्वर्णः क्षौद्र इति पठितं ।
एतामृचं यास्को व्याचष्टे । महदर्णः सरस्वती प्रचेतयति
प्रज्ञापयति केतुना कर्मणा प्रज्ञया वैमानि च सर्वाणि प्रज्ञाना-
न्यभिविराजति । नि०. ११. २७. । इति । महो अर्णः ।
महदिति तकारस्य व्यत्ययेन सकारः । तस्य रत्वोत्वगुणाः ।
प्रातिपदिकस्वरैणांतोदात्तः । एङः पदातादति । पा० ६. १.
१०८. । इति पूर्वरूपे प्राप्ते प्रकृत्यांतःपादमध्यपरि । पा० ६.
१. ११५. । इति प्रकृतिभावः । अर्त्तोत्यर्थः । उदके नृद् च ।
उ० ४. १८८. । इत्यसुप्रत्ययो नुडागमश्च । केतुना । प्राति-
पदिकस्वरैणांतोदात्तः । विश्वाः । विश्वशब्दः कन्प्रत्ययांत
आद्यदात्तः ॥

॥ इति प्रथमस्य प्रथमे षष्ठो वर्गः ॥

॥ इति प्रथममंडले प्रथमोऽनुवाकः ॥

प्रथमे मंडले द्वितीयानुवाके चत्वारि सूक्तानि । तत्र सुरुपेत्यादिकं दशर्चं प्रथमं सूक्तं सुरुपकस्तुं दशेत्यनुक्तांत्वात् । पूर्ववन्मधुच्छंदसो गायत्रस्य चानुवृत्तेस्ते एवर्षिच्छंदसौ । इंद्रं पृच्छेति चतुर्थ्यामृचि लिंगदर्शनादिंद्रो देवता । अभिप्लवपडहे ब्राह्मणाच्छंसिनः प्रातःसवने स्तोमवृद्धावावापार्यानि सुरुप-
कतनुमृतय इत्यादीनि षट् सूक्तानि । सूत्रितं चाभिप्लव-
पृद्धाह्वानीति खंडे ब्रह्मणाच्छंसिनः सुरुपकतनुमृतय इति षट्
सूक्तानि । आ० ७, ५, । इति ॥ आद्यानि त्रौणिसूक्तानि
महाव्रते निष्केवत्य श्रीणिहृत्वाशौती शस्तव्यानि । उक्तं च
शौनकेन । सुरुपकतनुमृतय इति त्रौण्येन्द्र सानसिं रयिमिति
सूक्ते इति ॥ चतुर्विंशेऽहनि माध्यंदिने सवने ब्राह्मणाच्छंसिनः
सुरुपकतनुमृतय इति वैकल्पिक स्तोत्रियस्तुचः । होत्रका-
णामिति खंडे मदे मदे हि नो ददिः सुरुपकतनुमृतये ।
आ० ७, ४, । इति सूचितत्वात् ॥ अग्निष्टोमे वैश्वदेवशस्ते
सुरुपकतनुमृतय इति धार्या । सुरुपकतनुमृतये तच्चनृथ-
मिति सूचितत्वात् । तामेतां सूक्तगतां प्रथमां चमाह ॥

सुरुपकतनुमृतये सुदुघामिव गोदुहे । जुहमसि द्यविः ।

द्यवि ॥ १ ॥

सुरुपकतनुं । जतये । सुदुघांऽद्व । गोऽदुहे ।

जुहमसि । द्यविऽद्यवि ॥ १ ॥

सुरुपकतनुं गोभनरूपोपेतस्य कर्मणः कर्तारमिंद्रमृतयेऽ-
स्मद्रक्षार्थं द्यवि द्यवि प्रतिदिनं जुहमसि । आह्वयामः ।

आह्वाने दृष्टान्तः । गोदुहे गोधुगर्थं सुदुधामिव सुष्टु दोग्धीं
 गामिव । यथा लोके गोर्यां दोग्धा तदर्थं तस्याभिमुख्येन
 दोहनीयां गामाह्वयति तद्वत् । वस्तोरित्यादिषु द्वादशस्व-
 र्नामसु यवि यवीति पठितं ॥ सुरूपकृतनुं । करोतीति
 कृतनुः । कृहनिभ्यां कृः । उ० ३. ३०. । किस्वाङ्गुणाभावः ।
 तकारोपजनश्छांदसः । समासांतोदात्तः । उतये । अयतेर्धा-
 तोरुदात्त इत्यनुवृत्तावूतियूतिजूतिसातिहेतिकीर्तयथ । पा० ३.
 ३. ८७. । इति क्षिप्नुदात्तो निपातितः । सुदुधां । सुष्टु, दुग्ध
 इति सुदुधा । दुहः कब्धश्च । पा० ३. २. ७०. । इति कप्प्रत्ययो
 हकारस्य च घकारः । कित्वाङ्गुणाभावः । कपः पिप्त्वादनु-
 दात्तत्वे धातुस्वरणोकार उदात्तः । सुशब्देन गतिसमासे
 कदुत्तरपदप्रकृतिस्रत्वेन स एव स्वरः । इवेन विभक्त्यलोपः
 पूर्वपदप्रकृतिस्रत्वं चेतौवसमासे स एव । गां दोग्धीति
 गोधुक् । सक्खुद्विषेत्यादिना । पा० ३. २. ६१. । क्पि ।
 कदुत्तरपदप्रकृतिस्रत्वं । जुहमसि । अयतेर्लङ्गुत्तमपुरुष-
 बहुवचने बहुलं छंदसीति शपः श्रुः । पा० २. ४. ७६. ।
 अभ्यस्तस्य च । पा० ६. १. ३३. । इत्यभ्यस्तकारणस्य अयतेः
 प्रागेव द्विर्वचनात्संप्रसारणं । संप्रसारणाच्च । पा० ६. १.
 १०८. । इति परपूर्वत्वं । हलः । पा० ६. ४. २. । इति दीर्घः ।
 ततः श्वाविति द्विर्वचनं । अभ्यासस्य ऋसः । पा० ७. ४. ५८. ।
 जुत्वजशत्वे । पा० ७. ४. ६२. ८. ४. ५४. । इदंतो मसिः ।
 पा० ७. १. ४६. । इतोकारागमः । प्रत्ययस्ररेण मकारस्यो-
 दात्तत्वं । यवि यवि । व्योशब्दः प्रातिपदिकस्ररेणांतोदात्तः ।
 नित्यवोष्पयोः । पा० ८. १. ४. । इति द्विर्भावः । तस्य

परमाञ्चेडितं । पा० ८. १. २. । अनुदात्तं च । पा० ८. १. ३. ।
इति द्वितीयस्यानुदात्तत्वं ॥

द्वितीयानृचमाह ॥

उप नः सवना गहि सोमस्य सोमपाः पिब । गोदा इद्रेवतो
मदः ॥ २ ॥

उप । नः । सवना । आ । गहि । सोमस्य । सोमऽपाः ।
पिब । गोऽदाः । इत् । रेवतः । मदः ॥ २ ॥

हे सोमपाः सोमस्य पातरिन्द्र सोमं पातुं नोऽस्मदीयानि
सवना त्रोणि सवनानि प्रत्युप समीप आगहि । आगच्छ ।
आगत्य च सोमस्य सोमं पिब । रेवतो धनवतस्तव सहो हर्षो
गोदा इत् । गोप्रद एव । त्वयि हृष्टे सत्यस्माभिर्गावो लभ्यत
इत्यर्थः ॥ उप । निपातत्वापाद्युदात्तः । सवना । सूयते सोम
एष्विति सवनानि । अधिकरणे ल्युट् । पा० ३. ३. ११७. । सुपो
डादेशष्टिलोपश्च । लितीति प्रत्ययात्पूर्वस्याकारस्योदात्तत्वं ।
गहि । गमेर्बहुलं छंदसीति शपो लुक् । हेडित्तादनुदात्तो-
पदेशेत्यादिना । पा० ६. ४. ३७. । मकारलोपः । अतो हेः ।
पा० ६. ४. १०५. । इत्याभाच्छास्त्रीये लुकि कर्तव्येऽसिद्धवदत्ता
भात् । पा० ६. ४. २२. । इत्याभाच्छास्त्रीयो मकारलोपऽ-
सिद्धवद्भवति । सोमपाः । आमंत्रितस्य चेति निघातः । तस्या-
विद्यमानवत्त्वेऽपि पूर्वापेक्षया तिङ्ङितिङ् इति पिबेत्यस्य
निघातः । न च पूर्वस्यापि परांगवज्ञावेनाविद्यमानवत्त्वं ।
असामर्थ्येन तदभावात् । गां ददातीति गोदाः । क्तिप्च ।
पा० ६. २. ८६. । इति क्तिपं परमपि सरूपं बाधित्वा प्रति-
पदविधित्वादातो मनिन्कनिञ्चनिपश्च । पा० ३. २. ७४. ।

इति विच । किपि हि शुमाखेत्यादिना । पा० ६. ४. ६६. ।
धातोराकारखेत्वं स्यात् । रेवान् । रयिर्धनमस्यास्तीति मतुप् ।
ऋस्वनुङ्स्थां मतुप् । पा० ६. १. १७६. । इति मतुबुदात्तः ।
छंदसीरः । पा० ८. २. १५. । इति वत्वं । रयिर्मतौ बहुलं
छंदसि । पा० ६. १. ३७. २. । इति संप्रसारणपरपूर्वत्वे
गुणश्च । मदः । मदोऽनुपसर्गः । पा० ३. ३. ६७. । इत्यप् ।
पित्त्वादनुदानः ॥

तृतीयामृचमाह ॥

अथा ते अंतमानां विद्याम सुमतीनां । मा नो अति

ख्य आ गहि ॥ ३ ॥

अथ । ते । अंतमानां । विद्याम । सुऽमतीनां । मा ।

नः । अति । ख्यः । आ । गहि ॥ ३ ॥

अथ सोमपानानंतरं हे इंद्र ते तवांतमानामंतिकतमाना-
भतिशयेन समीपवर्तिनां सुमतीनां शोभनमतिशुद्धानां शोभन-
प्रज्ञानां पुरुषाणां मध्ये स्थित्वा विद्याम । वयं त्वां जानीयाम ।
यद्वा । सुमतीनां शोभनबुद्धीनां कर्मानुष्ठानविषयाणां लाभार्थ-
मित्यध्याहारः । बुद्धिलाभाय त्वां स्मरेमेत्यर्थः । त्वमपि नोऽति
मा ख्यः । अस्मानतिक्रस्यान्येषां त्वत्स्वरूपं मा प्रकथय ।
किंत्वागच्छास्मानेवागच्छ ॥ अथेति निपात आद्युदात्तः ।
निपातस्य चेति दीर्घत्वं । अंतमानां । अतिशयेनांतिका
इत्यतिशायने तमप् । पा० ५. ३. ५५. । तमे तादेय ।
पा० ६. ४. १४८. ५. । इति तादिलोपः । अंतोऽस्यास्ती-
त्यंतिक समीपः । अत इनिठनाविति ठन् । निच्चाटाद्युदात्तः ।
दूरोत्कर्षस्य ह्यवसानं नास्ति । सामीप्योत्कर्षस्य पुनर्यो यस्य

समोपः स एव तन्मात इत्यंतवत्त्वात्समीपमंतिकमुच्यते ।
 विद्याम । वेत्तेर्लिङि यासुट् परस्मैपदेपूदात्तो ङिच् । पा०
 ६. ४. १०३. । इति यासुडुदात्तः । पादादित्वात्तिङ्ङितिङ्
 इति न निघातः । सुमतौनां । मतिशब्दे स्निहन्तेऽपि मंत्रे
 वृषेपचमनविदभूवीरा उदात्तः । पा० १. ३. ८६. । इतीकार
 उदात्तः । शोभना मतिर्येषां ते सुमतय इति । बहुव्रीहौ
 पूर्वपदप्रकृतिस्वरापवादेन नञ्सुभ्यामित्युत्तरपदांतोदात्तः ।
 शोभना मतयः सुमतय इति कर्मधारयेऽप्यव्ययपूर्वपदप्रकृतिस्व-
 रापवादः । कदुत्तरपदप्रकृतिस्वरेणांतोदात्ततैव । अतो मतुपि
 ऋसादंतोदात्ताच्च सुमतिशब्दात्परस्य नामो नामन्धतरस्या-
 मित्युदात्तत्वं । ख्यः । ख्या प्रथम इत्यस्य लुङि सिध्यस्यति-
 वक्तव्यातिभ्योऽङ् । पा० ३. १. ५२. । इति चुरङादेशः ।
 आतो लोप इटि च । पा० ६. ४. ६४. । इत्याकारलोपः ।
 इतश्च । पा० ३. ४. १००. । इतीकारलोपो रुत्वविसर्गौ
 न माङ्योगे । पा० ६. ४. ७४. । इत्यङभावः । गहि ।
 गमेर्वहुलं छंदसीति शपो लुकि हेङि स्वादनुदात्तोपदेशेति
 मकारलोपस्यासिद्धवदत्राभादित्यसिद्धत्वादतो हेरिति लुक् न
 भवति ॥

चतुर्थीष्टवमाह ॥

परिहि विग्रमस्तृतमिंद्रं पृच्छा विपश्चितं । यस्ते सखिभ्य

आ वरं ॥ ४ ॥

परा । इहि । विग्रं । अस्तृतं । इंद्रं । पृच्छ । विपःऽचितं ।

यः । ते । सखिभ्यः । आ । वरं ॥ ४ ॥

अत्र यजमानं प्रति होता ब्रूते । हे यजमान त्वमिंद्रं परेहि । इंद्रस्य समीपे गच्छ । गत्वा च विपश्चितं मेधाविनं होतारं मां पृच्छ । असौ होता सम्यक् स्तुतवान्न वेत्येवं प्रश्नं कुरु । य इंद्रस्ते तव यजमानस्य सखिभ्य ऋत्विग्भ्यो वरं श्रेष्ठं धनं पुत्रादिकमा समंतात्प्रयच्छतीति शेषः । तादृशमिंद्रमिति पूर्वचान्वयः । पुनरपि कीदृशं । विप्रं । मेधाविनं । अस्तृतं । अहिंसितं । विप्र इत्यादिषु चतुर्विंशतिसंख्याकेषु मेधाविनामसु विप्रविपश्चिच्छब्दौ णठितौ ॥ विप्रं । वृषादित्वादाद्युदात्तः । अस्तृतं । अथयपूर्वपदप्रकृतिस्वरत्वं । इंद्रशब्द ऋज्वेद्रायेत्यादिना रन् । निच्वादाद्युदात्तः । सखिभ्यः । समाने ख्यद्योदात्तः । उ० ४. १३८. । इति समान उपपदे ख्यातेरिण् । डिदित्यनुवृत्तेस्तस्य डित्त्वाट्टिलोपश्च । पा० ६. ४. १४३. । तत्संनियोगेन यलोपः । उपपदस्योदात्तत्वं । समानस्य छंदस्यमूर्धप्रभृत्युदकेषु । पा० ६. ३. ८४. । इति सभावः । अतः सखिशब्द आद्युदात्तः । व्रियत इति वरः । ग्रहवृष्टनिश्चिगमश्च । पा० ३. ३. ५८. । इत्यप् । तस्य पित्त्वाच्चातुस्वर एव ॥

पंचमीसृचमाह ॥

उत ब्रुवंतु नो निदो निरन्यतश्चिदारत । दधाना इंद्र

इदुवः ॥ ५ ॥

उत । ब्रुवंतु । नः । निदः । निः । अन्यतः । चित् ।

आरत । दधानाः । इंद्रे । इत् । दुवः ॥ ५ ॥

नोऽस्माकं संबंधिन ऋत्विज इति शेषः । ते ब्रुवंतु । इंद्रं स्तुवंतु । उत । अपि च हे निदो निंदितारः पुरुषा निरारत ।

इतो देशान्निर्गच्छत । अत्यतश्चित् । अन्यस्मादपि देशान्नि-
 र्गच्छत । कोट्टशा ऋत्विजः । इद्रे दुवः परिचर्या दधानाः ।
 कुर्वाणाः । इच्छब्दोऽवधारणे । सर्वदा परिचर्या कुर्वन्त एव
 तिष्ठन्त्वित्यर्थः ॥ निदन्तीति निदः । निदि कुत्सायां । क्विप्
 नुमभावश्छांदसः । सुपोऽनुदात्तत्वाद्वातुस्वरः । आर्मात्रितत्वे-
 अपि वाक्यांतरत्वेन स्ववाक्यगतपदादपरत्वाच्च निघात इत्या-
 द्युदात्तत्वमेव । अन्यतः । लितीति प्रत्ययपूर्वस्योदात्तत्वं ।
 चिदित्यपिशब्दार्थे । तेन न केवलमितः । इतो निर्गत्यान्य-
 तोऽपि निर्गच्छतीति गम्यते । स एव धात्वर्थयो संबंध आरतेति
 लुङा द्योत्यते । स हि धातुसंबन्धाधिकारे विधीयते । आरत ।
 अत्रैच्छंदसि लुङ् लङ् लिट् इति लोट्थे लुङ् । मध्यमबहु-
 वचनस्य तादेशः । सतिशास्त्यतिभ्यश्च । पा० ३. १. ५६. ।
 इति चुरेडादेशः । ऋट्शोऽङि गुणः । पा० ७. ४. १६. ।
 इति गुणः । आडागमः । दधानाः । शानचश्चित्त्वात्प्राप्तमंतो-
 दात्तं वाधित्वा परत्वादभ्यस्तानामादिरित्याद्युदात्तत्वं । दुवः
 परिचर्या । इरज्यतौत्यादिषु दुवस्यतीति पाठात् । नञ्-
 षयस्त्रानिसंतस्यत्याद्युदात्तः ॥

॥ १ ॥ इति प्रथमस्य प्रथमे सप्तमो वर्गः ॥

सुरूपेति सूक्ते पष्ठौ सूचमाह ॥

उत नः सुभगां अरिर्वोचेयुर्दक्ष कष्टयः । स्यामेदिंद्रस्य

शर्मणि ॥ ६ ॥

उत । नः । सुभगान् । अरिः । वोचेयुः । दक्ष । कष्टयः ।

स्याम । इत् । इंद्रस्य । शर्मणि ॥ ६ ॥

हेदस्म शत्रूणासुपक्षयितरिंद्र त्वदनुग्रहादरिक्त शत्रवोऽपि
नोऽस्मान् सुभगान् शोभनधनोपेतान्वोचेयुः । उच्चासुः ।
कृष्टयो मनुष्या अस्मिन्नित्थभूता वदन्तीति किमु वक्तव्यमिति
शेषः । ततो धनसंपन्ना वयमिंद्रस्य शर्मणींद्रप्रसादलब्धे सुखे
स्यामेव । भवेमैव । मघमित्यादिष्वष्टाविंशतिसंख्याकेषु धन-
नामसु रयिः क्षत्रं भग इति पठितं । मनुष्या इत्यादिषु
पंचविंशतिसंख्याकेषु मनुष्यनामसु कृष्टय इति पठितं ॥ उत ।
एवमादीनामंतः । फि० ४, १३ । इत्थंतोदात्तः । सुभगान् ।
भगशब्दस्य कृत्वादियु पाठाच्चवसुभ्यामित्युत्तरपदांतोदात्तत्वं
वाधित्वा कृत्वादयय । पा० ६, २, ११८ । इत्युत्तरपदाद्यु-
दात्तत्वं । संहितायां दीर्घादटि समानपादे । पा० ८, ३, ६ ।
इति नकारस्य कृत्वं । भोभगो । पा० ८, ३, १७ । इति यत्वं ।
लोपः शाकल्यस्य । पा० ८, ३, १८ । इति यलोपः । तस्मा-
सिद्धवत्त्वाच्च पुनः संधिकार्यं । आतोऽटि नित्यं । पा० ८, ६, ३,
इत्याकारस्य सानुनासिकता । अरिः । वचनव्यत्ययः । अच
इ । उ० ४, १४० । इतीप्रत्ययांतः । प्रत्ययस्वरैणांतोदात्तः ।
वोचेयुः । उच्चासुः । वच परिभाषण इत्यस्मादाशीर्लिङि
च्छेर्जुसादेशे । पा० ३, ४, १०८ । लिङाशिथङ् । पा० ३,
१, ८६ । इत्यङ्प्रत्यये वच उम् । पा० ८, ४, २० । इत्यु-
मागमः । गुणः । किदाशिपि । पा० ३, ४, १०४ । इति
यासुट् । कंदस्युभयथा । पा० ३, ४, ११८ । इति लिङादेशस्य
सार्वधातुकत्वाद्भिडः सलोपोऽनंत्यस्य । पा० ७, २, ७८ । इति
सकारलोपः । अतो येयः । पा० ७, २, ८० । आहुणः । पा०
६, १, ८७ । अङोऽदुपदेशत्वाच्चसार्वधातुकस्वरण लिङोऽनु-

दात्तत्वं । अङ्प्रत्ययस्वर एव शिष्यते । तेन सङ्केकारस्य गुण
एकादेश उदात्तेनोदात्त इत्युदात्तः । दस्म । दस उपचय
इत्यस्मादंतर्भावितव्यार्थादिप्रियुधींघिदसिश्वाधूसूभ्यो मक् । उ०
१. १४३. । पदात्परत्वादामंत्रितनिघातः । कृष्टयः । क्तिच्त्तौ
च सञ्जायां । पा० ३. ३. १७४. । इति क्तिचि मनुष्यनाम-
त्वाच्चित इत्यंतोदात्तः । स्याम । अस मुवि । असोरसोपः ।
पा० ६. ४. १११. । यासुट उदात्तत्वं । पादादित्वादनिघातः ।
शर्मणि । शृ हिंसायां । हिनस्ति दुःखमिति शर्म । अन्येभ्योऽपि
दृश्यंते । पा० ३. २. ७५. । इति मनिन् । नेडुशि क्ति । पा०
७. २. ८. । इतौटप्रतिषेधः । नित्त्वादित्युदात्तत्वं ॥

सप्तमीसूचमाह ॥

एमाशुमाशवे भर यज्ञश्रियं नृमादनं पतयन्मंदयत्सखं ॥ ७ ॥

आ । ई । आशु । आशवे । भर । यज्ञऽश्रियं । नृऽमादनं ।

पतयत् । मंदयत्ऽसखं ॥ ७ ॥

ईमिति निपात इदंशब्दार्थे वर्तते । हे यजमान । आशवे
कृत्स्नसोमयागव्यासायेंद्राय । ईमाभर । इमं सोममाहर ।
कीदृशं सोमं । आशु । सवनत्रयव्याप्तं । यज्ञश्रियं । यज्ञस्य
संपदुपं । नृमादनं । नृणांसृत्विस्वजमानानां हर्षहेतुं । पत-
यत् । पतयंतं । कर्माणि प्राप्नुवंतं । मंदयत्सखं । यष्ट्रो
मंदयति यजमानान् हर्षयति तस्मिन्निंद्रे सस्त्रिभूतोऽयं सोमः ।
तत्प्रीतिहेतु त्वात्तृप्तिहेतुत्वाद्वा ॥ आशु । कृवापाजिमिस्त्रिदि-
साध्यशुभ्य उण् । उ० १. १. । इत्युण् । प्रत्ययस्वरः । आशवे ।
पूर्ववत् । यज्ञश्रियं । समासस्येत्यंतोदात्तः । माद्यंतेऽनेनेति
मादनः । करणाधिकरणयोश्च । पा० ३. ३. ११७. । इति

लुट् । तस्य लिङ्वात्पूर्व आकार उदात्तः । गतिकारकोप-
पदात्कृदिति स एव शिष्यते । पतयत् । पतैरदंतस्य चौरादिको
णिच् । पा० ३. १. २५. । अतो लोपः । पा० ६. ४. ४८. ।
तस्य स्थानिवत्त्वादुपधाया वृत्तभावः । पा० ७. २. ११६. ।
लोटः शत्रादेशः । तस्य छंदस्युभयेत्यार्धधातुकत्वेन शब्दभावाद-
दुपदेशादिति निघाताभावेन प्रत्ययाद्युदात्तत्वमेव भवति ।
आर्धधातुकत्वेऽपि सर्वे विधयश्छंदसि विकल्प्यन्त इति णेरनिटि ।
पा० ६. ४. ५१. । इति णिलोपाभावः । सुपां सुलुगित्वमो
लुक् । न लुमता । पा० १. १. ६३. । इति प्रत्ययलक्षण-
निषेधादुगिदचां । पा० ७. १. ७०. । इति न नुम् । एवं
मंदयच्छब्दोऽतोदात्तः । मंदयतीद्रे सखा । सप्तमीति योग-
विभागात्समासः । तत्पुरुषे तुल्यार्थेति सप्तमीपूर्वपदप्रकृति-
स्वरत्वं ॥

अष्टमौष्टचमाह ॥

अस्य पीत्वा शतक्रतो घनो वृत्ताणामभवः । प्रावो वाजेषु
वाजिनं ॥ ८ ॥

अस्य । पीत्वा । शतक्रतो इति शतऽक्रतो । घनः । वृत्ताणां ।

अभवः । प्र । आवः । वाजेषु । वाजिनं ॥ ८ ॥

हे शतक्रतो बहुकर्मयुक्तेद्र त्वमस्य सोमस्य संबंधिमंशं पीत्वा
वृत्ताणां वृत्तनामकासुरप्रमुखानां शत्रुणां घनोऽभवः । हताभुः ।
ततो वाजेषु संग्रामेषु वाजिनं संग्रामवंतं स्वभक्तं प्रावः । प्रकर्षेण
रक्षितवानसि ॥ अख्येतीदंशब्देन प्रयोगसमये पूरोदेशस्यः
सोमो निर्दिश्यते न तु पूर्वप्रकृतः सोमः परामृश्यते । अतोऽ-
नन्वादेशत्वान्नाचेदमोऽन्वादेशेऽशनुदात्तसू, तीयादौ । पा० २.

४. ३२. १ इत्यश्वदेशः । अतो न सर्वानुदात्तत्वं किंतु
 त्यदाद्यवे । पा० ७. २. १०२. । हलि लोपेऽकारः प्रातिपदि-
 कस्वरेणोदात्त इत्थं तोदात्तादित्यनुवृत्तावृद्धिदं पदाद्यप्सु नैद्युभ्यः ।
 पा० ६. १. १७१. । इति विभक्तिरुदात्ता । पौत्वा । पिबतेः
 क्ताप्रत्यये घुमास्वादिनेत्वं । प्रत्ययस्वरेणोदात्तः । असामर्थ्यान्न
 परामंस्त्रितांगवद्भावः । घनः । मूर्त्तौ घनः । पा० ३. ३. ७७. ।
 इति हन्तेर्धातोः काठिन्येऽपप्रत्ययः । तदस्यास्तीत्यर्थश्चदित्वाद-
 जंतः । चित्त्वादंतोदात्तः । वाजेषु । वृषादित्वादाद्युदात्तः ।
 वाजिनं । इतिप्रत्ययस्वरः ॥

नवमीमृचमाह ॥

तं त्वा वाजेषु वाजिनं वाजयामः शतक्रतो । धनानामिंद्र

सातये ॥ ८ ॥

तं । त्वा । वाजेषु । वाजिनं । वाजयामः । शतक्रतो

इति शतऽक्रतो । धनानां । इंद्र । सातये ॥ ८ ॥

हे शतक्रतो बहुकर्मयुक्त यद्वा बहुप्रज्ञानयुक्तोऽद्र धनानां
 सातये संभजनार्थं वाजेषु युद्धेषु वाजिनं बलवंतं त्वा पूर्वमंत्रोक्त-
 गुणयुक्तं त्वां वाजयामः । अन्नवंतं कुर्मः । रण इत्यादिषु
 षट्चत्वारिंशसु संप्रामनामसु पौंस्ये महाधने वाजेऽज्मन्निति
 पठितं । अष्टाविंशतिसंख्याकेष्वक्षनामस्त्रंधो वाजः पाज इति
 पठितं । उरु तुवीत्यादिषु द्वादशसु बहुनामसु शतं सहस्रमिति
 पठितं । अपोऽग्न इत्यादिषु पड्दंशतिसंख्याकेषु कर्मनामसु
 शस्त्र क्रतुरिति पठितं । केतः केतुरित्यादिष्वेकादशसु प्रज्ञा-
 नामसु क्रतुरसुरिति पठितं ॥ त्वा । अनुदात्तं सर्वमित्यनुवृत्तौ
 त्वामौ द्वितीयाया इति त्वादेशः । वाजेषु वज व्रज गतौ ।

वाजयति गमयति शरीरनिर्वाहमनेनेति वाजो बलमक्षं वा ।
 खंतात्करणे घञ् । तत्र जित्स्वरस्यापवादे कर्पात्वतः ।
 पा० ६, १, १५८, । इत्थं तोदात्तत्वे प्राप्ते तस्याप्यपवादत्वेन
 वृषादीनां च । पा० ६, १, २०३, । इत्याद्युदात्तत्वं । वाज-
 यामः । वाजोऽस्यास्तीति वाजवान् । तं कुर्म इत्यर्थे तत्करोति ।
 पा० ३, १, २१, । तदाचष्टे । पा० ३, १, २५, । इति णिच् ।
 इष्टवणौ प्रातिपदिकास्य । पा० ६, ४, १५५, १, । इति
 तस्मिन्परत इष्टवद्वावाङ्मिन्तोर्लुक् । पा० ५, ३, ६५, । इति
 मनुषो लुक् । टेः । पा० ६, ४, १५५, । इत्यकारलोपः ।
 णिचश्चित्त्वादं तोदात्तत्वं । शपः पितृत्वेनानुदात्तत्वं । लसार्वधातु-
 कस्वरेणाख्यगतस्याप्यनुदात्तत्वं । पादादित्वात्तिङ्ङितिङ् इति
 न निघातः । शतक्रतो । आमेवितनिघातः । धनानां ।
 ऋत्विष्यस्थानिसंतस्थेत्याद्युदात्तः । सातये । उदात्त इत्यनु-
 वृत्तावूतियूतिजूतिसातिहेतिकीर्तययेति क्तिञ्चुदात्तः ॥

दशमोऽष्टकमाह ॥

यो रायोऽवनिर्महान्सुपारः सुन्वतः सखा । तस्मा इन्द्राय

गायत ॥ १० ॥

यः । रायः । अवनिः । महान् । सुपारः । सुन्वतः । सखा ।

तस्मै । इन्द्राय । गायत ॥ १० ॥

य इन्द्रो रायो धनस्यावतो रत्नकः स्वामी वा तस्मा इन्द्राय
 गायत । हे ऋत्विजस्तुष्टीत्यर्थं स्तुतिं कुरुत । कीदृश इन्द्रः ।
 महान् । गुणैरधिकः । सुपारः । सुष्टु कर्मणः पूरयिता ।
 सुन्वतो यजमानस्य सखा सखिवत्प्रियः ॥ रायः । ऊडिदं प-

दाद्यप्युन्नेद्युभ्य इति विभक्तोरुदात्तत्वं । अवनिः । अव रक्ष-
 गतिप्रोतिष्ठत्यवगमप्रवेशश्रवणस्वास्थ्यार्थयाचनक्रियेच्छादीत्यवास्या-
 लिंगनहिंसादहनभाववृद्धिषु चेत्यस्मादतिष्ठष्टधम्यम्यश्रवितृ-
 भ्योऽनिः । उ० २. ८८. । इत्यगिः । प्रत्ययाद्युदात्तत्वं ।
 सुपारः । पू पालनपूरणयोरित्यस्मात्पिजतात्कर्तरीत्यनुवृत्तौ ।
 पा० ३. १. ६८. । पचाद्यच् । पा० ३. १. १३४. । चित
 इत्थंतोदात्तः । सुन्वतः । शतुरनुमो नद्यजादौ । पा० ६. १.
 १७३. । इति विभक्तिरुदात्ता । सखा । समाने रव्यद्योदात्तः ।
 उ० ४. १३८. । इतीण्प्रत्ययांतः । तत्संनियोगेन यलोपः ।
 सशब्दस्य चोदात्तः । ङित्त्वाट्टिलोपः । तस्मै । आदिरित्यनुवृत्तौ
 त्यजितनियजिभ्यो ङित् । उ० १. १३०. । इति तनोतेरदि-
 प्रत्ययः । ङित्त्वाट्टिलोपे प्रत्ययस्वरूपेण तच्छब्द उदात्तः ।
 त्यदाद्यत्वं । एकादेश उदात्तेनोदात्त इत्युदात्तः । सावेकाच-
 स्तृतौयादिर्विभक्तिरिति विभक्तोरुदात्तत्वप्राप्तौ प्रथमैकवचनेऽ-
 वर्णतत्वाच्च गोश्वन्साववर्ण । पा० ६. १. १८२. । इति निषेधः ।
 इंद्राय । इंद्रगब्धो रन्प्रत्ययांतो निपातितः । ङित्त्वादाद्यु-
 दात्तः । कर्मणा यमभिप्रैति स संप्रदानं । पा० १. ४. ३२. ।
 इत्यत्र क्रियाग्रहणं कर्तव्यं । पा० १. ४. ३२. १. । इति
 वचनाद्भानक्रियया प्राप्यत्वात्संप्रदानत्वेन चतुर्थी ॥

॥ इति प्रथमस्य प्रथमेऽष्टमो वर्गः ॥

आ त्विति द्वितीयं सूक्तं दशर्चं । सुरुपकतनुं दशेत्यनु-
 वृत्तावा तु यंजंतौत्वेवमनुक्रांतत्वात् । ऋषिच्छंदोदेवता-
 विनियोगाः पूर्ववत् । विशेषविनियोगस्तु । अतिरात्रे तृतीय-
 धर्मायै मैत्रावरुणशस्त्रे स्तोत्रियोऽयं त्वचः । अतिरात्रे यमः

याणामिति खंड आ त्वेता निषीदत । आ० ६. ४. । इत्युक्त-
त्वात् । तत्र प्रथमाष्टकमाह ॥

आ त्वेता नि षीदतेन्द्रमभि प्र गायत । सखायः स्तोम-
वाहसः ॥ १ ॥

आ । तु । आ । इत् । नि । सौदत । इंद्र । अभि । प्र ।
गायत । सखायः । स्तोमऽवाहसः ॥ १ ॥

तुशब्द चिप्रार्थो निपातः । द्वाभ्यामाङ्भ्यामान्वेतुमित-
शब्दोऽभ्यसनीयः । हे सखाय ऋत्विजः चिप्रमस्मिन्कर्मणा-
गच्छतागच्छत । आदरार्थोऽभ्यासः । आगत्य च निषीदत ।
उपविशत । उपविश्य चेंद्रमभिप्रगायत । सर्वतः प्रकर्षेण
स्तुत । कोट्टशाः सखायः । स्तोमवाहसः । त्रिवृत्त्यंचदशादि-
स्तोमानस्मिन्कर्मणि वहन्ति । प्राययन्ति ॥ आ । निपातत्वा-
दाद्युदात्तः । इत । इण् गतौ । इन्द्रोऽतस्तिष्ठः । पा० ६. ३.
१३५. । इति संहितायां दीर्घत्वं । नि । निपातत्वादाद्युदात्तः ।
सौदत । पात्राभास्यान्नादाष्टृशीत्यादिना । पा० ७. ३. ७८. ।
सदेः सौदादेशः । सदेरप्रतेः । पा० ८. ३. ६६. । इति
संहितायां षत्वं । अभि । उपसर्गाद्याभिर्वर्जमिति वचनात्प्राति-
पदिकांतोदात्तत्वं । स्तोमवाहसः । अर्तिसुसुहुष्टर्ध्वचक्षुभाया-
वापदियक्षिणीभ्यो मन् । उ० १. १३८. । इति स्तोतेर्मन्प्र-
त्ययांत स्तोमशब्दो निष्त्वादाद्युदात्तः । स्तोमं वहन्तीति
स्तोमवाहसः । वहिहाधाज्भ्यश्चंदसि । उ० ४. २२०. ।
इत्युसुन्प्रत्ययः । तत्र णिदित्यनुवृत्तेरत उपधाया इत्युपधाया
वृद्धिः कदुत्तरपदप्रज्ञातिस्ररत्वे प्राप्ते गतिकारकयोरपि पूर्वपद-

प्रकृतिस्वरत्वं च । उ० ४. २२६. । इत्यौणादिकसूत्रात्समासः
आद्युदात्तः ॥

द्वितीयानुचमाह ॥

पुरुतमं पुरुषामीशानं वार्याणां । इंद्रं सोमे सचा सुते ॥ २ ॥

पुरुऽतमं । पुरुषां । ईशानं । वार्याणां । इंद्रं । सोमे । सचा ।

सुते ॥ २ ॥

सखायोऽभिप्रगायतेति षट्द्वयमत्रानुवर्तते । हे सखाय
ऋत्विजः सचा यूयं सर्वैः सह । यद्वा सचा परस्परसमवायेन
सुतेऽभिषुते सोमे प्रवृत्ते सतींद्रमभिप्रगायत । कौटुशमिंद्रं ।
पुरुतमं । पुरुन्वहञ्च नूतमयति ग्लापयतीति पुरुतमः ।
पुरुषां बहूनां वार्याणां वरणीयानां धनानामीशानं स्वामिनं ॥
पुरुतमं । तसु ग्लान इति धातोरंतर्भावितस्थर्यात्पचाद्यच्चि
चित्त्वादंतोदात्तेऽपि कटुत्तरपदप्रकृतिस्वरत्वं बाधित्वा परा-
दिच्छंदसि बहुलमित्युत्तरपदाद्युदात्तत्वं । पुरुषां । पृ
पालनपूरणयोरित्यस्मात् कुरित्यनुवृत्तौ पृभिदिव्यधिगृधिधृषि-
दृशिभ्यः । उ० १. २३. । इति कुप्रत्ययः । कित्वाहुर्णनिषेध
उदोष्ठपूर्वस्य । पा० ७. १. १०२. । इत्युकारः । उरण्
रपरः । पा० १. १. ५१. । प्रत्ययस्वरेणांतोदात्तः पुरुशब्दः ।
अतो मतुपि क्त्वादंतोदात्तात्पुरुशब्दात्परस्य नामो नामन्य-
तरस्यां । पा० ६. १. १७७. । इत्यंतोदात्तत्वं । ईशानं । ईश
ऐश्वर्य इति धातोरनुदात्तेत्वात्परस्य शानचो लसार्वधातुकानु-
दात्तत्वं । वार्याणां । वृड् संभक्तावित्यस्माद्वहलोर्ण्यत् । पा०
३. १. १२४. । क्यव्विधौ हि वृज एव ग्रहणं न वृडः । पा०
३. १. १०८. १. । तित्स्वरितं । पा० ६. १. १८५. । इति

प्रत्ययस्वरितं बाधित्वा ईउवन्द्वयसदुहां ख्यतः । पा० ६. १.
२७४. । इति ख्यदंतस्याद्युदात्तत्वं । यतोऽनावः । पा० ६. ०
१. २१३. । इत्यत्र तु ख्यतो ग्रहणं न भवति तस्य द्वानुबंध-
कत्वात् । एकानुबंधग्रहणे न द्वानुबंधकस्येति नियमान् ।
सचा । पच समवाये । धात्वादेः पः सः । संपदादित्वाद्वाये
क्विबिति क्विप् । तृतीयैकवचनं । धातुस्वरिणाद्युदात्त । सर्वे
विधयश्छंदसि विकल्प्यन्त इति न्यायेन सावेकाच इति सूत्रं
न प्रयतते । सचेत्यस्य निपातत्वपक्षे स्पष्टमाद्युदात्तत्वं ॥

तृतीयाष्टकमाह ॥

स धा नो योग आ भुवत् राये स पुरंध्यां । गमद्वाजिभिरा
स नः ॥ ३ ॥

सः । घ । नः । योगे । आ । भुवत् । सः । राये । सः ।
पुरंध्यां । गमत् । वाजिभिः । आ । सः । नः ॥ ३ ॥

घशब्दोऽवधारणार्थो निपातः । सर्वैस्तच्छब्दैः संबध्यते ।
स घ स एवेदं पूर्वमंत्रोक्तगुणविशिष्टो नोऽस्माकं योगे पूर्व-
मप्राप्तस्य पुरुषार्थस्य संबन्ध आभुवत् । आभवत् । पुरुषार्थ
साधयत्वित्यर्थः । स एव राये धनार्थमाभुवत् । आभवत् ।
स एव पुरंध्यां योषित्याभुवत् । यद्वा । बह्विधायाम् बुद्ध्याभुवत् ।
पुरंधिर्वहुधोः । नि० ६. १३. । इति यास्कः । स एव
वाजिभिर्देयैरक्षैः सह नोऽस्मानागमत् । आगच्छतु ॥ घा ।
चादयोऽनुदात्ता इत्यनुदात्तः । संहितायाश्चि तुनुघमच्चतु-
त्रोरुप्याणां । पा० ६. ३. १३३. । इति दीर्घः । योगे । घञो
जित्वादाद्युदात्तत्वं । भुवत् । भूयात् । भवतेराशौर्लिङि परतो
लिङ्यागिथडित्यङ्प्रत्ययः । तस्य डित्वेन गुणाभावाद्-

वडादेशः । किदाशिषीति यासुण्ण भवत्यनित्यमागमशासन-
 मिति वचनात् । तिङ्ङितिङ् इति निघातः । ऊडिदंपदाद्य-
 ण्ङ्क्षुभ्य इति राय इत्येतस्य विभक्तोरुदात्तत्वं । पुरंध्यां ।
 पुरंधिः पुरुधीः । पृषोदरादित्वात् । पा० ६. ३. १०८. । उकार-
 स्थामादेश ईकारस्य ऋस्वस्य । आयुदात्तप्रकरणे दिवोदासादीनां
 छंदस्युपसंख्यानं । पा० ६. २. ८१. १. । इत्याद्युदात्तत्वं ।
 अथवा पुरं शरीरं धौयतेऽस्यामिति कर्मण्यधिकरणे च । पा०
 ३. ३. ८३. । इति किप्रत्ययः । अनुक् छंदसः । नन्वि-
 षयस्थानिसंतस्थेति पुरशब्द आयुदात्तः । दासीभारादित्वात् ।
 पा० ६. २. ४२. । पूर्वपदप्रकृतिस्वरत्वं । गमत् । गमेर्लेटास्तिप् ।
 इतय लोपः परस्मैपदेष्वितीकारलोपः । बहुलं छंदसीति शपो
 लुक् । लेटोऽडाटावित्यडागमः । आगमा अनुदात्ता इति
 तस्यानुदात्तत्वे धातुस्वर एव शिष्यते । वाजेभिः । वृषादित्वा-
 दाद्युदात्तः ॥

चतुर्थोऽष्टचमाह ॥

यस्य संख्ये न वृण्वते हरौ समत्सु शत्रवः । तस्मा

इंद्राय गायत ॥ ४ ॥

यस्य । संख्ये । न । वृण्वते । हरौ इति । समत्सु ।

शत्रवः । तस्मै । इंद्राय । गायत ॥ ४ ॥

समत्सु युद्धेषु यस्येन्द्रस्य संख्ये रथे युक्ती हरौ हावश्वौ
 शत्रवो न वृण्वते । न संभजंते । रथमश्वौ च दृष्ट्वा पलायंत
 इत्यर्थः । तस्मा इंद्राय तत्संतोषार्थं हे ऋत्विजो गायत ।
 स्तुतिं कुरुत । रण इत्यादिषु षट्चत्वारिंशत्सु संग्रामनामसु
 समत्सु समरण इति पठितं ॥ संख्ये । सम्यक् तिष्ठतीति

संख्यौ रथः । आतयोपसर्गे पा० ३. १. १३६. । इति कप्रत्ययः ।
 कदुत्तरपदप्रकृतिस्ररत्वं । वृण्वते । प्रत्ययस्ररेणाकार उदात्तः ।
 सति शिष्टस्ररबलीयस्त्वमन्यत्र विकरणेभ्य । पा० ६. १. १५८,
 ८. । तिङ्ङितिङ् इति निघातो न भवति यदृत्तादित्यमिति
 प्रतिषेधात् । पंचमीनिर्देशेऽप्यत्र । पा० १. १. ६७. । यच्चङिते-
 ऽपि कार्यमिष्यते । हरतो रथमिति हरी अश्वी । इन्नित्यनु-
 वृत्तौ द्वपिधिरुद्धितिविदिच्छिदिकोर्तिभ्यश्च । उ० ४. १२०. ।
 इतोन्प्रत्ययः । निष्वादाद्युदात्तत्वं । समस्त्वु । संपूर्वादत्तेः ।
 क्तिप् । शत्रवः । शति सौत्रो धातुर्हिसार्थः । क्यतिभ्यां झुन् ।
 उ० ४. १०६. । निष्वादाद्युदात्तत्वं । तस्मै । सावेकाच इति
 विभक्त्युदात्तस्य न गोश्रन्साववर्णेति प्रतिषेधात्प्रातिपदिकस्रर
 एव ॥

पंचमीमृचमाह ॥

सुतपाव्रे सुता इमे शुचयो यंति वीतये । सोमासो

दध्याशिरः ॥ ५ ॥

सुतऽपाव्रे । सुताः । इमे । शुचयः । यंति । वीतये ।

सोमासः । दधिऽआशिरः ॥ ५ ॥

इमे सोमासोऽस्मिन्कर्मणि संपादिताः सोमाः सुतपाव्रे ऽभि-
 धुतस्य सोमस्य पानकर्त्रे । षष्ठ्यर्थे चतुर्थी । तस्य पातुर्वीतये
 भक्षणार्थं यंति । तमेव प्राप्नुवंति । कौटुशाः सोमाः । सुताः ।
 अभिधुताः । शुचयः । दशापवित्रेण शोधितत्वाच्छुद्धाः ।
 दध्याशिरः । अवनीयमानं दध्याशीर्दोषघातकं येषां सोमानां
 ते दध्याशिरः ॥ सुतपाव्रे । सुतं पिबतीति सुतपावा । वनियः
 पितृत्वादातुस्वर एव शिष्यते । समासे द्वितीयापूर्वपदप्रकृतिस्रर

बाधित्वा ह्यदुत्तरपदप्रकृतिस्वरत्वं । शुचयः । शुच दीप्ती ।
 इन्द्रित्यनुवृत्ताविगुपधात्कित् । उ० ४, १२१ । इतीनः
 कित्त्वात्तद्धूपधगुणाभावः । नित्त्वादाद्युदात्तत्वं । वीतये ।
 वी गतिप्रजननकांत्यसनखादनेधित्यस्मान् च वृषेषपचमन-
 विदभूवौरा उदात्तः । पा० ३, ३, ८६ । इति क्तिन्नुदात्तः ।
 सोमासः । पुञ् अभिषवे । अर्तिसुसुदुसृष्टृचीत्यादिना । उ०
 १, १३८ । मन् । नित्त्वादाद्युदात्तः । आज्ञसिरसुक् । पा०
 ७, १, ५० । इत्यनुगागमः । दध्याशिरः । दधाति पुष्पातौति
 दधि । ङ्रधाञ् धारणपोषणयोः । आह्वगमहनजनः किकिनी
 लिट् च । पा० ३, २, १७१ । इति किन् । लिङ्ङ्गावाह्निर्भावः ।
 कित्त्वादाकारलोपः । नित्त्वादाद्युदात्तत्वं । शृ हिंसायां ।
 शृणाति हिनस्ति सोमेऽवनीयमानं सत्सोमस्य स्वाभाविकं
 रसमृजौषत्वप्रयुक्तं नीरसं दोषं वेत्याशीः । क्षिम्युत इद्वातोः ।
 पा० ७, १, १०० । इतौत्वं रपरत्वं च । दध्यवाशीर्येपरं
 सोमानां ते दध्याशिरः । बहुव्रीहौ पूर्वपदप्रकृतिस्वरत्वं ।

॥ इति प्रथमस्य प्रथमे नवमो वर्गः ॥

आ त्वेति सूक्तास्य षष्ठैर्मृचभाह् ।

त्वं सुतस्य पीतये सद्यो वृद्धो अजायथाः । इन्द्र

ज्यैष्ठ्याय सुक्रतो ॥ ६ ॥

त्वं सुतस्य । पीतये । सद्यः । वृद्धः । अजायथाः । इन्द्र ।

ज्यैष्ठ्याय । सुक्रतो इति सुऽक्रतो ॥ ६ ॥

सुक्रतो शोभनकर्मन् शोभनप्रज्ञ वा हे इन्द्र त्वं सुतस्याभियुतस्य
 सोमस्य पीतये पानार्थं ज्यैष्ठ्याय देवेषु ज्येष्ठत्वार्थं च सद्य-
 स्त्वस्मिन्नेव क्षणे वृद्धोऽजायथाः । अभिवृद्धोत्साहेन युक्तोऽभूः ॥

पौतये । पा पान इत्यस्मात्स्थागापापचो भावे । पा० ३, ३, ८४ । इति क्तिन् । घुमाखेत्यादिना । पा० ६, ४, ६६ । ईत्वं । तस्य निच्चेऽपि व्यत्ययेन प्रत्ययोदात्तत्वं । उत्तरसूत्रगतमुदात्तपदमत्रापि वा योजनीयं । सद्यः । सद्यः परुत्यरारोति सूत्रेण । पा० ५, ३, २२ । समानेऽह्नोत्यर्थे समानस्य सभावो द्यद्य प्रत्ययो निपात्यते । प्रत्ययस्वरणोदात्तः । वृद्धः । वृधु वृद्धो । उदितो वा । पा० ७, २, ५६ । इति क्ताप्रत्यय इटो विकल्पितत्वादस्य विभाषा । पा० ७, २, १५ । इति निष्ठायामिदप्रतिषेधः । प्रत्ययस्वरणोदात्तः । ज्येष्ठराय । ज्येष्ठस्य भावो ज्येष्ठः । गुणवचनब्राह्मणादिभ्यः कर्मणि च । पा० ५, १, १२४ । इति यञ् । जित्वादाद्युदात्तः ॥

सप्तमौष्ट्यमाह ॥

आ त्वा विशंत्वाशवः सोमास इन्द्र गिर्वणः । शं ते संतु

प्रचेतसे ॥ ७ ॥

आ । त्वा । विशंतु । आशवः । सोमासः । इन्द्र । गिर्वणः ।

शं । ते । संतु । प्रचेतसे ॥ ७ ॥

हे इन्द्र त्वां सोमासः सोमा आविशंतु । अभिसुख्येन प्रविशंतु । कीदृशाः सोमाः । आशवः । सवनचये प्रकृतिविज्ञत्वात्वा व्याप्तिमंतः । कीदृशेन्द्र । गिर्वणः । गौर्भिः स्तुतिभिः संभजनीय देवविशेष । गिर्वणा देवो भवति गौर्भिरेन वनयन्ति । नि० ६, १४ । इति यास्कः । तथाविध हे इन्द्र ते तव प्रचेतसे प्रकृष्टज्ञानाय शं सुखरूपाः सोमाः संतु ॥ गिर्वणः । ऋणंतोति गिरः स्तुतयः । गृ शब्दे । क्षिपि ऋत इज्जालोः । पा० ७, १, १०० । इतीत्वं रपरत्वं च । गौर्भिर्कथ्यते सेव्यत

इति गिर्वणाः । वण पण संभक्तौ । संभक्तिः सेवा । सर्वधातु-
भ्योऽसुन् । उ० ४, १८०, । इत्यसुन्प्रत्ययः । प्रचेतसे ।
बहुव्रीहौ पूर्वपदप्रकृतिस्वरत्वं ॥

अष्टमौष्ठमाह ॥

त्वां स्तोमा अवोवृधन्त्वामुक्था शतक्रतो । त्वां वर्धंतु
मो गिरः ॥ ८ ॥

त्वां स्तोमाः । अवोवृधन् । त्वां । उक्था । शतक्रतो इति
शतऽक्रतो । त्वां । वर्धंतु । नः । गिरः ॥ ८ ॥

हे शतैकंती बहुकर्मबहुप्रज्ञ वेद त्वां स्तोमाः सामगानां
स्तोत्रास्यवोवृधन् । वर्धितवन्ति । तथा बहुचानामुक्था
शस्त्राणि त्वामवोवृधन् । यस्मात्पूर्वमेवमासीत्तस्मादिदानीमपि
नोऽस्माकं गिरः स्तुतयस्त्वां वर्धंतु । वर्धयंतु । अतिवृद्धं कुर्वंतु ॥
स्तोमाः । मनो निच्चादाद्युदात्तः । अवोवृधन् । वृधु वृधौ ।
वृधन्तात् । पा० ३, १, २६, । कुडि चडि । पा० ३, १, ४८, ।
उक्तृत् । पा० ७, ४, ७, । इति वृधेरुपधाया ऋकारस्य
ऋकारविधानादंतरंगोऽपि गुणो बाध्यते । द्विर्भावं । पा० ६,
१, ११, । हलादिशेष । पा० ७, ४, ६०, । सन्वद्भाव ।
पा० ७, ४, ८३, । इत्व । पा० ७, ४, ७८, । दीर्घत्व । पा० ७,
४, ७४, । अडागमाः । पा० ६, ४, ७१, । उक्था । उक्थानि ।
पातृतुदिवचिरिचिसिचिभ्यस्त्वक् । उ० २, ७, । इति थक्-
प्रत्ययः । तस्य कित्वात्सं प्रसारणं । श्रेष्ठं दसि बहुलं । पा० ६,
१, ७०, । इति शिलोपो नलोपश्च । प्रत्ययस्वरणांतीदात्तः ।
असामर्थ्यादामंत्रितपरस्यापि न परांगवद्भाव इति नाद्युदात्तत्वं ।
वर्धंतु । अंतर्भावितवर्धयार्धुधैर्व्यत्ययेन परस्मैपदं ॥

नवमोऽष्टकमाह ॥

अक्षितोतिः सनेदिमं वाजमिन्द्रः सहस्रिणं । यस्मिन्विश्वानि
पौंस्या ॥ ८ ॥

अक्षितोऽजतिः । सनेत् । इमं । वाजं । इन्द्रः । सहस्रिणं ।
यस्मिन् । विश्वानि । पौंस्या ८ ॥

इन्द्र इमं वाजं सोमरूपमन्नं सनेत् । संभजेत् । कौटुश
इन्द्रः । अक्षितोतिः । अक्षिसितरक्षणः । कदाचिदपि रक्षां न
विमुञ्चतीत्यर्थः । कौटुशं वाजं । सहस्रिणं । प्रकृतौ विकृतिषु
च प्रवर्तमानत्वेन सहस्रसंख्यायुक्तं । यस्मिन्वाजे विश्वानि
सर्वाणि पौंस्या पुंस्त्वानि वलानि वर्तन्ते तादृशं वाजमिति पूर्व-
दान्वयः । अक्षितोतिः । ननु क्षि क्षय इत्ययं धातुरकर्मकः ।
तस्य स कर्माभावादधिकरणे भावे कर्तरि वा क्तप्रत्ययेन
भवितव्यं । तदिह यदि कर्तर्यधिकरणं वा स्यात्तदा तयोरर्य-
योर्णत्वप्रत्ययस्याविधानात्क्षि क्षय इत्यनुवृत्तौ । पा० ६. ४. ५६. ।
निष्ठायामण्यदर्थं । पा० ६. ४. ६०. । इति दौर्घ्येण भवितव्यं ।
तथा च क्षियो दौर्घात् । पा० ८. २. ४६. । इति निष्ठानत्वेऽ-
क्षीणेति स्यात् न लक्षितेति । अथ नपुंसके भावे क्तः । पा०
३. ३. ११४. । इति भावपरः क्षितशब्दो गृह्यते । तदा तस्य
ण्यदर्थत्वेनाण्यदर्थं इति निषेधाद्दौर्घ्यनत्वयोरभावात्क्षितमिति
सिध्यति । तदा तु नञ्त्तत्पुरुषः प्रकृतेन नान्वेत्येतीति न विद्यते
क्षितमचेति बहुव्रीहिणैव भवितव्यं । तथा च नञ्सुभ्यां ।
पा० ६. २. १७२. । इत्युत्तरपदातोदात्तत्वं स्यात् । पुनरुक्ति-
शब्देन बहुव्रीहौ पूर्वपदप्रकृतिस्वरत्वेन स एव स्वरस्तिष्ठेदित्य-
भिमतमाद्युदात्तत्वं न सिध्येदिति । सत्यं । अत एवात्र

चिधातुरंतर्भावितृण्यो वृद्धते । तेन सकर्मकत्वात्कर्मण्येषा
 निष्ठा । ततश्चाण्यदर्थ इति निषेधाद्दोषा निष्ठानत्वं च न
 भविष्यति । तथा च नञ्त्पुरुषे न चिताचिताचयितंत्यर्थः ।
 तत्र चाव्ययपूर्वपदप्रकृतिस्वरत्वेन नञ् उदात्तत्वं । पुनरुक्ति-
 पदेन बहुव्रीहौ स एव स्वरः स्थास्यतीति न कोऽपि दोषः ।
 रिचिचिरिजिरिदाशद्र जिघांसायामिति चिणोर्ताहंसार्थस्य वा
 कर्मणि निष्ठा । तथा चाहंसितोतिरित्यर्थ उक्तक्रमेण स्वरः
 सिध्यतीति न दोषः । सनेत् । वन षण् संभक्तौ । भौवादिकः ।
 वाजं । वृषादित्वादाद्युदात्तः । इंद्रः । रनो निष्वादाद्युदात्तः ।
 सहस्रिणं । सहस्रमभ्यास्ति । अत इनिठनौ । पा० ५. २.
 ११५. । प्रत्ययस्वरः । विश्वानि । विशेः कनि । उ० १. १५०. ।
 निष्वादाद्युदात्तः । पुंसः कर्माणि पौंस्थानि । ब्राह्मणादे-
 राकृतिगणत्वाद्गुणवचनब्राह्मणादिभ्यः कर्मणि च । पा० ५. १.
 १२४. । इति थञ् । जिष्वादाद्युदात्तः । पथमाबहुवचनस्य
 सुपां सुलुगित्यादिना डादेशः । ननु स्त्रीपुंसाभ्यां नञ्स्त्रजौ
 भवनात् । पा० ४. १. ८७. । इत्यनेन धान्यानां भवने चेत्रे
 स्त्रज् । पा० ५. २. १. । इत्येतत्पर्यन्तेष्वपत्याद्यर्थेषु नञ्स्त्रजो-
 र्विधानाद्यथा पुंसोऽपत्यं पौंसः पुंस आगतः पौंस इत्यादि-
 वत्पुंसो भावः कर्म वेत्यस्मिन्नप्यर्थे थञ् बाधित्वा पौंसानीत्वेव
 भवितव्यं । कथमुच्यते पौंसानोति । उच्यते । आ च त्वात् ।
 पा० ५. १. १२०. । इति सूत्रे त्वादित्यवधिनिर्देशाद्ब्राह्मणस्त्वः ।
 पा० ५. १. १३६. । इत्येतत्पर्यन्तैरिमनिजादिभिः प्रत्ययैः सह
 त्वतलोः समावेशः । एवं तत्रैव चशब्दाच्चञ्स्त्रनोरपि थञा-
 दिभिः समावेश एव । न बाध्यबाधकभावः ॥

दशमोऽष्टकमाह ॥

मा नो मर्ता अभि द्रुहन्तनूनामिन्द्र गिर्वणः । ईशानो

यवया वधं ॥ १० ॥

मा । नः । मर्ताः । अभि । द्रुहन् । तनूनां । इन्द्र । गिर्वणः ।

ईशानः । यवय । वधं ॥ १० ॥

हे गिर्वण इन्द्र मर्ता विरोधिनी मनुष्या नोऽस्मदोयानां
तनूनां शरीराणां माभिद्रुहन् । अभितो द्रोहं मा कुर्युः ।
ईशानः समर्थस्त्वं वधं वैरिभिः संपाद्यमानं यवय । अस्मत्तः
पृथक्करु । मनुष्या इत्यादिषु पञ्चविंशतिसंख्याकेषु मनुष्यनामसु
मर्ता ब्राता इति पठितं ॥ मर्ताः । असिहसिष्टमिष्टामिद-
मिलूपधूर्विभ्यस्तन् । उ० ३. ८५. । इति तन् । निस्वादाद्यु-
दात्तः । अभि । एवमादौनामन्तः । फि० ४. १३. । द्रुहन् ।
द्रुह जिघांसायां । लिङ्ये लोट् । ३. ४. ७. । इति प्रार्थनायां ।
पा० ३. ३. १६१. । लोट् । तस्य हि । पा० ३. ४. ७८. ।
होऽन्तः । पा० ७. १. ३. । इतश्च लोपः परस्मैपदेषु । पा०
३. ४. ७९. । इत्याकारलोपः । शपो लुक् । सार्वधातुक-
मपित् । पा० १. २. ४. । इति तिङो डित्त्वात्तूपधगुणाभावः ।
पा० १. १. ५. । तनूनां । असामर्थ्यान्न परांगवद्भावः । इन्द्र
गिर्वणः । गतं । ईशानः । धातोरनुदात्तेस्वाच्छपो लुकि
लसार्वधातुकानुदात्तत्वे धातुस्वर एव धियते । यवया ।
यौतेर्षिचि संज्ञापूर्वको विधिरनित्य इति वृद्धिर्न क्रियते ।
अथवा यौतोति यवः । पचाद्यच् । पा० ३. १. १३४. ।
यवं करोतौत्यर्थं तत्करोति तदाचष्टे । पा० ३. १. २१. २५. ।
इति णिच् । इष्टवद्भावाद्दिलोपः । पा० ६. ४. १५५. १. । तस्य

स्थानिवद्भावाद्दृष्टभावाः । पा० १. १. ५७. । वधं । हनस्य वधः
पा० ३. ३. ७६. । इति भावेऽपि । तत्संनियोगशिष्टः स्थानि-
वद्भावेनातोदात्तो वधादेशः । उदात्तनिवृत्तिस्वरिणाप उदात्तत्वं ॥

॥ इति प्रथमस्य प्रथमे दशमो वर्गः ॥

सुरूपेत्यादिषु षट्सूक्तेषु तृतीयस्य युजंतीति सूक्तस्य
मंत्राख्या ऋषिच्छंदोदैवतानि विनियोगेत्येते पूर्ववदव-
गंतव्याः । दशचं तस्मिन्सूक्ते आद्यास्तिस्रोऽंतिमा चेत्येताश्च-
तस्र ऐंद्राः । आ दहेत्येतां चतुर्थीमारभ्य षडृचो मारुत्यः ।
तासु मध्ये वीलु चिदिंद्रेणेत्येते द्वे ऋचौ मारुत्यौ सत्यावैन्द्रावपि
भवतः । तदेतत्सर्वमनुक्रमणिकायामुक्तं । सुरूपकत्वं दशैंद्रमां
तु युजंत्यादहेत्येताः षण्मारुत्यो वीलु चिदिंद्रेणेत्यैंद्रौ चेति ।
एतस्मिन्सूक्ते युजंतीत्यसौ वृचस्त्रुतीये रात्रिपर्याये ब्राह्मणा-
च्छंसिनोऽनुरूपः । तथा चातिरात्रे पर्यायाणामिति खंडे
योगे योगे तवस्तरं युजंति ब्रह्मरूपं । आ० ६. ४. । इति
सूत्रितं ॥

तत्र प्रथमाष्टचमाह ॥

युजंति ब्रह्मरूपं चरंतं परि तस्थुषः । रोचंते रोचना

दिवि ॥ १ ॥

युजंति । ब्रह्मं । अरूपं । चरंतं । परि । तस्थुषः ।

रोचंते । रोचना । दिवि ॥ १ ॥

इंद्रो हि परमैश्वर्ययुक्तः । परमैश्वर्यं चाग्निवायादित्यनक्षत्र-
रूपेणावस्थानादुपपद्यते । ब्रह्ममादित्यरूपेणावस्थितं । अरूपं ।
हिंसकरहिताग्निरूपेणावस्थितं । चरंतं । वायुरूपेण सर्वतः
प्रसरंतमिंद्रं परि तस्थुषः परितोऽवस्थिता लोकत्रयवर्तिनः

प्राणिनो युजंति । स्वकीये कर्मणि दधतात्वेन संबद्धं कुर्वन्ति ।
तस्मैवेन्द्रस्य मूर्तिविशेषभूता रोचना नक्षत्राणि दिवि द्युलोकं
रोचन्ते । प्रकाशन्ते । अस्य मन्त्रस्योक्तायपरत्वं ब्राह्मणांतरं
व्याख्यातं । युजंति ब्रह्ममित्याह । असौ वा आदित्यो ब्रह्मः ।
आदित्यमेवासौ युनक्ति । अरूपमित्याह । अग्निर्वा अरूपः ।
अग्निमेवासौ युनक्ति । चरन्तमित्याह । वायुर्वै चरन् । वायु-
मेवासौ युनक्ति । परि तंस्थुष इत्याह । इमे वै लोकाः
परि तंस्थुषः । इमानेवं लोकानस्मै युनक्ति । रोचन्ते रोचना
दिवीत्याह । तक्षत्राणि वै रोचना दिवि । नक्षत्राण्येवासौ
रोचयन्तीति । पञ्चविंशतिसंख्याकेषु मङ्गलामसु मङ्गो ब्रह्म इति
पठितं । आदित्यस्यापि मङ्गत्वादेव ब्रह्मत्वं ॥ युजंति । अन्ते
प्रत्ययस्वरणाद्युदात्तत्वं । ब्रह्म । प्रातिपदिकांतोदात्तः । अरूपं ।
रूपं रिपं हिंसार्थाः । रोषन्तीति रूपा हिंसकाः । इगुपधं
ज्ञाप्रोक्तिरः कः । पा० ३. १. १३४. । इति कः । प्रत्यय-
स्वरणोदात्तः । न सन्ति रूपा यस्यासावङ्कः । नञ्सुभ्यां ।
पा० ६. २. १७२. । इत्युत्तरपदांतोदात्तत्वं । अमि पूर्वः । पा०
६. १. १०७. इति पूर्वरूप एकादेश उदात्तेनोदात्तः । पा० ८,
२. ५. । इत्युदात्तत्वं । चरन्तं । शपः पित्त्वादनुदात्तत्वं । शतुषं
लसार्वाधातुकस्वरेण धातुस्वर एव शिष्यते । तस्थुषः । तिष्ठते-
र्लिटः कसुरादेशः । पा० ३. २. १०७. । वस्त्रेकाजाहसां । पा०
७. २. ६७. । इतोऽटप्रंतरंगमपि बाधित्वा संप्रसारणं । संप्र-
सारणाग्र्यं च वक्तव्य इति शसि परतो भत्वात् । पा० १. ४,
१८. । वसोः संप्रसारणं । पा० ६. ४. १३१. । परपूर्वत्वं ।
वासिबसिघसौनां च । पा० ८. ३. ६०. । इति षत्वं । वसोः

प्रत्ययस्वरिणोदात्तत्वं । रोचंते । तिङी लसार्वधातुकानुदात्तत्वं ।
 शपः पित्त्वादनुदात्तत्वं । धातुस्वर एव । रोचना । अनुदात्तेतश्च
 हलादेः । पा० ३. ३. १४८. । इति युच् । युवोरनाकौ ।
 पा० ७. १. १. । इत्यनादेशः । चित् इत्येतोदात्तत्वं । दिवि ।
 ऊडिदमित्वादिना विभक्तोरुदात्तत्वं ॥

द्वितीयाष्टचमाह ॥

युंजंत्यस्य काम्या हरी विपक्षसा रथे । शोणा घृणू

नृवाहसा ॥ २ ॥

युंजंति । अस्य । काम्या । हरी इति । विपक्षसा । रथे ।

शोणा । घृणू इति । नृवाहसा ॥ २ ॥

अस्य व्रधनादिशब्दप्रतिपाद्यस्यादित्वादिभूर्त्तिभिस्तत्र सत्त्वा-
 वस्थितस्वेन्द्रस्य रथे हरी एतन्नामानो द्वावश्वौ सारथयो युंजंति ।
 इन्द्रसंबन्धिनोरश्वयोर्नरिनामत्वं हरी इन्द्रस्य रोहितोऽग्नेरिति
 पठितत्वात् । कोट्यौ हरी । काम्या । कामयितव्यौ ।
 विपक्षसा । विविधे पक्षसौ रथस्य पार्श्वौ ययोरश्वयोस्तौ
 विपक्षसौ । रथस्य द्वयोः पार्श्वयोर्योजितावित्यर्थः । शोणा ।
 रक्तवर्णी । घृणू । प्रगल्भी । नृवाहसा । नृणां पुरुषाणामिन्द्र-
 तत्त्वारविप्रमुखानां वोढारौ ॥ अस्य व्रधनमित्युक्तस्य परा-
 मर्शादिमोऽन्वादेशेऽनुदात्तस्तृतीयादौ । पा० २. ४. ३२. ।
 इत्ययम् । मित्वात् । पा० १. १. ५५. । सर्वादेशोऽनुदात्तः ।
 विभक्तिरनुदात्तेवेति सर्वानुदात्तत्वं । काम्या । कामु कांतौ ।
 कर्मणिङ् । पा० ३. १. ३०. । कामयतेरचो यत् । पा० ३. १.
 ८७. । तित्स्वरितापवादत्वेन यतोऽनावः । पा० ६. १. २१३. ।
 इत्याद्युदात्तत्वं । सुपां भुलुगिति द्विवचनस्य डादेशः । हरतो

रश्मिमिति हरी । हृदिपोत्वादिना । उ० ४. १२०. । इन् ।
 निच्वादाद्युदात्तः । विपक्षसा । पचिर्वाचभ्यां सुट् । उ० ४.
 २७८. । इति पचेरसुन् । सुडागमः । विभिन्ने पचसी पाश्चै
 ययोस्तौ । विशब्दो निपातत्वादुदात्तः । पूर्वपदप्रकृतिस्वरण
 स एव शिष्यते । द्विवचनस्य उद्देशः । रथे । रमन्तेऽस्मिन्निति
 रथः । रमु क्रोडायां । हनिकुपिनोरमिकाशिभ्यः कथन् ।
 उ० २. २. । इति कथन् । कित्वादानुदात्तोपदेशेत्यादिना ।
 पा० ६. ४. ३७. । मकारलोपः । नित्स्वरणाद्युदात्तः । शोणा ।
 शोणं वर्णगत्याः । गमनकरणत्वात्करणे घञ् । जिच्वादाद्यु-
 दात्तः । सुपां सुलुगिति उद्देशः । धृन् । जिधृपा प्रागल्भ्ये ।
 त्रसिगृधिधृपिचिपेः क्तुः । पा० ३. २. १४०. । कित्वाङ्गणा-
 भावः । प्रत्ययस्वरः । नृवाहसा । नृन्वहत इति बहुव्रीहिहा-
 धाज्भ्यश्चंदसि । उ० ४. २२०. । इत्सुन् । णिदित्यनुवृत्ते-
 र्वृद्धिः । निच्वादाद्युदात्तः । छदुत्तरपदप्रकृतिस्वरत्वेन स
 एव शिष्यते ॥

तृतीयाष्टकमाद ॥

केतुं कृण्वन्नकेतवे पेशो मर्या अपेशसे । समुपज्ञिर-

जायथाः ॥ ३ ॥

केतुं । कृण्वन् । अकेतवे । पेशः । मर्याः । अपेशसे । सं ।

उपतुऽभिः । अजायथाः ॥ ३ ॥

हे मर्या मनुष्या इदमाचर्यं पश्यतेत्यध्याहारः । किमाचर्य-
 मिति तदुच्यते । आदित्यरूपोऽयमिन्द्र उपज्ञिर्दाहकैः रश्मिभिः
 प्रतिदिनमुपःकालैर्वा संभूयाजायथाः । उदपद्यत । अथवा

सूर्यस्यैवास्तमये मरणमुपचर्य । व्यत्ययेन बहुवचनं कृत्वा
 संबोधनं क्रियते । हे मर्यं प्रतिदिनं त्वमजायथा इति योज्यं ।
 किं कुर्वन् । अकेतवे रात्रौ निद्राभिभूतत्वेन प्रज्ञानरहिताय
 प्राणिने केतुं कृण्वन् । प्रातः प्रज्ञानं कुर्वन् । अपेशसे ।
 रात्राबंधकाराद्यतत्वेनानभिव्यक्तत्वादूपरहिताय पदार्थाय प्रात-
 रंधकारनिवारणेन पेशो रूपमभिव्यज्यमानं कुर्वन् ॥ पेश इति
 रूपनाम पिंशतेरिति यास्कः । अकेतवेऽपेशस इति चतुर्थ्यौ
 षष्ठ्यर्थे द्रष्टव्यौ । केतुं । प्रातिपदिकस्वरः । कृण्वन् । कृवि-
 ङ्ङिंसाकरणयोश्च । लटः शत्रादेशः । इदितो नुम् धातोः ।
 पा० ७. १. ५८. । इति नुमागमः । कर्तरि शपि प्राप्ते धिन्वि-
 कृण्व्योरच् । पा० ३. १. ८०. । इत्युप्रत्ययः । तत्संनियोगिन-
 वकारस्य चाकारः । अतो लोपः । पा० ६. ४. ४८. । इत्य-
 कारलोपः । तस्य स्थानिवद्भावात्पूर्वस्य लघुपधगुणो न भवति ।
 पा० ७. ३. ८६. । अकारस्य प्रत्ययस्वरेणोदात्तत्वं । अकेतवे ।
 बहुव्रीहौ नजसुभ्यां । पा० ६. २. १७२. । इत्युत्तरपदांतो-
 दात्तत्वं । पेशः । नन्विषयस्थानिसंतस्य । फि० २. ३. ।
 इत्याद्युदात्तः । मर्याः । छंदसि निष्टर्क्यत्यादौ । पा० ३. १.
 १२३. । स्त्रियतेर्निपातः । आमंत्रितनिघातः । पा० ८. १.
 १८. । असामर्थ्यात्पूर्वस्य न परांगवद्भावः । अपेशसे ।
 नजसुभ्यामित्युत्तरपदांतोदात्तत्वं । सं । निपात आद्युदात्तः ।
 उपज्ञिः । उप झुप दाहे । जूलङ्घिः रश्मिभिः । लटः शत्रादेशे
 शपि प्राप्ते व्यत्ययेन शः । सार्वधातुकमपित् । पा० १. २. ४. ।
 इति तस्य ङित्वाङ्गधूपधगुणो न भवति । शस्य प्रत्ययस्वरेणो-
 दात्तत्वं । उपरि शतुरदुपदेशात्सार्वधातुकानुदात्तत्वं । एका-

देश उदात्तेनोदात्तः । अजायथाः । अजायतेत्यर्थे पुरुषव्यत्यये ।
निघातः ।

चतुर्थीभूचमाह ॥

आदह स्वधामनु पुनर्गर्भत्वमेरिरे । दधाना नाम यज्ञियं ॥ ४ ॥

आत् । अह । स्वधां । अनु । पुनः । गर्भत्वं । आऽईरिरे ।

दधानाः । नाम । यज्ञियं ॥ ४ ॥

अत्रास्ति विशेषविनियोगः । चतुर्विंशेऽहनि प्रातःसवने
ब्रह्मणाच्छंसिशस्त्र आदह स्वधामन्विति द्वे ऋचौ । इन्द्रेण सं
हि दृक्षस इत्येका । अयं त्वचः पलहस्तोत्रियसंज्ञकः । तथा
च सूत्रितं चतुर्विंशे होताजनिष्टेति खंडे । इन्द्रेण सं हि दृक्षस
आदह स्वधामन्वित्येका द्वे च । आ० ७, २, । इति । यद्यप्ये-
तदेदं सूक्तं तथाप्यादहेत्यादिषु षट्सु मरुतो वर्ण्यते । प्रायेणैद्रे
मरुत इत्यनुक्रमणिकायासुक्तत्वात् । अ० परि० १, २, ॥
आदित्ययमानंतर्यामिं निपातः । अहेत्यवधारणार्थः । आदह
वर्षतोरनंतरमेव । स्वधामनु । इतः परं जनिष्यमाणमन्नमुदकं
वानुलक्ष्य मरुतो देवा गर्भत्वमेरिरे । मेघमध्ये जलस्य गर्भा-
कारं प्रेरितवतः । जलस्य कर्तारं पर्जन्यं प्रेरितवतः । प्रति-
संवत्सरमेवं कुर्वतीति दर्शयितुं पुनःशब्दः प्रयुक्तः । कीदृशा
मरुतः । यज्ञियं यज्ञार्हं नाम दधानाः । धारयंतः । सप्तसु
गणेषु मरुतामीदृङ्गान्यादृङ्गत्यादीनि यज्ञयोग्यानि नामान्य-
त्राम्नातानि । अंध इत्यादिष्वेकशतसंख्याकेष्वन्ननामसूक्तं
रसः स्वधेति पठितं । अर्ण इत्यादिष्वेकशतसंख्याकेषूदकनामसु-
तेजः स्वधाक्षरमिति पठितं ॥ आत् । अह । निपातावाद्य-
दात्तौ । स्वधा । स्वं लोकं दधाति पुण्यातीति स्वधा । आतोऽ-

ह्रस्वसर्गे कः । पा० ३. २. ३. । छन्दोत्तरपदप्रकृतिस्वरत्वं । अमु-
 पुनःशब्दो निपातावाद्युदात्तौ । गर्भस्यभावो गर्भत्वं । प्रत्यय-
 स्वरः । एरिरे । अंतर्भाषितार्थार्थादौर गतावित्यस्मादनुदात्ततः
 परस्य लिटो ऋस्य । पा० ३. ४. ८१. । इरेच् । चित्त्वादंतो-
 दात्तः । सह सुपा । पा० २. १. ४. । इत्यत्र मुपेति योग-
 विभागादाडा सह तिङः समासेऽपि समासस्य । पा० ६. १.
 २२३. । इत्यंतोदात्तत्वं । इजादेश्य गुरुमतोऽनृच्छः । पा० ३.
 १. ३६. । इत्याम् न भवति मंत्रत्वात् । अह्मशब्दयोगान्नि-
 घाताभावः । तुपश्चपश्चताहैः पूजायां । पा० ८. १. ३८. ।
 इति निषेधात् । दधानाः । शानचश्चित्त्वादंतोदात्तत्वे प्राप्ते-
 ऽभ्यस्तानामादिः । पा० ६. १. १८८. । इत्याद्युदात्तत्वं ।
 यज्ञमर्हति यज्ञियं । यज्ञत्विग्भ्यां घञ्ज्ञौ । पा० ५. १. ७१. ।
 इति घप्रत्ययः । आयनेयीनीयियः फट्खल्लघां प्रत्ययादीनां ।
 पा० ७. १. २. । इतीयादेशः । प्रत्ययस्वरणेकार उदात्तः ॥

पंचमीमृचमाह ॥

बोवु चिदारुजत्नुभिर्गुहा चिदिंद्र वज्रिभिः । अविंद उस्त्रिया
 अनु ॥ ५ ॥

बोवु । चित् । आरुजत्नुऽभिः । गुहा । चित् । इंद्र ।

वज्रिभिः । अविंदः । उस्त्रियाः । अनु ॥ ५ ॥

अस्ति किंचिदुपाख्यानं । पणिभिर्देवल्लोकाद्भावोऽपहृता
 अंधकारे प्रक्षिप्ताः । ताश्चेद्रो मरुद्भिः सहाजयदिति । एतच्चानु-
 क्रामणिकायां सूचितं । अ० ८. ६. १. । पणिभिरसुरैर्निगूह्य
 गा अन्वेष्टुं सरमां देवगुनीमिंद्रेण प्रहितामयुग्मिभः पणयो
 मिच्रीयंतः प्रोचुरिति । संव्रातरे च दृष्टान्ततया सूचितं ।

निरुद्धा आपः पणिनेव गाव इति । तदेतदुपाख्यानमभिप्रेत्यो-
च्यते ॥ हे इन्द्र वीलु चित् । दृढमपि दुर्गमस्थानमारुह्यतनु-
भिर्भेजद्विर्वह्निभिर्वोढुभिरन्यत्र नेतुं समर्थैरुद्भिः सहितस्त्वं
गुहा चित् । गुहायासपि स्थापिता, उत्तिया गा अन्वविन्दः ।
अन्विष्य लब्धवानसि । औजः पाज इत्यादिष्वष्टाविंशति-
संख्याकेषु वचनामस्तु दण्डो वीलु औजसिति पठितं । नव-
संख्याकेषु गोनामस्तन्व्योस्रोस्त्रियेति पठितं ॥ वीलु । प्राति-
पदिकस्वरः । चित् । चादिरनुदात्तः । आसजःशुभिः । रजो
भंग इत्यौणादिकः कतनुवप्रत्ययः । कित्ताद्गुणाभावः । चित्त्वा-
दन्तोदात्तत्वं । समासे क्तदुत्तरपदप्रकृतिस्वरत्वं । गुहा । सप्तम्या
डादेशः । आमादौनां च । फि० २, १५, । इत्याद्युदात्तः ।
वह्निभिः । वह्निश्चिन्त्युद्रुग्नाह्वात्वरिभ्यो नित् । उ० ४, ५२, ।
इति वह्नेर्निप्रत्ययः । नित्त्वादाद्युदात्तः । अविन्दः । शे मुचा-
दौनां । पा० ७, १, ५८, । इति नुमागमः । लुङ्लङ्लृङ्क्षडु-
दात्तः । पा० ६, ४, ७१, । वसन्तीत्युस्त्रियाः । वसेः कर्तरि
रियक्प्रत्ययः । पत्वाभावश्च बाहुलकाद्ब्रूह्नोयः । उक्तं हि ।
यच्च पदार्थविशेषसमुत्पन्नं प्रत्ययतः प्रकृतेच तदूह्यमिति । इकारः
प्रत्ययस्वरिणोदात्तः ॥

॥ इति प्रथमस्य प्रथम एकादशो वर्गः ॥

यंजन्तीति सूक्ते पठौचमाह ॥

देवयन्तो यथा मतिमच्छा विददन्तुं गिरः । महामनूषत

श्रुतं ॥ ६ ॥

देवयन्तः । यन्था । मतिं । अच्छ । विदन्त्वसुं । गिरः ।

महां । अनपत । श्रुतं ॥ ६ ॥

देवयंतो मरुत्संज्ञकादेवानिच्छंतो गिरः स्तोतार ऋत्विजो
 महां प्रौढं मरुत्तणमच्छ प्राप्तुमनूषत । स्तुतवंतः । कौटुभं
 मरुत्तणं । विददसु । वेदयज्ञिः स्वमहिमप्रख्यापकैर्वसुभिर्घनै-
 र्युक्तं । श्रुतं विख्यातं । मरुत्तणस्य दृष्टांतः । यथा मतिं ।
 मंतारमिंद्रं यथा स्तुवंति तथेत्यर्थः ॥ देवयंतः । देवानात्मन
 इच्छंतः । सुप आत्मनः क्यच् । पा० ३. १. ८. । क्यचि च ।
 पा० ७. ४. ३३. । इतौत्वमकृत्सार्वाधातुकयोर्दीर्घः । पा० ८.
 ४. २५. । इति दीर्घत्वं च न भवति । न छंदस्य पुत्रस्य ।
 पा० ७. ४. ३५. । इत्यनेन क्यचि यद्भासमीत्वं दीर्घत्वं वा
 तस्य सर्वस्य प्रतिषेधात् । यद्यपीत्वमेव प्रकृतं तथापि व्यवहित-
 स्यापि दीर्घत्वस्य स प्रतिषेध इति विज्ञायते । अश्वायंत
 इत्यादावश्वाघस्यात् । पा० ७. ४. ३७. । इत्यात्वविधानादिति
 ह्युक्तं । क्यजंताच्छब्दप्रत्ययः । क्यचश्चित्वाक्षित इत्यंतोदात्तत्वं ।
 श्रपः पित्वेन श्रतुश्च लसार्वधातुकस्वरिणानुदात्तत्वं एकादेश
 उदात्तेनोदात्त इत्युदात्तः । यथा । प्रकारवचने थाल् । पा० ५.
 ३. ३३. । क्षितोति । प्रत्ययात्पूर्वमुदात्तत्वं । मतिं । मंत्रे
 वृषेपचमनेत्यादिना । पा० ३. ३. ८६. । क्षिचुदात्तः ।
 मतिशब्दो ज्ञानपरोऽप्युपचाराज्ज्ञातरौद्रे वर्तते । अथवा
 यदांतरे विशेषानुपादानादिंद्रस्यैषा संज्ञा । ततश्च क्षिचक्षौ
 च संज्ञायां । पा० ३. ३. १७४. । इति मन्यतेः कर्तरि क्षिच् ।
 तस्योपदेशेऽनुदात्तत्वादिदप्रतिषेधः । पा० ७. २. १०. ।
 ऋचित्त्वादंतोदात्तत्वं । अच्छ । अध्याहृतगच्छत्यर्थयोगादच्छ
 गत्यर्थवदेषु । पा० १. ४. ६८. । इति गतिसंज्ञया सह
 निपातसंज्ञाया अपि समावेशात् । पा० १. ४. ६०. ।

निपाता आद्युदात्तः । फि० ४. १२. । इत्याद्युदात्तत्वं ।
 विदद्वसुः । विद ज्ञान इत्यभ्यादन्तर्भावितव्यर्थाच्छब्दप्रत्यये
 विदन्त्यौदार्यातिशयवत्तया ज्ञापयन्ति वसूनि धनानि यं स
 विदद्वसुः । विदेः शब्दप्रत्ययेऽदिप्रभृतिभ्यः शपः । पा० २. ४.
 ७२. । इति शपो लुकि प्रत्ययस्वरणे शतुरुदात्तत्वं । बहुव्रीहौ
 पूर्वपदप्रकृतिस्वरत्वेन तदेव शिष्यते । शृण्वन्ति सुवन्तीति गिरः ।
 शृणातेः क्लिप्युत इच्छातोः । पा० ७. १. १००. । इतीत्वं ।
 स्परत्वं । धातुस्वरणोदात्तत्वं । महां । महांतं । नकारत-
 कारयोर्लोपश्छांदसः । प्रातिपदिकस्वरणोदात्तत्वं । अनूपत ।
 णु सुतौ । व्यत्ययेनात्मनेपदं । लुङि हेस्यादादेशः । पा० ७.
 १. ५. । सिचि कुटादित्वेन । पा० १. २. १. । डित्वाङ्गुणा-
 भावः । इडभाव उकारदीर्घत्वं च छांदसं । निघातः । रुतं ॥
 प्रत्ययस्वरः ॥

सप्तमीत्युचमाह ॥

इंद्रेण सं हि दृचसे संजग्मानो अविभ्युपा । मंदू समान-
 वर्चसा ॥ ७ ॥

इंद्रेण । सं । हि । दृचसे । संजग्मानः । अविभ्युपा ।

मंदू इति । समानवर्चसा ॥ ७ ॥

हे मरुद्गण त्वमिंद्रेण संजग्मानः संगच्छमानः संदृचसे हि ।
 सम्यग्दृष्टेयाः खलु । अवश्यमस्माभिर्द्रष्टव्य इत्यर्थः । कौटुशे-
 नेन्द्रेण । अविभ्युपा । भोतिरहितेन । कौटुशाविद्रमरुद्गणौ ।
 मंदू । नित्यप्रसुदिती । समानवर्चसा । तुल्यदीप्ती । पुरा
 कदाचिद्ब्रह्मवधदशायामिन्द्रस्य सखायः सर्वे देवां ब्रह्मसासेनाप-
 सारिताः । तदानौमिन्द्रस्य वृचसंबंधिसकलसेनाजयार्थं मरुद्भिः

संगमोऽभूत् । सोऽयमर्थो वृत्रस्य त्वाञ्चसथादिति मन्त्रे
 संगृहीतः । इन्द्रो वै वृत्रं हनिष्यन्निति ब्राह्मणे प्रपञ्चितम् ॥
 इन्द्रगव्य परमैश्वर्यवन्तं मरुहणं वाभिधत्ते । तदानीमिन्द्रस्य
 संवोधनं अग्निरेव ध्यातव्यं । तथा जेयकृग्यास्तेन व्याख्याता ।
 इन्द्रेण हि संहृद्यसे संयज्यमानोऽविभक्तुपा गणेन मन्दू महिष्णू
 युवां स्योऽपि वा मन्दुना तेनेति स्यात्तमानवर्चसेत्येतेन
 व्याख्यातं । नि० ४, १२, । इति ॥ संहृद्यसे । संपश्येथाः ।
 दृशेथेति वक्तव्यं । पा० १, ३, २८, २, । इत्यात्मनेपदं ।
 दृशेर्लिङ्गर्थं लेट् । पा० ३, ४, ७, । इति प्रार्थनायां लेट् ।
 थामः से । पा० ३, ४, ८०, । लेटोऽडाटौ । पा० ३, ४, ८४, ।
 इत्यडागमः । सिव्वहुलं लेटि । पा० ३, १, ३४, । इति सिप् ।
 संज्ञापूर्वको विधिरनित्य इति गुणाभावः । त्रयादिना पत्वम् ।
 पा० ८, २, २६, । षढोः काः सि । पा० ८, २, ४१, । इति
 कत्वम् । आदेशप्रत्ययोः । पा० ८, ३, ५८, । इति सिपः पत्वम् ।
 षहुलग्रहणात्सिपः परस्ताच्छ्वपि भवति । सिपा व्यवधाना-
 त्पश्चादेशो न भवति । पा० ७, ३, ७८, । शपः पितृत्वादन-
 दात्तत्वं । उत्तरस्य लमावधातुकानुदात्तत्वं । धातुस्वर एव
 शिष्यते । द्विशब्दयोगात्तिङ्ङितिङ् इति निघातो न भवति ।
 हि च । पा० ८, १, ३४, । इति प्रतिषेधात् । संजग्मानः ।
 गमेः संपूर्वाच्छंदसि लुङ्लङ्लिटः । पा० ३, ४, ६, । इति
 षतमाने लिट् । समो गम्भृच्छिभरां । १, ३, २८, । इत्यात्मने-
 पदविधानात्सिङः कानजादेशः । पा० ३, २, १०६, । द्विर्भावः
 पा० ६, १, ८, । हलादिशेषः । पा० ७, ४, ६०, । अभ्यासस्य
 चुत्वं । पा० ७, ४, ६२, । गमहनेत्युपधात्तोऽयः । पा० ६, ४,

६८. । कानचिच्चिदादंतोदात्तत्वं । गतिसमासे कदुचरपद-
प्रकृतिस्वरत्वं । अत्रिभ्युपा । जिभो भये । पूर्ववत्तिट् ।
शेषात्कर्तरि परस्मैपदं । पा० १. ३. ७८. । इति परस्मैपदं ।
कमुच । पा० ३. २. १०७. । इति लिटः कसुरादेशः । तस्य
कित्त्वाङ्गुणाभावः । द्विर्भावः । अभ्यासस्य ऋस्त्रजश्त्वे । पा० ७.
४. ५८. ८. ४. ५४. । क्तादिनियमात् । पा० ७. २. १३. । प्राप्त
इडुस्वेकाजादृघसां । पा० ७. २. ६७. । इति नियमाच्चिवर्तते ।
नज्जसमासे तृतीयैकवचने भत्वाद्दसोः संप्रसारणं । पा० ६. ४.
१३१. । इति वंकारस्योद्धारः । संप्रसारणाच्च । पा० ६. १.
१०८. । इति पूर्वकृत्त्वं । शासिवसिघसीनां च । पा० ८. ३.
६०. । इति पत्वं । इयङादेशं वाधित्वैरनेकाचोऽसंयोगपूर्वस्य ।
पा० ३. ४. ८२. । इति यणादेशः । अव्ययपूर्वपदप्रकृति-
स्वरत्वं । पूर्वेण सह संहितायामोकारस्यैङः पदांतादिति ।
पा० ६. १. १०८. । इति परपूर्वत्वे प्राप्ते प्रकृत्यांतःपादमव्य-
परे । पा० ६. १. ११५. । इति प्रकृतिभावः । मद्रू । मदि
स्तुतिमोदमदस्वप्रकांतिगतिषु । इदितो नुम् धातोः । पा० ७.
१. ५८. । इति नुमागमः । कुरित्यनुवृत्तौ खरुगं कुपीयुनीलंगु-
लिगु । उ० १. ३६. । इत्यत्राविभक्तिकनिर्देशादन्तेर्हिंगुरिति-
वडात्वंतरादपि कुरित्युक्तं । प्रत्ययस्वरेणांतोदात्तः । द्विवचनमौ ।
प्रथमयोः पूर्वसवर्णः । पा० ६. १. १०२. । तृतीयैकवचने चेत्
सुपां सुलुगित्यादिना पूर्वसवर्णदौर्घत्वं । समानवर्चसा । समानं
वर्चो ययोरिति वा यस्वेति वा बहुव्रीहिः । द्विवचने सुपां
सुलुगित्यादिनां क्कारादेशः । समानपादस्य प्रातिपदिकां-
तोदात्तत्वं । बहुव्रीहौ पूर्वपदप्रकृतिस्वरेण तदेव शिष्यते ।

अष्टमोऽध्यायः ॥

अनवद्यैरभियुभिर्मखः सहस्रदर्चति । गणैरिन्द्रस्य काम्यैः ॥ ८ ॥
 अनवद्यैः । अभियुग्भिः । मखः । सहस्रत् । अर्चति । गणैः ।
 इन्द्रस्य । काम्यैः ॥ ८ ॥

मखः प्रवर्तमानोऽयं यज्ञोऽनवद्यैर्दोषरहितैरभियुभि-
 र्युक्तोऽलोकमभिगतेः काम्यैः फलप्रदत्वेन कामयितव्यैर्गणैर्मरुत्समूहैः
 सहितमिन्द्रस्येन्द्रं सहस्रहस्तोपेतं यथा भवति तथार्चति ।
 पूजयति । अयं यज्ञो मरुत इन्द्रं चातिशयेन प्रीणयतीत्यर्थः ।
 यज्ञ इत्यादिषु पंचदशसु यज्ञनामसु मखो विष्णुरिति पठितं ।
 चतुस्त्वारिंशत्सर्वतिकर्मस्वर्चति गायतीति पठितं ॥ न
 विद्यतेऽवद्यं येषां तेऽनवद्याः । नञ्सुभ्यामित्युत्तरपदां-
 तीदात्तत्वं । अभिगता द्यौर्येत्येऽभिद्यवः । तैरभियुभिः ।
 अभिशब्दः प्रातिपदिकस्वरैणांतीदात्तः । बहुव्रीहौ पूर्वपद-
 प्रकृतिस्वरैण स एव शिष्यते । मखः । प्रातिपदिकस्वरः ।
 सहो बन्धमस्त्रिवर्चने शर्मण्यस्तीति सहस्रत् । तसौ मत्वत्त्वं ।
 पा० १. ४. १८. । इति भसंज्ञया पदसंज्ञाया बाधितत्वात्स-
 कारस्य कत्वाभावः । मादुपधायाश्च भतोर्वीऽयवादिभ्यः । पा०
 ८. २. ८. । इति वा ङ्यः । पा० ८. २. १०. । इति वा मतुपो
 भस्य वत्त्वं । सहस्रशब्दो नञ्विषयस्यानिसंतस्येत्याद्युदात्तः ।
 मतुपः पित्वात् एव शिष्यते । काम्यैः । कर्मेणिङ् । अत
 उपधायाः । पा० ७. २. ११६. । इति वृद्धिः । जनौ जृप् कृत्
 रंजोऽर्मताश्च । धा० पा० १८. ६३. ६७. । इत्यमन्तत्वेन प्राप्तस्य
 मित्वस्य न काम्यमि चमामिति प्रतिषेधात् । धा० पा० १८,
 ६८. । मित्तां ङ्खः । पा० ६. ४. ८२. । इत्युपधाङ्खत्त्वं

न भवति । खंतादचो यत् । पा० ३. १. ८७. । णिलोपः ।
पा० ६. ४. ५१. । तित्स्वरितमिति प्राप्ते यतोऽनात्रः । पा०
६. १. २१३. । इत्याद्युदात्तत्वं ॥

नवमौष्ठचमाह ॥

अतः परिज्मन्नागहि दिवो वा रोचनादधि । समस्मिन्मृजते
गिरः ॥ ८ ॥

अतः । परिज्मन् । आ । गहि । दिवः । वा । रोचनात् ।

अधि । सं । अस्मिन् । ऋजते । गिरः ॥ ८ ॥

हे परिज्मन् परितो व्यापिग्नरुद्गण । अतोऽस्मात्सरुद्गण-
स्थानादंतरिजादागहि । अस्मिन्कर्मागच्छ । दिवो वा ।
द्युलोकाद्वा समागच्छ । रोचनादधि । दीप्यमानादादित्य-
मंडलाद्वा समागच्छ । अस्मदीयकर्मकाले यत्र यत्र तिष्ठसि
ततः सर्वस्मादागच्छेत्यर्थः । किमर्थमागमनमिति तदुच्यते ।
अस्मिन्कर्मणि वर्त्तमान ऋत्विगिरः स्तुतौः समृजते । सम्यक्
प्रसाधयति । ऋजतिः प्रसाधनकर्मेति यास्कः । एताः स्तुतौः
ओतुमागच्छेत्यर्थः । यद्यप्यृत्विजा मंत्रस्य प्रयुज्यमानत्वाद्
तिघातोरुत्तमपुरुषेण भवितव्यं । तथापि परोक्षकृतत्वेन
निर्देशाव्ययमपुरुषप्रयोगः । परोक्षकृतलक्षणं च यास्क आह ।
तास्त्रिविधा ऋचः परोक्षकृताः प्रत्यक्षकृता आध्यात्मिकव्यय ।
तत्र परोक्षकृताः सर्वाभिर्नामविभक्तिभिर्युज्यन्ते प्रथमपुरुषैवा-
ख्यातस्येति ॥ अतः । पंचम्यास्तसिल् । पा० ५. ३. ७. ।
एतदोऽश् । पा० ५. ३. ५. । शिच्चात्सर्वादेशः । लितीति
प्रत्ययात्पुर्वस्योदात्तत्वं । परिज्मन् । अज गतिचेपणयोः ।
अन्येभ्योऽपि दृश्यन्ते । पा० ३. २. ७५. । इति मनिन् ।

अकारलोपच्छादसः । आमन्त्रितनिघातः । गहि । गमेर्वहुलं
छन्दसि । पा० २, ४, ७३ । इति शपो लुक् । हेर्ङित्वादनु-
दात्तोपदेशेत्यादिना । पा० ६, ४, ३७ । मलोपः । अतो हेः ।
पा० ६, ४, १०५ । इति हिलोपो न भवति तस्मिन्कर्त्तव्येऽ-
सिद्धवदक्ता भात् । पा० ६, ४, २२ । इति मलोपस्यासिद्धत्वे-
नानकारान्तेत्वात् । दिवः । ऊडिदमित्यादिना विभक्तेरुदात्तत्वं ।
वा । चादयोऽनुदात्ताः । फि० ४, १५ । इत्यनुदात्तः ।
रोचनात् । रुच दीप्तौ । अनुदात्तेतच्च हलादेः । पा० ३, २,
१४८ । इति युच् । युवोरनाकौ । पा० ७, १, १ ।
इत्यनादेशः । किदित्यन्तोदात्तः । अधि । अधिपरी अन्वर्थकौ ।
पा० १, ४, ८३ । इति कर्मप्रवचनीयत्वेन सङ्घ निपात-
संज्ञायाः समावेशान्निपाता आद्युदात्ता इत्याद्युदात्तः । अस्मिन्
परिष्ठमन्त्रित्यादिष्ट्यैवान्वादेशादिदमोऽन्वादेशेऽशनुदात्तश्चृती-
यादौ । पा० २, ४, ३२ । इत्यश् अनुदात्तः । शित्वात्सर्वादेशः ।
विभक्तिरनुदात्तौ सुप्पितौ । पा० ३, १, ४ । इत्यनुदात्तेति
सर्वानुदात्तत्वं । ऋजते । ऋजि ऋजौ वर्जने । समित्युपस-
र्गायोगात्प्रसाधने वर्तते । निघातः । गिरः । प्रातिपादिकस्वरः ॥

दशमोद्यचमाह ॥

इतो वा सातिमोमहे दिवो वा पार्थिवादधि । इन्द्रं महो

वा राजसः ॥ १० ॥

इतः । वा । सातिं । ईमहे । दिवः । वा । पार्थिवात् ।

अधि । इन्द्रं । महः । वा । राजसः ॥ १० ॥

इन्द्रं देवं प्रति सातिं धनदानमधीमहे । आधिक्येन
याचामहे । कस्मात्तोकादिति तदुच्यते । इतोऽस्मादभिष्टु-

मानात्पार्थिवात्पृथिवीलोकाद्वा । दिवो वा । ब्रुलोकाद्वा । महो
महतः प्रौढाद्रजसो वा । पञ्चादीनां रंजकादंतरिचलोकाद्वा ।
अयमिन्द्रो यतःकुतश्चिदानीयास्मभ्यं धनं प्रयच्छत्वित्यर्थः ।
सप्तदशसु याच्चाकर्मस्वौमहे यामीति पठितं ॥ इतः । इदम्-
शब्दात्पञ्चम्यास्त्वसिल् । इदम् इग् । पा० ५. ३. ३. । इतीश ।
शित्वात्सर्वादेशः । अत्रोडिदमित्यस्यावकाशः । आभ्यां ।
एभिः । पा० ६. १. १७१. । लितोत्यस्यावकाशः । पा० ६. १.
१८३. । पचनं पाचकः । उभावपि नित्यौ । तत्र परत्वादि-
प्रतिषेधे परं कार्यमिति लितीतीकारस्वोदात्तत्वं । पद्यात्तसेः
प्राग्दिशो विभक्तिः । पा० ५. ३. १. । इति विभक्तिसंज्ञ-
कत्वादूडिदमित्यादिनाऽऽसर्यनामस्थानविभक्तोरुच्यमानमुदात्तत्वं
भवति । सक्तज्ञतौ विप्रतिषेधे यद्वाधितं तद्वाधितमेवेत्यूडिद-
मित्यस्य पुनरप्रवृत्तिरेवेति चेत् । न । लक्षानुरोधेन पुनः
प्रसंगविज्ञानं चेति स्वीकारात् । नन्वेवं यतस्तत इत्यादावपि
परेण लित्स्वरेण बाधितमपि सावेकाच इति तसिल उदात्तत्वं
स्यादिति चेत् । न । यत्तच्छब्दयोः साववर्णात्तत्वे न गोश्रग्साव-
वर्णेति । पा० ६. १. १८२. । निषेधात् । न च पुनः प्रसं-
गविज्ञानं चेत्येतत्सर्ववृत्तिकं लक्षानुरोधेन क्वचिदेव तदाश्रय-
णादिति । सातिं । षण् दाने । धात्वादेः पः सः । पा० ६. १.
६४. । भावे क्तिन् । जनसनस्वनां सन्कूलोः । पा० ६. ४.
४२. । इति नकारस्यात्वं । तितुत्ततयसिसुसरकसेषु च । पा०
७. २. ८. । इति निषेधादिण न भवति । नित्स्वरे प्राप्त-
उदात्त इत्यनुवृत्तावृत्तियूतजुतिसातिहेतिकीर्तयचेति निपात-
त्वादंतोदात्तत्वं । ईमहे । ईङ् गतौ । श्यनोऽपि बहुलं कृदसौतिः

सुक् । अस्य धातोर्ङित्वात्तास्यनुदात्तेङिददुपदेशात् । पा०
 ६. १. १८६. । इति लसार्वधातुकस्यानुदात्तत्वे धातुस्वर एव
 शिष्यते । न च तिङ्ङितङ् इति निघातः । चवायोगे प्रथमा ।
 पा० ८. १. ५८. । इति निषेधात् । उत्तरवाक्ययोरपि हि
 वाशब्दयोगादन्यथा वाक्यापरिपूर्तेस्तिङ्ङिभक्तेरवश्यमध्याहारात्-
 दपेक्षयेषा प्रथमा तिङ्ङिभक्तिरिति । दिवः । ऊडिदमित्यादिना
 विभक्तेरुदात्तत्वं । पार्थिवात् । प्रथ प्रख्याने । प्रथत इति
 पृथिवी । प्रथेः पिवन्प्रसारणं च । उ० १. १४८. । इति
 पिवन्प्रत्ययः । पिहौरादिभ्यश्च । पा० ४. १. ४१. । इति
 ङोप् । प्रत्ययस्वरणोदात्तः । शेषनिघातेनानुदात्तादिः पृथिवी-
 शब्दः । पृथिव्या विकार इत्यर्थं ओरजित्यनुवृत्तावनुदात्तादेश ।
 पा० ४. ३. १४०. । इत्यञ् । यस्येति च । पा० ६. ४. १४८. ।
 इतोकारलोपः । तद्धितेष्वचामादेः । पा० ७. २. ११७. ।
 इत्यादिबहु रपरत्वं । जित्यादिर्नित्यमित्याद्युदात्तः । अधि ।
 निपातत्वादाद्युदात्तः । इन्द्रं । रन्प्रत्ययांत आद्युदात्तः । महः ।
 महत इत्यस्याकारतकारयोर्लोपश्चांदसः । सावेकाच इति
 विभक्तेरुदात्तत्वं । रजसः । नखिपयस्थानिसंतस्थेत्याद्युदात्तत्वं ।

॥ इति प्रथमस्य प्रथमे द्वादशो वर्गः ॥

इन्द्रमित्यादिकं दशचं यत्सूक्तं तत्सुस्वरूपकृतमित्यादिषु
 चतुर्थे । ऋषिच्छंदोदेवता विनियोगश्च पूर्ववत् । विशेषाविनि-
 योगस्तूच्यते । महाव्रते निष्कोषस्त्वशस्त्रमिन्द्रमिन्नायिन इति
 सूक्तं । तथा च पंचमारण्यके सूत्रितं । शिरो गायत्रमिन्द्र-
 मिन्नायिन इति । तथा चतुर्विंशेऽहनि ब्राह्मणाच्छंसिनः शस्त्र
 इन्द्रमिन्नायिन इति पलहस्तोत्रियस्तृचः । चतुर्विंशे होताज-

निष्ठेत्युपक्रस्यायाहि सुयुमा हि त इन्द्रमिन्द्राथिनो ब्रह्मत् ।
आ० ७. २. । इति सूचितत्वात् । अतिरात्रे प्रथमे पर्यायेऽच्छा-
वाकशस्त्रेऽयमेवं तृचोऽनुरूपः । सुत्रितं च । इन्द्राय मन्त्रे
सुतमिन्द्रमिन्द्राथिनो ब्रह्मत् । आ० ६. ४. । इति ॥

तत्र प्रथमासृचमाह ॥

इन्द्रमिन्द्राथिनो ब्रह्मदिन्द्रमर्केभिरर्किणः । इन्द्रं वाणीरनूपत ॥ १ ॥
इन्द्रं । इत् । गायिनः ब्रह्मत् । इन्द्रं । अर्केभिः । अर्किणः ।

इन्द्र । वाणीः । अनूपत ॥ १ ॥

गायिनो गीयमानसामयुक्ता उद्गातार इन्द्रमिन्द्रमेव ब्रह्मत् ।
त्वामिहि हवामहे । ऋ० वे० ४. ७. २६. । इत्यस्यासृच्युत्पत्तेन
ब्रह्मन्नामकेन सामानूपत । सुतवन्तः । अर्किणोऽर्चनहेतुमन्त्रोपेता
होतारोऽर्केभिर्ऋ० ग्रूपैर्मन्त्रैरिन्द्रमेवानूपत । ये त्ववेगिष्टा अध्व-
यवस्ते वाणीर्वाग्निर्यजूरूपाभिरिन्द्रमेवानूपत । अर्कशब्दस्य
मन्त्रपरत्वं यास्केनोक्तं । अर्को मन्त्रो भवति यदनेनार्चति ।
नि० ५. ५. । इति । श्लोक इत्यादिषु सप्तपंचात्सु वाङ्नामसु
वागो वाणीति पठितं ॥ गायिनः । उपि कुपि गार्तिस्थस्यन् ।
उ० २. ४. । इति गायतेस्थन्प्रत्ययः । निष्वादाद्युदात्तः ।
गाथा एषा संतीति गायिनः । व्रीह्यादिभ्यश्च । पा० ५. २.
११६. । इतोनिः । प्रत्ययस्वरणेकार उदात्तः । स च सति
शिष्टः । ब्रह्मत् । बृहता । तृतीयैकवचनस्य सुपां सुबुगिति
लुक् । षष्ठह्रस्वहज्जगच्छब्दवत् । उ० २. ८१. । इत्यन्तोदात्तो
निपातितः । अर्केभिः । अर्च पूजायां । अर्च्यन्त एभिरित्यर्का
मन्त्राः । पंसि संज्ञायां घः प्रायेण । पा० ३. ३. ११८. । इति
घः । चजोः कु धिग्यतोः । पा० ७. ३. ५२. । इति कुत्वं ।

प्रत्ययस्वरणांतोदात्तः । बहुलं छंदसि । पा० ७. १. १०. । इति
 भिस एसादेशो न भवति । अर्का स्तुतिसाधनभूता भंता
 एषां संतोत्यर्किणः । वाणोः । वृषादीनां च । पा० ६. १.
 २०३. । इत्याद्युदात्तः । दीर्घाज्जसि च । पा० ६. १. १०५. ।
 इति पूर्वसवर्णदीर्घनिषेधस्य वा छंदसि । पा० ६. १. १०६. ।
 इति विकल्पितत्वादौर्घत्वं । तृतीयार्थे प्रथमा । अनुषत । ण
 स्तुती । णो नः । पा० ६. १. ६५. । इति नत्वं । लुङि
 व्यत्ययेनात्मनेपदं । ऋसादादेशः । पा० ७. १. ५. । सिच
 इडभाव उकारस्य दीर्घत्वं च छांदसं घातोः कुटादित्वात् ।
 पा० १. ३. १. सिचो ङित्वेन । पा० १. १. ५. । गुणाभावः ॥

द्वितीयाष्टचमाह ॥

इंद्र इय्योः सचा संमिह्य आ वचोयुजा । इन्द्रो वञ्ची

हिरण्ययः ॥ २ ॥

इंद्रः । इत् । इय्योः । सचा । संमिह्यः । आ । वचः । युजा ।

इन्द्रः । वञ्ची । हिरण्ययः ॥ २ ॥

इंद्र इन्द्र एव इय्योर्हरिनामकयोरश्वयोः सचा सह
 शुगपदा संमिह्यः सर्वतः सम्यग्मिग्रयिता । कीदृशोर्हय्योः ।
 वचोयुजा । इन्द्रस्य वचनमात्रेण रये युज्यमानयोः सुशिक्षित-
 योरित्यर्थः । अयमिन्द्रो वञ्ची वज्रयुक्तः । हिरण्ययः । हिरण्यमयः
 सर्वाभरणभूषित इत्यर्थः ॥ इय्योः । हरत इति हरी । इन् ।
 नित्वादाद्युदात्तः । सचा । सहेत्युक्तं । संमिह्यः । मिग्र्यणं
 मिग्र्यः । मिग्रयतेर्घञ् । पा० ३. ३. १८. । सम्यक् मिग्र्यो
 यस्यासौ संमिग्र्यः । लत्वं छांससं । सम्यक् मिग्रयितेत्यर्थः ।
 पूर्वहुव्रोहौ वपदप्रकृतिस्वरत्वं । वचोयुजा । वचसा युज्येते

इति वचोयुजौ । तयोः । पष्ठोद्दिबचनस्य सुपां सुलुगित्या-
कारादेशः । युजगब्धो धातुस्वरिणांतोदात्तः । कृदुत्तरपद-
प्रकृतिस्वरिण स एव शिष्यते । वज्रौ । वज्रमस्यास्ति । अत
इनिठनौ । प्रत्ययस्वरः । हिरण्ययः । ऋत्वास्वास्वास्व-
माध्वीहिरण्ययानि छंदसि । पा० ६. ४. १७५. । इति
हिरण्यमयगब्धस्य मकारलोपो निपात्यते । अकारः प्रत्ययस्व-
रेणोदात्तः । पूर्वणानुदात्तेन सहेकादेश उदात्तेनोदात्त
इत्युदात्तः ॥

तृतीयाष्टकमाह ॥

इंद्रो दीर्घाय चक्षस आ सूर्यं रोहयद्विवि । वि गोभिरद्रि-
रयत् ॥ ३ ॥

इंद्रः । दीर्घाय । चक्षसे । आ । सूर्यं । 'रोहयत् । दिवि ।
वि । गोभिः । अद्रिं । ऐरयत् ॥ ३ ॥

अयमिंद्रो दीर्घाय प्रौढाय निरंतराय चक्षसे दर्शनाय दिवि
दुलोके सूर्यमारोहयत् । पुरा वृत्तासुरेण जगति यदापातितं
तमस्तन्निवारणेन प्राणिनां दृष्टिसिद्ध्यर्थमादित्यं दुलोके
स्थापितवानित्यर्थः । स च सूर्यो गोभिः स्वकीयरश्मिभिरद्रिं
पर्वतप्रमुखं सर्वं जगद्दरयत् । विशेषेण दर्शनार्थं प्रेरितवान् ।
प्रकाशितवानित्यर्थः । अथवा । इन्द्र एव गोभिर्जलैर्निमित्त-
भूतैरद्रिं मेघं व्यैरयत् । विशेषेण प्रेरितवान् । पंचदशसंख्याकेषु
रश्मिनामसु खेदयः किरणा गाव इति पठितं । त्रिंशत्संख्या-
केषु मेघनामसु द्रिर्वावेति पठितं ॥ दीर्घाय । प्रातिपदिक-
स्वरिणांतोदात्तः । चक्षसे । चक्षेः सर्वधातुभ्योऽसुचित्यसुन् ।
बहुलग्रहणात्प्राजादेशभावः । निच्वादाद्युदात्तः । सूर्यं ।

सुवति प्रेरयतीति सूर्यः । ध्रु प्रेरणे । धात्वादेः घः सः । राज-
सूर्यसूर्येत्यादिना । पा० ३. १. ११४. । क्वप्प्रत्ययः । तस्य
रुडागमस्य निपात्यते । क्वपः कित्वाद्गुणाभावः । पित्वादन्यु-
दात्तत्वं । धातुस्वर एव शिष्यते । रोहयत् । रुहेर्ह्यन्ताङ्गलि
बहुलं छंदस्यमाङ्ग्योनेऽपि । पा० ६. ४. ७५. । इत्यङ्गभावो
निघातश्च । दिवि । ऊडिदमित्यादिना विभक्तोरुदात्तत्वं ।
अद्रिं । अदिशदिभूशभिभ्यः क्रिन् । उ० ४. ६६. । इति
क्रिन्प्रत्ययः । अदन्ति पशवस्तूणादिकमत्रेत्यद्रिः । निष्वादाद्यु-
दात्तत्वं । ऐरयत् । ईर गतौ । ण्यन्ताङ्गल । निघातः ॥

चतुर्थीचमाह ॥

इंद्र वाजेषु नोऽव सहस्रप्रधनेषु च । उग्र उग्राभिरुतिभिः ॥ ४ ॥

इंद्र । वाजेषु । नः । अव । सहस्रऽप्रधनेषु । च । उग्र ।

उग्राभिः । उतिऽभिः ॥ ४ ॥

हे इंद्र । उग्रः शत्रुभिरप्रधृष्यस्वमुग्राभिरप्रधृष्याभिरुति-
भिरस्मद्विषयरक्षाभिर्वाजेषु युद्धेषु नोऽस्मानव । रक्ष ॥ तथा
सहस्रप्रधनेषु च । सहस्रसंख्याकगजाश्वादिलाभयुक्तेषु महा-
युद्धेष्वपि रक्ष ॥ वाजेषु । वृषादौनां च । पा० ६. १. २०३. ।
इत्याद्युदात्तत्वं । नोऽव । नसः सकारस्य रुत्वोत्वगुणेषु प्रकृत्यां-
तःपार्दामिति प्रकृतिभावो न भवति । अव्यपर इति निषेधान् ।
पा० ६. १. ११५. । अव रक्षणे । तिङ्ङुतिङ्ङ इति निघातः ।
यद्यपि सहस्रप्रधनेष्वेत्यध्याहृतां क्रियामपेक्ष्य प्रथमायाः
श्रूयमाणाया अवेति क्रियायाश्चवायोगे प्रथमा । पा० ८. १.
५८. । इति निघातनिषेधः प्राप्तः । तथापि वाजेष्वित्यत्र
चकारस्य लुप्तत्वाच्चादिलोपे विभाषा । पा० ८. १. ६३. । इति

निषेधस्य विकल्पितत्वादत्र निघातः प्रवर्तते । सहस्रशब्दः
कर्दमादीनां च । फि० ३. १०. । इति मध्योदात्तः । सहस्र-
प्रधनेषु वाजेषु । बहुव्रीहौ पूर्वपदप्रकृतिस्वरत्वं । उग्रः । उच
समवाये । चस्य गः । ऋज्वेद्रेति रन् । व्यत्ययेनांतोदात्तः ।
ऊतिभिः । ऊतियूतीत्यादिना क्तिन्दात्तः ॥

पंचमीसूचमाह ॥

इंद्रं वयं महाधन इंद्रमर्भे इवामहे । युजं वृत्रेषु वज्रिणं ॥ ५ ॥

इंद्रं । वयं । महाऽधने । इंद्रं । अर्भे । इवामहे । युजं ।

वृत्रेषु । वज्रिणं ॥ ५ ॥

वयमनुष्ठातारो महाधने प्रभूतधननिमित्तमिंद्रं इवामहे ।
आह्वयामः । अर्भेऽर्भके स्वल्पेऽपि धने निमित्तभूते सतींद्रं
इवामहे । कौटुशमिंद्रं । युजं । सहकारिणं समाहितं वा ।
वृत्रेषु शत्रुषु धनलाभविरोधिषु प्राप्तेषु तन्निवारणाय वज्रिणं
वज्रोपेतं ॥ महाधनशब्दो यद्यपि संग्रामनामसु पठितस्तथापि
महाधनवचनमत्र संग्राम इति बहुव्रीहित्वे सत्यंतोदात्तत्वा-
सिद्धेर्नात्र तद्ब्रूहीतं । महाधने महच्च धनं चेति समासस्ये-
त्यंतोदात्तः । अर्भे । अर्तिगृभ्यां भन् । उ० ३. १५०. ।
नित्वादाद्युदात्तः । इवामहे । ह्येज् सर्वायां शब्दे च । जित्वा-
क्कर्त्रमिप्राये । पा० १. ३. ७२. । आत्मनेपदं । लटः स्थाने
महिङ् । टित आत्मनेपदानां । पा० ३. ४. ७८. । इति
टरेत्वं । कर्तरि णिप् । पा० ३. १. ६८. । हूः संप्रसारणं ।
पा० ६. १. ३२. । इत्यनुवृत्तौ बहुलं छंदसि । पा० ६. १.
३४. । इति संप्रसारणं । वकारस्योकारः । परपूर्वत्वं ।
गुणावादेशौ । अतो दीर्घो यजि । पा० ७. ३. १०१. ।

इति दीर्घत्वं । तिङ्ङतिङ्ङ इति निघातः । युजं । युज
समाधावित्यस्य क्षिप् । युजेरसमासे । पा० ७. १. ७१. । इति
नुम् न भवति । स हि युजेरिति निर्देशादिकाररहितस्य न
भवति । अनित्यमागमशासनमिति वा युजिर्योग इत्यस्यापि
नुम् न भवति । वृत्तेषु । वृत्तु वर्तने । प्रतिकूलतया वर्तत इति
वृत्ताणि शत्रुकुलानि । स्फायितंचौत्यादिना रक्प्रत्ययः । उ०
२. १३. । किच्चाहुणाभावः । प्रत्ययस्वरः । वज्रिणं । अत
इनिठनावितीनः प्रत्ययस्वरः ॥

॥ इति प्रथमस्य प्रथमे चयोदशो वर्गः ॥

इन्द्रमिन्द्राश्विन इति सूक्ते पष्ठौमृचमाह ॥

स नो वृषन्नमं चरुं सत्वादावन्नपा वृधि । अस्मभ्यम-
प्रतिष्कृतः ॥ ६ ॥

सः । नः । वृषन् । अमं । चरुं । सत्वादावन् । अप । वृधि ।
अस्मभ्यं । अप्रतिष्कृतः ॥ ६ ॥

हे सत्वादावन् । अस्मदभीष्टानां सर्वेषां फलानां सह
प्रदातः । अतो व्रीह्यादिनिष्यत्यर्थं हे वृषन् वृष्टिप्रदेन्द्र नोऽस्म-
दर्थममुं वृक्षमानं अरुं मेघमपावृधि । उद्घाटय । तथैवास्म-
भ्यमस्मदर्थमप्रतिष्कृतः प्रतिशब्दरहितः । यस्यदस्माभिर्याच्यते
तत्र सर्वत्र नेति प्रतिशब्दं नोच्चारयति । अतोऽस्माद्विषये कदा-
चिदप्यप्रतिस्खलितः । एतदेवाभिप्रेत्य यास्क आह । अप्रति-
ष्कृतोऽप्रतिस्खलितो वेति ॥ वृषन् । आमंत्रितनिघातः ।
अमुं । प्रातिपदिकस्वरिणांतोदात्तः । चरुं । चरतीति चरुः ।
मृमृशीतृचरित्स्वरितनिधनिमिमस्त्रिभ्य उः । उ० १. ७. ।

इत्युप्रत्ययः । प्रत्ययस्वरैणातोदात्तः । सत्त्वादावन् । सत्त्वादब्दः
सहार्थं । अभिमतफलजातं सकलं सह ददातीति सत्त्वादावा ।
आतो मनिन्क्कनिव्वनिपश्च । पा० ३, २, ७४ । इति वनिप् ।
आमंत्रितस्य चेत्युदात्तत्वं । पादादित्वाच्च निघातः । अप ।
निपातस्य चेति दीर्घः । निपात आद्युदात्तः । वृधि । वृज्
वरणे । लोटः सिप् । तस्य सेर्ध्वपिच्च । पा० ३, ४, ८७ । इति
हिः । स्वादिभ्यः श्रुः । पा० ३, १, ७३ । तस्य बहुलं छंद-
सीति लुक् । श्रुशृणुपृक्तवृभ्यश्छंदसि । पा० ६, ४, १०२ ।
इति हेर्धिरादेशः । तस्य डित्त्वात्पूर्वस्य गुणाभावः । निघातः ।
अस्मभ्यं । अस्मच्छब्दाद्भ्यसो भ्यं । पा० ७, १, ३० । इति
भ्यमादेशः । शेषे लोपः । पा० ७, २, ८० । इति दकारलोपः ।
बहुवचने च्छल्येत् । पा० ७, ३, १०३ । इत्येत्वं न भवति ।
अंगवृत्ते पुनर्वातावविधिर्निष्ठितस्येत्युक्तं । म० भा० ७, १,
३० । प्रतिपदिकस्वरैण स्नेत्यकार उदात्तः । भ्यसोऽभ्यमित्य-
भ्यमादेशपक्षे शेषे लोप इति मपर्यंतशेषस्यास्मद्गब्दस्य लोपः ।
तदोदात्तनिवृत्तिस्वरैणाभ्यमादेरकास्योदात्तत्वं । पा० ६, १,
१६१ । अप्रतिष्कृतः । केनचिदप्रतिशब्दितः । कुङ् शब्दे ।
निष्ठेति कर्मणि क्तप्रत्ययः । प्रतेः प्राक्प्रयोगः । पारस्करादेरा-
कृतिगणत्वास्तुडागमः । पा० ६, १, १५७ । सुपामादेराकृति-
गणत्वात्पत्वं । पा० ८, ३, ८८ । नञ्समासेऽव्ययपूर्वपदप्रकृ-
तिस्वरत्वं ॥

सप्तमीचमाह ॥

तुंजेतुंजे य उत्तरे स्तोमा इन्द्रस्य वज्रिणः । न विंधे अस्य
सुष्टुतिं ॥ ७ ॥

तुंजेतुंजे । ये । उत्तरे । स्तोमाः इन्द्रस्य । वज्रिणः । न ।
विंधे । अस्य । सुस्तुतिं ॥ ७ ॥

तस्मिन्तस्मिन्फलदातरि देवांतरे ये स्तोमाः स्तोत्रविशेषा
उत्तर उत्कृष्टाः संति तैः स्तोमैः सर्वैरपि वज्रिणो वज्रयुक्तस्येन्द्रस्य
सुष्टुतिं योग्यां शोभनस्तुतिं न विंधे । न विंदामि । इन्द्रस्यात्यं-
तगुणबाहुल्येन देवांतरेषूत्तमत्वेन प्रसिद्धान्यपि स्तोत्राणि न
पर्याप्तानीत्यर्थः ॥ एतावच्चं यास्क एवं व्याचष्टे । तुंजस्तु-
जतेर्दानकर्मणः । दाने दाने य उत्तरे स्तोमा इन्द्रस्य वज्रिणो
नास्य तैर्विंदामि समाप्तिं स्तुतेः । नि० ६, १८, । इति ॥ तुंजे
तुंजे । तुंजतिर्दानकर्मेत्युक्तं । ततः कर्तरि प्रचाद्यच् । पा०
३, १, १३४, । चित इत्थंतोदात्तत्वं । नित्यवीक्षयोः । पा०
८, १, ४, । इति द्विर्भावः । तस्य परमास्त्रेडितं । पा० ८, १,
२, । इति द्वितीयस्यास्त्रेडितसंज्ञा । अनुदात्तं च । पा० ८, १,
३, । इत्यनुदात्तत्वं । दातरि दातरीत्यर्थः । निरुक्ते तु दाने
दान इत्यर्थतो व्याख्यानं । उत्तरे । तृ भवनतरणयोः । भावे
ऋदोरप् । पा० ३, ३, ५७, । उच्छब्द उत्कृष्टवचनः ।
उत्कृष्टस्तरो यस्येति बहुव्रीहिः । उच्छब्दो निपाता आद्यु-
दात्ता इत्याद्युदात्तः । बहुव्रीहौ पूर्वपदप्रकृतिस्वरत्वं । स्तोमाः ।
अतिस्तुस्वित्यादिना । उ० १, १३८, । स्तोमशब्दो मनंतो
नित्वादाद्युदात्तः । विंधे । विद् लामे । लट् । स्वरित्त्वा-
दात्मनेपदं । उत्तमैकवचनमिदं । पा० ३, ४, ७८, । तुदा-

दिभ्यः शः । पा० ३. १. ७७. । श्रे मुचादीनामिति नुम् । पा०
 पा० ७. १. ५६. । दकारस्य व्यत्ययेन धकारः । अस्य । प्रकृत-
 स्वेन्द्रस्य परामर्शादन्वादेश इदमोऽश् । पा० २. ४. ३२. ।
 शित्वात्सर्वादेशोऽनुदात्तः । सुष्टुतिं । षुज स्तुतौ । धात्वादेः
 षः सः । पा० ६. १. ६४. । इति सत्वं । स्त्रियां क्तिन् । पा०
 ३. ३. ८४. । इति भावे क्तिन् । स्त्रित्युदात्तेनोपसर्गेण प्रादि-
 समासः । उपसर्गात्सुनोतीत्यादिना पत्व' । पा० ८. ३. ६५. ।
 अत्राव्ययपूर्वपदप्रकृतिस्वरत्वेन सोः प्राप्तमुदात्तत्वं बाधित्वा
 गतिकारकोपपदात्कृत् । पा० ६. २. १३८. । इत्युत्तरपद-
 प्रकृतिस्वरिण धातोर्मुदात्तत्वे प्राप्ते तदपवादत्वेन तादौ च
 निति कृत्यतौ । पा० ६. २. ५०. । इत्यनंतरस्य गतिसंज्ञस्य
 सोरेवोदात्तत्वेन भवितव्यं । तत्तु मन्क्तिन्व्याख्यानशयनासन-
 स्थानयाजकादिक्रीताः । पा० ६. २. १५१. । इत्युत्तरपदांतो-
 दात्तत्वेन बाध्यते । तथा च सुह्रवां सुष्टुतौ हुवे । ऋ० वे० २.
 ७. १५. । वृष्णे चोदस्व सुष्टुतिं । ऋ० वे० ६. ५. २४. ।
 यास्वे राके सुमतयः । ऋ० वे० २. ७. १५. । इत्यादावंतो-
 दात्तत्वमित्याहुः । यथा तु मन्क्तिन्नित्यादौ वृत्ताबुक्तं तथैव
 तत्र घटत इति लक्ष्यते । तत्र हि कारकाहत्तश्रुतयोरेवाशिषि ।
 पा० ६. २. १४८. । इत्यतः कारकादित्यनुवृत्तेः पाणिनिहृति-
 रित्यादावेव मन्क्तिन्नित्यादिसूत्रमित्युक्तं । कारकादित्येव
 प्रकृतिः प्रकृतिरिति प्रत्युदाहृतं । स्यादेतत् । स्तूयतेऽनयेति
 स्तुतिरिति क्तिना कारणभूतर्गभिधीयते । सुशब्देन च कारणमेव
 विशेष्यते न धात्वर्थः । तथा च सुष्टुतिरित्यत्र सुशब्दः कारकपर
 एव भविष्यति । प्रकृतिः प्रकृतिरित्यादौ तु प्रशब्दो धात्वर्थे

विशेषणमेवेति तत्प्रत्युदाहरणोपपत्तिरिति । न । एवं सति
सुशब्दस्य क्रियायोगाभावादुपसर्गाः क्रियायोगे । पा० १. ४.
५८. । इत्युक्ताऽउपसर्गसंज्ञा न स्यात् । तथा चोपसर्गास्तु-
नीतिसुवतौत्यादिना । पा० ८. ३. ६५. । पत्वं न स्यात् ।
ननु क्तिना करणमभिधीयते । क्रियासाधनं च करणं । तथा
च करणविशेषणस्यापि सुशब्दस्य करणांतर्गतक्रियायोगादुप-
सर्गता भविष्यतीति । न । तथा सति यत्क्रियायुक्तास्तं
प्रत्युपसर्गसंज्ञका इति करोत्यर्थमेव प्रति सोरूपसर्गता न तु
स्तुधात्वर्थे प्रतीत्यस्य पत्वं न स्यादेव । ननु स्तुधात्वर्थद्वारेव
तत्करणस्य सुशब्दो विशेषणं भविष्यति । या हि शोभना
स्तुतिस्तत्करणमपि शोभनमेवेति । एवं च स्तुधात्वर्थसंबन्धात्
प्रत्युपसर्गत्वेन पत्वमपि भविष्यतीति वृत्त्यविरोधेनैव मन्क्तिना-
दिसूत्रस्य सुष्टुतिशब्दो विषयो भविष्यति । प्रकृतिः प्रकृति-
रित्यत्र भावे क्तिन्निति प्रत्युदाहृते इति । न । तत्र प्रशब्दस्य
करणपरत्वं । करणे क्तिनुदाहरणेऽपि धात्वर्थमात्रविशेषणतैव
विवक्षिता न तद्वारा प्रत्ययार्थविशेषणतापीति तत्प्रत्युदा-
हरणोपपत्तिरिति । सुष्टुतिरित्यत्र पुनः क्तिनभिधेयकरण-
पर्यंतं सुशब्दस्य व्यापार इत्युदाहरणतैव न प्रत्युदाहरणतीति ।
न । किमत्र सुशब्दः श्रुत्यैव प्रकृतिप्रत्ययार्थोभयविशेषणपरः ।
उत श्रुत्यैकं विशिनष्टि । अर्थादितरदिति । यदाप्युभयपरत्वं
तदापि यौगपद्येन उत क्रमेणेति । आद्ये प्रति विशेष्यं विशे-
षणपदावृत्तिरिति प्रसंगः । द्वितीये विरस्य व्यापारापातः ।
न च शब्दबुद्धिकर्मणां विरस्य व्यापारः कस्यचिदृष्ट इष्टो वा ।
अतो न श्रुत्योभयपरत्वं । अर्थैकत्र श्रुत्या तात्पर्यं । अपरत्र

त्वयादिति । तत्र धात्वर्थसंबन्धस्यार्थिकत्वे प्रत्यासिद्धिः ।
 प्रत्ययार्थसंबन्धस्यार्थिकत्वे मन्त्रिचित्यादिस्वरासिद्धिः । आर्थि-
 केनापि कारकसंबन्धेनोदाहरणत्वाभिधाने प्रकृतिः प्रकृतिरि-
 त्याद्युदाहरणं न स्यात् । अतः धात्वर्थमात्रसंबन्धस्यापि
 प्रशब्दस्यार्थसत्करणसंबन्धः केन वारयितुं शक्यत इत्येषा दिक् ।
 अत इह प्रत्ययार्थमात्रसंबन्धपरत्वांगोकारेण स्वरः सिध्यतु पत्यं ।
 तु छांदसमस्तु । शोभना स्तुतिर्यस्यामिति बहुव्रीहिर्वा
 भवतु । एवं च नञ्सुभ्यां । पा० ६. २. १७२. । इत्यंतोदात्तं
 भविष्यति । अथवा सुष्टु स्तुवंतीति सुष्टुतय इति करणभूता
 ऋचः स्तुतिशब्देनोच्यते । क्तिच्क्षौ च संज्ञायां । पा० ३. ३.
 १७४. । इति क्तिच्प्रत्यये सति चित्त्वादंतोदात्तता भविष्यति ।
 न च करणभूतानामृचां कर्तृप्रत्ययेन क्तिचा कथमभिधान-
 मिति वाच्यं । काष्ठानि पचंतोनिवत्तासामपि स्वध्यापारवि-
 श्वज्ञया करणत्वोपपत्तेरिति ॥

अष्टमोऽष्टकमाह ॥

वृषा यूथेव वंसगः कृष्टोरियत्थोजसा । ईशानो अप्रतिष्कृतः ॥ ८ ॥

वृषा । यूथाऽइव । वंसगः । कृष्टोः । इयति । ओजसा ।

ईशानः । अप्रतिऽस्कृतः ॥ ८ ॥

वृषा कामानां वर्धितेन्द्र ओजसा स्वकीयबलेनानुग्रहीतुं
 कृष्टोर्मनुष्यानि यति । प्राप्नोति । कोट्यश्च इन्द्रः । ईशानः ।
 समर्थः । अप्रतिष्कृतः । प्रतिशब्दरहितः । याचमानं न
 परिहरतोत्यर्थः । इन्द्रस्य दृष्टान्तः । वंसगो वननौयगतिवृषभो
 यूथेव गीयथानि यथा प्राप्नोति तद्वत् ॥ वृषा । कनिन्यु-
 वपितक्षिधन्वराजिद्युप्रतिदिवः । उ० १. १५५. । इति वर्धितः

कनिप्रत्ययः । किस्वाङ्गुणाभावः । निस्वादाद्युदात्तः । यूधा-
 ऽइव । युवंति मित्रौभवन्तौति यूथानि । यु मित्रणामित्रयोः ।
 तिथपृष्ठगूथयूथप्रोथाः । उ० २. १२. । इति थप्रत्ययांतो निपा-
 तितः । निपातनाद्दीर्घत्वं । प्रत्ययस्वरणाकार उदात्तः ।
 शिष्कंदसि बहुलमिति लुक् । इवेन विभक्त्यलोपः पूर्वपद-
 पक्षतिस्वरत्वं च वक्तव्यं । पा० २. २. १८. १०. । इति समा-
 सेऽपि स एव स्वरः । वंसगः । पृषोदरादित्वादभिमतस्वर-
 सिद्धिः । पा० ६. ३. १०८. । कर्षेतीति कृष्टयः । क्लिचक्त्तौ च
 संज्ञायामिति क्लिच् । चित्त्वादंतोदात्तः । इयति । ऋ सृ गतौ ।
 तिप् । शपः श्चः । ज्ञाविति द्विर्भावः । अभ्यासस्योरदंत्वहला-
 दिशेषौ । पा० ७. ४. ६६. ६०. । अर्तिपिपत्योश्च । पा० ७.
 ४. ७७. । इत्यकारस्यऽइकारः । अभ्यासस्यासवर्णे । पा० ६.
 ४. ७८. । इतियडादेशः । अंगस्य गुणो रपरत्वं । ओजसा ।
 उज्जेर्वले वलोपश्च । उ० ४. १८३. । इत्यसुन् । तत्संनियोगेन
 वकारलोपः । लघूपधगुणः । निस्वादाद्युदात्तः । ईशानः । ईश
 ऐश्वर्ये । लटः शानच् । अदिप्रसृतिभ्यः शप इति शपो लुक् ।
 चिदित्यंतोदात्तं बाधित्वानुदानेत्वात्सर्वधातुकानुदात्तत्वेन
 धातुस्वर एव शिष्यते । अप्रतिष्कृतः । अप्रतिशब्दितः । कु
 शब्दे । कर्मणि क्तः । पारस्कारादेराकृतिगणत्वात्कुडागमः ।
 सुपामादित्वात्पत्वं । नञ्समासः । अव्ययपूर्वपदप्रकृतिस्वरत्वं ॥

नवमोऽष्टमहाह ॥

य एकचर्षणीनां वसूनामिरज्यति । इंद्रः पंच क्षितीनां ॥ ८ ॥
 यः । एकः । चर्षणीनां । वसूनां । इरज्यति । इंद्रः । पंच ।
 क्षितीनां ॥ ८ ॥

य इन्द्रः स्वयमेक एव चर्षणीनां मनुष्याणामिरज्यति । ईष्टे ।
तथा वसूनां धनानामिरज्यति स इन्द्रः पंच निषादपंचमाना-
क्षितीनां निवासार्हाणां वर्णानामनुग्रहीतेति शेषः ॥ एकः ।
इष्ट गती । इष्टभीकापाशत्यतिमर्चिभ्यः कन् । उ० ३. ४३. ।
इति कन् । बाहुलकात्कलोभावः । निच्चादाद्युदात्तत्वं । चर्ष-
णीनां । प्रातिपदिकस्वरेणांतोदात्तः । अंतोदात्तादित्यनुवृत्तौ
नामन्यतरस्यामिति विभक्तोरुदात्तत्वं । वसूनां । निदित्यनुवृत्तौ
शृङ्खलित्वसि वसि वसि निदित्तिदिर्बन्धमनिभ्यः । उ० १. १०. ।
इत्युप्रत्ययः । निच्चादाद्युदात्तः । इरज्यति । कंडूदिष्वरज्
ईर्वायां । अत्रैश्वर्यार्थः । कंडूदिभ्यो यक् । पा० ३. १. २७. ।
प्रत्ययस्वरेणोदात्तः । पंच । पचि व्यञ्जीकरणे । पंचेरोति
कनिन् । निच्चादाद्युदात्तः । क्षितीनां । प्रातिपदिकस्वरेणां-
तोदात्तः । नामन्यतरस्यामिति विभक्तोरुदात्तत्वं ॥

आश्विनं शंसिथन्निंद्रं वो विश्वतस्परौति जुहुयात् ।
संस्थितेष्वश्विनाय स्तुवत इति खंडे षण्महां असि सूर्येति
द्वाभ्यामिंद्रं वो विश्वतस्परि । आ० ६. ५. । इति सूत्रितं ॥
चतुर्विंशेऽहनि प्रातःसवने ब्राह्मणार्धंसिन इंद्रं वो विश्वत-
स्परौत्यारंभणीया । चतुर्विंश इत्युपक्रम्य ऋजुनीती नो वरुण
इंद्रं वो विश्वतस्परि । आ० ७. २. । इति सूत्रितं । तामेतां
दशमौष्टचमाह ॥

इंद्रं वो विश्वतस्परि इवामहे जनेभ्यः । अस्माकमस्तु

कैवलः । १० ॥

इंद्रं । वः । विश्वतः । परि । इवामहे । जनेभ्यः ।

अस्माकं । अस्तु । कैवलः । १० ॥

हे ऋत्विग्यजमानाः । विश्वतः सर्वेभ्यो जनेभ्यः परि ।
 उपर्यवस्थितमिंद्रं वोऽयुषदर्थं इवामहे । आह्वयामः । अतः
 स इंद्रोऽस्माकं केवलोऽसाधारणोऽस्तु । इतरेभ्योऽप्यधिक-
 मनुग्रहमस्मासु करोत्वित्यर्थः ॥ इंद्रं । रन्प्रत्ययांतो निच्चा-
 दाद्युदात्तः । वः । अनुदात्तं सर्वमित्यनुवृत्तौ बहुवचनस्य
 वक्षसौ पा० ८, १, २१ । इति वस् । विश्वतः । लितीति
 प्रत्ययात्पूर्वमुदात्तं । परि । निपातत्वादाद्युदात्तः । संहितायां
 पंचम्याः परावध्यर्थे । पा० ८, ३, ५१ । इति विसर्जनीयस्य
 सत्वं । इवामहे । द्वेजः शपि बहुलं छंदसीति संप्रसारणं ।
 परपूर्वत्वं । गुणावादेशो । जनेभ्यः । जन्यंत इति जनाः ।
 जनयतेः कर्मणि घञ् । जनिबध्योश्च । पा० ७, ३, ३५ ।
 इत्युपधाया वृद्धभावाः । निच्चादाद्युदात्तत्वं । अस्माकं ।
 अस्मच्छब्दोऽतोदात्तः । शेषे लोप इत्वंतलोपपच्चे साम आकं ।
 पा० ७, १, ३३ । इत्याकारिणैकादेश उदात्तः । टिलोपपच्च
 उदात्तनिवृत्तिस्ररेणाकार उदात्तः । केवलः । वृषादेराकृति-
 गणत्वादाद्युदात्तः ॥

॥ इति प्रथमस्य प्रथमे चतुर्दशो वर्गः ॥

॥ इति प्रथमे मंडले द्वितीयोऽनुवाकः ॥

द्वितीयोऽनुवाके चत्वारि सूक्तानि । तत्रैंद्र सानसिमित्यादिकं
 प्रथमं दशचं सूक्तं सुरुपकृत्न मित्यादिषु षट्सु पंचमं ।
 ऋत्यादयस्तु पूर्ववत् । विशेषविनियोगस्तु । महाव्रते निष्केवल्य
 श्रीणिहृत्चाशीतवेंद्र सानसिं रयिमित्यादिके हे सूक्ते ।
 पंचमारण्यक श्रीणिहृत्चाशीतिरिति खंडे शौनकेन सूत्रितं ।
 सुरुपकृत्न, मूनय इति तीर्थेन्द्र सानसिं रयिमिति हे इति ॥

अतिरात्रे प्रथमे पर्यायेऽच्छावाकशब्द एन्द्र सानसिमिति सूत्रं ।
सूत्रितं च इन्द्रमिन्द्राग्निनो वृद्धदेन्द्र सानसिं । आ० ६. ४. ।
इति ॥ दर्शयाग इन्द्रयाजिनः साम्नायस्मानुवाक्या । एन्द्र
सानसिं रयिमिति । उक्ता देवता इत्यस्मिन्खंडे एन्द्र सानसिं
रयिं प्र ससाहिषे पुरुहूत शत्रून् । आ० १. ६. । इति सूत्रितं ।
तस्मिन्सूक्ते तामेतां प्रथमाश्चमाह ॥

एन्द्र सानसिं रयिं सजित्वानं सदासहं । वर्षिष्ठमृतये भर ॥ १ ॥
आ । इन्द्र । सानसिं । रयिं । सजित्वानं । सदाऽसहं ।

वर्षिष्ठं । जतये । भर ॥ १ ॥

हे इन्द्र । उतयेऽस्मद्रक्षार्थं रयिं धनमाभर । आह्वर ।
कोट्टशं रयिं । सानसिं । संभजनीयं । सजित्वानं । समान-
शत्रुजयशीलं । धनेन हि शूरान्भृत्यान्संपाद्य शत्रवो जीयन्ते ।
सदासहं । सर्वदा शत्रुणामभिभवहेतुं । वर्षिष्ठं । अतिशयेन
वृद्धं प्रभूतमित्यर्थः ॥ सानसिं । वन पण संभक्तावित्यस्मादसि-
प्रत्ययो वृद्धिरंतोदात्तत्वं च सानसिर्वर्णसोत्यादिना । उ० ४.
१०८. । निपात्यते । रयिं । प्रातिपदिकस्त्रेणांतोदात्तः ।
सजित्वानं । समानानरीक्षेतं शीलमस्य । अन्येभ्योऽपि दृश्यन्ते ।
पा० ३. २. १५. । इति कनिष् । उपपदसमासः । समानस्य
खंडस्यमूर्ध्वप्रभृत्युदकेषु । पा० ६. ३. ८४. । इति समानस्य
सभावः । छदुत्तरपदप्रकृतिस्त्रेण धातुस्त्र एव शिष्यते ।
वृद्धशब्दादतिशायने तमविष्ठनौ । पा० ५. ३. ५५. । इतोष्ठन् ।
प्रियस्त्रिरेत्यादिना । पा० ६. ४. १५७. । वृद्धशब्दस्य वर्षादेशः ।
इष्ठनो निष्वादाद्युदात्तत्वं । जतये । उदात्त इत्यनुवृत्तावृत्ति-
यूतिभूतिसातीत्यादिना क्तिन्नुदात्तो निपातितः । भर ।

ह्रस्वहोर्मच्छंदसि । पा० ८. २. ३२. १. । इति हकारस्य
भञ्जारः । ते प्राग्धातोः । पा० १. ४. ८०. । इति धातोः
प्राक्प्रयोक्तव्यस्याङौ व्यवहिताश्च । पा० १. ४. ८२. । इति
छंदसि व्यवहितप्रयोगः ।

द्वितीयामृचमाह ॥

नि येन मुष्टिहृत्यया नि वृत्ता रुणधामहै । त्वोतासो
न्यवता ॥ २ ॥

नि । येन । मुष्टिहृत्यया । नि । वृत्ता । रुणधामहै ॥
त्वाऽजतासः । निऽभवता । २ ॥

येन धनेन संपादितानां भटानां नि मुष्टिहृत्यया नितरां
मुष्टिप्रदारेण वृत्ता शत्रून्चिरुणधामहै निरुद्धान्कारवाम तादृशं
धनमावहेत्यर्थः । त्वोतासस्त्वया रक्षिता वयमवतास्त्रदीयेना-
श्वेन निरुणधामहा इत्यनुषंगः । पदातियुद्धेनाश्वयुद्धेन च शत्रू-
न्विनाशयामेत्यर्थः ॥ मुष्टिहृत्यया । हनस्त च । पा० ३. १.
१०८. । इति सुवन्त उपपदे क्वप् । तत्संनियोगेन नकारस्य
तकारः । छन्दुत्तरपदप्रकृतिस्त्वरे प्राप्ते परादिच्छंदसि बहुलं ।
पा० ६. २. १८८. । इति बहुलग्रहणेन चिचक्रेणाभ्यन्तोदात्त-
त्वामिधानात् । पा० ६. २. १८८. १. । अन्तोदात्तत्वं । नि ।
आख्यातसंबन्धस्यापि नेरुपसर्गस्य व्यवहिताच्चेति व्यवहित-
प्रयोगः । वृत्ता । श्रेच्छंदसि बहुलमिति शैर्लोपः । नलोपः ।
रुणधामहै । आदसंयोगेन पित्त्वात् । पा० ३. ४. ८२. । असो-
रक्षोपः । पा० ६. ४. १११. । इत्यकारलोपो न भवति ।
पित्त्वादिव चाख्यातस्यानुदात्तत्वेन विकरणस्य अस्म एवोदात्तत्वं

शिष्यते । ननु तिङ्ङितिङ् इति निघातेन भवितव्यं । न ।
 हे ह्यत्र तिङ्ङिभक्तौ । निविडया मुध्या निरुणधामहा इत्यत्र
 मुख्या श्रुतेका । अर्वता निरुणधामहा इत्यत्रानुपज्ञा द्वितीया ।
 तयोः समुच्चयार्थसकारो लुप्यते । तेन चादिलोपे विभाषा ।
 पा० ८, १, ६३ । इति प्रथमेयं तिङ्ङिभक्तिर्न निहन्त्यते । यथा
 तात्मना लप्यति नान्यस्मै ददातीत्यत्र हि समुच्चयार्थस्य
 चशब्दस्य लोपात्तृप्यतीति प्रथमा तिङ्ङिभक्तिर्न निहन्त्यते ददा-
 तीति द्वितीया तु निहन्त्यत एव ॥ ननु तत्र हे तिङ्ङिभक्तौ
 श्रूयते । इह पुनरेकेव श्रुता । सैवोत्तरत्रानुपज्यते नान्या
 श्रूयत इति द्वितीयाभावात्कथमियं प्रथमा । न । अनुपगमलब्ध-
 द्वितीयापेक्षमपि प्राथम्यमुपजीव्य निघातनिषेधदर्शनात् ।
 पुरोडाशं चाधिश्रयत्याज्यं च । प्रोक्षणीयासादयत्याज्यं चेत्यत्र
 अधिश्रयत्यासादयतीत्याख्यातयोः प्रथमवाक्यद्वयश्रुतयोरुत्तर-
 वाक्यद्वयेऽनुपगमपेक्षैव प्राथम्यस्वीकारेण चवायोगे प्रथमा ।
 पा० ८, १, ५८ । इति निघातनिषेधो दृष्ट इति । त्वयोता
 रक्षितास्त्वोतासः । प्रत्ययोत्तरपदयोश्च । पा० ७, २, ८८ । इति
 मपर्यंतस्य त्वादेशे दकारलोपश्छांदसः । अवर्तेर्निष्ठायांमिङ्-
 भावश्च । ज्वरत्वरस्त्रिव्यविमवामुपधायाश्च । पा० ६, ४, २० ।
 इत्यूट् । एत्येधत्यूट्सु । पा० ६, १, ८८ । इति वृद्धभावाच्छांदसः ।
 ततोया कर्मणि । पा० ६, २, ४८ । इति पूर्वपदप्रकृतिस्वरणा-
 कार उदात्तः । एकादेश उदात्तेनोदात्त इत्युदात्तः । अर्वता ।
 अर्वति गच्छतीत्यर्वा । अर्व गती । अन्येभ्योऽपि वृद्धंत इति
 वनिप्रत्ययः । नेङ्गुशि कृति । पा० ७, २, ८ । इतीदृशप्रति-
 षेधः । लोपो व्योर्वलि । पा० ६, १, ६६ । इति वकारलोपः ।

अर्वणस्त्रसाधनजः । पा० ३. ४. १२७. । इति तकारः । वनिपः
पित्वादातुस्वर एव ॥

तृतीयामृचमाह ॥

इंद्र त्वोतास आ वयं वज्रं घना ददीमहि । जयेम सं युधि
सृधः ॥ ३ ॥

इंद्र । त्वऽजतासः । आ । वयं । वज्रं । घना । ददीमहि ।
जयेम । सं । युधि । सृधः ॥ ३ ॥

हे इंद्र त्वोतासस्त्वया पालिता वयं घना घनं शत्रु प्रहरणा-
यात्यंतं दृढं वज्रमायुधमाददीमहि । स्त्रीकुर्मः । तेन च वज्रेण
युधि युद्धे सृधः स्पर्धमानाञ्छत्रूनं जयेम । सम्यक् जयेम ॥
त्वोतासः । उक्तं । वज्रं । यज व्रज गतौ । ऋज्वेद्राघ्रेत्यादिना
रन्प्रत्ययांतो निपातः । घना । घनः काठिन्यं । तदस्यास्त्री-
त्यर्थआदित्वादच् । चित्त्वादंतोदात्तः । सुपां सुलगिति डादेशः ।
ददीमहि । हुदाज् दाने । प्रार्थनायां लिङ् । क्रियाफलस्य
कर्तृगामित्वात्स्वरितजितः । पा० १. ३. ७२. । इत्यात्मनेपदो-
त्तमपुरुषबहुवचनं ददीमहि । जुहोत्यादित्वाच्छपः स्रुः ।
आविति द्विर्भावः । लिङ् सलोपोऽनंत्यस्य । पा० ७. २. ७८. ।
इति सलोपः । आभ्यस्तयोरातः । पा० ६. ४. ११२. । इत्या-
कारलोपः । जयेम । शपः पित्वादनुदात्तत्वं । तिङश्च
लसार्वधातुकस्वरादातुस्वर एव शिष्यते । छंदसि परेऽपि ।
पा० १. ४. ८१. । इति समः परः प्रयोगः । युधि । युध
संप्रहारे । संपदादित्वाद्भावे क्तिप् । सावेकाच इति विभक्ते-
रुदात्तत्वं । स्पर्धंत इति सृधः । स्पर्धं संघर्षं । क्तिप्चेति

किं। बहुलं छंदसोति रेफस्य संप्रसारणमृकारः। अकार-
लोपश्च ॥

चतुर्थीमुच्यमानं ॥

वयं शूरेभिरस्तृभिरिंद्र त्वया युजा वयं । सासञ्ज्ञाम

पृतन्यतः ॥ ४ ॥

वयं । शूरेभिः । अस्तृभिः । इंद्र । त्वया । युजा ।

वयं । ससञ्ज्ञाम । पृतन्यतः ॥ ४ ॥

वयं कर्मानुष्ठातारः शूरेभिः शौर्ययुक्तेरस्तृभिरायुधानां
प्रक्षेप्तृभिर्मटे संयुज्येमहीति शेषः । हे इंद्र तादृशभटसहिता
वयं युजा सहायभूतेन त्वया पृतन्यतः सेनामिच्छतः शत्रून्सास-
ञ्ज्ञाम । अतिशयेनाभिभवेम ॥ शूरेभिः । शु यु गतौ ।
क्रबित्यनुवृत्तौ शुषिचिमौनां दीर्घश्च । उ० २. २६. । इति
क्रन् । कित्वाहुणाभावः । नित्वादाद्युदात्तत्वं । बहुलं छंद-
सीत्यैसो निषिद्धत्वाद्बहुवचने च्छल्येदित्येत्वं । सहयोगे तृतीया-
बलाद्वयमित्यस्त्रयदसमभिव्याहाराच्च वयं संयुज्येमहीति गम्यं ।
विनापि सहशब्देन वृद्धो यूना । पा० १. २. ६५. । इति
निपातनादिति ह्युक्तं । पा० २. ३. १८. । अस्तृभिः ।
शस्त्रास्त्रप्रवेपणशीलैः । तद्धर्मभिस्तस्माधुकारिभिर्वा । असु
चेपणे । वृत्रिति ताच्छोल्यादिषु वृन् । नित्वादाद्युदात्तः ।
रधादिभ्यश्च । पा० ७. २. ४५. । इति विकल्पविधानादयं
पञ्च इडभावः । वस्तुतस्तु रधादावभावान्तृन्तृचौ ग्रंथिचदा-
दिभ्यः । उ० २. ८०. । इत्यनेनानिद वृन् । त्वया युष्मिभ्यां
मदिक् । उ० १. १३८. । कित्वाहुणाभावः । युष्मदः प्रत्यय-
स्वरणाकार उदात्तः । तृतीयैकवचनं टा । त्वमावेकवचने ।

पा० ८, २, ७८, । इति मपर्यंतस्य त्वादेशः । अतो गुणे ।
 पा० ६, १, ७८, । इति पररूपत्वं । एकादेश उदात्तेनोदात्त
 इत्युदात्तः । युजा । अंशुयुजिक्त्वां च । पा० ३, २, ५८, ।
 इति क्तिन् । सावेकाच इति विभक्तोरुदात्तत्वं । सासङ्ग्राम ।
 ऋशं पुनः पुनः सहेमहि । षष्ठ मर्पणे । धात्वादेः षः सः ।
 धातोरिकाचो हलादेः क्रियासमभिहारे यङ् । पा० ३, १, २२, ।
 यङोऽचि च । पा० २, ४, ७४, । इति लुक् । सन्यङोः ।
 पा० ६, १, ८, । इति द्विर्भावः । हलादिशेषः । पा० ७, ४,
 ६०, । दीर्घोऽकितः । पा० ७, ४, ८३, । इति दीर्घः ।
 प्रार्थनायां लिङ् । चर्करौतं परस्मैपदमदादिवच्च द्रष्टव्यं । सि०
 कौ० ति० य० । इति परस्मैपदोत्तमपुरुषबहुवचनं मस् ।
 कर्तरि शप् । अदादिवङ्गावाप्त, क् । नित्यं ङितः । पा० ३,
 ४, ८८, । इत्यंत्यसकारलोपः । यासुट् परस्मैपदेषूदात्तो ङिच्च ।
 पा० ३, ४, १०३, । इति यासुट् । लिङः सलोपोऽनंत्यस्य ।
 पा० ७, २, ७८, । इति सकारलोपः । सति शिष्टत्वाद्यासुट्
 एवोदात्तत्वं शिष्यते । पादादित्वान्न निघातः । पृतन्यतः ।
 युयोङ् पृतनामात्मन इच्छतः । सुप आत्मनः क्यजिति क्यच् ।
 सनाद्यन्ता धातवः । पा० ३, १, ३२, । इति धातुसंज्ञायां सुपो
 धातुप्रातिपदिकयोः । पा० २, ४, ७१, । इति सुपो लुक् ।
 क्यचि चेत्यनुवृत्तौ क्यध्वरपृतनस्यार्चि लोपः । पा० ७, ४,
 ३८, । इत्याकारलोपः । पृतन्यधातुश्चिच्चादंतोदात्तः । उपरि
 णटः शत्रादेशः । कर्तरि शप् । पित्वादानुदात्तत्वं । शतुश्च
 लसार्वधातुसस्वरिणोदात्तेन सहेकादेश उदात्तेनोदात्त इति पृत-
 न्यच्छब्दोऽंतोदात्तः । शसः सुस्वरिणानुदात्तस्यांतोदात्तादि-

त्यनुवृत्तौ शतुरनुमो नद्यजादौ । पा० ६. १. १७३. । इत्यु-
दात्तत्वं ॥

पंचमीमृचमाह ॥

महा इन्द्रः परश्च नु महित्वमस्तु वज्रिणे । द्यौर्न प्रथिना
शवः ॥ ५ ॥

महान् । इन्द्रः । परः । च । नु । महिऽत्वं । अस्तु । वज्रिणे ।
द्यौः । न । प्रथिना । शवः ॥ ५ ॥

अयमिन्द्रो महान् शरीरेण प्रौढः परश्च गुणैरुत्कृष्टोऽपि ।
नु किंच वज्रिणे वज्रयुक्तायेंद्राय महित्वं पूर्वोक्तं द्विविधमधिक्यं
सर्वदास्तु । स्वभावसिद्धस्यापि भक्त्या प्रार्थनमेतत् । किंच ।
द्यौर्न । द्युलोक इव शवो बलमिन्द्रस्य सेनारूपं प्रथिना प्रथिक्ता
पृथुत्वेन युज्यतामिति शेषः । यथा द्युलोकः प्रभूत एवमस्य
सेना प्रभूता । नुशब्दो यद्यपि चिप्रनामसु नु मस्त्विति पठि-
तस्तथाप्यत्र तस्यान्वयाभावान्निपातत्वेनानेकार्थत्वसंभवाच्च समु-
च्चयार्थोऽत्र गृहीतः । नशब्दो लोके प्रतिषेधार्थ एव । स्वाध्याये
तु प्रतिषेधार्थ उपमानार्थश्चेति द्विविधः । येन पदेनान्वीयते
तस्मान्पूर्वं प्रयुज्यमानः प्रतिषेधार्थः । उपरिष्टात्प्रयुज्यमान
उपमार्थः । तथा च यास्क उदाहरति । उभयमन्वध्यायं नेंद्रं
देवममंसतेति प्रतिषेधार्थीयः पुरस्तादुपचारस्तस्य यत्प्रतिषेधति ।
दुर्मदासो न सुरायामित्युपमार्थीय उपरिष्टादुपचारस्तस्य येनो-
पमिमोति । नि० १. ४. । इति । अत्रोपमावाचिनो द्युशब्द-
स्यापि प्रयुक्तत्वादुपमार्थः स्वीकृतः । अष्टादिशतिसंख्याकेषु
बलनामस्त्रोजः पाजः शव इति पठितं ॥ महानिति नकारस्य
संहितायां दीर्घादृष्टि समानपादे । पा० ८. ३. ८. । इति

रत्वं । आतोऽटि नित्यं । पा० ८, ३, ३, । इति पूर्वस्याकार-
 स्थानुनासिकः । भोभगोअघोअपूर्वस्य योऽशि । पा० ८, ३,
 १७, । इति यकारः । तस्य लोपः । पा० ८, ३, १७, । तस्या-
 सिद्धत्वात् । पा० ८, २, १, । स्वरसंधिर्न भवति । महेरिन् ।
 उ० २, ५७, । इत्यौणादिक इन् । महेर्भावो महित्वं ।
 त्वमिति प्रत्ययस्वरेणोदात्तः । स एव शिष्यते । वज्रिणे ।
 इकारः प्रत्ययस्वरेणोदात्तः । द्यौः । द्यौशब्दः प्रातिपदिकस्वरे-
 णांतोदात्तः । गोतो णित् । पा० ७, १, ८०, । इति विभक्ते-
 र्णिच्चादचो ञिणितिः । पा० ७, २, ११५, । इति वृद्धिरांतर-
 तम्यादुदात्तैव भवति । प्रथिना । प्रथिन्ना । पृथोर्भाव इत्यर्थे
 पृथ्वादिभ्य इमनिच्चा । पा० ५, १, १२२, । इतीमनिच् ।
 र ऋतो हलावेर्लघोः । पा० ६, ४, १६१, । इति ऋकारस्य
 रभावः । तुरिष्टेनेयःसु । पा० ६, ४, १५४, । इत्यनुवृत्तौ टेः ।
 पा० ६, ४, १५५, । इति टिलोपः । प्रथिमन्शब्दश्चित्त्वादंतो-
 दात्तः । दृतीयैकवचने भत्वादस्त्रोपोऽनः । पा० ६, ४, १३४, ।
 इत्यकारलोपः । क्वादसो मकारलोपः । अनुदात्तस्य च यत्रो-
 दात्तलोप इति विभक्तेरुदात्तत्वं । शवः । नव्विषयस्यानिसंतस्थे-
 त्वाद्युदात्तत्वं ॥

॥ इति प्रथमस्य प्रथमे पंचदशो वर्गः ॥

पं० सानसिमिति सूक्ते षष्टौमृचमाह ॥

समोहे वा य आशत नरस्तोकस्य सनिती । विप्रासो वा
 धियायवः ॥ ६ ॥

संश्रोहे । वा । ये । आशत । नरः । तोकस्य । सनिती ।
 विप्रासः । वा । धियाऽयवः ॥ ६ ॥

ये नरः पुरुषाः ममोहे संग्रामे तोकस्यापत्यस्य सनितौ वा
 लामे वाशत । व्याप्तवन्तः । इदं स्तुत्येति शेषः । वा । अथवा
 विप्रासो मेधाविनो धियायवः प्रज्ञाकामाः संत आशत ते सर्वे
 लभन्त इत्यध्याहारः । रण इत्यादिषु पट्चत्वारिंशत्संग्रामना-
 मसु समोहे समिध इति पठितं । पंचदशस्त्रपत्यनामसु तुक्
 तोकमिति पठितं ॥ समोहे । प्रातिपदिकांतोदात्तत्वं । वा ।
 चादयोऽनुदात्ता इत्यनुदात्तः । आशत । अशू व्याप्तौ । क्वां-
 स्युर्लोपः । आडागम उदात्तः । पा० ६, ४, ७२, । सति
 शिष्टत्वेन स एव शिष्यते । नरः । प्रातिपदिकस्वरः । सनितौ ।
 क्षियां क्तिन् । तितुत्वेऽग्रहादीनामिति वचनात् । पा० ७, २,
 ६, १, । निर्गृह्येतिर्निर्पठितिरिति वदिडागमः । विप्रासः ।
 ऋज्वेद्रेत्यादिना विप्रशब्दो रन्प्रत्ययांतो निपातितः । धिया-
 यवः । धि धारणे । धीयते धार्यतेऽवबुध्यते श्रुतमज्ञातमनयेति
 धिया प्रज्ञा । तामात्मान इच्छन्तीति क्वच् । क्वाच्छंदसि ।
 पा० ३, २, १७०, । इत्युप्रत्ययः । अतो लोपः । प्रत्ययस्वरणो-
 दात्तः ॥

सप्तमौचमाह ॥

यः कुचिः सोमपातमः समुद्र इव पिबन्ते । उर्वीरापो न
 काकुदः ॥ ७ ॥

यः । कुचिः । सोमऽपातमः । समुद्रऽइव । पिबन्ते । उर्वीः ।
 आपः । न । काकुदः ॥ ७ ॥

यः कुचिरस्येन्द्रस्योदरप्रदेशः सोमपातमोऽतिशयेन सोमस्य
 पाता । स कुचिः समुद्र इव पिबन्ते । वर्धते । मेचनार्थो
 धातुरौचित्येन वृद्धिं लक्षयति । काकुदो मुखसंबन्धिन्य

उर्वीर्विद्य आपो न । जलानीव । जिह्वासंबंधमास्योदकं यथा
 कदाचिदपि न श्रुयति तथेन्द्रस्य कुक्षिः सोमपूरितो न श्रुयती-
 त्यर्थः । यद्यपि श्लोक इत्यादिषु सप्तपंचाशत्सु वाङ्मामसु
 काकुज्जिह्वेति पठितं तथाप्युदकसंबंधसिद्धार्थमत्र काकुच्छब्देन
 मुखमुपलक्ष्यते । संबन्धिवाचिनस्तद्धितस्यात्र छांदसो लोपो
 द्रष्टव्यः ॥ सोमपातमः । सोमं पिबतीति सोमपाः । आकारो
 धातुस्वरिणोदात्तः । ऋदुत्तरपदप्रकृतिस्वरिण स एव शिष्यते ।
 तमः पित्त्वादनुदात्तत्वं । समुद्रशब्दः प्रातिपदिकत्वादन्तो-
 दात्तः । इवेन विभक्त्यलोपः पूर्वपदप्रकृतिस्वरत्वं चेति प्रकृति-
 स्वरः । पिबन्ते । पिबि सेचने । इदितो नुम् धातोरिति
 नुमागमः । शपः पित्त्वेनानुदात्तत्वं । तिङश्च लसार्वधातु-
 कस्वरिण धातुस्वर एव शिष्यते । उर्वोः । उरुशब्दोऽन्तोदात्तः ।
 वोतो गुणवचनात् । पा० ४, १, ४४, । इति ङीष् । यणादेशः ।
 उदात्तयणो हल्पूर्वात् । पा० ६, १, १७४, । इतीकार उदात्तः ।
 जसा सङ्केतादेश उदात्तेनोदात्त इत्येकादेश उदात्तः ॥

अभिप्लवपडहगतेपूकथ्येषु तृतीयसवने ब्राह्मणाच्छंसिन एवा
 ह्यस्य सूत्रतेत्यनुरूपसूचः । एह्येषु ब्रवाणि ते । आ० ७, ८, ।
 इति खंडे । अथवा ब्राह्मणाच्छंसिन इत्युपक्रमस्य एवा ह्यसि
 वीरयुरेवा ह्यस्य सूत्रना । आ० ८, ३, । इति सूत्रितं ।
 तस्मिन्तृचे प्रथमां सूक्तेऽष्टमीसूचमाह ॥

एवा ह्यस्य सूत्रता विरप्शी गोमती मही । पक्ता शाखा न
 दाशुषे ॥ ८ ॥

एव । हि । अस्य । सूत्रता । विरप्शी । गोऽमती । मही ।
 पक्ता । शाखा । न । दाशुषे ॥ ८ ॥

अस्येन्द्रस्य सूनृता प्रियसत्यरूपा वाग्दाशुपे हविर्दत्तवते
यजमानाय तदर्थमेवा हि । एवं खलु । अनंतरपदवक्ष्यमाण-
गुणोपेता भवतीत्यर्थः । कोट्टशी । विरप्शी । विविधरपणोपे-
तवाक्ययुक्ता बहुविधोपचारवादिनौत्यर्थः । गोमती । बह्वी-
भिर्गोभिरुपेता गोप्रदेत्यर्थः । अत एव महो महती पृज्या ।
यथोक्तवाचो दृष्टान्तः । पक्ता शाखा न । यथा बहुभिः पक्तेः
फले रूपेता पनसवृक्षादिशाखा प्रीतिहेतुस्तद्वत् । यद्यपि मह-
न्नामसु ब्राधं विरप्शीति पठितं तथाप्यत्र महौत्यनेन पुनरुक्ति-
प्रसंगादवयवार्थो गृहीतः ॥ एवा । एवमादीनामन्त इत्यन्तो-
दात्तः । संहितायां निपातस्य चेति दीर्घः । हि । निपात
आद्युदात्तः । अस्य । प्रकृतस्येन्द्रस्य परामर्शादिदमोऽन्वादेश
इत्यादिनाशादेशोऽनुदात्त इति सर्वानुदात्तः । सूनृता । ऊन
परिहाणे । सुतरामूनयत्यप्रियमिति सूनृ । सा चासाहृता
सत्या चेति सूनृता प्रियसत्यवाक् । परादिच्छन्दसि बहुलमि-
त्युकार उदात्तः । विरप्शी । विविधं विचित्रं रपणं विरप् ।
रप लप व्यक्तायां वाचि । संपदादित्वाद्भावे क्तिप् । तदे-
तदेषामस्तीति विरप्शानि वाक्यानि । तानि यस्यां वाचि
सन्ति सा वाग्विरप्शिनी । अत इनिठनावितीनिः । यस्येति
चेत्युकारलोपः । ऋन्नेभ्यो ङीप् । पा० ४, १, ५, । इति
ङीप् । इकारः प्रत्ययस्वरणोदात्तः । नकारलोपश्छान्दसः ।
सवर्णदोर्घ एकादेश उदात्तेनोदात्त इत्युदात्तः । गावोऽ-
स्यां संतौति गोमती । मतुप्ङीपौ पित्वादनोदात्तौ ।
प्रातिपदिकस्वर एव शिष्यते । महो । महती । उगितय ।
पा० ४, १, ६, । इति ङीप् । तस्य पित्वादनोदात्तत्वे प्राप्ते

अतुरनुमी नद्यजादी इत्यत्र वृहन्महतीरुपसंख्यानं । पा० ६,
 १. १७३. १. । इत्युदात्तत्वं । अच्छब्दलोपश्चादसः । पक्षा ।
 उपचष् पाके । निष्ठेति क्तप्रत्ययः । पचो वः । पा० ८, २,
 ५२. । इति वत्त्वं । चोः कुः । पा० ८, २, ३०. । इति कुत्वं ।
 प्रत्ययस्त्रेणांतोदात्तः । टापा सह सवर्णदीर्घ एकादेश उदात्ते-
 नोदात्त इत्युदात्तः । शाखा । शाख् शाख् व्यासौ । पचाद्यच् ।
 चित्त्वादंतोदात्ते प्राप्ते वृषादेराकृतिगणत्वाद्गुषादित्वादाद्यु-
 दात्तत्वं । दाशुपे । दाशु दाने । दाश्यान्सान्नाम्नोद्वांश्च । पा०
 ६, १, १२. । इति निपातनात्कासाविडभावो द्विवचनाभावश्च ।
 चतुर्थ्येकवचने यदि भं । पा० १, ४, १८. । इति भसंज्ञायां
 वसोः संप्रसारणं । पा० ६, ४, १३१. । इति संप्रसारणं ।
 वकारस्योकारः । परपूर्वत्वं । शासिवसिघसीनां चेति प्लवं ।
 प्रत्ययस्त्रेणोकार उदात्तः ॥

नवमीसूचमाह ॥

एवा हि ते विभूतय ऊतय इंद्र मावते । सद्यश्चित् संति
 दाशुपे ॥ ८ ॥

एव । हि । ते । विभूतयः । ऊतयः । इंद्र । मावते ।

सद्यः । चित् । संति । दाशुपे ॥ ८ ॥

हे इंद्र ते तव विभूतय ऐश्वर्यविशेषा एवा हि । एवंविधाः
 खलु । किंविधा इति तदुच्यते । मावते मत्सदृशाय दाशुपे
 हविर्दत्तवते यजमानायोतयस्त्वदौयरचारूपाः सद्यश्चित् संति ।
 यदा कर्मानुष्ठितं तदैव भवन्ति ॥ मावते । मत्सदृशाय ।
 वतुष्पकरणे युसदस्मद्ग्रां कंदसि सादृश्य उपसंख्यानं । पा०

३, २, ३८, १, । इत्यस्मच्छब्दादतुप् । मपर्यंतस्य प्रत्ययोत्तर-
पदयोश्च । पा० ७, २, ८८, । इति मादेशः । अद्गुशब्देन
सहातो गुणे । पा० ६, १, ८७, । इति पररूपत्वं । दृग्दृश्व-
तुष्वित्यनुष्ठत्तावा सर्वनाम्नः । पा० ६, ३, ८१, । इति दकार-
स्याकारः । सवर्णदीर्घत्वं । वतुपः पित्वात्प्रातिपदिकस्वर एव
शिष्यते । सद्यः । समाने व्योत्वर्थे सद्यः परपरार्थपदमः ।
पा० ५, ३, २२, । इत्यदिना निपातितं । प्रत्ययस्वरगातो-
दात्तत्वं । चित् । चादयोऽनुदात्ता इत्यनुदात्तः । संति । अस
भुवि । लटः स्थाने च्छि । च्छोऽंतः । अदिप्रसृतिभ्यः शप इति
शपो लुक् । तिङ्ङः प्रत्ययाद्युदात्तत्वं । प्रत्ययलोपे प्रत्यय-
लक्षणं । पा० १, १, ६२, । इति शवकारमात्रित्य लसार्वधातु-
कानुदात्तत्वं न भवति । वर्णाश्रयविधौ प्रत्ययलक्षणं नास्ति ।
पा० १, १, ५६, । इति निषेधात् । दाशुपे । गतमंचे गतं ॥

दशमौष्ठकमाह ॥

एवा ह्यस्य काम्या स्तोम उक्तं च शंखा । इन्द्राय सोमपो-
तये ॥ १० ॥

एव । हि । अस्य । काम्या । स्तोमः । उक्तं । च । शंखा ।

इन्द्राय । सोमपोतये ॥ १० ॥

अखेन्द्रस्य स्तोमः सामसाध्यं स्तोत्रमुक्तं चाप्साध्यं शस्त्र-
मध्येवा ह्येतं उमे एवंविधे खलु । किंविधे इति तदुच्यते ।
काम्या । कामयितव्ये । शंखा । ऋत्विग्भिः शंसनीये । किमर्थं
शंसनमिति तदुच्यते । इन्द्राय सोमपोतये । इन्द्रस्य सोम-
पानार्थे ॥ एवा ह्यस्य । व्यवहितमंत्रे गतं । काम्या । कर्म-
णिङंतादचो यत् । पा० ३, १, ८७, । णेरनिटि, । पा० ६, ४,

५१. । इति णिलोपः । तिस्वरितमिति स्वरिते प्राप्ते यतोऽ-
 नावः । पा० ६. १. २१३. । इत्याद्युदात्तत्वं । सुपो डादेशः ।
 स्तोमः । अतिस्सुखित्यादिना । उ० १. १३८. । मन्प्रत्ययः ।
 उक्तं । वच् परिभाषणे । पातृतुदिवचिरिचिसिचिभ्यश्चक् ।
 उ० २. ७. । यक् । किस्वात्संप्रसारणं । परपूर्वत्वगुणभावौ ।
 शंसा । शंसु स्तुतौ । ख्यंतादचो यत् । यतोऽनाव इत्याद्यु-
 दात्तत्वं । सुपो डादेशः । सोमस्य पीतये । सोमस्य पीतिः ।
 कदुत्तरपदप्रकृतिस्वरि प्राप्ते व्यत्ययेनाद्युदात्तत्वं । अथवा
 सोमस्य पीतिर्यस्येन्द्रस्येति सोमपीतिरिन्द्रः । बहुव्रीहौ प्रकृत्या
 पूर्वपदमिति पूर्वपदप्रकृतिस्वरत्वं ॥

॥ इति प्रथमस्य प्रथमे षोडशो वर्गः ॥

इन्द्रेहीत्यादिकं दशचं सूक्तं सुरूपकद्रुमित्यादिषु षष्टं ।
 ऋथादयस्तस्य पूर्ववत् । विशेषस्त्वतिरात्रे द्वितीयपर्यायेऽ-
 च्छावाकशस्त इन्द्रेहीत्यनुरूपस्तृचः । अतिरात्रे पर्यायाणा-
 मिति खंड इदं वसो सुतमंध इन्द्रेहि मत्स्यंधसः । आ० ६. ४. ।
 इति सूत्रितं । तस्मिन्सूक्ते प्रथमाष्टचमाह ॥

इन्द्रेहि मत्स्यंधसो विश्वेभिः सोमपर्वभिः । महान् अभिष्टि-
 रोजसा ॥ १ ॥

इन्द्र । आ । इहि । मत्सि । अंधसः । विश्वेभिः सोमपर्वभिः ।
 महान् । अभिष्टिः । ओजसा ॥ १ ॥

हे इन्द्र एहि । अस्मिन्कर्मण्यागच्छ । आगत्य च विश्वेभिः
 सर्वैः सोमपर्वभिः सोमरसरूपैरंधसोऽर्धोभिरजैर्मत्सि । माद्य
 हृष्टो भव । तत ऊर्ध्वमोजसा बलेन महान्भूत्वाभिष्टिः शत्रूणा-
 मभिभविता भवेति शेषः । अष्टाविंशतिसंख्याकेषु बलनाम-

स्त्रोजः पाज इति पठितं ॥ आ । इहि । आङ्गुणः । पा० ६. १.
 ८७. । इन्द्र एहि । यो ह्युभयोः स्थाने लभतेऽसावन्यतरव्यपदेश-
 मित्याङ्माङ्गोरेकादेशस्याङ्ग्यपदेशादोमाङ्गोश्च । पा० ६. १.
 ८५. । इति पररूपं । मल्लि । माद्य । मही हर्षग्लपनयोः ।
 लौटः सिप् । सर्वे विधयश्छन्दसि विकल्प्यन्त इति सेहिंरा-
 देशः । पा० ३. ४. ८७. । न भवति । दिवादिभ्यः श्यन्निति
 श्यन् । बहुलं छन्दसीति श्यनो लुक् । न लुमतांगस्य । पा०
 १. १. ६३. । इति प्रत्ययलक्षणप्रतिषेधाच्छामाष्टानां दीर्घः
 श्यनि । पा० ७. ३. ७४. । इत्युपधादीर्घा न भवति । सिपः
 पित्वाच्चातुस्वर एव । अंधसः । अदेर्नुम् धञ् । उ० ४. २०७. ।
 इत्यसुन् । व्यत्ययेन द्वतीयावहुवचनं कर्तव्यं । नित्वादाद्यु-
 दात्तः । विश्वेभिः । अशिप्रुपोत्यादिना । उ० १. १५०. ।
 क्कन् । नित्वादाद्युदात्तत्वं । एसादेशो बहुलं छन्दसीति न
 भवति । सोमपर्वभिः । लतारूपं सोमं पृथन्ति पूरयन्तीति
 सोमपर्वानः सोमरसाः । पृ पालनपूरणयोः । अन्येभ्योऽपि
 दृश्यन्त इति वनिप् । गुणो रपरत्वं । वनिपः पित्वाच्चातुस्वर
 एव । उपपदसमासे क्कदुत्तरपदप्रकृतिस्वरैण पुनः स एव
 भवति । अभिष्टिरभिगन्ता । इय गतौ । मन्त्रे वृषेत्यादिना ।
 पा० ३. ३. ८६. । क्तिबुदात्तः । स हि भावपरोऽपि भवितारं
 लक्षयति । किच्चाङ्गधूपधगुणाभावः । तितुव्रतयसिसुसरकसेपु
 च । पा० ७. २. ८. । इतीडागमो न भवति । अभिशब्दस्ये-
 कार एभ्यादिषु पररूपं वक्तव्यं । पा० ६. १. ८४. ६. । इति
 पररूपत्वं । प्रादिसमासे क्कदुत्तरपदप्रकृतिस्वरत्वं । ओजसा ।
 उज्ज्वले वज्रोपयेत्यसुन् । नित्वादाद्युदात्तः ॥

द्वितीयाष्टचमाह ॥

एमेनं सृजता सुते मंदिमिन्द्राय मंदिने । चक्रिं विश्वानि
चक्रये ॥ २ ॥

आ । ईं । एनं । सृजत । सुते । मंदिं । इन्द्राय । मंदिने ।
चक्रिं । विश्वानि । चक्रये ॥ २ ॥

ईमित्यनर्थकः पादपूरणाय प्रयुक्तः । हे अध्वर्यवः सुतेऽ-
भिपुते चमसस्थे सोम एनं सोममिन्द्रायेंद्रार्थमासृजत । पुन-
रभ्युन्नयत । शुक्रामंथिचमसगणे पुनरभ्युन्नयनमापस्तंभेनोक्तं ।
होत्रकाणां चमसाध्वर्यवः सक्तत्सक्तुत्वा शुक्रस्याभ्युन्नयोपा-
वर्तध्वमितीति । कौटुशमेनं । मंदिं । हर्षहेतुं । चक्रिं ।
साधुकरणशीलं । कौटुशायेंद्राय । मंदिने । हर्षयुक्ताय ।
विश्वानि सर्वाणि चक्रये कृतवते सर्वकर्मनिष्पादनशीलाये-
त्यर्थः ॥ ईमित्यस्य पादपूरणार्थत्वं यास्क आह । अथ ये
प्रवृत्तेऽर्थेऽमिताचरेषु ग्रंथेषु वाक्यपूरणा आगच्छन्ति पादपूर-
णार्थे मिताचरेष्वनर्थकाः कमौमिद्विति । नि० १. ८. । इति ।
अस्यायमर्थः । अन्यैरेव पदैर्विवक्षितेऽर्थे समाप्ते सति ये शब्दाः
ईमित्यादयः प्रयुक्तास्ते शब्दा अमिताचरेषु छंदोराहित्येन
परिमिताचररहितेषु ब्राह्मणादिवाक्येषु वाक्यपूरणार्था द्रष्टव्याः ।
मिताचरेषु छंदोयुक्तेषु ग्रंथेषु पादपूरणार्थाः । ते च कमौमि-
त्यादय इति । ईमित्यस्य शब्दस्थानर्थक्यायैतासृचमुदानहार ।
एमेनं सृजता सुते । आसृजतेनं सुत इति ॥ एनं इदमो द्विती-
यायां द्वितीयाटोऽध्वेनः । पा० २. ४. ३४. । इत्येनादेशोऽनुदात्त
इत्यनुवृत्तेः सर्वानुदात्तः । सृजता । संज्ञितायामन्येषामपि
दृश्यते । पा० ६. ३. १३७. । इति दीर्घः । मंदिं । प्रमोद-

हेतुं । मदि स्तुतिमोदमदस्त्रप्रकांतिगतिषु । इदितो नुम
धातोरिति नुम् । मंदमानं प्रयुक्त इत्यर्थं हेतुमति च । पा० ३.
१. २६. । इति णिच् । ख्यंतस्याजंतत्वादच इः । उ० ४.
१४०. । इतोकारप्रत्ययः । णेरनिटोति णिलोपः । प्रत्ययस्वर-
णांतोदात्तत्वं । मंदिने । मंदेः पूर्ववत् । चतुर्थ्येकवचनेऽनपुंस-
कस्यापि । पा० ७. १. ७३. । व्यत्ययेन नुमागमः । चक्रिं ।
डुक्कज् करणे । आट्टगमहनजनः किकिनौ लिट् च । पा० ३.
२. १७१. । इति तच्छोलतद्धर्मतत्साधुकारिषु कर्तृषु किन्प्र-
त्ययः । तस्य कित्वाङ्गुणाभावः । यणादेशः । लिङ्गुणावर्द्धि-
चनं । द्विर्वचनेऽचि । पा० १. १. ५८. । इति यणादेशस्य
स्थानिवङ्गावात्कृशब्दो द्विरुच्यते । अभ्यासस्योरत्वरपरत्वयुत्त-
हलादिशेषाः । किनो नित्वादाद्युदात्तः । विश्वानि । विशेः
कान् । नित्वादाद्युदात्तः । अस्य चक्रय इति क्कदंतेन योगेऽपि
कर्तृकर्मणोः कृति । पा० २. ३. ६५. । इति षष्ठौ न भवति ।
किकिनौ लिट् चेति किकिनोर्लिङ्गुणावेन न लोकाव्ययनिष्ठा-
खलर्थवृत्तनां । पा० २. ३. ६८. । इति निषेधात् ॥

तृतीयाष्टकमाह ॥

मत्स्वा सुशिप्र मंदिभिः स्तोमेभिर्दिश्वचर्षणे । सदैषु सव-
नेष्वा ॥ ३ ॥

मत्स्व । सुऽशिप्र । मंदिभिः । स्तोमेभिः । विश्वऽचर्षणे ।
सचा । एषु । सवनेषु । आ ॥ ३ ॥

हे सुशिप्र हे शोभनहनो शोभननासिक वा । शिप्रे इन्
नामिके वा । नि० ६. २७. । इति यास्केनोक्तत्वात् । तादृश
हे इन्द्र मंदिभिर्हर्षहेतुभिः स्तोमेभिः स्तोत्रैर्मत्स्व । हृष्टो भव ।

हे विश्वचर्षणे सर्वमनुष्ययुक्त सर्वैर्यजमानैः पूज्येत्यर्थः । तादृशेन्द्र
त्वमेषु यागगतेषु त्रिषु सवनेषु सचा देवैरन्यैः सहागच्छेति
शेषः ॥ मदि स्तुतोत्यस्य क्षीव्यनित्यमागमशासनमिति कृत्वे-
दितो नुम् धातोरिति नुम् न भवति । अनुदात्तेत्वात्तास्यनु-
दात्तेन्डिटुपदेशादिति लसार्वधातुकानुदात्तत्वं । धातुस्वर
एव । संहितायां द्व्यचोऽतस्त्रिः । पा० ६. . १३५. । इति
दोषत्वं । सुश्रिप्रेत्यामंत्रितनिघातः । मंदिभिः । गतमंत्रे
व्याख्यातं । स्तोमेभिः । मनप्रत्ययस्य निच्चादाद्युदात्तत्वं ।
बहुलं छंदसौति भिस ऐसादेशो न भवति । विश्वचर्षणे ।
निघातः । सचा । उक्तं । एषु । ऊडिदमित्यादिना विभक्ते-
रुदात्तत्वं ॥

चतुर्थीसृचमाह ॥

असृग्रमिन्द्र ते गिरः प्रति त्वामुदहासत । अजोषा

वृषभं पतिं ॥ ४ ॥

असृग्रं । इन्द्र । ते । गिरः । प्रति । त्वां । उत् । अहासत ।

अजोषाः । वृषभं । पतिं ॥ ४ ॥

हे इन्द्र गिरस्त्वदीयाः स्तुतौरसृग्रं । सृष्टवानस्मि । तास्य
गिरः स्वर्गेऽवस्थितं त्वां प्रत्युदहासत । उद्वत् प्राप्नुवन् ।
तादृशीर्गिरस्त्वमजोषाः । सेवितवानसि । कीदृशं त्वां ।
वृषभं । कामानां तर्पितारं । पतिं । सोमस्य पातारं
यजमानानां पालयितारं वा । पाता पालयिता वा । नि०
४. २६. । इति यास्कोनोक्तत्वात् ॥ असृग्रं । असृजं । सृज
विसर्गं । लडो मिप् । तदादिभ्यः शः । बहुलं छंदसि । पा०
७. १. ८. । इत्यत्र विकरणस्य लडागमः । जकारस्य गकारः ।

लुङ्लड्लृङ्क्ष्वदुदात्त इत्यडागम उदात्तः । सति शिष्टत्वात्
एव शिष्यते । गिरः । प्रातिपदिकस्वरः । अहासत । हाङ्-
गतौ । लुङ् । च्छादादेशः । वूः सिन् । अडागमो निघातश्च ।
अजोषाः । जुपी प्रीतिसेवनयोः । लङः स्थास् । तुदादिभ्यः
शः । तस्य कंदसुभयथा । पा० ३. ४. ११७. । इत्यार्ध-
धातुकत्वेन डित्त्वाभावाल्लघूपधगुणः । थामस्थकारलोपम्हांदसः ।
सवर्णदीर्घः । अडागमः । सति शिष्टत्वादुदात्तः शिष्यते ।
वृषभं । पृषु वृषु सेचने । अभजित्वनुवृत्तावृषिष्ठिभ्यां कित् ।
उ० ३. १२२. । इत्यभच्प्रत्ययः । कित्त्वानुष्णाभावः । चित्त्वा-
दंतोदात्तः । पतिं । पा रक्षणे । पातेर्डितिः । उ० ४. ५८. ।
डित्वाट्टिलोपः । प्रत्ययाद्युदात्तत्वं ॥

पंचमीमृचमाह ॥

सं चोदय चित्रमर्वायाध इन्द्र वेरण्यं । असदित्ते विभु
प्रसु ॥ ५ ॥

मं । चोदय । चित्रं । अर्वाक् । राघः । इन्द्र । वेरणं ।
असत् । इत् । ते । विष्णु । प्रशु । ५ ॥

हे इन्द्र वरेण्यं श्रेष्ठं राधो धनं चित्रं मणियुक्तादिरूपेण
बहुविधमर्वागन्नादभिमुखं यथा भवति तथा संचोदय । सम्यक्
प्रेरय । भोगाय यावत्पर्याप्तं तावद्भिभुशब्देनोच्यते । ततो-
ऽप्यधिकं प्रभुशब्देन । तादृशं धनं ते तवैवासदित् । अस्त्येव ।
तस्मादस्मभ्यं प्रयच्छेत्यर्थः ॥ मघमित्यादिष्वष्टाविंशतिधननामसु
रायो राध इति पाठितं । चोदय । शुद प्रेरणे । खंताक्षोद ।
तिङ्ङतिङ् इति निघातः । राधः । राधुवत्त्वेनेनेति राधो
धनं । सर्वधातुभ्योऽसुन् । नितृत्वादाद्युदात्तः । वरेण्यं । वृष् ।

एषः । वृषादित्वादाद्युदात्तः । असत् । अस भुवि । लेट् ।
 तिप् । इतश्च लोप इतीकारलोपः । लेटोऽडाटावित्यडागमः ।
 अदिप्रभृतिभ्यः शप् इति शपो लुक् । आगमा अनुदात्ता इत्य-
 टोऽनुदात्तत्वाद्दुस्वर एव । विभु । विभवतीति विभु । भुज
 इत्यनुवृत्तौ विप्रसंभ्योऽङुसंज्ञायां । पा० ३. २. १८०. । इति
 दुप्रत्ययः । डित्त्वाटिलोपः । प्रत्ययस्वरणोकार उदात्तः ।
 छदुत्तरपदप्रकृतिस्वरैण स एव शिष्यते । एवं प्रभु ॥

॥ इति प्रथमस्य प्रथमे सप्तदशोवर्गः ॥

इद्रेहोति सूक्ते षष्ठीसूचमाह ॥

अस्मानत्सु तत्र चोदयेद् राये रभस्वतः । तुविद्युन्न यश-
 स्वतः ॥ ६ ॥

अस्मान् । सु । तत्र । चोदय । इन्द्र । राये । रभस्वतः । तुवि-
 द्युन्न । यशस्वतः ॥ ६ ॥

हे तुविद्युन्न प्रभूतधनेन्द्र राये घनपिङ्गयंमस्माननुष्ठातृन्तत्र
 कर्मणि सु चोदय । सुष्टु प्रेरय । कौटुशानस्मान् । रभस्वतः ।
 उशोगवतः । यशस्वतः । कीर्तिमतः ॥ तत्र । तच्छब्दात्सप्त-
 म्यास्त्रल् । स्त्रितोति प्रत्ययात्पूर्वोदात्तत्वं । इन्द्र । आमन्त्रि-
 ताद्युदात्तत्वं । पादादित्वान्न निघातः । राये । ऊडिदमित्या-
 द्विना विभक्तोरुदात्तत्वं । रभस्वतः । रभ रामस्ये । रामस्यं
 कार्योपक्रमः । सर्वधातुभ्योऽसुन् । नित्त्वादाद्युदात्तः । मतुपः
 पित्त्वादनुदात्तत्वं । स्वादिष्वसर्वनामस्थाने । पा० १. ४. १७. ।
 इति न पदत्वं तसौ मत्वर्थे । पा० १. ४. १८. । इति भसंज्ञया
 बाधितत्वात् । आ कडारादेका संज्ञा । पा० १. ४. १. । इति

नियमात् । तुविद्युन्न । तुवि बहु व्युन्नं धनं यस्य । पाष्ठिक-
मामञ्जिताद्युदात्तत्वं । यशस्वतः । यशोऽस्यास्तीति । मतुप ।
अस्मायामेधास्त्रजो विनिः । पा० ५, २, १२१ । इति विनिना
न बाध्यते मतुपः सर्वत्र समुच्चयात् । यशस्वशब्दो नन्विषयस्या-
निसंतस्येत्याद्युदात्तः । मतुपः पितृत्वात् एव शिष्यते ॥

सप्तमौच्यमाह ॥

सं गोमटिंश्च वाजवदस्त्रे पृथु अवो वृहत् । विश्वायुर्धेहि-
चितं ॥ ७ ॥

सं । गोऽमत् । इन्द्र । वाजऽवत् । अस्त्रे इति । पृथु । अवः ।
वृहत् । विश्वऽआयुः । धेहि । अचितं ॥ ७ ॥

हे इन्द्र अवो धनमस्त्रे संधेहि । अस्त्रभ्यं सम्यक् प्रयच्छ ।
कोट्यं अवः । गोमत् । बह्वौभिर्गोभिरुपेतं । वाजवत् । प्रभू-
तेनात्रे नोपेतं । पृथु । परिमाणेनाधिकं । वृहत् । गुणैरधिकं ।
विश्वायुः । वृत्त्यायुःकारणं । अचितं । विनाशरहितं ॥
गोमत् । वाजवत् । उभयत्र मतुपोऽनुदात्तत्वात्प्रातिपदिकस्वर
एव । वाजशब्दो वृषादिराद्युदात्तः । अस्त्रे । अस्त्रच्छब्दाच्च-
तुर्यीवहुवचनस्य सुपां सुलुगित्यादिना शि आदेशः । शितृत्वा-
त्सर्वादशः । प्रातिपदिकस्येत्यंतोदात्तत्वं । शेषे लोपश्चलोप
इति पञ्च उदात्तनिष्ठात्तस्वरेण विभक्तोऽुदात्तत्वं । अन्त्यलोप-
पक्षेऽतो गुण इति पररूप एकादेश उदात्तेनोदात्त इत्युदात्तत्वं ।
पृथु । प्रथ प्रख्याने । प्रथिन्नादिभ्रस्त्रां संप्रसारणं सलोपय ।
उ० १, २८, । इति कुप्रत्ययः । रेफस्य संप्रसारणमकारः ।
परपूर्वत्वं । कोः कितृत्वाच्च लघूपधगुणः । श्रूयत इति अवो
धनं । असुन्प्रत्ययः । नितृत्वादाद्युदात्तः । वृहत् । प्रातिपदि-

कस्वरः । विश्वायुः । विश्वमायुर्यस्मिन्वने । विश्वशब्दः कान्प्र-
त्ययांतः । तस्य बहुव्रीहौ पूर्वपदप्रकृतिस्ररत्वे प्राप्ते परादि-
च्छंदसि बहुलमिति पूर्वपदांतोदात्तत्वं । एकादेश उदात्तेनो-
दात्त इत्युदात्तः । अक्षितं । क्षि चय इत्यस्मादंतर्भावतश्च-
र्यात्कर्मणि निष्ठा । तेन स्थर्थत्वान्निष्ठायामस्थदर्थे । पा० ६, ४,
६० । इति न दीर्घत्वं । अत एव क्षियो दीर्घात् । पा० ८,
२, ४६ । इति न निष्ठानत्वं । जन्समासेऽव्ययपूर्वपदप्रकृति-
स्ररत्वं ॥

अष्टमीमृचमाह ॥

अस्मे धेहि अवो वृहद्युज्जं सहस्रसातमं । इंद्र ता रयिनोः
रिषः ॥ ८ ॥

अस्मे इति । धेहि । अवः । वृहत् । युज्जं । सहस्रसातमं ।
इंद्र । ताः । रयिनोः । रिषः ॥ ८ ॥

हे इंद्र वृहच्छ्रवो महतीं कौर्तिमस्मे धेहि । अस्मभ्यं
प्रयच्छ । तथा सहस्रसातममतिशयेन सहस्रसंख्यादानोपेतं
युज्जं धनमस्मे धेहि । तथा ता व्रीहियवादिरूपेण प्रसिद्धा
रयिनोर्वंदुरयोपेता इषोऽन्नान्यस्मे धेहि ॥ अस्मे । सुपां सुनु-
गित्वादिना श्रे आदेशः । धेहि । वृसोरेच्चावभ्यासलोपश्च । पा०
६, ४, ११८ । इत्येत्वाभ्यासलोपौ । अयत इति अवः ।
असुनो नितृत्वादायुदात्तत्वं । सहस्रं सनुते ददातीति सहस्र-
साः । षणु ढाने । जनसनखनक्रमगमो विट् । पा० ३, २,
६७ । विडुनोरनुनासिकस्यात् । पा० ६, ४, ४१ । इत्या-
कारादेशः । धातुस्ररेणांतोदात्तः । पुनः कृदुत्तरपदप्रकृति-
स्ररेण स एव शिष्यते । रथा आसां संतीति रयिन्य इति

प्रत्ययस्याद्युदात्तत्वं । ऋन्नेभ्यो ङीप् । पा० ४. १. ५. । स
च पितृत्वादनुदात्तः । इषो यौगिकत्वे धातुस्वरः । रुढत्वे
प्रातिपदिकस्वरः ॥

नवमीमचमाह ॥

वसोरिंद्रं वसुपतिं गोभिर्गृणंत ऋग्मियं । होम गंतार-
मृतये ॥ ८ ॥

वसोः । इंद्रं । वसुऽपतिं । गोऽभिः । गृणंत । ऋग्मियं ।
होम । गंतारं । जतये ॥ ८ ॥

वसोर्वसुनोऽस्मदीयस्य धनस्योतये रक्षार्थमिंद्रं होम । वय-
माह्वयामः । किं कुर्वतः । गोभिः स्तुतिभिर्गृणंतः । स्तुवंतः ।
किं इष्टमिंद्रं । वसुपतिं । धनपालकं । ऋग्मियं । ऋचां
मातारं । गंतारं । यागदेशे गमनशीलं ॥ वसोः । वस नि-
वासे । शृष्टृस्त्रिहोत्यादिना । उ० १. १० । उप्रत्ययः । निदि-
त्यनुवृत्तेर्निष्ठादाद्युदात्तः । वसुपतिं । समासांतोदात्तत्वे प्राप्ते
पत्यावैश्वर्ये । पा० ६. २. १८. । इति पूर्वपदप्रकृतिस्वरत्वं ।
गोभिः । सावेकाच इति विभक्तोरुदात्तत्वं । गृणंतः । गृ शब्दे ।
लटः शब्द । ऋगादिभ्यः आ । शतुः सार्वधातुकमपिदिदि
ङिष्वात् आभ्यस्तयोरातः । पा० ६. ४. ११२. । इत्याकार-
लोपः । शतुरकारस्य प्रत्ययस्वरणोदात्तत्वं । ऋग्मियं । ऋचो
मिमौत इत्यृग्मोः । तद्धृग्मियं । माह् माने शब्दे च ।
क्षिपचेति क्षिप । हुमास्त्रेत्यादिना । पा० ६. ४. ६६. । ईत्वं ।
चकारस्य चोः कुः । च्छलां जशोऽंते । पा० ८. २. ३८. ।
इति जश्त्वं । गकारः । द्वितीयैकवचनेऽचि शुधात्वित्यादिना ।
पा० ६. ४. ७७. । इयडादेशः । एरनेकाच इति यणादेशः ।

पा० ६. ४. ८२. । सर्वे विधयश्छन्दसि विकल्प्यन्त इति न
भवति । छन्दोत्तरपदप्रकृतिस्वरूपेकार उदात्तः । होम । आह्व-
यामः । होञ् सर्वायां शब्दे च । लट् । तस्यास्मदो बहुल्वेऽपि
व्यत्ययेन मिप् । इकारस्य व्यत्ययेनाकारः । शपो बहुल्वं छन्द-
सीति शपो लुक् । बहुल्वं छन्दसीति छः संप्रसारणं परपूर्वत्वं
गुणः । धातोरित्योकार उदात्तः । मिपः पितृस्वरूपानुदात्तत्वं ।
गन्तारं । गन्त सृष्ट्र गतो । ताच्छीत्ये ढन् । निस्वादाद्युदात्तः ।
ऊतये । ऊतौत्यादिना क्तित्त्वादुदात्तो निपातितः ॥

दशमीसूचमाह ॥

सुतेसुते न्योकसे वृहद्वृहत् एदरिः । इन्द्राय शूषमर्चति ॥ १० ॥

सुतेऽसुते । निऽन्योकसे । वृहत् । वृहते । आ । इत् । अरिः ।

इन्द्राय । शूषं । अर्चति ॥ १० ॥

आकार इच्छब्दस्य पादपूरणी । यद्वा व्यसिचन आकारः ।
आ ईषदर्थेऽभिव्याप्तावित्यभिधानात् । इच्छब्दोऽपिशब्दार्थः ।
इयति गच्छत्यनुष्ठेयं कर्म प्राप्नोतीत्यरियंजमानः । एदरिः
सर्वोऽपि यजमान इन्द्राय सुते । इन्द्रार्थमभिषुते तत्तत्त्वोमे शूषं
बलमर्चति । स्तोति । इन्द्रस्य पराक्रमं प्रशंसतीत्यर्थः । कीदृशं
शूषं । वृहत् । प्रौढं । कीदृशयेन्द्राय । न्योकसे । नियतस्या-
नाय । वृहते । प्रौढाय । सुते सुते । पुञ् अभिषवे । तत्प्रत्ययः
प्रत्ययस्वरूपोदात्तः । नित्यवीप्सर्योरिति वोष्पायां द्विर्भावः ।
तस्य परमास्त्रेडितमिति द्वितीयस्यास्त्रेडितत्वेनानुदात्तं च ।
पा० ८. १. ३. । इत्यनुदात्तत्वं । न्योकसे । नियतमोको यस्य
तस्मै । निगब्धो निपाता आद्युदात्ता इत्युदात्तः । तस्य यनादेश
उदात्तस्वरितयोर्यणः स्वरितोऽनुदात्तस्य । पा० ८. २. ४. ।

इत्योकारः स्वरितः । वृहते । वृहन्महतोरपरसंख्यानं । पा० ६.
१. १७३. १. । इत्यजादिविमत्तेरुदात्तत्वं । अरिः । ऋ गती ।
अच इ । उ० ४. १४०. । इतीकारप्रत्ययः । गुणो रपरत्वं ।
प्रत्ययस्वरणेकार उदात्तः । इन्द्राय । ऋचैर्द्वित्यादिना रप्रत्यय
इकार उदात्तः । शूर्पं । अष्टाविंशतिसंख्याकेषु बलनामसु शूर्पं
सह इति पठितं । प्रातिपदिकस्वरः । अर्चति । निघातस्वरः ॥

॥ इति प्रथमस्य प्रथमेऽष्टादशो वर्गः ॥

गायंतीति सूक्तस्य मंत्रसंख्या छंदोविशेषश्चैवमनुक्रम्यते ।
गायंति द्वादशानुष्टुभं त्विति । तु हि ह वा इत्यादिपरिभा-
षायां तुमब्दस्य सूक्तत्रये परिभाषितत्वादस्य सूक्तस्य वक्ष्यमा-
णस्य चानुष्टुभत्वं द्रष्टव्यं । ऋषिदेवते पूर्ववत् ॥ अभिष्ववषड-
हस्योक्थे तृतीयसवनेऽष्टावाकस्य गायंतीति स्तोत्रियस्तृचः ।
एष्टुष्विति खंडे गायंति त्वा गायत्रिण आ त्वा गिरो रथौरिव ।
आ० ७. ८. । इति सूत्रितं । अस्मिंस्तृचे प्रथमाष्टचमाह ॥

गायंति त्वा गायत्रिणोऽर्चत्यर्कमर्किणः ।

ब्रह्माणस्त्वा शतक्रत उदंशमिव येमिरे ॥ १ ॥

गायंति । त्वा । गायत्रिणः । अर्चति । अर्कं । अर्किणः ।

ब्रह्माणः । त्वा । शतक्रतो इति शतक्रतो । उत् । वंशंऽइव ।

येमिरे ॥ १ ॥

हे शतक्रतो बहुकर्मन्वहुप्रज्ञ वेदं त्वां गायत्रिण उन्नातारो
गायंति । स्तुवंति । अर्किणोऽर्चनहेतुमंलयुक्ता होतारोऽर्कमर्च-
नौयमिंद्रमर्चति । यज्ञगतैर्मैत्रैः प्रशंसति । ब्रह्माणो ब्रह्मप्रस-
तय इतरे ब्राह्मणास्त्वासुष्टोमिरे । उन्नतिं प्रापयंति । तत्र
दृष्टान्तः । वंशमिव । यथा वंशाग्रे नृत्यंतः शिल्पिनः प्रौढे

वंशमुन्नतं कुर्वन्ति । यथा वा सन्मार्गवर्तिनः स्वकीयं कुलमुन्नतं
 कुर्वन्ति । तद्वत् । एतामृचं यास्क एवं व्याचष्टे । नि० ५, ५ ।
 गायन्ति त्वा गायत्रिणः प्रार्चन्ति तेऽर्कमर्किणो ब्रह्माणस्वा
 शतक्रत उद्धेमिरे वंशमिव । वंशो वनशयो भवति वननाच्छ-
 यत इति वेति । अर्कशब्दं च बहुधा व्याचष्टे । नि० ५, ४ ।
 अर्को देवो भवति यदेनमर्चेत्यर्को मन्त्रो भवति यदेनेनार्चेत्यर्क-
 मन्नं भवत्यर्चति भूतान्यर्को वृक्षो भवति स वृतः कटुकिञ्चेति ॥
 गायन्ति । शसिङ्गौ पितृत्वाप्तसार्वधातुकत्वाच्चानुदात्तौ । धातु-
 रुदात्तः । गायत्रिणः । गायत्रं साम येषामुद्गातृणामस्ति ते ।
 अत इनिठनौ । प्रत्यस्वरणेकार उदात्तः । अर्चन्ति । अर्च
 पूजायां । भौवातिकः । शसिङ्गावनुदात्तौ । धातुस्वर एव ।
 पादादित्वान्न निघातः । अर्कं । अर्चत्येभिरित्यर्का मन्त्राः ।
 तैरर्चनीयतया तदात्मक इन्द्रोऽपि लक्षण्यार्कः । पुंसि संज्ञायां
 घः प्रायेण । पा० ३, ३, ११८, । इति करणे घः । चजोः कु
 चिष्णतोः । पा० ७, ३, ५२, । इति चकारस्य कुत्वं । क-
 कारः । प्रत्ययस्वरेणांतोदात्तः । अर्का मन्त्रा एषां संतौत्यर्किणो
 होतारः । एकाचरात्कृतो जावेः सप्तम्यां च न तौः स्मृतौ ।
 पा० ५, २, ११५, २, । इति कृदन्तादिनिठनौ यद्यपि प्रति-
 पिदौ तथाप्यत्र व्यत्ययादिनिः । प्रत्ययस्वरेणेकार उदात्तः ।
 ब्रह्माणः । प्रातिपदिकस्वरेणांतोदात्तः । शतक्रतो । निघातः ।
 संहितायामवादेशे लोपः शाकल्यस्य । पा० ८, ३, १८, । इति
 वकारलोपः । वंशशब्दः प्रातिपदिकस्वरेणांतोदात्तः । इवेन
 समासे विभक्त्यलोपः पूर्वपदप्रकृतिस्वरत्वं चेति स एव शिष्यते ।
 येमिरे । यम उपरमे । तिङ्ङितिङ् इति निघातः ॥

द्वितीयामृचमाह ॥

यत्नानोः सानुमारुह्यूर्यस्य कर्त्तुं ।

तदिन्द्रो अर्थं चेतति यूथेन वृष्णिरेजति ॥ २ ॥

यत् । मानोः । सानुं । आ । अरुहत् । भूरि । अस्यष्ट । कर्त्तुं ।

तत् । इन्द्रः । अर्थं । चेतति । यूथेन । वृष्णिः । एजति ॥ २ ॥

यद्यदा सानोः सानुमारुहत् । यजमानः सोमवह्नीसमि-
दाद्याहरणायैकस्मात्पर्वतभागादपरं पर्वतभागमारुहवान् । तथा
भूरि प्रभूतं कर्त्तुं कर्म सोमयागरूपमस्यष्ट । सृष्टवानुपक्रांत-
वानित्यर्थः । तत्तदानौमिन्द्रोऽर्थं यजमानस्य प्रयोजनं चेतति ।
जानाति । ज्ञात्वा च वृष्णिः कामानां वर्षिता सन् यूथेन
मरुद्गणेन सहैजति । कंपते । स्रस्थानाद्यन्नभूमिमागंतुमुद्युक्त
इत्यर्थः ॥ सानोः । प्रण दाने । सनोति ददाति निवसतामव-
काशमिति सानुः । दृसनिजनिचरिचटिरहिभ्यो जुष् । उ०
१. ३. । णित्त्वादुपधाया वृद्धिः । जित्त्वादाद्युदात्तत्वं च ।
अरुहत् । रुहेर्लङि तिपि शपि संज्ञापूर्वको विधिरनित्य इति
लघूपधगुणो न भवति । लुङ्लङ्लृङ्क्ष्वडुदात्तः । सति
शिष्टत्वात् एव शिष्यते । निपातैर्यद्यादिहतेति निषेधान्निघातो
न भवति । भूरि । अदिशदिभूशभिभ्यः क्रिन् । उ० ४. ६६. ।
कित्त्वाङ्गुणाभावः । नित्त्वादाद्युदात्तः । अस्यष्ट । अश वाधन-
सर्शनयाः । स्वरितजित इत्यात्मनेपदं । लङ् । प्रथमपुरुषै-
कावचनं त । बहुलं कंदसौति शपो लुक् । व्रथादिपत्वष्ट्वे ।
पा० ८. २. ३६. ८. ४. ४१. । लुङ्लङ्लृङ्क्ष्वडुदात्त इत्य-
ङागम उदात्तः । स एव शिष्यते । अनुपगैण यच्छब्दयोगान्नि-
घाताभावः । कर्त्तुं । डुक्कञ् करणे । अन्येभ्योऽपि दृश्यंते ।

पा० ३, २, ७५. । इति विच् । गुणो रपरत्वं । विचः
 सर्वापहारी लोपः । करो भावः कर्त्वं । अर्थे । अर्तेरपिकुषि-
 गार्तिभ्यस्त्रन् । उ० २, ४. । निच्वादाद्युदात्तः । यूथेन ।
 तिथपृष्ठगूथयूथप्रोथा । उ० २, १२. । इति यक्प्रत्ययांतो
 निपातितः । वृष्णिः । निरित्यनुवृत्तौ वृषिभ्यां कित् । उ०
 ४, ५०. । इति निप्रत्ययांतः । किच्वाहुषाभाः । प्रत्ययस्वर-
 णांतोदात्तः । एजति । एजृ कं-ने । तिङ्ङितिङ् इति
 निघातः ॥

तृतीयामृचमाह ॥

युक्त्वा हि केशिना हरौ वृषणा कक्षप्रा ।

अथा न इंद्र सोमपा गिरामुपश्रुतिं चर ॥ ३ ॥

युक्त्वा । हि । केशिना । हरौ इति । वृषणा । कक्षप्रा ।

अथ । नः । इंद्र । सोमऽपाः । गिरां । उपऽश्रुतिं । चर ॥ ३ ॥

हे सोमपाः सामपानशुक्लेन्द्र हरौ त्वदौघावश्वौ युक्त्वा हि ।
 सर्वथा संयोजयु । अथानंतरं नोऽस्मदीयानां गिरां सुतौनामु-
 पश्रुतिं समोपे श्रवणमुद्दिश्य चर । तत्प्रदेशं गच्छ । कौटुशौ
 हरौ । केशिना । स्कंधप्रदेशे संवमानकेशशुक्लौ । वृषणा ।
 सेचनसमर्थौ युवानौ । कक्षप्रा । अश्वस्रोदरबंधनरज्जुः कक्षः ।
 तस्य पूरको पुष्टांगावित्यर्थः ॥ युक्त्वा । अमो लोपश्चांदसः ।
 सति शिष्टत्वेन प्रत्ययस्वरः शिष्यते । इरचोऽतस्तिङ् इति
 संहितायां टोर्धत्वं । केशिना । प्रशस्ताः केश अनयो संतौति
 मत्वर्थीय इति । प्रत्ययस्वरः । सुपां सुचुगित्यादिना द्विवचन-
 स्थाकारादेशः । वृषणा । पृषु वृषु मृषु सेचने । कनिन्युवृषित-
 चिराजिधन्व्युप्रातिदिवः उ० १, १५५. । इति कनिन् ।

वित्यादिर्नित्यमित्याद्युदात्तः । वा पूर्वस्य निगमे । पा० ६.
४. ८. । इत्युपधायाः पचे दौर्घाभावः । पूर्ववदाकारः । कच्चप्रा ।
कचयोर्मवे कच्चं सूत्रं । तत्रातः पूरयतः पुष्टत्वादिति कच्चप्री ।
प्रा पूरणे । अतोऽनुपसर्गे कः । पा० ३. २. ३. । इति क-
प्रत्ययः । कदुत्तरपदप्रकृतिस्वरिणातोदात्तत्वं । आकारः पूर्व-
वत् । अथ । निपातस्येति संहितायां दौर्घः । नः । अनुदात्तं
सर्वमपादादावित्यनुवृत्तौ बहुवचनस्य वस्त्रमाविति नमादेशो-
ऽनुदात्तः । इन्द्र सोमपा । उभाषामंक्षितस्य चेति सर्वानुदात्तौ ।
गिरां । सावेकाचस्तृतीयादिर्विभक्तिरिति विभक्तिरुदात्ता ।
उपशब्दे निपातत्वादाद्युदात्तः । श्रुतिशब्देन प्रादिसमासे
कदुत्तरपदप्रकृतिस्वरत्वे प्राप्ते तादौ च निति कृत्यतौ । पा०
६. २. ५५. । इति तुवर्जिततादिपरत्वाद्भतेः प्रकृतिस्वरः । चर ।
निघातः ॥

विशेषविनियोगस्तु यत्र श्रौतो न सूचितः । स्मार्तं तत्र
विज्ञानौयादृग्बिधानिदिसूचतः ॥ एहि स्तोमानित्यृगीषा
सूत्रेऽविशेषाकारेण विनियुक्ता । साधारणविनियोगस्तु ब्रह्म-
यज्ञादौ सर्वत्रानुसंधेयः ॥ तामेतां सूक्तगतां चतुर्थीश्च समाह ॥

एहि स्तोमां अभि स्रराभि गृणीह्या क्व ।

ब्रह्म च नो वसो सचेद्द्र यज्ञं च वर्धय ॥ ४ ॥

आ । इहि । स्तोमान् । अभि । स्रर । अभि गृणीहि ।

आ । क्व ।

ब्रह्म । च । नः । वसो । इति । सचा । इन्द्र । यज्ञं । च ।

वर्धय ॥ ४ ॥

हे वसो निवासकारणभूतेन्द्र । एहि । अस्मिन् कर्मस्था-
 गच्छ । आगत्य च स्तोमानुज्ञाद्वप्रयुक्तानि स्तोत्राण्यभिस्वर ।
 अभिलक्ष्य प्रशंसारूपं शब्दं कुरु । तथाध्वर्यवमभिलक्ष्य
 गृणोहि । शब्दं कुरु । तथा होवप्रयुक्तानि शस्त्राण्यालक्ष्य
 रुव । शब्दं कुरु । परितोषेण सर्वानृत्विजः प्रशंसेत्यर्थः । तत
 ऊर्ध्वं नोऽस्माकं ब्रह्म चाक्षं च यज्ञं चानुष्टीयमानं कर्म च
 सचा सह वर्धय । सांगत्वसंपादनेन यज्ञं वर्धयित्वा तत्फल-
 मयं च प्रवृत्तं कुरु । अंध इत्यादिव्यष्टाविंशत्यन्वनामसु ब्रह्म
 वर्च इति पठितं ॥ इहि । इण् गतौ । सेहिः । हेरपित्वेन
 डित्वाद्गुणाभावः । निघातः । आडा सह गुण एकादेश उदा-
 त्तेनीदात्त इत्युदात्तः । स्तोमान् । अर्तिस्तुस्वित्यादिना मन् ।
 निष्वादाद्युदात्तः । उत्तरपदेन संहितायां नकारस्य दीर्घादटि
 समानपाद इति कृत्वं । आतोऽटि नित्यमित्याकारस्यानुना-
 सिकः । भोभगोअघोअपूर्वस्य योऽगौति यत्वं । तस्य लोपः
 आकल्प्येति लोपः । तस्यासिद्धत्वात्स्वरसंघर्षं भवति । अभि ।
 एवमादीनामंत इत्यंतोदात्तः । स्वर । स्तृ शब्दोपतापयोः ।
 निघातः । अभि । गतं । गृणोहि । गृ शब्दे । सेर्ध्वपिचेति हिः ।
 क्रगादिभ्यः आ । ई ह्रस्वघोः । पा० ६, ४, ११३, । इतीत्वं ।
 प्वादीनां ङस्त्वः । पा० ७, २, ८०, । इत्युकारस्य ऋकारः ।
 ऋवर्णाच्चेति वक्तव्यं । पा० ८, ४, १, १, । इति णत्वं ।
 तिङ्ङातड इति निघातः । रुव । रु शब्दे । सेर्ध्वपिच । अपि
 प्राप्ते व्यत्ययेन शः । तस्य डित्वेन गुणाभावादुवडादेशः । अतो
 हेरिति, हेर्लुक् । तिङ्ङातड इति निघातः । ब्रह्म । बृहि
 वृहि वृद्धौ । मर्निन्नित्यनुवृत्तौ वृंहेरम् नलोपश्च । उ० ४,

१४७ । इति मनिन् । तत्संनियोगेन नलोपः । अमागमश्च ।
मिदचोऽत्यात्परः । पा० १. १. ४७ । इत्यृकारात्परः । यना-
देशः । मनिनो निष्वादाद्युदात्तत्वं । वसो । आमंत्रितनि-
घातः । यज्ञ । यज याचेत्यादिना । पा० ३. ३. ८० । नङ् ।
प्रत्ययस्वरः । वर्धय । निघातः । अत्र चकारद्वयवनादियमेव
तिङ्विभक्तिः पूर्ववाक्येष्वनुपपद्यते । अतोऽनुपपत्तौ प्रथमा न
श्रुतेति श्रुतायाश्चवायोगे प्रथमा । पा० ८. १. ५८ । इति
निघातनिषेधो न भवति ॥

अभिप्लवपडहगतोक्त्येष्वच्छावाकस्य तृतीयसवन उक्त्य-
मिन्द्राय शंस्यमित्यनुरूपस्तुचः । एह्युष्विति खंड इंद्रं विश्वा
अवौहधनुक्त्यमिन्द्राय शंस्यं । आ० ७. ८ । इति सूत्रितं ।
तस्मिंस्तुचे प्रथमां सूक्ते पंचमौस्तुचमाह ॥

उक्त्यमिन्द्राय शंस्यं वर्धनं पुरनिष्पिधे ।

शक्रो यथा सुतेषु णो रारणत्सव्येषु च ॥ ५ ॥

उक्त्यं । इन्द्राय । शंस्यं । वर्धनं । पुरनिऽसिधे ।

शक्रः । यथा । सुतेषु । नः । रारणत् । सव्येषु । च ॥ ५ ॥

इन्द्रायेंद्रायं वर्धनं वृद्धिसाधनमुक्त्यं शंस्यं शंस्यमस्माभिः
शंसनीयं । कौटशायेन्द्राय । पुरनिष्पिधे बहूनां शत्रूणां
निषेधकारिणे । शक्रः शक्त इन्द्रो नोऽस्मादीयेषु सुतेषु पुत्रेषु
सव्येषु च सखित्वेऽपि यथा येन प्रकारेण रारणत् । अति-
शयेन शब्दं कुर्यात्तथा शंस्यमिति पूर्वत्वान्वयः । अस्मादीयेन
शस्त्रेण परितुष्ट इन्द्रोऽस्माकं पुत्रानस्माकस्थानि च बहुधा
प्रशंसस्वित्यर्थः ॥ उक्त्यं । वक्ष्येत्प्रत्ययः । उ० २. ७. ।
प्रत्ययस्वरः । शंस्यं । शंसु सुतौ । शंतादचो यत् । णेरनि-

टोति णिलोपः । तिरस्वरिते प्राप्ते यतोऽनाव इत्याद्युदात्तत्वं ।
 यधेनं । करणाधिकरणयोश्चेति करणे ल्युट् । क्षितीति प्रत्यय-
 पूर्वस्यादात्तत्वं । पूरुनिष्पिधे । बहूनां शब्रूनां निषेधक्रायः ।
 पिध गत्यां । धात्यादेः यः सः । अत्र निरित्युपसर्गस्य निशब्द-
 समानायेस्य प्राक्प्रयोगः । क्षिपचेति क्षिप् । क्षिपः सर्वाप-
 हारो लोपः । कुगतिप्रादयः । पा० २. २. १८. । इति स-
 मासः । निसः सकारेणो व्यवधानं छंदसत्वादनादृत्योप-
 सर्गात् नोतोत्यादिना । पा० ८. ३. ६५. । धातुसकारस्य
 षत्वः । निसः सकारस्य णुना णुः । पा० ८. ४. ४१. ।
 इति षत्वं । पुरुशब्देन कर्मणि षच्चांतेन समासः । पिधो
 धातुस्वरिणोदात्तत्वं । निष्पिध इति प्रादिसमासे कदुत्तरपद-
 प्रकृतिस्वरत्वं । कङ्गूङ्गणे गतिकारकपूर्वस्यापि ग्रहणात्पुनः
 कारकसमासेऽपि स एव स्वरः । शक्नोतीति शक्नः । स्फायितं-
 चिवंचिशकौत्यादिना । उ० २. १३. । रक्प्रत्ययः । यथा ।
 प्रकारवचने यल् । क्षितस्वरिणः प्रत्ययात्पूर्वोऽकार उदात्तः ।
 सुतेषु । क्तः प्रत्ययस्वरिणोदात्तः । नः । नसो नकारस्य नस्य
 धातुस्योरुभ्यः । पा० ८. ४. २७. । इति संहितायां षत्वं ।
 रारणत् । रण शब्दार्थः । धातोरेकाच्च । पा० ३. १. २२. ।
 इति यङ् । यङोऽचि चेति लुक् । प्रत्ययलक्षणेन । पा० ६. १.
 ८. । द्विर्भावो इलादिशेषः । दौर्घोऽङ्कितः । पा० ७. ४. ८३. ।
 इति दौर्घः । प्रत्ययलक्षणेन सन्नाद्यन्ता धातव इति धातु-
 मञ्जायां लिङर्थे लेङिति हेतुहेतुमद्भावलक्षणे । पा० ३. ३.
 १५६. । लिङर्थे लेट् । भव हीद्रकार्तृकां रारणनमुक्त्यशंसनस्य
 कर्तव्यत्वं हेतुः । लेटस्तिप् । इत्यत्र लोपः परस्मैपदेष्वितीकारः

लोपः । लोटोऽडाटावित्थडागमः । कर्तरि शप् । तस्य चर्कारौतं
परस्मैपदमदादिवच्च द्रष्टव्यमित्यदादिवद्भावाददिप्रसृतिभ्य शप्
इति प्राप्तो लुग्वहुलं छंदसीति निषिध्यते । शपोऽनुदात्तत्वाद्वा-
तारंतोदात्त एव शिथ्यते । शपा लभार्वाधातुकस्य व्यवधाना-
त्तत्र परतो विधोयमानमभ्यस्तानामादिरित्याद्युदात्तत्वं न
भवति । न च तिङ्ङितिङ्ङ इति निघातः । अत्र यथाशब्द-
यागेन यावद्यथाभ्यां । पा० ८, १, ३६, । इति निषेधात् ।
चवायोगे प्रथमेति वात्र निघातो न भविष्यति । अतश्च उत्तर-
वाक्ये सख्येषु चेति चानुक्तविभक्त्यपेक्षयेयं प्रथमा तिङ्ङ्वि-
भक्तिः । सख्येषु । मख्युः कर्माणि सख्यानि तेषु । कर्मणि
चेत्वनुवृत्तौ सख्युर्यः । पा० ५, १, १२६, । इति सखिशब्दा-
द्यप्रत्ययः । तत्र भसंज्ञायां यस्येति च । पा० ६, ४, १४८, ।
इतोकारलोपः । प्रत्ययस्वरः ॥

षष्ठोऽष्टकमाह ॥

तमिष्वखित्व ईमहे तं राये तं सुवोर्ये ।

स शक्र उत नः शक्रिंद्रो वसु दयमानः ॥ ६ ॥

तम् । इत् । सखित्वे । ईमहे । तं । राये । तं । सुवोर्ये ।

सः । शक्रः । उत । नः । शक्रत् । इंद्रः । वसु । दयमानः ॥ ६ ॥

सखित्वे निमित्तभूते सति तमित्तमेवेंद्रमीमहे । प्राप्नुमः ।
तथा राये धनार्थं तमीमहे । तथा सुवोर्यं शोभनसामर्थ्य-
निमित्तं तमीमहे । उत । अपि च शक्रः शक्तिमान्स इंद्रो
नोऽस्मभ्यं वसु धनं दयमानः प्रयच्छन् शक्रत् । अस्मदोयरक्षणे
शक्तोऽभूत् । सप्तदशयाच्चाकर्मस्वीमहे यामीति पठितं ।
तदनुसारेणेंद्रं याचामह इति व्याख्येयं ॥ सख्युर्भावः सखित्वं ।

तस्य भावस्त्वतलो । पा० ५. १. ११८. । इति त्वः । प्रत्यय-
स्त्ररेणोदात्तः । ईमहे । इड् गती । डिच्चादात्मनेपदं ।
दिवादिभ्यः श्यन् । बहुलं छंदसीति श्यनो लुक् । तिङ्ङितिङ्
इति निघातः । राये । ऊङिदमिति विभक्तोरुदात्तत्वं । सुवीर्ये ।
शोभनं वीर्यं यस्यासौ सुवीर्यः । भविष्यवाचिनानेन भावो
लक्षते । सुवीर्यत्वं इत्यर्थः । बहुव्रीह्यावित्यनुवृत्तौ वीरवीर्यौ च ।
पा० ६. २. १२०. । इत्युत्तरपदाद्युदात्तत्वं । शक्नोतीति शक्नः ।
स्फायितंचिवंचिशकौत्यादिना रक् । प्रत्ययस्वरः । शक्नु ।
शक्न शक्नौ । धातुसंबन्धाधिकारे छंदसि लुङ् लङ् लिटः ।
पा० ३. ४. ६. । इति लुङ् । यतः शक्नोत्यतस्तमौमह इति
धातुसंबन्धः । लुङ् स्त्रिप् । पुषादियुताद्युदितः परस्मैपदेषु ।
पा० ३. १. ५५. । इति घ्रेरङादेशः । बहुलं छंदसीत्यङाग-
माभावः । तिङ्ङितिङ् इति निघातः । वसु । निदित्यनुवृत्तौ
वसेरुप्रत्ययः । उ० १. १०. । निच्चादाद्युदात्तत्वं । दयमानः ।
दय दानगतिरक्षणाहिसादानेषु । अनुदात्तेस्वादात्मनेपदं । लटः
शानजादेशः । शयः पित्त्वादनुदात्तत्वं । शानचक्षित इत्यं-
तोदात्तत्वं बाधित्वादुपदेशाच्छप उत्तरत्वेन परत्वात्सर्वधातु-
कत्वानुदात्तत्वं । धातुस्वर एव शिष्यते ॥

॥ इति प्रथमस्य प्रथम एकोनविंशो वर्गः ॥

गायंतोति सूक्ते सप्तमौष्ठचमाह ॥

सुविष्टतं सुनिरजमिंद्र त्वादातमिद्यशः ।

गवामप ब्रजं वृधि क्षणुष्व राधो अद्रिवः ॥ ७ ॥

सुविष्टतं । सुनिःऽभ्रजं । इंद्र । त्वाऽदातं । इत् । यशः ।

गवां । अप । ब्रजं । वृधि । क्षणुष्व । राधः । अद्रिवः ॥ ७ ॥

हे इन्द्र यशोऽन्नं कर्मफलभूतं सुविहृतं सुष्ट सर्वत्र प्रसृतं
 सुनिरजं सुखेन निःशेषं प्राप्तं शक्यं त्वादातमिच्छया शोधितं
 च संपन्नमिति शेषः । इतः परं चोरादिरसलामार्थं गवां व्रजं
 निवासस्थानमपवृद्धि । अपवृत्तमुदघाटितद्वारं कुरु । हे अद्रिवः
 पर्वतोपलक्षितवज्रयुक्तोद्ग्राहो धनं कृणुष्व । संपादय ॥
 सुविहृतं । वृज् वरणे । कर्मणि क्ताप्रत्ययः । विग्रहेन प्रादि-
 समासः । विहृतमित्यत्र क्तदुत्तरपदप्रकृतिस्वरं बाधित्वा
 कर्मेवाचिनि ज्ञाति परतो गतिरनंतरः । पा० ६, २, ४८. ।
 इति पूर्वपदप्रकृतिस्वरे प्राप्ते परादिङ्छंदसि बहुलं । पा० ६,
 २, १८८. । इत्युक्ता उदात्तः । पुनः सुशब्देन समासे
 क्तदुत्तरपदप्रकृतिस्वरेण स एवकार उदात्तः । ननु वृतमित्येव
 क्तदंतं न तु विहृतमिति प्रत्ययग्रहणे यस्मात्स विहितस्तदादे-
 स्तदंतस्य ग्रहणमिति वचनात् । सुविहृतमित्यत्र च समासे
 वृतमित्येतावन्मात्रं नोत्तरपदं किंतु विहृतमिति । तत्कथं
 क्तदुत्तरपदप्रकृतिस्वरत्वमिति चेत् । उच्यते । प्रत्ययग्रहण-
 परिभाषापत्रादेन क्तग्रहणं गतिकारकपूर्वस्यापि ग्रहणमित्यनेन
 विहृतमित्यस्यापि क्तदंतव्यपदेशोपपत्तेः । ननु विहृतमित्यस्य
 यथा क्तदंतव्यपदेशः । एवं ज्ञातव्यपदेशोऽप्यस्ति तथैव परि-
 भाषया । तथा च कर्मणि ज्ञात उत्तरपदे परतो गतिरनंतर
 इति सुशब्दस्य प्रकृतिस्वरः प्राप्नोति । न चात्रापि परादिङ्छंदसि
 बहुलमित्येवं नास्ति विस्तारः । तथा हि । सति सुविहृत-
 मित्यत्र विहृतमित्येवोत्तरपदमिति तदाटिरिकार एवोदात्तः
 स्यात् । विहृतमिति समासे यद्यप्युक्ताः पदादिभ्यस्तथापि
 सुविहृतमिति समासस्य सति शिष्टत्वेन बलीयस्वात्तत्रत्य

एवोत्तरपदादाविकार एवोदात्तस्वरिण भवितव्यमिति । उच्यते ।
 गतिरनंतर इत्यत्रानुवृत्तेः कृग्रहणे कृदग्रहणपरिभाषा नाश्रौ-
 यत । तदाश्रयणे व्यवहितगतावपि प्रकृतिस्वरि सत्यनंतरग्रहण-
 मनयंकं स्यात् । अनेनैव चाभिप्रायेणानंतरग्रहणस्य प्रयोजनम-
 भ्युदृतमित्यत्र व्यवहितस्याभिग्रहस्य मा भूदिति प्रत्युदाहृतं ।
 तस्मात्सु विवृतमित्युक्कार एवोदात्त इति स्थितं । सुनिरजं ।
 अनायासेन निरवशेषं पाप्यं । अज गतिचेपणयोः । सुनिसोरुप-
 सर्गयाः प्राक्प्रयोगः । ईषद्भुसुषु कृच्छाकृच्छार्थेषु खल । पा०
 ३. ३. १२६. । न चात्र सुशब्दस्य निसा व्यावधानं शङ्कनीयं ।
 सुशब्दस्य ह्युपपदमात्रं । खलो निमित्तं नानंतर्यं । अत एव
 सुपरिहरं दुःपरिहरमित्यादयः प्रयोगा इति । पूर्ववङ्गसिमासे
 लितोति प्रत्ययात्पूर्वमुदात्तमिति धात्वकार उदात्तः । निसा
 समासे कृदुत्तरपदप्रकृतिस्वरिण स एव शिष्यते । पुनः सुशब्देन
 समासे कृदग्रहणे गतिकारकपूर्वस्यापि ग्रहणमिति परिभाषया
 कृदुत्तरपदप्रकृतिस्वरिण स एव शिष्यते । त्वादातं । त्वया
 शोधनेन विशदोक्तं । दैप् शोधने । आदिच उपदेशेऽशिति ।
 पा० ६. १. ४५. । इत्यात्व । सत्यपि हि प्रकारे नानुबन्ध-
 क्तमनेजंतत्वमित्येजंत एवायं । निष्ठेति कर्मणि क्तः । दाधा
 घृदाप् । पा० १. १. २०. । इत्यत्रादाविति प्रतिषेधेन सुसं-
 ज्ञाया अभावाद्दो दक्षोः । पा० ७. ४. ४६. । इति ददादेशो
 न भवति । ननु दाप् स्रवन इति प्रतिपदोक्तस्यैव दापस्रवादा-
 र्भिति निषेधः । न पुनर्लाचणिकस्य दैपः । लचनप्रतिपदो-
 क्तयोः प्रतिपदोक्तस्यैव ग्रहणं न तु लाचणिकस्याति नियमादिति
 चेत् । न । गामादाग्रहणेष्वविशेष इति प्रतिप्रसवात् । युष्-

‘च्छेदात्तृतीयैकवचनस्य सपां सुलुगिति डादेशः । त्वमावेक-
 वचन इति मपर्यंतस्य त्वादेशः । अतो गुण इति पररूपत्वं ।
 भमंज्ञायां टेरित्यदंशब्दस्य लोपे उदात्तनिवृत्तिस्वरणाकार
 उदात्तः । कर्तृकरणे कृता बहुलं । पा० २. १. ३२. । इति
 द्वितीयायाः संमासः । तत्पूर्ये कृति बहुलं । पा० ६. ३. १४. ।
 इति द्वितीयाया अप्यलुक् । कदुत्तरपदप्रकृतिस्वरं प्राप्ते द्वितीया
 कमणि । पा० ६. २. ४८. । इति पूर्वपदप्रकृतिस्वरत्वं । यशः ।
 अशू व्योसौ । अशेर्युट् च । उ० ४. १६२. । इत्यसुन् । तत्संनि-
 योगेन धातार्युडागमः । नित्वादाद्युदात्तत्वं । गवां । प्राति-
 पदिकस्वरः । सावेकाच इति विभक्तोरुदात्तत्वं प्राप्तं । न
 गोश्वंसाववर्णेति निषिध्यते । वृधि । वृक् वरणे । शृशृणुपृक्-
 वृभ्यश्चंदमि । पा० ६. ४. १०२. । इति हेर्धिरादेशः । बहुलं
 छंदसौति ग्रीरपि लुक् । निघातः । कृणुष्व । कृवि हिंसा-
 करणयोश्च । इदितो जुम् । व्यत्ययेनात्मनेपदं । लोटस्थाम् ।
 पा० ३. ४. ७८. । यासः से । पा० ३. ४. ८०. । सवाभ्यां
 धामो । पा० ३. ४. ८१. । कर्तरि शपि प्राप्ते । पा० ३. १.
 ६८. । धिन्विक्कण्वोरश्च । पा० ३. १. ८०. । इत्यप्रत्ययः ।
 तत्संनियोगेन वंकारस्य चाकारः । तस्यातो लोपः । पा० ६.
 ४. ४८. । इति लोपः । अचः परस्मिन्पूर्वविधौ । पा० १. १.
 ५७. । इत्यकारलोपस्य स्थानिधज्ञावाज्ञधूपधगुणो न भवति ।
 अत्र सति शिष्टस्वरवन्तोयस्त्वमन्यत्र विकरणेभ्य इति सति
 शिष्टमपि विकरणस्वरं बाधित्वा तिङ् एव प्रत्ययाद्युदात्तत्वं ।
 राधः । असुनंतो नित्वादाद्युदात्तः । अट्रिवः । अट्रिर्वज्रं ।
 तदस्यास्तीति सतुप । छंदसौरः । पा० ८. २. १५. । इति

वत्वं । संबुद्धावुगिदचां । पा० ७. १. ७०. । इति नुम् ।
हल्ङ्छादिमयोगांतलोपो । पा० ६. १. ६८. । मतुवसो रु
संबुद्धौ छंदमि । पा० ८. ३. १. । इति रुत्वं । विसृजनीयः ।
आमंत्रितस्य च निघातः ॥

अष्टमीसूचमाह ॥

नहि त्वा रोदसौ उमे ऋघायमाणमिन्वतः ।

जेयः स्वर्गतोरपः सं गा अस्मभ्यं धनुहि ॥ ८ ॥

नहि । त्वा । रोदसौ इति । उमे इति । ऋघायमाणं । इन्वतः ।

जेयः । स्वःऽवतौ । अपः । सं । गाः । अस्मभ्यं ।

धनुहि ॥ ८ ॥

हे इंद्रं ऋघायमाणं शत्रूवधं कुर्वाणं त्वां रोदसौ उमे
व्यावायुथिव्यावपि त्वदौयं महिमानं व्याघ्रं नहीन्वतः । न
समर्थे इत्यर्थः । तादृशस्त्वं स्वर्गतौः स्वर्लोकयुक्ता अपो वृष्टिरूपा
जेयः । जयेः । प्रेरयेत्यर्थः । अपां स्वर्गसंबन्धयान्शत्रुं दिवो
वृष्टिं व्यावयतोति श्रुतं । किंच वृष्टिप्रदानादन्नसंपत्तेरुर्ध्वम-
स्मभ्यं चोरादिरसप्रदा गाः संधुनुहि । सम्यक् प्रेरय ॥ नहि ।
नजो हिशब्देन सह सुपा । पा० २. १. ४. । इति समासः ।
समासत्वादंतोदात्तत्वं । त्वा । अनुदात्तं सर्वमित्यनुवृत्तौ त्वामौ
दितोयाया इति त्वादेशः । रोदसौ । रुदेरसुन् । निस्त्वा-
दाद्युदात्तः । उगितश्च । पा० ४. १. ६. । इति ङीप् । उमे ।
प्रातिपदिकस्वरिणांतोदात्तः । श्वा सहेकादेश उदात्तः । ऋघाय-
माणं । ऋन्हंत्येति । अन्येभ्योऽपि दृश्यंत इति विच् ।
दृशिग्रहणस्य विध्यंतरोपसंग्रहणार्थत्वाच्चकारलोपो हकारस्य
विच् घकारः । अष्टमा ऋघा भवतीत्यभूततद्भावे सोहितादि-

डाज्भ्यः क्यप् । पा० ३. १. १३. । इति क्यप् प्रत्ययो भवति ।
 स ह्याकृतिगणः । लोपश्च हलः । पा० ३. १. १२. । इत्यनु-
 वृत्तेर्नकारलोपश्च । वा क्यपः । पा० १. ३. ८०. । इत्यात्मने-
 पदं । लटः शानच् । शपोऽदुपदेशात्पराच्छानचो लसार्व-
 धातुकानुदात्तत्वं । शपः पित्त्वादनुदात्तत्वं । क्यपः प्रत्ययस्वरः ।
 एकादेशस्योदात्तत्वं । इन्वतः । इवि व्यासौ । इदितो नुम् धातो-
 रिति नुम् । शपः पित्त्वादनुदात्तत्वं । लडादेशस्य तमश्च लसार्व-
 धातुकस्वरेण धातुस्वर एव शिष्यते । हि चेति निषेधात्तिङ्-
 तिङ इति निघातो न भवति । जेपः । जेः प्रार्थनायां लिङ्ये
 लेट् । तस्य मध्यमपुरुषैकवचनं सिप् । इतश्च लोपः परस्मैपदेष्वि-
 तीकारलोपः । कर्तरि शपि प्राप्तौ तदपवादः सिञ्चङ्ल' लेटीति
 सिप् । अडागमस्यानुदात्तत्वादातुस्वर एव शिष्यते । स्वरा-
 सामस्वीति स्वरत्वः । न्यङ्स्वरौ स्वरितौ । फि० ४. ६. । इति
 स्वरशब्द स्वरितः । मतुप्ङीपौ पित्त्वादनुदात्तौ । संहितायां
 स्वरितात्मंहितायामनुदात्तानां । पा० १. २. ३८. । इत्येक-
 श्रुतिः । स्वरित एव शिष्यते । यपः । ऊडिदमित्यादिना
 विभक्तेरुदात्तत्वं । धूनुङ् । धूज् कंप्ने । लोटः संर्द्धापिच ।
 स्वादिभ्यः श्रुः । उतश्च प्रत्ययादसंयोगपूर्वात् । पा० ६. ४.
 १०६. । इति प्राप्तस्य लुक्छांदसत्वादभावः ॥

अभिप्लवपडहस्योक्थेषु तृतीयमवनेऽक्षावाकस्य पदस्तोत्रि-
 यानुरूपयुगलेषु द्वितीयस्मिन्नुगल आश्रुत्कर्णेति तृचोऽनुरूपः ।
 एङ्मूष्विति खंडे श्रुधी ह्रवं तिरश्चा आश्रुत्कर्ण श्रुधी ह्रवं ।
 आ० ७. ८. । इति सूत्रितं । तस्मिंस्तृचे प्रथमां सूक्ते नवमी-
 मृचमाह ॥

आशुत्कर्णं शुधी हवं नू चिदधिष्व मे गिरः ।

इंद्र स्तोममिमं मम कृष्वा युजसिदंतरं ॥ ८ ॥

आशुत्कर्णं । शुधि । हवं । नु । चित् । दधिष्व । मे ।
गिरः ।

इंद्र । स्तोमं । इमं । मम । कृष्व । युजः । चित् ।
अंतरं ॥ ८ ॥

हे आशुत्कर्णं सर्वतः श्रोतारी कर्णौ यस्य तादृगिंद्र हव-
मस्मदोयमाह्वानं नु चिप्रं शुधि । शृणु । मेः मम होतुर्गिर-
सित्स्तुतोरपि दधिष्व । चित्ते धारय । किंच । मम मदोय-
मिमं स्तोमं स्तोत्ररूपं वाक्स्मूहं युजसित्स्वकौयसस्थुरप्यंतरं
कृष्व । आसन्नं कुरु । यथा वचनं तस्य प्रियं मन्यसे तद्वदस्म-
दोयस्तुतिष्वपि प्रीतिं कुर्वित्यर्थः ॥ आशुत्कर्णं । आ समंता-
च्छृणुत इत्याशुत् । क्षिप् । ङ्सस्य तुक् । तादृगौ कर्णौ
यस्य । आमंचितस्य चेत्याशुदात्तत्वं । शुधी । शु अवणे ।
लोढो हिः । शुवः शृ च । पा० ३, १, ७४, । इति विहितश्रो-
वहुलं कंदसोति लुक् । तस्मिन्वियोगशिष्टत्वाच्छृभावोऽपि नि-
वर्तते । शृणुपृष्ठव्यम्बुदंसि । पा० ६, ४, १०२, । इति
हेर्धिः । सति शिष्टत्वात्प्रत्ययस्वरः । आमंचितं पूर्वसविद्य-
मानवत् । पा० ८, १, ७२, । इत्यविद्यमानवत्त्वेन पदादपर-
त्वात्तिङ्ङितिङ इति निघातो न भवति । संहितायामन्वेषा-
मपि दृश्यत इति दोषः । हवं । ह्वेच् स्रष्टायां शब्दे च ।
बहुलं कंदसोत्यनैमित्तिके संप्रसारणे कृते पश्चादुकारांतत्वेन
ऋदोरप् । पा० ६, ३, ५७, । इत्यप्प्रत्ययः । अपः पित्वाहा-
तुस्वरः । नु । संहितायाद्यच्चित्तुनुभमस्तुतङ्ङचोरुथाणां । पा०

३. ३. १३३. । इति दीर्घः । चित् । चादिरनुदात्तः । दधिष् ।
 दधातर्लोद । यासस्ते । सवाभ्यां वामौ । पा० ३. ४. ८१. ।
 शपः श्नुः । अभ्यासस्य ऋस्रत्वादि । छंदस्युभयथेत्यार्धधातुक-
 स्यापि स्त्रीकारादिङागमः । आकालोपः । निघातः । मे ।
 मम । तवममो ङसि । पा० ७. २. ८६. । इत्यनेन मपर्यंतस्य
 ममादेशः । प्रातिपदिकस्वरैणांतोदात्तत्वे प्राप्ते युष्मदस्मदो-
 ङसि । पा० ६. १. २११. । इत्याद्युदात्तत्वं । कृप् । डुकृञ्
 करणे । लोट । यासस्ते । सवाभ्यां वामौ । शपो बहुलं
 छंदसोति लुक् । सति शिष्टत्वात्प्रत्ययस्वरः । पादादित्वाच्च
 निघातः । युजः । सावेकाच्च इति विभक्तेरुदात्तत्वं । अंतरं ।
 वृषादित्वादाद्युदात्तः ॥

दशमोऽष्टकमाह ॥

विद्वा हि त्वा वृषंतमं वाजेषु हवनश्रुतं ।

वृषंतमस्य ह्रमहे जतिं सहस्रसातमां ॥ १० ॥

विद्वा । हि । त्वा । वृषन्ऽतमं । वाजेषु । हवनऽश्रुतं ।

वृषन्ऽतमस्य । ह्रमहे । जतिं । सहस्रऽसातमां ॥ १० ॥

हे इन्द्र त्वां विद्वा । जानीमः । कीदृशं त्वां । वृषंतमं ।
 कामानामतिशयेन वर्णितारं । वाजेषु हवनश्रुतं । अस्मदीय-
 स्वाह्वानस्य श्रोतारं । वृषंतमस्यातिशयेन कामादीनां वर्ण-
 तुस्तवोतिं रक्षामस्मद्विषयामुद्दिश्य ह्रमहे । त्वामाह्वयामः ।
 कीदृशीसूतिं । सहस्रसातमां । अतिशयेन धनसहस्राणां
 दार्ची ॥ विद्वा । विदो लटो वा । पा० ३. ४. ८३. । इति
 मसो मादेशः । प्रत्ययस्वरैणांतोदात्तः । इयचोऽर्तास्तुङ इति
 संहितायां दीर्घः । वृषंतमं । वृषु वृषु स्यु सेचने । कनिन्यु-

वृषितक्षिराजिर्धान्वद्युप्रतिदिनः । उ० १. १५५. । इति क-
निन् । निष्वादाद्युदात्तः । तमपः पित्वात् एव शिष्यते ।
अयस्मयादीनि छंदसि । पा० १. ४. २०. । इति भत्वेन पद-
त्वाभावान्नलोपाभावः । पा० ८. २. ७. । पदत्वाच्च टिलोपा-
भावः । पा० ६. ४. १४३. । वाजेषु । वाजशब्दो वृषादिराद्य-
दात्तः । हवनयुतं । ह्व इत्यनुवृत्तौ बहुलं छंदसौति ल्युटि
संप्रसारणं । हवनं गृणोतीति हवनयुत् । तुगागमः । वृषंत-
मस्य । उक्तं । ह्रमहे । बहुलं छंदसौति संप्रसारणं । शप
इत्यनुवृत्तौ बहुलं छंदसौति शपो लुक् । कृति । कृतिगृती-
त्यादिनांतोदात्तो निपातितः । सहस्रसातमां । सहस्रं सनो-
सहस्रसाः । पणु दाने । जनसनखनक्रमगमो विट् । पा० ३.
२. ६७. । विड्नोरनुनासिकस्थात् । पा० ६. ४. ४१. ।
इत्याकारादेशः । कदुत्तरपदप्रकृतिस्वरत्वं तमपः पित्वादेव
शिष्यते ॥

एकादशीसूचमाह ॥

आ तू न इंद्र कौशिक मंदसानः सुतं पिव ।

नव्यमायुः प्र सु तिर कृधौ सहस्रसामृषिं ॥ ११ ॥

आ । तु । नः । इंद्र । कौशिक । मंदसानः । सुतं । पिव ।

नव्यं । आयुः । प्र । सु । तिर । कृधि । सहस्रसां । ऋषिं ॥ ११ ॥

हे इंद्र तु क्षिप्रं नोऽस्मान्प्रत्यागच्छेति शेषः । हे कौशिक
कुशिकस्य पुत्रेन्द्र मंदसानो हृष्टो भूत्वा सुतमभिषुतं सोमं
पिव । यद्यपि विश्वामित्रः कुशिकस्य पुत्रस्तथापि तद्रूपेणेंद्र-
स्येवोत्पत्तत्वात्कुशिकपुत्रत्वमविरुद्धं । अयं वृत्तांतोऽनुक्रम-
णिकायासुक्तः । कुशिकस्त्वैषोरथिरिन्द्रतुल्यं पुत्रमिच्छन्पुत्रार्थं

पेकार । तस्येन्द्र एवं गायौ पुरो जज्ञ इति । हे इन्द्र नव्यं
 सर्वदेवैः स्तुत्यं कर्मानुष्ठानपरमायुर्जीवितं प्र सृ तिर । प्रकर्षण
 सुष्ठु वर्धय । ततो मां सहस्रमां सहस्रसंख्याकानामोपेतस्य-
 मतीन्द्रियद्रष्टारं कृधि । कुरु ॥ तुं संहितायामृचिं तुनुधमचुत-
 ह्नोरोरुथाणामिति दीर्घः । नः । संहितायामुदात्तादनुदात्तस्य
 स्वरितः । इन्द्र । आमंत्रितनिघातः । कौशिक । निघातः ।
 मंदमानः । ह्यन् । मंदि स्तुतिमोदमदस्वप्रकांतगतिषु ।
 अमानजित्यनुवृत्ताहं जिह्वमंदिसहिभ्यः कित् । उ० २, ८४ ।
 इत्यमानच्प्रत्ययः । चिच्चादंतोदात्तः । सुतं । प्रत्ययस्वरः ।
 नव्यं । सु स्तुतौ । अचो यत् । गुणः । वांती यि प्रत्यये । पा०
 ६, १, ७८ । इत्यंवादेशः । यतोऽनाव इत्याद्युदात्तत्वं । आयुः ।
 उमि निदित्यनुवृत्तावेतेर्णिच् । उ० २, ११४ । इत्युमिप्रत्ययः ।
 णित्त्वाद्दृङ्गायादेशौ । नित्त्वादाद्युदात्तत्वं । सु । निपातस्तेति
 संहितायां दीर्घत्वं । तिर । तरतेर्व्यत्ययेन शः । ऋत इहातोः ।
 पा० ८, १, १०० । इतोत्वं । अतो हेरिति हेर्लुक् । कृधि ।
 दुङ्गञ् करणे । बङ्गुलं छंदसोतिं शपो लुक् । शृणुपृच्छहभ्य-
 ष्छंदसोति हेर्घिरादेशः । सहस्रमां । उक्तं । ऋषिं । ऋषी
 गतौ । इन्नित्यनुवृत्ताविगुपधात्किञ्च । किच्चाद्गुणाभावः ।
 नित्त्वादाद्युदात्तत्वं ॥

प्रवर्यं परि त्वंत्वभिष्टयात् । स्पृष्टोदकमिति खंडे परि त्वा
 गिर्वणो गिरोऽधि हयोरदधा उक्थ्यं वचः । आ० ४, ६, ।
 इति सूत्रितं । तथा हविर्धानप्रवर्तने सेयं परिधानीया ।
 हविर्धाने प्रवर्तयतीति खंडे परि त्वा गिर्वण इति परिदध्यात् ।
 आ० ४, ८, । इति सूत्रितं । तथा ब्राह्मणं च । परि त्वा

गिर्वणो गिरं इत्युत्तमया परिदधातीति । तामेतां द्वांद्वौ-
मुचमाह ॥

परि त्वा गिर्वणो गिरं इमा भवंतु विश्वतः ।

वृत्रायुमनु वृत्रयो जुष्टा भवंतु जुष्टयः ॥ १२ ॥

परि । त्वा । गिर्वणः । गिरं । इमाः । भवंतु ।
विश्वतः ।

वृत्रायुं । अनु । वृत्रयः । जुष्टाः । भवंतु ।

जुष्टयः ॥ १२ ॥

हे गिर्वणः । अस्मदीयस्तुतिभागिन्द्र विश्वतः सर्वेषु कर्मसु
प्रयुज्यमाना इमा गिरोऽस्मदीया स्तुतयस्त्वा त्वां परि भवंतु ।
सर्वतः प्राप्नुवन्तु । कौटुम्भो गिरः । वृत्रायुमनु वृत्रेनायुष्ये-
णापितं त्वामनुसृत्य वृत्रयो वर्धमानाः । किंचैता गिरो जुष्टा-
स्त्वया सेविताः सत्यो जुष्टयोऽस्माकं प्रीतिहेतवो भवंतु ॥
गिर्वणः । गौर्भिर्वन्यत इति गिर्वणाः । वन ग्रणं संभक्तौ ।
सर्वधातुभगोऽसुन् । गिर उपधाया दीर्घाभावश्चादसः ।
आसंवितनिघातः । विश्वतः । जितोति प्रत्ययात्पूर्वस्योदात्तत्वं ।
वृत्रायुं । वृषु वृत्रौ । तत्प्रत्ययः । उदितो चेतौटः तत्प्रत्यये
विकल्पितत्वाद्यस्य विभाषेति निष्ठायामिडभावः । प्रत्ययस्वरः ।
इण् गतौ । छंदसोणः । उ० १. २. । इत्युण् । णित्त्वाद्बुद्धिः ।
आयादेशश्च । वृत्रमायुर्यस्य । बहुव्रीहौ पूर्वपदप्रकृतिस्वरत्वं ।
वृत्रयः । वृत्रेः क्तिनि तितुवतयसिसुसरकसेषु च । पा० ७. २.
८. । इतोडभावः । नित्त्वादाद्युदात्तत्वं । जुष्टाः शीदितो
निष्ठायां । पा० ७. २. १४. । इतोडभावः । जुष्टार्पितं इत्यनु-
वृत्तौ नित्त्वं ऋत्वे । पा० ६. १. २१०. । इत्याद्युदात्तत्वं ।

जुष्टयः । जुषी प्रीतिसेवनयोः । क्षिन् । तितुत्रे तीडभावः ।
नित्त्वादाद्युदात्तः ॥

॥ इति प्रथमस्य प्रथमे विंशो वर्गः ॥

इंद्रं विश्वा इत्यष्टर्चस्य सूक्तस्य मधुच्छंदसः पुत्रो जेढनामक
ऋषिः । तथा चानुक्रांतं । इंद्रमष्टो जिता माधुच्छंदस इति ।
छंदस्वानुष्टुभमिति पूर्वसूक्तोक्तं । इंद्रो देवतानुवर्तते । विनि-
योगस्तु । महाव्रते निष्केवत्ये क्तरक्षसूक्तं शंसनीयं । उरु इति
खंडे शौनकेन सूत्रितं । इंद्रं विश्वा अवोवृधन्नित्यानुष्टुभं ।
तस्य प्रथमायाः पूर्वमर्धर्चं शस्त्वोत्तरैर्णार्धर्चैर्नोत्तरस्थाः पूर्वमर्धर्चं
व्यतिव्रजति पादैः पादानुष्टुपकारं प्रांगुत्तमाया इति ।
ब्राह्मणं च प्रथमारण्यके पठ्यते । प्र वो मह इति खंड इंद्रं
विश्वा अवोवृधन्निति पदानुपंगा इति । तथा पृच्छस्य पंचमेऽ-
हति निष्केवत्ये शस्त्र इंद्रं विश्वा अवोवृधन्नित्यनुरूपस्तृचः ।
स्तोमे वर्धमान इति खंडे सूत्रितं । उप नो हरिभिः सुतमिंद्रं
विश्वा अवोवृधन् । आ० ७. १२. १ इति । अस्मिन्सूक्ते प्रथमा-
भुचमाह ॥

इंद्रं विश्वा अवोवृधन्समुद्रव्यचसे गिरः ।

रथौतमं रथीनां वाजानां सत्पतिं पतिं ॥ १ ॥

इंद्रं । विश्वाः । अवोवृधन् । समुद्रव्यचसं । गिरः ।

रथिऽतमं । रथीनां । वाजानां । सत्पतिं । पतिं ॥ १ ॥

विश्वा सर्वा गिरऽस्मदीयाः स्तुतय इंद्रमवोवृधन् । वर्धित-
वत्यः । कौटशमिंद्रं । समुद्रव्यचसं । समुद्रवद्गमवंतं । रथीनां
रथयुक्तानां योवृणां मध्ये रथौतमं । अतिशयेन रथयुक्तं ।
वाजानामवानां पतिं स्वामिनं । सत्पतिं सतां सदागं

वर्तिनां पालकं ॥ विष्ठाः । विशेः क्वन् । नित्स्वरः । अवी-
 वृचन् । वृधेर्णिचि चङ्कुर्दित्यनुवृत्तौ नित्यं क्वंदसि । पा०
 ७, ४, ८ । इत्यृकारस्य ऋकारविधानात्तद्वृषधगुणाभावः ।
 निघातस्वरः । समुद्रव्यचसं । चचेरसुन् । गाङ्गुटादिभ्योऽङ्गि-
 ङित् । पा० १, २, १, १ । प्राप्तस्य ङित्वस्य व्यचेः कुटादित्व-
 मनसि । पा० १, २, १, १ । इत्यसिनिषेधाद्गुह्येत्यादिना
 ङिति विधौयमानं संप्रसारणं । पा० ६, १, १६ । न भवति ।
 समुद्रव्यच इय व्यचो यस्य । बहुव्रीहौ पूर्वपदकृतिस्वरत्वं ।
 रथौतमं रथीनां । रथशब्दादुत्पन्नस्येनम्कादसं दीर्घत्वं ।
 प्रत्ययस्वरिणोदात्तत्वं च । वाजानां । वृषादित्वादाद्युदात्तत्वं ।
 सत्पतिं । पत्यावैश्वर्ये । पा० ६, २, १८ । इति पूर्वपदप्रकृति-
 स्वरत्वं ॥

द्वितीयाम्चमांश ॥

सख्ये त इन्द्र वाजिनो मा मेम शरसख्यौ ।

त्वामभि प्र णोनुमो जितारमपराजितं ॥ २ ॥

सख्ये । ते । इन्द्र । वाजिनः । मा । मेम । शवसः । पते ।

त्वां । अभि । प्र । नोनुमः । जितारं । अपराऽजितं ॥ २ ॥

हे शवसस्यते बलस्य पालकेन्द्र ते तव सख्येऽनुग्रहप्रयुक्ते
 सखित्वे वर्तमाना वयं वाजिनोऽन्वन्तो भूत्वा मा मेम ।
 शत्रुभ्यो भीतिं प्राप्ता मा भूम । अतस्त्वामभयहेतुमभिप्रणो-
 नुमः । सर्वतः प्रकर्षणं स्तुमः । कीदृशं त्वां । जितारं । युद्धेषु
 जयशालं । अपराजितं । कापि पराजयराहितं ॥ सख्ये ।
 सख्युः कर्म सख्यं । सख्युर्यः । पा० ५, १, १२६ । प्रत्यय-
 स्वरः । वाजिनः । वाजोऽन्नमेपामस्तीति वाजिनः । प्रत्यय-

स्वरः । भेम् । जिमी भये । लुङुत्तमबहुवचनं मम् । नित्यं
 डितः । पा० ३. ४. ८८. । इति सलोपः । बहुलं कंदसीति
 च्लुक् । कंदस्युभयधेति तिङ् आर्धधातुकत्वेन डिच्चाभावा-
 न्नुणः । न माङ्योगे । पा० ६. ४. ७४. । इत्यङागमप्रतिषेधः ।
 शवसस्यते । शवसः पष्ठराः पतिपुत्रपृष्ठपारपदपयस्योपेषु । पा०
 ८. ३. ५३. । इति विसर्जनौयस्य संहितायां सत्वं । सुबामं-
 चितपरंगवज्ञावेन । पा० २. १. २. । पदद्वयनिघातः । नो-
 नुमः । ण स्तुतौ । यो नः । पा० ६. १. ६५. । इति नत्वं ।
 यङो लुक् । प्रत्ययलक्षणेन सन्यङोरिति द्विर्भावः । गुणो
 यङ्लुको । पा० ७. ४. ८२. । इत्यभ्यासस्य गुणः । प्रत्यय-
 लक्षणेन धातुसंज्ञायां लटो मम् । अदादिवज्ञावाच्छपो लुक् ।
 उपसर्गादसमासेऽपि णोपदेशस्य । पा० ८. ४. १४. । इति
 संहितायां णत्वं । जेतारं । जि जये । ताच्छील्यादिषु ढन् ।
 जित्वादिर्नित्यं । पा० ६. १. १८७. । इत्याद्युदात्तत्वं । अप-
 राजितं । अव्ययपूर्वपदप्रकृतिस्वरत्वेन नञ उदात्तत्वं ॥

तृतीयाष्टकमाह ॥

पूर्वीरिन्द्रस्य रातयो न वि दस्यंत्लूतयः ।

यदौ वाजस्य गोमतः स्तोत्रभ्यो मंहते मघं ॥ ३ ॥

पूर्वीः । इन्द्रस्य । रातयः । न । वि । दस्यंति । लूतयः ।

यदि । वाजस्य । गोऽमतः । स्तोत्रभ्यः । मंहते । मघं ॥ ३ ॥

इन्द्रस्य संबंधिन्यो रातयो धनदानानि पूर्वीरनादिकाल-
 सिद्धाः प्रभूता वा । अस्मिन्द्रस्य सर्वदा यष्टभ्यो धनदानमेव
 स्वभाव इत्यर्थः । एवं सतोदानीतनोऽपि यजमानः स्तोत्रभ्य
 ऋत्विग्भ्यो गोमतो गोसंहितस्य वाजस्यान्नस्य पर्याप्तं मघं

धनं यदि मंहते । दक्षिणारूपेण ददाति तदानीमृतयो
 बहुधनदानपूर्वकाणींद्रस्यास्मद्विषयाणि रक्षणानि न विदस्यन्ति ।
 विशेषेण नोपजीयन्ते ॥ मघं रेकण इत्यादिष्वष्टाविंशति-
 संख्याकेषु धननामसु मघशब्दः पठितः । दाति दासतीत्यादिषु
 दशसु दानकर्मसु मंहत इति पठितं । पूर्वीः । पुरुशब्दस्य
 वोतो गुणवचनादिति ङीष् । आद्यस्योकारस्य दीर्घश्चांदसः ।
 जसि दीर्घाज्जसि चेति निषेधं वाधित्वा वा कंदसि । पा० ६.
 १. १०६. । इति पूर्वसवर्णदीर्घत्वं । ङीष्ः प्रत्ययस्वरूपोदात्तत्वं ।
 रातयः । मघे वृषेपचमनविदभूपौरा उदात्तः । पा० ३. ३.
 ८६. । इति क्तिन उदात्तत्वं । दस्यन्ति । दस उपचये ।
 दिवादिभ्यश्च श्रृन् । निघातः । जतयः । जतियूतीत्यादिनां
 क्तिबुदात्तः । यदि । निपातत्वादाद्युदात्तः । संहितायां निपा-
 तस्य चेति दीर्घत्वं । स्तोत्रभ्यः । ष्टुञ् स्तुती । घात्वादे यः सः ।
 ढचच्चित्त्वादंतोदात्तत्वं । मंहते । शपः पित्त्वादनुदात्तत्वं ।
 तिङ्ङ्य लसार्वधातुकस्यरेण तिङ्ङितिङ्ङ इति निघातो न
 भवति निपातैर्यद्यदिहन्तेति निषेधात् ॥

अभिप्लवपडहस्योक्त्येषु तृतीयसवनेऽष्टावाकस्य पुरां
 भिंदुर्युवा कविरिति स्तोत्रियस्तृचः । तथा च सूत्रितं ।
 एहूच्विलुपक्रस्य पुरां भिंदुर्युवा कविर्वृषा ह्यसि राधसे । आ०
 ७. ८. । इति । तस्मिंस्तृचे प्रथमां सूक्ते चतुर्थीसूचमाह ॥

पुरां भिंदुर्युवा कविरमितौजा अजायत ।

इंद्रा विश्वस्य कर्मणो धर्ता वज्री पुरुष्टुतः ॥ ४ ॥

पुरां । भिंदुः । युवा । कविः । अमितऽभ्योजाः । अजायत ।

इंद्रः । विश्वस्य । कर्मणः । धर्ता । वज्री । पुरुऽस्तुतः ॥ ४ ॥

अयमिन्द्र उच्यमानगुणयुक्तोऽजायत । संपन्नः । कीदृग्गुणक
इति तदुच्यते । पुरामसुरपुराणां भिन्दुर्मेक्षा । युवा । कदाचिदपि
बलोपलितादिवार्धकरहितः । कविर्मेधावी । अमितीजाः ।
प्रभूतबलः । विश्वस्य कर्मणः कृतस्य ज्योतिष्टोमादर्धता
पोषकः । वज्री । यजमानरक्षणार्थं सर्वदा वज्रयुक्तः । पुरुष्टुतः ।
बहुविधे तत्तत्कर्मणि स्तुतः ॥ भिन्दुः । भिदिर् विदारणे ।
कुरित्यनुवृत्तौ पृभिदिव्यधिगृधिष्टिष्टिभ्यः । उ० १. २३. ।
इति कुप्रत्ययः । तस्य छन्दसुभयथेति सार्वधातुकसंज्ञायां
रुधादिभ्यः अम् । निस्त्वादन्त्यादचः परो भवति । असोरलोपः ।
अनुस्वारपरसवर्णौ । पा० ८. ४. ५८. । अचः परस्मिन्पूर्व-
विधाविति प्राप्तस्य स्थानिवद्भावस्य न पदांतेत्यादिना । पा०
१. १. ५८. । निषेधः । युवा । यु मिश्रणाभिमिश्रणयोः ।
कनिन्युवषितार्चराजिधन्विद्युप्रतिदिव इति कनिन् । निस्त्वा-
दाद्युदात्तः । कविः । कु शब्दे । अच इरितौप्रत्ययस्वरः । अमि-
तीजाः । अमितशब्दस्याव्ययपूर्वपदप्रकृतिस्वरत्वं । बहुव्रीहौ
पूर्वपदप्रकृतिस्वरत्वेन तदेव शिष्यते । विश्वस्य । अग्निमुषी-
त्यादिना । उ० १. १५०. । कन् । निस्त्वादाद्युदात्तः । कर्मणः ।
अन्येभ्योऽपि दृश्यन्त इति मनिन् । नित्स्वरः । धर्ता । छच् ।
चित्त्वादन्तोदात्तः । वज्रो । भत्वर्थीय इनिः । प्रत्ययस्वरः ।
पुरुष्टुतः । स्तुतस्तोमयोग्छन्दसि । पा० ८. ३. १०५. । इति
पत्वं । बहुषु प्रदेशेषु स्तुतः । याथघञ्ज्ञाजविचकाणां । पा०
६. २. १४४. । इत्वंतोदात्तत्वं । छतौयासमासे हि यथादि-
स्वरापवादः । छतौया कर्मणि । पा० ६. २. ४८. । इति
पूर्वपदप्रकृतिस्वरः स्यात् ।

पञ्चमोऽथमाह ।

त्वं वलस्य गोमतीऽपावरद्विवो विलं ।

त्वां देवा अबिभ्युषस्तुज्यमानास आविषुः ॥ ५ ॥

त्वं । वलस्य । गोऽमतः । अप । अवः । अद्रिऽवः । विलं ।

त्वां । देवाः । अबिभ्युषः । तुज्यमानासः । आविषुः ॥ ५ ॥

वलनामकः कश्चिदसुरो देवसंबन्धिनौर्गा अपहृत्य कस्मिं-
चिद्विले गोपितवान् । तदानौमिन्द्रस्तद्विलं स्वसैन्येन समावृत्य
तस्माद्विलाद्वा निःसारयामास । तदिदमुपस्थानमिन्द्रो वलस्य
विजयमपौर्णोदित्यादिब्राह्मणेषु मंत्रान्तरेषु च प्रसिद्धं । तदुतष्टृदि
निधायार्थं मंत्रः प्रवर्तते ॥ हे अद्रिवः । वज्रयुक्तोऽहं त्वं गोमती
वलस्य गोभिर्युक्तस्य वलनामकस्यासुरस्य संबन्धि विलमपावः ।
स्वसैन्यमुखेनापावृतवानसि । तदानौ तुज्यमानासो वलेन
हिंस्यमाना देवा अबिभ्युषस्वदीयरक्षया वलादभीताः संतस्वा-
माविषुः । प्राप्तवन्तः ॥ अप । निपातत्वादाद्युदात्तः । अवः ।
वृञ् वरणे । लङ् । सिप् । इतश्च लोपः । स्वादिभ्यः श्रुः ।
तस्य बहुलं छंदसीति लुक् । गुणो रपरत्वं हल्ङ्यादिलोपः ।
विसर्जनौयः । अडागमः । अद्रिवः । अद्रिरस्यास्तोति मतुप् ।
छंदसीर इति वत् । संवोधन उगिदचामिति नुम् । हल्ङ्यादि-
संयोगांतलोपौ । मतुवसो क संबुद्धौ छंदसि । पा० ८. ३.
१. इति वत् । विलं । नव्यिषयस्थानिसंतस्थेत्याद्यु-
दात्तत्वं । अबिभ्युषः । जिभो भये । लिट् । द्विर्भावः । अ भ्रा-
सस्य ऋक्षजग्ले । कसुचेति लिट् । कसुरादेशः । क्रादिनिय-
माप्याप्त इदं वस्त्रेकाजादघसामिति नियमाच्चिवर्तते । जसि
सर्वनामस्थानेऽपि व्यत्ययेन भत्वाद्भसोः संप्रसारणं । पर-

पूर्वत्व' । शासिवसिधसोनां चेति पत्व' । अचि शुधात्वित्या-
दिना प्राप्तमियङादेशं बाधित्वा एरनेकाच इति यणादेशः ।
नञ्संमासः । अव्ययपूर्वपदप्रकृतिस्वरत्व' । तुल्यमानांमः ।
तुजेहिंसार्थात्परस्य कर्मणि लटः स्थाने शानच् । सार्वधातुके
यक् । पा० ३. १. ६७. । इति यक् । तस्माददुपदेशादुत्तरस्य
लसार्वधातुकस्यानुदात्तत्व' । यकार एव प्रत्ययस्वरः शिष्यते ।
आविषुः । अवः रक्षणादिषु । अस्मात्तत्पर्याङुडो च्छिः । तस्य
सिञ्जभ्यस्तुविदिभ्यश्च । पा० ३. ४. १०८. । इति जुम् । सिच
इडागमः । आडेजादीनां । पा० ६. ४. ७२. । इत्यांङागमः ।
आदेशप्रत्यययोरिति पत्व' ॥

षष्ठीश्चमाह ॥

तवाहं शूर रातिभिः प्रत्यायं सिंधुमावदन् ।

उपातिष्ठंत गिर्वणो विदुष्टे तस्य कारवः ॥ ६ ॥

तव । अहं । शूर । रातिभिः । प्रति । आयं । सिंधुं ।
आऽवदन् ।

उप । अतिष्ठंत । गिर्वणः । विदुः । ते । तस्य । कारवः ॥ ६ ॥

हे शूर संश्रामे शौर्ययुक्तेन्द्र तव रातिभिस्त्वदोषैर्धनदानैर्नि-
मित्तभूतैरहं होता प्रत्यायं । त्वां पुनरागतोऽस्मि । पुरा बहुषु
कर्मसु त्वत्तो धनस्य लब्धत्वादस्मिन्कर्मणि प्रत्यागमनमित्य-
च्यते । किं कुर्वन् । सिंधुं खंडमानं सोममावदन् । सर्वतः
कथयन् । अस्मिन्सोमयागे त्वदीयां धनदानकोत्तिं प्रकटयान्न-
त्यर्थः । हे गिर्वणः । गोभिर्वननीरेन्द्र । कारवः कर्त्तार ऋत्वि-
ग्यजमाना उपातिष्ठंत । पुरा धनलाभाय त्वामुपस्थितवंतः ।

उपस्थायं च तस्य तादृशं स्वीदार्योपेतस्य ते तव धनं दानं विंदुः ।
 जानन्ति ॥ गिर्वणश्च यस्मात् इत्यं निर्नूते । गिर्वणा देवो
 भवति गौर्मिरेनं वनयन्ति । नि० ६. १४. । इति । रेभो
 जरितेत्यादिषु त्रयोदशसु स्तोत्रनामसु कारुण्यं पठितः ।
 तव । युष्मदस्मदोर्द्ध्वीत्याद्युदात्तत्वं । रातिभिः । मन्त्रे वृषे-
 त्यादिना क्तिन्नुदात्तः । आयं । इणो लङ् । तस्यस्थमिपां
 तमृतमृतामः । पा० ३. ४. १०१. । इत्यमादेशः । अदिप्रभृ-
 तिभ्यः शप इति शपो लुक् । आडागमः । वृषायादेशो ।
 तिङ्ङतिङं इति निघातः । सिंधुः । खंदू प्रसवणे । निदित्य-
 नुवृत्तौ खंदेः संप्रसारणं ध्व । उ० १. ११. । इत्युप्रत्ययो
 धकारस्यांतादेशः । निच्चादनुदात्तत्वं । आवदन् । वद व्यक्ता-
 थां वाचि । लटः शब्दः । शपः पिच्चादनुदात्तत्वं । शतुश्च
 लसार्वधातुकस्वरूपं धातुस्वर एव शिष्यते । आडां सह कुंगति-
 प्रादयः । पा० २. २. १८. । इति समासः । कंदुत्तरपद-
 प्रकृतिस्वरत्वं । अतिष्ठंत । उपान्मंत्रकरणे । पा० १. ३.
 २५. । इत्यात्मनेपदं । गिर्वणः । वन ण संभक्तौ । असुन् ।
 आमंत्रितस्य चैति निघातः । विदुः । विदं ज्ञाने । लट् ।
 अदिप्रभृतिभ्यः शप इति शपो लुक् । वदो लटो वा । पा० ३.
 ४. ८३. । इति च्छेदम् । पादादित्वाच्च निघातः । संहितायां
 युष्मत्तत्तच्चुःश्वतःपादं । पा० ८. ३. १०३. । इति पत्वं ।
 छुना छुरित्युत्तरस्य तकारस्य छुत्वं । तस्य । सावेकाच
 इति विभक्तोरुदात्तत्वं प्राप्तं न गोश्वन्साववर्णेति निषिध्यते ।
 कारयः । क्वापाजौत्यादिना । उ० १. १. । उण् । प्रत्यय-
 स्वरः ॥

सप्तमीचमाह ॥

मायाभिरिन्द्र मायिनं त्वं शुणमवातिरः ।

विदुष्टे तस्य मेधिरास्तेषां श्रवांस्युत्तिर ॥ ७ ॥

मायाभिः । इन्द्र । मायिनं । त्वं । शुण । अव । अतिरः ।

विदुः । ते । तस्य । मेधिराः । तेषां । श्रवांसि । उत् ।

तिर ॥ ७ ॥

हे इन्द्र त्वं मायिनं नानाविधकपटोपेतं शुणं भूतानां
शोषणहेतुमेतन्नामवामसुरं मायाभिस्तत्प्रतिष्कूलैः कपटविशेषैः ।
यद्वा तद्वधोपायगोचरप्रज्ञाभिः । हिंसितवानसि । एतच्च
यास्केनोक्तं । इन्द्रः शुणं जघान । नि० ३. ११. । इति । शुणं
पिप्पुमित्यादिमंत्रे चायमर्था विख्यष्टः । मेधिरा मेधावंतोऽनु-
ष्ठातारस्तस्य तादृशस्य ते तव महिमानं विदुः । जानन्ति ।
तेषां जानतामनुष्ठातृणां श्रवांस्यन्त्यानुत्तिर । वर्धय ॥ केतः
केतुरित्यादिष्वेकादशसु प्रज्ञानामसु माया वयुर्नास्ति पठितं ।
श्रवःशब्दं यास्को निर्वर्त्त । श्रव इत्यजनाम श्रूयत इति
सतः । नि० १०. ३. । इति । मायाभिः । माह माने ।
माच्छाससिस्त्रमो यः । उ० ४. १११. । इति यप्रत्ययः ।
प्रत्ययस्वरः । मायिनं । मायास्यास्तीति मायो । तौष्ठादित्वा-
दिनिप्रत्ययः । प्रत्ययस्वरः । शुणं । शुण शोषणे । यस्मादंत-
र्भावितखर्वाच्चदित्यनुष्ठौ त्वपिश्रुषिरसिभारः क्तिञ्च । उ० ३.
१२. । इति नप्रत्ययः । निश्वादाद्युदात्तः । अतिरः । तरते-
र्लङि व्यत्ययेन शः । तस्य क्तिञ्चेन गुणाभावादुत इत्यातो-
रितोत्वं । विदुष्टे तस्य । गतमंच गतं । मेधिराः । मिष्ट मेष्ट

मेधाहिंसनयोः । औणादिक इरन् । निष्वादाद्युदात्तः ।
अवांसि । नव्विषयत्वादाद्युदात्तः ॥

अष्टमौचमाह ॥

इंद्रमीशानमोजसाभि स्तोमा अनूपत ।

सहस्रं यस्य रातय उत वा संति भूयसीः ॥ ८ ॥

इंद्रं । ईशानं । ओजसा । अभि । स्तोमाः । अनूपत ।

सहस्रं । यस्य । रातयः । उत । वा । संति । भूयसीः ॥ ८ ॥

स्तोमाः स्तोतार ऋत्विज ओजसा बलेनेशानं जगतो
नियामकमिंद्रमभ्यनूपत । सर्वत्र स्तुतवन्तः । यस्येन्द्रस्य रातयो
धनदानानि सहस्रं सहस्रसंख्योपेतानि संति । उत वा ।
अथवा भूयसीः सहस्रसंख्याया अप्यधिकाः संति । तमिंद्रमिति
पूर्वचान्वयः ॥ इंद्रं । ऋत्विं द्रेत्यादिना रन् । निष्वादाद्युदात्तः ।
ईशानं । लटः शानच् । अदिप्रकृतिम्बः शपो इति शपो लुक् ।
धातोरनुदात्तेत्वात्तास्यनुदात्तेत्यादिना शानचोऽनुदात्तत्वं ।
ओजसा । नव्विषयत्वादाद्युदात्तः । स्तोमाः । अर्तिस्तुस्त्रित्या-
दिना मन्प्रत्ययः । निष्वादाद्युदात्तः । अनूपत । णु स्तुतौ ।
णो नः । लुङ् । व्यत्ययेन च्छस्यादादेशः । पा० ७. १. ५. ।
चुः सिच् । अस्य धातोः कुटादित्वेन सिचो ङित्त्वाद्गुणाभावः ।
इडभावगुणादसः । दौर्धत्वं च । अडागमः । सहस्रं । कर्दमा-
दौनां च । फि० ३. १०. । इति द्वितीयाक्षरमुदात्तं । रातयः ।
मंत्रे वृषेत्यादिना क्तिबुदात्तः । उत । प्रातिपदिकस्वरः । वा ।
चादिरनुदात्तः । संति । प्रत्ययादाद्युदात्तत्वं । तिङ्ङितिङ्
इति निघातो न भवति यद्गुताच्चित्यमिति प्रतिषेधात् । स हि
व्यवहितोऽपि भवतीत्युक्तं । भूयसीः । सहस्रादतिशयेन बह्व्यो

भूयस्यः । अत्र विभक्तव्यस्य सहस्रस्य संनिधिवलादुपपदत्वप्रती-
तेर्द्विवचनविभक्त्योपपदे तरबीयसुनौ । पा० ५. ३. ५७. । इति
बहुशब्दादीयसुन् । बहोर्लोपो भू च बहोः । पा० ६. ४.
१५८. । इतीकारलोपः प्रकृतेर्भुरादेशश्च । ईयसुनो नित्या-
दाद्युदात्तत्वं । उगितयेति ङीत् ॥

॥ इति प्रथमस्य प्रथम एकविंशो वर्गः ॥

॥ इति प्रथमे मंडले तृतीयोऽनुवाकः ॥

चतुर्थातुवाके षट् सूक्तानि । तन्नाग्निं दूतमित्यादिकस्य
द्वादशर्चस्य प्रथमस्य सूक्तस्य काण्वपुत्रो मेधातिथिर्दृष्टः ।
अपवादाभावादनुवर्तमानं प्राग्घिरण्यंस्तूपादित्युक्तं गायत्रमेव
छंदः । अग्निदेवताकत्वं विस्पष्टं । अत एवानुक्रमस्यते । अग्निं
द्वादश मेधातिथिः काण्व आग्नेयमग्निनेति पादो ह्यग्निदैवतो
निर्मथ्य आहवनीयश्चेति । विनियोगस्तु प्रातरनुवाक आग्नेये
क्रतौ गायत्रे छंदस्यग्निं दूतमिति सूक्तं । अथैतस्या रात्रेर्वि-
वासकाल इति खंडेऽग्निमीलेऽग्निं दूतं । आ० ४. १३. ।
इति सूत्रितं । तथा पृष्ठपण्डित्य द्वितौयेऽहनीदमेव सूक्त-
माज्यशस्त्रं । पृष्ठस्याभिप्लवेनोक्ते अहनी इति खंडे सूत्रितं ।
अग्निं दूतमिति द्वितौये । आ० ७. १०. । इति । दर्शपूर्ण-
मासयोः सामिधेनीर्वाग्निं दूतमित्येका नमः प्रयत्न इति खंडे
सूत्रितं । ईलेन्यो नमस्यस्तिरोऽग्निं दूतं वृषीमहे । आ० १.
२. । इति । अस्मिन्सूक्ते प्रथमाष्टचमाह ॥

अग्निं दूतं वृषीमहे होतारं विश्ववेदसं ।

अस्य यज्ञस्य सुक्रतुं ॥ १ ॥

अग्निं । दूतं । वृणीमहे । होतारं । विश्ववेदसं ।

अस्य । यज्ञस्य । सुऽक्रतुं ॥ १ ॥

अग्नेर्दूतत्वमेतच्च त्रव्याख्याने तैत्तिरीयब्राह्मणे समाज्जायते ।
अग्निर्देवानां दूत आसीदुशनाः काव्यऽसुराणामिति । तादृशं
देवदूतमग्निमस्मिन्कर्मणि वृणीमहे । संभजामः । कीदृशं ।
होतारं । देवानामाह्वातारं । विश्ववेदसं । सर्वधनोपेतं । अस्य
प्रवर्तमानस्य यज्ञस्य निष्पादकत्वेन सुक्रतुं । शोभनकर्माणं
शोभनप्रज्ञं वा ॥ मघमित्यादिष्वष्टाविंशतिसंख्याकेषु धन-
नामसु वेदसूत्रे पठितः । होतारं । होञ् स्रज्यायां शब्दे
च । ताच्छील्यादिषु ढन् । बहुलं कन्दसीति संप्रसारणे पर-
पूर्वत्वे गुणः । निष्वादाद्युदात्तः । विश्ववेदसं । बहुव्रीहौ विश्वं
संज्ञायां । पा० ६. २. १०३ । इति पूर्वपदांतोदात्तत्वं ।
अस्य । ऊडिदमित्यादिना विभक्तेरुदात्तत्वं । सुक्रतुं । क्रत्वाद्-
यञ् । पा० ६. २. ११८ । इत्याद्युदात्तत्वं ॥

द्वितीयासृचमाह ॥

अग्निमग्निं हवौमभिः सदा हवंत विश्पतिं ।

हव्यवाहं पुरुप्रियं ॥ २ ॥

अग्निंऽअग्निं । हवौमभिः । सदा । हवंत । विश्पतिं ।

हव्यवाहं । पुरुऽप्रियं ॥ २ ॥

यद्यप्यग्निः स्वरूपेणैक एव तथापि प्रयोगमेदादाहवनी-
यादिस्थानमेदात्पावकादिविशेषणमेदाद्वा बहुविधत्वमभिप्रेत्या-
ग्निमग्निमिति वीप्सा । तं हवौमभिराह्वानकरणैर्मन्त्रैः सदा
हवंत । निरंतरमनुष्ठातार आह्वयन्ति । कीदृशं । विश्पतिं ।
विशां प्रजानां होत्रादीनां पालकं । हव्यवाहं । यजमान-

समर्पितस्य हविषो देवान्प्रति वोढारं । अत एव पुरुप्रियं ।
बहूनां प्रीत्यास्पदं ॥ अग्निमग्निं । नित्यविष्णोरिति
वोष्पायां द्विर्भावः । तस्य परमाग्नेडितमित्युत्तरस्याग्नेडित
संज्ञायामनुदात्तं चेत्यनुदात्तत्वं । हवीमभिः । द्वेज् स्रवायां
शब्दे च । आज्ञानकरणभूतेषु मंत्रेषु स्वध्यापारस्नातं चरात्कर्तृत्व-
विवक्षयान्येभ्योऽपि दृश्यंत इति कर्तरि मनिन् । तस्य छंदस
ईडागमः । बहुलं छंदसीति धातोः संप्रसारणं परपूर्वत्वं
गुणावादेशौ । निष्वादाद्युदात्तत्वं । सदा । सर्वैकान्येत्यादिना ।
पा० ५. ३. १५. । सर्वगण्डाद्वाप्रत्ययः । सर्वस्य सोऽन्यतरस्यां
दि । पा० ५. ३. ६. । इति सभावः । व्यत्ययेनाद्युदात्तत्वं ।
इवंत । द्वेजो लट् । ष्यस्यांतादेशः । टेरेत्वाभावश्छंदसः ।
अपि बहुलं छंदसीति संप्रसारणं । तिङ्ङुतिङ् इति निधातः ।
विश्रुपतिं । पत्यावैश्वर्यं इति पूर्वपदप्रकृतिस्वरं प्राप्ते परा-
दिच्छंदसि बहुलमित्युत्तरपदाद्युदात्तत्वं । हव्यवाहं । वह
प्रापणे । वहस्य । पा० ३. २. ६४. । इति णिवप्रत्ययः ।
कदुत्तरपदप्रकृतिस्वरत्वं । पुरुप्रियं । पुरुणां प्रियं । समासां-
तोदात्तत्वं ॥

तृतीयाश्चमाह ॥

अग्ने देवां इहा वह जज्ञानो वृक्तवर्हिषे । असि होता
न ईष्यः ॥ ३ ॥

अग्ने । देवान् । इहा । आ । वह । जज्ञानः । वृक्तवर्हिषे ।
असि । होता । नः । ईष्यः ॥ ३ ॥

हे अग्ने जज्ञानोऽरण्योरुत्पन्नस्त्वं वृक्तवर्हिष आस्तरणार्थं
क्षिप्त्वेन वर्हिषा युक्ताय । तं यजमानमनुग्रहीतुमिह कर्मणि

हविर्भुजो देवानावह । नोऽस्मदर्थं होता देवानामाह्वाता
 त्वमौषः स्तुत्योऽसि ॥ देवानित्यत्र संहितायां दौर्घादटि
 समानपाद इति रुत्वं । आतोऽटि नित्यमित्यनुनासिकभावः ।
 जज्ञानः । जनौ प्रादुर्भावे । लिटः कानच् । गमहनेत्युपधा-
 लोपः । द्विवचनेऽचि । पा० १. १. ५८. । इति तस्य स्थानि-
 वज्ञावाङ्निर्वचनं । चित्त्वादंतोदात्तः । वृक्तवर्हिषे । ओत्रयू
 छेदने । निष्ठेति क्तप्रत्ययः । यस्य विभाषेतौदप्रतिषेधः । वृक्तं
 वर्हिर्यजमानाय येन वा ऋत्विजा । बहुव्रीहौ पूर्वपदप्रकृति-
 स्वरः । असि । अस्तेः सिप् । अदिप्रभृतिभ्यः शप् इति शपो
 लुक् । तासस्त्योर्लोपः । पा० ७. ४. ५०. । इति सकारस्य
 लोपः । पादादित्वाच्च निघातः । होता । ह्यतेस्ताच्छोऽत्या-
 दिषु ळन् । बहुलं छंदसौति संप्रसारणं । निच्चादाद्युदात्तः ।
 ईडाः । ईड स्तुतौ । ऋहलोर्णत् । पा० ३. १. १२४. ।
 तिस्वरिते प्राप्त ईडवंदवृशंसदुहां ख्यतः । पा० ६. १. २१४. ।
 इत्याद्युदात्तत्वं ॥

चतुर्थीमृचमाह ॥

तां उग्रतो वि बोधय यदग्ने यासि दूत्यं ।

देवैरा सस्मि वर्हिषि ॥ ४ ॥

तान् । उग्रतः । वि । बोधय । यत् । अग्ने । यासि । दूत्यं ।

देवैः । आ । सस्मि । वर्हिषि ॥ ४ ॥

हे अग्ने यद्यस्मात्कारणादूत्यं यासि । देवानां दूतकर्म
 प्राप्नोषि तस्मात्कारणादुग्रतो हविः कामयमानान्तान्देवान्
 हविःस्त्रीकारार्थं विबोधय । विबोध्य च वर्हिष्यस्मिन्कर्मणि
 तेदेवैः सह आसस्मि । आसीद । आगत्योपविश ॥ तान् ।

दीर्घादटि समानपाद इति संहितायां कृत्वं । आतोऽटि
 नित्यमित्यनुनासिकभावः । उग्रतः । वश कांतौ । लठः शब्द ।
 अदिप्रभृतिभ्यः शप इति शपो लुक् । अहिष्येत्यादिना संप्र-
 सारणं । शतुरनुमो नद्यजादौ इति विभक्तोरुदात्तत्वं । यासि ।
 यद्गुत्तान्नित्यमिति निघातप्रतिषेधः । दूतस्य भागः कर्म वा
 दूत्यं । दूतस्य भागकर्मणो । पा० ४, ४, १२०, । इति यत् ।
 तस्य तिस्वरितापवादत्वेन यतोऽनाव इति प्राप्तमाद्युदात्तत्वं
 सर्वं विधयश्छंदसि विकल्प्यंत इति निवर्तते । अतस्तिस्वरित-
 मित्येव भवति । शेषनिघातः । संस्ति । सौदसि । पङ्क्तु विश-
 रणगत्ववसादनेषु । लठः सिपि शपो बहुलं छंदसीति लुक् ।
 न लुमतांगस्येति प्रत्ययलक्षणप्रतिषेधात् पात्रेत्यादिना सौदा-
 देशो न भवति । बर्हिषि । वृह वृहि वृहौ । वृंहिर्नलोपश्च ।
 उ० २, १०५, । इतोसिप्रत्ययः । प्रत्ययस्वरणेकार उदात्तः ॥

पंचमीमृचमाह ॥

घृताह्वन दीदिवः प्रति अ रिपतो दह ।

अग्ने त्वं रक्षस्विनः ॥ ५ ॥

घृतऽग्राह्वन । दौदिऽवः । प्रति । अ । रिपतः । दह ।

अग्ने । त्वं । रक्षस्विनः ॥ ५ ॥

हे घृताह्वन घृतेनाह्वयमान दौदिवोऽदोष्यमानाग्ने त्वं
 रक्षस्विनो रक्षोयुक्तान् रिपतो हिंसकान् शत्रून्प्रत्ययस्माकं
 प्रतिकूलान्दह स्म । सर्वथा भस्मीकुरु ॥ घृतेनाह्वयतेऽस्मि-
 न्निति करणाधिकरणयोश्चेत्यधिकरणे ल्युट् । अत्र जुहोतेरवि-
 वक्षितकर्मत्वेनाकर्मज्ञत्वाद्घृतस्य करणत्वमेव न तु कर्मत्वं ।
 अतो नैषा तृतीया च होश्छंदसि । पा० २, ३, ३, । इति

कर्मणि ढंतीयां । किंतु कर्तृकरणयोस्तृतीयां । पा० २. ३. १८. । इति करणवाचिन्येव । अतः कर्तृकरणे कृता बहुलं । पा० २. १. ३२. । इति संमांसः । तत्र पूर्वपदप्रकृतिस्वरपवादे क्कुदत्तरपदप्रकृतिस्वरं प्रातिपदिकावस्थायामेव कृते सति पद्याद्विभक्तावुत्पन्नायामामन्त्रितस्य चेत्याद्युदात्तत्वं । दौदिवः । दौद्यतेलिटः कसुः । तस्य वस्त्रेकाजादघसामिति नियमादि-
 ङभावः । द्विवचनं । हलादिशेषः । उत्तरवकारस्य लोपो व्योर्वलोति लोपः । कसुः । कित्वाङ्गुणाभावः । तुजादीनां दौर्घोऽभ्यासस्य । पा० ६. १. ७. । इति दौर्घत्वमभ्यासस्य । संबुद्धावुगिदंचामिति नुम् । संयोगांतस्य लोपे इति सकारलोपे नकारस्य मतुवसो रु संबुद्धौ क्कुदसीति रुत्वं । विसर्गः । पदात्परत्वादामन्त्रितनिघातः । ननु पूर्वामन्त्रितस्याविद्यमानत्वात्पादादित्वेन न निघातोपपत्तिः । न च नामन्त्रिते समानाधिकरणे सामान्यवचनमित्यविद्यमानवत्त्वप्रतिषेधः । उभयोरग्निपदविशेषणत्वेन विशेषवचनत्वात् । अत एव परस्परमनन्वयेनासामर्थ्यात्समर्थः पदविधिरिति नियमात्पूर्वस्य न परांगवद्भावो येनैकपद्येन निघातः स्यात् । अत एव हीडे ऽन्तेऽदिते सरस्वतीत्यादौ पृथक् प्रथगाद्युदात्तत्वमिति । उच्यते । अत्र दौदिव इति नाग्निपदविशेषणं किंतु घृताहवेनपदस्यैव द्योतनार्थं । घृताहवेन इति विशेष्यत्वेन विवक्षितत्वात् । विशिष्टस्य तु पद्यादग्निविशेषणता । तत्र दौदिवःपदं प्रति घृताहवेनपदस्य विशेष्यत्वान्नामन्त्रिते समानाधिकरण इत्यविद्यमानवत्त्वप्रतिषेधाच्चिघातोपपत्तिः । अत एव परस्परविशेषणविशेष्यभावेन सामर्थ्यात्सुवामन्त्रित इति परांगवद्भावे शेषनिघातेनापि

स्वरोपपत्तिरिति । इडं रंत इत्यादौ तु नैवं परस्परान्वय इति
वैषम्यं । रिपतः । रुप रिष हिंसार्था इति । भौवादिकस्य
लटः शब्दादेशे शपि छांदसो गुणाभावः । तौदादिकस्य वा
क्य रिश हिंसायामित्यस्य छांदसं पत्वं । िकरणस्य शस्य
डित्वाङ्गुणाभावः । रचसृग्व्यादस्त्रायामंधासजो विनिः । पा०
५. २. १२१. । इति मत्वर्थांयो विनिः । तस्य प्रत्ययाद्यु-
दात्तत्वं ॥

अग्निमंथनेऽग्निनाग्निः समिध्यत इत्येपानुवचनीया ।
प्रातर्वैश्वदेव्यां प्रेषित इति खंडे सूत्रितं । अग्निनाग्निः समि-
ध्यते त्वं ह्याग्ने अग्निना । आ० २. १६. । इति । एषैवाग्नि-
मत इत्यस्यानुवाक्या । अथाग्नेय्य इति खंडेऽग्न्याग्निप्रणयन
इत्युपक्रमस्य सूत्रितं । यद्वा वयं प्रमिनाम व्रतान्याग्निनाग्निः
समिध्यते । आ० ३. १३. । इति । तामितां पष्टौचमाह ॥

अग्निनाग्निः समिध्यते कविर्गृहपतिर्युवा ।

हव्यवाड् जुह्वास्यः ॥ ६ ॥

अग्निना । अग्निः । सं । इध्यते । कविः । गृहपतिः । युवा ।

हव्यवाड् । जुह्वास्यः ॥ ६ ॥

अग्निराहवनीयाख्यस्तस्मिन्प्राचिप्यमाणेनाग्निना निर्भक्षेन
प्रणातेन वा सह समिध्यते । अस्यक् दौष्यते । कौटुशोऽग्निः ।
कविः । मंधावी । गृहपतिः । यजमानगृहस्य पालकः ।
युवा । नित्यतरुणः । हव्यवाड् । हविषो घोटा । जुह्वास्यः ।
जुह्वरूपेण मुखेन युक्ताः ॥ गृहपतिः । पत्यावेश्वर्य इति पूर्व-
पदप्रज्ञातिस्वरत्वं । युवा । यु मिश्रणे । कनिन्युवापतिक्षरात्र-
धान्यद्युपतिदिव इति कनिन् । निस्वादाद्युदात्तः । हव्य

वहतीति हव्यवाट् । वहयेति पिवप्रत्ययः । णित्त्वादुपधावृद्धिः ।
 गतिकारकोपपदात्कृदुत्तरपदप्रकृतिस्वरत्वं । जुह्वास्यः । ह्यते-
 ऽनयेति जुह्वः । हुवः स्रुवञ्च । उ० २, ६१, । इति क्तिप् ।
 तत्संनियोगाद्दीर्घः । स्रुवज्ञावाद्विर्भावः । सुत्वजश्त्वे । प्रादि-
 पदिकस्वरेणांतोदात्तः । जुह्वरास्यं यस्येति बहुव्रीहौ पूर्वपद-
 प्रकृतिस्वरत्वेन स एव शिष्यते । शेषनिघातः । यणादेश
 उदात्तस्वरितयोर्यणः स्वरितोऽनुदात्तस्य । पा० ८, २, ४, ।
 इत्याकारः स्वरितः ॥

॥ इति प्रथमस्य प्रथमे द्वाविंशो वर्गः ॥

सूक्ते समीवृचमाह ॥

कविमग्निमुप स्तुहि सत्यधर्माणमध्वरे ।

देवममोवचातनं ॥ ७ ॥

कविं । अग्निं । उप । स्तुहि । सत्यधर्माणं । अध्वरे ।

देवं । अमोवचातनं ॥ ७ ॥

हं स्तोत्रसंघ । अध्वरे क्रतावाग्निमुपस्तुहि । उपेत्य स्तुतिं
 कुरु । कौटुशं । कविं । मेधाविनं । सत्यधर्माणं । सत्यवदन-
 रूपेण धर्मोपेतं । देवं । द्योतमानं । अमोवचातनं ।
 अमोवानां हिंसकानां शत्रूणां रोगाणां वा घातकं ॥ सत्यं
 धर्मो यस्यति सत्यधर्मा । धर्मादनिच् केदलात् । पा० ५, ४,
 १२४, । इत्यनिच् समासांतः । अंतःपदेन तस्य समासत्वाभि-
 धानाद्बहुव्रीहौ पूर्वपदप्रकृतिस्वरत्वे शेषनिघातेनानुदात्तत्वं ।
 अमोवशब्दोऽम रोग इत्यस्मात् शिवयज्ञजिह्वायोवाप्वामीवाः ।
 उ० १, १५३, । इति वन्प्रत्यय ईडागमे च निपातः । नित्त्वा-
 दाद्युदात्तः । चते चदे याचने चेत्यस्माद्विंसार्थात् णिजन्तान्-

धादित्वात् ल्युः । पा० ३. १. १३४. । योरनादेशः । णेरनि-
टोति णेलोपः । स्तितीति धातोरकारस्योदात्तत्वं । न च स्त्रे
कर्तव्ये णिलोपस्य स्थानियद्भावः । न पदांतद्विर्वचनेत्यादिना
प्रतिषेधात् । अमीवानां चातन इति समासे क्तदुत्तरपदप्रकृति-
स्वरेण स एव शिष्यते ॥

अष्टमोऽष्टकमाह ॥

यस्त्वामग्ने हविष्यतिदूतं देव सपर्यति ।

तस्य स्म प्राविता भव ॥ ८ ॥

यः । त्वां । अग्ने । हविःऽपतिः । दूतं । देव । सपर्यति ।

तस्य । स्म । प्रऽअविता । भव ॥ ८ ॥

हे अग्ने देव यो हतिष्यतिर्यजमानो देवदूतं त्वां सपर्यति ।
परिचरति । तस्य यजमानस्य प्राविता भव स्म । अवश्यं रक्षको
भव ॥ ह्ययत इति हविः । अर्चिंशुचीत्यादिना । उ० २.
१०४. । इतिः । प्रत्ययस्वरेणोकार उदात्तः । हविषः पतिर्ह-
विष्यतिः । नित्यं समासेऽनुत्तरपदस्यस्य । पा० ८. ३. ४५. ।
इति पत्वं । पत्यावैश्वर्यं इति पूर्वपदप्रकृतिस्वरत्वं । सपर-
शब्दात्कङ्ठादिभ्यो यगिति यक् । धातुप्रकारणाद्गुणप्रतिषे-
धाद्यर्थाद्यकः कित्त्वाच्च सपरशब्दस्य धातुत्वात्ततो विहितस्य
यक् आर्धधातुकत्वे सत्त्वतो लोप इति लोपः । सनाद्यन्ता धातव
इति धातुसंज्ञायां तिप् । कर्तरि शप् । तस्मिन्पूर्वस्यातो गुण
इति परपूर्वत्वं । यकः प्रत्ययस्वरेणोदात्तत्वं । शपा सङ्केता-
देशस्यैकादेश उदात्तेनोदात्त इत्युदात्तत्वं । तिङ्ङितिङ् इति
निघातो न भवति यङ्ङत्तान्नित्यमिति प्रतिषेधात् ॥

गार्हपत्याहवनौययोः परस्परसंसर्गं विहितस्य हविषो

याज्या यो अग्निं देववौतये इत्येषा । अथाग्नेय्य इष्टय इति
खंड सूचितं । यो अग्निं देववौतये कुविष्णु नो गविष्टये ।
आ० ३. १३. । इति । तामेतां याज्यां सूक्तागतां नवमी-
सूचमाह ॥

यो अग्निं देववौतये हविषां आविवासति ।

तस्मै पावक सृजय ॥ ८ ॥

यः । अग्निं । देववौतये । हविषान् । आऽविवासति ।

तस्मै । पावक । सृजय ॥ ८ ॥

हविषान् हविर्युक्तो यो यजमानो देववौतये देवानां
हविर्भक्षणहेतुयागार्थमाग्निमाविवासति । अग्नेः समीपे विशे-
येणागत्य परिचर्यां करोति । हे पावकान्ने तस्मै सृजय ।
तं यजमानं सृजय ॥ देववौतये । वो गतिप्रजननकांत्यशन-
खादनेष्वित्यन्नादशनार्थात् क्तिन् । देवानां वीतिर्याक्त्वान्वाग्ने
स देववौतिः । बहुव्रीहौ पूर्वपदप्रकृतिसारत्वं । नञ्विषय-
स्यानिसंतस्येति पर्युदासाहविःशब्दोऽतोदात्तः । मतुपः सर्वा-
नुदात्तत्वात् एव शिष्यते । आविवासति । वा गतिगंधनयोः ।
अन्नादंतर्भावितत्वाद्वादागमयितुमिच्छतौत्वर्थे सन् । आह्वा-
नेच्छा परिचर्यायां पर्यवस्यतौति विवासतिशब्दः परिचर्यार्थं
निघंटौ पठितः । हिर्भावः । अभ्यामस्य ङस्त्वः । सन्धतः ।
पा० ७. ४. ७८. । इतीत्वं । त्रित्वादिर्नित्यमित्वाद्युदात्तत्वं ।
तिङ्ङितिङ्ङ इति निघातो न भवति यद्दृत्ताक्षिमिति प्रति-
षेधात् । तिङि चोदात्तवति । पा० ८. १. ७१. । इत्याडो
निघातः । सह सुपा । पा० २. १. ४. । इत्यत्र सहेति योगवि-
भागादाडस्तिङ्ङ सह समासे समासांतोदात्तत्व प्राप्ते परादि-

ऋदंसि बहुलमित्युत्तरपदाद्युदात्तत्वं । तस्मै । क्रियाग्रहणं
कर्तव्यमिति संप्रदाने चतुर्थी ॥

पवमानेष्टावग्नेः पावकस्यानुवाक्या स नः पावक दौदिव
इति पूर्णमासेनेष्टिपशुसोमा उपादिष्टा इति ऋडे सूचितं । स
नः पावक दौदिवोऽग्ने पावक रोचिया । आ० २. १. इति ।
तामेतामनुवाक्यां सूक्तगतां दशमोमृचमाह ॥

स नः पावक दौदिवोऽग्ने देवां इहा वह ।

उप यज्ञं हविष नः ॥ १० ॥

सः । नः । पावक । दौदिवः । अग्ने । देवान् । इहा । आ । वह ।

उप । यज्ञं । हविः । च । नः ॥ १० ॥

हे दौदिवो दीप्यमान पावक शोधकान्ने स त्वं नोऽस्म-
दर्थमिह देवयजनदेशे देवानावह । ततो नोऽस्मदौयं यज्ञं
तत्रत्यं हविषोप देवसमौपे प्रापयेति शेषः ॥ दौदिवः । दिवु
क्रोडादौ । ऋदंसि लुङ्लङ्लिठ इति वर्तमाने लिट् । कसुः ।
हिर्भावो हलादिशेषः । तुजादौनां दीर्घोऽभ्यासस्येत्यभ्यासस्य
दीर्घत्वं । कस्वेकाजादृघसामिति नियमादसोरिट्प्रतिषेधः ।
उत्तरवकारस्य लोपो व्योर्वलौति लोपः । कसुः । किच्चाङ्गणा-
भावः । संवुद्वागिदचामित्यादिना नुम् । हलङ्गादिलोपः
संयोगांतलोपः । नकारस्य तु मतुवसोरिति स्त्वं । विसर्गः ।
अग्ने । पादादित्वाच्च निघातः । देवां इहेत्यच दीर्घादटि
समानपाद इति स्त्वं । आतोऽटि नित्यमित्याकारस्यानु-
नासिकः । भाभगोअघोअपूर्वस्य योऽगोति रोर्यकारः । लोपः
शाकल्यस्येति यकारलोपः । तस्यामिहत्वाङ्गुणो न भवति ।
इह । इदमो ह इति समर्थ्यं तात्प्रत्ययः । इदम इष् । तवि-

तांतत्वात्प्रातिपदिकत्वे सुपो धातुप्रातिपदिकयोः । पा० १, ४, ७१ । इति सप्तम्या लुक् । तद्धितस्यासर्वविभक्तिः । पा० १, १, ६८ । इत्यथ्ययादाप्, पः । पा० २, ४, ८२ । इत्युत्तरस्याः सप्तम्या लुक् । अकारः प्रत्ययस्वरिणोदात्तः ॥

एकादशीचमाह ॥

स नः स्तवान् आ भर गायत्रेण नवीयसा । रयिं
वीरवतीमिषं ॥ ११ ॥

सः । नः । स्तवानः । आ । भर । गायत्रेण । नवीयसा ।
रयिं । वीरवतीं । इषं ॥ ११ ॥

हे अग्ने नवीयसा नवतरेण पूर्वकीरप्यसंपादितेन गायत्रेण
गायत्रीच्छंदस्केनानेन सूक्तेन स्तवानः स्तूयमानः स त्वं
नोऽस्मदर्थं रयिं धनं वीरवतीं शूरपुत्रप्रभृत्यपत्ययुक्तामिषमन्नं
चाभर । संपादय ॥ स्तवानः । ष्टुञ् स्तुतौ । धात्वादेः षः सः ।
स्वरितजित इत्यात्मनेपदं । लटः शानच् । कर्तरि शप् । बहुलं
छंदसोति लुगभावः । गुणावादेशौ । आने सुक् । पा० ७, २,
८२ । इति मुञ्ज भवत्यनित्यमागमशासनमित्यागमानुशासन-
स्यानित्यत्वात् । शपः पित्वादनुदात्तत्वं । शानचश्चित्त्वादं-
तोदात्तस्वादुपदेशाच्छपः परत्वात्सर्वधातुकानुदात्तत्वं । धातु-
स्वर एव शिष्यते । भर । ह्यग्रहोर्भञ्छंदसोति भत्वं । गायत्रेण ।
गायत्र्याः संबंधि गायत्रं । तस्मैदं । पा० ४, ३, १२० ।
इत्यप्प्रत्ययः । प्रत्ययस्वरः । नवीयसा । नवशब्दादतिशायनिक
इत्यसुप्रत्ययः । निष्वादाद्युदात्तः । वीरवतीं । मतुब्ङोपोः
पित्वादनुदात्तत्वं । अकारः प्रातिपदिकस्वरिणोदात्तः ॥

द्वादशीमृचमाह ॥

अग्ने शुक्रेण शोचिषा विश्वाभिर्देवहूतिभिः । इमं स्तोमं
जुषस्व नः ॥ १२ ॥

अग्ने । शुक्रेण । शोचिषा । विश्वाभिः । देवहूतिभिः ।
इमं स्तोमं । जुषस्व । नः ॥ १२ ॥

हे अग्ने शुक्रेण शोचिषा त्वदीयश्वेतवर्णदीपत्या विश्वाभि-
र्देवहूतिभिस्त्वत्कृतसर्वदेवताज्ञानसाधनस्तोत्रैश्च युक्तस्त्वं नोऽस्म-
द्दीर्यामिमं स्तोमं स्तोत्रविशेषं जुषस्व । सेवस्व ॥ विश्वशब्दो
विशेः कर्तुं नित्वादायुदात्तः । देवहूतिभिः । देवशब्दः
पचायजंतः । चित्वादंतोदात्तः । देवानां हृतय आह्वानान्यासु
स्तुतिविति देवहृतयः स्तुतयः । बहुव्रीहौ पूर्वपदप्रकृतिस्वरत्वं ।
स्तूयतेऽनिनेति स्तोमः । अतिस्तुस्त्रित्यादिना मम् । नित्वां-
दायुदात्तः ।

॥ इति प्रथमस्य प्रथमे त्रयोविंशो वर्गः ॥

सुसमिह इत्यादिकं द्वादशचं द्वितीयमाप्रोक्ष्णं । तस्य
काण्वो मेधातिथिर्ऋषिः । गायत्रं छंदः । प्रत्यृचं प्रतीयमानाः ।
सुसमिहतनूनपादादिका द्वादश देवताः । तथा चानुक्रम-
णिकायामृक्छामृषिं छंदयानुवृत्तिबलात्सिद्धवत्कृत्य देवता
उदाहृताः । सुसमिह इतोष्णः समिहो वाग्निस्तनूनपासराशंस
इन्द्रा बर्हिर्देवोर्ध्वार उपासानक्ता देव्यौ होतारी प्रचेतसौ तिस्रो
देव्यः सरस्वतीसामारत्यस्वष्टा वनस्पतिः स्वाहाकृतय इति
प्रत्यृचं देवता । एतदाप्रोक्ष्णमिति । विनियोगस्तु पर्णो सुस-
मिहो न आवहेति काण्वमाप्रोक्ष्णं । एकादशप्रयाजा इति

खंडे सूत्रितं । समिद्धो अद्यति सर्वेषां यथर्वि वा । आ० १.
१. । इति । तस्मिन्सूक्ते प्रथमामुचमाह ॥

सुसमिद्धो न आ वह देवा अग्ने हविषते ।

होतः पावक यच्च च ॥ १ ॥

सुसमिद्धः । नः । आ । वह । देवान् । अग्ने ।

हविषते । होतरिति । पावक । यच्च । च ॥ १ ॥

हे अग्ने सुसमिद्धनामकत्वं नाऽस्मदीयाय हविषते
यजमानाय तदनुग्रहार्थं देवानावह । हे पावक शोधक
होतर्हामिनिष्पादकान्ने यच्च च । यज च । सुसमिद्धः । समः
क्रियाविशेषणत्वेन गतिसंज्ञकत्वात्पादिसमासः । शोभनवा-
चिनः सुशब्दस्य तु विशेषणं विशेष्यण बहुलं । पा० २. १.
५७. । इति समिद्धपदेन कर्मधारयसमासः । सुशब्दः प्राति-
पदिकस्वरूपोदात्तः । कर्मधारयेऽनिष्ठा । पा० ६. २. ४६. ।
इति पूर्वपदप्रकृतिस्वरत्वं । क्रियाविशेषणत्वे हि सुशब्दस्य गति-
त्वात्पादिसमासे गतिरनंतर इति समो यदुदात्तत्वं तदेव
छदुत्तरपदप्रकृतिस्वरत्वेन स्थास्यतीति सुशब्दोऽनुदात्तः स्यात् ।
देवां अग्ने । पूर्ववद्बुत्वानुनासिके । हविषते । हविरस्यास्तौति
मतुष । तसौ भत्वर्थः । पा० १. ४. १८. । इति भत्वेन
पदत्वस्य बाधितत्वान्न रुत्वं । होतःपावकशब्दयोरामंत्रितयोः
पृथक्पृथगीव क्रियान्वये परस्परसमामर्थ्यात्परांगवज्ञावान्न
तच्चिबन्धनमेकस्वर्यं । न च द्वितीयस्यामंत्रितस्याष्टमिक्र-
निघातनेकस्वर्यं । आमंत्रितं पूर्वमविद्यमानवदिति पूर्वस्या-
विद्यमानवत्त्वेन पदात्परत्वाभावात्पादादित्वाच्च परस्परसमा-
नाधिकारस्येऽपि होतरित्यस्य विशेषणत्वं समानमेवाविद्यमान-

वत्त्वं । अत एवाविद्यमानवत्त्वात्सामर्थ्येऽपि न परांगवज्ञात्
इति नैकस्वर्यमिद्धिः । अतो होतरिति विशेयं । अतः
पुनातीति पावकं इत्यवयवप्रसिद्धिस्त्रीकारेण विशेषणत्वाद्धोत-
रिति विशेयं । तच्च सामान्यवचनमिति नामञ्चिते समानाधि-
करण इत्यविद्यमानवत्त्वप्रतिषेधात्पदात्परत्वादपादादित्वाच्च
द्वितीयामन्त्रितस्याष्टमिकनिघातेन च परांगवज्ञावे सति शेष-
निघातेन वा सर्वानुदात्तत्वमिद्धिः । यच्च । यजेर्लोठः सिपि
बहुलं छन्दसौति शपो लुक् । व्रंश्चादिना षत्वं । पढोः काः
साति कत्व । सेर्हिंरादेश्छांदसत्वाच्च भवति । सिपः पितृत्वे-
नानुदात्तत्वाद्वातुस्वर एव श्रियते । न च तिङ्ङितिङ् इति
निघातः । पूर्वकस्य पावकेत्यामन्त्रितस्याविद्यमानवत्त्वेन
पदादपरत्वात् । अतएव तस्याव्यवधायकत्वेन होतरित्यपेक्ष
निघातः स्यादिति चेत् । न । यच्चिपदापेक्षया होतरित्यस्यापि
पूर्वत्वेनाविद्यमानवत्त्वात् । ननु नामन्त्रिते सामानाधिकरण
इति तस्य निषिद्धमविद्यमानवत्त्वम् । न च पावकपदस्या-
विद्यमानवत्त्वेन समानाधिकरणपरत्वाभावः । यच्चिपदस्येव
हि कार्ये प्रणि पावकपदं पूर्वत्वादविद्यमानवत्त्वात् । होतः-
पदकार्त्तमविद्यमानत्वप्रतिषेधं प्रति तु परत्वाद्धिद्यमानव-
देवेति भवत्येवेति भवत्येव होतरित्यस्याविद्यमानवत्त्वप्रति-
षेधः । अतस्तस्य विद्यमानवत्त्वात्तदपेक्षया यच्चौत्यस्य निघातः
प्राप्नोत्येव । सत्यं । अत्र यच्चौत्यस्य चशब्दपरत्वाच्चादिषु चेति
निघातप्रतिषेधो भविष्यतीत्यदोषः ॥

द्वितीयामृचमाह ॥

मधुमन्तं तनूनपाद्यन्नं देवेषु नः कवे ।

अथा कण्वि वीतये ॥ २ ॥

मधुमन्तं । तनूनपात् । यन्नं । देवेषु । नः । कवे ।

अथ । कण्वि । वीतये ॥ २ ॥

हे कवे मेधाविन् अन्ने तनूनपादेतन्नामकस्त्वमद्यास्मिन्दिने
नोऽस्मादीयं मधुमन्तं रसवंतं यन्नं हविर्वीतये भक्षणार्थं देवेषु
कण्वि । कुरु प्रापयेत्यर्थः ॥ मधुमन्तं । फलिपाटिनमिमनि-
जनां गुक्पटिनाकिधतश्च । उ० १. १८. । इति मन्यतेर-
प्रत्ययो घकारस्यान्तादेशः । निदित्यनुवृत्तेः प्रत्ययस्य नितृत्वा-
दाद्युदात्तो मधुशब्दः । तनूनपात् । आमन्त्रितनिघातः ।
अथा । सद्यःपरुदित्यादिनास्मिन्काल इत्यर्थे व्यप्रत्ययांती
निपातितः । प्रत्ययस्वरैणांतीदात्तः । तद्धितस्यासर्वविभक्तिरि-
त्यश्रयत्वादव्ययादाप्पुप इत्युपरि सप्तम्या लुक् । संहिताया-
मन्येषामपि दृश्यत इति दीर्घत्वं । कण्वि । कृति हिंसाकरण-
योश्च । इदितो नुम् धातोरिति नुम् । लोक्ः सेहिरादेशः ।
धिन्विक्त्रयोरचेति शपोऽपवादो विकरण उप्रत्ययः । तस्मिन्नि-
योगेन वकारस्याकारः । तस्यतो लोप इति लोपः । तस्य
स्थानिवद्भावात्तूपधगुणो न भवति । उतश्च प्रत्ययादसंयोग-
पूर्वात् । पा० ६. ४. १०६. । इति हेर्लुग्न भवत्युतश्च प्रत्यया-
च्छंदो वाचवर्णः । पा० ६. ४. १०६. १. । इति वचनात् ।
तिङ्ङितिङ्ङ इति निघातः । वीतये । मन्त्रे वृषेयपचमनविद-
भृग्वीरा उदात्त इति क्तिबुदात्तः ।

तृतीयामुच्यमाह ॥

नराशंसमिह प्रियमस्मिन् उप ह्वये ।

मधुजिह्वं हविष्कृतं ॥ ३ ॥

नराशंसं । इह । प्रियं । अस्मिन् । यज्ञे । उप । ह्वये ।

मधुजिह्वं । हविःकृतं ॥ ३ ॥

इह देवयजनदेशेऽस्मिन्प्रवर्तमाने यज्ञे नराशंसमेतन्नामक-
मग्निसुपन्नये आह्वयामि । कौटुशं । प्रियं । देवानां प्रतिहेतुं ।
मधुजिह्वं । मधुरभाषिजिह्वोपेतं । माधुर्यरसास्वादकजिह्वोपेतं
वा । हविष्कृतं । हविषो निष्पादकं ॥ नराशंसः । नरःशब्दो
नृ नय इत्यस्मादवन्तः । प्रत्ययस्य पिप्वादात्तुस्वर एव शिष्यते ।
शंसत्यस्मिन्निति शंसः । हलच्चेत्यधिकरणे घञ् । नराणां शंस
इति समासे कटुत्तरपदप्रकृतिस्वरत्वे प्राप्त उभे वनस्पत्यादिषु
युगपत् । पा० ६. २. १४०. इति पूर्वोत्तरपदे प्रकृतिस्वरे
भवतः । अत एव वनस्पत्यादिषु पाठाक्षरशब्दस्य दीर्घत्वं ।
इह । इदमो ह इति हप्रत्ययः । इदम इतितीयादेशः ।
प्रत्ययस्वरः । प्रियं । प्रीणातीति प्रियः । इगुपधन्नाप्रीकिरः क
इति कः । प्रत्ययस्वरः । अस्मिन् । ऊडिदमित्यादिना विभक्तो-
क्तात्तत्वं । ह्वये । निघातः । मधुजिह्वं । मधुशब्दस्याद्यु-
दात्तत्वमुक्तं । बहुव्रीहौ पूर्वपदप्रकृतिस्वरेण स एव शिष्यते ।
हविष्कृतं । हविः करोतीति हविःकृतम् । क्षिपि ऋक्स्य तुक् ।
नित्यं समासेऽनुत्तरपदस्येति पत्वं । कटुत्तरपदप्रकृतिस्वरत्वं ॥

चतुर्थीमुच्यमाह ॥

अग्ने सुखतमे रथे देवा ईक्षित आ वह ।

असि होता मनुर्हितः ॥ ४ ॥

अग्ने । सुखतमे । रथे । देवान् । ईलितः । आ । वह ।

असि । होता । मनुःहितः ॥ ४ ॥

इदृशब्दाभिधेय हे अग्ने । ईलितोऽस्माभिः स्तुतः सन्
सुखतमेऽतिशयेन सुखहेतौ कस्मिंश्चिद्ध्ये देवान्स्थापयित्वा
कर्मभूमावावह । इदृशब्दाभिधेयत्वमत्र सूचयितुमौचित इति
विशेषणं । मनुहितः । मनुना मंत्रेण मनुष्येण वा यजमानादि-
रूपेण हितोऽत्र स्थापितस्त्वं होता देवानामाह्वातासि ॥
सुखतमे । सुखमस्मिन्नस्तीति मतुप् । तस्य गुणवचनेभ्यो मतुपो
लुग्वक्तव्यः । पा० ५. २. ८४. १. । इति लुक् । अतिशयेन
सुखः सुखतमः । तमपोऽनुदात्तत्वात्प्रातिपदिकस्वरः । रथे ।
रसु क्रोडायां । रमंतेऽस्मिन्निति रथः । हनिकुषिनीरमिका-
ग्निभ्यः कथन् । उ० २. २. । इति कथन् । एकाच उपदेशेऽनु-
दात्तात् । पा० ७. २. १०. । इतीदृशप्रतिषेधः । अनुदात्तोप-
देशेत्यादिना । पा० ६. ४. ३७. । मकारलोपः । निच्चादाद्यु-
दात्तत्वं । ईडितः । ईड स्तुतौ । निष्ठेति क्तः । इडागमः ।
तस्यागमा अनुदात्ता इत्यनुदात्तः । प्रत्ययस्वरः । देवानिति
नकारस्य संहितायां दीर्घादिटि समानपाद इति इत्वं । अतो-
ऽटि नित्यमित्याकारस्यानुनासिकभावः । भोभगो इत्यादिना
रोर्यत्वं । तस्य लोपः शाकल्यस्येति लोपः । तस्यासिद्धत्वाद्गुणो
न भवति । आ । निपातत्वादाद्युदात्तः । असि । असु भुवि ।
लटः सिप् । अतिप्रभृतिभ्यः शप् इति शपो लुक् । तासुख्योर्लोप
इति सकारस्य लोपः । होता । ताच्छील्यं ढन् । सौ ऋदुशन
इत्यादिना । पा० ७. १. ८४. । अनङ् । ङित्त्वादंतादेशः ।
अमृन्नित्यादिना । पा० ६. ४. ११. । उपधादीर्घः । इल्ल्यादि-

लोपनलोपी । निस्वादाद्युदात्तः । मनुर्हितः । मन्यत इति
मनुः । मन ज्ञाने । शृङ्खलृस्त्रिह्रिष्यसिबसिह्रिनिस्त्रिदिर्बन्धिम-
निभ्यश्च । उ० १. १०. । इत्युप्रत्ययः । तत्र निदित्यनुवृत्तेर्नि-
स्वादाद्युदात्तः । हितः । दधातेर्निष्ठेति कर्मणि क्तः । दधा-
तेर्हिंरिति हिरादेशः । मनुना हित इति समासे ढतीयायाः
स्थाने सुपां सुनुगित्यादिना स्त्रित्वादेशः । तस्य रत्वं । सुग-
भावम्हादसः । ढतीया कर्मणोति पूर्वपदप्रकृतिस्वरत्वं ॥

पंचमीसूचमाह ॥

स्रृणीत बर्हिंरानुषङ्गदृष्टपृष्ठं मनीषिणः ।

यद्वासृतस्य चक्षुषं ॥ ५ ॥

स्रृणीत । बर्हिः । आनुषक् । दृष्टपृष्ठं । मनीषिणः ।

यत्र । अमृतस्य । चक्षुषं ॥ ५ ॥

हे मनीषिणो बुद्धिमंत ऋत्विजः । बर्हिर्दग्धं स्रृणीत ।
वेदेरुपर्याच्छादयत । अत्रापि बर्हिर्नामकोऽग्निः सूचते ।
कौटुशं बर्हिंरास्तरणीयं । आनुषक् । अनुक्रमेण सक्तं । परस्परं
संबद्धं । दृष्टपृष्ठं । दृष्टपूर्णानां सुचां बर्हिष्यासादितत्वाददृष्टं
पृष्ठ उपरिभागे यस्य बर्हिषस्तददृष्टपृष्ठं । यत्र यस्मिन्बर्हिष्य-
मृतस्यामृतसमानस्य दृष्टस्य चक्षुषं दर्शनं भवति । यद्वा ।
मरणरहितस्य देवस्य बर्हिर्नामकस्याग्नेर्दर्शनं भवति । तद्बर्हिः
स्रृणीतेति पूर्वत्वान्वयः ॥ स्रृणीत । स्रृज् आच्छादने ।
लोपलध्यमपुरुषस्य बहुवचनं । लोटो लङ् । पा० ३. ४.
८५. । तस्यस्यमिपां । पा० ३. ४. १०१. । इति यस्य तादेशः ।
क्रादिभ्यः ञ् । ई ह्रस्वघोः । पा० ३. ४. ११३. । इतीत्वं
ऋवर्णाच्चेति वक्तव्यं । पा० ८. ४. ११. । इति णत्वं ।

प्रादीनां ऋस्वः । पा० ७. १. ८०. । इति धातोर्ऋस्वत्वं ।
 सति शिष्टस्वरबलीयस्वमन्वत् विकारणेभ्यः । अतस्त्रिषु एव
 प्रत्ययस्वरेणोदात्तत्वं । बहिः । वृहेर्नलोपश्च । उ० २. १०५. ।
 इतीसूप्रत्ययनलोपी । प्रत्ययस्वरः । आनुषक् । आ समन्तादनु-
 पजतीत्यानुषक् । मंज संगे । धात्वादेः षः सः । क्षिप्वेति
 क्षिप् । अनदितां । पा० ६. ४. २४. । इति लोपः । आङ-
 न्वोरुपसर्गयोः प्राक्प्रयोगः । गतिसमासः । उपसर्गात्कुनोती-
 त्यादिना षत्वं । घृतपृष्ठं । घृ रक्षणदीप्त्योः । निष्ठेति क्तः ।
 प्रत्ययस्वरेणोदात्तः । घृतयुक्तं पृष्ठमस्येति बहुव्रीहौ पूर्वपद-
 प्रकृतिस्वरत्वं । मनीषिणः । आमंत्रितनिघातः । अमृतस्य ।
 न विद्यते मृतं मरणमस्मिन्नित्यमृतं । बहुव्रीहौ पूर्वपदप्रकृति-
 स्वरत्वं बाधित्वा नञ्सुभ्यामित्युत्तरपदांतोदात्तत्वे प्राप्ते नञो
 जरमरमित्त्वमृताः । पा० ६. २. ११६. । इत्युत्तरपदाद्युदात्त-
 त्वं । चक्षणं । चक्षिङ् व्यक्तायां वाचि । वागभिव्यक्तिवाचि-
 धातुरिष्टाभिव्यक्तिमात्रं लक्षयति । ल्युट् च । पा० ३. ३.
 ११५. । इति भावे ल्युट् । योरनादेशः । तस्यार्द्धधातुकत्वाच्च-
 क्षिङ्गः ख्याञ् । पा० २. ४. ५४. । इति ख्याञादेशे प्राप्तेऽस-
 नयोश्च । पा० २. ४. ५४. ३. । इति प्रतिषेधः ॥

षष्ठीमृचमाह ॥

वि श्रयंतामृतावधो हारो देवीरमश्चतः ।

अद्या नूनं च यष्टवे ॥ ६ ॥

वि । श्रयंतां । ऋतऽवधः । हारः । देवीः । असश्चतः ।

अद्य । नूनं । च । यष्टवे ॥ ६ ॥

हारो यज्ञस्य श्रालाहारमणि विश्रयंतां कपाटोद्घाटनेन

वित्रियंतां । कौटुम्भः । ऋतावृषः । ऋतस्य सत्यस्य यज्ञस्य वा
यईविवरः । देवोः । द्योतमानाः । असद्यतः । असद्यतः ।
उद्घाटनेन प्रवेष्टृपुरुषसंगरहिताः । यद्वा । असद्यतः । प्रवेष्टृपुरु-
षरहितान्यन्नगृहान्तत्पुरुषवेशाय द्वाराभिमानिन्य एतत्संज्ञका
अग्निविशेषमूर्तयो वित्रियंतां । विशेषेण सेवंतां । द्वारसेवया
तत्र पुरुषप्रवेशेन वा किं प्रयोजनमिति तदुच्यते । अद्यास्मि-
न्दिने नूनमवश्यं यष्टवे यष्टुं । चकाराहिनांतरेष्वपौति द्रष्टव्यं ॥
ऋतावृषः । ऋतं यईयंतौत्यर्थे वृधेरंतर्भावितत्पुण्यात्किपचेति
किप् । उपपदसमासः । अन्येषामपि दृश्यत इति पूर्वपदस्य
दीर्घत्वं । वृधिर्धातुस्त्ररेणोदात्तः । समासे क्तुत्तरपदप्रकृति-
स्त्रत्वेन स एव शिष्यते । देवोः । वा कंदसौति पूर्वसवर्णदीर्घत्वं ।
देवशब्दात्पचाव्यजंतात्वंयोगादाख्यायां । पा० ४. १. ४८. ।
इति डोप् । प्रत्ययस्त्ररेणोदात्तः । विभक्त्या सहेकादेश उदात्ते-
नोदात्त इत्युदात्तः । असद्यतः । ग्लुंषु षस्ज गती । जकारस्य
व्यत्ययेन चकारः । लटः शब्दादेशः । द्वाराभावे न विद्यंते
सद्यंतो गच्छंतो येषु प्राक्वांशादिषु तानसद्यतः । अद्या ।
सद्यःपरुदित्यादिना व्यप्रत्ययांतो निपातितः । तद्धितया-
सर्वविभक्तिरित्यव्ययसंज्ञकत्वात्परस्मा विभक्त्योर्लुक् । प्रत्यय-
स्त्ररेणांतोदात्तः । संहितायामन्येषामपि दृश्यत इति दीर्घत्वं ।
नूनं । एवमादौनामंत इत्यंतोदात्तत्वं । यष्टवे । यजेस्तुमर्थे
सेसेनित्यादिना । पा० १. ४. ८. । तवेगप्रत्ययः । त्रयादिना
धत्वं । निष्वादाद्युदात्तः ॥

॥ इति प्रथमस्य प्रथमे चतुर्विंशो वंगः ॥

सूक्ते सप्तमीचमाह ॥

नक्तोषसा सुपेशसास्मिन्यन्न उप ह्वये । इदं नो
वर्हिःरासदे ॥ ७ ॥

नक्तोषसा । सुपेशसा । अस्मिन् । यज्ञे । उप ।
ह्वये । इदं । नः । वर्हिः । आसदे ॥ ७ ॥

नक्तशब्द उपःशब्दस्य लोके कालविशेषवाचिनौ । इह तु
तत्कालाभिमानिवह्निमूर्त्तिद्वये प्रयुज्येते । नक्तोषसा नक्तो-
षोनामिके वह्निमूर्त्तौ अस्मिन्प्रवर्त्तमाने यज्ञकर्मण्युपह्वये ।
आह्वयामि । किमर्थं । नोऽस्मदीयमिदं वेद्यामास्तौर्णे वर्हि-
र्दर्ममासदे । आसत्तु । प्राप्तुं । कौटुक्षी । सुपेशसा । शोभन-
रूपयुक्ते ॥ नक्तं चोषाश्च नक्तोषसा । द्वितीयादिवचनस्य सुपां
सुलुगित्वाकारः । मलोप उपधादौर्घ्यच्छादसी । देवताद्वन्द्वे
च । पा० ६. २. १४१. । इति पूर्वोत्तरपदयोर्युगपत्प्रकृतिस्ररत्वं ।
सुपेशसा । शोभनं पेशो रूपं ययोस्ते । पूर्ववदाकारः ।
पेशःशब्दो नन्विषयत्वादायुदात्तः । बहुव्रीहौ नञ्सुभ्यामि-
त्युत्तरपदातोदात्तत्वस्यापवादत्वेनायुदात्तं इत्यच् छन्दसि । पा०
६. २. ११८. । इत्युत्तरपदायुदात्तत्वं । अस्मिन् । ऊडिदमि-
त्यादिना विभक्तिरुदात्ता । आसदे । षट् विशरणगत्यवसादनेषु ।
धात्वादेः षः सः । आङ्पूर्वादस्मात्संपदादिभ्यो भावे क्तिप् ।
प्रादिसमासः । छन्दुत्तरपदप्रकृतिस्ररत्वं ॥

अष्टमीचमाह ॥

ता सुजिह्वा उप ह्वये होतारा दैव्या कवौ । यज्ञं नो
यचतामिमं ॥ ८ ॥

ता । सुजिह्वी । उप । इये । होतारा । दैव्या । कवी

इति । यज्ञं । नः । यक्षतां । इमं ॥ ८ ॥

तच्छब्दोऽत्र सर्वनामत्वात्प्रसिद्धार्थवाची । ता तौ याज्ञि-
कानां प्रसिद्धौ द्वावन्मौ उपहृये । आह्वयामि । नोऽस्मदीयमिमं
यज्ञं यक्षतां । तावन्मौ यजताममुतिष्ठतां । कीदृशौ । सुजिह्वा ।
शोभनजिह्वोपेतौ । प्रियवचनौ शोभनज्वाली वेत्यर्थः । होतारा ।
होमनिष्पादकौ । दैव्या । दैव्ये देवसंबन्धिनी । अत एवेमा-
षन्मौ दैव्यहोष्टनामकौ । कवी । मेधाविनौ ॥ ता तौ ।
द्वितीयादिवचनस्य सुपां सुलुगित्याकारः । एकादेश उदात्तेनो-
दात्त इत्युदात्तः । सुजिह्वी । शोभना जिह्वा ययोस्त्री ।
नञ् सुभ्यामित्युत्तरपदांतोदात्तत्वं । पूर्ववदेकादेशस्वरः । संहि-
तायामावादेशः । वस्य लोपः शाकल्यस्येति लोपः । होतारा ।
जुहोतेस्तृन् । द्विवचने कृतो ङि । पा० ८. ३. ११०. । इति
गुणः । अस्मृन्नित्युपधादौर्घः । पूर्ववदाकारः । निष्ठादाद्यु-
दात्तः । दैव्या । देवानामिमौ । देवाद्यञौ । पा० ४. १. ८५.
३. । इति यञ् । यस्येति चेत्यकारलोपः । जित्यादिर्नित्य-
मित्याद्युदात्तः । पूर्ववदाकारः । यक्षतां । यजतां । लोटि
अपि परतः सिव्वङ्गं सेटोति बहुलग्रहणाक्षिप् । कुत्वचत्वं
षत्वानि ॥

नवमौमृचमाह ।

इहा सरस्वती मही तिस्रो देवीर्मयोभूवः ।

वर्हिः सोदंत्वस्त्रिधः ॥ ९ ॥

इहा । सरस्वती । मही । तिस्रः । देवीः । मयःऽभूवः ।

वर्हिः । सोदंत्तु । त्रिधः ॥ ९ ॥

अत्र महौशब्दी महत्त्वगुणयुक्ता भारतीमाचष्टेऽन्वेषाग्री-
 सूक्तेषु सदृशोचिता सरस्वती भारतीत्यान्नातत्वात् । इत्यादि-
 शब्दाभिधेया वङ्निमूर्त्तयस्त्रिस्रो देवीर्दीप्यमाना बर्हिर्वंध्या-
 मास्तोर्णे सोदंतु । प्राश्रुवंतु । कौटुशः । मयोभुवः । सुखोत्पा-
 दकाः । अस्त्रिधः । शोषेण जयेण वा रक्षिताः ॥ इत्या । ईड
 स्तुतौ । छादसं ऋस्त्वम् । क्तिप् । धातुस्वरः । टापं चापि हल-
 तानां यथा वाचा दिशा निशेति टाप् । सरस्वती । सरोऽसुनंतो
 निष्वादाद्युदात्तः । तदस्यास्तीति मतुप् । अदुपधाइत्वं । तसौ
 मत्वर्थं इति भत्वेन पदत्वस्य बाधितत्वाद्भ्रूत्वाद्यभावः । उगि-
 तश्चेति ङीप् । मतुप्ङीपो पिप्वादनुदात्तो । महौ । महती-
 शब्दे तकारलोपग्राहसः । यस्येति चेत्यकारलोपः । उदात्त-
 निवृत्तिस्वरण ङीप् उदात्तत्वं । तिस्रः । त्रिशब्दाज्जसि
 त्रिवतुरोः स्त्रियां तिसृचतसृ । पा० ७, २, ८८, । इति तिस्रा-
 देशः । अचि र ऋतः । पा० ७, २, १००, । इति रेफादेशः ।
 तिसृभ्यो जसः । पा० ६, १, १६६, । इति जस उदात्तत्वं ।
 देवोः । देवानां पत्न्यो देव्यः । पुंयौगादास्थायामिति ङीष् ।
 यस्येति चेत्यकारलोपः । प्रत्ययस्वरण ङीप् उदात्तत्वं । जसि
 दीर्घाज्जसि चेति निषिद्धं दीर्घत्वं वा छंदसीति पक्षेऽभ्यनुज्ञा-
 यते । मयोभुवः । मौञ् हिंसायां । हिंसास्तु दुःखमिति सुखं
 मयः । तन्नामयंतीति मयोभुवः । अंतर्भावितस्वर्याहुवः क्तिप् ।
 छदुत्तरपदप्रकृतिस्वरत्वं । बर्हिः । वृंहेर्नलोपश्चेतीसिप्रत्ययः ।
 प्रत्ययस्वरः । सोदंतु । षट् विशरणादौ । पात्रेत्यादिना
 सोदादेशः । अस्त्रिधः । सिधेर्हिंसार्थस्य शोषणार्थस्य वा संप

दादिभ्यो भावे क्तिपि नञा बङ्गुनीहिः । पूर्वपदप्रकृतिस्वरं
बाधित्वा नञ् सुभ्यामित्युत्तरपदान्तत्वं ॥

पत्नीसंयाजे त्वष्टुः पुरनुवाक्येह त्वष्टारमग्रियमिति । शं
युवाकाय संप्रेषित इति खंडे सूचितं । सं ते पयांसि समु यंतु
वाजा इह त्वष्टारमग्रियं आ० १. १०. । इति । तामेतां
पुरोनुवाक्यां सूक्ते दशमौमृचमाह ॥

इह त्वष्टारमग्रियं विश्वरूपमुप ह्वये ।

अस्माकमस्तु केवलः ॥ १० ॥

इह । त्वष्टारं । अग्रियं । विश्वरूपं । उप । ह्वये ।

अस्माकं । अस्तु । केवलः ॥ १० ॥

त्वष्टारं त्वष्ट् नामकमग्निमिह कर्मस्थूप ह्वये । कौटुशं ।
अग्रियं । अष्टं । विश्वरूपं । बहुविधरूपोपेतं । सोऽस्माकं
केवलोऽसाधारणोऽस्तु । इतरयजमानेभ्योऽप्यधिकमनुग्रहं करो-
त्वित्यर्थः । त्वष्टारं । तच्च त्वच्च तनूकरणे । ढन् । स्वरति-
स्रतिस्रयतिधूञ् दितो वा । पा० ७. २. ४४. । इतीडभावपक्षे
स्कोः संयोगाद्योरंते च । पा० ८. २. २८. । इति ककारलोपः ।
ष्टुत्वं । द्वितौयैकवचने ऋतो ङिसर्वनामस्थानयोरिति गुणे-
ऽस्रित्वादिनोपधाया दीर्घः । ढनो निष्वादाद्युदात्तत्वं ।
अग्रियं । अष्टादित्यनुवृत्तौ घञ्छौ च । पा० ४. ४. ११७. ।
इति घञ् । आयनेयीत्वादिना । पा० ७. १. २. । घकारस्य
इयादेशः । यस्येति लोपः । आयनादिषूपदेशिवद्बचनं । स्वर-
सिचर्यं । पा० ७. १. २. १. । इत्युपदेशिवद्भावात्प्रत्ययाद्यु-
दात्तत्वाद्वचश्चित्वादंतोदात्तत्वं । विश्वरूपं । विश्वानि रूपाणि
त्वष्टत्पन्नत्वेन यस्य । त्वष्टा वै पशूनां मिथुनानां रूपकदिति श्रुतेः ।

विश्वशब्दस्याद्युदात्तत्वात्पूर्वपदप्रकृतिस्वरत्वे प्राप्ते बहुव्रीहौ बिभ्रं
 संज्ञायां । पा० ६. २. १०६. । इति पूर्वपदांतोतात्तत्वं ।
 अस्माकं । असु क्षेपणे । युष्मसिभ्यां मदिक् । उ० १. १३७. ।
 प्रत्ययस्वरिणांतोदात्तः । षष्ठौ बहुवचनमाम् । अथ परमपि
 योऽचि । पा० ७. २. ८८. । इति यत्वं बाधित्वा नित्यत्वात्प्र-
 तिपदविधित्वाच्चासाम आकमादेशे कृतेऽनादेश इति निषेधेन ।
 पा० ७. २. ८६. । यत्वाभावाच्छेषे लोप इति दकारलोपे-
 ऽकारांतत्वेन । पद्यात्प्राप्तस्यापि सुटः । पा० ७. १. ५२. ।
 साम इति निर्देशे स्थानिन्यंतभावेन । पा० ७. १. ३३. ।
 निवृत्तिः । एवमर्थ एव हि साम इति समुदकस्य निर्देशः ।
 केवलः । वृषादेराकृतिगणत्वादाद्युदात्तः ॥

एकादशीसूचमाह ॥

अथ सृजा वनस्यते देव देवेभ्यो हविः ।

प्र दातुरस्तु चेतनं ॥ ११ ॥

अथ । सृज । वनस्यते । देव । देवेभ्यः । हविः ।

प्र । दातुः । अस्तु । चेतनं ॥ ११ ॥

इं वनस्यते । एतन्नामकाम्ने देव हविर्भुग्भ्यो देवेभ्योऽस्म-
 दीयं हविरवसृज । समर्पयेत्यर्थः । प्र दातुर्यजमानस्य चेतनं
 परलोकविषयं विज्ञानं त्वयसादादस्तु ॥ वनस्यते । आमंत्रित-
 निघातः । देव । पादादित्वाच्च निघातः । षाष्ठिकमामंत्रि-
 ताद्युदात्तत्वं । हविः । इसः प्रत्ययस्वरः । दातुः । ददातेसृच् ।
 चित इत्वंतोदात्तः । ऊसि ऋत उत् । पा० ६. १. १११. ।
 इत्युत्वं । एकादेशः । रपरत्वं च । राक्तस्य । पा० ८. २. २४. ।
 इति सलोपः । एकादेशस्वरिणोकार उदात्तः । चेतनं । चितो

संज्ञाने । करणे ऋदृ । योरनादेशः । स्रूपधगुणः । सितोति
प्रत्ययात्पूर्वस्योदात्तत्वं ॥

द्वादशौष्ठमाह ॥

स्वाहा यज्ञं कृणोतर्नेद्राय यज्वनो गृहे ।

तत्र देवां उप ज्ञये ॥ १२ ॥

स्वाहा । यज्ञं । कृणोतन । ईन्द्राय । यज्वनः । गृहे ।

तत्र । देवान् । उप । ज्ञये ॥ १२ ॥

स्वाहाशब्दो हविःप्रदानवाचौ सन् एतन्नामकमग्निविशेषं
लक्षयति । तदग्निसंपादितं यज्ञमिन्द्रायैद्रुतुष्यर्थं यज्वनो यज-
मानस्य गृहे ऋत्विजः कृणोतन । कुरुत । तत्र यज्ञे देवानुप-
ज्ञये ॥ कृणोतन । कृवि हिंसाकरणयोश्च । इतितात्पर्यम् ।
लोपस्यमवधुवचनस्य तस्यस्यमिपामिति तादेशः । तप्तनप्तन-
नाश्च । पा० ७. १. ४५. इति तनवादेशः । अपि प्राप्ते
धिन्विक्तयव्योरखेत्युप्रत्ययः । तत्संनियोगेन वकारस्य चाकारः ।
तस्यातो लोप इति लोपः । अचः परस्मिन्निति स्थानिवद्भावाद्-
कारस्य स्रूपधगुणो न भवति । तनयः पितृत्वेनाङिस्त्वादुकारस्य
गुणः । ईन्द्राय । ऋजैर्द्रेव्यादिना रन् । निस्त्वादाद्युदात्तः ।
यज्वनः । यज देवपूजासंगतिकरणदानेषु । सुयजोर्ङ्निप् ।
पा० ३. २. १०३. ऊसि भसंज्ञायामलोपे प्राप्ते न संयोगाह-
मंतात् । पा० ६. ४. १३७. इति निषेधः । वनिपः पितृत्वेन
धातुस्वर एव शिष्यते । गृहे । ग्रह उपादाने । गेहे कः । पा०
३. १. १४४. इति कप्रत्ययः । ग्रहिण्येत्यादिना संप्रसारणं ।
परपूर्वत्वं । प्रत्ययस्वरः । तत्र । त्रल् । सितौति प्रत्ययात्पूर्व-
स्योदात्तत्वं । देवां उपेत्यत्र संहितायां दीर्घादटोति नकारस्य

इत्वं । आतोऽटि नित्यमित्वाकारस्यानुनासिकादेशः । भोभगो
इति यत्वं । तस्य लोपः शाकल्यस्येति लोपः ॥

॥ इति प्रथमस्य प्रथमे पंचविंशो वर्गः ॥

ऐभिरग्ने इत्यादिकस्य द्वादशर्चस्य तृतीयसूक्तस्य ऋषि-
च्छंदसी पूर्ववत् । तच्च सूक्तं बहुदेवतप्रकां । अत एवानुक्रस्यते ।
ऐभिर्वैश्वदेवमिति । विनियोगस्तु व्यूढद्वादशाहस्य प्रथमे छंदोमे
तृतीयसवने वैश्वदेवशस्त्रे । ऐभिरग्ने दुवो गिर इति सूक्तं ।
तथा च सूचितं । अथ छंदोमाः ससुद्रादूर्मिरित्युपक्रमस्यैभिरग्ने
दुवो गिर इति वैश्वदेवं । आ० ८, ८, । तच्च प्रथमाष्टचमाह ॥

ऐभिरग्ने दुवो गिरो विश्वेभिः सोमपीतये ।

देवेभिर्याहि यच्च च ॥ १ ॥

आ । एभिः । अग्ने । दुवः । गिरः । विश्वेभिः । सोमऽपीतये ।

देवेभिः । याहि । यच्चि । च ॥ १ ॥

हे अग्ने । ऐभिरस्मिन्यज्ञे संभावितैर्विश्वेभिर्देवेभिः सर्वैर्देवैः
सह सोमपीतये सोमपानोपेतयागार्थं दुवोऽस्मदीयां परिचर्यां
गिरोऽस्मदीयाः सुतीक्ष्णं प्रत्यायाहि । आगच्छ । यच्चि च ।
आगत्य यज च ॥ एभिः । पूर्वनिर्दिष्टानां देवानामिदमा परा-
मर्गादिदमोऽन्वादेशेऽगनुदात्तसुतीयादौ । पा० २, ४, ३२, ।
इत्यगनुदात्तः । शिखात्सर्वादेशः । नेदमदसोरकोः । पा० ७,
१, ११, । इति मिस ऐसादेशाभावः । विभक्तिरनुदात्तैव । न
चोडिदमित्यादिना विभक्तेरुदात्तत्वं तत्रांतोदात्तादित्यधिका-
रात् । दुवः । नव्विवयस्यानिसंतस्येत्याद्युदात्तत्वं । विश्वेभिः ।
विश्वशब्दो विश्वेः ज्ञानतो निष्वादाद्युदात्तः । बहुलं छंदसौति
मिस ऐस् न भवति । बहुवचने च्छस्येत् । पा० ७, ३, १०३, ।

इत्येत्वं । सोमपौतये । सोमशब्दोऽतिस्तुस्त्रित्वादिना मनंतो
नितत्वादाद्युदात्तः । सोमस्य पोतिर्यस्मिन्त्यागी स सोमपौतिः ।
तस्मै । तादर्थ्ये चतुर्थी । देवेभिः । बहुलं छंदसोति मिस
ऐसादेशाभावः । बहुवचने च्छब्देदित्येत्वं । यच्च । यजोर्लोऽः
सिप् । बहुलं छंदसोति शपो लुक् । ब्रह्मादिना पत्वं । षढोः
कः सोति कत्वं । सेर्हिंरादेशश्छांदसत्वाच्च भवति । सिपः
पितृत्वेनानुदात्तत्वाच्चातुस्वर एव ॥

द्वितोयाम्बुचमाह ॥

आ त्वा कण्वा अङ्गपत गृणन्ति विप्र ते धियः ।

देवेभिरग्न आ गहि ॥ २ ॥

आ । त्वा । कण्वाः । अङ्गपत । गृणन्ति । विप्र । ते ।

धियः । देवेभिः । अग्ने । आ । गहि ॥ २ ॥

हे विप्र मेधाविन् अग्ने कण्वा मेधाविन ऋत्विजस्त्वा
यन्ननिष्पादकं त्वामङ्गपत । आङ्गयन्ति । तथा ते धियस्त्वदौयानि
कर्माणि गृणन्ति कथयन्ति । ततो हे अग्ने देवेभिर्देवैः
सहागहि । आगच्छ ॥ विप्र इत्यादिषु चतुर्विंशतिसंख्याकेषु
मेधाविनामसु कण्वा ऋभुरिति पठितं । त्वा । त्वामी द्वितोयाया
इति त्वादेशः । सर्वानुदात्तः । कण्वा । कण् शब्दार्थः ।
अग्निपुषिस्तिकण्विस्तुटोत्यादिना कन् । नित्त्वादाद्युदात्तः ।
अङ्गपत । ङेक् स्रद्धायां शब्दे च । छंदसि लुङ्छाङ्गलिट इति
वर्तमाने लुङ् । जित्त्वादात्मनेपदं । च्छ आत्मनेपदेष्वनंत
इत्यदादेशः । चुः सिच् । एकाच इतीदप्रतिषेधः । पा० ७,
२, १० । बहुलं छंदसोति संप्रसारणं परपूर्वत्वं । हलः ।
पा० ६, ४, २, । इति दीर्घत्वं । आदेशप्रत्ययोरिति पत्वं ।

छांदसत्वाद्कारस्य न गुणः । अडागमः । गृथंति । गृथार्थः ।
 लट् । च्छि । च्छोऽंतः । त्वादिभ्यः आ । आदीनां क्त्व
 इति धातोर्ङ्सत्त्वं । आभ्यस्तयोरातः । पा ६. ४. ११२. ।
 इत्याकारलोपः । अदवर्णाच्चेति वक्तव्यमिति यत्त्वं । तिङ्ः
 स्वर एव शिष्यते । विप्र । आमंत्रितनिघातः । ते । अनुदात्त-
 भित्तनुवृत्तौ तेमयावेकवचनस्य । पा० ८. १. २२. । इति
 षष्ठ्यास्ते इत्यादेशः । देवेभिः । छांदस ऐस असावः । गहि ।
 गच्छ सप्त गती । लोटः सिप् । सेर्हिंरपिञ्च । कर्तरि शप् ।
 तस्य बहुलं छंदसीति लुक् । अनुदात्तोपदेशेत्यादिना मकार-
 लोपः । तस्यासिद्धवदत्राभादित्यसिद्धत्वादतो हेरिति हेर्लुङ्ग
 भवति ॥

तृतीयाच्चमाह ॥

इंद्रवायू वृहस्पतिं मित्राग्निं पूषणं भगं । आदित्यान्मरुतं
 गणं ॥ ३ ॥

इंद्रवायू इति । वृहस्पतिं । मित्रा । अग्निं । पूषणं ।
 भगं । आदित्यान् । मरुतं । गणं ॥ ३ ॥

इंद्रादिदेवान्मरुतं मरुतां वायूनां संबन्धिनः-गणं च हे
 अग्ने यच्चीति पदद्वयमनुवर्तते ॥ इंद्रश्च वायुश्चंद्रवायू ।
 देवताइहे च । पा० ६. ३. २६. । इति प्राप्तस्वानङ्ग उभयत्र
 धायोः प्रतिषेधो वक्तव्यः । पा० ६. ३. २६. १. । इति
 प्रतिषेधः । देवताइहे च पा० ६. २. १४१. । इति प्राप्तस्वोभय-
 पदप्रकृतिस्ररस्य नोत्तरपदेऽनुदात्तादौ । पा० ६. २. १४२. ।
 इति निषेधः समासांतोदात्तत्वमेव । वृहस्पतिं ॥ तद्वृहतोः
 कारपत्न्योद्योरदेवतयोरभिधेययोः सुट् तलोपो वक्तव्यः । पा० ६.

१. १५७ । इति तेनोपः सडागमंयं । वृद्धच्छन्दमाद्युदात्तं
 केचिद्वर्णयंतोति वामनः । पा रचणे । पात्नीवि पतिः ।
 पातेडंतिः । उ० ४. ५८. । प्रत्ययस्वरणाद्युदात्तः । समास उभे
 वनसंख्यादिषु युगपदित्युभयपदप्रकृतिस्वरत्वं । मित्रा । द्विती-
 यायाः सुपां सुलुगित्यादिना विभक्तेराजादेशः । आदित्यान् ।
 अदिनेरपत्न्यानादित्याः । दित्यदित्यादित्यपत्युत्तरपदान् ण्यः ।
 पा० ४. १. ८५. । प्रत्ययस्वरः । माकृतं मकृतां विकारः ।
 अनुदात्तादेशः । पा० ४. ३. १४०. । इत्यञ् । जित्त्वादाद्यु-
 दात्तः ॥

चतुर्थीसुचमाहं ॥

प्र वो भ्रियंत इंदवो मत्सरा मादयिष्णवः ।

द्रप्सा मध्वश्चभूसदः ॥ ४ ॥

प्र । वः । भ्रियंते । इंदवः । मत्सराः । मादयिष्णवः ।

द्रप्साः । मध्वः । चभूसदः ॥ ४ ॥

हे इंद्रादिदेवाः । वो युष्मदर्थमिंदवः सोमाः प्रभ्रियंते ।
 प्रकीर्षेण संपाद्यंते । कौटुशाः । मत्सराः । दंसिकराः । मत्सरः
 सीमा मंदतेस्तृप्तिकर्मणः । नि० २. ५. । इति यास्कः । माद-
 यिष्णवः । हृषीकेशवः । द्रप्साः । विंदुरूपाः । मध्वः । मधुराः ।
 चभूसदः । चभूष चमसादिपात्रेष्ववस्थिताः ॥ प्र । प्राग्व्य-
 धत्ताचेति व्यवहृतप्रयोगः । भ्रियंते । भृजो याक् रिङ्
 शयन्तिङ् । पा० ७. ४. २८. । इति रिङादेशः । हृजो वा ।
 हृयद्भोर्मच्छंदसौति हकारस्य भकारः । इंदवः । इंदो क्लेदने ।
 उदंति पात्रापीति । निदित्यनुवृत्तावुंदेरिच्चादेः । उ० १. १२. ।
 इत्युप्रत्ययः । आदिरिकारश्च नित्त्वादाद्युदात्तः । मत्सराः ।

मद दृष्टियोगे । चिदित्यनुवृत्तौ कूधूमदिभ्यः कित् । उ० ३.
 ७२ । इति सरप्रत्ययः । तितुव्रंतथसिमुसरकसेषु चेतोदप्रति-
 येषः । चित्त्वादंतोदात्तः । मादयिष्णवः । मंदी हषग्नप-
 नयोः । मदेष्टेताणेच्छंदसि । पा० ३. २. १३० । इतीष्णुच् ।
 णेरनिटीति णिलोपे प्राप्तेऽयामंतास्वायेत्त्विष्णुषु । पा० ६.
 ४. ५५ । इत्ययादेशः । चित्त्वादंतोदात्तः । मध्वः । मधुशब्द
 आद्युदात्त उक्तः । मधुशब्दस्य व्यत्ययेन पुङ्क्तिगत्वं । संज्ञा-
 पूर्वको विधिरनित्य इति जसि च । पा० ७. ३. १०८ । इति
 गुणो न भवति । चमूषदः । चमु छमु जमु च्छमु अदने ।
 चम्यते भक्ष्यते येषु चमसेषु ते चम्वः । क्षयिचमौत्यादिना ।
 उ० १. ८१ । जः । तत्र सोदंतोति चमूषदः । संक्षुद्धिषेत्या-
 दिना । पा० ३. २. ६१ । क्षिप् । सुषामादेराक्षतिगण-
 त्वात्पत्वं । कटुत्तरपदप्रकृतिस्वरत्वं ॥

पंचमीष्टचमाह ॥

ईलते त्वामवस्यवः कण्ठासो वृत्तवर्हिषः ।

हविषंतो अरंक्षतः ॥ ५ ॥

ईलते । त्वा । अवस्यवः । कण्ठासः । वृत्तवर्हिषः ।

हविषंतः । अरंक्षतः ॥ ५ ॥

है अग्ने त्वामीलते । ऋत्विजः स्तुवंति । कीदृशाः ।
 स्यवस्यवः । अवनं रक्षणं तद्धेतून्देवानिच्छंतः । कण्ठासः ।
 मेधाविनः । वृत्तवर्हिषः । आस्तरणार्थं क्षिप्रदर्भाः । हविषंतः ।
 हविर्युक्ताः । अरंक्षतः । अलं कर्तारः ॥ ईलते । ईड स्तुतौ ।
 अनुदात्तेस्वाकृतां च्छः । अदिप्रभृतिभ्यः शप् इति शपो लुक् ।
 च्छस्यादादेशः टेरेत्वं । तास्यनुदात्तेदित्यादिना लसार्धधातु-

कस्यामुदात्तत्वादात्तुस्वर एव शिष्यते । अवस्यवः । अवंतीत्यवा
 देवाः । तानतिशयेनेच्छन्ति । सुप आत्मनः क्वच् । क्वचि
 चेतीत्वं न भवति । न छंदस्यपुत्रस्य । पा० ७. ४. ३५. ।
 इति निषेधात् । सर्वप्रातिपदिकेभ्यो ज्ञातसायां सुवक्तव्यः ।
 पा० ७. १. ५१. ३. । इति सुक् । क्वाच्छंदसीत्युप्रत्ययः ।
 अतो लोपः । प्रत्ययस्वरैणांतोदात्तत्वं । कण्ठासः । कण
 शब्दार्थः । कणन्ति ध्वनन्ति स्तोत्रादिपाठनेति कण्ठा ऋत्विजः ।
 अशिप्रुषीत्यादिना क्कन् । नित्वादाद्युदात्तः । आज्ञासेरसुक् ।
 पा० ७. १. ५०. । इत्यसुक् । वृक्तबर्हिषः । वृक्तमुक्तं । बहु-
 व्रीही पूर्वपदप्रकृतिस्वरत्वं । हविष्मन्तः । हविरेषामस्तीति
 हविष्मन्तः । तसौ मत्वर्थ इति भत्वेनापदत्वाच्च इत्वं । अरंक्षतः ।
 अलं कुर्वन्तीत्यरंक्षतः । क्षिप् चेति क्षिप् । ऋक्स्य तुक् ।
 कपिलकादीनां संज्ञाच्छंदसोर्वा लो रत्वमापद्यते । पा० ८. २.
 १८. ३. । इति लकारस्य रेफादेशः ॥

षष्ठीश्चमाह ॥

वृतपृष्ठा मनोयुजो ये त्वा वहन्ति वज्रयः ।

आ देवान्सोमपीतये ॥ ६ ॥ :

वृतऽपृष्ठाः । मनऽयुजः । ये । त्वा । वहन्ति । वज्रयः ।

आ । देवान् । सोमऽपीतये ॥ ६ ॥

हे अग्ने त्वा त्वां येऽग्न्या रथेन वहन्ति । क्रीदृगाः । वृत-
 पृष्ठाः । पुष्टांगत्वेन दीप्तपृष्ठाः । मनोयुजः । मनःसंकल्पमावेण
 रथे युज्यमानाः । वज्रयः । वोढारः । तैरग्नेः सोमपानहेतु-
 यागार्थं देवानावहेति शेषः ॥ वृतपृष्ठाः । वृ चरणदीप्त्योः ।
 वृतं दीप्तं पृष्ठं येषां ते वृतपृष्ठाः । वृतशब्दः प्रत्ययस्वरैणांतो-

दात्तः । बहुव्रीहौ पूर्वपदप्रकृतिस्वरत्वं । मनसा युञ्जत इति
मनोयुजः । ऋत्विग्दृष्टिगत्यादिना क्तिन् । छदुत्तरपदप्रकृति-
स्वरत्वं । त्वा । त्वामी द्वितीयाया इत्यनुदात्तस्वादेशः ।
वहन्ति । अग्निपोरनुदात्तत्वाच्चातुस्वरः । यद्भृत्तयोगान्निघाता-
भावः । वङ्गयः । निरित्यनुवृत्तौ वह्निश्चिन्त्युयुङ्गन्नाह्वात्वरिभ्यो
नित् । उ० ४. ५२. । इति निप्रत्ययः । तस्य निस्वादाद्यु-
दात्तत्वं । सोमपीतये । उक्तं । सकारि परतो नकारस्य संहि-
तायो नच । पा० ८. ३. ३०. । इति ध्रुगागमः । खरि चेति
चर्त्वं । चयो द्वितीयाः अरि पौष्करसादेः । पा० ८. ४. ४८.
३. । इति द्वितीयस्यकारः ॥

॥ इति प्रथमस्य प्रथमे षड्विंशो वर्गः ॥

सूक्ते सप्तमीष्टचमाह ॥

तान्यजत्रां ऋतावृधोऽग्ने पत्नीवतस्तृधि ।

मध्वः सुजिह्व पायय ॥ ७ ॥

तान् । यजत्रान् । ऋतऽवृधः । अग्ने । पत्नीऽवतः । तृधि ।

मध्वः । सुऽजिह्व । पायय ॥ ७ ॥

हे अग्ने तानिन्द्रादीन्देवान्यजत्रान्यजनीयान् ऋतावृधः
सत्यस्य यज्ञस्य वा वर्धकान् पत्नीवतः पत्नीयुक्तास्तृधि । कुरु ।
हे सुजिह्व शोभनजिह्वोपेत मध्वो मधुरस्य सोमस्य भागं
देवान्पायय ॥ यजत्रान् । अग्निनचियजिर्बन्धिर्पतिभ्योऽचन् ।
उ० ३. १०४. । इति यजेरचन्प्रत्ययः । ऋतावृधः । वृधु वृधौ ।
अंतर्भावितस्त्वर्थात् क्तिप् चेति क्तिप् । अन्येषामपि दृश्यत
इति पूर्वपदस्य दीर्घत्वं । वृधेर्धातुस्वरः । समासि छदुत्तरपद-
प्रकृतिस्वरत्वं । अग्ने । पादादित्वाच्चाभञितनिघातः । पाठि-

कमाद्युदात्तत्वं । पञ्जीवतः । पितृर्नो यज्ञसंयोगे । पा० ४. १. ३३. । इति ङीप् । इकारश्च नकारः । ता एषां संतोति मतुप् । छंदसीर इति वत्त्वं । पतिशब्दो ङितिप्रत्ययांतत्वादाद्युदात्तः । ङीम्भुत्पोरनुदात्तत्वात् एव शिष्यते । कधि । कजो लोटः सिः । सुहृन्पिबेति हिः । बहुलं छंदसीति विकरणलुक् । ऋगृषुपृक्तृभ्यश्छंदसि । पा० ३. ४. १०२. । इति हेर्धिरादेशः । ङित्त्वाङ्गुणाभावः । मधवः । उक्तं । सुजिह्व । आमंत्रितनिघातः । पायय । पा पाने । पिबंतं प्रयुंक्त इति हेतुमति चेति णिच् । शास्त्रसाम्राज्यावेपां युक् । पा० ७. ३. ३७. । इति युक् । पूर्वस्यामंत्रितस्याविद्यमानवत्त्वं । अत एवाव्यवधायकत्वात्सङ्क इत्यपेक्षं तिङ्ङितिङ् इति निघातः ॥

अष्टमौष्ठचमाह ॥

ये यजत्रा य ईष्यांस्ते ते पिबंतु जिह्वया ।

मधोरग्ने वषट्कति ॥ ८ ॥

ये । यजत्राः । ये । ईष्याः । ते । ते । पिबंतु । जिह्वया ।

मधोः । अग्ने । वषट्कति ॥ ८ ॥

ये देवा यजत्रा यष्टव्याः । तथा ये देवा ईष्याः स्तुत्याः । ते सर्वेऽपि वषट्कति वषट्कारकाले वषट्कारयुक्ते यागे वा हे अग्ने ते त्वदीयया जिह्वया मधोर्मधुरस्य सोमस्य भागं पिबंतु ॥ ये यजत्राः । गतं । ईष्याः । ईड स्तुतौ । ऋह-लोर्णत् । तित्स्वरिते प्राप्त ईडवंदवृशंसदुहां स्यत इत्याद्युदात्तत्वं । द्वितीयस्य त्रिशब्दस्य युषदादेशस्य सर्वानुदात्तत्वं । मधोः । उपत्ययस्य निस्वादाद्युदात्तत्वमुक्तं । अग्ने । आमंत्रित-निघातः । वषट्कति । करोतेः संपदादिभ्यो भावे क्तिप् । वष-

डित्यस्य करणं यस्मिन्त्याग इति बहुव्रीहिः । वषडित्यस्य
निपातत्वादायुदात्तत्वं । बहुव्रीहौ पूर्वप्रदप्रकृतिस्वरत्वं ॥

नवमीसूचमाह ॥

आकीं सूर्यस्य रोचनादिश्वान्देवोऽपबुधः ।

विप्रो होतेह वचति ॥ ८ ॥

आकीं । सूर्यस्य । रोचनात् । विश्वान् । देवान् । उपऽपुधः ।

विप्रः । होता । इह । वचति ॥ ८ ॥

विप्रो मेधावो होता होमनिष्पादकोऽग्निरपबुध उपःकाले
त्यागगमनाय बुध्यमानान्विश्वान्देवान्सूर्यस्य संबंधिनो रोच-
नात्स्वर्गलोकादिह कर्मण्याकीं वचति । आवहत् ॥ आकीं ।
निपात आद्युदात्तः । सूर्यस्य । सूर्यशब्दो राजसूयसूर्येत्यादिना ।
पा० ३. १. ११४. । कथप्यत्ययांतो निपातितः । कथपः पित्वादा-
तुस्वरेणाद्युदात्तः । रोचनात् । रोचमानात् । इह दीप्तौ ।
अनुदात्तेतश्च हलादेः । पा० ३. २. १४८. । इति कर्तरि
युच् । चित इत्वंतोदात्तत्वं । विश्वान् । विश्वेः क्वनंतो निष्वा-
दाद्युदात्तः । अपबुधः । अपबुध्यंत इत्युपबुधः । क्तिप् चेति
क्तिप् । धातुस्वरेणोकार उदात्तः । समासे बहुत्तरपदप्रकृति-
स्वरत्वं । विप्रः । ऋज्वेद्रेत्यादिना रन् । निष्वादाद्युदात्तः ।
होता । इत्यतेस्ताच्छीष्ये ढन् । बहुलं कंदसीति संप्रसारणं ।
परपूर्वत्वं । गुणः । निष्वादाद्युदात्तः । इह । इदमो ह इति
हप्रत्ययः । इदम इशितौश् । शित्वात्कर्वादेशः । प्रत्ययस्वरः ।
वचति । वहिः प्रार्थनायां लिङ्ग्ये लोट् । तस्य तिप् । कर्तरि
शप् । शपि परतः सिव्वहुलं लोटोति सिप् । ढत्वकत्वपत्वानि ।
तिङ्ङितिङ इति निघातः ॥

अग्निंष्टीमे प्रहगयस्त्रस्य याज्या विश्वेभिः सोम्यं मध्वति
 रक्षाचमये शस्त्रादिति खंडे सूत्रितं । विश्वेभिः सोम्यं मध्वति
 याज्या । आ० ५, १०, । इति । तामितां याज्यां सूक्ते दशमो-
 वृचमोह ॥

विश्वेभिः सोम्यं मध्वन्न इंद्रेण वायुना । पिब
 मित्रस्य धामभिः ॥ १० ॥

विश्वेभिः । सोम्यं । मधु । अग्ने । इंद्रेण । वायुना ।
 पिब । मित्रस्य । धामभिः ॥ १० ॥

हे अग्ने त्वं विश्वेभिः सर्वैः पूषभगादिभिर्देवैरिंद्रेण वायुना
 मित्रस्य संबन्धिभिर्धामभिस्तु जोभिर्मूर्तिविशेषरूपेण सह सोम्यं
 सोमसंबन्धि मधु मधुरं भागं पिब ॥ विश्वेभिः । बहुलं
 खंडसीति मिस ऐसादेशाभावः । सोम्यं । सोममर्हति य
 इत्यनुवृत्तौ मये च । पा० ४, ४, १३८, । इति यप्रत्ययः
 सामस्य विकार इत्यर्थः । यस्येति चेत्यकारलोपः । प्रत्ययस्वरः ।
 मधु । फलिपाटिनमिमनीत्यादिना । उ० १, १८, । उप्रत्ययः ।
 निदित्यनुवृत्तेर्नित्वादाद्युदात्तः । वायुना । खंवापाजोत्यादिना
 उण् । आतो युक् चिपकृतीः । पा० ७, ३, ३३, । इति
 युक् । प्रत्ययस्वरः । पिब । पा पाने । लांठः सेहिरादेशः ।
 शपि प्राप्नोत्यादिना पिबादेशः । अतो हेरिति हेर्लुक् । शपः
 पिब्यादातुस्वरः । पादादित्वाच्च निघातः । हरचोऽतश्चिड
 इति संज्ञितायां दीर्घः । धामभिः । धाञ् । आतो मर्निर्वाति
 मनिन् । नितस्वरः ॥

एकादशीचमाह ॥

त्वं होता मनुर्हितोऽग्ने यज्ञेषु सौदसि ।

सिमं नो अध्वरं यज ॥ ११ ॥

त्वं । होता । मनुःहितः । अग्ने । यज्ञेषु । सौदसि ।

सः । इमं । नः । अध्वरं । यज ॥ ११ ॥

हे अग्ने मनुर्हितो मनुषा होतादिरूपेण मनुष्येण हितः
संपादितो होता होमनिष्पादको यस्त्वं यज्ञेषु सौदसि ।
तिष्ठसि । स त्वं नोऽस्मदौयमिममध्वरं यज्ञं यंज । निष्पादय ॥
मनुर्हितः । मन्वन्त इति मनुः । जनैरुसिरित्यनुवृत्तौ बहुल-
मन्वन्नापि । उ० २. ११६. १. इत्युस् । अतिपूर्वपीत्यादिना
निदित्यनुवृत्तौ निष्पादाद्युदात्तः । हितः । धातोर्निष्ठेति
क्ताप्रत्ययः । दधातेर्हिरिति हिरादेशः । मनुषा हितो
मनुर्हितः । कर्तृकरणे कृता बहुलमिति समीपः । कृत्स्नराप-
वादेन तृतीया कर्मणीति पूर्वपदप्रकृतिस्वरत्वं । सौदसि ।
षट् विशरणगत्ववसादनेषु । लटः सिप् । अपि पात्राद्येत्यादिना
सौदादेशः । निघातः । सिममित्यत्र संहितायां सोऽचि लोपे
चेत्यादपूरणं । पा० ६. १. १३४. १. इति सैलोपे गुणः ।
अध्वरं । न विद्यते ध्वरो हिंसा यस्मिन्स अध्वरः । नञ्सु-
भ्यामित्युत्तरपदांतोदात्तत्वं । नो अध्वरमित्यत्र संहितायामेङः
पदांतादति । पा० ६. १. १०८. १. इति पूर्वपदं प्राप्तं प्रकृत्यांतः-
पादमव्यपर इति प्रकृतिभावान्निवर्तते ॥

द्वादशीचमाह ॥

युक्ता अरुषो रथे हरितो देव रोहितः ।

तामिर्देवांश्च वज्र ॥ १२ ॥

युक्ष । हि । अरुषोः । रथे । हरितः । देव । वोक्षितः ।

ताभिः । देवान् । वृक्ष । आ । वत् ॥ १२ ॥

हे देवान् रोक्षितो रोक्षिष्यद्वाभिधेयास्वदीया वडवा
रथे युक्ष । युज योजय । हिगण्डः पादपूरणार्थः । कौटुशीः ।
अरुषोः । गतिमतोः । हरितः । हर्तुं रथारूढान्पुरुषानेतुं
समर्थाः । ताभिरेडवाभिरिहास्मिन्कर्मणि देवानायत्त ॥ युक्ष ।
युजिर योगि । लोट् । स्वरितत्वादात्मनेपदं । श्रामः मे ।
सवाभ्यां वामौ । कृधादिभ्यश्च अम् । तस्य यादुलक्षान्नुज ।
कुत्वपत्वे । प्रत्ययस्वरणोदात्तः । संहितायां इत्योऽतस्तिङ्
इति दीर्घः । अरुषोः । कृ गती । रंति गच्छंतीत्यरुषो
वडवाः । कृहनिभ्यामुपन् । उ० ४. ७४. । धातोर्गुणो
रपरत्वं । निच्वादाद्युदात्तोऽरुपगण्डः । तन्प्राग्विज्ञयां छान्तसो
डोप् । शमि प्रथमगोः पूर्वसवर्ण इति दीर्घः । रथे । रमेरी
णादिकः कश्चनप्रत्ययः । निच्वादाद्युदात्तः । हरितः । हृस्वकृति-
बुपिभ्य इति । उ० १. ८७. । इति हरतेरितिप्रत्ययः । इकारः
प्रत्ययस्वरणोदात्तः । रोक्षितः । कृहरेपि तेनैव कृतं कृतिः ।
इकारः प्रत्ययस्वरणोदात्तः । ताभिः । सावेकाच इति विभक्तोः
प्राप्तमुदात्तत्वं साववर्णानि निष्पद्यते । देवानित्यत्र पूर्ववद्गुणानु-
नासिको ॥

॥ इति प्रथमस्य प्रथमे सप्तविंशो वर्गः ॥

इन्द्र सोममित्यादिकस्य हाटशचेस्य चतुर्थस्य सूक्तस्य ऋषि-
च्छन्दसो पूर्ववत् । यद्यप्यतस्तुक् कृत्स्नश्चतुर्दशताक्षं तथापि
प्रत्यृचमिन्द्रादिदेवतानराणि मिलितानि । तथा चनुक्रम्यते ।
इन्द्र सोमश्चतस्रं तर्जुनी मारुतो त्वाष्ट्रान्न्यैद्री मेवावर्णी

चतस्रो द्रविणोदस आश्विन्यान्नेयृतुदेवताः सधेत्तेति । विनि-
योगस्तु स्मार्तां द्रष्टव्यः । तस्मिन्सूक्ते प्रथमासृचमाह ॥

इन्द्र सोमं पिब ऋतुना त्वा विशंत्वन्दवः ।

मत्सरासस्तदोकराः ॥ १ ॥

इन्द्र । सोमं । पिब । ऋतुना । आ । त्वा । विशंतु ।

इन्द्रव । मत्सरासः । तत्सूक्तः ॥ १ ॥

हे इन्द्र ऋतुना सह सोमं पिब । इन्द्रवः पीयमानाः
सोमास्त्वा त्वामाविशंतु । कौटुशाः । मत्सरासः । दृष्टिकराः ।
रादोक्तसः । तन्निनासाः । सर्वदा त्वदुदरस्थायिन इत्यर्थः ॥
इन्द्र । पाष्ठिकसामंत्रिताद्युदात्तत्वं । सोमं । अर्तिस्तुस्विष्टा-
दिना मन् । निश्वादाद्युदात्तः । पिब । पिबा मित्रस्येत्यत्रोक्तं ।
अस्या त्वा विशंत्वित्युत्तरवाक्यगताख्यातार्थेन सह समुच्चयार्थ-
यशब्दो लुप्तः । अतथादिलोपे विभाषेतीयं प्रथमा तिङ्भिर्भक्तिर्न
निहन्यते । विशंत्विति चलोपसाम्येऽपि द्वितीयात्वात्निहन्यत
एव । संहितायामाहुष इति प्राप्तस्य गुणस्य ऋत्वकः । पा०
६. १. १२८. । इति शाकल्यमते प्रकृतिभावादभावः । इन्द्रवः ।
प्र वो भ्रियंत इत्यत्रोक्तं । मत्सरासः । तत्रैवोक्तं । आज्ञसेर-
सुगित्यसुक् । तदोक्तसः । तदेवोक्तः स्थानं येषां ते तथोक्ताः ।
बहुव्रीहौ पूर्वपदप्रकृतिस्वरत्वं ॥

द्वितीयामृचमाह ॥

मरुतः पिबत ऋतुना पोचाद्यज्ञं पुनीतन ।

यूयं हि छा सुदानवः ॥ २ ॥

मरुतः । पिबत । ऋतुना । पोचात् । यज्ञं । पुनीतन ।

यूयं । हि । स्य । सुदानवः ॥ २ ॥

हे मरुतः ऋतुना सह पोत्रात्योदनामकस्य ऋत्विजः
 पात्रात्सोमं पिबत । ततोऽस्मादोयं यज्ञं पुनीतन । शोधयत ।
 हे सुदानवः । शोभनदातारो मरुतः । हि यस्माद्ययं स्थ ।
 युष्माकं शोधयितृत्वं प्रसिद्धं । तस्माच्छोधयतेत्यर्थः ॥ पिबत ।
 अत्र तिङोऽदुपदेशाच्चप्रः परत्वात्तसार्वधातुकानुदात्तत्वं । धातु-
 स्वरः । पूर्वामंत्रितस्याविद्यमानवत्त्वेन पदादपरत्वान्निघाता-
 भावः । पूर्ववत्प्रकृतिभावः । पोत्रात् । पोतुः संबंधि पात्रं
 प्लेत्रं । तस्येदमित्यण् । तद्धितेष्वचामादेः । पा० ७. २. ११७. ।
 इति प्राप्ता वृद्धिः सर्वे विधयश्छंदसि विकल्प्यन्त इति न
 भवति । नन्वेवमंत्यस्य ऋकारस्याचो जिति । पा० ५. २.
 ११५. । इति वृद्धिः प्राप्नोति । त्वाद्गो जागत इत्यत्र हि विप्रति-
 पेधे परं कार्यमिति परयादिवृद्धांत्योपधलक्षणा वृद्धिर्वाध्यत
 इत्युक्तं । इह तु परस्या आदिवृद्धेऽंशदसत्त्वेन निवृत्तत्वादंत्य-
 वृद्धिः प्राप्नोत्येवेति । एवं तर्जत्राप्यादिवृद्धिरौकारः क्रियतां ।
 तस्य तु छंदस ओकारो भविष्यति । पुनीतन । पूज् पयनं ।
 लोद । लोटो लङुदिति लङुङ्गायात्तस्य तस्यस्यमिपामिति
 तादेशः । त्रादिभ्यः श्रा । ई ह्रस्वघोरितोकारः । तमनमनय-
 नायेति तनादेशः । प्वादीनां ऋस्व इति ऋस्वः । प्रत्ययद्वय-
 स्थापि सार्वधातुकमपिदिति ङित्वात्स्वस्वपूर्वयोरिक्कोर्गुणा-
 भावः । यूयं । युष्मदः परस्य जसो ङेप्रथमयोरम् । पा० ७. १.
 २८. । इत्यमादेशः । न विभक्तौ तुस्माः । पा० १. ३ ४. ।
 इति मकारस्येत्संज्ञाप्रतिषेधः । यूयवयौ जसि । पा० ७. २.
 ८३. । इति मपर्यंतस्य यूयादेशः । शेषे लोपः । अत्र यया-
 देशात्प्राग्विधांतरंगत्वात्प्रातिपदिकस्यांतोदात्तत्वं । शेषनिघातः ।

ततो यूयादेशः स्थानेऽन्तरतमः । पा० १. १. ५०. । इति मर्वा-
नुदात्तः । तत्र शेषलोपोऽत्यलोप इति पक्षे पूर्वसवर्णदीर्घत्वं
वाधित्वा योऽयमसि पूर्व इति प्रातिपदिकांतिनोदात्तेन सहा-
नुदात्तस्य रूप एकादेशः स एकादेश उदात्तेनोदात्त इत्युदात्तः ।
टिलोपपक्षे तूदात्तनिवृत्तिस्वरूप विभक्तेरुदात्तत्वं । स्थ । अथ
भुवि । लटो मध्यसवहुवचनं थ । अदिप्रवृत्तिस्थः शप इति
शपो लुक् । अमोरलोप इत्यकारलोपः । व्यत्ययेन षत्वं । हि
चेति निषेधात्तिङ्ङितिङ्ङ इति निघातो न भवति । संज्ञिता-
यामन्येषामपि दृग्यत इति दीर्घत्वं । अत्र हे सुदानवो
यूयं हि स्थेति विवक्षितं । सुदानवः । दाभाभ्यां नुः । उ०
३. ३२. । सोः प्रादिसमासः । आसंनिहितनिघातः । अत्र यूय-
मित्युद्दिश्य सुदानवः स्थेति न विधीयते येनानासंनिहितानि-
घातो न स्यात् । किंतु सुदानव इति सिद्धवद्वाक्यत्वेन
संबोधान्येषु मानुससूक्तेषु मरुतां प्रसिद्धात्मवातिशयः सूयं
स्थेति युषच्छब्देन प्रतिनिर्दिश्य पुनोतनेति प्रार्थने पवने
तेषां हेतुत्वं हिगच्छेनोच्यते ॥

तृतीयाष्टचसाह ॥

अभि यज्ञं गृणीहि नो ज्ञावो नेष्टः पिव ऋतुना ।

त्वं हि रत्नधा असि ॥ ३ ।

अभि । यज्ञं । गृणीहि । नः । ज्ञावः । नेष्टरिति ।

पिव । ऋतुना । त्वं । हि । रत्नधाः । असि ॥ ३ ॥

ज्ञागच्छः स्त्रीवाची । तथा च यास्क आह । मेना ज्ञा
इति स्त्रीणां मेना मानयत्येना स्ता गच्छत्येनाः । नि० ३.
२१. । इति । ज्ञा अस्य संतीति ज्ञायान् । नेष्टृशब्दोऽत्र

त्वष्टारं देवमाह । कस्मिंश्चिद्देवसत्त्वे नेष्टृत्वेन त्वष्टृर्दत्तत्वात् ।
 हे ज्ञावः पत्नोयुक्त नेष्टः । त्वष्टः । नोऽस्मादोयं यज्ञमभि-
 गृणोहि । अभितो देवानां समीपे स्तुहि । ऋतुना सह त्वं
 सोमं पिब । हि यस्मात्त्वं रत्नधा असि । रत्नानां दातासि ।
 दाता भवसि । तस्मात्सोमं पातुमर्हस्येत्यर्थः ॥ अग्नि ।
 उग्रगर्गाभिव्रजेमिति पर्युदासादभेरंतोदात्तत्वं । गृणोहि ।
 गृ शब्दे । लोटि सिपो हिः । ह्यादिभ्यः आ । हेडित्वादी
 हल्घोरिति तत्त्वं । आप्रत्ययस्य डित्वाद्गुणाभावः । ष्वादीनां
 डस्यः । तिङ्ङितिङ् इति निघातः । ज्ञा अस्य संतीति
 मतुप् । व्यत्ययेन वत्त्वं । संबुद्धौ मतुवसो कुरिति कृत्वं ।
 विसर्गः । पादादित्वेनामंत्रितानघाताभावात् पाष्टिकमामं-
 त्रिताद्युदात्तत्वं । ज्ञाव इत्यस्य विशेषणतया विशेषवचन-
 त्वान्नामंत्रिते समानाधिकरण इति निषेधाभावादविद्यमान-
 वत्त्वेनोत्तरस्य नेष्टृशब्दस्य पाष्टिकमाद्युदात्तत्वं । पिब । शपः
 पित्वाडातुस्वरः । पूर्वयोरामंत्रितयोरविद्यमानवत्त्वेन निघाता-
 भावः । रत्नानि दधातीति रत्नधाः । क्षिप् चेति क्षिप् ।
 धातुस्वरः । समासे ह्यदुत्तरपदप्रकृतिस्वरत्वेन स एव शिष्यते ।
 अग्नि । सिपः पित्वाडातुस्वरः । तिङ्ङितिङ् इति निघातो न
 भवति हि चेति प्रतिषेधात् ॥

चतुर्थीसूचमाह ॥

अग्ने देवा इहा वह सादया योनिषु त्रिषु ।

परि भूप पिब ऋतुना ॥ ४ ॥

अग्ने । देवान् । इहा । आ । वह । सादय । योनिषु ।

त्रिषु । परि । भूप । पिब । ऋतुना ॥ ४ ॥

हे अग्ने देवानिहास्मिन्कर्मस्थावह । ततो योनिषु स्थानेषु
 त्रिषु सवनेषु सादया । देवानुपवेशय । ततस्तान्परिभूष ।
 अलंकुरु । ऋतुना सह त्वं सोमं पिब ॥ अग्ने देवानित्यपं
 पादो गतः । योनिषु । यु मिश्रणे । वह्नियीत्यादिना । ड० ४,
 ५२ । निप्रत्यय । नित्वादाद्युदात्तः । त्रिषु । पदात्रचतुर्भ्यो
 हलादिः । पा० ६, १, १७६ । इति विभक्तेरुदात्तत्वं । भूष
 अलंकारे । तिङ्ङितिङ् इति विघातः । पिब । ऋतुना ।
 गतौ ॥

पंचमौमृचमाह ॥

ब्राह्मणादिन्द्र राधसः पिबा सोममृतूं रनु ।

तवेहि सख्यमस्तृतं ॥ ५ ॥

ब्राह्मणात् । इन्द्र । राधसः । पिब । सोमं । ऋतून् ।

अनु । तव । इत् । हि । सख्यं । अस्तृतं ॥ ५ ॥

हे इन्द्र ब्राह्मणाद्ब्राह्मणाच्छंसिसंवद्वाद्राधसो धनभूतात्पा-
 त्वात्सोमं पिब । किं कृत्वा । ऋतूननु । ऋतुदेवाननुसृत्य ।
 ऋतवोऽपि पिबन्त्वित्यर्थः । हि सस्मात्तवेत्तव सख्यमस्तृतमृतु-
 नामविच्छिन्नं । तस्मादृतुभिः सह पानं युक्तं ॥ ब्राह्मणात् ।
 ब्रह्मशब्देनात्र ब्रह्मवर्गे द्वितीयो ब्राह्मणाच्छंसी कथ्यते । स च
 पुष्णिगे शेषनिघातेनानुदात्तादिः । तस्य संबन्धुच्छिष्टश्चमसः ।
 स च तस्मैवावयववन्नियत इत्यवयवविवक्षायामनुदात्तादेरञ् ।
 पा० ४, २, ४४ । तेन जित्वादाद्युदात्तश्चमसपरोऽत्र ब्राह्मण-
 शब्दः । राधसः । सर्वधातुभ्योऽसुन् । नित्वादाद्युदात्तः ।
 पिब । पादादित्वादाद्युदात्तत्वं । इत्यचोऽतस्तिङ् इति दीर्घत्वं ।
 ऋतूरन्वित्यत्र दीर्घादटि समानपाद इति नकारस्य रुत्वं ।

अत्रानुनासिकः पूर्वस्य तु वा । पा० ८. ३. २. । इत्युकारस्या-
नुनासिकत्वं । तव । युष्मदस्मद्भां ङसोऽश् । पा० ७. १. २७. ।
शित्वात्सर्वादेशः । तत्रमसौ ङसोति तवादेशः । युष्मदस्म-
दोङ्सोत्याद्युदात्तत्वं । सख्यं । सख्यः कर्म सख्यं । सख्यर्यः ।
यस्येति लोपः । प्रत्ययस्वरः । अस्तृत् । स्तृणातेहिंसार्थस्य
क्तः । नञ्समासः । अव्ययपूर्वपदप्रकृतिस्वरत्वं ॥

पष्ठोऽनुचमाह ॥

युवं दक्षं घृतव्रत मित्रावरुण दूल्भं ।

ऋतुना यज्ञमाशायि ॥ ६ ॥

युवं । दक्षं । घृतव्रता । मित्रावरुणा । दुःऽदभं ।

ऋतुना । यज्ञं । आशायि इति ॥ ६ ॥

हे घृतव्रता स्वीकृतकर्माणौ मित्रावरुणा हे मित्रनामक-
वरुणनाकौ देवौ युवसुभौ युवाऽऽतुना सहास्मदीयं यज्ञ-
माशायि । व्याप्नुयः । कौटुशं यज्ञं । दक्षं । प्रवृद्धं । दूल्भं ।
दुर्दृढं । शत्रुभिर्दग्धं विनाशयितुमशक्यमित्यर्थः ॥ युवं ।
प्रथमाद्विवचनस्य ङे प्रथमयोरमित्यसादेशः । युवावौ द्विवचने ।
पा० ७. २. ८२. । इति मपर्यंतस्य युवादेशः । शेषे लोप इति
टिलोपऽन्त्यलोपो वा । अमि पूर्वत्वं । भाषायामिव ज्ञात्वं ।
टिलोपपक्ष उदात्तनिवृत्तिस्वरणाम उदात्तत्वं । अन्त्यलोपपक्ष
एकादेश उदात्तः । दक्षं । दक्ष वृद्धौ । दक्षन्त्यनेनेति करणे
घञ् । एवं हि पुङ्क्तिगत्वनियमः । अन्यस्यानियम इति
नपुंसकत्वं । घृतव्रता मित्रावरुणा । घृतानि व्रतानि याभ्यां
तौ घृतव्रतौ । मित्रश्च वरुणश्च मित्रावरुणौ । उभयत्र सुपां
सुलुगित्यादिना विभक्तोराकारः । मित्रशब्दस्य देवताहं

चेत्थानडादेगः । प्रथमस्यासंक्रितनिघातः । द्वितीयस्य पाटा-
दित्वादाद्युदात्तत्वं । संहितायां छन्दसं ऋस्वत्वं । दूलभं ।
दङ्ग भस्मोकरणे । दुःखेन दह्यत इति दुर्दहं । ईषद्दुःसुखि-
त्यादिना । पा० ३. ३. १२६. । दुर्युपपदं दग्धे खल् । व्यत्ययो
बहुलमित्युक्तारस्य ऊकारो रीप्स्य लोपो ढकारस्य उकारो
हकारस्य भकारः । लितीति प्रत्ययात्पूर्वमुदात्तं । कृदुत्तर-
पदत्वेन स एव शिष्यते । आशाथे । अशू व्याप्ती । छन्दसि लुङ्-
लङ् लिट् इति वर्तमाने लिट् । मध्यमद्विवचनमाथा । टेरेत्वं ।
अत आदेः । पा० ७. ४. ७०. । इत्यभ्यासस्य दीर्घः । अशोतेच ।
पा० ७. ४. ७२. । इति प्राप्ती नुडागमोऽनित्यमागमशासन-
मिति निवर्तते ॥

॥ इति प्रथमस्य प्रथमेऽष्टाविंशो वर्गः ॥

सूक्ते मत्तमीश्वचमाह ॥

द्रविणोदा द्रविणसो ग्रावहस्तासो अध्वरे ।

यज्ञेषु देवमौलते ॥ ७ ॥

द्रविणःऽदाः । द्रावणसः । ग्रावऽहस्तासः । अध्वरे ।

यज्ञेषु । देवं । ईलते ॥ ७ ॥

अध्वरेऽग्निष्टोमे प्रकृतिरूपे यज्ञेषु विकृतिरूपेपूक्थ्यादिषु
च देवमग्निमौलते । ऋत्विजः स्तुवंति । कीदृशा ऋत्विजः ।
द्रविणसः । धनार्थिनः । ग्रावहस्तासः । अभिषवसाधनपापाण-
धारिणः । कीदृशं देवं । द्रविणोदाः । धनप्रदं । यद्वा धन-
प्रदाऽग्निः सोमं पिबत्विति शेषः । तमेतं मन्त्रं यास्क एवं
निर्वर्त्तते । नि० ८. १. । द्रविणोदाः कस्मादनं द्रविणमुच्यते
यदेनदभिद्रवति बलं वा द्रविणं यदेननाभिद्रवति तस्य दाता

द्रविणोदास्तस्यैषा भवति । द्रविणोदा द्रविणस इत्यादि ।
 सोऽयं यास्कोक्तो निर्वचनप्रपञ्चस्तस्मिन्नेव ग्रंथेऽवगंतव्यः ॥
 द्रविणोदाः । द्रदक्षिभ्यामिनन् । उ० २. ५२. । निच्चादाद्यु-
 दात्तो द्रविणशब्दः । तद्ददातीति द्रविणोदाः । क्तिप् चेति
 क्तिप् । पूर्वपदस्य सकारोपजनश्रृङ्गादसः । कृत्योत्वे । कृदुत्तर-
 पदप्रकृतिस्वरत्वं । देवविशेषणत्वेनैकवाक्यतापक्षे द्वितीयायाः
 स्वादेशः । अथवा द्रविणमात्मन इच्छन्ति द्रविणस्यन्ति । सुप
 आत्मनः क्वच् । सर्वप्रातिपदिकेभ्यो लालसायां सुग्वक्तव्यः ।
 पा० ७. १. ५१. ३. । इति क्वचि परतः सुगागमः । द्रविणस्यतः
 संपटादित्वाद्भावे क्तिप् । अतो लोपः । कौ लुप्तं न स्थानिव-
 द्भवति । पा० १. १. ५८. २. । इति तस्य स्थानिवत्त्वप्रति-
 षेधाद्यलोपः । एवं द्रविणस्यशब्दो धनेच्छावचनः । द्रविणेच्छा
 दस्यति यथेष्टधनप्रदानेनोपचपयतीत्यर्थे दसु उपचय इत्य-
 स्मादंतर्भावितत्वात्किप् चेति क्तिप् । एवं द्रविणोदःशब्दः
 संकारांतो भवति । तथा द्राविणोदसाः प्रवादा भवन्तीति
 नैकता व्यवहार उपपद्यते । नि० ८. २. । अतो द्रविणोदस-
 शब्दो भिन्नवाक्यत्वे स्वार्थं प्रथमा । एकवाक्यत्वे तु व्यत्ययेन
 द्वितीयायां भवति । द्रविणस इत्यत्रापि वाक्यभेदपक्षे द्रविणसः
 सोमस्येत्यर्थे सकारोपजनश्रृङ्गादसः । आद्युदात्तत्वं तु नियमेन
 स्थितं । ऋत्विग्विशेषणत्वेनैकवाक्यत्वपक्षे तु क्वजन्तात्किप् ।
 अतो लोपादि पूर्ववत् । अथ तु पक्षे क्वचश्चित्त्वेनांतोदात्तत्वे
 प्राप्ते व्यत्ययेनाद्युदात्तत्वं । यावयुक्ता हस्ता येषां ते याव-
 हस्तासः । आज्ञसेरसुक् । यावशब्दो वृषादित्वादाद्युदात्तः ।
 बहुव्रीहौ पूर्वपदप्रकृतिस्वरत्वं । अध्वरे । न विद्यते ध्वरो हिंसा

यस्मिन् । नञ्सुभामित्युत्तरपदांतोदात्तत्वं । ईलते । अनुदात्ते-
त्वादात्मनेपदं । अदिप्रभृतिभ्य इति शपो लुक् । च्छस्या-
दादेशः ॥

अष्टमीसूचमाह ॥

द्रविणोदा ददातु नो वसूनि यानि शृण्विरे । देवेषु

ता वनामहे ॥ ८ ॥

द्रविणऽदाः । ददातु । नः । वसूनि । यानि । शृण्विरे ।

देवेषु । ता । वनामहे ॥ ८ ॥

द्रविणोदा देवो नोऽस्मभ्यं वसूनि धनानि ददातु यानि
धनानि शृण्विरे हविरुपयुक्तत्वेन श्रूयंते । तानि च सर्वाणि
धनानि देवेषु निमित्तभूतेषु वनामहे । संयंजामः । धनैर्देवा-
न्यष्टं तानि स्त्रोक्तुर्म इत्यर्थः ॥ द्रविणोदाः । गतं । वसूनि ।
शृण्विरे इत्यादिना । उ० १. १०. । उप्रत्ययः । निदिस्वनु-
वत्तेराद्युदात्तः । शृण्विरे । श्रु श्रवणे । छंदसि लुङ्लङ्लिट्
इति वर्तमाने सिद् । च्छ इरेष् । पा० ३. ४. ८१. । छंदस्सुभ-
यधेति सार्वधातुकत्वे व्यत्ययेन श्रुः । तत्संनियोगेन श्रुभावश्च ।
उपलब्धि प्राप्ते इत्युच्यते । सार्वधातुके । पा० ६. ४. ८७. । इति
यणादेशः । चित इत्वंतोदात्तत्वं । यद्वृत्ताच्चित्त्वमिति निघात-
प्रतिषेधः । ता । श्रेष्ठं दसि बहुलमिति शैलीपः । नलोपः
प्रातिपदिकांतस्य । पा० ८. २. ७. । इति नलोपः । वनामहे ।
वन वन संभक्तौ । व्यत्ययेनात्मनेपदं ॥

नवमीसूचमाह ॥

द्रविणोदाः पिपोषति जुहोत-प्र च तिष्ठत ।

नेष्ट्राहृतुभिरिष्यत ॥ ९ ॥

द्रविणःऽदाः । पिपीषति । जुहोत । प्र । च । तिष्ठत ।

नेद्रात् । ऋतुऽभिः । इथ्यत ॥ ८ ॥

द्रविणोदा देव ऋतुभिः सह नेद्राच्चेष्टसंबन्धिपात्रात्पि-
पीषति । सोमं पातुमिच्छति । ततो हे ऋत्विज इथ्यत ।
होमस्थाने गच्छत । गत्वा च जुहोत । होमं कुरुत । हुत्वा
प्रतिष्ठत च । होमस्थानात्स्थानान्तरं प्रति प्रस्थानमपि कुरुत ॥
द्रविणोदाः । गतं । पिपीषति । पा पाने । पातुमिच्छतीति
सन् । क्वांस ईकारः । तिङ्ङुतिङ् इति निघातः । जुहोत ।
लोणमध्यमबहुवचनं । तस्य लङ्ङुद्वावात्तादेशः । तस्य तप्तनप्त-
नयनाच्चेति तवादेशः । तस्य पिप्वाद्गुणः । अभ्यस्तानामादि-
रित्यनुवृत्तावनुदात्ते च । पा० ६. १. १८०. । इत्याद्युदात्तत्वे
प्राप्ते भोक्त्रीभृद्भुमदजनधनदरिद्राजागरां प्रत्ययात्पुं पिति
पा० ६. १. १८२. । इत्योकार उदात्तः । तिष्ठत । छा
गतिनिवृत्तौ । लोणमध्यमबहुवचनस्य थस्य लङ्ङुद्वावात्तादेशः ।
अपि पात्राप्तेत्यादिना तिष्ठादेशः । समवप्रविभ्यः स्यः । पा०
१. ३. २२. । इत्यात्मनेपदं न भवति । तच्चानुवृत्तस्य निर्दिष्ट-
ग्रहणस्थानंतर्यर्थित्वात् । अत्र चशब्देन व्यवधानात्ते प्राग्घातो-
रित्युपसर्गत्वेन प्राक्प्रयोक्तव्यस्यापि प्रशब्दस्य व्यवहितार्थेति
छंदसि व्यवहितप्रयोगः । अत्र चशब्दो जुहोतेति पूर्वण सह
समुच्चयार्थः । न पुनरिष्यतेत्युत्तरेण । तेनाप्रथमत्वाच्चवायोगे
प्रथमा । पा० ८. १. ५८. । इति निषेधाभावात्तिङ्ङुतिङ्
इति निघातः । नेद्रात् । पोत्राद्यञ्जं पुनौ तनेत्यत्र पोत्रशब्देन
यदुक्तं तदत्र द्रष्टव्यं । इथ्यत । इष गतौ । लोणमध्यम-
बहुवचनं ॥

दशमौष्ठमाह ॥

यत्वा तुरीयस्तुभिर्द्रविणोदो यजामहे । अध

स्मा नो ददिर्भव ॥ १० ॥

यत् । त्वा । तुरीयं । ऋतुऽभिः । द्रविणऽदः । यजामहे ।

अध । स्मा । नः । ददिः । भव ॥ १० ॥

हे द्रविणोदो देव यद्यस्मात्कारणादृतुभिः सह त्वां यजामहे । अधेत्ययं निपातस्तच्छब्दार्थः । तस्मात्कारणान्नोऽस्मभ्यं ददिर्घनस्य दाता भव स्मा । अवश्यं भव ॥ तुरीयं । चतुर्थोऽंशं पूरणं । चतुरश्रयतावाद्यक्षरलोपय । पा० ५. २. ५१. १. । इति छप्रत्ययः । तस्य प्रत्ययस्वरणोदात्तात्प्राग्वायनेयीनित्यादिना । पा० ७. १. २. । ईयादेशः । आयनादिषूपदेशिवद्वचनं स्वरमिद्वयमिति वचनात्कृत आदेशे प्रत्ययस्वरणेकार उदात्तः । द्रविणोदः । उक्तं । पादादित्वादामंत्रिताद्युदात्तत्वं । यजामहे । अत्र शपः पित्वेन तिङ्श्च लसार्वधातुकस्वरिधातुस्वर एव । पूर्वस्यामंत्रितस्याप्यविद्यमानवत्त्वाद्यदृत्तयोगाद्वा न निघातः । व्यवहितयोगेऽपि हि स निषेध इत्युक्तं । अध । छान्दसो धकारः । स्मा । चादिरनुदात्तः । संहितायां निपातस्य चेति दीर्घः । ददिः । उदात्तं दाने । आट्टगमहनजनः किकिनौ लिट् च । पा० ३. २. १०१. । इति किप्रत्ययः । लिङ्ङ्वावाहिवचनादि । आतो लोप इटि च । पा० ६. ४. ६४. । इत्याकारलोपः । प्रत्ययस्वरः ॥

एकादशौष्ठमाह ॥

अश्विना पिवतं मधु दीद्यग्ना शुचिव्रता । ऋतुना

यज्ञवाहमा ॥ ११ ॥

अग्निना । पिवतं । मधु । दौद्यग्नी इति दीदिऽग्नी ।

शुचिऽव्रता । ऋतुना । यज्ञऽवाहसा ॥ ११ ॥

हे अग्निनौ मधु माधुर्यपितं मोमं पिवतं । कौटुणौ ।
दौद्यग्नी । द्योतमानाहवनौयाद्यग्नियुक्तौ । शुचिव्रता ।
शुद्धकर्माणौ । ऋतुना । ऋतुदेवतया सह । यज्ञवाहसा ।
यज्ञस्य निर्वाहकौ ॥ अग्निना । संबोधनद्विवचनस्य सुपां सुलु-
गित्याकारः । आमंत्रिताद्युदात्तः । पिवतं । शपः पित्त्वादनु-
दात्तत्वं । तिङ्श्च लसार्वधातुकस्वरण धातुस्वर एव शिष्यते ।
मधु । फलिपाटीत्यादिना उप्रत्ययः । निदित्यनुवृत्तेर्निच्चा-
दाद्युदात्तः । दौद्यग्नी । दिवु क्रोडादौ । अन्येभ्योऽपि दृश्यंत
इति विच् । वरपृक्तलोपाहलि लोपो वलीयानिति प्रथम-
वकारस्य लोपः । पा० ६. १. ६६. ६७. । प्रथमं प्रत्ययलोपेऽहि
वर्णाश्रयविधौ प्रत्ययलक्षणं नास्तीति निषेधाहलि लोपो न
स्यात् । छान्दसं द्विवचनं । तुजादित्वादभ्यासस्य दीर्घत्वं ।
यङ्लुगंताद्वा संज्ञापूर्वको विधिरनित्य इत्यभ्यासस्य गुणाभावः ।
दौदिरग्निर्ययोस्त्वौ दौद्यग्नी । आमंत्रिताद्युदात्तत्वं । पादा-
दित्वाच्च निघातः । शुचिव्रता । शुचि व्रतं ययोस्त्वौ । सुपां
सुलुगित्याकारः । दौद्यग्निशब्दस्य सामान्यवचनत्वेन नामंत्रित
इत्यविद्यमानवत्त्वप्रतिषेधादाष्टमिकनिघातत्वं । पूर्वस्य परां-
गवद्भावाद्देकस्वर्यं । यज्ञवाहसा । वह प्रापणे । यज्ञं वहत इति
यज्ञवाहसौ । वहिहाधाञ्भ्यश्छंदसि । उ० ४. २२० ।
इत्यसुन् । तत्र हि गतिकारकयोरपि पूर्वपदप्रकृतिस्वरत्वं
चेति वचनात्सोपपदानामपि भवति । उ० ४. २२६. । इत्युक्तं ।
निदित्यनुवृत्तेरुपधाहलिः । सुपां सुलुगित्यादिना विभक्ते-

राकारः । आभं वितनिघातः । असामर्थ्यात्पूर्वस्य न परां-
गवद्भावः ॥

द्वादशीमृचमाह ॥

गार्हपत्येन संत्य ऋतुना यज्ञनौरसि ।

देवान्देवयते यज ॥ १२ ॥

गार्हपत्येन । संत्य । ऋतुना । यज्ञनौः । असि ।

देवान् । देवयते । यज ॥ १२ ॥

हे संत्य फलप्रदानिदेव गार्हपत्येन गृहपतिसंवंधिना
रूपेन युक्तः सन् ऋतुना ऋतुदेवेन सह यज्ञनौर्यज्ञस्य निर्वाह-
कोऽसि । तस्मात्त्वं देवयते देवविषयकामनायुक्ताय यजमानाय
देवान्यज ॥ गार्हपत्येन । गृहपतिना संयुक्ते अग्रः । पा० ४. ४.
८०. । यस्येति लोपः । जिह्वादादिहृदिराद्युदात्तत्वं च ।
गृहपतित्वमित्यर्थे पत्यंतपुरोहितादिभ्यः । पा० ५. १. १२८. ।
इति यकि त्वंतोदात्तत्वं स्यात् । संत्य । सनने भव । षण दाने ।
क्लिच्क्लौ चेति क्लिच् । न क्लिचि दीर्घश्च । पा० ६. ४. ३८. ।
इति दीर्घनलोपाभावः । भवे छंदसीति यत् । तच्च साधुरिति
वा । निघातः । यज्ञं नयतीति यज्ञनौः । तस्मै द्विषेत्यादिना
क्लिप् । छदुत्तरपदप्रकृतिस्वरः । देवयते । देवानात्मन इच्छतीति
देवयन् । तस्मै । क्वचि चेतौत्वं न भवति । न छंदस्यपुत्रस्येति
निषेधात् । अग्रावस्येत्यात्वविधानादात्वनिषेधे प्राप्तस्य दीर्घ-
स्याप्येष निषेध इत्युक्तं । शतुरनुमो नद्यजादौ इति विभक्ते-
रुदात्तत्वं । अत्र क्वचश्चिच्चादंतोदात्तत्वं । शपः पिच्चादनु-
दात्तत्वं । शतुश्च लसावंधातुकस्वरणोभयोः क्वचा सहैकादेशः ।

एकादेशं उदात्तेनोदात्त इत्युदात्तः । तस्मादंतोदात्तत्वात्परस्वा
विभक्तेः शतुरनुमो नद्यजादौ इत्युदात्तत्वं ॥

॥ इति प्रथमस्य प्रथम एकोनविंशो वर्गः ॥

आ त्वा वहंतित्विति पंचमं नवचं सूक्तं । ऋषिच्छंदसी
पूर्ववत् ॥ अनुवर्तते विशेपादेशाभावादिंद्रो देवता । विनि-
योगस्तु प्रातःसवने मैत्रावरुणस्योन्नोयमाने सूक्तमा त्वा वहंतु
हरय इति । तथा च द्विदेवत्यैहरंतोति खंडे सूत्रितं ।
उन्नोयमानेभ्योऽन्वाहा त्वा वहंतु । आ० ५. ५. । इति । तथा
षोडशिशस्त्र आ त्वा वहंतु हरय इति तिस्रः । तथा सूत्रितमथ
षोडशौति खंडे । आ त्वा वहंतु हरय इति तिस्रो गायत्रयः ।
आ० ६. २. । इति । तस्मिन्सूक्ते प्रथमाष्टचमाह ॥

आ त्वा वहंतु हरयो वृषणं सोमपीतये । इंद्र

त्वा सूरचक्षसः ॥ १ ॥

आ । त्वा । वहंतु । हरयः । वृषणं । सोमपीतये ।

इंद्र । त्वा । सूरचक्षसः ॥ १ ॥

हे इंद्र वृषणं कामानां वर्षितारं त्वां सोमपीतये सोम-
पानार्थं हरयस्त्वदीयां अश्ना आवहंतु । अस्मिन्कर्मस्थानरंतु ।
तथा सूरचक्षसः सूर्यसमानप्रकाशयुक्ता ऋत्विजस्त्वां मंचैः
प्रकाशयंतित्विति शेषः ॥ हरंतोति हरयः । इन् सर्वधातुभ्य ।
उ० ४. ११८. । इतोन् । नितृत्वादाद्युदात्तः । वृषणं ।
कनिन्युवृषितचोत्वादिना कनिन् । कितृत्वात्तद्वृषणगुणाभावः ।
वा षपूर्वस्य निगमे । पा० ६. ४. ८. । इति विकल्पितमुपधा-
दौर्घत्वं । सोमपीतये । ऐभिरग्न इत्यत्रोक्तं । सूरचक्षसः ।
चक्षिङ् व्यक्तायां वाचि । सर्वधनुभ्योऽसुन् । चक्षिङ्

स्थायिति न भवति । अनसोः प्रतिषेधो वक्तव्यः । पा० २. ४. ५४. ३. । इति निषेधात् । पू प्रेरणे । सवतीति सूरः । सुस्वागृध्रिभ्यः कृन् । उ० २. २५. । इति कृन् । कित्त्वाद्वा, णाभावः । नित्त्वादाद्युदात्तः । सूरवत्स्थानं प्रकाशो येषां । बहुव्रीहौ पूर्वपदप्रकृतिस्वरत्वं ॥

द्वितीयाश्चमाह ॥

इमा धाना घृतस्रुवो हरौ इहोप वक्षतः । इंद्रं

सुखतमे रथे ॥ २ ॥

इमाः धानाः । घृतस्रुवः । हरौ इति । इह । उप ।

वक्षतः । इंद्रं । सुखतमे । रथे ॥ २ ॥

हरिशब्द इंद्ररथस्य वोढारावश्चावाचष्टे । तथा च श्रुत्यंतरं हर्योः स्यातेति । हरिभ्यां त्वेद्रो देयतां गमयत्विति च । एतदेवाभिप्रेत्य निघंटुकार आह । हरौ इंद्रस्येति । तादृशौ हरौ इमा यागार्थं वेद्यामामादितत्वेन पुरोवर्तिनीर्धाना भ्रष्टयवतंडुलानुद्दिश्य सुखतमे रथे इंद्रं स्थाप्यास्त्रिन्कर्मस्थुपवक्षतः । वेदिसमोपे वहतां । कोदृशौर्धानाः । घृतस्रुवः । अलंकरणोपस्तरणाभिघरणेन घृतस्त्राविणोः ॥ धीयंत इति धानाः । धापृवस्यज्यतिभ्यो नः । उ० ३. ६. । इति नः । प्रत्ययस्वरः । घृतस्रुवः । घृतं स्रुवंतीति घृतस्रुवः । किपि तुगभावच्छांदसः । धातुस्वरः । समासे कृदुत्तरपदप्रकृतिस्वरत्वं । सोः संयोगपूर्वत्वेन यणभावादुवडादेशः । हरौ । ह्रज् हरणे । सर्वधातुभ्य इन् । नित्त्वादाद्युदात्तः । प्रगृह्यत्वात्संहितायां प्रकृतिभावः । वक्षतः । प्रार्थनास्थे लिङर्थे लोट् । तस्य प्रथमः पुरुषविवचनं तस्मै । लोटोऽडाटावित्यडागमः । शपि प्राप्ते

सिञ्चन्तुं लोटीति सिप् । ढत्वकुत्वपत्वानि । तिङ्ङितिङ इति
निघातः । सुखतमे । गतं ॥

तृतीयामृचमाह ॥

इंद्रं प्रातर्हवामहे इंद्रं प्रयत्यध्वरे । इंद्रं सोमस्य
पीतये ॥ ३ ॥

इंद्रं । प्रातः । हवामहे । इंद्रं । प्रयति । अध्वरे ।
इंद्रं । सोमस्य । पीतये ॥ ३ ॥

प्रातः कर्मरंभे प्रातःसवन इंद्रं हवामहे । आह्वयामः ।
तथैवाध्वरे सोमयागे प्रयति प्रगच्छति प्रारभ्य वर्तमाने सति
माध्यंदिने सवने तमिंद्रं हवामहे । तथा यज्ञस्य समाप्त्यवसरे
तृतीयसवने सोमस्य पीतये सोमपानार्थं हवामहे ॥ प्रातः ।
स्वरादिष्वंतोदात्तो निपातितः । हवामहे । द्वेजो लटि
शपि परतो द्वः संप्रसारणमित्यनुवृत्तौ बहुलं छंदसोति संप्र-
सारणं । परपूर्वत्वं । गुणावादेशौ । प्रयति । इण् गतौ ।
लटः शब्द । अदिप्रभृतिभ्यः शप इति शपो लुक् । शतुर्द्धित्वा-
ङ्गुणाभावः । प्रादिसमासः । कृद्गुहणे गतिकारकपूर्वस्यापि
ग्रहणमिति वचनात्प्रत्ययग्रहण इति नियमाभावात् शतुरनुमो
नद्यजादौ इति विभक्तोरुदात्तत्वं । अध्वरे । उक्तं । संहिताया-
मुदात्तस्वरितयोर्यणः स्वरितोऽनुदात्तस्य । पा० ८. २. ४. ।
इत्यकारस्य स्वरितत्वं । पीतये । पा पाने । क्लिनि छंदसमं-
तोदात्तत्वं ॥

चतुर्थीमृचमाह ॥

उप नः सुतमा गहि हरिभिरिंद्रं केशिभिः । सुते हि
त्वा हवामहे ॥ ४ ॥

उप । नः । सुतं । आ । गहि । हरिऽभिः । इन्द्र ।

केशिऽभिः । सुते । हि । त्वा । हवामहे ॥ ४ ॥

हे इन्द्र केशिभिः केशरयुक्तैर्हरिभिरश्वैस्त्वं नोऽस्मदीयं
सुतमभिषुतं सोमं प्रत्युप समीप आगहि । आगच्छ । सुतेऽभि-
षुते सोमे निमित्तभूते सति यस्मात्कारणास्त्वां हवामहे ।
त्वामाह्वयामः । तस्मादागच्छेति पूर्वचान्वयः ॥ गहि । गमे-
र्लोऽटः सेहिः । शप इत्यनुवृत्तौ बहुलं छंदसीति शपो लुक् ।
इषुगमियमां छः । पा० ७, ३, ७७ । इति छत्वं न भवति ।
न लुमतांगस्येति प्रतिषेधात् । अनुदात्तोपदेशेत्यादिनानु-
नामिकनोपः । तस्यासिद्धयदत्ता भादित्यसिद्धत्वादतो हेरिति
हेर्लुङ् भवति । केशिभिः । क्लिशेरन् लो लोपश्च । उ० ५,
३३ । इत्यन् । मत्वर्थीय इनिः । प्रत्ययस्वरः । हवामहे ।
अ इत्यनुवृत्तौ बहुलं छंदसीति संप्रसारणं । शपः पिप्वादानु-
दात्तत्वं । तिङश्च लसार्वाधातुकस्वरेण धातुस्वर एव ।
तिङ्तिङ इति न निघातो हि चेति प्रतिषेधात् ॥

पंचमौष्ठचमाह ॥

सेमं नः स्तोममा गच्छुपेदं सवनं सुतं । गौरो न

द्वपितः पिव ॥ ५ ॥

सः । इमं । नः । स्तोमं । आ । गहि । उप । इदं । सवनं ।

सुतं । गौरः । न । द्वपितः । पिव ॥ ५ ॥

हे इन्द्र स त्वं नोऽस्मदीयमिमं स्तोमं स्तुतिं प्रत्यागहि ।
आगच्छ । आगमने हेतुरुच्यते । उप देवयजनसमीपे सुत-
मभिषुतसोमयुक्तमिदमिदानीमनुष्ठीयमानं सवनं घ्रातःसव-
नादिरूपं कर्म वर्तते । तस्माद्गौरो न गौरमृग इव द्वपितः

सन्निभं सोमं पिव ॥ सः इममित्यत्र संहितायां सोऽचि लोपे
चेत्यादपूरणमिति सुखोपः । गहि । गतं । मघनं । सूयते-
ऽस्मिन्सोम इत्यधिकारणे व्युद । जितौति प्रत्ययात्पूर्वस्योदात्तत्वं ।
व्युदतात्समस्याः सुपां सुपो भवन्तीति वक्तव्यमिति वचना-
द्वितीया । अभिषुतसोमयुक्तमिदं सवनमिति कमण्येव वा
द्वितीया । तदा सुतशब्दादर्शनादित्वादच् । पा० ५. २.
१२०. । छषितः । जित्प पिपासायां । निष्ठेति क्तः । प्रत्यय-
स्वरिणोदात्तः । पद्यादिद् । आगमा अनुदात्ता इत्यनुदात्तत्वं ॥

॥ इति प्रथमस्य प्रथमे त्रिंशो वर्गः ॥

सूक्तं पठोमृचमाह ॥

इमे सोमास इंदवः सुतासो अधि बर्हिषि । तां इंद्र संहसे
पिव ॥ ६ ॥

इमे । सोमासः । इंदवः । सुतासः । अधि । बर्हिषि । तान् ।
इंद्र । संहसे । पिव ॥ ६ ॥

इंदुशब्द उंदौ क्लेदन इति धातोरुत्पन्नः । इंदवः क्लेदन-
युक्ता इमे वेद्यामवस्थिताः सोमासस्तत्तत्पात्रगताः सोमा
बर्हिषि यज्ञेऽध्याधिक्येन सुतासोऽभिषुताः । हे इंद्र संहसे
वलार्थं तान्सोमान्पिव ॥ सोमासः । आज्ञासरसुगिति जसो-
ऽसुगागमः । इंदवः । उक्ता । सुतासः । पूर्ववदसुक् । संहितायां
प्रकृत्यांतःपादमव्यपर इति प्रकृतिभावात्परपूर्वत्वं न भवति ।
बर्हिषि । छंहेर्नलोपयेतीसूप्रत्ययस्वरः । तां इंद्रेत्यत्र दीर्घा-
दटि समानपाद इति रत्वं । यत्वयलोपौ । अनुनासिकः ।
संहसे । पङ्क मर्षणे । असुनंतो निच्वादाद्युदात्तः ॥

सप्तमीमृचमाह ॥

अयं ते स्तोमो अग्रियो हृदिस्पृगस्तु शंतमः । अथा सोमं सुतं
पिव ॥ ७ ॥

अयं । ते । स्तोमः । अग्रियः । हृदिस्पृक् । अस्तु । शम्स्तमः ।
अथ । सोमं । सुतं । पिव ॥ ७ ॥

हे इन्द्र । अयमस्माभिः क्रियमाणः स्तोमः स्तोत्रविशेषो-
ऽग्रियः श्रेष्ठः सन् ते तव हृदिस्पृक् मनस्वंगीकृतः शंतमः
सुखतमोऽस्तु । अथ स्तुतेरनंतरं सुतमभिषुतं सोमं पिव ॥
अग्रियः । अथादित्यनुवृत्तौ घञ्छौ चेति घप् । चित्त्वादंतो-
दाक्तः । हृदि स्पृशतीति हृदिस्पृक् । स्पृशोऽनुदके क्तिन् ।
पा० ३. २. ५८. । तत्पुरुषे कति बहुलमित्यलुक् । क्तिन्प्रत्य-
यस्य कुः । पा० ८. २. ६२. । इति शकारस्य कुत्वं । कृदुत्तर-
पदप्रकृतिस्वरत्वं । शंतमः । सुखकरद्रव्यवचनोऽत्र शम्शब्दः ।
ततस्तमप् । अत्र सुखप्रकर्षस्य गुणद्वारा गुणनिष्ठद्रव्ये संक्रां-
तत्वादद्रव्यप्रकर्ष इति निषेधात् । पा० ५. ३. ५५. २. ।
किमेत्तिङ्ङव्ययेत्यादिना । पा० ५. ४. ११. । आम् न भवति
द्रव्यस्य स्वतः प्रकर्षाभावात् । ईदृगर्थ एव हि स निषेधः ।
अथा सोमं । संहितायां निपातस्येति दीर्घः ॥

अष्टमीमृचमाह ॥

विश्वमित्सवनं सुतमिन्द्रो मदाय गच्छति । वृत्रहा सोमपो-
तये ॥ ८ ॥

विश्वं । इत् । सवनं । सुतं । इन्द्रः । मदाय । गच्छति ।
वृत्रऽहा । सोमऽपोतये ॥ ८ ॥

वृत्रहा शत्रुघातक इन्द्रः सोमपौतये सोमपानाय मदाय
तत्पानजन्यहर्षाय च विश्वमिस्सर्वमपि सुतमभिपुतसोमयुक्तं
सवनं प्रातःसवनादिरूपं कर्म गच्छति ॥ विश्वं । अग्निपुषी-
त्यादिना क्तन् । निच्वादाद्युदात्तः । सवनं सुतं । पूर्ववत् ।
मदाय । मदोऽनुपसर्ग इत्यप्प्रत्ययः । निच्वादात्तुस्वरः ।
गच्छति । इयुगमियमां क्तः । वृत्रहा । वृत्रं हतवान् । ब्रह्म-
भूणवृत्रेषु क्तिप् । पा० ३. २. ८७. । इन्द्रहन्त्यादिना निवृत्तं
दीर्घत्वं सौ च । पा० ६. ४. १२. १३. । इति प्रतिप्रसवाङ्ग-
वति । क्तदुत्तरपदप्रकृतिस्वरत्वं । सोमपौतये । अधिकरण-
बहुव्रीहिरित्युक्तं । तत्पुरुषे वा दासौभारादित्वात् । पा० ६.
२. ४२. । पूर्वपदप्रकृतिस्वरत्वं ॥

नवमीमचमाह ॥

सेमं नः काममा पृण गोभिरश्वैः शतक्रतो । स्तवाम त्वा
स्वाध्यः ॥ ८ ॥

सः । इमं । नः । कामं । आ । पृण । गोभिः । अश्वैः । शतक्रतो
इति शतऽक्रतो । स्तवाम । त्वा । सुऽआध्यः ॥ ८ ॥

हे शतक्रतो स त्वं नोऽस्मदीयमिमं कामं काम्यमानं फलं
गोभिरश्वैश्च सहापृण । सर्वतः पूरय । वयमपि स्वाध्यः सुष्ठु,
सर्वतो ध्यानयुक्ताः संतस्त्वां स्तवाम ॥ सेमं । संहितायां
सोऽचि लोपे चेत्यादपूरणमिति सुलोपः । कामं । कामिर्घञि
कर्पात्वतो घञोऽत उदात्तः । पा० ६. १. १५८. । इत्यन्तो-
दात्तत्वे प्राप्ते वृषादिषु पाठादाद्युदात्तत्वं । पृण । पृण प्रीणने ।
लोपः सैर्हिः । तुदादिभ्यः शः । तस्य डित्त्वाङ्गुणाभावः । अतो
हेरिति हेर्लुक् । गोभिः । सावेकाच इति प्राप्तं विभक्ते-

रुदात्तत्वं न गोश्वन्सावर्णेति प्रतिषिध्यते । अश्वैः । कनंत
इत्युक्तं । असामर्थ्याच्च परांगवद्भावः । स्ववाम । शुञ् स्तौती ।
धात्वादेः घः सः । लोट्त्तमबहुवचनस्य लोटो लङ्ङदिति
लङ्ङङ्गावाचिष्यं डितः । पा० ३. ४. ८८. । इति सकारस्य
लोपः । आङ्त्तमस्य पिच्च । पा० ३. ४. ८२. । इत्याडागमः ।
प्रत्ययस्य पिच्चादनुदात्तत्वं । धातुस्वर एव । स्वाध्यः । ध्ये
चिंतायां । स्वाडोरुपसर्गयोः प्राक्प्रयोगः । अन्येभ्योऽपि
दृश्यंत इति क्षिप् । दृशिग्रहणस्य विध्यंतरोपसंग्रहणार्थत्वादत्र
संप्रसारणे सति परपूर्वत्वं । हल इति दीर्घः । जस्येरनेकाचः ।
पा० ६. ४. ८२. । इति यणादेशः । गतिकारकोपपदात्कृदि-
त्युत्तरपदप्रकृतिस्ररत्वं । उदात्तयणो ह्रस्वपूर्वादिति जस उदा-
त्तत्वं न भवति तत्रासर्वनामस्थानमित्यनुवृत्तेः । अत उदात्त-
स्वरितयोर्यणः स्वरितानुदात्तस्येति स्वरितत्वमेव भवति ॥

॥ इति प्रथमस्य प्रथम एकत्रिंशो वर्गः ॥

इंद्रावरुणयोरित्यादिकं नवर्चं षष्ठं सूक्तं । अत एव
नवशब्दानुवृत्तावनुक्रम्यते । इंद्रावरुणयोरिंद्रावरुणं युवाकु
पादनिचृताविति । अत्र देवता विस्पष्टा । ऋषिच्छंदसी तु
पूर्ववदनुवर्तते । अयं तु विशेषः । युवाकु हीत्यादिके हे ऋचौ
पादनिचृतामकच्छंदीयुक्ते । विनियोगस्तु स्मात्तो लैंगिको
वा कश्चिदवगंतव्यः । तस्मिन्सूक्ते प्रथमाष्टचमाह ॥

इंद्रावरुणयोरहं सम्नाजोरव आ वृणे । ता नो

मृत्नात ईदृशे ॥ १ ॥

इंद्रावरुणयोः । अहं । संऽराजोः । अवः । आ । वृणे ।

ता । नः । मृत्नातः । ईदृशे ॥ १ ॥

अहमनुष्ठाता सप्ताजोः समीचीनराज्योपेतयोः सखग्दीप्य-
मानयोर्विद्रावरुणयोर्देवयोः संबंध्यवो रक्षणमावृणो । सर्वतः
प्रार्थये । ता तौ देवावीदृशे एवंविधेऽस्मदीयवरणे निमित्तभूते
सति मृलातः । अस्मान्मुखयतः ॥ इंद्रशब्दो रन्प्रत्ययांतः ।
वरुणशब्द उन्नन्प्रत्ययांतः । उभौ निष्ठादाद्युदात्तौ ।
समासे देवताद्वंद्वे चेति पूर्वपदस्यानङादेशः । उभे य-
पदित्यनुवृत्तौ देवताद्वंद्वे चेति युगपदुभयपदप्रकृतिस्वरत्वं ।
सप्ताजोः । राजृ दौमौ । सख् द्विपेत्यादिना द्विप् ।
समोमोऽनुस्वारः । पा० ८. ३. २३. । इत्यनुस्वारे प्राप्ते
मो राजि समः कौ । पा० ८. ३. २५. । इति सप्ताजा-
देशः । छदुत्तरपदप्रकृतिस्वरत्वं । कर्तृकर्मणोः कृति । पा० २.
३. ६५. । इति कर्तरि षष्ठौ । अव रक्षणादिषु । भावेऽसुन् ।
निष्ठादाद्युदात्तः । ता । सुपां सुलुगित्यादिना द्विवचनस्य
ङादेशः । टिलोपे विभक्तेरुदात्तनिवृत्तिस्वरः । मृलातः ।
मृड सुखने । प्रार्थनायां लिङर्थे लेट् । द्विवचनं तस् ।
लेटोऽङाटावित्याङागमः । तुदादिभ्यः शः । ङित्वात्तृपृष-
गुणाभावः । इंद्रशे । त्यदादिषु दृशोऽनालोचने कञ् च ।
पा० ३. २. ६०. । इतीदमशब्दो उपपदे दृशेः कञ् । उपपद-
समास इदं किमोरीशकौ । पा० ६. ३. ८०. । इतीदम ईश् ।
शित्वात्सर्वादेशः । कञः कित्वाद्गुणाभावः । जित्वादुत्त-
रपदस्याद्युदात्तत्वं । उपपदसमासे छदुत्तरपदप्रकृतिस्वरत्वेन
तदेव शिष्यते ॥

द्वितीयामृचमाह ॥

गंतारा हि स्थोऽवसे हवं विप्रस्य मावतः । धर्तारा
चर्षणीनां ॥ २ ॥

गंतारा । हि । स्थः । अवसे । हवं विप्रस्य । माऽवतः ।
धर्तारा । चर्षणीनां ॥ २ ॥

हे इंद्रावरुणो । अवसेऽवितुमनुष्ठातारं रक्षितुं मावतो
मद्विधस्य विप्रस्य ब्राह्मणत्विजो हवमाह्वानं गंतारौ स्थौ हि ।
प्राप्तशौलो भवथः खलु । कौटुशौ । चर्षणीनां मनुष्याणां
धर्तारौ । योगक्षेमसंपादनेन धारयितारौ । गंतारा । गमेस्ता-
च्छील्ये ढन् । द्विवचनस्य सुपां सुलुगित्यादिनाकारादेशः ।
ऋट्शोऽङि गुणः । अमृन्नित्यादिनोपधादौर्ध्वत्वं । ढनो
नितृत्वादाद्युदात्तत्वं । स्थः । अस भुवि । लङ्मध्यमपुरुष-
द्विवचनं यस् । अदिप्रभृतिभ्यः शप इति शपो लुक् । हि
चेति निघातप्रतिषेधः । अवसे । अव रक्षणे । तुमर्थे सेसेन्नित्य-
सेन् । नितृत्वादाद्युदात्तः । हवं । ह्वेजो बहुलं छंदसौत्थ-
नैमित्तिके संप्रसारणे परपूर्वत्वे च ऋदोरबित्यप् । गुणावादेशौ ।
अपः पितृत्वादनुदात्तत्वं । धातुस्वर एष । विप्रस्य । टुवप्
धीजतंतुसंताने । अस्य ऋज्वेद्रेत्यादिना रन् निपातितः ।
नितृत्वादाद्युदात्तः । मावतः । वतुप्प्रकरणे युष्मदस्मद्भ्यां
छंदसि सादृश्य उपसंख्यानं । पा० ५. २. ३८. १. । कतुप् ।
प्रत्ययोत्तरपदयोरस्मदो मपर्यंतस्य सादेशः । पा० ७. २. ८८. ।
आ सर्वनाम्नः । पा० ६. ३. ८१. । इति दकारस्याकारः ।
सवर्णदौर्ध्वः । मतुपः पितृत्वादनुदात्तत्वं । प्रातिपदिकां-
तोदात्तत्वे स एव शिष्यते । धर्तारा । धृज् धारणे । युल्ल-

शी । पा० ३. १. १३३. । इति त्वच् । एकाच उपदेश
इतीदृप्रतिषेधः । गुणो रपरत्वं । अमृन्नित्यादिनोपधादीर्घः ।
सुपां सुलुगित्वाकारः । त्वचयित्वादंतोदात्तत्वं । चर्पणीनां ।
कूपेरादेश चः । उ० २. १००. । इत्यनिप्रत्ययः । तत्संनियोगेन
फकारस्य चकारः । प्रत्ययाद्युदात्तत्वं बाधित्वा छान्दसमं-
तोदात्तत्वं । अत एव नामन्यतरस्यामिति विभक्तोरुदात्तत्वं ।
तत्र हि मतुपि यो ऋस्वांतस्तत उत्तरस्य नाम उदात्तत्वमिति
व्याख्यातं ॥

तृतीयामृचमाह ॥

अनुकामं तर्पयेथामिन्द्रावरुण राय आ । ता वां
नेदिष्ठमीमहे ॥ ३ ॥

अनुकामं । तर्पयेथां । इन्द्रावरुणा । रायः । आ ।
ता । वां । नेदिष्ठं । ईमहे ॥ ३ ॥

इन्द्रावरुण हे इन्द्रावरुणौ । अनुकाममस्मदीयाभिलापमनु
रायो धनस्य प्रदानेनातर्पयेथां । सर्वतोऽस्त्रांस्तृप्तान् कुरुतं ।
वयं यदा यदा धनं कामयामहे तदा तदा प्रयच्छतमित्यर्थः ।
ता वां तादृशी युवां नेदिष्ठमतिशयेन सामीप्यं यथा भवति
तथा ईमहे । याचामहे । कालविलंबान्तरेण धनं दातव्य-
मित्यर्थः ॥ सप्तदशसु याच्नाकामंस्त्रोमहे पठितं । अनुकामं ।
कामस्य पद्यादनुकामं । अथवा कामे कामेऽनुकामं । अनुरिह
पद्यादर्थं । अथवा वौष्णालक्षणे यथार्थं । योग्यता वीप्सा
पदार्थानतिवृत्तिः सादृश्यं चेति चत्वारो हि यथार्था गृहीताः ।
अव्ययं विभक्तौत्यादिना । पा० २. १. ६. । अव्ययीभावसमासः ।

अव्ययीभावश्च । पा० १. १. ४१. । इत्यव्ययसंज्ञायामव्ययादा-
 सुपः । पा० २. ४. ८२. । इति प्राप्तस्य लुकोऽपवादो
 नाव्ययीभावादतोऽम् त्वपंचम्याः । पा० २. ४. ८३. । इति
 विभक्तेरमादेशः । समासस्येत्यंतोदात्तत्वं । तर्पयेथां । तृपेस्ते-
 ताहोतो णिचस्य । पा० १. ३. ७४. । इत्यात्मनेपदं । मध्यमहि-
 वचनमाथां । टेरित्व आमेतः । पा० ३. ४. ८०. । इत्यामादेशः ।
 शपि सत्त्वतो येयः । पा० ७. २. ८०. । इत्यनुवृत्तावातो
 डितः । पा० ७. २. ८१. । इत्याकारस्येयादेशः । आह्नुणो
 यत्तोपथ । इन्द्रावरुणा । सुपां सुलुगिति द्विवचनस्याकारः ।
 आमंत्रिताद्युदात्तत्वं । संहिताभ्यामाकारस्य द्रस्त्वत्वं । रायः ।
 ऊडिदमित्यादिना विभक्तेरुदात्तत्वं । ता । सुपां सुलुगिति
 विभक्तेराकारः । पदात्परत्वाद्युवामित्यस्य वामादेशोऽनुदात्तः ।
 नेदिष्ठ । अतिशयेनांतिकं । अतिशायन इष्ठन् । अंतिकवा-
 दयोर्नेदसाधौ । पा० ५. ३. ६३. । इति नेदादेशः । यस्येति
 लोपः । इष्ठनो नित्वादाद्युदात्तत्वं । ईमहे । ईड् गती ।
 डित्वादात्मनेपदं । बहुलं छंदसौति श्यनो लुक् । निघातः ॥

चतुर्थीमृचमाह ॥

युवाकु हि शचीनां युवाकु सुमतीनां । भूयाम
 वाजदाव्रां ॥ ४ ॥

युवाकु । हि । शचीनां । युवाकु । सुमतीनां ।
 भूयाम । वाजऽदाव्रां ॥ ४ ॥

हि यस्माकारणाच्छचीनामस्मदीयकर्मणां संबंधि सोमरूपं
 हविर्युवाकु वसतीवर्यकधनात्मकैरुदकैः पयःसक्तादिद्रव्यांतरैश्च

मिश्रितं । तथा सुमतीनां शोभनबुद्धियुक्तानामृत्विजां स्तोत्र-
रूपं वचनमपि युवाकु नानाविधैः स्तुत्यगुणैर्मिश्रितं ।
तस्मात्कारणात् हे इन्द्रायरुणी तथाविधं हविः स्तौकुर्वतोर्गुवयोः
प्रसादाद्वयं वाजदाव्रामन्नं प्रदानां पुरुषाणां मध्ये मुख्या
भूयाम । भवेम ॥ अपोऽग्न इत्यादिषु पङ्क्तिगतिः संख्याकेषु
कर्मनामसु शची शमीति पठितं । युवाकु । यु मिश्रणे ।
कटिकुपिभ्यां काकुः । उ० ३. ७६. । इत्यत्र वाहुलकाद्यौते-
रपि काकुः प्रत्ययः । कित्त्वेन गुणाभावादुकारस्योवडादेशः ।
प्रत्ययस्वरणे मध्योदात्तत्वं । शचीशब्दः केषांचिन्नते शार्ङ्गर-
वादिः । डीनंतो नित्त्वादाद्युदात्तः । पा० ४. १. ७३. ।
इत्युभे वनस्यत्यादिषु युगपदित्यत्र । पा० ६. २. १४०. ।
वृत्तिस्ततोक्तं । सुमतीनां । विद्याम सुमतीनामित्यत्रोक्तं ।
भूयाम । प्रार्थनायां लिङ् । उत्तमवहुवचने नित्यं डित इति
सकारलोपः । यासुद् परस्मैपदेषूदात्तो डिङ् । पा० ३. ४.
१०३. । इत्युदात्तो यासुडागमः । लिङः सलोपोऽनन्त्यस्य ।
पा० ७. २. ७८. । इति सकारलोपः । बहुलं छंदसीति शपो
लुक् । सति शिष्टत्वाद्यासुडुदात्त एव शिष्यते । वाजदाव्रां ।
वाजं ददातीति वाजदावानः । यातो मर्निन्नित्यादिना वनिप् ।
तस्य पिप्वाद्वातुस्वर एव शिष्यते । समासे छदुत्तरपदप्रकृति-
स्वरत्वेन स एव शिष्यते । आम्बज्ञोपोऽनः । पा० ६. ४. १३४. ।
इत्यकारलोपः । तस्याचः परस्मिन्निति स्थानिवद्भावालोपो
व्योर्वलीति वकारलोपो न भवति ॥

पंचमीसूचमाह ॥

इंद्रः सहस्रदावां वरुणः शंस्यानां । क्रतुर्भवत्युक्थः ॥ ५ ॥

इंद्रः । सहस्रदावां । वरुणः । शंस्यानां । क्रतुः । भवति ।

उक्थः ॥ ५ ॥

अयमिंद्रः सहस्रदावां सहस्रसंख्याकधनप्रदानां मध्ये
क्रतुर्धनदानस्य कर्ता भवति । प्रभूतं ददातीत्यर्थः । तथा
वरुणः शंस्यानां स्तुत्यानां मध्य उक्थः स्तुत्यो भवति । अति-
शयेन स्तुत्य इत्यर्थः ॥ वरुणः । उन्प्रत्ययो निच्चादाद्युदात्तः ।
शंस्यानां शंसु स्तुतौ । ऋहलोर्षत् । तित्स्वरितमिति प्राप्त
ईडवंदृशंसदुहां ष्यत इत्याद्युदात्तः । क्रतुः । कृजः कतुरिति
क्रतुः । कित्त्वानुणाभावे यणदेशः । प्रत्ययस्वरिणाद्युदात्तः ।
उक्थः । उक्थं शस्त्रं । तेन स्तुत्यत्वेन तन्न भव उक्थः ।
भवे कंदसौति यत् । यस्येति लोपः । अत्र तित्स्वरितमित्ये-
तदाधित्वा तीर्थाय कूप्यायेत्यादिवद्दृक्त्वाद्यतोऽनाव इति
प्राप्तमाद्युदात्तत्वं सर्वे विधयश्छंदसि विकल्पांत इति न
क्रियते । ननु यस्येति लोपाग्रागेव तित्स्वरितत्वमस्तु । न हि
तदा यतोऽनाव इत्येतदस्ति द्व्यच्त्वाभावात् । अत एव
छर्त्याय च सूर्याय चेत्यादौ स्वरितत्वं दृश्यते । न च परत्वा-
दित्यत्वाच्च यस्येति लोपेन प्रथमतो भाव्यमिति वाच्यं ।
प्रकृतिप्रत्ययाश्रयाद्विचित्राद्यस्येति लोपात्प्रत्ययसामानाश्रयतयां-
तरंगत्वेन तित्स्वरितमित्येतस्य प्रावक्ष्यात् । अत ऊर्ध्वायेत्यादि-
वदुक्थ इत्यत्रापि लक्षणत एव स्वरितत्वं भविष्यतीति । किं
छंदस्येन । यत्र हि लोपमंतरेणैव द्व्यच्त्वं तत्र यतोऽनाव
इत्येतद्भवति । यथा चेयं येयमिति । लोपनिबन्धनद्व्यच्त्व-

प्रदेशेषु तु स्वरितेनैव भवितव्यमिति । एवं तर्हि तीर्थ्याय
कूप्यायेत्यादौ यदाद्युदात्तत्वं तदेव छान्दसमस्तु । अथात्र तु
वर्णादांगं बलीय इत्यन्तरंगत्वेऽपि स्वरितत्वं बाधत्वा लोप एव
भविष्यति । तर्ह्युक्त्य ऊर्ग्याय सूर्म्यायेत्यादौ च छान्दस्यमस्तु ।
सर्वथैकात्र छान्दस्यात्र मुच्यते ॥

॥ इति प्रथमस्य प्रथमे द्वाविंशो वर्गः ॥

सूक्ते षष्ठीमृचमाह ॥

तयोरिदवसा वयं सनेम नि च धीमहि । स्यादुत
प्ररेचनं ॥ ६ ॥

तयोः । इत् । अवसा । वयं । सनेम । नि । च । धीमहि ।
स्यात् । उत । प्ररेचनं ॥ ६ ॥

तयोरित्पूर्वोक्तयोरिन्द्रावरुणयोरेवावसा रक्षणेन वयमनुष्ठा-
तारः सनेम । संभजेम धनमिति शेषः । निधीमहि च । प्राप्ते
धने यावदपेक्षितं तावद्भुक्ता ततोऽवशिष्टं धनं क्वचिन्निधिरूपेण
स्थापयामश्च । उत । अपि च परेचनं भुक्तानिहिताश्च प्रकर्षे-
णाधिकं धनं स्यात् । संपद्यतां ॥ अवसा । असुन् । निष्वा-
दाद्युदात्तः । वयं । यूयं हि स्वेत्यत्र यदुक्तं तदत्र द्रष्टव्यं ।
सनेम । आशिषि लिङ् । तस्य मस् । नित्यं कृत इति
सकारलोपः । किदाशिषीति यासुट् । छन्दस्युभयथेति सार्व-
धातुकमप्यस्तीति लिङ् । सलोपोऽनन्त्यस्येति सकारलोपः । अतो
येय इतीयादेशः । लोपो व्योर्वलोति यलोपः । लिङ्वाशिष्यङ् ।
पा० ३. १. ८६. । इत्यङ् । आहुणः । पादादित्वाच्च निघातः ।
धीमहि । इधान् धारणपोषणयोः । अशिषि लिङो महिङ् ।

तस्य छंदस्युभयथेति सार्वधातुकार्धधातुकसंज्ञे । तत्र सार्व-
धातुकत्वेन लिङः सलोपोऽनन्त्यस्येति संकारलोपः । सार्वधातु-
कमपिदिति डित्त्वं शप् च । बहुलं छंदसीति लुहोत्यादेरपि
शपो लुक् । आर्धधातुकत्वादातो लोप इटि च । पा० ६. ४.
६४. । इत्याकारलोपः । निघातः । सनेमित्यपेक्षया द्वितीय-
त्वादत्र चवायोगे प्रथमेति न निषेधः । स्यात् । अस्तेः प्रार्थ-
नायां लिङ् । तिप् । इतथेतौकारलोपः । यासुद् परस्मैपदेषू-
दात्तो ङित्त्वेति यासुङङित्त्वे । अदिप्रभृतिभ्यः शप् इति शपो
लुक् । असोरलोप इत्याकारलोपः । पादादित्वादनिघातः ।
उत । एवमादीनामंत इत्थंतोदात्तः । प्ररेचनं । रिचिर् विरेचने ।
भावे ल्युट् । योरनादेशः । क्षितौति प्रत्ययात्पूर्वस्योदात्तत्वं ।
प्रादिसमासः । कदुत्तरपदप्रकृतिस्तरत्वं ॥

सप्तमीचमाह ॥

इंद्रावरुण वामहं हुवे चित्राय राधसे । अस्मान्सु
जिग्युषस्ततं ॥ ७ ॥

इंद्रावरुणा । वां । अहं । हुवे । चित्राय । राधसे । अस्मान् ।
सु । जिग्युषः । कृतं ॥ ७ ॥

इंद्रावरुण हे इंद्रावरुणौ वां युवामुभावहं हुवे । आह्व-
यामि । किमर्थं । चित्राय मणियुक्तादिरूपेण विविधाय राधसे
धनाय । तत आहुतौ युवामस्माननुष्ठातृन् सुजिग्युषः शत्रु-
विषये सुष्ठु जययुक्तान् कृतं । कुरुतं ॥ इंद्रावरुण । सुपां
सुलुगित्यादिना संबोधनस्याकारः । देवताहंहे चेति पूर्वपदस्या-
नङ् । आमंत्रिताद्युदात्तत्वं । संहितायां छंदसं । हुवे ।
द्वयतेर्लङ् उत्तमैकवचनं मिप् । शप् इत्यनुवृत्तौ बहुलं छंदसीति

लुक् । इत्यनुवृत्तौ बहुलं छंदसीति संप्रसारणं परपूर्वत्वं ।
अचि शुधादित्यादिनोवङ् । न च हुश्च, वोरित्यादिना यणा-
देशः । लुहोतेरेव हि प्रतिपदोक्तस्य तत् । न पुनरस्य लाक्षणि-
कत्वात् । इटः प्रत्ययस्वरणोदात्तत्वं । पादादित्वान्न निधातः ।
राधसे । असुन् । निष्वादाद्युदात्तत्वं । अस्मान् । शसि द्वितो-
यायां चेत्यात्वं । शसो न । पा० ७. १. २६. । इति नत्वं ।
जिग्यप् । जि जये । लिटः कसुखेति कसुः । द्विर्भावः ।
सन्निटोर्जेः । पा० ७. ३. ५७. । इति द्वितीयस्य कुत्वं । कसोः
कित्वाङ्, णाभावः । क्रादिनियमात्प्राप्तस्वेटो यस्वेकाजादृषसा-
मिति नियमेन निवृत्तिः । द्वितीयाबहुवचनं शस् । भसंज्ञायां
षसोः संप्रसारणमिति संप्रसारणं । परपूर्वत्वं । एरनेकाच इति
यणादेशः । शासिवसिघसोनां चेति पत्वं । प्रत्ययस्वरणोकार
उदात्तः । कृतं । डङ्गञ् करणे । लोपमध्यमद्विवचनस्य लङ्ङा-
वात्तमादेशः । शपो बहुलं छंदसीति लुक् । तिङ्ङितिङ् इति
निधातः ॥

अष्टमौष्टचमाह ॥

इंद्रावरुण नू नु वां सिपासंतोषु धीष्वा । अस्मभ्यं

शर्म यच्छतं ॥ ८ ॥

इंद्रावरुणा । नु । नु । वां । सिपासंतोषु । धीषु । आ ।

अस्मभ्यं । शर्म । यच्छतं ॥ ८ ॥

इंद्रावरुण हे इंद्रावरुणौ धीष्वस्मदीयबुद्धिषु वां युवां
सिपासंतोषु सनितुं संभक्तुं सम्यक् सेवितुमिच्छंतोषु तदानीमा
समंतादस्मभ्यं शर्म सुखं नू नु । अतिशयेन क्षिप्रं प्रयच्छतं ।
दत्तं ॥ षड्विंशतिसंख्याकेषु क्षिप्रनामसु नु मच्चिति पठितं ।

तस्य द्विरावृत्तिबलादतिशयो लभ्यते । इन्द्रावरुण ॥ उक्तं ।
 नू नु । ऋचि तुनुधमक्षुतङ्गचोरुथाणां । पा० ६. ३. १३३ ।
 इति पूर्वस्य दीर्घत्वं । सिषासंतौषु । वन षण संभक्तौ । धात्वादेः
 पः सः । इच्छायां सन् । द्विर्भावो हलादिशेषः । सन्धत
 इतौत्वं । आदेशप्रत्यययोरिति षत्वं । सनीवंतेत्यादिना । पा०
 ७. २. ४८. । विकल्पादिडभावः । जनसनखनां सञ्च्छलोः ।
 पा० ६. ४. ४२. । इति नकारस्याकारः । उपरि लटः शब्द ।
 कर्तरि शप् । उगितद्येति डीप् । शप्श्रनोर्नित्यमिति नुम् ।
 डीपः शपश्च पित्वाच्छतुश्च लसार्वधातुकत्वेनानुदात्तत्वं । सनो
 नित्वादाद्युदात्तत्वं ॥ तदेव शिष्यते । धीषु ॥ सावेकाच इति
 विभक्तोरुदात्तत्वं । अस्मभ्यं । अस्मभ्यमप्रतिष्कृत इत्यत्रोक्तं ।
 यच्छतं । दाण् दाने । शपि पाप्नेत्यादिना यच्छादेशः ॥

• नवमौष्टचमाह ॥

प्र वामश्रोतु सुष्टुतिरिन्द्रावरुण यां हुवे । यामृधाये
 सधस्तुतिं ॥ ८ ॥

प्र । वां । अश्रोतु । सुऽस्तुतिः । इन्द्रावरुणा । यां । हुवे ।

यां । ऋधाये इति । सधऽस्तुतिं ॥ ८ ॥

इन्द्रावरुण हे इन्द्रावरुणौ यामस्मत्कर्तृकां शोभनस्तुतिं
 प्रति हुवे । युवामुभावाद्भवामि । किंच सधस्तुतिं युवयोरुभयोः
 साहित्वेन क्रियमाणया स्तवक्रियया युक्तां यां सुष्टुतिं प्रतिनम्य
 युवामृधाये । वर्थाये । तादृशी सुष्टुतिः शोभनस्तुतिहेतुभूत
 ऋक्समूहो वामश्रोतु । युवां व्याश्रोतु ॥ अश्रोतु । अशू व्यासौ ।
 लोटो व्यत्ययेन तिप् । स्वादिभ्य श्रुः । सुष्टुतिः । न विंधे
 अस्य सुष्टुतिमित्यत्रोक्तं । इन्द्रावरुण । हुवे । उक्ते । अत्र तु

यद्भूतयोगाच्च निघातः । ऋधायै । ऋधु वृद्धौ । लट् ।
 व्यत्ययेनात्मनेपदं । मध्यमद्विपचने श्रोर्वहुलं छंदसीति लुक् ।
 प्रत्ययस्त्ररेणाकार उदात्तः । यच्छब्दयोगाच्च निघातः । सध-
 स्तुतिं । सह स्तुतिर्यस्यां सुष्टुतौ सा सधस्तुतिः । अत्र
 सुष्टुतिरित्यन्यपदार्थे स्तुतिशब्दस्य स्तूयतेऽनयेति करणसाधन-
 त्वेन ऋक्परत्वेऽयं स्तुतिशब्दो भावसाधनतया स्तवनक्रियापरः ।
 तस्मिन्भावसाधनत्वेन क्रियापरिऽयं करणसाधनतया ऋक्पर
 इति समस्यमानपदार्थादन्यः । सहेत्यत्र हकारस्य व्यत्ययेन
 धकारः । सहशब्द एवमादित्वादंतोदात्तः । बहुव्रीहित्वेन
 पूर्वपदप्रकृतिसंरत्नं ॥

॥ इति प्रथमस्य प्रथमे त्रयस्त्रिंशो वर्गः ॥

॥ इति प्रथममंडले चतुर्थोऽनुवाकः ॥

पंचमेऽनुवाके षट् सूक्तानि । तत्र सोमानमित्यादिकं
 नवचं प्रथमं सूक्तं । ऋषिच्छंदसी पूर्ववत् । देवताविशेषस्त्वेव-
 मनुक्रम्यते । सोमानमिति पंच ब्राह्मणस्यत्यायतुर्थाभिंद्रय
 सोमश्च पंचग्यां दक्षिणा चान्याः सादसस्यत्या नारागंसो
 वांत्येति । सूक्तागता आद्याः पंचर्चो ब्रह्मणस्यतिदेवताकाः ।
 तासां मध्ये स, वा वीर इत्येतस्यायतुर्था ऋचो ब्रह्मणस्यति-
 रिंद्रय सोमयेति तिस्रो देवताः । त्वं तमित्येतस्याः पंचम्या
 दक्षिण्या सह पूर्वोक्तास्तिस्रो देवताः । षष्ठीमारभ्य तिसृणां
 सदस्यतिर्देवता । नरागंसमित्येतस्या नवम्याः सदस्यति-
 रनरागंसो वा विकल्प्यते । विनियोगस्तु पूर्ववत् ॥ तस्यैव त्रै
 प्रथमामृचमाह ॥

सोमानं खरणं कृणुहि ब्रह्मणस्यते । कचीवंतं यः ।

औशिजः ॥ १ ॥

सोमानं । खरणं । कृणुहि । ब्रह्मणः । पते । कचीवंतं ।

यः । औशिजः ॥ १ ॥

हे ब्रह्मणस्यते । एतन्नामकदेव सोमानमभिषवस्य कर्तारं
सामनुष्ठातारं खरणं देवेषु प्रकाशनवंतं कृणुहि । कुरु । अत्र
दृष्टान्तः । कचीवंतमेतन्नामकसृपिं । इवशब्दोऽत्राध्याहर्तव्यः ।
कचीवान्यथा देवेषु प्रसिद्धस्तद्वदित्वयः । यः कचीवानृपिरो-
शिजः । उशिजः पुत्रः । तमिवेति पूर्वयोजना । कचीवतो-
ऽनुष्ठातृषु मुनिषु प्रसिद्धिस्तैत्तिरोयेरास्त्रायते । एवं वै पर
आहारः कचीवानौशिजो वोतहव्यः आयसस्त्रसदस्युः पौर-
कुत्स्यः प्रजाकामा अचिन्वतेति । ऋगंतरेऽप्यृषित्वकथनेना-
नुष्ठातृत्वप्रसिद्धिः सूच्यते । अहं कचीवां ऋपिरस्मि विप्र इति ।
तस्मादस्यानुष्ठातारं प्रति दृष्टान्तत्वं युक्तं । सोऽयं मंत्रो यास्के-
नैवं व्याख्यातः । नि० ६. १०. । सोमानं सोतारं प्रकाशनवंतं
कुरु ब्रह्मणस्यते कचीवंतमिव य औशिजः । कचीवान्कक्षा-
वानौशिज उशिजः पुत्र उषिष्वष्टेः कांतिकर्मणोऽपि त्वयं मनु-
ष्यकच एवाभिप्रेतः स्यात्तं सोमानं सोतारं मा प्रकाशनवंतं कुरु
ब्रह्मणस्यत इति । अस्मिन्मंत्रे सोमानमिति पादेन कृणुहि
ब्रह्मण इति पादेन सूचितं तात्पर्यं तैत्तिरीया आमर्णाति ।
सोमानं खरणमित्याह सोमपौथमेवावरुंधे । कृणुहि ब्रह्मण-
स्यत इत्येह ब्रह्मवर्चसमेवावरुंध इति ॥ सोमानं । सुनोतीति ।
पुत्र अभिषवे । अन्येभ्योऽपि दृश्यंत इति मनिन् । दृशियहवस्य

विध्यन्तरोपसंग्रहणार्थत्वाच्चित्त्वेऽपि नाद्युदात्तत्वं किन्तु प्रत्यय-
स्वर एव । उच्छादिषु वा सोमन्शब्दो द्रष्टव्यः । पा० ६. १.
१६०. । बहुलग्रहणादौणादिको वा मनिर्द्रष्टव्यः । स्वरणं ।
प्रख्यातं । स्तृ शब्दोपतापयोः । कृत्यल्युटो बहुलं । पा० ३.
३. ११३. । इति कर्मणि ल्युट् । क्षितौत्यकार उदात्तः ।
कणुहि । कवि हिंसाकरणयोश्च । इदितो नुम् धातोरिति
नुम् । लोटः सिपो हिः । अपि प्राप्ते धिन्विक्कण्ठ्योरच्चेत्यु-
प्रत्ययः । तत्संनियोगेन वकारस्य चाकारः । तस्यातो लोप
इति लोपः । तस्य स्थानिवद्भावाच्च पूर्वस्य लघूपधगुणः ।
हेर्डित्वादुकारस्य न गुणः । उतच प्रत्ययाच्छंदो वावचनं ।
पा० ६. ४. १०६. १. । इति हेर्लुक् न । सति शिष्टस्वर-
बलीयस्त्रमन्यत्र विकारिभ्य इति वचनाद्देरेव प्रत्ययस्वरणो-
दात्तत्वं । पादादित्वाच्च निघातः । ब्रह्मणः । पष्ठ्याः पति-
पुचेत्यादिना । पा० ८. ३. ५३. । संहितायां विसर्जनीयस्य
सकारः । सुवामंत्रितपरांगवद्भावात्पदद्वयस्यामंत्रितनिघातः ।
कचोवतं । कच्चे भवा कच्चा । अश्वोदरसंबन्धिनी रज्जुः ।
भवे छंदसि । पा० ४. ४. ११०. । इति यत्प्रत्ययः । सास्या-
स्तौत्यर्थं आसंदौवदष्टौवच्चक्रौवत्कचोवत् । पा० ८. २. १२. ।
इत्यृषिविशेषनाम कच्चीवच्छब्दो निपातितः । पा० ६. १. ३७.
३. । छंदसीर इति वत् । यप्रत्ययस्वरणं तदादेशो निपातित
ईकार उदात्तः । मतुष्पुपो पिप्वादनुदात्तौ । औशिजः ।
वश कांतौ । इजोत्यनुवृत्तौ वशेः किञ्च । उ० २. ७० ।
इतीजिप्रत्ययः । तस्य किप्वाद्भुज्येत्यादिना संप्रसारणं
परपूर्वत्वं गुणाभावः । स तस्यापत्यं । पा० ४. १. ७२. । इति

प्राग्दोष्यतोऽण् । पा० ४. १. ८३. । आदिष्टद्धिः । प्रत्यय-
स्वरैणांतोदात्तत्वं ॥

द्वितीयामृचमाह ॥

यो रेवान्यो अमीवहा वसुवित्पुष्टिवर्धनः । स नः

सिपक्तु यस्तुरः ॥ २ ॥

यः । रेवान् । यः । अमीवहा । वसुवित् । पुष्टिवर्धनः ।

सः । नः । सिपक्तु । यः । तुरः ॥ २ ॥

यो ब्रह्मणस्पती रेवान्यनवात्ययामौवहा रोगाणां हंत
वसुविह्वनलब्धा पुष्टिवर्धनः पुष्टेर्वर्धयिता यस्य तुरस्वरोपेतः
शौघफलदः स ब्रह्मणस्पतिर्नोऽस्मान् सिपक्तु । सेवतां । परि-
गृह्यानुगृह्यात्वित्यर्थः ॥ अत्र सिपक्तुशब्दस्य सेवार्थत्वं यास्क
आह । सिपक्तु सचत इति सेवसानस्येति प्रत्यायकौ शब्दाविति
शेषः । रेवान् । रयिरस्यास्तोति मतुप् । रयेर्मतौ बहुलं ।
पा० ६. १. ३८. २. । इति यकारस्य संप्रसारणं परपूर्वत्वं ।
छंदसौर इति वत्त्वं । आद्गुणः । ननु वत्वस्यासिद्धत्वाद्दहि-
रंगताच्च प्रागेव गुणे कृत इवर्णाभावान्न वत्त्वं । न चांतादिवच्च ।
पा० ६. १. ८५. । इत्यादिवद्भावेनेवर्णसंपादनं वर्णाश्रयविधौ
तत्प्रतिषेधात् । अन्यथा खल्वाभिरित्यत्र सवर्णदीर्घस्यांतव-
द्भावेन अकारत्वादतो भिस ऐस् । पा० ७. १. ८. । इत्यै-
सादेशः स्यात् । न च निरवकाशत्वेन वत्वस्यानवकाशत्वं ।
अग्निवान्वेदर्भं स्तंभः । उप ब्रह्माणि हरिव इत्यादाववकाश-
जाभात् । सत्य । अत्र गुणप्रवृत्तेः प्रागिकारात्परो मतुप् ।
कदाचिदिवर्णात्परस्य मतुपः पञ्चादेकारादेशेनेवर्णाभावेऽपि
भवति वत्वमिति छंदसौर इति सूत्रकृता विवक्षितं ।

अमुनेवाभिप्रायेण हरिव इत्यादिकमुदाहृत्याप्यते वृत्तिकता
 रेवानित्यप्युदाहृतं । ऋस्वनुङ्भ्यामित्यत्रारिशब्दान्तुप इत्यु-
 दात्तत्वं वक्तव्यं । पा० ६. १. १७६. १. । इत्यत्रारिशब्दो
 रेशब्दस्याप्युपलक्षणं । अत एव हि रेवां इन्द्रेत्यादौ मनुप
 उदात्तत्वं दृष्टं । अथवा ऋस्वनुङ्भ्यामित्यत्रापि कदाचिद्भ्र-
 खात्परस्य मनुप उदात्तत्वमित्येव व्याख्येयं । एवं च संप्रसारण-
 परपूर्वत्वयोः कृतयोर्गुणाभ्यांभ्रस्वात्परो मनुविति रेवानारेवानि-
 त्यादौ सर्वत्रोदात्तत्वं सिध्यति । अयमेव सूत्रकृतोऽभिप्रायो
 वार्तिककृता व्याख्यात इति । अमौवहा । अस रोग इत्येत-
 स्माद्भ्रमप्रत्ययेनामौवशब्दो निपातितः । तं हन्तीति बहुलं
 छंदसौति क्षिप् । कदुत्तरपदप्रकृतिस्वरत्वं । वसुवित् । वसु
 विंदतौति वसुवित् । क्षिप् चेति क्षिप् । उत्तरपदप्रकृतिस्वरत्वं ।
 पुष्टिवर्धनः । वर्धयतेनद्यादित्वाङ्गयुः । पा० ३. १. १३४. ।
 क्षितौति प्रत्ययात्पूर्वस्योदात्तत्वं । पुष्टेर्वर्धन इति कर्मणि षष्ठ्या
 समासः । कदुत्तरपदप्रकृतिस्वरत्वं । सिपत्तु । पच समवाये ।
 लोटि बहुलं छंदसौति शपः श्रुः । श्लाविति हित्वे हलादिशेषे
 बहुलं छंदसौत्यभ्यासस्याकारस्येकारः । पा० ७. ४. ७८. ।
 तुर त्वरणे । इगुपधन्नाप्रौकिरः कः । प्रत्ययस्वरः ॥

द्वतौयामृचमाह ॥

मा नः शंसो अरूपो धूर्तिः प्रणस्त्यर्थस्य । रक्षा णो
 ब्रह्मणस्यते ॥ ३ ॥

मा । नः । शंसः । अरूपः । धूर्तिः । प्रणक् । मर्त्यस्य ।
 रक्ष । नः ब्रह्मणः । पते ॥ ३ ॥

अरूपो मर्त्यस्योपद्रवं कर्तुमक्षममोपं प्राप्तस्य शत्रुरूपस्य

मनुष्यस्य धूर्तिर्हिंसकः शंसः शंसनमधिक्षेप इत्यर्थः । तादृशो
वाग्विशेषो नोऽस्मान्मा प्रणक् । मा संपृणक्तु । शत्रूणां प्रयुक्तो-
ऽधिक्षेपः कदाचिदस्मान्मा प्राप्नोत्वित्यर्थः । तदर्थं हे ब्रह्मण-
स्यते नोऽस्मान्नक्ष । पालय ॥ मा । निपातः । शंसनं शंसः ।
भावे घञ् । जित्वादाद्युदात्तः । अररुषः । अर्तेररुः । उ० ४,
८० । इत्यंतर्भावितव्यथादृष्ट गतावित्यस्मादरुस् । गुणो
रपरत्वं । प्रत्ययस्वरं प्राप्ते वृषादित्वादाद्युदात्तः । धूर्ति । धूर्ति
हिंसायां । क्तिञ्क्तौ च संज्ञायामिति क्तिच् । तितुव्रतथसिसु-
सरकसेषु चेतीदृप्रतिषेधः । उपधायाश्च । पा० ७. १. १०१. ।
इत्युपधादीर्घत्वं । वलि लोपं बाधित्वोऽटि प्राप्ते । पा० ६. ४,
१६. । राक्षोपः । पा० ६. ४. २१. । इति वकारलोपः । प्रणक् ।
पृचौ संपर्के । लङ्स्तिप् । इत्येतीकारलोपः । ह्रस्वादि-
लोपः । कुत्वं । रुधादिभ्यः श्रम् । तस्य व्यत्ययो बहुलमित्य-
डागमः । यणादेशः । अकारस्यागमानुदात्तत्वं बाधित्वा
व्यत्ययेनोदात्तत्वं । चादिलोपे विभाषेति निघाताभावः ।
मर्त्यस्य । मृड् प्राणत्यागे । असिहसिमृ इत्यादिना । उ० ३,
८५. । औणादिकस्तन्प्रत्ययः । मर्तेषु भव इत्यर्थे भवे क्ण्टसीति
यत् । यतोऽनाव इत्याद्युदात्तत्वं । रच्च । रच्च पालने । शपः
पिष्वादनुदात्तत्वं । धातुस्वर एव शिथ्यते । पादादित्वान्न
निघातः । रच्चा णः । इयचोऽतस्तिड इति दीर्घः । उपसर्गाङ्-
हुलं । पा० ८. ४. २८. १. । इति बहुलग्रहणादनुपसर्गादपि
नसो णत्वं । ब्रह्मणस्यते । षष्ठ्याः पतिपुत्रेति संहितायां
विसर्गस्य सकारः । सुवामंत्रिते परांगवद्वावात्पदद्वयस्यामंत्रित-
निघातः ॥

चतुर्थीमृचमाह ॥

स घा वीरो न रिष्यति यमिंद्रो ब्रह्मणस्पतिः । सोमो
हिनोति मर्त्ये ॥ ४ ॥

सः । घ । वीरः । न । रिष्यति । यं । इंद्रः । ब्रह्मणः ।

पतिः । सोमः । हिनोति । मर्त्ये ॥ ४ ॥

इंद्रो देवो यं मर्त्यं यच्चमाणं हिनोति । प्राप्नोति वर्धयति
वा । तथा ब्रह्मणस्पतिर्देवो हिनोति । तथा सोमो हिनोति ।
स घ स एव यजमानो वीरो वीर्ययुक्तः सन् न रिष्यति । न
विनश्यति ॥ घा । चादिरनुदात्तः । संहितायामृचि तुनुव-
मक्षुतङ्गचोरुष्याणां । पा० ६. ३. १३३. इति दीर्घः ।
ब्रह्मणस्पतिः । उक्तं । हिनोति । हि गतो वृद्धौ च । स्वादिभ्यः
श्रुः । तिपः पित्त्वात् श्रुप्रत्ययस्वर एव शिष्यते ॥

पंचमौमृचमाह ॥

त्वं तं ब्रह्मणस्पते सोम इंद्रश्च मर्त्ये । दक्षिणा पातंहसः ॥ ५ ॥

त्वं । तं । ब्रह्मणः । पते । सोमः । इंद्रः । च । मर्त्ये । दक्षिणा ।

पातु । अंहसः ॥ ५ ॥

हे ब्रह्मणस्पते त्वं तं मर्त्यमनुष्ठातारं मनुष्यमंहसः पापा-
त्पाहीति शेषः । तथा सोमः पातंहस्य पातु दक्षिणाख्या
देवता च पातु ॥ दक्षिणा । दक्ष वृद्धौ । द्रुदक्षिभ्यामिनन् ।
उ० २. ५१. निष्ठादाद्युदात्तः । अंहसः । नव्विषयस्येत्या-
दिराद्युदात्तः ॥

॥ इति प्रथमस्य प्रथमे चतुस्तिंशो वर्गः ॥

अनुप्रवचनौयचरोर्होमि सदस्पतिमित्येषा विनियुक्ता । तथा
च गृह्ये मेखलामावध्येति खंडे पठ्यते । आचार्यः समन्वारथे

सुहृयात्सदसस्यतिमद्भुतं । गृ० १. २२. । इति । तामितां सूक्ते
षष्ठोमृचमाह ॥

सदसस्यतिमद्भुतं प्रियमिंद्रस्य काम्यं । सनिं

मेधामयासिषं ॥ ६ ॥

सदसः । पतिं । अद्भुतं । प्रियं । इंद्रस्य । काम्यं । सनिं ।

मेधां । अयासिषं ॥ ६ ॥

मेधां लब्धं सदसस्यतिमेतन्नामकं देवमयासिषं । प्राप्त-
धानस्मि । कौटुशं । अद्भुतं । आश्चर्यकरं । इंद्रस्य प्रियं ।
सोमपाने सहचारित्वात् । काम्यं । कमनीयं । सनिं । धनस्य
दातारं ॥ सदसः । षट् विंशत्युदात्तः । सर्वधातुभ्योऽसुन् ।
निष्वादाद्युदात्तः । पतिं । पातेर्डितिः । टिलोपः । प्रत्ययस्वरः ।
प्रियं । इगुपधन्नाप्रौकिरः कः । इयडादेशः । प्रत्ययस्वरः ।
काम्यं । कामयतेरचो यत् । णेरनिटौति णिलोपः । यतो-
ऽनाव इत्याद्युदात्तत्वं । सनिं । षण् दाने । धात्वादेः षः सः ।
अच इरित्यनुवृत्तौ खनिकथ्यन्यसिवसिवनिसनिध्वनिग्रंथिच-
रिभ्यश्च । उ० ४. १४१. । इति इप्रत्ययः । प्रत्ययस्वरः ।
अयासिषं । या प्रापणे । लुङ् । मिपोऽमादेशः । यमरमन-
मातां । सक् च । पा० ७. २. ७३. । इति सिच इडागमः ।
धातोः सगागमः । निघातः ॥

सप्तमौमृचमाह ॥

यस्माद्वृत्ते न सिध्यति यज्ञो विपश्चितश्चन । स धौनां

योगमिन्वति ॥ ७ ॥

यस्मात् । ऋते । न । सिध्यति । यज्ञः । विपः । चितः ।

चन । सः । धौनां । योगं । इन्वति ॥ ७ ॥

यज्ञोऽयमनुष्ठानव्यो विपश्चितश्चन विदुषोऽपि यजमानस्य
यस्मात्सदसस्यतिदेवाहते न सिध्यति । सोऽयं सदसस्यतिर्देवो
धोनां मनोऽनुष्ठानविषयाणामस्मद्बुद्धीनामनुष्ठेयकर्मणां वा
योगं संबन्धमिन्वति । व्याप्नोति । यजमानमनुष्ठानं तदौयं यज्ञं
निष्पादयतीत्यर्थः ॥ यस्मात् । अन्यारादित्यादिना । पा० २.
३. २८. ऋतेयोगात्पंचमी । सावेकाच इति विभक्तेरुदात्तत्वे
प्राप्ते नः गोश्वन्साववर्णेति प्रतिषेधः । सिध्यति । पिधु संसिद्धौ ।
यज्ञो निष्पादाद्युदात्तत्वं । यद्वृत्तानित्यमिति निघात-
प्रतिषेधः । धोनां । सावेकाच इति विभक्तेरुदात्तत्वं । योगं ।
युजिर् योगे । घञो निष्पादाद्युदात्तत्वं । इन्वति । श्वि
व्याप्नोति । यप् । इदितो नुम् धातोरिति नुम् । निघातः ॥

अष्टमौ सूचमाह ॥

आह्नोति हविष्कृतिं प्राचं क्षणोत्थध्वरं । होत्रा
देवेषु गच्छति ॥ ८ ॥

आत् । ऋध्नोति । हविःकृतिं । प्राचं । क्षणोति ।

अध्वरं । होत्रा । देवेषु । गच्छति ॥ ८ ॥

आदनंतरमेव हविष्कृतिं हविःसंपादनयुक्तं यजमान-
मृध्नाति । सदसस्यतिर्देवो वर्धयति । हविर्धानानंतरमेव फलं
प्रयच्छतीत्यर्थः । तथाविधफलसिद्धयेऽध्वरं यजमानेनानुष्ठौय-
मानं यज्ञं प्राचं प्रकर्षेण गच्छंतमविघ्नेन परिसमाप्तियुक्तं
क्षणोति । करोति । होत्रा ह्ययमाना देवता तुष्टा सती
यजमानं प्रख्यापयितुं देवेषु गच्छति । यद्वा होत्रास्मदीय-
स्तुतिरूपा वाक् देवाभ्यपरितोषयितुं देवेषु गच्छति ॥ श्लोको
धारित्यादिषु सप्तपंचागम्बु वाङ्मामसु होत्रा गौरिति पठितं ।

हविष्कृतिं । हविषः कृतिः संपादनं यस्य यजमानस्य सोऽयं
 हविष्कृतिः । बहुव्रीहौ प्रकृत्येति पूर्वपदप्रकृतिस्वरत्वं । प्राञ्चं ।
 अनिगतौ वप्रत्यये । पा० ६, २, ५२, । इति गतेः प्रकृति-
 स्वरत्वं । पद्यादेकादेशस्वरः । अन्ध्वरं । न विद्यते ध्वरो हिंसा
 यस्मिन् । नञ्सुभ्यामित्युत्तरपदांतोदात्तत्व । ह्ययतेऽस्यामिति
 होत्रा देवता । हुयामान्युभ सिम्भस्त्रन् । उ० ४, १६८, ।
 इति वन् । नित्वादाद्युदात्तः ॥

नवमौचमाह ॥

नराशंसं सुधृष्टमपश्यं सप्रथस्तमं दिवो न
 सन्नमस्वसं ॥ ८ ॥

नराशंसं । सुधृष्टमं । अपश्यं । सप्रथःस्तमं । दिवः ।
 न । सन्नमस्वसं ॥ ८ ॥

नराशंसमेतन्नामकं देवविशेषं । यदावयवार्थव्युत्पत्त्या सद-
 सस्यतिदेवपरोऽयं शब्दः । व्युत्पत्तिं च यास्को दशयति ।
 नराशंसो यज्ञ इति कात्यक्यो नरा अस्मिन्नासौनाः शंसंत्वग्नि-
 रिति शाकपूणिर्नरैः प्रशस्यो भवति । नि० ८, ६, । इति ।
 अत्राग्निवत्सदस्यतेरपि नरैः प्रशस्यमानत्वान्नराशंसत्वं । एव-
 मेवाभिप्रायं हृदि निधाय ब्राह्मणमेवमाज्जायते । प्रजा वै
 नरो वाक् शंस इति । अतो मनुष्यैः शस्यमानो यः सद-
 सस्यतिर्यो वा नराशंसनामको देवस्तमपश्यं । शास्त्रदृष्ट्या
 दृष्टवानस्मि । कोदृशं । सुधृष्टमं । अत्याधिक्येन धाष्ट्र्ययुक्तं ।
 सप्रथस्तमं । अतिशयेन प्रख्यातं । सन्नमस्वसं । प्राप्ततेजस्कं ।
 तत्र दृष्टांतः । दिवो न । व्युत्पत्तिरिति । आदित्यचंद्रादिभि-
 रधिष्ठिता व्युत्पत्तिरिति । यथा तेजस्विनस्तद्वदयं नराशंसस्तोत्र-

स्वीत्यर्थः ॥ सुधृष्टमं । शोभनं धृष्टोतीति सुधृक् । क्षिप् चेति
क्षिप् । आतिशायनिकस्तमम् । पकारस्य जश्त्वाभावश्चादसः ।
ऊदुत्तरपदप्रकृतिस्वरत्वेन ऋकार उदात्तः । अयं । पात्रार्थ-
त्वादिना पश्चादेगः । लुङ् लुङ् लृङ् लृङ् उदात्तः । पा० ६, ४,
८१ । इत्युट उदात्तत्वं । पादादित्वाच्च निघातः । सप्रथस्तमं ।
प्रथ प्रथानि । प्रथं प्रथः । सर्वधातुभ्योऽनु । निच्चादाद्यु-
दात्तत्वं । सङ् प्रथमा वर्तत इति तेन सङ्गेति तुल्ययोगे ।
पा० २, २, २८ । इति वङ्गुव्रीहिसमामः । वोपसर्जनस्य ।
पा० ६, ३, ८२ । इति सादेशः । पूर्वपदप्रकृतिस्वरत्वे प्राप्ते
परादिश्चंदसि बहुलमित्युत्तरपदाद्युदात्तत्वं । दिवः । ऊडिद-
मित्यादिना विभक्तेरुदात्तत्वं । सङ्गमखसं । सीदतीति मङ्ग ।
पद्म विगर्णादौ । अन्येभ्योऽपि दृश्यंत इति मनिन् । निच्चा-
दाद्युदात्तः । सङ्ग महो यस्येति बहुव्रीहौ ङकारस्य व्यत्ययिन
खकारः ॥

॥ इति प्रथमस्य प्रथमे पञ्चविंशतितमो वर्गः ॥

प्रति त्वमिति नवचं द्वितीयं सूक्तं । ऋषिच्छंदमौ पूर्ववत् ।
देवता त्वनुक्रम्यते । प्रति त्वमग्निमाकृतमिति । कारौरीष्टौ
प्रति त्वमित्येषा ध्याय्या । तथा सूत्रितं । वर्षकामेष्टिः कारौरी
तस्यां प्रति त्वं चारुमध्वरमौले अग्निं स्ववसं नमोभिरिति
ध्याय्य । अ० २, १३ । इति तामेतां सूक्तगतां प्रथमाभ्युचमाह ॥

प्रति त्वं चारुमध्वरं गोपौथाय प्र ह्वयसे । मरुद्भिरग्ने

आ गहि ॥ १ ॥

प्रति । त्वं । चारुं । अध्वरं । गोऽपौथाय । प्र । ह्वयसे ।

मरुत्ऽभिः । अग्ने । आ । गहि ॥ १ ॥

त्यच्छब्दः सर्वनाम तच्छब्दपर्यायः । हे अग्ने यो यज्ञ-
 स्वारंगवेकत्वरहितः । त्वं तथाविधं चारुमध्वरं प्रतिलभ्य
 गोपीयाय सोमपानाय प्रह्वयसे । प्रकर्षेण त्वं ह्वयसे । तस्मा-
 दस्मिन्नध्वरे त्वं मरुद्भिः सह देवविशेषैः सहागच्छ । आगच्छ ॥
 सेयमृग्यास्कोनैव व्याख्याता । तं प्रति चारुमध्वरं सोमपानाय
 प्रह्वयसे सोऽग्ने मरुद्भिः सहागच्छ । नि० १०. ३६. ॥ इति ।
 प्रति । निपात आद्युदात्तः । त्वं । त्वदादौनामः । पा० ७. २.
 १०२. । प्रातिपदिकस्वरः । चारुं । दृसनिजनिचरौत्यादिना ।
 उ० १. ३. । जुष् । अत उपधाया इति वृद्धिः । जित्वादाद्यु-
 दात्तः । गोपीयाय । निशीथगोपीयावगथाः । उ० २. ८. ।
 इति यक्प्रत्ययांतो निपातितः । प्र । निपातस्वरः ॥

द्वितीयाद्युचमाह ॥

नहि देवो न मर्त्यो महत्स्व क्रतुं परः । मरुद्भिरग्न
 आ गच्छि ॥ २ ॥

नहि । देवः । न । मर्त्यः । महः । तव । क्रतुं । परः ।

मरुत्भिरग्निः । अग्ने । आ । गच्छि ॥ २ ॥

हे अग्ने महो महत्स्व संवन्धि क्रतुं कर्मविशेषमुल्लंघ्य
 परो नहि । उत्कृष्टो देवो न भवति खलु । तथा मर्त्यो
 मनुष्यश्च परो न भवति । ये मनुष्यास्वदीयं क्रतुमनुतिष्ठन्ति
 ये च देवास्वदीये क्रताविज्यन्ते त एवोत्कृष्टा इत्यर्थः ।
 मरुद्भिरित्यादि पूर्ववत् ॥ नहि । एवमादौनामन्त इत्थन्तोदात्तः ।
 देवः । पचाद्यजन्तश्चित्वाटन्तोदात्तः । महः । महत्स्वलोप-
 ण्छांदसः । वृहन्नमतोरुपसंख्यानमिति विभक्तोरुदात्तत्वं ।
 मव । युषदन्मन्त्रोऽसौत्याद्युदात्तत्वं । क्रतुं । कृजः क्रतुः ।

उ० १, ७, ७ । प्रत्ययाद्युदात्तत्वं । गहि । गम् स्युप् गतौ ।
लोटः सेहिः । बहुलं कंदसीति शपो लुक् । अनुदात्तोपदेशे-
त्यादिनानुनासिकलोपः । तस्यासिद्धवदत्रा भादित्यसिद्धत्वादतो
हिरिति लुङ् भवति । निघातः ॥

तृतीयासृचमाह ॥

ये महो रजसो विदुर्विश्वे देवासो अद्भुहः । मरुद्भिरग्न
आ गहि ॥ ३ ॥

ये । महः । रजसः । विदुः । विश्वे । देवासः । अद्भुहः ।

मरुत्ऽभिः । अग्ने । आ । गहि ॥ ३ ॥

हे अग्ने ये मरुतो महो रजसो महत उदकस्य वर्षण-
प्रकारं विदुस्तैर्मरुद्भिरित्यन्वयः । कौटुशा मरुतः । विश्वे ।
सर्वं सप्तविधगणोपेताः । सप्तगणा वै मरुत इति श्रुतेः ।
देवासः । द्योतमानाः । अद्भुहः । द्रोहरहिताः । वर्षणेन
सर्वभूतोपकारित्वात् । तथा चोपरिष्ठादान्नायते । उदीरयथा
मरुतः समुद्रतो यूयं वृष्टिं वर्षयथा पुरौषिण इति । शाखांतर-
ऽपि मंत्रांतरस्य ब्राह्मणमेवमान्नायते । मरुतं पुपयंतं स्येत्याह
मरुतो वै वृष्ट्या ईशत इति । रजःशब्दो यास्केन बहुधा
व्याख्यातः । रजो रजतेर्ज्योती रज उच्यत उदकं रज उच्यते
लोका रजांस्युच्यन्तेऽसृगहनौ रजसौ उच्येते । नि० ४, १८,
१ । इति ॥ रजसः । नन्विषयस्यानिसंतस्येत्याद्युदात्तः । विदुः ।
विदं ज्ञाने । विदो लटो वा । पा० ३, ४, ८३ । इति
च्छेरसादेशः । प्रत्ययस्वरः । यदुत्तयोगाच्चिघाताभावः । विश्वे ।
विश्वेः कर्नतस्य निस्त्वादाद्युदात्तत्वं । देवासः । आक्सिरसुक् ।
देवशब्दः पचाद्यजंतः । चित्त्वादंतोदात्तः । अद्भुहः । संपदादि-

त्वाङ्गावे किपि बहुव्रीहौ नञ्सम्भ्यामित्यन्तोदात्तत्वं । कर्तरि
वा किप् । तत्पुरुषे अन्वयपूर्वपदप्रकृतिस्वरत्वं स्यात् । न च
छन्दोत्तरपदप्रकृतिस्वरत्वं । यतो नञ् न गतिर्न च कारक
इति । पा० ६. २. १३८. ।

चतुर्थीमृचमाह ॥

य उग्रा अर्कमानृचुरनाष्टष्टास ओजसा । मरुद्भिर्गन्
आ गहि ॥ ४ ॥

ये । उग्राः । अर्कः । आनृचुः । अनाष्टष्टासः । ओजसा ।
मरुद्भिः । अग्ने । आ । गहि ॥ ४ ॥

ये मरुत उग्रास्तोत्राः संतोऽर्कमुदकमानृचुः । अर्चितवन्तः ।
वर्षणेन संपादितवन्त इत्यर्थः । तैर्मरुद्भिर्गन्त्वयः । कीदृशा
मरुतः । ओजसा बलेनानाष्टष्टासोऽतिरस्कृताः । सर्वेभ्योऽपि
प्रबला इत्यर्थः ॥ अर्कशब्दस्योदकवाचित्वं वाजसनेयिन आम-
नन्ति । आपो वा अर्क इति । तन्निर्वचनं च त एवामनन्ति ।
सोऽर्चन्नचरत्तस्यार्चत आपोऽजायन्तार्चतो वै मे कमभूदिति
तदेवार्कस्यार्कत्वमिति । जगत्सृष्ट्वा हिरण्यगर्भं उदकं स्रष्टुमुद्यु-
क्तोऽर्चन् उदकसत्यसंकल्पमहिमप्रख्यापनेन स्वात्मानं पूजयन्न-
चरत् । तथा पूजयतो हिरण्यगर्भस्य सकाशादुदकमुत्पन्नं ।
तदानोमर्चतो मत्तः कमभूदित्यवाचत् । तनोदकस्यार्कनाम
निष्पन्नमित्यर्थः । आनृचुः । अर्चते । अपस्पृधेयमित्यादिना ।
पा० ६. १. ३६. । निपातः । प्रत्ययस्वरः । यद्वृत्तयोगाच्च
निघातः । अनाष्टष्टासः । अन्वयपूर्वपदप्रकृतिस्वरत्वं । ओजसा ।
उज्ज्वले बलोपस्थेत्यसुन् । नित्वादाद्युदात्तः ॥

१ पंचमौमृचमाह ॥

ये शुभ्राः घोरवर्षसः सुचक्रासो रिशादसः । मरुद्भिरग्न
आ गहि ॥ ५ ॥

ये शुभ्राः । घोरऽवर्षसः । सुऽचक्रासः । रिशादसः ।

मरुत्ऽभिः । अग्ने । आ । गहि ॥ ५ ॥

ये मरुतः शुभ्रत्वादिगुणोपेतास्तैर्मरुद्भिरित्यन्वयः । शुभ्राः ।
शोभमानाः । घोरवर्षसः । उग्ररूपधराः । सुचक्रासः । शोभन-
धनोपेताः । रिशादसः । हिंसकानां भक्षकाः ॥ मघमित्या-
दिष्वष्टाविंशतिसंख्याकेषु धननामसु चचं भग इति पठितं ।
शुभ्राः । स्फुरितंचौत्वादिना शुभैरौणादिको रक्प्रत्ययः ।
प्रत्ययस्वरः । घोरवर्षसः । घोरं वर्षो येषां च बहुव्रीहौ
पूर्वपदप्रकृतिस्वरत्वं । सुचक्रासः । बहुव्रीहौ नञ् सुभ्यामि-
त्युत्तरपदांतोदात्तत्वं । आद्युदात्तं ह्यच् छंदमि । पा० ६,
२. ११८. । इत्येव तु न भवति चचशब्दस्यांतोदात्तात् ।
रिशंति हिंसंतीति रिशाः । तानदंत्यीति रिशादसः । सर्व-
धातुभ्योऽसुगप्रत्ययः । निस्वरेणोत्तरपदमाद्युदात्तं । छदुत्तर-
पदप्रकृतिस्वरेण स एव शिष्यते ॥

॥ इति प्रथमस्य प्रथमे षट्त्रिंशो वर्गः ॥

सूक्ते षष्ठीमृचमाह ॥

ये नाकस्याधि रोचने दिवि देवास आसते । मरुद्भिरग्न
आ गहि ॥ ६ ॥

ये । नाकस्य । अधि । रोचने । दिवि । देवासः । आसते ।

मरुत्ऽभिः । अग्ने । आ । गहि ॥ ६ ॥

ये मरुतो नाकस्याधि दुःखरहितस्य सूर्यस्योपरि दिवि
द्युलोके रोचने दीप्यमाने ये देवासः स्वयमपि दीप्यमाना
आसते । तैर्मरुद्भिरित्यन्वयः ॥ नाकस्य । कं सुखं । तथास्त्रि-
न्नाख्यसावक इति बहुव्रीहिं कृत्वा पञ्चानञ् । न अको नाक
इति नञ्त्तत्पुरुषः । नलोपो नञः । पा० ६. ३. ७३. । इति
लोपो न भवति । नभ्राप्नपादित्यादिना । पा० ६. ३. ७५. ।
प्रकृतिभावात् । तत्पुरुषे तुल्यार्थेत्यादिना । पा० ६. २. २. ।
अथयपूर्वपदप्रकृतिस्वरत्वे नोदात्तत्वं । प्रथमतस्तत्पुरुषं कृत्वा
पञ्चाद्वहुव्रीह्यावुत्तरपदांतोदात्तत्वं स्यात् । अधिशब्द उपर्यर्थे ।
उपसर्गप्रतिरूपको निपातः । रोचने । रुच दीप्तौ । अनुदात्ते-
तद्य हलादेरिति युच् । चित इत्थंतोदात्तत्वं । दिवि । ऊडि-
दमित्यादिना विभक्तेरुदात्तत्वं । देवासः । आज्ञसेरसुगित्यसुक् ।
आसते । आस उपवेशने । अनुदात्तेस्त्वादात्मनेपदं । च्छस्या-
दादेशः । अदिप्रभृतिभ्य शप इति शपो लुक् । अनुदोस्त्वाज्ञ-
सार्वधातुकानुदात्तत्वं । यद्वृत्तयोगान्न निघातः ॥

सप्तमीमृचमाह ॥

य ईँखयंति पर्वतां तिरः समुद्रमर्णवं । मरुद्भिरग्न

आ गहि ॥ ७ ॥

ये ईँखयंति । पर्वतान् । तिरः । समुद्रं । अर्णवं ।

मरुत्ऽग्निः । अग्ने । आ । गहि ॥ ७ ॥

ये मरुतः पर्वतान्नेघानीँखयंति । चालयंति । तथार्णव-
सुदकयुक्तं समुद्रं तिरः कुर्वतीति शेषः । निचलस्य जलस्य
तरंगाद्युत्पत्तये पालनं तिरस्कारः । तैर्मरुद्भिरित्यन्वयः ॥
ईँखयंति । उख ऊखीत्यादायीँखिर्गत्यर्थः । हेतुमति चेति

णिच् । इदितो तुम् धातोरिति तुम् । णिजंतधातोश्चित्
इत्वंतोदात्तत्वं । अथः पित्वादनुदात्तत्वं । तिङश्च लसाद्यं-
धातुस्वरैः घातुस्वर एव शिष्यते । पर्यतान् । पूर्वपर्वं मवं
पूरणे । औणादिको मृमुदशौत्यादिनातच्प्रत्ययः । प्रत्ययस्वरः ॥

अष्टमौष्टचमाह ॥

आ ये तन्वन्ति रश्मिभिस्तिरः समुद्रमोजसा । मरुद्भिरग्न
आ गहि ॥ ८ ॥

आ । ये । तन्वन्ति । रश्मिभिः । तिरः । समुद्रं । मोजसा ।
मरुत्भिः । अग्ने । आ । गहि ॥ ८ ॥

ये मरुतो रश्मिभिः सूर्यकिरणैः सहातन्वन्ति । आप्नवं-
स्थाकाशमिति शेषः । किंच । मोजसा स्वकोयवलेन समुद्रं
तिरस्कुर्वन्ति । तैर्मरुद्भिरित्यन्वयः ॥ तन्वन्ति । तनु विस्तारे ।
लटो च्छोऽतः । तनादिक्लृञ्भ्य उः । पा० ३. १. ७६. । सति
शिष्टस्वरबलोयस्त्वमन्यत्र विकरणेभ्य इति तिङ् एवाद्युदात्तत्वं ।
समुद्रं । उदौ क्लेदने । स्फायितंचोति रक् । समासे छदुत्तर-
पदप्रकृतिस्वरत्वं ॥

नवमौष्टचमाह ॥

अभि त्वा पूर्वपीतये सृजामि सोम्यं मधु ।

मरुद्भिरग्न आ गहि ॥ ९ ॥

अभि । त्वा । पूर्वपीतये । सृजामि । सोम्यं । मधु ।

मरुत्भिः । अग्ने । आ । गहि ॥ ९ ॥

हे अग्ने पूर्वपीतये पूर्वकाले प्रवृत्ताय पानाय त्वां प्रति
सोम्यं मधु सोमसंबन्धिनं मधुरसमभिसृजामि । सर्वतः संपा-
दयामि । अतस्त्वं मरुद्भिः सहात्वागच्छ ॥ अभि । एवमादौ-

नामंत इत्यंतोदात्तत्वं । त्वामौ द्वितीयाया [इति त्वादेशः
 सर्वानुदात्तः । पूर्वपौतये । पूर्वा चासौ पौतिथ । पुंवत्कर्म-
 धारयेत्यादिना । पा० ६. ३. ४२. । पुंवद्भावः । सृजामि ।
 सृज विसर्गः । मिपः पित्त्वादनुदात्तत्वं । विकरणस्वरः ।
 सोम्यं । सोममर्हति यः । प्रत्ययस्वरेणांतोदात्तः । मधु ।
 फलिपाटिनमीत्यादिना उप्रत्ययः । निदित्यनुवृत्तेराद्युदात्तत्वं ।
 अन्यद्गतं । अल यास्कः । अभि सृजामि त्वा पूर्वपौतये
 पूर्वपानाय सोम्यं मधु सोममयं सोऽग्ने मरुद्भिः सहागच्छ ।
 नि० १०. ३८. । इति ॥

वेदार्थस्य प्रकाशेन तमो हार्दं निवारयन् ।

पुमार्थाश्चतुरो देयाद्विद्यातीर्थमहेस्वरः ॥

इति श्रीमद्राजाधिराजपरमेश्वरवेदिकमार्गप्रवर्तकश्रीवीर-
 वक्त्रभूपालसाम्राज्यधुरंधरेण सायणाचार्येण विरचिते माधवीये
 वेदार्थप्रकाशे ऋक्संहितायां प्रथमोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत्

निर्ममे तमहं वंदे विद्यातीर्थमहेश्वरं ॥

अत्र प्रथमाष्टके द्वितीयोऽध्याय आरभ्यते । तत्रायं देवायैत्यष्टर्चं सूक्तं । तस्य ऋषिच्छंदसौ पूर्ववत् । ऋभुदेवता-
कत्वमनुक्रमते । अयमष्टावार्भवमिति । विनियोगस्तु सूक्तस्य
लैंगिकः स्मार्तो वा द्रष्टव्यः । व्युत्स्य प्रथमे छंदोमे वैश्वदेवश-
स्त्रेऽयं देवाय जन्मन इत्यार्भवस्तृचः । अथ छंदोमा इति खंडे
सूत्रितं । अभि त्वा देव सवितः प्रेतां यज्ञस्य शंभुवायं देवाय
जन्मन इति वृत्ताः । आ० ८. ९. इति । बस्मिन्सूक्ते
प्रथमाष्टकमाह ॥

अयं देवाय जन्मने स्तोमो विप्रे भिरासया । अकारि

रत्नधातमः ॥ १ ॥

अयं देवाय । जन्मने । स्तोमः । विप्रेभिः । आसया ।

अकारि । रत्नधातमः ॥ १ ॥

ऋभवो हि मनुष्याः संतस्तपसा देवत्वं प्राप्ताः । ते चात्र
सूक्ते देवताः । तत्संघा जायमानवाचिना जन्मग्रन्थेनैक-
वचनांतेनात्र निर्दिश्यते । जन्मने जायमानाय ऋभुसंघरूपाय
देवाय तत्पीत्यर्थमयं स्तोमः स्तोत्रविशेषो विप्रेभिर्मधा-
विभिर्ऋत्विग्भिरासया स्वकीयिनास्वेनाकारि । निष्पादितः ।
कौटुम्भः स्तोमः । रत्नधातमः । अतिशयेन रमणीयमग्निसुक्ता-
दिधनप्रदः । स्तोत्रेण तुष्टा ऋभवो धनं प्रयच्छन्तीत्यर्थः ॥
आसया । आस्यशब्दान्तृतौयैकवचनस्य सुपां सुलुगित्यादिना

याजादेशः । व्यत्ययेन प्रकृतियकारस्य लोपः । चित इत्यं-
तोदात्तः । रत्नधावमः । रत्नानि दधातीति रत्नधाः । छदुत्तर-
पदप्रकृतिस्ररत्वं ॥

द्वितीयाष्टचमाह ॥

य इन्द्राय वचोयुजा ततच्छुर्मनसा हरी । शमीभिर्यज्ञ-
माशत ॥ २ ॥

ये इन्द्राय । वचःऽयुजा । ततच्छुः । मनसा । हरी इति ।
शमीभिः । यज्ञं । आशत ॥ २ ॥

ये ऋभव इन्द्रादेन्द्रप्रौत्यर्थे वचोयुजा नाडनादिकं विना-
वास्त्रात्रेण रथे युज्यमानौ सुशिक्षितौ हरी एतन्नामकावश्वो-
मनसा ततच्छुः । संपादितवन्तः । ऋभूणां सत्यसंकल्पत्वात्तत्सं-
कल्पमात्रेणेंद्रस्वाश्वौ संपन्नावित्यर्थः । ते ऋभवः शमीभिर्यज्ञ-
चमसादिनिष्पादनरूपैः कर्मभिर्यज्ञमस्मदीयमाशत । व्यासवन्तः ॥
अपोऽग्न इत्यादिषु षड्विंशतिसंख्याकेषु कर्मनामसु शमी-
शमीति पठितं । वचोयुजा । वचसा युजाते । सत्सूद्विषे-
त्यादिना क्षिप् । सुपां सुलुगित्यादिना विभक्तेराकारः ।
छदुत्तरपदप्रकृतिस्ररः । ततच्छुः । तच्छू त्वच्छू तर्ककरणे । लिटि
च्छेरसादेशः । पादादित्वादनघातः । शमीभिः । शमयन्ति
पापानीति शम्यः कर्माणि । श्रीणादिक इन् । छदिकाराद-
क्तिनः । पा० ४. १. ४५. । इति डौप् । वृषादित्वादाद्युदात्तः ।
आशत । अशू व्याप्तौ । लङि च्छस्वादादेशः । स्वादिभ्यः श्रुः ।
तस्य वहुलं छंदसीति लुक् । आडागमः । तिङ्ङतिङ् इति
निघातः ॥

तृतीयाश्वचमाह ॥

तच्चन्नासत्याभ्यां परिज्मानं सुखं रथं । तच्चन्धेनुं

सवर्दुघां ॥ ३ ॥

तच्चन् । नासत्याभ्यां । परिज्मानं । सुखं । रथं ।

तच्चन् । धेनुं । सबःऽदुघां ॥ ३ ॥

नासत्याभ्यामग्निदेवप्रीत्यर्थं रथं तच्चन् । ऋभवो देवाः
कांचिद्भयमतच्चन् । तच्चणेन संपादितवन्तः । कोट्टगं रथं ।
परिज्मानं । परितो गन्तारं । सुखं । उपर्युपवेशने सुखकरं ।
खिंच । धेनुं कांचिद्भां तच्चन् । धातूनामनेकार्थत्वात्तच्चतिरत्र
संपादनवाचो । कोट्टगीं धेनुं । सवर्दुघां । सबरः क्षीरस्य
दोग्धीं ॥ तच्चन् । बहुलं छंदसीत्यडभावः । नासत्याभ्यां । न
विद्यते सत्यं ययोस्तावसत्यौ । न असत्यो नासत्यौ । नभ्रायन-
पादित्यादिना मलोपाभावः । परिज्मा । अजेः परिपूर्वस्य
श्वसुचन्नित्यादिना । उ० १. १४८. । सुम्प्रत्ययेऽकारलोप-
आद्युदात्तत्वं च निपातनात् । सवर्दुघां । सबः पयो दोग्धौति
सवर्दुघा । दुहः कवघञ् । पा० ३. २. ७०. । इति कप् ।
सवरिति रेफांतं प्रातिपदिकं क्षीरवाचोति संप्रदायविदः ।
कपः पित्त्वादनुदात्तत्वं । धातुस्वर एव शिष्यते । समासे
छदुत्तरपदप्रकृतिस्वरः ॥

द्वितीये छंदोमे वैश्वदेवशस्त्रे युवाना पितरा पुनरित्या-
मवस्तृचः । द्वितीयस्याग्निं वो देवमिति खंडे सूचितं ।
मही द्योः पृथिवौ च नो युवाना पितरा पुनरिति वचौ ।
आ० ८. १०. । इति । तस्मिंस्तृचे प्रथमां सूक्ते चतुर्थी-
मृचमाह ॥

युवाना पितरा पुनः सत्यमंत्रा ऋजूयवः । ऋभवो
विध्यकृत ॥ ४ ॥

युवाना । पितरा । पुनरिति । सत्यमंत्राः । ऋजुयवः ।
ऋभवः । विष्टौ । अकृत ॥ ४ ॥

ऋभव एतन्नामका देवा पितरौ स्त्रकीयौ मातापितरौ पर्व
स्रद्धावपि पुनर्युवाना तरुणावकृत । कृतवन्तः । कोट्टशाः ।
सत्यमंत्राः । अविद्यमंत्रसामर्थ्योपेताः । पुरश्चरणाद्यनुष्ठानेन
सिद्धमंत्रत्वाद्यद्यगफलमुद्दिश्य मंत्राः प्रयुज्यन्ते तत्रत्फलं तथैव
संपद्यते । तस्माज्जौर्णयोः पित्रोर्युवत्वं संपादयितुं समर्था
इत्यर्थः । ऋजूयवः । ऋजुतामात्मन इच्छन्तः । कृत्तरहिता
इत्यर्थः । अत एवैतेषामनुष्ठिता मंत्रा सिध्यन्ति । विष्टौ
विष्टयो व्याप्तियुक्ताः । सर्वेषु कार्येष्वेतदीयस्य मंत्रसामर्थ्यस्वा-
प्रतिघातोऽत्र व्याप्तिरुच्यते ॥ ऋभुशब्दं यास्क एवं निर्वक्षति ।
ऋभव उर भांतीति वर्तेन भांतीति वर्तेन भवन्तीति वा ।
नि० ११. १५. । इति । युवाना । युवन्शब्दी यौतैः कनिनन्तो
निस्वादाद्युदात्तः । सुपां सुलुगित्यादिना विभक्तेराकारः ।
पितरा । पूर्ववदाकारः । सत्यमंत्राः । बहुव्रीहौ पूर्वपदप्रकृति-
स्वरः । ऋजुशब्दो भावपरः । ऋजुत्वमात्मन इच्छन्ति । क्वच् ।
अकृतत्वावधातुकयोर्दीर्घः । पा० ७. ४. २५. । इति दीर्घः ।
क्वाच्छंदसौत्सुप्रत्ययः । प्रत्ययस्वरः । विष्टौ । विष्णु व्याप्ती ।
क्लिच्क्लौ च संज्ञायामिति क्लिच् । तितुचेत्यादिनेट्प्रतिबंधः ।
तस्माज्जस इयाडियाजीकाराणामुपसंख्यानं । पा० ७. १. ३८.
३. । इति तस्येकारादेशः । स चालोऽत्यस्य । पा० १. १.
५२. इति सकारस्य भवति । तत आङ्गुण इति गुणे कृते

प्रथमयोः पूर्वसवर्णः । पा० ६. १. १०२. । इति पूर्वसवर्णदोषः ।
तं वाधित्वा परत्वाज्जसि च । पा० ७. ३. १०६. । इति
ऋस्वस्य गुणेन भवितव्यमिति चेत् । न । संज्ञापूर्वकस्य
विधेरनित्यत्वात् । अक्रान्त । कञो लुङ् । आत्मनेपदं । च्छस्या-
दादेशः । मन्त्रे घसेत्यादिना च्लोर्लुक् । यणादेशः । अडागमः ।
निघातः ॥

पंचमोऽष्टकमाह ॥

सं यो मदासो अगमतेन्द्रेण च मरुत्वता । आदित्येभिश्च

राजभिः ॥ ५ ॥

सं । वः । मदासः । अगत । इन्द्रेण । च । मरुत्वता ।

आदित्येभिः । च । राजभिः ॥ ५ ॥

हे ऋभवो युष्माकं संबंधिनो मदासो मदहेतवः सोमा
इन्द्रेण चादित्येभिरादित्यैश्च समगमत । संगताः । ऋभूषा-
मिन्द्रादित्यैः सह सोमपानं तृतीयसवनेऽस्ति । अत एवा-
वाहनानगद आश्रयलायनेनैवं पठितः । इन्द्रमादित्यवंतमृभुमंतं
विभुमंतं वाजवंतं बृहस्पतिमंतं विश्वदेव्यावंतमाहवेति ।
कौटुशेनेन्द्रेण । मरुत्वता । मरुद्भिर्गुप्तेन । अत एव मंत्रांतरमेव-
मान्नायते । मरुद्भिरिन्द्र सख्यं ते अस्त्विति । कौटुशैरादित्येभिः ।
राजभिः । दोष्यमानैः ॥ मदासः । माद्यंत्वेभिरिति मदाः
सोमाः । मदोऽनुपसर्गे । पा० ३. ३. ६७. । इत्यप् । तस्य
पित्वादनुदात्तत्वं । धातुस्वर एव शिष्यते । आज्ञासैरसुगिति
जसोऽसुगागमः । अगमत । गमेः संपूर्वाङ्गुड् । समो गम्यच्छी-
त्यादिना । पा० १. ३. २६. । आत्मनेपदं । च्छस्यादादेशः ।
मन्त्रे घसेत्यादिना च्लोर्लुक् । गमहनेत्यादिना । पा० ६. ४.

८८. । उपधालोपः । व्यवहृतायेति समो व्यवहितप्रयोगः ।
निघातः । मरुत्वता । मरुतोऽस्य संतीति मरुत्वान् । तसौ
मत्वर्थ इति भसंज्ञया पदसंज्ञाया बाधितत्वान्नशत्वाभावः ।
च्छयः । पा० ८. २. १०. । इति मतुपो वत् । आदित्येभिः ।
बहुलं छंदसौति भिस ऐसादेशाभावे बहुवचने च्छब्देदित्येत्वं ।
राजभिः । राजन्शब्दस्य कनिनंतत्वेन निस्वादाद्युदात्तत्वं ॥

॥ इति प्रथमस्य द्वितीये प्रथमो वर्गः ॥

सूक्ते षष्ठीमृचमाह ॥

उत त्वं चमसं नवं त्वष्टुर्देवस्य निष्कृतं । अकृतं

चतुरः पुनः ॥ ६ ॥

उत । त्वं । चमसं । नवं । त्वष्टुः । देवस्य । निःऽकृतं ।

अकृतं । चतुरः । पुनरिति ॥ ६ ॥

उतापि च त्वष्टुरेतन्नामकस्य देवस्य । देवसंबंधी तच्चण-
व्यापारः । नवं नूतनं त्वं चमसं तं सोमधारणक्षमं काष्ठपात्र-
विशेषं निष्कृतं निःशेषेण संपादितमकरोदिति शेषः । तच्चण-
व्यापारकुशलस्य त्वष्टुः शिष्या ऋभवस्तेन निर्मितं तमेकं
चमसं पुनरपि चतुरोऽकृतं । चतुर्धा विभक्तांश्चमसान्कृतवन्तः ।
एकस्य चतुर्विधत्वकरणरूपोऽयमर्थो मंत्रांतरेऽपि विस्मृतः ।
एकं चमसं चतुरः कृणोतनेति ॥ नवं । नूतनम् । नूयत इति
नवं । कर्मणि प्रत्ययः । स हि घञोऽपवादत्वाद्घञर्थे
सर्वत्र भवति । पा० ३. ३. ५६. ५७. । घञ्प्रत्ययश्चाकर्तरि च
कारके संज्ञायां । पा० ३. ३. १८. । इति कर्तृव्यतिरिक्तो
सर्वत्र कारके भवति । यद्यपि तत्र संज्ञायामित्युक्तं तथापि
चकारस्य संज्ञाव्यभिचारार्थत्वादसंज्ञायामपि भवत्वेव । संब-

ध्यत इति संबंधः । कर्मणि घञित्युक्तं । त्वष्टः । तच्च त्वच्च
तनूकरणे । शौणादिकस्तृन् । ऊदित्वात्पच इडभावः ।
पा० ७. २. ४४. । स्तोः संयोगाद्योरंते च । पा० ८. २. २८. ।
इति ककारलोपः । निष्कृतं । कञो निरुपभृष्टात्कर्मणि क्तः ।
प्रादिसमासे नित्यं ममासेऽनुत्तरपदस्थस्य । पा० ८. ३. ४५. ।
इति षत्वं । अत्र कर्तृकर्मणोः कृति । पा० २. ३. ६५. । इति
प्राप्ता पठौ यद्यपि न लोकाव्ययेति निषिद्धा । पा० २. ३.
६८. । तथापि कर्तुः शेषत्वेन विवक्षितत्वात्कर्तृकरणयोरनु-
तौया । पा० २. ३. १८. । इत्येतस्याः प्राप्तेः शेषिकौ पठौ ।
यथा कर्मणि शेषत्वेन विवक्षिते । पा० २. ३. ५२. । माषाणा-
मग्रयोयादिति । गतिरनंतर इति निस उदात्तत्वं । अकर्तं ।
अकृपत । कञो लुङि च्छस्य व्यत्ययेन तादेशः । मंत्रे घसे-
त्यादिना चेलुक् । कंदस्युभयथेति तिङ् आर्धधातुकत्वादिङ्-
त्वाभावेन गुणः । चतुरः शसि । पा० ६. १. १६७. । इत्युकार
उदात्तः । पुनः । स्वरादिष्वायुदात्तः पठितः ॥

द्वितीये कंदोमे वैश्वदेवशस्त्रे ते नो रत्नानि धत्तनेति हे
ऋचावार्भक्यो । द्वितीयस्यागन्म महेति खंडे सूत्रितं । इन्द्र इपे
ददातु नस्तो नो रत्नानि धत्तनेत्येका हे च । आ० ८. ११. ।
इति । तयोराद्यां सूक्ते सप्तमीसूचमाह ॥

ते नो रत्नानि धत्तन त्रिरा सामानि दन्वते । एकमेकं
सुशस्तिभिः ॥ ७ ॥

ते । नः । रत्नानि । धत्तन । त्रिः । आ । सामानि । दन्वते ।
एकंऽएकं । सुशस्तिभिः ॥ ७ ॥

पूर्वास्तु ये प्रतिपादिना ऋभवस्ते यूयं सुशस्त्रिभिः
 शोभनैरस्त्रदीयशंसनैर्युक्ताः संतो नोऽस्माकं संबन्धिने सुन्वते
 सोमाभिषवं कुर्वते यजमानास्य रत्नानि रमणीयानि सुवर्ण-
 मणिसुक्तादीनि धनान्येकमेकं क्रमेण प्रत्येकं धत्तन । प्रयच्छत ।
 सुवर्णादीनां मध्ये प्रतिद्रव्यं यावदपेक्षितं तावदिति विवक्षयै-
 कमेकमित्युक्तं । कौटुशानि रत्नानि । त्रिरा । चिवारमा-
 हत्तानि । उत्तमानि मध्यमान्यधमानि चेत्येवं रत्नानां त्रिरा-
 हत्तिः । किंच साप्तानि । सप्तसंख्यानिष्यन्नवर्गरूपाणि कर्माणि
 च धत्तन । संपादयत । कौटुशानि साप्तानि । त्रिरा । त्रिवा-
 रसाहत्तानि । अग्न्याधेयं दर्शपूर्णमासादीनां सप्तानां
 चविर्यज्ञानामेको वर्गः । औपासनहोमो वैश्वदेवमित्यादीनां
 सप्तानां पाक्यज्ञानां वर्गो द्वितीयः । अग्निनष्टोमोऽत्यग्नि-
 ष्टोम इत्यादीनां सप्तानां सोमसंख्यानां वर्गस्तृतीयः ॥ रत्नानि ।
 रसु कौडायां । निदित्यनुवृत्तौ रमेस्त च । ७० । ३. १४. ।
 इति नप्रत्ययः । तत्संनियोगेन मकारश्च तकारः । निस्त्वा-
 दाद्युदात्तः । धत्तन । धत्त । तप्तनप्तनधनाच्चेति तत्रशब्दस्य
 तनादेशः । सप्तानां वर्गः साप्तं । सप्तनोऽञ् छंदसि । पा० ५.
 १. ६१. । इति वर्गेऽञ्प्रत्ययः । नस्तद्धिते । पा० ६. ४.
 १४४. । इति टिस्रोपः । जिस्त्वादादिहचिराद्युदात्तत्वं च ।
 अत्र वर्गप्रवचनेन वर्गिणो लक्ष्यते । तेन बहुवचनं । अन्यथा
 ओक एव अङ्गुलिराहृत इत्येकवचनमेव स्यात् । सुन्वते । शतु-
 रनुम इति विभक्तोरुदात्तत्वं एकमेकं । नित्यवीप्सयोरिति
 वीप्सायां द्विर्भावः । एकशब्द इत्यः कर्तव्यो नित्त्वादाद्युदात्तः ।
 द्वितीयस्यैकशब्दस्य तस्य परमास्त्रेडितमित्यास्त्रेडितसंज्ञाया-

मनुदात्तं चेत्यनुदात्तत्वं । सुप्रसिद्धिः । अक्षत चाभिरिति
 यक्षय ऋचः । यंसु क्षुत्तौ । करवे क्षिप् । तच्च किंस्वाच-
 क्षोपः । शोभनाः यक्षय इति प्रादिसमासे यद्यपि च क्षिप्तो
 निष्वादाद्युदात्तत्वेन छदुत्तरपदप्रकृतिस्वरत्वेन तदेव प्राप्तं ननु
 परेण मन्त्रिन्व्याख्यानेत्यादिनोत्तरपदांतोदात्तत्वेन बाध्यते ।
 पा० ६. २. १५१. ॥

अष्टमीष्टचमाह ॥

अधारयंत वज्रयोऽभजंत सुकृत्यया । भागं देवेषु
 यज्ञियं ॥ ८ ॥

अधारयंत । वज्रयः । अभजंत । सुकृत्यया । भागं ।
 देवेषु । यज्ञियं ॥ ८ ॥

वज्रयश्चमसादिसाधननिष्पादनेन यज्ञस्य वोढार ऋभवो-
 ऽधारयंत । पूर्वं मनुष्यत्वेन मरणयोग्या अप्यमृतत्वलाभेन
 प्राणान्धारितवंतः । तथा च मंचांतरमान्नायते । सर्तांसः संतो
 अमृतत्वमानश्चरिति । किंचैते सुकृत्यया यज्ञसाधनद्रव्यसं-
 पादनरूपेण शोभनव्यापारेण देवेषु मध्ये स्थित्वा यज्ञियं यज्ञार्हं
 भागं हविलंक्षणमभजंत । सेवितवंतः । अयमर्थः सौधन्वना
 यज्ञियं भागमानशेत्यादिमंत्रांतरे विस्मृतः । ब्राह्मणेऽप्यभवो
 वै देवेषु तपसा सोमपीथमभ्यजयन्नित्याद्यपाख्यानं विस्मृतं ॥
 वज्रयः । निदित्यनुवृत्तौ वहिन्नीत्यादिना निप्रत्ययः । अभजंत ।
 पादादित्वादनित्वातः । सुकृत्यया । विभाषा कृष्टयोः । पा०
 ३. १. १२०. । इति कृजः कर्मणि क्यप् । शोभनं कृत्यं
 यज्ञा भजनक्रियायाः सा सुकृत्या । बहुव्रीहौ पूर्वपदप्रकृति-
 स्वरत्वं बाधित्वा नञ्सुभ्यामित्युत्तरपदांतोदात्तत्वं । ननु

कृत्यशब्दे क्यपः पितृत्वेनानुदात्तत्वाच्चातुस्वरिणादिरुदात्तः ।
 ततश्चाद्युदात्तं द्वाच्छन्दसौत्थनेनाद्युदात्तत्वेन भवितव्यं । तेन
 हि पुरस्तादपवादेन परमपि नञ्सुभ्यामित्युत्तरपदांतोदात्तत्वं
 बाध्यत इत्युक्तं । एवं तर्हि कृजः श च । पा० ३. ३. १००. ।
 इति स्त्रियां भावे क्यप्प्रत्ययांतः कृत्याशब्दः । क्यपः पितृत्वेऽपि
 प्यत्ययेनोदात्तत्वं । प्रादिसमासे क्तदुत्तरपदप्रकृतिस्वरत्वेन
 तदेव शिष्यते । भागं । कर्षात्वत इत्वंतोदात्तः । यज्ञियं ।
 यज्ञमर्हतौत्थये यज्ञत्विभ्यां घञञौ । पा० ५. १. ७१. ।
 इति घः । तस्य इयादेशः । प्रत्ययस्वरः ॥

॥ इति प्रथमस्य द्वितीये द्वितीयो वर्गः ॥

इहेन्द्राग्नी इत्यादिकं पलृचं चतुर्थं सूक्तं । तस्य ऋषि-
 च्छन्दसौ पूर्ववत् । देवता त्वनुक्रम्यते । इह यल्लेन्द्राग्नमिति ।
 विनियोगस्त्वग्निष्टोमेऽच्छावाकशस्त्र इहेन्द्राग्नी उपह्वय इति
 सूक्तं । स्तोत्रमग्रे शस्त्रादिति खंड इहेन्द्राग्नी उपेयं वामस्य
 मन्त्रन इति नव । आ० ५. १०. । इति सूत्रितत्वात् ।
 तथाभिप्लवषडहे प्रातःसवनेऽच्छावाकशस्त्रे स्तोमातिशंसनार्थ-
 मेतदेव सूक्तं । तथा च सूत्रितं । अभिप्लवषट्पृष्ठाहनीत्युपक्र-
 म्येहेन्द्राग्नौ इन्द्राग्नौ आगतं । आ० ७. ५. । इति । तस्मिन्सूक्ते
 प्रथमावृचमाह ॥

इहेन्द्राग्नौ उप ह्वये तयोरित्स्तोममुश्मसि । ता सोमं
 सोमपातमा ॥ १ ॥

इह । इन्द्राग्नी इति । उप । ह्वये । तयोः । इत् । स्तोमं ।
 उश्मसि । ता । सोमं । सोमऽपातमा ॥ १ ॥

इहास्मिन्कर्मणीन्द्राग्नी देवानुपह्वये । आह्वयामि । तयो-
रिदिन्द्राग्न्योरेव सोमं स्तोत्रमुष्मसि । कामयामहे । सोम-
पातमा । अतिशयेन सोमं पातुं चमी तौ द्वौ देवौ सोमं
पिबतामिति शेषः ॥ इन्द्राग्नी । अत्र देवताहंहेऽपि पूर्वपद-
स्थानङ् न भवति । तत्र हि हं ह इत्यनुवृत्तौ पुनर्हं ह्यहणाहो-
कप्रसिद्धसाहचर्यानामेव हं ह आनङित्युक्तं । पा० ६. ३. २६. ।
तस्मादत्रावग्रहे ऋस्व इन्द्रशब्दः । समासस्येत्यन्तोदात्तत्वं ।
देवताहंहे चेत्युभयपदप्रकृतिस्वरत्वं तु न भवति । अग्निशब्दस्या-
नुदात्तादित्वेन नोत्तरपदेऽनुदात्तादौ । पा० ६. २. १४२. ।
इति प्रतिषेधात् । उष्मसि । वय कांतौ । लटो मसं । इदंतौ
मसिरित्येकारोपजनः । अदादित्वाच्छपो लुक् । मसेर्द्धित्वा-
द्ब्रह्मिज्येत्यादिना संप्रसारणं । ता सोमपातमा । उभयत्र सुपां
सुलुगित्याकारः ॥

द्वितीयाष्टकमाह ॥

ता यज्ञेषु प्र शंसतेन्द्राग्नी शुभता नरः । ता गायत्रेषु

गायत ॥ २ ॥

ता । यज्ञेषु । प्र । शंसत । इन्द्राग्नी इति । शुभत ।

नरः । ता । गायत्रेषु । गायत ॥ २ ॥

हे नरो मनुष्या ऋत्विजः । ता पूर्वाज्ञौ ताविन्द्राग्नी
यज्ञेष्वनुष्ठीयमानकर्मसु प्रशंसत शस्त्रैः । तथा शुभत । नाना-
विधैरलंकारैः शोभितौ कुर्वत । तथा ता पूर्वाज्ञाविन्द्राग्नी
गायत्रेषु गायत्रोच्छंदस्त्रेषु मंत्रेषु सामरूपेण गायत ॥ ता ।
सुपां सुलुगित्याकारः । शुभता । अस्य संहितायामन्येषामपि
दृश्यत इति दीर्घः ॥

तृतीयाष्टकमाह ॥

ता मित्रस्य प्रशस्तये इन्द्राग्नी ता इवामहे । सोमया
सोमपीतये ॥ ३ ॥

ता । मित्रस्य । प्रशस्तये । इन्द्राग्नी इति । ता ।
इवामहे । सोमऽपा । सोमऽपीतये ॥ ३ ॥

मित्रस्य स्नेहविषयस्य ममानुष्ठातुः प्रशस्तये ता पूर्वोक्ता
देवौ संपद्येतामिति शेषः । यद्वा मित्रस्य मम संबंधिनी
ताविन्द्राग्नी प्रशस्तये प्रशंसितुमिच्छाम इति शेषः । सोमपा
सोमपानचमौ ता पूर्वोक्ताविन्द्राग्नी सोमपीतये सोमपानार्थं
इवामहे । आह्वयामः ॥ प्रशस्तये । तुमर्थाच्च भाववचनात् ।
पा० २. ३. १५. । इति चतुर्थी । छदुत्तरपदप्रकृतिस्वरत्वं
याधित्वा तादौ च निति कृत्यतौ । पा० ६. २. ५०. । इति
गतेः प्रकृतिस्वरत्वं । सोमपीतये । सोमस्य पीतिर्यस्मिन्कर्मणि
तस्यै । बहुव्रीहौ पूर्वपदप्रकृतिस्वरत्वं । सोमस्य पीतिरिति
तत्पुरुषे वा दासीभारादित्वात्पूर्वपदप्रकृतिस्वरत्वं ॥

चतुर्थीष्टकमाह ॥

उषा संता इवामहे उपेदं सवनं सुतं । इन्द्राग्नी
एह गच्छतां ॥ ४ ॥

उषा । संता । इवामहे । उपे । इदं । सवनं । सुतं ।
इन्द्राग्नी इति । आ । इह । गच्छतां ॥ ४ ॥

सुतमभियवोपेतमिदमनुष्ठीयमानं सवनं प्रातःसवनादिरूपं
कर्मोप सामौष्येन प्राप्तुमुषा संता वैरिवधादिषु क्रूरो संतो
देवौ इवामहे । आह्वयामः । इन्द्राग्नी देवाविह कर्मस्था-

गच्छतां ॥ संता । अस्तेः शतरि असोरज्ञोपः । सवनं सुत-
मिति ह्यं सेमं नः स्तोममा गद्दीत्यब्रोक्तं ॥

पंचमोऽष्टकमाह ॥

ता महांता सदस्यतो इंद्राग्नी रक्ष उजतं । अप्रजाः

संत्वत्रिणः ॥ ५ ॥

ता । महांता । सदस्यतो इति । इंद्राग्नी इति । रक्षः ।

उजतं । अप्रजाः । संतु । अत्रिणः ॥ ५ ॥

तो पूर्वोक्ताविंद्राग्नी रक्षो राक्षसजातिमुजतं । ऋक्ष-
कृतं । त्रौर्यं परित्याजयतमित्यर्थः । कीदृशौ । महांता ।
महांतौ गुणैरधिकौ । सदस्यतो । सभापालको । तयोः प्रसा-
दादत्रिणो भक्षका राक्षसा अप्रजा अनुत्पन्नाः संतु ॥ महांता ।
सांतमहतः संयोगस्य । पा० ६, ४, १०, । इति दीर्घः । सद-
स्यतो । सदस्यतो इति समासे षष्ठ्या लुकि प्रातिपदिक-
सकारस्य इत्वाभावश्चादसः । उभे वनस्पत्यादिषु युगपदित्यु-
भयपदप्रकृतिस्वरत्वं । इंद्राग्नी । आमंत्रितायुदात्तत्वं ।
अप्रजाः । प्रजायंत इति प्रजाः । अन्येष्वपि दृश्यते । पा० ३,
२, १०१, । इति जनेर्दप्रत्ययः । न प्रजा अप्रजाः । प्रजाशब्दस्य
बहुव्रीहौ हि नित्यमसिच् प्रजामेधयोः । पा० ५, ४, १२२, ।
इत्यसिजादेशः स्यात् । अव्ययपूर्वपदप्रकृतिस्वरः । अत्रिणः ।
वृजंतस्याद्यशब्दस्य जसम्भादस इनुडागमः । चित इति
शकार उदात्तः । तस्य यणादेश उदात्तयणो ह्रस्वूर्वादितौकार
उदात्तः ॥

षष्ठौमृचमाह ॥

तेन सत्येन जागृतमधि प्रचेतुने पदे । इन्द्राग्नी शर्म
यच्छतं ॥ ६ ॥

तेन । सत्येन । जागृतं । अधि । प्रचेतुने । पदे । इन्द्राग्नी
इति । शर्म । यच्छतं ॥ ६ ॥

हे इन्द्राग्नी' सत्येनावश्यफलप्रदानादवितथेन तेनास्माभि-
रनुष्ठितेन कर्मणा प्रचेतुने प्रकर्षेण फलभोगज्ञापके पदे स्वर्ग-
लोकादिस्थानेऽधि जागृतं । आधिक्येन सावधाना भवतं ।
ततोऽस्मभ्यं शर्म यच्छतं । सुखं गृहं वा दत्तं ॥ गयः कदर
इत्यादिषु द्वाविंशतिसंख्याकेषु गृहनामसु शर्म वर्मेत्युक्तं ।
जागृतं । जागृत निद्राक्षये । अदिप्रभृतिभ्यः शप इति शपो
लुक् । तिङ्ङतिङ इति निघातः । प्रचेतुने । चित्ती संज्ञान
इत्यस्माश्चरंताच्छकेरुनीत । उ० ३. ४८. । इति विहितत्वा-
द्बहुलकादौणादिक डनप्रत्ययः । समासे क्तदुत्तरपदप्रकृति-
स्वरत्वं । इन्द्राग्नी । इहेन्द्राग्नी इत्यचोक्तं । आमंत्रितत्वादाद्यु-
दात्तमत्र विशेषः । शृणाति हिनस्ति दुःखमिति शर्म । शृ
हिंसायां । अन्येभ्योऽपि दृश्यंत इति मनिन् । यच्छतं । इषु-
गमियमां छ इति छः ॥

॥ इति प्रथमस्य द्वितीये तृतीयो वर्गः ॥

प्रातर्युजित्वादिकमेकविंशत्यृचं पंचमं सूक्तं । तस्य ऋषि-
च्छंदसौ पूर्ववत् । देवताविशेषस्त्वनुक्रम्यते । प्रातर्युजा सैका
चतस्र आश्विन्यस्तथा सावित्र आग्नेयौ हे देवीनामैकै-
द्राणोवरुणान्यग्नायीनां व्यावाष्टयिष्ये पार्थिवी षड्दैव्याव्योऽतो

देवा देवो वेति । सूक्तसंख्यानुवर्तत इत्यस्मिन्खण्डेऽनिरुक्ता
संख्या विंशतिरिति परिभाषितत्वात् प्रातर्युजेति सूक्ते संख्या-
विशेषस्यानिरुक्ता संख्या विंशतिसंख्या द्रष्टव्या । सा च
विंशतिरेकयाधिकया सह वर्तत इति सैका । तत्रादौ चतस्र
ऋचोऽग्निदेवताकाः । पंचमोमारभ्याष्टम्यंताचतस्रः सविष्टदेव-
ताकाः । नवमौ दशमौ चोभे अग्निदेवताके । एकादश्या
ऋचो देवसंनंभिन्यो देव्यो देवताः । द्वादश्या इन्द्रवरुणाग्नि-
पत्य इन्द्राणोवरुणान्यग्नाय्यो देवताः । त्रयोदशीचतुर्दशी
धावापृथिवोदेवताके । पंचदशी पार्थिवी पृथिवीदेवीदेव-
ताका । षाडशीमारभ्येकविंशत्याः पड्विष्णुदेवताकाः । अतो
देवा इत्येतस्याः षोडश्यास्तु कृत्स्ना देवा विष्णुर्वा विकल्पेन
देवता । अत्र सूक्तविनियोगो लैंगिकः । प्रातरनुवाक आश्विनं
क्रतौ प्रातर्युजा विबोधयेति चतस्र ऋचः । सूत्रितं च ।
अथाश्विन एषो उषा प्रातर्युजेति चतस्रः । आ० ४. १५ ।
इति । आश्विनग्रहस्य प्रातर्युजेत्येका पुरोनुवाक्या द्विदेवत्यैश्च-
रंतोति खंडे सूत्रितं । आश्विनस्य प्रातर्युजा विबोधय । आ०
५. ५ । इति । तत्र प्रथमासृचमाह ॥

प्रातर्युजा वि बोधयाश्विनावेह गच्छतां । अस्य

सोमस्य पोतये ॥ १ ॥

प्रातःऽयुजा । वि । बोधय । अश्विनो । आ । इह ।

गच्छतां । अस्य । सोमस्य । पोतये ॥ १ ॥

अत्र होताध्वर्युमुद्दिश्य ब्रूते । हे अध्वर्यो प्रातर्युजा प्रातः-
सवनग्रहेण संयुक्तावाश्विनो देवो विबोधय । विशेषेण प्रबुद्धौ
कुरु । अश्विनो प्रबुद्धौ चाश्विनो देवावस्याभिपवसंस्कारयुक्तस्य

सोमस्य पीतये पानायेह कर्मण्यागच्छतां ॥ प्रातर्युजाते
 गृह्यमाणेन ग्रहेण सहेति प्रातर्युजा । सत्सूद्विषेत्वादिना क्षिप् ।
 सुपां सुलुगित्याकारः । छदुत्तरपदप्रकृतिस्वरत्वं । अस्व ।
 ऊडिदमित्यादिना त्विभक्तेरुदात्तत्वं । पीतये । व्यत्ययेन क्षिन
 उदात्तत्वं ।

द्वितीयाष्टचमाह ॥

या सुरथा रथीतमोभा देवा दिविऽसृश । अश्विना
 ता हवामहे ॥ २ ॥

या । सुऽरथा । रथिऽतमा । उभा । देवा । दिविऽसृश ।
 अश्विना । ता । हवामहे ॥ २ ॥

योभाश्विना देवा यावुभावश्विनौ देवौ सुरथा शोभनरथ-
 युक्तौ रथीतमा रथीनां मध्येऽतिशयेन रथिनौ । दिविऽसृश
 द्युलोकनिवासिनौ । ता हवामहे । तादृशावश्विनावाह्या-
 महे ॥ येत्यादिष्वष्टसु पदेषु सुपां सुलुगिति द्विवचनस्याकारः ।
 सुरथा । शोभनो रथो ययोस्तौ सुरथौ समासांतोदात्तत्वा-
 पवादं बहुव्रीहौ पूर्वपदप्रकृतिस्वरं बाधित्वा नङ्सुभ्यामित्युत्तर-
 पदांतोदात्तत्वे प्राप्त आद्युदात्तं इच्छंदसौत्युत्तरपदाद्युदात्तत्वं ।
 रथीतमा । अन्येषामपि दृश्यत इति संहितायामकारस्य
 दीर्घत्वं । दिविऽसृश । दिवि सृशत इति दिविऽसृशौ । क्षिप्
 चेति क्षिप् । तत्प रूपे कृति बहुलामित्यलुक् । गतिकारकोप
 पदात्कृदिति छदुत्तरपदप्रकृतिस्वरत्वं ॥

तृतीयाष्टचमाह ॥

या वां कथा मधुमत्यश्विना सृष्टावतौ । तथा यज्ञं
 मिसिचतं ॥ ३ ॥

या । वां । कशा । मधुऽमती । अश्विना । सृष्टताऽवती ।

तया । यज्ञं । मिमिचतं ॥ ३ ॥

अश्विना हे अश्विनौ देवी वा युवयोः संबंधिनी या
कशाश्चताडनो विद्यते तथा सहागत्य यज्ञमस्मदीयं मिमिचतं ।
सोमरसेन सेक्तुमिच्छतं । कशयाश्चान्दृढं ताडयित्वा सहसा
समागत्य सवह्निपयां सोमरसाहुतिं निष्पादयितुमुद्युक्ती भव-
तमित्यर्थः । कौटुशी कशा । मधुमती । अर्णः जोद इत्या-
दिष्वेकशतसंख्याकेषूदकानामसु मधु पुरीषमिति पठितं ।
तस्मादुदकवतीत्युक्तं भवति । अश्वस्य शीघ्रगत्या यत्स्वेदोदकं
भवति तेनेयं कशा क्लिप्तेत्यर्थः । सृष्टतावती । प्रियमत्व-
वाग्युक्ता तीव्रेण कशाताडनेन यो ध्वनिर्निष्पद्यते । ताड-
नवेलायामश्चारूढेन च यथाक्रोशः क्रियते । तदुभयं शीघ्र-
गमनहेतुत्वेन यजमानस्य च प्रियं । यज्ञा । श्लोको धारेत्यादिषु
सप्तपंचाशद्वाङ्मसु कशा धिपणेति पठितं । अश्विनोर्या
वाक्मधुमती माधुर्यपिता पारुष्यरहिता सृष्टतवती प्रियत्व-
सत्यत्वोपेता फलप्रदानविषयेत्यर्थः । तथा वाचा युक्ती यज्ञं
मिमिचतमिति योजनीयं ॥ कशा । कश गतिशासनयोः ।
पचाद्यच् । वृषादित्वादाद्युदात्तः । सृष्टतवती । जन परिहाणे ।
सुष्ठु नयत्यप्रियमिति सून् । तथाविधसृष्टं सत्यं यस्यां वाचि सा
सृष्टता । नञ्सुभ्यामित्युत्तरपदांतोदात्तत्वं बाधित्वा परादिस्थं-
दसि बहुलमिति ऋकार उदात्तः । सा यस्या अस्ति सा कशा
सृष्टतवतीति कशायाः संज्ञा । एवंनामा कशेत्यर्थः । संज्ञायां ।
पा० ८, २, ११, इति मतुपो वत्त्वं । मिमिचतं । मिहेः
सन् । ह्यंताच्चेति कित्वाङ्गुणाभावः । ढत्वकत्वपत्वानि ॥

चतुर्थीमृचमाह ॥

नहि वामस्ति दूरके यत्रा रथेन गच्छथः । अश्विना
सोमिनो गृहं ॥ ४ ॥

नहि वां । अस्ति । दूरके । यत्र । रथेन । गच्छथः ।
अश्विना । सोमिनः । गृहं ॥ ४ ॥

अश्विना हे अश्विनो देवो युवां सोमिनः सोमवतो
यजमानस्य गृहं प्रति रथेन गच्छथः । म मार्गो वां युवयो-
दूरके दूरदेशे नह्यस्ति । न वर्तते खलु । यद्वा । यत्र गृहे
गच्छथस्तच्च गृहं दूरे न भवति ॥ नहि । एवमादोनामंत
इत्वंतोदात्तः । अस्ति । चादिलोपे विभाषेति निघाताभावः ।
अत्र हि गृहं दूरे च नास्ति युवां च रथेन गच्छथ इति
समुच्चयार्थो गम्यते । चशब्दो न प्रयुज्यत इति चक्षुषि
प्रथमा तिङ्भिर्भक्तिरस्त्योति । यत्र । निपातस्य चेति संहितायां
दीर्घत्वं । गच्छथः । इयं यद्यपि न प्रथमा तथापि यचेति
यदुत्तयोगाच्च निघातः ॥

ब्यूढस्य द्वितीये छंदोमे वैश्वदेवशक्ते हिरण्यपाणिमूतय
इति सावित्रायतस्रः । । द्वितीयस्येति खंडे सूचितं । हिरण्य-
पाणिमूतय इति चतस्रो सही द्योः पृथिवी च नः । आ०
८, १०. । इति । तत्र प्रथमां सूक्ते पंचमीमृचमाह ॥

हिरण्यपाणिमूतये सवितारमुप ह्वये । स चेत्ता
देवता पदं ॥ ५ ॥

हिरण्यऽपाणिं । ऊतये । सवितारं । उप । ह्वये ।

सः । चेत्ता । देवता । पदं ॥ ५ ॥

ऊतयेऽस्मद्रक्षणार्थं सवितारं देवमुपह्वये । आह्वयामि ।

स च सविता देव एतन्मंत्रप्रतिपाद्यदेवता भूत्वा पदं यजमानेन
 प्राप्यं स्थानं चेत्ता । ज्ञापयिता भवति । कोट्टुगं सवितारं ।
 हिरण्यपाणिं । यजमानाय दातुं हस्ते सुवर्णधारिणं । यद्वा ।
 देवकर्तृके यागे सविता स्वयमृत्विग्मूत्वा ब्रह्मत्वेनावस्थितः ।
 तदानीं कस्यांचिदिष्टावध्वर्यवस्तस्मै सवित्रे ब्रह्मणे प्राशिच-
 नामकं पुरोडाशभागं दत्तवन्तः । तच्च प्राशित्रं हस्ते सवित्रा
 गृह्येत सत्तदोयपाणिं चिच्छेद । ततः प्राशित्रस्य दातारो-
 ऽध्वर्यवः सुवर्णमयं पाणिं निर्माय प्रक्षिप्तवन्तः । सोऽयमर्थः
 कौशौतकीब्राह्मणे समान्नातः । सवित्रे प्राशित्रं प्रतिजङ्घ-
 स्तत्तस्य पाणी चिच्छेद तस्मै हिरण्ययौ प्रतिदधुस्तस्माहिरण्य-
 पाणिरिति स्तुत इति । हिरण्यगच्छं पाणिगच्छं च यास्क
 एवं निर्वक्ति । हिरण्यं कस्माद्वियत आयम्यमानमिति वा
 ह्रियते जनाज्जनमिति वा हितरमणं भवतीति वा हृदय-
 रमणं भवतीति वा हर्यतेर्वा स्यात्प्रोक्ताकर्मणः । नि० २.
 १०. । इति । तथा पाणिः । पणायतेः पूजाकर्मणः । नि०
 २. २६. । इति । हिरण्यगच्छो नखिपयत्वादाद्युदात्तः ।
 बहुव्रीहौ पूर्वपदप्रकृतिस्ररः । ऊतये । उदात्त इत्यनुवृत्ता-
 वृत्तियूतिजूतिज्ञातोत्यादिना क्तिनंतोऽंतोदात्तो निपातितः ।
 सवितारं । त्वचयित्त्वादंतोदात्तत्वं । चेत्ता । चितो संज्ञाने ।
 अस्मादंतर्भावितत्वात्तच्छोभ्ये त्वन् । अनित्यमागमशामन-
 मितौडभावः । नित्त्वादाद्युदात्तः । देवता । देवात्तल् । पा०
 ५. ४. २७. । इति स्तार्ये तल् । लितीति प्रत्ययात्पूर्वमुदात्तं ।
 पदशब्दः पचाद्यजन्तः । चित इत्यंतोदात्तः ॥

॥ इति प्रथमस्य द्वितीयं चतुर्थो वगः ॥

सूक्ते षष्ठौमृचमाह ॥

अपां नपातमवसे सवितारमुप स्तुहि । तस्य

व्रतान्युश्मसि ॥ ६ ॥

अपां । नपातं । अवसे । सवितारं । उप । स्तुहि ।

तस्य । व्रतानि । उश्मसि ॥ ६ ॥

अत्र होता सामगृह्यजमन्यं वा शस्त्रिणं ब्रूते । अवसे-
ऽस्मान्नुच्चितुं सवितारमुपस्तुहि । तस्य सवितुः संबंधौनि
व्रतानि कर्माणि सोमयागादिरूपाण्युश्मसि । कामयामहे ।
कौटुशं सवितारं । अपां नपातं । जलस्य न पालकं । संतापेन
शोषकमित्यर्थः ॥ अपां । ऊडिदमित्यादिना विभक्तोरुदात्तत्वं ।
नपातं । पा रक्षणे । अस्य शत्रंतः पाच्छब्दः । तस्य नञा
समासे नभ्राणनपादित्यादिना गलोपप्रतिषेध इति वृत्तिकरः ।
अग्निर्ह्यपो न पाति तच्छोषकत्वात् । तर्हि कथमपामिति
षष्ठौ । न लोकाव्ययनिष्ठाखलयेति । पा० २. ३. ६८. ।
कर्मणि षष्ठ्याः प्रतिषेधादिति चेत् । तर्ह्येषा शेषलक्षणास्तु ।
अग्न्यादित्यावपां करणतया संबंधिनावगमेरापः इति श्रुतेः ।
आदित्याज्जायते वृष्टिरिति स्मृतेश्च । अस्मिन्पक्ष उगिद-
चामिति नुमभावोऽपि निपातनादेवेति मंतव्यं । पातेः
क्विबंतस्य तुम्वा निपातनाद्ब्रष्टव्यः । अथवा न पातयतीति
नपात् । पतु गताविति धातोर्ध्वंतात्क्विप् । अग्न्यादित्यौ
ह्यपां न प्रापकौ प्रत्युत तच्छोषकौ । अव्ययपूर्वपदप्रकृति-
स्वरत्वं । अवसे । तुमर्थे सेसेनित्यादिना असेन् । नित्वा-
दाद्युदात्तः । उश्मसि । वश कांतो । अदिप्रभृतिभ्य इति
शपो लुक् । इदंतो मसिरितीकारोपजनः ॥

सप्तमीसूचमाह ॥

विभक्तारं हवामहे वसोश्चित्रस्य राधसः । सवितारं
नृचक्षसं ॥ ७ ॥

विऽभक्तारं । हवामहे । वसोः । चित्रस्य । राधसः ।
सवितारं । नृऽचक्षसं ॥ ७ ॥

वसोर्निवासहेतोश्चित्रस्य सुवर्णरजतादिरूपेण बहुविधस्य
राधसो धनस्य विभक्तारं । अस्य यजनानस्यैतावहनदान-
मुचितमिति विभागकारिणं । नृचक्षसं । मनुष्याणां प्रकाश-
कारिणं सवितारं हवामहे ॥ कौशौतकिन एतस्या ऋचो
व्याख्यानरूपे ब्राह्मणे सवितुर्विभागहेतुत्वमेव समामनन्ति ।
यदेतद्वसोश्चित्रं राधस्तदेव सविता विभक्ताभ्यः प्रजाम्यो
विभजतीति ॥ विभक्तारं । नृचक्षित्वादन्तोदात्तत्वं । कृदुत्तर-
पदप्रकृतिस्ररत्वेन तदेव शिष्यते । हवामहे । ह्वयतेर्बहुलं
कन्दसीति संप्रसारणं । वसोः । वस निवासि । शृङ्खल-
त्वादिना उः । निदित्यनुवृत्तेर्निस्त्वादाद्युदात्तः । राधसः ।
असुनन्तो निस्त्वादाद्युदात्तः । नृचक्षसं । नृचक्ष इति नृचक्षाः ।
तं नृचक्षसं । चक्षेर्बहुलं शिष्य । उ७ ४, २३२, इत्यसुन् ।
शित्वादनार्द्धधातुकत्वेन ख्याजादंशाभावः । कृदुत्तरपदप्रकृति-
स्वरत्वं ॥

अष्टमीसूचमाह ॥

सखाय आ नि योदत सविता स्तोम्यो नु नः ।

दाता राधांसि शुभन्ति ॥ ८ ॥

सखायः । आ । नि । योदत । सविता । स्तोम्यः । नु ।

नः । दाता । राधांसि । शुभन्ति ॥ ८ ॥

सखिभूता हे ऋत्विजः । आनिषोदत । सर्वत्रोपविशत ।
 नोऽस्माकमयं सविता नु क्षिप्रं स्तोम्यः स्तुतियोग्यः । राधांसि
 धनानि दाता प्रदातुमुद्यत्तः । एष सविता शुभति । शोभते ॥
 ममानाः संतः ख्यातिं प्रकाशंत इति सखायः । खरा प्रकथने ।
 समाने ख्यथादात्तः । उ० ४. १३८. । इतीणप्रत्ययः । तत्सं-
 नियागेन डित्वं यलोपश्च । डित्वादाकारलोपः । समानस्य
 छंदसौत्यादिना समानशब्दस्य सादेशः । इणसंनियोगेनोदात्तत्वं
 च । जमि सख्युरसंबुद्धाविति णित्वाङ्ङिरायादेशः । निषोदत ।
 सदेरप्रतेः । पा० ८. ३. ६६. । इति पत्वम् । स्तोमेषु प्रति-
 पाद्यत्वेन भवः स्तोम्यः । भवे छंदसीति यत् । यतोऽनाव
 इत्याद्युदात्तत्वं । दाता । दानशौलः । ताच्छीख्ये ढन् ।
 नित्वादाद्युदात्तः । राधांसि । गतं । कर्तृकर्मणोः कृतीति
 प्राप्तायाः षष्ठ्या न लाकाव्ययेति प्रतिषेधः ॥

अग्निष्टोमि प्रातःसवनेऽग्ने पत्नीरिहावहेति नेष्टुः प्रस्थित-
 याज्यप्रशास्ता । ब्राह्मणाच्छंसीति खंडे सूत्रितं । अग्ने
 पत्नीरिहावहोक्षां नाय वशां नायेति ॥

तामितां सूक्ते नवमीमृचमाह ॥

अग्ने पत्नीरिहा वह देवानामुशतौरुप । त्वष्टारं
 सोमपीतये ॥ ८ ॥

अग्ने । पत्नीः । इह । आ । वह । देवानां । उशतौः ।

उप । त्वष्टारं । सोमऽपीतये ॥ ८ ॥

हे अग्ने उशतौः कामयमाना देवानां पत्नीरिंद्राण्याद्या
 इह देवयजनदेशे आवह । तथा त्वष्टारं देवं सोमपीतये
 सोमपानार्थमुप समीप आवह ॥ पत्नीः । उत्पंतः प्रतिशब्द

आद्युदात्तः । पत्युनीं यज्ञसंयोगि । पा० ४. १. ३३. इति
 डाप् । तत्संनियोगेन नकारश्च डापः पित्वाड्डतिस्वर एव ।
 उगतोः । वग कांतो । ऋटः शट् । अदिप्रवृत्तिभ्यः शप इति
 शपो लुक् । शतुडित्वाङ्गृह्णित्यादिना संप्रसारणं । उगितश्चेति
 डाप् । शतुरनुम इति डाप् उदात्तः ॥

दशमोऽमृचमाह ॥

आ ग्ना अग्न इहावसे होत्रां यविष्ठ भारतीं । वरुत्रीं
 धिपणां वह ॥ १० ॥

आ । ग्नाः । अग्न । इह । अवसे । होत्रां । यविष्ठ ।
 भारतीं । वरुत्रीं । धिपणां । वह ॥ १० ॥

हे अग्ने । अवसेऽस्मानवितं ग्ना देवपत्नीरिहावह । तथा
 हे यविष्ठ युवत्तमाग्ने होत्रां होमनिष्पादकाग्निपत्नीं भारतीं
 भरतनामकस्यादित्यस्य पत्नीं वरुत्रीं वरणीयां धिपणां वाग्देवीं
 चावह ॥ वाग्वै धिपणेति वाजसनेयकं । भरत आदित्य इति
 यास्केनोक्तत्वात्तस्य पत्नी भारतीत्युच्यते । गम्यंत इति ग्नाः ।
 गन्त सृप् गतौ । आणादिको ड्रप्रत्ययः । डित्वाङ्गृहोपः ।
 प्रत्ययस्वरः । होत्रां । दुयाभाशुभसिभ्यस्तन् । उ० ४. १६८. ।
 इति वनंतो नित्वादाद्युदात्तः । अतिशयेन युवा यविष्ठः ।
 अतिशयने तमविष्ठनौ । स्थूलदूरेत्यादिना यणादिपरस्य लोपः
 पूर्वस्य च गुणः । भारतीं । शार्ङ्गरवादेरुत्कृतत्वात् डोनंतो
 नित्वादाद्युदात्तः । वरुत्रीं । अमितस्काभितत्यादौ । पा० ७.
 २. ३४. । यद्यपि वरुदशब्दस्तृजंत द्रव्युक्तं तथाप्यंत इति-
 करणस्य प्रदर्शनायत्वादवरुदशब्दस्तृजंतोऽपि द्रष्टव्यः । तेन
 नित्वादाद्युदात्तत्वं । शेषनिघातेन ऋकारस्यानुदात्तत्वादुदात्तः

यणो ह्यपूर्वादित्यपि न डोप उदात्तत्वं । धिषणा । क्युप्रत्यया-
नुवृत्तौ धृपेर्धिष् च संज्ञायां । उ० २, ८०. । इति क्युः ॥

॥ इति प्रथमस्य द्वितीये पंचमो वर्गः ॥

सूक्तं एकादशीमृचमाह ॥

अभि नो देवीरवसा महः शर्मणा नृपद्वीः । अच्छिन्नपत्नाः
सचंतां ॥ ११ ॥

अभि । नः । देवोः । अवसा । महः । शर्मणा । नृपद्वीः ।
अच्छिन्नपत्नाः । सचंतां ॥ ११ ॥

देवोर्देव्यो देवपत्न्योऽवसा रक्षणेन महो महता शर्मणा च
सुखेन च सह नोऽस्मानभि सचंतां । आभिसुख्येन सेवतां ।
कोट्टश्लो देव्यः । नृपद्वीः । मनुष्याणां पालयित्राः । अच्छिन्न-
पत्नाः । अच्छिन्नपत्नाः । न हि पक्षिरूपाणां देवपत्नीनां पत्नाः
केनचिच्छिद्यन्ते ॥ देवोः । पुंयोगादाख्यायां । पा० ४, १,
४८. । इति डोषन्तः । प्रत्ययस्तरणांतोदात्तः । दौर्वाज्यसि
चेति प्रतिषेधस्य वा छंदसोति पाक्षिकस्योक्तेः पूर्वसवर्णदौर्घत्वं ।
अवसा । अव रक्षणे । अस्तुन् । निष्ठादाद्युदात्तः । महः । मह
पूजायां । क्षिप् । सुपां सुपो भवन्तीति तृतीयैकवचनस्य
ङसादेशः । सावेकाच इति विभक्तोरुदात्तत्वं । नृपद्वीः । समा-
सांतोदात्तत्वे प्राप्ते परादिच्छंदसि बहुलमित्युत्तरपदाद्यु-
दात्तत्वं । अच्छिन्नपत्नाः । न छिन्नान्यच्छिन्नानि । अव्ययपूर्व-
पदप्रकृतिस्वरत्वं । अच्छिन्नानि पत्नाणि यासां ताः । बहुव्रीहौ
पूर्वपदप्रकृतिस्वरत्वं ॥

द्वादशीसूचमाह ॥

इहेंद्राणीमुप ह्वये वरुणानीं स्वस्तये । अग्नायीं
सोमपीतये ॥ १२ ॥

इह । इन्द्राणीं । उप । ह्वये । वरुणानीं । स्वस्तये ।
अग्नायीं । सोमऽपीतये ॥ १२ ॥

इहास्मिन्कर्मणि स्वस्तयेऽस्माकमविनाशाय सोमपीतये
सोमपानाय चेंद्रवरुणाग्नीनां पत्नीराध्यामि ॥ इन्द्राणीं ।
वरुणानीं । इन्द्रवरुणेत्यादिना । पा० ४. १. ४८. । पंयोगे
डीप्पृत्यय आनुगागमश्च । प्रत्ययस्वरः । अग्नायीं । वृषाक-
ष्यग्निकुसितकुसिदानामुदात्तः । पा० ४. १. ३७. । इति
डीप् । तत्तन्मियोगिनेकारस्यैकार उदात्तः । सोमपीतये ।
असक्तत्पूर्वात् ॥

द्वितीये छंदोमे वैश्वदेवशस्त्रे मही द्यौः पृथिवी च न इति
द्यावापृथिव्यो निविद्वानीयस्तृचः । द्वितीयस्याग्निं व इति
खंडे सूचितं । मही द्यौः पृथिवी च नो युवाना पितरा पुनः ।
आ० ८. १०. । इति ॥ आययणेष्टौ मही द्यौरित्येपा द्यावा-
पृथिव्यैककपालस्यानुवाक्या । आययणं त्रीणिश्यामाकेति खंडे
सूचितं । ये के च उमासहिनो अहिमाया मही द्यौः पृथिवी
च नः । आ० २. ८. । इति ॥ अग्निमंथनेऽप्येपा विनियुक्ता ।
प्रातर्वैश्वदेव्यामिति खंडे सूचितं । अमि त्वा देव सवितर्मही
द्यौः पृथिवी च नः । आ० २. १३. । इति ॥ विथंदमानं
सान्नाय्यमनयेवाह्वयनीयदेशे निनयेत् । विध्यपराध इति खंडे
तथैव सूचितं । विथंदमानं मही द्यौः पृथिवी च न इत्यंतः-
परिधिदेशे निनयेयुः । आ० ३. १०. । इति ॥ आश्विन-

शस्त्रेऽप्येषा संस्थितेष्वग्निनायेति खंडे सूत्रितं । महो द्यौः
पृथिवी च नस्ते हि द्यावापृथिवी विश्वशंभुवा । आ० ६. ५. ।
इति ॥ तामेतां सूक्ते त्रयोदशीमृचमाह ॥

महो द्यौः पृथिवी च न इमं यज्ञं मिमिक्षतां । पिपृतां नो
भरौमभिः ॥ १३ ॥

महो । द्यौः । पृथिवी । च । नः । इमं । यज्ञं । मिमिक्षतां ।
पिपृतां । नः । भरौमभिः ॥ १३ ॥

महो महतो द्यौर्युलोकदेवता पृथिवी भूमिदेवता च
नोऽस्मदीयमिमं यज्ञं मिमिक्षतां । स्वकौयसारभूतेन रसेन
मिमिक्षतां । सेक्तमिच्छतां । दद्या भरौमभिर्भरणैः पोषणेर्नो-
ऽस्मान्पिपृतां । उभे देव्यौ पूरयतां ॥ महो । महच्छब्दादु-
गितयेति डौप् । अच्छब्दलोपश्छांदसः । बृहन्महतोरुपसंख्या-
नमिति डोप उदात्तत्वं ॥ द्योः । दिव्शब्दः प्रातिपदिकस्वर-
णांतोदात्तः । गोतो णित् । पा० ७. १. ८०. । इति ततः
परस्य सोर्णिहङ्गावाङ्ग्यंती वृद्धिरपि स्थानिवद्भावेनोदात्ता ।
पृथिवी । प्रथ प्रथगाने । प्रथेः पिवन्संप्रसारणं च । उ० १.
१४८. । इति पिवन्प्रत्ययः । पिहोरादिभ्यश्च । पा० ४. १.
४१. । इति डौप् । प्रत्ययस्वरः । मिमिक्षतां । मिह सेचने ।
सनि द्विर्भावहलादिशेषौ । ढत्वकत्वपत्वानि । पिपृतां । पृ
पालनपूरणयोः । क्स्व इत्येके । शपः झुः । अर्तिपिपत्योश्च ।
पा० ७. ४. ७७. । इत्यभ्यामस्याकारस्य इकारः । तिङः प्रत्यय-
स्वरः । भरौमभिः । डुमृज् धारणपोषणयोः । दुस्तृमृधृस्तृ-
स्तृभ्य ईमन्नितीमन् । नित्वादाद्युदात्तः ॥

चतुर्दशैश्वर्यमाह ॥

तयोरिदृष्टवत्पयो विप्रा रिहन्ति धीतिभिः । गंधर्वस्य
ध्रुवे पदे ॥ १४ ॥

तयोः । इत् । दृष्टवत् । पयः । विप्राः । रिहन्ति । धीति-
ऽभिः । गंधर्वस्य । ध्रुवे । पदे ॥ १४ ॥

गंधर्वस्य ध्रुवं पदमंतरिक्षं । तथा च तापनीयशाखायां
समाम्नायते । यच्चगंधर्वाप्सरोऽयणसेवितमंतरिक्षमिति । तेनां-
तरिक्षेणोपलक्षित आकाशे वर्तमानयोरिदृशवृथिव्योरिव
संबन्धि पयो जलं दृष्टवद्दृष्टसदृशं विप्रा मेधाविनः प्राणिनो
धीतिभिः कर्मभौ रिहन्ति । लिहन्ति । यद्वा । दृष्टवद्दृष्टं
सारं तेनोपेतं रिहन्ति ॥ लिहैव्यत्ययेन रेफः । गंधर्वस्य । दृष्ट-
धारणे । गवि गं दृष्टो व इति वप्रत्ययः । तस्मिन्नियोगेन
गोशब्दस्य च गमादेशः ॥

स्योना पृथिवीत्वेणा महानास्त्रोव्रते भूमिस्पर्शने विनि-
युक्ता । एतद्विदं ब्रह्मचारिणमिति खंडे सूत्रितं । स्योना
पृथिवि भवेति समाप्य । आ० ८. ४. । इति ॥ आर्त्तं हेमंत-
प्रत्यवरोहणेऽप्येषा जप्या । मार्गशीर्षां प्रत्यवरोहणमिति
सूत्रितं । तस्मिन्नुपविश्य स्योना पृथिवि भवेति जपित्वा ।
आ० गृ० २. ३. । इति । तामेतां सूक्ते पंचदशैश्वर्यमाह ॥

स्योना पृथिवी भवानृचरा निवेशनी । यच्छा नः शर्म
सप्रथः ॥ १५ ॥

स्योना । पृथिवी । भव । अनृचरा । निऽवेशनी । यच्छ ।
नः । शर्म । सऽप्रथः ॥ १५ ॥

हे पृथिवी स्योनत्वादिगुणयुक्ता भव । स्योनशब्दो विस्तोर्ण-

वाची । तथा च वाजसनेयब्राह्मणे स्योनशब्दोपेतं कंचिन्मंत्र-
मुदाहृत्य व्याख्यातं । इन्द्रस्योरुमाविश स्योन स्योनमिति
विस्तोर्णं विस्तोर्णमित्येव तताह । यद्वा । स्योनशब्दः सुख-
वाची । तथा च यास्कयाक्यमुदाहरिष्यते । अनृचरा । कंट-
करहिता । निवेशनी । निवासस्थानभूता । सुप्रथो विस्तार-
युक्तं शर्म शरणं नोऽस्मभ्यं यच्छ । हे पृथिवि देहि ॥ तामेता-
मृचमुदाहृत्य यास्क एवं व्याचष्टे । मुखानः पृथिवी भवानृचरा
दिवेशन्यचरः कंटक ऋच्छतेः कंटकः कंतपो वा कुंततेर्वा
कंटतेर्वा स्याद्वतिकर्मण उद्गततमो भवति यच्छ नः शर्म शरणं
सर्वतः पथु । नि० ८. ३२. । इति ॥ स्योना । पिवु तंतु-
संताने । सिवेष्टेयों च । उ० ३. ८. । इति नप्रत्ययः । टेष
यो इत्यादेशः । प्रत्ययस्वरः । स्योना पृथिवीत्यनयोर्भवेत्या-
ख्यातेनैवान्वयो न परस्परं । अतोऽसामर्थ्येनैव परांगवद्भावा-
भावादोकारस्य नामंत्रिताद्युदात्तत्वं । अनृचरा । ऋषि गतौ ।
गच्छत्यंरित्यृचरः कंटकः । तन्यृषिभ्यां कसरन् । उ० ३. ७४. ।
पठोः कःसौति कत्वं । आदेशप्रत्यययोरिति पत्वं । नजा
बहुव्रीहिः । तस्मान्नुडचि । पा० ६. ३. ७४. । इति नुडागमः ।
नजसुभ्यामित्युत्तरपदांतोदात्तत्वं । निविशत्यस्यामिति निवे-
शनो । करणाधिकरणयोश्चेति ल्युट् । लिटीति प्रत्ययात्पूर्व-
स्योदात्तत्वं । यच्छ । दाण् दाने । पाप्नेत्यादिना यच्छादेशः ।
ह्रचोऽतस्तिड इति दौर्घः । सप्रथः । प्रथ प्रख्याने । असन् ।
प्रथसा सह वर्तत इति तेन सहेति तुल्ययोगे । पा० २. २.
२८. । इति समासः । वोपसर्जनस्य । पा० ६. ३. ८२. । इति
सभावः । छत्स्वरः ॥ इति प्रथमस्य द्वितीये षष्ठो वर्गः ॥

प्रातःसवने सोमातिरेक एकं शस्त्रं शंसनीयं । अत्रातो
 देवा इत्याद्याः पडृचः सोमातिरेक इति खंडे सूत्रितं । महां
 इंद्रो य आजसातो देवा अवंतु न इत्येन्द्रोभिर्वैष्णवोभ्य । आ०
 ६. ७. । इति ॥ आप्तोर्यामिऽच्छावाकातिरिक्तोव्येऽप्येताः
 पडृचः स्तोत्रियानुरूपार्थाः । तथा च यस्य पगव इति खंडे
 सूत्रितं । अतो देवा अवंतु न इति स्तोत्रियानुरूपो । आ०
 ८. ११. । इति ॥ दर्शपूर्णमासयोः प्रायश्चित्तहोमेऽप्याद्ये विनि-
 युक्ते । तथैव वैदं पतन्या इति खंडे सूत्रितं । अतो देवा अवंतु
 न इति द्वाभ्यां व्याहृतिभ्यः । आ० १. ११. । इति ॥
 याज्यानुवाक्ययोर्मध्ये लौकिकभाषणेऽतो देवा इत्येषा जप्या ।
 सूत्रितं हि । आपद्यतो देवा अवंतु न इति जपेदिति ॥
 तामेतां सूक्ते षोडशीमृचमाह ॥

अता देवा अवंतु ना यता विष्णुर्विचक्रमे । पृथिव्याः सप्त
 धामभिः ॥ १६ ॥

अतः । देवाः । अवंतु । नः । यतः । विष्णुः । पिऽचक्रमे ।
 पृथिव्याः । सप्त । धामऽभिः ॥ १६ ॥

विष्णु परमेश्वरः सप्त धामभिः सप्तभिर्गायत्रादिभिश्छं-
 दोभिः साधनभूतैर्यतः पृथिव्या यस्माद्भूप्रदेशाद्विचक्रमे । विविध-
 पादक्रमणं कृतवान् । अतोऽस्मात्पृथिव्योप्रदेशाच्चोऽस्मान्देवा
 अवंतु ॥ विष्णोः पृथिव्यादिलोकेषु छंदोभिः साधनैर्जयं
 तेत्तिरोया आसनंति । विष्णुसुखा वै देवाश्छंदोभि-
 रिमान् लोकाननपजय्यमभ्यजयन्निति विष्णोस्त्रिविक्रमाव-
 तारे पादव्रयक्रमणस्य पृथिव्यपादानं । पृथिवीप्रदेशा-
 द्रवणं नाम भूलोके वर्तमानानां पापनिवारणं ॥ अतः ।

एतच्छब्दात्पञ्चम्यास्तसिलिति तसिल । एतदोऽङ्ग । पा०
 ५, ३, ५, । इत्यष्टादशः । लिट्स्वरैणाकार उदात्तः । यतः ।
 तसिलः प्राग्दिशा विभक्तिः । पा० ५, ३, १, । इति विभक्ति-
 संज्ञायां त्यदाद्यत्वं । लिट्स्वरः । विष्णुः । विषेः क्तिञ्च ।
 उ० ३, ३६, । इति नुप्रत्ययः । कित्त्वान्न गुणः । निर्दित्यनु-
 वृत्तेराद्युदात्तत्वं । विचक्रमे । सुवित्यत्र योगविभागाद्विशब्दस्य
 समासः । समाप्तोदात्तत्वं । यद्वृत्तयागान्न निघातः । सप्त ।
 सुपां सुलुगिति भिसा लुक् । धामाभेः । दधातंरातो मनिन्निति
 मानन् । लिट्स्वरः ॥

वैष्णवापांशुयाजस्त्रेदं विष्णुरित्येषानुवाक्या । उक्ता देवता
 इति खंडे सूत्रितं । इदं विष्णुर्विचक्रमे त्रिदेवः पृथिवामिष
 एतां । आ० १, ६, । इति ॥ गार्हपत्याहवनोययोर्मध्ये
 स्वातिक्रमणेऽनयंश्च पदेषु भस्म प्रक्षिपेत् । विध्यपराध इति
 खंडे सूत्रितं । भस्मना शुनः पदं प्रतिवपेदिदं विष्णुर्विचक्रमे ।
 आ० ३, १०, । इति ॥ आतिथ्यायां प्रधानस्य हविष एषैवानु-
 वाक्या । अथातिथ्येलांतेति खंडे सूत्रितं । इदं विष्णुर्विचक्रमे
 तदस्मिन् प्रियमभि पाथो अश्यां । आ० ४, ५, । इति ॥ उपसक्तु
 वैष्णवस्त्रैषैवानुवाक्या । अथोपसदिति खंडे सूत्रितं । गयस्फानो
 असौवहेदं विष्णुर्विचक्रमे । आ० ४, ८, । इति ॥ तामेतां
 सूक्ते सप्तदशोऽष्टचमाह ॥

इदं विष्णुर्विचक्रमे चेधा निदधे पदं । समूलहमस्य
 पांसुरे ॥ १८ ॥

इदं विष्णुः । वि । चक्रमे । त्रेधा । नि । दधे । पदं ।
 संजलहं । अस्य । पांसुरे ॥ १८ ॥

विष्णुस्त्रिविक्रमावतारधारौदं प्रतीयमानं सर्वं जगदुद्दिश्य
 विचक्रमे । विशेषेण क्रमणं कृतवान् । तदा त्रेधा त्रिभिः
 प्रकारैः पदं निदधे । स्वकोयं पादं प्रचित्तवान् । अस्य
 विष्णाः पांसुरे धूलियुक्ते पादस्थाने समूढमिदं सर्वं जगत्स-
 म्यगंतभूतं ॥ सेयसृग्यास्क्रनेधं व्याख्याता । विष्णुर्विशतेर्वा
 व्यग्रातेर्वा । यदिदं किंच तद्विक्रमते विष्णुस्त्रेधा विधत्ते
 पदं त्रेधाभावाय पृथिव्यामंतरिक्षे दिवौति शाकपूणिः
 समारोहं विष्णुपदे गयशिरसौत्थोर्णवाभः समूहमस्य
 पांसुरेऽप्यायनेऽन्तरिक्षे पदं न दृश्यतेऽपि वोपमार्थे स्वात्मसमूह-
 मस्य पांसुर इव पदं न दृश्यत इति पांसवः पादैः सूर्यत इति
 वा पद्मा शिरत इति वा पंसनोया भवन्तीति वा । नि० १२,
 १८, । इति ॥ त्रेधा । एधाच्च । पा० ५, ३, ४६, । इत्येधाच्-
 प्रत्ययः । चितोऽन्तोदात्तः । समूलहं । वह प्रायणे । निष्ठेति
 क्तः । वचिस्त्रपात्यादिना । पा० ६, १, १५, । संप्रसारणं ।
 ढत्वधत्वष्टुत्वढलोपदोर्धत्वानि । गतिरनंतर इति गतेः प्रकृति-
 स्वरत्वं । अस्य । इदमोऽशादेश इत्यनुदात्तः । प्रत्ययश्च
 सुप्स्वरण । पांसुरे । नगपांसुपांडभ्ययति वक्तव्यं । पा० ५,
 २, १०७, २, । इति मत्वर्थीयां रप्रत्ययः । प्रत्ययस्वरः ॥
 उपसादि दैष्णवयागस्य प्रातःकाले याज्या नारिकेलीऽनु-
 वाक्या ब्रौणि पदत्वेपा । सूत्रितं च । ब्रौणि पदा विचक्रमे
 इति स्त्रिष्टुप्तालुप्यते । आ० ४, ८, । इति ॥ तानेतामहादशी-
 नृचमाह ॥

चौणि पदा वि चक्रमे विष्णुर्गोपा अदाभ्यः । अतो

धर्मोणि धारयन् ॥ १८ ॥

त्रोणि । पदा । वि । चक्रमे । विष्णुः । गोपाः ।

अदाभ्यः अतः । धर्माणि । धारयन् ॥

अदाभ्यः केनापि हिंसितुमशक्यो गोपाः सर्वस्य जगतो रक्षको विष्णुः पृथिव्यादिस्थानेष्वत एतेषु त्रीणि पदानि विचक्रमे । किं कुर्वन् । धर्माण्यग्निहोत्रादीनि धारयन् । पोषयन् ॥ पदा । सुपां सुलुगित्यादिना विभक्तोर्डादेशः । तस्य स्थानिवद्भावेनानुदात्तत्वं प्राप्त उदात्तनिवृत्तिस्वरूपोदात्तत्वं । गोपाः । गोपामृतस्येत्यत्रोक्तं । अदाभ्यः । दमेऋहलोर्ण्यदिति ण्यत् । नञ्समासः । अव्ययपूर्वपदप्रकृतिस्वरत्वं । धारयन् । शपः पित्वादनुदात्तत्वं । शतुश्च लसार्वधातुकस्वरण णिच् एव स्वरः शिष्यते ॥

एकोनविंशीमृचमाह ॥

विष्णोः कर्माणि पश्यत यतो व्रतानि पश्यशे । इन्द्रस्य

युज्यः सखा ॥ १८ ॥

विष्णाः । कर्माणि । पश्यत । यतः । व्रतानि । पश्यशे ।

इन्द्रस्य । युज्यः । सखा ॥ १८ ॥

हे ऋत्विगादयः । विष्णोः कर्माणि पालनादीनि पश्यत । यतो यैः कर्मभिर्ब्रतान्यग्निहोत्रादीनि पश्यशे । सर्वो यजमानः स्पृष्टवान् । विष्णोरनुग्रहादनुतिष्ठतीत्यर्थः । तादृशो विष्णुरिन्द्रस्य युज्यो योज्यऽनुकूलः सखा भवति । विष्णोरिन्द्रानुकूल्यं त्वष्टा हतपुत्र इत्यनुवाकेऽथ वै तर्हि विष्णुरित्यादिना प्रपञ्चेन तैत्तिरीया आमनन्ति ॥ पश्यशे । स्यश्च बाधनस्पर्शनयोः । लिट् । द्विर्भावे शर्पूर्वा खयः । पा० ७. ४. ६१. इति प्रकारः शिष्यते । सकारो लुप्यते । यद्वृत्तयोगादनिघातः । युज्यः ।

युजेर्वाहुलकात्क्यप् । कित्वाङ्गनाभावः । क्यपः पिप्त्वादनु-
दात्तत्वं । धातुस्वरः ॥

विंशीमुचमाह ॥

तद्विष्णो परमं पदं सदा पश्यन्ति सूरयः । दिविव
चक्षुराततं ॥ २० ॥

तत् । विष्णोः । परमं । पदं । सदा । पश्यन्ति ।

सूरयः । दिविऽइव । चक्षुः । आऽततं ॥ २० ॥

सूरयो विद्वांसं ऋत्विगादयो विष्णोः संबंधि परममुत्कृष्टं
तच्छास्त्रप्रसिद्धं पदं स्वर्गस्थानं शास्त्रदृष्ट्या सर्वदा पश्यन्ति ।
तत्र दृष्टान्तः । दिविव । आकाशे यथाततं सर्वतः प्रसृतं
चक्षुर्विरोधाभावेन विशदं पश्यति तद्वत् ॥ सदा । सर्व-
कान्येति । पा० ५. ३. १५. । दाप्रत्ययः । सर्वस्य सोऽन्यतरस्यां
दि । पा० ५. ३. ६. । इति सर्वशब्दस्य सभावः । व्यत्ययेना-
द्युदात्तत्वं । दिवि । ऊडिदमित्यादिना विभक्तेरुदात्तत्वं ।
इवेन विभक्त्यलोपः पूर्वपदप्रकृतिस्वरत्वं चेति तदेव शिष्यते ।
चक्षुः । नञ्विप्रयस्येत्याद्युदात्तत्वं । आततं । तनोतिः कर्मणि
क्तः । यस्य विभाषेतौदप्रतिषेधः । अनुदात्तोपदेशेत्यादिना
नलोपः । कृदुत्तरपदप्रकृतिस्वरत्वे प्राप्ते गतिरनंतर इति
गतेरुदात्तत्वं ॥

एकविंशीमुचमाह ॥

तद्विप्रासो विपन्यवो जागृत्वांसः समिधते । विष्णोर्यत्प
रमं पदं ॥ २१ ॥

तत् । विप्रासः । विपन्यवः । जागृत्वांसः । सं । इधते ।

विष्णोः । यत् । परमं । पदं ॥ २१ ॥

पूर्वोक्तं विष्णोर्यत्परमं पदमस्ति तत्पदं विप्रासो मेधाविनः
समिधते । सम्यक् दीपयन्ति । कौटुशाः । विपन्यवः । विशे-
षेण स्तोतारः । जागृवांसः । शब्दार्थयोः प्रमादराहित्येन
जागरूकाः ॥ विप्रासः । आज्ञासीरसुक् । विपन्यवः । स्तुत्य-
र्थस्य पनेर्वाहुक्तक ओणादिको युप्रत्ययः । तत्र प्रत्ययस्वरः ।
जागृवांस । जागृ निद्राक्षये । लिटः क्तसुः । क्रादिनियमा-
न्नामस्यंटा वस्वकाजादृघसामिति नियमान्निवृत्तिः ॥

॥ इति प्रथमस्य द्वितीये सप्तमो वर्गः ॥

तौत्रा इति चतुर्विंशत्युचं षष्ठं सूक्तं । अत्रेयमनुक्रम-
णिका । तौत्राश्चतुर्विंशतिर्वायव्यैकैन्द्रवायव्यौ मैत्रावरुणमरुत्व-
तीयवैश्वदेवपौष्णास्तृचाः शेषा आप्योऽत्याध्यर्द्वाग्नेय्यपस्वन्तः
पुरउष्णिक् परानुष्टुमिस्रयांत्या एकविंशो प्रतिष्ठेति । ऋषि-
द्यान्यस्मादिति परिभाषयानुवर्तनान्नेधातिथिः काण्व ऋषिः ।
अपस्वन्तरित्वेषा पुरउष्णिक् । प्रथमपादस्य द्वादशाक्षरेणाव्यये-
त्पुरउष्णिगिति लक्षणसद्भावात् । अप्सु मे सोम इत्येषानुष्टुप् ।
इदमाप इत्याद्यास्त्रिस्रोऽनुष्टुभः । शिष्टा एकोनविंशति-
संख्याका ऋचो गायत्रयः । आदौ गायत्रमिति परिभाषित-
त्वात् । आद्या वायुदेवताका । ततो द्वे ऋचाविन्द्रवायूदेवताके ।
तत एकस्तृचो मित्रावरुणदेवत्वः । तत उत्तरद्वयस्य मरुद्गण-
विशिष्टेन्द्रो देवता । तत एकस्तृचो वैश्वदेवः । तदनन्तरभावी
पौष्णः । शिष्टा ऋचोऽव्येदेवताकाः । पयस्वानग्न इत्यर्धर्चयुक्ता
सं भाग्न इत्येषा त्वग्निदेवताका ॥ सूक्तविनियोगो लिंगाद-
वगन्तव्यः । अमिषवपडहस्य द्वितीयेऽहति प्रउगशस्ते वायव्य-
द्वयस्य तौत्राः सोमास इत्येषा तृतीया । द्वितीयस्य चतुर्विंशे-

नेति खंडे सूत्रिनं । तौत्राः सोमास आगहीत्येकाः आ० ७.
६. । इति । पृष्ठपङ्क्तिःपि द्वितीयेऽहनि प्रउग एषा । तामेतां
सूक्ते प्रथमासुचमाह ॥

तौत्राः सोमास आ गङ्गाशौर्वतः सुता इमे । वायो
तान्प्रस्थितान्पिब ॥ १ ॥

तौत्राः । सोमासः । आ । गङ्गा । आशौःऽर्वतः । सुताः ।

इमे । वायो इति । तान् । प्रऽस्थितान् । पिब ॥ १ ॥

हे वायो । इमे सोमास ऐन्द्रवायवग्रहादिरूपाः सोमाः
सुता अभिषुताः । ते च तौत्राः । प्रभूतत्वात्तर्पयितुं समर्थाः ।
आशौर्वतः । आशिर्युक्ताः । अनस्त्वमागङ्गा । अस्मिन्कर्मा-
गच्छ । प्रस्थितानुत्तरवेदिं प्रत्यानीतान्तन्मोमान्पिब ॥ तौत्राः ।
तिज निशाने । रक् दीर्घत्वं जस्य व इति ऋजेंद्रेत्यत्र मनो-
रमा । सोमासः । अर्तिस्त्वित्यादिना मन् । निच्चादाद्युदात्तः ।
आज्जसेरसुक् । गङ्गा । महद्भिरन्न आगहीत्येकोक्तं । आशौ-
र्वतः । शौज् पाके । अपसृधेयामित्यादिसूत्रे । पा० ६. १.
३६. । आङ्पूर्वस्य क्विपि शिरादेशो निपातितः । करणस्यापि
अयणद्रव्यस्य स्वव्यापारे कर्तृत्वविवक्षया कर्तरि क्विप् न
विरुध्यते । आशौरेषामस्तौत्याशौर्वतः । छंदसौर इति वत्वं ।
वायो । आमंत्रिताद्युदात्तत्वं । प्रस्थितान् । प्रादिसमासे
कदुत्तरपदप्रकृतिस्वरत्वं बाधित्वा व्यत्ययेनाव्ययपूर्वपदप्रकृति-
स्वरत्वं ॥

पूर्वोक्त एव शस्त्र उभा देवा दिविस्त्विति हे ऐन्द्रवायव-
द्वयस्य प्रथमाद्वितीये । तथा च द्वितीयस्येति खंडे सूत्रिनं ।

उभा देवा दिविस्सृशेति हे । आ० ७, ६, । इति । तयोः प्रथमां
सूक्ते द्वितीयास्यचमाह ॥

उभा देवा दिविस्सृशेन्द्रवायू हवामहे । अस्य सोमस्य
पीतये ॥ २ ॥

उभा । देवा । दिविऽसृशा । इन्द्रवायू इति । हवामहे ।
अस्य । सोमस्य । पीतये ॥ २ ॥

दिविस्सृशा द्युलोकवर्तिनावुभा देवा द्वौ देवाश्चन्द्रवायू
हवामहे । आह्वयामः । किमर्थं । अस्य सोमस्य पीतये ।
असकृद्वाख्यातं ॥ उभा देवा । सुपां सुलुगित्वाकारः । दिवि-
स्सृशा । हृद्यभ्यां डेरुपसंख्यानं । पा० ६, ३, ८, १, । इति
सप्तम्या अलुक् । क्तदुत्तरपदप्रकृतिस्वरत्वं । इन्द्रवायू । इन्द्रश्च
वायुश्चेति द्वन्द्वः । उभयत्र वायोः प्रतिषेधो वक्तव्यः । पा० ६,
३, २६, १, । इत्यानङो निषेधः । देवताद्वन्द्वे चेति प्राप्तस्योभ-
यपदप्रकृतिस्वरत्वस्य नोत्तरपदेऽनुदात्तादौ । पा० ६, २,
१४२, । इति निषेधात्समासांतोदात्तत्वमेव शिष्यते । हवामहे ।
ह्वेच् सर्वायां शब्दे च । बहुलं छंदसीति संप्रसारणं । संप्र-
सारणाच्चेति परपूर्वत्वं । शप् । गुणावादेशौ । शपः पित्वा-
दनुदात्तत्वं । तिङश्च लसर्वधातुकस्ररेण पदस्याद्युदात्तत्वे
प्राप्ते तिङ्ङितिङ् इत्याष्टमिको निघातः । अस्य । उडिदमि-
त्यादिना षष्ठ्या उदात्तत्वं । पीतये । पा पाने । स्थागा-
पापचः । पा० ३, ३, ८५, । इति भावे क्तिन् । घृमास्येतीत्वं ।
व्यत्ययेनांतोदात्तत्वं ॥

तृतीयाष्टकमाह ॥

इन्द्रवायू मनोजुवा विप्रा हवन्त ऊतये । सहस्राक्षा
धियस्पतौ ॥ ३ ॥

इन्द्रवायू इति । मनःऽजुवा । विप्राः । हवन्ते । उतये ।
सहस्रऽअक्षा । धियः । पतौ इति ॥ ३ ॥

विप्रा मेधाविन ऋत्विग्यजमाना ऊतये रक्षणार्थमिन्द्रवायू
हवन्ते । आह्वयन्ति । कौटुम्भी । मनःजुवौ । मन इव वेगयुक्तौ ।
सहस्राक्षा । सहस्रनयनयुक्तौ । यद्यपीन्द्र एव सहस्राक्षस्तथापि
ऋत्विन्यायेन वायुरपि तथोच्यते । धियस्पतौ । कर्मणो बुद्धेर्वा
पालकौ । मनोजुवा । जवतिर्गतिकर्मा । मनोवज्यवत इति
मनोजुवा मन इव वेगयुक्तौ । कृदुत्तरपदप्रकृतिस्वरत्वं । सुपां
सुलुगित्याकारः । विप्राः । औणादिको रन् । रन्प्रत्ययांत
आद्युदात्तः । ऊतये । ऊतिरूतोत्थादिना क्लिन उदात्तत्वं ।
सहस्राक्षा । सहस्रमन्त्रौणि ययास्तौ । बहुव्रीहौ । सक्थ्यस्त्योः ।
पा० ५. ४. ११३. । इति पञ्चसमासांतः । बहुव्रीहस्वर
प्राप्ते समासांतप्रत्ययस्य सति शिष्टत्वाच्चित इत्वंतोदात्तत्वं ।
धियः । सावेकाव इति ऊम उदात्तत्वं । षष्ठ्याः पतिपुत्रेति
संहितायां विमर्जनीयस्य सकारः । पतौ । उत्थत आद्युदात्तः ॥

चतुर्विंशकेऽहनि प्रातःसवने मैत्रावरुणशस्त्रे मित्रं वयं
हवामहे इति वृचः पल्लहस्तोत्रियः । चतुर्विंश इति खंडे
सूत्रितं । आ नो मित्रावरुणा मित्रं वयं हवामहे । आ०
७. २. । इति ॥ अभिप्लवपडहेऽपि प्रातःसवने मैत्रावरुणस्यायं
वृच आवापार्यः । अभिप्लवपृष्ठग्राहनीति खंडे सूत्रितं ।

परिशिष्टानावापानुवृत्त्य मित्रं वयं हवामहे । आ० ७. ५. ।
 इति ॥ मैत्रावरुणस्य मित्रं वयं हवामहे इत्येषा प्रातःसवने
 प्रस्थितयाज्या । प्रशास्ता ब्राह्मणाच्छंसौत्युपक्रम्येदं ते सौम्यं
 मधु मित्रं वयं हवामहे इति सूत्रितं ॥ तामेतां सूक्ते चतुर्थो-
 मृचमाह ॥

मित्रं वयं हवामहे वरुणं सोमपौतये । जज्ञाना
 पूतदक्षसा ॥ ४ ॥

मित्रं वयं हवामहे । वरुणं । सोमपौतये । जज्ञाना ।
 पूतदक्षसा ॥ ४ ॥

वयमनुष्ठातारः सामपौतये सोमपानाथं मित्रं वरुणं
 चाभावाह्वयामः । कोट्टशाबुभो । जज्ञाना । कर्मप्रदेशे प्रादुर्भ-
 वतो । पूतदक्षसा । शुद्धबलो ॥ वरुणं । वृज् करणे ।
 कृष्टदारिभ्य उनन् । उ० ३. ५३. । निच्चादाद्युदात्तः ।
 सामपौतये । दासोभारादित्वात्पूर्वपदप्रकृतिस्वरत्वं । जज्ञाना ।
 जना प्रादुर्भावे । छर्दसि लिट् । पा० ६. २. १०५. । तस्य
 लिटः कानच्चा । पा० ३. २. १०६. । इति कानजादेशः ।
 गमहनेत्यादिना । पा० ६. ५. ८८. । उपधालापः । तस्याचः
 परास्मिन्नात् स्थानिवद्भावाज्जनशब्दस्य द्विवचनं । स्ता युना
 युः । पा० ८. ४. ४०. । इति नकारस्य जकारः । चित्
 इत्यतोदात्तत्वं । पूर्ववदाकारः । पूतदक्षसा । पूज् पवने ।
 तिष्ठति क्तः । अयुक्तः किति । पा० ७. २. ११. । इतोद-
 प्रतिषेधः । पूतं दक्षा ययास्ती । बहुव्रीहौ प्रकृत्याति पूर्वपद-
 प्रकृतस्वरत्वं ॥

पंचमीसूचमाह ॥

ऋतेन यावतावृधावृतस्य ज्योतिषस्यतो । ता

मित्रावरुणा हुवे ॥ ५ ॥

ऋतेन । यौ । ऋतऽवृधौ । ऋतस्य । ज्योतिषः ।

पती इति । ता । मित्रावरुणा । हुवे ॥ ५ ॥

यो मित्रावरुणावृतेन सत्यवचनेन याजमानानुग्रहकारिणा
ऋतावृधौ । ऋतमवश्यंभावितया सत्यं कर्मफलं तस्य वर्धकी ।
ऋतस्य सत्यस्य प्रशस्तस्य ज्योतिषः प्रकाशस्य पती पालकी ।
श्रुत्यन्तरे मित्रावरुणयोरदितिपुत्रत्वेन श्रुतत्वाद्वादशादित्येवंत-
र्भूतत्वेन ज्योतिःपालकत्वं युक्तं । श्रुत्यन्तरे चाष्टौ पुत्रासौ
अदितेरित्युपक्रमस्य मित्रस्य वरुणस्येत्यादिक्रमान्नातं । ता मित्रा-
वरुणा तथाविधौ मित्रावरुणौ हुवे । आह्वयामि ॥ ऋतावृधौ ।
वृधु वृधौ । क्षिप् चेति क्षिप् । अन्येषामपि दृश्यत इति
दोषः । छदुत्तरपदप्रकृतिस्रत्वं । ज्योतिष । श्रुत दौसौ ।
श्रुतेरिसिन्नादेश जः । उ० २, १०६ । इतीसिन्प्रत्ययः ।
निश्वादाद्युदात्तः । पष्ठयाः पतिपुत्रेति संहितायां विसर्ज-
नीयस्य सत्यं । मित्रावरुणा । देवताद्वंद्वं चेत्यानङ् । देवताद्वंद्वं
चेत्युभयपदप्रकृतिस्रत्वं । सुपां सुलुगिति पूर्वसवर्णदोषं
आकारः । हुवे । द्वेञ् । आत्मनेपदात्तमपुरुषैकवचने संप्र-
सारण परपूर्वत्वे च कृते बहुलं छंदसौति शपो लुक् । टेरत्वं ।
गुणे प्राप्ते षिङ्गति च । पा० १, १, ५ । इति प्रतिषेधः ।
उवडादेशः । तिङ्ङतिङ् इति निघातः ॥

॥ इति प्रथमस्य द्वितीयोऽष्टमो वर्गः ॥

षष्ठौ मृचमाह ॥

वरुणः प्राविता भुवन्मित्रो विश्वाभिरुतिभिः । करतां

नः सुराधसः ॥ ६ ॥

वरुणः । प्रऽअविता । भुवत् । मित्रः । विश्वाभिः ।

ऊतिऽभिः । करतां । नः । सुराधसः ॥ ६ ॥

अयं वरुणोऽस्माकं प्राविता भुवत् । प्रकर्षेण रक्षको भवतु । मित्रश्च विश्वाभिरुतिभिः सर्वाभौ रक्षाभिः प्राविता भुवत् । तावुभावपि नोऽस्मान्सुराधसः प्रभूतधनयुक्ताङ्करतां । कुरुतां ॥ अविता । ढचश्चित्वादंतोदात्तत्वं । प्रादिसमासे कदुत्तरपदप्रकृतिस्वरत्वेन तदेव शिष्यते । भुवत् । भू सत्तायां । लोटस्तिप् । लोटोऽडाटावित्यडागमः । इतश्च लोप इतीकार-लोपः । बहुलं छंदसौति शपो लुक् । गुणे प्राप्ते भूसुवोस्तिङि । पा० ७, ३, ८८ । इति प्रतिषेधः । उवडादेशः । तिङ्ङितिङ् इति निघातः । विश्वाभिः । अशिप्रपौत्यादिना क्कनंतो विश्वशब्द आस्युदात्तः । टाप्सुपोरनुदात्तत्वात्तदेव शिष्यते । ऊतिभिः । ऊतियूतौत्यादिना क्तिन्नुदात्तः । करतां । कञ्करणे । भौवादिकः । लोटस्तिप् । वसस्तां । कर्तरि शप् । गुणो रपरत्वं । शपः पित्त्वादनुदात्तत्वं । तिङ्ङश्च लसार्वधातुकस्वरेण धातुस्वरः शिष्यते । सुराधसः । राध साध संसिद्धौ । राध्नोत्यनेनेति राधो धनं । शोभनं राधो येषां ते । बहुव्रीहौ पूर्वपदप्रकृतिस्वरत्वे प्राप्ते नञ्सुभ्यामित्युत्तरपदांतोदात्तत्वं प्राप्तं सोर्मनसो अन्नोमोपसो । पा० ६, २, ११७ । इत्युत्तरपदाद्युदात्तत्वेन बाध्यते ॥

सप्तमीचमाह ॥

मरुत्वंतं हवामहे इन्द्रमा सोमपीतये । सजृगणेन
तुंपतु ॥ ७ ॥

मरुत्वंतं । हवामहे । इन्द्र । आ । सोमऽपीतये ।
सजृजूः । गणेन । तुंपतु ॥ ७ ॥

मरुत्वंतं मरुद्भिर्युक्तमिन्द्रं सोमपीतये सोमपानाय हवामहे ।
आह्वयामः । स चेद्वो गणेन मरुत्समूहेन सजूः सह त्वंपतु ।
दत्तो भवतु ॥ मरुत्वंतं । मरुतोऽस्य संतोति मरुत्वान् ।
च्छयः । पा० ८. २. १०. । इति मतुपो वत् । तसौ मत्वर्थं ।
पा० १. ४. १८. । इति भसंज्ञायां पदसंज्ञाया वाधित-
त्वाज्जगत्त्वाभावः । मतुष्पुषी पित्वादनुदात्तौ । ननु ऋस्वनुडभ्यां
मतुप् । पा० ६. १. १७६. । इति मतुप उदात्तत्वेन भवितव्यं
स्वरविधौ व्यंजनमविद्यमानवदिति तकारस्याविद्यमानवत्त्वेन
ऋस्वात्परत्वात् । न । ऋस्वनुडभ्यामित्यत्र नुडग्रहणसामर्थ्या-
दविद्यमानपरिभाषा नाश्रयित इति वृत्तावृत्तं । अतो मरु-
च्छब्दस्य स्वर एव शिष्यते । सजूः । जुषी प्रीतिसेवनयोः ।
संपदादिलक्षणः क्तिप् । समाना प्रीतिर्यस्येति बहुव्रीहिः ।
समानस्य छंदसौति सभावः । ससजुषो रुः । पा० ८. २. ६६. ।
इति रुत्वं । स वोरुपधायाः । पा० ८. २. ७६. । इत्युपधा-
दौर्घः । बहुव्रीहिस्वरे प्राप्ते त्रिचक्रादीनां छंदसि । पा० ६.
२. १८८. १. । इत्युत्तरपदांतोदात्तत्वं । त्वंपतु । त्वप त्वप
दत्तौ । तुदामिभ्यः शः । शि मुचादीनामिति नुमागमः ॥

अष्टमोऽमृतमाह ॥

इन्द्रज्येष्ठा मरुतगणा देवासः पूषरातयः । विश्वे

मम श्रुता हवन् ॥ ८ ॥

इन्द्रज्येष्ठाः । मरुतगणाः । देवासः । पूषरातयः ।

विश्वे । मम । श्रुत । हवन् ॥ ८ ॥

हे देवास इन्द्रमरुदूपा विश्वे सर्वे यूयं मम हवमाह्वानं
श्रुत । श्रुत । कौटुशाः । इन्द्रज्येष्ठाः । इन्द्रो ज्येष्ठो मुख्यो
येषु ते तद्याविधा मरुतगणाः मरुत्समूहरूपाः । पूषरातयः ।
पूषाख्यो देवो रातिर्दाता येषामिन्द्रमरुतां ते पूषरातयः ॥
इन्द्रज्येष्ठाः । आमन्त्रिताद्युदात्तत्वं । पादादित्वादनघातः ।
मरुतगणाः । विभाषितं विशेषवचने बहुवचनं । पा० ८. १.
७४. । इति पूर्वस्याविद्यमानवत्त्वादनघातः । देवासः पूष-
रातयः । पूर्ववत् । श्रुत । श्रु श्रवणे । लोपमध्यमबहुवचनं
य । तस्यस्यमिपां । पा० ३. ४. १०१. । इति तादेशः ।
व्यत्ययेन शप् । बहुलं छंदसीति शपो लुक् । सार्वधातु-
कार्धधातुकयोरिति गुणे प्राप्ते किङिति चेति प्रतिषेधः ।
इत्यचोऽतस्तिङ इति दीर्घः । हवन् । हवेच् स्रष्टायां शब्दे च ।
भावेऽनुपसर्गस्येत्यप् । संप्रसारणं परपूर्वत्वं गुणावादेशौ ।
पित्वादनुदात्तत्वं । धातुस्वरः शिष्यते ॥

नवमोऽमृतमाह ॥

इत हवन् सुदानव इन्द्रेण सहसा युजा । मा नो

दुःशंस ईशत ॥ ९ ॥

इत । हवन् । सुदानवः । इन्द्रेण । सहसा । युजा ।

मा । नः । दुःशंसः । ईशत ॥ ९ ॥

हे सुदानवः शोभनदानदुक्ता मरुहणाः सहसा बलवता
 युजा योग्येनद्रेण सह वृत्रं शत्रुं हत । नाशयत । दुःशंसो
 दुष्टेन शंसनेन कौतुकेन युक्तो वृत्रो नोऽस्मान्प्रति मेशत ।
 समर्थो मा भूत् ॥ हत । हन हिंसागत्योः । लोटस्य । तस्य
 त । अदिप्रभृतिभ्य शप इति शपो लुक् । अनुदात्तोपदेशे-
 त्यादिनानुनासिकलोपः । सुदानवः । डुटाञ् दाने । दाभश्चां
 नुः । उ० २. ३२. । इत्यौष्पादिको नुप्रत्ययः । प्रादिममास
 आमंत्रितत्वान्निघातः । युजा । युजिर् योगे । ऋत्विगित्यादिना
 क्तिन् । सावेकाच इति तृतीयैकवचनस्योदात्तत्वं । दुःशंसः ।
 ईषद्दुःसुप्तिरिति खल् । लितौति प्रत्ययात्पूर्वस्योदात्तत्वं ।
 ईशत । ईश ऐश्वर्ये । माङ्गिर्लुङि प्राप्ते छंदसि लुङ्लङ्लिट
 इति व्यत्ययेन लङ् । तस्य बहुलं छंदसौति शपो लुगभावः ।
 न माद्योग इत्याडागमाभावः । सिङ्ङतिङ् इति निघातः ॥

दशमीमचमाह ॥

विश्वान्देवान्हवामहे मरुतः सोमपीतये । उग्रा हि

पृश्निमातरः ॥ १० ॥

विश्वान् । वेवान् । हवामहे । मरुतः । सोमऽपीतये ।

उग्राः । हि । पृश्निऽमातरः ॥ १० ॥

मरुतो मरुत्संज्ञकान्विश्वान्सर्वान्देवान्सोमपीतये हवामहे ।
 सोमपानार्थमाह्वयामः । ते मरुत उग्राः शत्रुभिरसह्यवलाः ।
 पृश्निमातरः पृश्नेर्नानावर्णयुक्ताया भूमेः पुत्राः । हिगब्दः
 प्रसिद्धार्थः । सा च प्रसिद्धिः पृश्नेः पुत्राः इति मंत्रांतराद-
 वगंतव्या ॥ पृश्निमातरः । पृश्निर्माता येषां ते । पृश्निगब्दो

घृणिघृणिरित्युणादावाद्युदात्तो निपातितः । उ० ४. ५३. ।
बहुव्रीहौ पूर्वपदप्रकृतिस्ररत्वं ॥

॥ इति प्रथमस्य द्वितीये नवमो वर्गः ॥

एकादशीमृचमाह ॥

जयतामिव तन्यतुर्मरुतामेति घृणुया । यच्छुभं

यायना नरः ॥ ११ ॥

जयतांऽद्व । तन्यतुः । मरुतां । एति । घृणुया ।

यत् । शुभं । यायन । नरः ॥ ११ ॥

मरुतां देवानां तन्यतुः शब्दो घृणुया धार्ष्ट्ययुक्तः सन्नेति ।
गच्छति । केषामिव । जयतां विजययुक्तानां शूराणां भटाना-
मिव । हे नरो नेतारो मरुतो यूयं यद्यदा शुभं शोभनं
देवयजनं यायन । प्राप्नुय । तदा त्वदीयः शब्दो गच्छतीति
पूर्वेवान्वयः ॥ तन्यतुः । तनु विस्तारे । ऋतन्यंजीत्यादिना ।
उ० ४. २. । यतुच्प्रत्ययः । घृणुया । जिघृषा प्रागल्भ्ये ।
चसिगृधिघृषिचिपे क्लुः । पा० ३. २. १४०. । सुपां सुलुगिति
सौर्याचादेशः । चित्त्वादंतोदात्तः । यायन । तप्तनप्तनयनाद्येति
यनादेशः । यच्छब्दयोगान्निधाताभावः ॥

द्वादशीमृचमाह ॥

हस्काराद्विद्युतस्पर्यतो जाता अवंतु नः । मरुतो

मृलयंतु नः ॥ १२ ॥

हस्कारात् । विद्युतः । परि । अतः । जाताः । अवंतु ।

नः । मरुतः । मृलयतु । नः ॥ १२ ॥

हस्काराद्द्विसंकराद्विद्युतो विशेषेण दीप्यमानात् । अतो-
ऽन्तरिक्षात्परि जाताः सर्वत उत्पन्ना मरुतो नोऽस्मानवंतु ।

रचतु । तथाविधा मरुतो गोऽस्मान्मलयंतु । सुखयंतु ॥
हस्कारात् । हसे हसने । अत्र तु प्रकाशमात्रे वर्तते ।
अस्मात्संपदादिलक्षणः क्तिप् । अस्मिन्नुपपदे डुकृज् कारण
इत्यस्मात्कर्मस्थान् । पा० ३. २. १. । इत्यनप्रत्ययः । तत्पुरुषे
तुल्यार्थेत्यादिना पूर्वपदप्रकृतिस्वरत्वे प्राप्ते गतिकारकेत्यादिना
कौदुत्तरपदप्रकृतिस्वरत्वं । अतः कृकमोत्यादिना । पा० ८,
३. ४६. । विसर्जनोपस्य सत्वं ॥

त्रयोदशीमृचमाह ॥

आ पूषन् चित्रवर्हिषमाघृणे धरुणं दिवः । आज्ञा
नष्टं यथा पशुं ॥ १३ ॥

आ । पूषन् । चित्रवर्हिषं । आघृणे । धरुणं । दिवः ।
आ । अज । नष्टं । यथा । पशुं ॥ १३ ॥

हे पूषन् चित्रवर्हिषं विचित्रैर्दर्मैर्युक्तं धरुणं यागस्य धारकं
सोमं दिव आ द्युलोकादा हरति शेषः । पूषा विशेयते ।
आघृणे । आगतदीप्तिर्युक्त । तत्र दृष्टान्तः । हे अज गमन-
शील । यथा लोके नष्टं पशुं महारण्यादावन्वीक्ष्य कश्चिदा-
हरति तद्वत् ॥ आघृणे । घृ चरणदौप्त्योरित्यस्माद्घृणिपृश्नि-
रिति निप्रत्ययो निपातितः । ऋवर्णाच्चेति वक्तव्यमिति णत्वं ।
प्रादिसमासः । आमंत्रिताद्युदात्तत्वं । धरुणं । धृज् धारणे ।
अस्मात् स्थान्ताच्चातोरर्जेर्णिलुक् च । उ० ३. ५८. । इति
वकारणाद्धृधातोरप्युनप्रत्ययः । व्यत्ययेन नित्स्वराभावे
प्रत्ययस्वरः । दिवः । ऊडिदमित्यादिना षष्ठ्या उदात्तत्वं ।
अज्ञा । अज गतिचेपणयोः ॥

चतुर्दशीमृचमाह ॥

पूषा राजानमाष्टृणिरपगूलहं गुहा हितं । अविंदत्-
त्रवर्हिषं ॥ १४ ॥

पूषा । राजानं । आष्टृणिः । अपगूलहं । गुहा । हितं ।
अविंदत् । चित्रवर्हिषं ॥ १४ ॥

आष्टृणिः पूषा राजान सोममविंदत् । अलभेत । कौटुगं ।
अपगूलहं । अत्यंतगूढं । तत्र हेतुः । गुहा हितं । गुहासदृशे
दुर्गमे द्यौलोके स्थितं । तथा चित्रवर्हिषं ॥ अपगूलहं ।
गुह्य संवरणे । निष्ठेति कर्मणि क्ताः । हो ढ इति ढत्वं ।
अपस्तथार्घोऽधः । पा० ८, २, ४० । इति धकारः । द्रुत्व-
ढलोपदोर्घाः । समासे गतिरनंतर इति गतेः प्रकृतिस्वरत्वं ।
गुहा । सुपां सुलुगिति सप्तम्या लुक् । हितं । निष्ठाया
धधातीहिः ॥

पंचदशीमृचमाह ॥

उतो स मघमिंदुभिः यद्युक्तां अनुसेषिधत् । गोभिर्यवं
न चर्कषत् ॥ १५ ॥

उतो इति । सः । मघं । इंदुभिः । पट् । युक्तान् ।
अनुसेषिधत् । गोभिः । यवं । न । चर्कषत् ॥ १५ ॥

उतां । अपि च स पूषा मघं यजमानायेंदुभिर्यागहेतुभिः
क्षीमैर्युक्तान् पङ्क्तान्तादौदृत्तननुसेषिधत् । अनुक्रमेण पुनः
पुनर्नयन्वर्तत इति शेषः । तच्च दृष्टान्तः । गोभिर्यक्षीधर्दयवं न
चर्कषत् । नशब्द उपमायः । यथा यवमुद्दिश्य भूमिं प्रति-
सवत्सरं पुनः पुनः क्षपति तद्वत् ॥ मघं । हार्य च । पा० ६,
१, २१२ । इत्याद्युदात्तत्वं । इंदुभिः । उंदी कौटुगं ।

उदेरिच्चादेः । उ० १. १२. । इत्युप्रत्ययः । उकारस्येकारा-
देशश्च । निदित्यनुवृत्तेराद्युदात्तत्वं । युक्तान् । दौर्घादटि
समानपाद इति संहितायां नकारस्य क्त्वं । आतोऽटि
नित्यमिति सानुनासिक आकारः । अनुसेपिधत् । पिधु
गत्वा । धातोरेकाचः । पा० ३. १. २२. । इति यङ् ।
यङोऽचि च । पा० २. ४. ७४. । इति तस्य लुक् । प्रत्यय-
लक्षणेन सन्धङोः । पा० ६. १. ८. । इति द्विर्भावः । हला-
दिशेषः । गुणो यङ्लुकोः । पा० ७. ४. ८२. । इत्यभ्यासस्य
गुणः । इष्कोः । पा० ८. ३. ५७. । इति षत्वं । सनादित्वा-
द्यातुसंज्ञायां लटः शब्द । कर्तरि शप् । अदादिवच्चेति वचना-
त्तस्य लुक् । नाभ्यस्ताच्छतुः । पा० ७. १. ७८. । इति
नुमृप्रतिषेधः । प्रत्ययस्वरं प्राप्तेऽभ्यस्तानामादिरित्याद्युदात्तत्वं ।
गोभिः । सावेकाच इति भिस उदात्तत्वे प्राप्ते न गोश्चनिति
प्रतिषेधः । चर्कृषत् । कृप विलेखने । यङ्लुकि द्विर्भावः ।
हलादिशेषोरत्त्वचत्वादि । रुप्रिकौ च लुकि । पा० ७. ४.
८१. । इत्यभ्यासस्य ऋगागमः । अस्माद्यङ्लुगंताप्तेऽस्तिप् ।
इतश्च लोपः । लोटोऽडाटावित्यडागमः । अदिप्रभृतिभ्य शप्
इति शपो लुक् । लघूपधगुणे प्राप्ते नाभ्यस्तस्याचि पिति ।
पा० ७. ३. ८७. । इति निषेधः । तिङ्ङितिङ् इति निघातः ॥

॥ इति प्रथमस्य द्वितीये दशमो वर्गः ॥

अपोनध्वीय एकधनासूपानीतासु स्वयमनुगच्छन्वय
इति द्वे अनुव्रूयात् । द्वितीययापो देवीरित्यनयैकधनासु
इविर्धानं प्रविष्टासु स्वयमनुप्रविशेत् । तथैव सूत्रितं । अंबयो

यंत्यध्वभिरिति तिस्र उत्तमयानुप्रपद्येतेति । अस्मिंस्तृचे प्रथमां
सूक्ते षोडशीत्युच्यते ॥

अंभयो यंत्यध्वभिर्जामयो अध्वरोयतां । पृंचतीर्मधुना
पयः ॥ १६ ॥

अंभयः । यन्ति । अध्वऽभिः । जामयः । अध्वरिऽयतां ।
पृंचतीः । मधुना । पयः ॥ १६ ॥

अध्वरोयतासंधवरमात्मन इच्छतामस्माकमंभयो मादृ-
क्ष्यन्तीया आपः । तथा च कौशोतकिब्राह्मणे समाज्जायते ।
अंभयो यंत्यध्वभिरित्यापो वा अंभय इति । ता आपोऽध्वभि-
र्देवयजनमार्गं गच्छन्ति । गच्छन्ति । कौटुष्य आपः । जामयः ।
हितकारिण्यो बंधवः । तथा मधुना माधुर्यंरसेन युक्तं पयः
पृंचतीः । गवादिषु योजयंत्यः ॥ अंभयः । रवि लवि अवि
शब्दे । एतस्मादच इः । उ० ४. १४०. । इति प्रकरणे
बाहुलकादिः । प्रत्ययस्वरः । अध्वभिः । अदेर्घ च । उ० ४.
११७. । इति कानिप । पित्वात्प्रत्ययस्यानुदात्तत्वे धातुस्वरः ।
जामयः । जमु अदने । बाहुलकादिः । अध्वरोयतां ।
अध्वरयव्यात्म, प आत्मनः क्वजिति क्वच् । क्वचि चेतीत्वं ।
अपुयादौनामिति वक्तव्यमिति वचनाच्च छंदस्यपुत्रस्येतीत्वनि-
षेधाभावः । सर्वे विधयश्छंदसि विकल्प्यन्त इति कव्यध्वर-
पुतनस्य । पा० ७. ४. ३८. । इत्यकारलोपोऽपि न भवति ।
क्वच्प्रत्ययांतधातोर्लटः शब्दः । शपः पित्वादनुदात्तत्वं । शतुथ
ससार्वधातुकस्यरेण तयोः क्वचा सच्चैकादेशः । एकादेश
उदात्तेनोदात्त इत्यंतोदात्तत्वे सति शतुरनुमा नद्यजादौ
इति षष्ठ्या उदात्तत्वं । पृंचतोः । पृचौ संपर्के । लटः शब्दः ।

रुधादिभ्यः शुम् । ग्रसोरहोपः । अनुस्वारपरसवर्णौ । उगित-
 खेति ङीप् । वा छंदसौति पूर्वसवर्णदौर्घत्वं । शतुरनुम-
 इति ङीप् उदात्तत्वं ॥

सप्तदशौमचमाह ॥

अमूर्या उप सूर्ये याभिर्वा सूर्यः सह । ता नो

ह्रिन्वंत्वध्वरं ॥ १७ ॥

अमूः । याः । उप । सूर्ये । याभिः । वा । सूर्यः । सह ।

ताः । नः । ह्रिन्वंतु । अध्वरं ॥ १७ ॥

या अमूरायः सूर्यं उप समीपेनावस्थिताः । आपः सूर्यं
 समाहिता इति युत्वंतरात् । वा । अथवा सूर्यो याभिरग्निः
 सह वर्तते । पूर्वत्रापां प्राधान्यमुत्तरत्र सूर्यस्येति विशेषः ।
 ताद्यादृश्य आपो नोऽस्मदीयमध्वरं यागं ह्रिन्वंतु । प्रोण-
 यंतु ॥ प्रक्रिया स्पष्टा । याभिः । सावेकाच इति विभक्त्यु-
 दात्तस्य न गोश्वन्साववर्णेति प्रतिषेधः ॥

अष्टादशौमचमाह ॥

अपो देवीरुप ह्वये यत्र गावः पिबन्ति नः । सिंधुभ्यः

कर्त्वं हविः ॥ १८ ॥

अपः देवोः । उप । ह्वये । यत्र । गावः । पिबन्ति । नः ।

सिंधुभ्यः । कर्त्वं । हविः ॥ १८ ॥

नोऽस्मदीया गावो यत्र यास्वसु पिबन्ति । पानं कुर्वन्ति ।
 ता अपो देवीरुपह्वये । आह्वयामि । सिंधुभ्यः स्वदेशी-
 याभ्योऽङ्गो देयताभ्यो हविः कर्त्वं । अस्माभिः कर्तव्यं ॥ अपः ।
 ऊडिदमित्यादिना शस्य उदात्तत्वं । पिबन्ति । पात्रत्यादिना
 पिबादेशः । शपः पित्रादनुदात्तत्वं । तिङ्शब्द लसार्धधातु-

कस्त्रेण धातुस्त्रेणाद्युदात्तत्वं । निपातैर्यद्यदीत्यादिना निघा-
ताभावः । कर्त्तृ । डुकृञ् करणे । कृत्यार्थे तवैकेन्यत्वनः ।
पा० ३. ४. १४. । इति कर्मणि त्वनप्रत्ययः । गुणः । निस्त्रे-
णाद्युदात्तत्वं ॥

एकोनविंशौष्टचमाह ॥

अप्स्वन्तरमृतमप्सु, मेषजमपासुत प्रशस्तये । देवा भवत
वाजिनः ॥ १८ ॥

अप्ऽसु । अंतः । अमृतं । अप्ऽसु । मेषजं । अपां । उत ।
प्रऽशस्तये । देवाः । भवत । वाजिनः ॥ १८ ॥

अप्सु, जलेष्वंतर्मध्येऽमृतं पीयूषं वर्तते । तस्याविकार-
त्वात् । अमृतं वा आप इति श्रुत्यंतराच्च । तथैवाप्सु, मेषज-
मौषधं वर्तते । क्षुद्रोगनिवर्तकस्यान्नस्यापकार्यत्वात् । उत ।
अपि च तादृशीनामपां देवतानां प्रशस्तये प्रशंसार्थं हे देवा
ऋत्विजादयो ब्राह्मणाः । एते वै देवाः प्रत्यक्षं यद्ब्राह्मणा इति
श्रुत्यंतरात् । वाजिनो वेगवन्तो भवत । शीघ्रं स्तुतिं कुरु-
तेत्यर्थः ॥ अप्सु । ऊडिदमित्यादिना सप्तम्या उदात्तत्वं ।
संहितायामुदात्तस्वरितयोर्यणः स्वरित इति स्वरितत्वं ।
अमृतं । नजो जरमरमित्रमृताः । पा० ६. २. ११६. । इत्यु-
त्तरपदाद्युदात्तत्वं । प्रशस्तये । तादौ च निति । पा० ६. २.
५०. । इति गतेः प्रकृतिस्वरत्वं । भवत । आमंत्रितं पूर्वम-
विद्यमानवदिति पूर्वस्यामंत्रितस्याविद्यमानवत्त्वेन पादादित्वात्
निघातः ॥

कारौर्यामुत्तमस्याज्यभागस्याप्सु म इत्येषानुवाक्या । वयं-
कामेष्टिरिति खड्डेऽप्स्वग्ने सधिष्टवाप्सु मे सोमो अब्रवीत् ।
आ० २. १३. । इति सूत्रितं ॥ विंशीमचमाह ॥

अप्सु मे सोमो अब्रवीदंतविंशानि भेषजा ।

अग्निं च विश्वशंभुवमापंथ विश्वभेषजीः ॥ २० ॥

अप्सु । मे । सोमः । अब्रवीत् । अंतः । विंशानि । भेषजा ॥

अग्निं । च । विश्वशंभुवं । आपः । च । विश्वभेषजीः ॥ २० ॥

अप्सु जलेष्वंतर्मध्ये विंशानि भेषजा सर्वास्थौषधानि
संतीति मे मच्छं मंचदग्निं मुनये सोमो देवोऽब्रवीत् । तथा
विश्वशंभुवं सर्वस्य जगतः सुखकरमेतन्नामकं अग्निं चाप्सु
वर्तमानं सोमोऽब्रवीत् । तथा च तैत्तिरीया । अग्ने-
स्त्रयो ज्यायांस इत्यनुवाके सोऽपः प्राविशदित्यग्नेरप्सु प्रवेश-
मामनन्ति । लतागुल्मवृक्षमूलादौनामौषधानां दृष्टिजन्यत्वेन
जलवर्तित्वं प्रसिद्धं । विश्वभेषजीः । विंशानि भेषजानि
यासु तथाविधा अपोऽप्यब्रवीत् ॥ भेषजा । सुपां सुलुगि-
त्याकारः । विश्वशंभुवं । भवतेरंतर्भावितव्यार्थात् क्षिप् ।
व्यत्ययेन पूर्वपदप्रकृतिस्वरत्वं । यद्वा । विश्वे सर्वेऽपि व्यापाराः
सुखकरा यस्य । बहुव्रीहौ विश्वं संज्ञायां । पा० ६. २. १०६. ।
इति पूर्वपदांतोदात्तत्वं । आपः । कर्मणि शसि प्राप्ते व्यत्ययेन
जस् । अमृन्नित्यादिनोपधादीर्घः । विश्वभेषजीः । विश्वशंभु-
रिति वत् ॥

॥ इति प्रथमस्य द्वितीय एकादशो वर्गः ॥

एकविंशीसृचमाह ॥

आपः पृणीत भेषजं वरुथं तन्वे मम । ज्योक् च
सूर्यं दृशे ॥ २१ ॥

आपः । पृणीत । भेषजं । वरुथं । तन्वे । मम ।
ज्योक् । च । सूर्यं । दृशे ॥ २१ ॥

हे आपो मम तन्वे शरीरार्थं वरुथं रोगनिवारकं भेषज-
भौषधं पृणीत । पूरयत । किंच ज्योक् चिरं सूर्यं दृशे द्रष्टुं
नौरोगा वयं शक्नुवामेति शेषः ॥ पृणीत । पू पालनपूरणयोः ।
लोप्यभ्यमबहुवचनं । यस्य तस्यस्यमिपामिति तादेशः ।
स्त्रादिभ्यः आ । आदीनां ऋस्व इति ऋस्वः । ई हल्यघो-
रितौत्वं । ऋवर्णाच्चेति णत्वं । सति शिष्टस्वरबलीयस्त्वमन्यत्र
विकरणेभ्य इति तिङः स्वरः शिष्यते । आप इत्यस्यामंत्रितं
पूर्वमविद्यमानवदित्यविद्यमानवत्त्वे पादादित्वान्निघाताभावः ।
वरुथं । वृन् वरणे । जृष्टञ्भ्यामूथन् । उ० २. ६. । निच्चा-
दाद्युदात्तः । तन्वे । ङिति ऋस्वश्च । पा० १. ४. ६. । इति
नदीसंज्ञा पाचिकीत्याडागमाभावः । उदात्तयणोर्हल्पूवादिति
विभक्त्युदात्तत्वे प्राप्ते व्यत्ययेनोदात्तस्वरितयोरिति स्वरितत्वं ।
दृशे । दृशे विख्ये च । पा० ३. ४. ११. । इति तुमर्थे
निपात्यते ॥

पशौ मार्जन इदमापः प्रवहतेत्येषा विनियुक्ता । हुतायां
वपायामिति खंडे सूत्रितं । इदमापः प्रवहत । आ० ३. ५.
इति ॥ एषैवावभृथेष्टौ स्नाने विनियुक्ता । पत्नीसंयाजैश्चति
खंड इदमापः प्रवहत सुमित्रया न आप ओषधयः संतु ।
आ० ६. १३. । इति सूत्रितं ॥ तामेतां सूक्ते द्वाविंशीसृचमाह ॥

इदमापः प्र वहत यत्किं च दुरितं मयि ।

यद्वाहमभिदुद्रोह यद्वा शेष उतानृतं ॥ २२ ॥

इदं आपः । प्र । वहत । यत् । किं । च । दुःइतं । मयि ।

यत् । वा । अहं । अभिदुद्रोह । यत् । वा । शेषे । उत ।

अनृतं ॥ २२ ॥

मयि यजमाने यत्किंच दुरितमज्ञानान्निष्पन्नं । वा ।
अथवाहं यजमानोऽभिदुद्रोह । सर्वतो बुद्धिपूर्वकं द्रोहं
कृतवानस्मि । वा । अथवा शेषे । साधुजनं शप्तवानस्मीति
यदस्ति । उत । अपि चानृतमुक्तवानिति यदस्ति । तदिदं
सर्वमपराधजातं प्रवहत । मत्तोऽपनीय प्रवाहेष्वन्यतो नयत ॥
मयि । मपर्यंतस्य त्वमावेकवचन इति मादेशे कृतेऽतो गुण
इति पररूपे च सति योऽचीति दकारस्य यकारादेशः ।
एकादेशस्वरैण मकारात्परस्याकारस्योदात्तत्वं । दुद्रोह । द्रुह
जिघांसायां । णलि गुणे द्विवचनञ्छह्लादिशेषाः । लितीति
प्रत्ययात्पूर्वस्योदात्तत्वं । यदुत्तयोगान्निघाताभावः । शेषे ।
शप आक्रोशे । लिटि व्यत्ययेन तङ् । उत्तमैकवचनमिदं ।
टिरेत्वं । अत एकहल्यर्थे । पा० ६, ४, १२० । इत्येत्वाभ्यास-
लापी । प्रत्ययस्वरैणांतोदात्तत्वं । पूर्ववन्निघाताभावः ॥

पशावाहवनीयोपस्थान आपो अद्यान्वचारिषमित्येषा ।
मनोतायै संप्रेषित इति खंडे सूचितं । एत्योपतिष्ठंत आपो
अद्यान्वचारिषं । आ० ३, ६, १ । इति । तामेतां सूक्ते त्रयोविंशो-
मृचमाह ॥

आपो अद्यान्वचारिषं रसेन समगस्महि ।

पयस्त्रानग्न आ गहि तं मा सं सृज वर्चसा ॥ २३ ॥

आपः । अद्य । अनु । अचारिषं । रसेन । सं । अगस्महि ।

पयस्त्रान् । अग्ने । आ । गहि । तं । मा । सं । सृज ।

वर्चसा ॥ २३ ॥

अद्यास्मिन्दिनेऽवभृथार्थमापोऽन्वचारिषं । जलान्यनुप्रवि-
ष्टोऽस्मि । प्रविश्य च रसेन जलसारेण समगस्महि । संगताः
स्मः । हे अग्ने पयस्त्रान् जले वर्तमानत्येन पयोयुक्तस्व-
मागहि । अस्मिन्कर्मण्यागच्छ । तं मा तादृशं स्नातं मां
वर्चसा तेजसा संसृज । संयोजय । आपः । कर्मणि शसि
प्राप्ते व्यत्ययेन जस् । अचारिषं । चर गत्यर्थः । लुङि च्चेः
सिच । आर्घधातुकस्येड्गुलादेः । पा० ७. २. ३५. । इतौट् ।
नेटि । पा० ७. २. ४. । इति वृद्धिप्रतिषेधे प्राप्ते तदपवादत-
यातो ल्रांतस्य । पा० ७. २. २. । इत्युपधाया वृद्धिः ।
अगस्महि । समो गमच्छिभ्यां । पा० १. ३. २८. । इत्यात्म-
नेपदं । च्चेः सिच् । मंचे घसेत्यादिना च्चेर्लुङभावश्छांदसः ।
एकाच उपदेशेऽनुदात्तादितौट्प्रतिषेधः । वा गमः । पा० १.
२. १३. । इति सिचः कित्त्वादनुदात्तोपदेशेत्यादिनानुनासिक-
लोपः । गहि । लोटि गमेः सिपो हिः । अपित्वेन डित्त्वादनु-
दनुदात्तोपदेशेत्यादिनानुनासिकलोपः । अतो हेरिति लुग्न
भवति । असिद्धवदत्रा भादिति मलोपस्यासिद्धत्वात् ॥

चतुर्विंशोमृचमाह ॥

सं माग्ने वर्चसा सृज सं प्रजया समायुषा ।

विद्यमं अस्य देवा इन्द्रो विद्यात्सह ऋषिभिः ॥ २४ ॥

सं । मा । अग्ने । वर्चसा । सृज । सं । प्रऽजया । सं । आयुषा ।
विद्युः । मे । अस्य । देवाः । इन्द्रः । विद्यात् । सह ।

ऋषिभिः ॥ २४ ॥

हे अग्ने वर्चःप्रजायुर्भिर्मां संयोजय । देवाः सोमपाता-
रोऽस्य मे यजमानस्य विद्युः । अनुष्ठानं जानीयुः । किंच ।
इन्द्रश्च ऋषिगणैः सह ममानुष्ठानं विद्यात् । जानीयात् ॥
विद ज्ञाने । लिङि च्छेर्जुस् । पा० ३. ४. १०८. । यासुट् ।
लिङः सलोपः । पा० ७. २. ७८. । इति सकारलोपः ।
उस्यपदांतात् । पा० ६. १. १६. । इति पररूपत्वम् । यासुट्
उदात्तत्वेनैकादेश उकारोऽप्युदात्तः । अस्य । इदमोऽन्वादेश
इत्यशनुदात्तः । विभक्तिरपि सुप्त्वेनानुदात्ता । सह ऋषिभि-
रित्यत्र ऋत्यकः । पा० ६. १. १२८. । इति प्रकृतिभावः ॥

॥ इति प्रथमस्य द्वितीये द्वादशो वर्गः ॥

॥ इति ऋक्संहितायां प्रथमे मंडले पंचमोऽनुवाकः ॥

प्रथममंडलस्य षष्ठेऽनुवाके सप्त सूक्तानि । तत्र कस्य
नूनमिति पंचदशर्चं प्रथमं सूक्तं । अजौगर्तपुत्रस्य शुनःशेप-
स्याधे । त्रैष्टुभं । अभि त्वा देवेति वृचो गायत्रः । आद्याया
अनिरुक्तत्वात्प्रजापतिर्देवता । अग्नेर्वयमित्यस्याग्निः । अभि
त्वा देवेत्यस्य वृचस्य सविता । भगभक्तस्येत्येषा भगदेवताया
वा । शेपा वारुणः । तथा चानुक्रांतं । कस्य पंचोनाजिगर्तिः
शुनःशेपः स कृत्विमो वेश्वामित्रो देवरातो वारुणं तु त्रैष्टुभ-
मादौ काव्याग्नेय्यौ सावित्रस्तृचो गायत्रोऽस्यांता भागो
वेति ॥ राजसूयेऽभिषेचनौघेऽहनि मरुत्वतीये परिसमाप्ते
सत्येतदादिकं सूक्तसप्तकमभिषिक्तस्य पुत्रादिभिः परिष्ठतस्य

राज्ञः पुरस्ताद्वोवाख्यातव्यं । तथा च सूत्रेऽभिहितं । संस्थिते मरुत्वतोये दक्षिणत आहवनीयस्य हिरण्यकशिपावासीनोऽभिपिक्ताय पुत्रापत्यपरिवृताय राज्ञे शीनःशेषमाचक्षीत । आ० ८. ३. । इति । ब्राह्मणं च भवति । तदेतत्परञ्चक्ष्यतगाथं शीनःशेषमाख्यानं तद्वोता राज्ञेऽभिपिक्तायाचष्टे हिरण्यकशिपावासीनः प्रतिगृणातीति ॥ तन्निन्सूक्ते प्रथमामृचमाह ।

कस्य नूनं कतमस्यामृतानां मनामहे चारु देवस्य नाम ।

को नो मध्वा अदितये पुनर्दात्पितरं च दृश्यं मातरं च ॥१॥

कस्य । नूनं । कतमस्य । अमृतानां । मनामहे । चारु ।

देवस्य । नाम ।

कः । नः । मध्वे । अदितये । पुनः । दात् । पितरं । च ।

दृश्यं । मातरं । च ॥ १ ॥

कस्येत्यनयर्चा शुनःशेषो यूप्ते बहः कांदिशीकः कं देवसुपधावानोति किचिकित्सति । तथा चाम्नायते । इन्ताहं देवता उपधावानोति । स प्रजापतिमेव प्रथमं देवतानामुपससारेति । वयं शुनःशेषनामका अमृतानां देवतानां मध्ये कतमस्य किंजातीयस्य कस्य देवस्य चारु शोभनं नाम मनामहे । उच्चारयामः । को देवो मां सुमूर्पु पुनरपि मध्वै महत्यै अदितये पृथिव्यै दात् । दद्यात् । तेन दानेनाहममृतः सन् पितरं मातरं च दृश्यं । पश्येयं । को ह वै नाम प्रजापतिरिति श्रुतः कस्येति शब्दसामान्यादनया प्रजापतिरेवोपसृत इति गम्यते ॥ कतमस्य । किंशब्दाद्वा ब्रह्मणां जातिपरिग्रहेऽतमम् । पा० ५. ३. ८३. । चित इत्यन्तोदात्तत्वं । अमृतानां । नजसुभ्यमित्युत्तरपदांतोदात्तत्वे प्राप्त नजाऽजरमरमित्यमृता इत्यु-

त्तरपदाद्युदात्तत्वं । मनामहे । मन ज्ञाने । व्यत्ययेन शप् ।
पादादित्वादनित्यातः । मच्चै । उदात्तयणो ह्रस्वपूर्वादिति
विभक्तेरुदात्तत्वं । दात् । गतिस्था । पा० २. ४. ७७. । इति
सिचो लुक् । बहुलं छंदस्यमाख्योगेऽपीत्यडागमाभावः । दृग्येयं ।
दृशिर् प्रेक्षणे । आशीर्लिङि मिपोऽम् । दृगेरग्वक्तव्यः । पा०
३. १. ८६. ३. । इत्यक्प्रत्ययः । अतो येयः । आहुणः ।
यासुटः स्वरैर्गकार उदात्तः । मातरं चेत्यत्र च शब्दादृग्येय-
मित्यनुपपद्यते । अतस्तदपेक्षयैषा तिङ्भिभक्तिः प्रथमेति चवा-
योगे प्रथमेति न निहन्यते ॥

द्वितीयामृचमाह ॥

अग्नेर्वयं प्रथमस्यामृतानां मनामहे चारु देवस्य नाम ॥
स नो मच्चा अदितये पुनर्दात्पितरं च दृग्येयं मातरं च ॥२॥
अग्नेः । वयं । प्रथमस्य । अमृतानां । मनामहे । चारु ।
देवस्य । नाम ।

सः । नः । मच्चै । अदितये । पुनः । दात् । पितरं च ।
दृग्येयं । मातरं । च ॥ २ ॥

इत्थं प्रथमयर्चा विचिकित्सां कृत्वा प्रजापतेः सकांगात्तं
देवमग्निं निधित्वानया तुष्टाव । तथा च श्रूयते । तं प्रजापति-
रुवाचाग्निर्वै देवानां नेदिष्ठस्तमेवोपाधवेति । सोऽग्निमुपसमा-
राग्नेर्वयं प्रथमस्यामृतानामित्येतयर्चेति । पूर्ववद्योजना । दाह-
दात् दृग्येयं पश्यानीत्येवमाग्नौः परत्वेन पदद्वयं योज्यं ॥

प्रथमे छंदोमे वैश्वदेवगस्त्य अभि त्वा देव सवितरिति
सावित्रस्तृचः सूक्तस्थानीयः । अथ छंदोमा इति छंडिऽभि त्वा
देव सवितः प्रेतां यज्ञस्य शंभुवा । आ० ८. ८. । इति सूत्रितं ॥

अभि त्वेत्येषाग्निमंथनेऽपि विनियुक्ता । प्रातर्वैचदेव्यामिति
 खंडेऽभि त्वा देव सवितर्मही द्यौः पृथिवौ च नः । आ० २,
 १६ । इति सूत्रितं । श्रूयते च । अभि त्वा देव सवितरिति
 सावित्रौमन्वाहेति ॥ तथा प्रवर्ग्येऽप्येषा विनियुक्ता । अथो-
 त्तरमिति खंडेऽभि त्वा देव सवितः समी वत्सं न मादृभिः ।
 आ० ४, ७ । इति सूत्रितं ॥ तथा आवस्तोत्रेऽपि आवस्तु-
 दिति खंडे मध्यमस्वरेणेदं सवनमभि त्वा देव सवितः । आ०
 ५, १२ । इति सूचितं । तामेतां सूक्ते द्वतीयाश्चमाह ॥

अभि त्वा देव सवितरीशानं वार्याणां । सदावन्भागमी-
 महे ॥ ३ ॥

अभि । त्वा । देव । सवितः । ईशानं । वार्याणां । सदा ।
 अवन् । भागं । ईमहे ॥ ३ ॥

अथाग्निना प्रेरितः सन्सवितारमभि त्वेत्यनेन वृत्तेन प्रार्थ-
 यते । तथैव श्रूयते । तमग्निरुवाच । सविता वै प्रसवानामीशे
 तमेवोपधावेति । स सवितारमुपससाराभि त्वा देव सवितरित्ये-
 तेन वृत्तेनेति । हे सदावन् सदा सर्वदा रक्षक हे सवितर्देव
 वार्याणां वरणीयानां धनानामीशानं स्वामिनं त्वां प्रति भागं
 भजनीयं धनमभि सर्वत ईमहे । याचामहे ॥ ईशानं । ईश
 ऐश्वर्यं । ऋटः शानच् । तास्यनुदात्तेदिति लसार्वाधातकानु-
 दात्तत्वे धातुस्वरः । वार्याणां । वृद्धं संभक्तौ । ऋद्धलोर्ण्यत् ।
 ईड्वंदेत्यादिनाद्युदात्तत्वं । अवन् । आमंचितनिघातः । भागं ।
 कर्पात्त्वत इति घञोऽत उदात्तः ॥

चतुर्थीसूचमाह ॥

यद्यिदं त इत्या भगः शशमानः पुरा निदः । अद्वेपो
हस्तयोर्दधे ॥ ४ ॥

यः । चित् । हि । ते । इत्या । भगः । शशमानः । पुरा ।
निदः । अद्वेपः । हस्तयोः । दधे ॥ ४ ॥

हे सवितर्यो भगो भजनीयो धनविशेषस्तु तव हस्त-
योर्दधे । धृतोऽभूत्तं धनविशेषमीमह इति पूर्वत्वान्वयः ।
चिच्छब्दः पूजार्थं हिशब्दः प्रसिद्धौ । धनस्य पूज्यत्वं सर्वत्र
प्रसिद्धं । तामेव पूज्यत्वप्रसिद्धिं विगदयति । इत्या शशमानः ।
अनेन प्रकारेण शशमानः । स्तूयमानः । धनस्तुतिप्रकारं च
सर्वे जानन्ति । ननु स्वकीये धने वैरिभिरपहृते सति वैरि-
गृह्योतं धनं सर्वो लोको निन्दति हेष्टि च । अतो धनस्तुतिर्न
नियतेत्याशङ्क्याह । निदः पुरा अद्वेपः । निन्दायाः पूर्वं स्वकीय-
त्वेन व्यवस्थिते सति तदानीं द्वेषरहितः । तस्मान्स्वकीयत्वा-
भिप्रायेण स्तूयमानत्वमुक्तमित्यर्थः ॥ इत्या । प्रकारवचन इद-
मस्थसुः । पा० ५. ३. २४. । सुपां सुलुगिति व्यत्ययेन
विभक्तोर्डादेशः । टिलोप उदात्तनिवृत्तिस्वरैणाकार उदात्तः ।
शशमानः । शश ऋतगतौ । इह तु स्तुत्यर्थः । ताच्छैल्यवयो-
वचनेति । पा० ३. २. १२८. । ताच्छैलिकद्यानश्च । कर्तरि
शप् । चित इत्थतोदात्तत्वं । निदः । णिदि कुत्सायां । संप-
दादिलक्षणः क्तिप् । सावेकाच इति पंचम्या उदात्तत्वं ।
अद्वेपः । न विद्यते द्वेपोऽस्येति बहुव्रीहौ नञ्गुभ्यामित्युत्तर-
पदांतीदात्तत्वं । दधे । कर्मणि सिट् । तस्याङ्धातुकत्वेनाभ्य-

स्तानामादिरित्याद्युदात्तो न भवति । प्रत्ययस्वर एव शिष्यते ।
यद्गुत्तयोगान्निघाताभावः ॥

पंचमीष्टचमाह ॥

भगभक्तस्य ते वयमुदशेम तवावसा । मूर्धानं राय
आरमे ॥ ५ ॥

भगभक्तस्य । ते । वयं । उत् । अशेम । तव । अवसा ।
मूर्धानं । रायः । आरमे ॥ ५ ॥

हे सवितः ते त्वदीया वयं शुनःशेषनामानः भगभक्तस्य
धनेन संयुक्तस्य तवावसा रक्षणेनोदशेम । उत्कर्षेण व्याप्नुमः ।
किं कर्तुं । रायो धनस्य मूर्धानमुत्कर्षमारमे । प्रारब्धं ।
धनिकत्वप्रसिद्ध्या व्याप्ता भूयामेत्यर्थः ॥ भगशब्दो हृषादित्वा-
दाद्युदात्तः । ढतीया कर्मणोति पूर्वपदप्रकृतिस्वरत्वं । अशेम ।
अशू व्याप्ता । लिङ् । व्यत्ययेन परस्मैपदं । शप् । रायः ।
ऊडिदमिति पठ्यः उदात्तत्वं । आरमे । कृत्यार्थे तवैकेनिति
तुमर्थे केन्प्रत्ययः । नित्स्वरेणाद्युदात्तत्वं ॥

॥ इति प्रथमस्य द्वितीये त्रयोदशो वर्गः ॥

षष्ठीष्टचमाह ॥

नहि ते चक्रं न सहो न मन्युं वयश्च नामी पतयंत आपुः ।
नेमा आपो अनिमिषं चरंतोर्न ये वातस्य प्रमिनंत्यभ्वं ॥ ६ ॥

नहि । ते । चक्रं । न । सहः । न । मन्युं । वयः । चन ।

अमी इति । पतयंतः । आपुः ।

न । इमाः । आपः । अनिमिषं । चरंतोः । न । ये ।

वातस्य । प्रमिनन्ति । अभ्वं ॥ ६ ॥

अथ सवित्रा प्रेरितः शुनःशेप एतदादिसूक्तशेपेणोत्तरेण
च सूक्तेन वरुणं तुष्टाव । तथा च श्रूयते । तं सवितोवाच ।
वरुणाय वै राज्ञे नियुक्तोऽसि तमेवोपधावेति स वरुणं राजान-
मुपससारात उत्तराभिरेकचिंशतेति । हे वरुण पतयंतः
प्रौढे वियत्युत्पतंतोऽमी दृश्यमाना वयश्चन श्येनादयः पक्षिणो-
ऽपि ते चक्रं त्वदीयं शरौरवलं न ह्यापुः । नैव प्राप्ताः ।
त्वत्सदृशं शरौरवलं पक्षिणामपि नास्तीत्यर्थः । तथा सहस्र-
दीयं पराक्रमं तव सामर्थ्यमपि न प्रापुः । तथा मन्युं त्वदीयं
कोपमपि न प्रापुः । त्वयि क्रुद्धे सति सोढुमशक्ता इत्यर्थः ।
अग्निमिषं सर्वदा चरंतोः प्रवाहरूपेण गच्छंत्य आपस्वदीयं
बलं न प्रापुः । वातस्य वायोर्ये गतिविशेषास्त्वदीयमभं वेगं
न प्रमिनंति । न हिंसंति । अतिक्रमं कर्तुं न शक्ता इत्यर्थः ।
तेऽपि न प्रापुरिति पूर्वत्रान्वयः ॥ पतयंतः । पत गतौ ।
चुरादिरदंतः । जटः शब्दः । गप् । गुणायादेशौ । अदुपदेशाल-
सार्वधातुकानुदात्तत्वे णिचः स्वरः । आपुः । आप् व्यप्ता ।
लिव्युसि द्विर्भावहलादिशेषौ । अत आदेः । पा० ७, ४, ७०, ।
इत्यात्वं । अत्र न सहो न मन्युमित्यादिभिरापुर्लित्यस्य संब-
धात्तदपेक्षया प्राथम्याच्चादिलोपे विभाषेति प्रथमा तिङ्-
भक्तिर्न निह्नन्यते । चरंतोः । वा छंदसीति पूर्वसवर्णदीर्घः ।
प्रमिनंति । मौञ्जं हिंसायां । त्रादिभ्यः श्रा । श्राभ्यस्तयोरातः ।
पा० ६, ४, ११२, । इत्याकारलोपः । मीनातेर्निगमे । पा०
७, ३, ८१, । इति ऋस्त्वत्वं । प्रत्ययस्वरः । तिङि चोदात्तवति ।
पा० ८, १, ७१, । इति गतिरनुदात्तः । यद्वत्तयोगादनिघातः ॥

सप्तमोऽष्टमाह ॥

अबुध्ने राजा वरुणो वनस्योर्ध्वं स्तूपं ददते पूतदक्षः ।

नौचीनाः स्थरुपरि बुध्न एषामस्मे अंतर्निहिताः

केतवः स्युः ॥ ७ ॥

अबुध्ने । राजा । वरुणः । वनस्य । ऊर्ध्वं । स्तूपं । ददते ।

पूतऽदक्षः ।

नौचीनाः । स्थः । उपरि । बुध्नः । एषां । अस्मे इति ।

अंतः । निऽहिताः । केतवः । स्थुरिति स्युः ॥ ७ ॥

पूतदक्षः शुद्धबलो वरुणो राजाबुध्ने मूलरहितेऽंतरिक्षे
तिष्ठन्वनस्य वननीयस्य तेजसः स्तूपं संघमूर्ध्वमुपरिदेशे ददते ।
धारयति । नौचीनाः स्थुः । ऊर्ध्वदेशे वर्तमानस्य वरुणस्य
रश्मय इत्यध्याहार्ये । ते ह्यधोमुखास्तिष्ठन्ति । एषां रश्मोनां
बुध्नो मूत्रमुपरि तिष्ठतोति श्रेयः । तथा सति केतवः
प्रज्ञापकाः प्राणा अस्मेऽस्मास्वतर्निहिताः स्थापिताः स्युः ।
मरणं न भविष्यतीत्यर्थः । अबुध्ने । न विद्यते बुध्नो मूलमस्येति
बहुव्रीहौ नञ्सुभ्यामित्युत्तरपदांतोदात्तत्वं । स्तूपं । स्वै शब्द-
संघातयोः । स्थः संप्रसारणमूङ् चेति पप्रत्ययः । तत्संनियोगेन
यकारस्य संप्रसारणं परपूर्वत्वं ऊकारादेशश्च । निदित्यनुवृत्ते-
राद्युदात्तत्वं । ददते । भौवादिकः । नौचीनाः । निपूर्वादंचते-
ऋत्वितिगत्यादिना क्तिन् । अनिदितामिति नलोपः । न्यच-
शब्दात्स्वार्थे विभाषाच्चैरदिक् स्त्रियां । पा० ५. ४. ८. । इति
खः । आयन्नित्यादिना तस्येनादेशः । आयनादिषूपदेशिवद्धचनं
स्वरसिद्ध्यर्थमिति वचनादोकार उदात्तः । अच इत्यकारलोपे
चाविति दौर्घत्वं । स्थुः । गातित्येत्यादिना । पा० २. ४. ७७. ।

सिचो लुक् । आतः । पा० ३. ४. ११०. । इति च्छेजुसादेशः ।
उस्यपदांतात् । पा० ६. १. ८६. । इति पररूपत्वं । बहुलं
छंदस्यमाज्योगोऽपोत्यडागमाभावः । अस्मै । सुगं सुलुगिति
सप्तम्याः शि आदेशः । स्युः । अस्तेर्लिङि असोरक्षोपः ॥

अष्टमीमृचमाह ॥

उरुं हि राजा वरुणश्चकार सूर्याय पंथामन्येतया उ ।
अपदे पादा प्रतिधातवेऽकारुतापवक्ता हृदयाविधयित् ॥ ८ ॥
उरुं । हि । राजा । वरुणः । चकार । सूर्याय । पंथां ।
अनुऽएतवै । ऊं इति ।

अपदे । पादा । प्रतिऽधातवे । अकः । उत । अपऽवक्ता ।
हृदयऽविधः । चित् ॥ ८ ॥

वरुणो राजा सूर्याय सूर्यस्य पंथां मार्गसुरं विस्तीर्णं
चकार । हिशब्दः प्रसिद्धौ । उत्तरायणदक्षिणायणमार्गस्य
विस्तारः प्रसिद्धः । किमर्थमेवं कृतवानिति तदुच्यते । अन्वेतया
उ । अनुक्रमेणोदयास्तमयौ गंतुमेव । तथापदे पादरहिते-
ऽन्तरिक्षे पादा प्रतिधातवे । पादौ प्रक्षेप्तं । अकः । मार्गं
कृतवान् । पूर्वत्र रयस्य मार्गः अत्र पादयोरिति विशेषः ।
यद्वा । अपदे यूपे बह्वेन मया गंतुमशक्ये भूप्रदेशे पादौ प्रक्षेप्तु-
मुपायं बंधविमोचनरूपं करोत्वित्यर्थः । उत अपि च हृदया-
विधयिदस्मदीयवेधकस्य शत्रोरप्यपवक्तापवदिता निराकर्तृ
भवतु ॥ चकार । लिट्स्वरिणाकार उदात्तः । हि चेति
निघातप्रतिषेधः । पंथां । पथिमथ्यमुच्तामात् । पा० ७. १.
८५. । इति द्वितीयायामपि व्यत्ययेनात् । पथिशब्दस्य पतस्त
च । उ० ४. ११. । इति प्रत्ययांतत्वेनांतोदात्तत्वे प्राप्ते पथि-

मथोः सर्वनामस्थाने । पा० ६. १. १८८. । इत्याद्युदात्तत्वं ।
 अन्वेतवै । अनुपूर्वादितेस्तुमर्थे सेसेनिति तवैप्रत्ययः । तवै
 चांतश्च युगपत् । पा० ६. २. ५१. । इत्याद्यंतयोरुदात्तत्वं ।
 पादा । सुपां सुलुगित्याकारः । प्रतिधातवे । दधातेस्तुमर्थ
 इति सूचेणैव तवेऽप्रत्ययः । तादौ च निति । पा० ६. २.
 ५०. । इति गतेः प्रकृतिस्वरत्वं । अकः । करोतेऽन्धंदास
 लुङ्लङ्लिट् इति लोट्यर्थे लङ् । तस्य तिप् । मन्त्रे घसे-
 त्यादिना चर्लुक् । गुणो रपरत्वं । हल्ङ्याबभ्यः । पा० ६. १.
 ६८. । इति तिपो लोपः । अडागमः । हृदयाविधः । हृज्
 हरणे । वृज्जोः युक्दुक्चौ च । उ० ४. १०३. । इति कयन् ।
 व्यध ताडने । क्षिप् । नहिष्ठतोत्यादिना । पा० ६. ३. ११६. ।
 पूर्वपदस्य दीर्घत्वं । कृदुत्तरपदप्रकृतिस्वरत्वं ॥

नवमोऽष्टमाह ॥

शतं ते राजन्भिषजः सहस्रमुर्वी गभीरा सुमतिष्ठे अस्तु ।
 बाधस्व दूरे निःकृतिं पराचैः कृतं चिदेनः प्र मुमुग्ध्यस्मत् ॥ ८ ॥
 शतं । ते । राजन् । भिषजः । सहस्रं । उर्वी । गभीरा ।
 सुऽमतिः । ते । अस्तु ।

बाधस्व । दूरे । निःकृतिं । पराचैः । कृतं । चित् ।

एनः । प्र । मुमुग्धि । अस्मत् ॥ ८ ॥

हे राजन्वरुण ते तव शतं भिषजो बंधनिवारकाणि
 शतमंथ्याकान्धौषधानि वैद्या वा संति । ते एव सुमतिरस्म-
 दनुग्रहबुद्धिर्मुर्वी विस्तोर्णा गभीरा गांभीर्योपेता स्थिरास्तु ।
 निःकृतिमस्मदनिष्टकारिणीं निःकृतिं पापदेवतां पराचैः
 पराङ्मुखां कृत्वा दूरेऽस्मत्प्रो व्यवहिते देशे स्थापयित्वा तां

बाधस्व । कृतं चिदस्माभिरनुष्ठितमप्येनः पापमस्मत्तः प्रमु-
सुग्धि । प्रकर्षेण सुक्तं नष्टं कुरु ॥ सुमतिः । तादौ चेति
पूर्वपदप्रकृतिस्वरत्वे प्राप्ते मन्त्रिन्नित्यादिनोत्तरपदांतोदात्तत्वं ।
संहितायां विसर्जनीयसकारस्य युष्मत्तत्तत्तुःष्वंतःपादं । पा०
८. ३. १०३. । इति पत्वं । बाधस्व । बाधु विलोडने । गपः
पित्वादनुदात्तत्वं । तिङ्श्च लसार्वधातुकस्वरेण धातुस्वर एव
शिष्यते । निर्ऋतिः । तादौ चेति गतेः प्रकृतिस्वरत्वं ।
सुसुग्धि । सुचु माक्षणे । वहुलं छंदमोति सुः । हुच्छल्भ्यो
र्धः । पा० ६. ४. १०१. । तस्यापित्वेन ङित्त्वाद्गुणाभावः ।
घोः कुः । पा० ८. २. ३०. । इति कुत्वं ॥

दशमीमृचमाह ॥

अमी य ऋचा निहितास उच्चा नक्तं ददृथे कुह चिद्दिवेयुः ।
अदब्धानि वरुणस्य व्रतानि विचाकशचंद्रमा नक्तमेति ॥ १० ॥
अमी इति । ये । ऋचाः । निऽहितासः । उच्चा । नक्तं ।

ददृथे । कुह । चित् । दिवा । ईयुः ।

अदब्धानि । वरुणस्य । व्रतानि । विऽचाकशत् । चंद्रमाः ।

नक्तं । एति ॥ १० ॥

अमी रात्रावस्माभिर्दृश्यमाना ऋचाः सप्त ऋषयः । तथा
च वाजसनेयिन आमनन्ति । ऋचा इति ह स्म वै पुरा सप्त
ऋषीणाचक्षत इति । यत्ता । ऋचाः सर्वेऽपि नक्षत्रविशेषाः ।
ऋचाः स्तृभिरिति नक्षत्राणां । नि० ३. २० । इति
यास्कोनोक्तत्वात् । उच्चा उच्चैरुपरिद्युप्रदेशे निहितासः स्थापिता
ये संति ते ऋचा नक्तं रात्रौ ददृथे । सर्वैरपि दृश्यन्ते ।
दिवाहनि कुह चिदीयुः । कापि गच्छेयुः । न दृश्यंत इत्यर्थः ।

वरुणस्य रात्रौ व्रतानि कर्माणि नक्षत्रदर्शनादिरूपाण्य-
द्वानि । केनाप्यहिंसितानि । किञ्च वरुणस्याज्ञयैव चंद्रमा
नक्षत्रं रात्रौ विचाकशत् । विशेषेण दीप्यमान एति । गच्छति ॥
निहितासः । आज्ञासेरसुक् । याथादिस्वरेणोत्तरपदांतोदात्तत्वे
प्राप्ते गतिरनंतर इति गतेः प्रकृतिस्वरत्वं । दृष्टये । दृष्टेर्लिटि
इरयो रे । पा० ६, ४, ७६ । इति रे आदेशः । व्यत्ययेना-
द्युदात्तत्वं । यद्गुत्तयोगादनिघातः । कुह । वा इ चच्छंदसि ।
पा० ५, ३, १३ । इति किंशब्दादुत्तरस्य ऋतो हादेशः ।
कु तिहोः । पा० ७, २, १०४ । इति किंशब्दस्य कु आदेशः ।
स्थानिवद्वावाङ्गित्स्वरेणाद्युदात्तत्वं । विचाकशत् । कशेर्दीर्घ-
र्थाद्यङ्गताच्छ्लप्रत्ययः । अभ्यस्तानामादिरित्याद्युदात्तत्वं ।
समासे कृत्स्वरः । यद्वा । काशतेर्वा व्यत्ययेनोपधाङ्गस्यत्वं ।
चंद्रमाः । चंद्रे मो ङित् । उ० ४, २२७ । इत्यसिप्रत्ययः ।
कृदुत्तरपदप्रकृतिस्वरत्वे प्राप्ते दासीभारादित्वात्पूर्वपदप्रकृति-
स्वरत्वं ॥

॥ इति प्रथमस्य द्वितीये चतुर्दशो वर्गः ॥

एकादशिनस्य वारुणस्य पशोर्वपापुरोक्षाशयोस्तत्त्वा
यामीति द्वे ऋचौ याज्ये । सूत्रितं च । तत्त्वा यामि ब्रह्मणा
वंदमान इति द्वे अस्तभ्राह्मणां । आ० ३, ७ । इति । वरुण-
प्रघास्तेषु वारुणस्य हविषो याज्या तत्त्वा यामौत्वेपा पंचम्यां
पौर्णमास्यामित्यत्र सूत्रितं । इमं मे वरुण शुधि तत्त्वा यामि
ब्राह्मणा वंदमान । आ० २, १७ । इति । तामेतां सूक्ता
एकादशीमृचमाह ॥

तत्त्वा यामि ब्रह्मणा वंदमानस्तदा शास्ते यजमान
हविर्भिः ।

अहेलमानो वरुणेह बोध्युरुगंस मा न आयुः प्र
मोषीः ॥ ११ ॥

तत् । त्वा । यामि । ब्रह्मणा । वंदमानः । तत् । आ ।
शास्ते । यजमानः । हविःभिः ।

अहेलमानः । वरुण । इह । बोधि । उरुऽगंस । मा ।
नः । आयुः । प्र । मोषीः ॥ ११ ॥

हे वरुण सुमूर्धुरहं त्वां प्रति तदायुर्यामि । याचे ।
कौटुशः । ब्रह्मणा प्रौढेन स्तोत्रेण वंदमानः । स्तुवन् । सर्वत्र
यजमानोऽपि हविर्भिस्तदायुराशास्ते । प्रार्थयते । त्वं चेह
कर्मण्यहेलमानोऽनादरमकुर्वन्बोधि । अस्मदपेक्षितं बुध्यस्य ।
हे उरुगंस । बहुभिः स्तुत्य नोऽस्मदीयमायुर्मा प्रमोषीः ।
प्रमुषितं मा कुरु ॥ सप्तदशसंख्याकेषु याच्नाकर्मस्त्रीमहे
यामोति पठितं । चाशब्दलोपश्छांदसः । अहेलमानः । हेडू
अनादरे । अदुपदेशात्सार्वधातुकानुदात्तत्वे शपथ पित्वाद्-
नुदात्तत्वे सति धातुस्वरः शिष्यते । ततो नञ्समासेऽव्ययपूर्व-
पदप्रकृतिस्वरत्वं । बोधि । बुध अवगमने । लोटः सेहिः ।
वहुलं छंदसोति विकरणस्य लुक् । वा छंदसि । पा० ३, ४,
८८ । इत्यपित्वाभावेन डित्वाभावात्तद्वृद्धगुणः । हुच्छलभ्यो
हेर्धिरिति हेर्धिरादेशः । धातोरन्त्यलोपश्छांदसः । मोषीः ।
सुष स्तेये । लोट्ये छंदसो लुङ् । वदन्नजिति प्राप्ताया
वृद्धेर्नेटि । पा० ७, २, ४ । इति प्रतिषेधे सति लघूपधगुणः ।
वहुलं छंदसमाख्योऽपीत्युपलक्षणः ॥

द्वादशीमृचमाह ॥

तदिच्छत्तं तद्दिवा मद्भमाहुस्तदयं केतो हृद आ वि चष्टे ।

शुनःशेषो यमह्वहृभूतः सो अस्मान् राजा वरुणो

मुमोक्तु ॥ १२ ॥

तत् । इत् । नक्तं । तत् । दिवा । मद्भं । आहुः । तत् ।

अयं । केतः । हृदः । आ । वि । चष्टे ।

शुनःशेषः । यं । अह्वत् । गृभीतः । सः । अस्मान् । राजा ।

वरुणः । मुमोक्तु ॥ १२ ॥

तदित्तदेव वरुणविषयं स्तोत्रं नक्तं रात्रौ मद्भं शुनःशेषा-
याहुः । कर्तव्यत्वेनाभिज्ञाः कथयन्ति । तथा दिवापि तदेवाहुः ।
हृदो मदीयमनसो निष्यन्नोऽयं केतः प्रज्ञाविशेषोऽपि तदेव
कर्तव्यत्वेनाविचष्टे । सर्वतो विशेषेण प्रकाशयति । गृभीतो
गृहीतो रूपे वक्तुः शुनःशेष एतन्नामको जनो यं वरुणमह्वत् ।
आह्वतवान् । स वरुणो राजास्मान् शुनःशेषान्मुमोक्तु ।
बंधान्मुक्तान्करोतु ॥ मद्भं । ऊयि चेत्याद्युदात्तत्वं । आहुः ।
हुवः पंचानां । पा० ३. ४. ८४. । इति वृजो लटि च्छेरु-
सादेशः । धातोराह्वदेशश्च । हृदः । पद्मादित्यादिना । पा०
६. १. ६३. । हृदयशब्दस्य हृदादेशः । ऊडिदंपदादौति पंचम्या
उदात्तत्वं । शुनःशेषः । शुन इव शेषो यस्येति समासे शुनः
शेषपुच्छलांगुलेषु संज्ञायां यष्ट्या अलुग्वक्तव्यः । पा० ६. ३.
२१. ५. । इत्यलुक् । पूर्वप्रदप्रकृतिस्वरत्वे प्राप्ते उभे वनस्स-
त्यादिषु । पा० ६. २. १४०. । इति पूर्वोत्तरपदयोर्युगपत्प्रकृति-
स्वरत्वं । अह्वत् । द्वेजो लुङि लिपिसिचिह्नश्च । पा० ३. १.
५३. । इति च्छेरङादेशः । आतो लोप इटि च । पा० ६. ४.

६४. । इत्याकारलोपः । अडागम उदात्तः । यद्वत्तयोगादनि-
चातः । गृभीतः । ह्यहोभं इति भवत् । सो अस्मान् ।
प्रकृत्यातः पादमिति प्रकृतिभावः । सुमोक्तः । बहुलं छंदसीति
विकरणस्य श्रुः ॥

त्रयोदशीश्चमाह ॥

शुनःशेषो ह्यहोभोतस्त्रिष्वदित्यं द्रुपदेषु वदः ॥

अवैनं राजा वरुणः ससृज्यादिद्वां अदव्यो वि सुमोक्तः
पाशान् ॥ १३ ॥

शुनःशेषः हि । अहत् । गृभीतः । त्रिषु । आदित्यं ।
द्रुपदेषु । वदः ।

अव । एनं । राजा । वरुणः । ससृज्यात् । विद्वान् ।

अदव्यः । वि । सुमोक्तः । पाशान् ॥ १३ ॥

गृभीतो बंधनाय गृहीतस्त्रिसंख्याकेषु द्रुपदेषु द्रोः काष्ठस्य
यूपस्य पदेषु प्रदेशविशेषेषु वदः शुनःशेष आदित्यमदितेः पुत्रं
यं वरुणमहत् । अहत्तवान् । हि यस्मादेवं तस्मात्स वरुणो
राजैनं शुनःशेषमवसृज्यात् । अवसृष्टं बंधनादिमुक्तं करोतु ।
विमोक्तप्रकार पव स्पष्टोक्रियते । विद्वान् । विमोक्तप्रकारा-
भिन्नः । अदव्यः । केनाप्यहिंसितो वरुणः पाशान्वंधनरज्जु-
विशेषान्विसुमोक्तः । विच्छिद्यैनं मुक्तं करोतु ॥ त्रिषु । पदविच-
तुर्भ्यो हलादिः । पा० ६. १. १७८. । इति विभक्तेरुदात्तत्वं ।
संहितायामुदात्तस्वरितयोर्यण इति पर आकारः स्वर्यते ।
ससृज्यात् । सृज विसर्गे । प्रार्थनायां लिङ् । बहुलं छंदसीति
विकरणस्य श्रुः । विद्वान् । विद ज्ञाने । विदेः शतुर्वसु ।
पा० ७. १. ३६. । उगिनचामिति नुम् । हल्व्यादिसंयोगांत-

लोपो । संहितायां दीर्घादटि समानपाद इति नकारस्य
 रुत्व' । आतोऽटि नित्यमिति सानुनासिक आकारः । अदब्धः ।
 दंभु दंभि । निष्ठायामनिदितामिति नलोपे च्छपस्तथोर्धोऽधः ।
 पा० ८. २. ४०. । इति धत्व' । अव्ययपूर्वपदप्रकृतिस्वरत्व' ॥

अवष्टथेऽव ते हेल इति द्वे ऋचौ वारुणस्य हविषो याज्या-
 नुवाक्ये । पद्मोसंयाजैश्चरित्वेति खंडे सूचितं । अव ते हेलो
 वरुण नमोभिरिति द्वे । आ० ६. १३. । इति । तयोराद्यां
 सूक्ते चतुर्दशोऽष्टचमाह ॥

अव ते हेलो वरुण नमोभिरव यज्ञेभिरीमहे हविभिः ।

चयन्नस्मभ्यमसुर प्रचेता राजन्नेनांसि शिष्यथः कृतानि ॥ १४ ॥

अव । ते । हेलः । वरुण । नमःऽभिः । अव । यज्ञेभिः ।

ईमहे । हविःऽभिः ।

चयन् । अस्मभ्यं । असुर । प्रचेत इति प्रऽचेतः । राजन् ।

एनांसि । शिष्यथः । कृतानि ॥ १४ ॥

हे वरुण ते तव हेलः क्रोधं नमोभिर्नमस्कारैरवेमहे ।
 अवनयामः । तथा यज्ञैः सांगानुष्ठानेन पूज्यैर्हविर्भिरवेमहे ।
 वरुणं परितोष्य क्रोधमपनयामः । हे असुर । अनिष्टचेपण-
 शील । प्रचेतः । प्रकर्षेण प्रज्ञायुक्त । राजन् । दीप्यमान
 वरुण । अस्मभ्यमस्मदर्थं चयन्नस्मिन्कर्मणि निवसन्कृतान्य-
 स्माभिरनुष्ठितान्येनांसि पापानि शिष्यथः । अशितानि शिथि-
 लानि कुरु ॥ हेलः । असुनो निस्त्वादाद्युदात्तत्व' । यज्ञेभिः ।
 बहुलं छंदसीत्येसभावः । ईमहे । ईङ् गती । विकरणस्य
 लुक् । चयन् । चि निवासगत्योः । लटः शब्द । व्यत्ययेन शप् ।
 आमंत्रितत्वादाद्युदात्तत्व' । असुर । असेरुरन् । उ० १. ४२. ।

आमंत्रितनिघातः । शिथयः । अथ दोर्वल्ये । चुरादिरदंतः ।
छांदसे लुङि शिथिद्रुसुभ्यः । पा० ३. १. ४८. । इति च्चेष्टम् ।
हिर्भावह्लादिशिपौ । अग्लोपित्वात् । पा० ७. ४. २. ।
सन्वज्ञावाभावेऽपि । पा० ७. ४. ७३. । बहुलं छंदसि । पा०
७. ४. ७८. । इत्यभ्यासस्येत्वं । पूर्वपदडभावः ॥

पंचदशीसूचमाह ॥

उदुत्तमं वरुण पाशमस्मदवाधमं वि मध्यमं अथाय ।
अथा वयमादित्य व्रतं तयानागसो अदितये स्याम ॥ १५ ॥
उत् । उत्तमं । वरुण । पाशं । अस्मत् । अथ ।
अधमं । वि । मध्यमं । अथाय ।
अथ । वयं । आदित्य । व्रते । तव । अनागसः ।
अदितये । स्याम ॥ १५ ॥

हे वरुण उत्तममुत्कृष्टं गिरसि वयं पाशमस्मदस्मत्त
उच्छ्रयाय । उत्कृष्टं शिथिलं कुरु । अधमं निहृष्टं पादो-
वस्थितं पाशमवश्रयाय । अवज्ञायाधस्तादवज्ञथ वा शिथि-
लीकुरु । मध्यमं नाभिप्रदेशगतं पाशं विश्रयाय । विशुज्य
शिथिलीकुरु । अयानंतरं हे आदित्य अदितेः पुत्र वरुण
वयं गुनःशेषास्तव व्रते त्वदीये कर्मस्थदितये खंडनराहित्याया-
नागसोऽपराधरहिताः स्याम । सर्वेभ्यः ॥ उत्तमं । तमपः
पित्वादगुदात्तत्वेनाद्युदात्तत्वे प्राप्ता उत्तमश्रुत्तमो मयेवे-
त्युज्झादिषु पाठादंतोदात्तत्वं । अधमं । अवद्यावमाधमावेरफाः
कुक्षिते । उ० ५. ५४. । इत्यवतरेमच् । वस्य धः । अथाय ।
अथ दोर्वल्ये । संहितायां छांदसो दीर्घः । तव । युषदस्म-
दोर्द्धसौत्वाद्युदात्तत्वं । अनागसः । बहुभ्रीहो पूर्वपदप्रज्ञति-

स्वरत्वं । नञ्सुभ्यामिति तु व्यत्ययेन प्रवर्तते । यद्वा । आगस्-
शब्दादस्यार्थमिति । पा० ५, २, १२१, । मत्वर्थोयो विनिः ।
तस्य विन्यतोर्लुगिति लुक् । नञ्समासेऽव्ययपूर्वपदप्रकृति-
स्वरत्वं ॥

॥ इति प्रथमस्य द्वितीये पंचदशो वर्गः ॥

यच्चिदित्येकविंशत्यृचं द्वितीयं सूक्तं । तथा चानुक्रांतं ।
यच्चित्तेकेति । ऋषिश्चान्यस्मादिति परिभाषया शनःशेष एव
ऋषिः । आदौ गायत्रमिति परिभाषितत्वाद्गायत्रो छंदः ।
वारुणं त्विति पूर्वांक्तत्वात्तुष्ट्यादिपरिभाषया वरुणो देवता ।
विनियोग उक्त शौनःशेषाख्ये । विशेषविनियोगस्तु । आभि-
प्लवपठह इदं सूक्तं होत्रकशस्ते स्तोमनिमित्तमावापाथं ।
अभिप्लवपृष्ठगह्वानामिति खंडे तथैव सूत्रितं । यच्चिद्वि ते
विश इति वारुणमेतस्य त्वचमावपेत मैत्रावरुणः । आ० ७, ५, ।
इति ॥ तस्मिन्सूक्ते प्रथमाष्टचमाह ॥

यच्चिद्वि ते विशो यथा प्र देव वरुण व्रतं । मिनीमसि
अविद्यवि ॥ १ ॥

यत् । चित् । द्वि । ते । विशः । यथा । प्र । देव ।

वरुण । व्रतं । मिनीमसि । अविद्यवि ॥ १ ॥

हे वरुण यथा लोके विशः प्रजाः कदाचिरप्रमादं कुर्वन्ति
तथा वयमपि ते तव संबंधि यच्चिद्वि यदेव किञ्चिन्नतं कर्म
अवि अवि प्रतिदिनं प्रमिनीमसि । प्रमादेन हिंसितवन्तः ।
तदपि व्रतं प्रमादपरिहारेण सांगं कुर्वन्ति शेषः ॥ यथा ।
लिरस्वरणाद्युदात्तत्वे प्राप्तं यथेति पादांते । फि० ४, १५, ।
इति सर्वानुदात्तत्वं । मिनीमसि । मौञ् हिंसायां । इदंतो

मसिः । चरादिभ्यः श्रा । मीनातेर्जिगमे । पा० ७, ३, ८१, ।
इति ऋस्वत्वं । ई ह्रस्वघोरितीकारः । सति शिष्टस्वरवर्जी-
यस्वमन्यत्र विकरणेभ्य इति वचनान्तिष्ठ एव स्वरः शिष्यते ।
यद्वृत्तयोगान्निघाताभावः ॥

द्वितीयाष्टकमाह ॥

मा नो वधाय ह्रस्वे जिह्वोलानस्य रोरधः । मा

ह्रणानस्य मन्यवे ॥ २ ॥

मा । नः । वधाय । ह्रस्वे । जिह्वोलानस्य । रोरधः ।

मा । ह्रणानस्य । मन्यवे ॥ २ ॥

हे वरुण जिह्वोलानस्यानादरं कृतवतो ह्रस्वे हंतुः
पापहननशोभस्य तव संवन्धिने त्वत्कर्तृकाय वधाय नोऽस्मान्मा
रोरधः । संसिद्धान्विषयभूतास्मा कुरु । ह्रणानस्य ह्रणीय-
मानस्य ब्रुहस्य तव मन्यवे क्रोधाय मा अस्मान् रोरधः ॥
वधाय । ह्रनय वध इत्यबन्तो वधशब्दः । उज्झादिषु पाठादं-
तोदात्तः । ह्रस्वे । ह्रन हिंसागत्याः । कहनभिभ्यां क्तुः ।
उ० ३, ३०, । इति क्तुप्रत्ययः । धातोर्नकारस्य तकारः ।
जिह्वोलानस्य । हेडु अनादरे । अस्मात्तिष्ठः कानच् । द्विर्भाव-
हलादिशेषऋस्वचुत्वजश्लानि । एकारस्य ईकारादेशश्छांदसः ।
चित इत्यंतोदात्तत्वं । रोरधः । राध साध संसिद्धो । चडि
षिलीप उपधाऋस्वत्वं । द्विर्वचनहलादिशेषः । ऋस्वत्वसन्वज्ञा-
वेत्वाभ्यासदौर्घाः । न माध्योग इत्युभभावः । ह्रणानस्य ।
ह्रणोद् लज्जायां । अस्माच्छानचि पृषोदरादित्वादभिमंतरूप-
सिद्धिः ॥

तृतीयामृचमाह ॥

वि मृत्नीकाय ते मनो रथोरश्वं न संदितं । गौर्भिर्वरुण
सौमहि ॥ ३ ॥

वि मृत्नीकाय । ते । मनः । रथीः । अश्वं । न । संदितं ।
गोऽभिः । वरुण । सौमहि ॥ ३ ॥

हे वरुण मृत्नीकाययास्मत्स्वराय ते तव मनो गौर्भिः
स्तुतिभिर्विसौमहि । विशेषेण वध्नीमः । प्रसादयाम इत्यर्थः ।
तत्र दृष्टान्तः । रथीः रथस्वामी संदितं सम्यक् खंडितं दूर-
गमनेन यांतमश्वं न । अश्वमिव । यथा स्वामी यांतमश्वं
घासप्रदानादिना प्रसादयति तद्वत् ॥ रथीः । मत्वर्योय
इकारः । संदितं । दो अवखंडने । निष्टेति क्तः । द्यतिस्थति-
मास्वामि ति किति । पा० ७. ४. ४०. । इतौकारांतादेशः ।
गतिरनंतर इति गतेः प्रकृतिस्वरत्वं । गौर्भिः । सावेकाच इति
मिस उदात्तत्वं । सौमहि । पिवु तंतुसंताने व्यत्ययेनात्मनेपदं ।
बहुलं छंदमीति विकरणस्य लुक् । वसि लोपः । पा० ६.
१. ६६. । यद्वा पिञ् वध्न इत्यस्माद्विकरणस्य लुक् । दीर्घ-
च्छादसः ॥

चतुर्थीमृचमाह ॥

परा हि मे विमन्यवः पतन्ति वस्यदृष्टये । वयो न
वमतीरुप ॥ ४ ॥

परा । हि । मे । विमन्यवः । पतन्ति । वस्यऽदृष्टये
वयः । न । वमतीः । उप ॥ ४ ॥

हे वरुण मे मम शूनःशेषस्य विमन्यवः क्रोधरहिता बुध्यो
वस्यदृष्टये यनीयसोऽतिगयेन यमुमतो जीवनस्य प्राप्तये परा

पतन्ति । पराङ्मुखाः पुनरावृत्तिरङ्गिताः प्रसरन्ति । हिशब्दो-
ऽस्मिन्नर्थे सर्वजनप्रसिद्धिमाह । परापतने दृष्टान्तः । वयो न ।
पक्षिणो यथा वसतौर्निवामस्थानान्यप सामीप्येन प्राप्नुवन्ति
तद्वत् ॥ पतन्ति । पादादित्वान्निघाताभावः । वस्यदृष्टये ।
वसुमच्छब्दाद्विन्मतीर्लुगिति मतुपो लुकि टिलोप इयसुनो
यकारलोपञ्छादसः । वसतोः । शतुरनुम इति ङीष्
उदात्तत्वं ॥

पञ्चमीमृचमाह ॥

कदा चक्षत्रियं नरमा वरुणं करामहे । मृलीकायो-
रुचचसं ॥ ५ ॥

कदा । चक्षत्रियं । नरं । आ । वरुणं । करामहे ।

मृलीकाय । उरुचचसं ॥ ५ ॥

मृलीकायास्मत्सुखाय कदा कस्मिन्काल आकरामहे ।
अस्मिन्कर्मण्यागतं करवाम । कीदृशं । चक्षत्रियं वलसेविनं
नरं नेतारं । उरुचचसं । बहूनां द्रष्टारं ॥ चक्षत्रियं । चक्षत्राणि
ययतीति चक्षत्र्यीः । क्षिप् । वचीत्यादिना । पा० ३, २,
१७८, । क्षिप् दीर्घश्च । कृदन्तरपदप्रकृतिस्वरत्वं । नरं ।
ऋदोरवित्यवन्त आद्युदात्तः । करामहे । करोतेर्व्यत्ययेन शप् ।
उरुचचसं । चक्षेत्र्वहुलं शिञ्च । उ० ४, २३२, । इत्यसुन् ।
शिङ्गज्ञावाग्न्याजादेशाभावः ॥

॥ इति प्रथमस्य द्वितीये षोडशो वर्गः ॥

षष्ठीमृचमाह ॥

तद्विस्मानमाशाति विनन्ता न प्र युच्छतः । धृतव्रताय
दाशुपे ॥ ६ ॥

तत् । इत् । समानं । आशाते इति । वेनंता । न ।

प्र । युच्छतः । धृतऽव्रताय । दाशुपे ॥ ६ ॥

धृतव्रतायानुष्ठितकर्मणे दाशुपे हविर्दत्तवते यजमानाय
वेनंतौ कामयमानौ मित्रावरुणाविति शेषः । तावुभौ समानं
साधारणं तदिदस्माभिर्दत्तं तदेव हविराशाते । अश्रुवाते ।
न प्रयुच्छतः । कदाचिदपि प्रमादं न कुरुतः ॥ आशाते ।
अश्रोतेर्लिङि द्विर्भावह्लादिशेषौ । अत्र आदेः । पा० ७. ४.
७०. । इत्यात्वम् । अनित्यमागमशासनमिति वचनादश्रोतेश्च ।
पा० ७. ४. ७२. । इति नुडभावः । वेनंता । वेनतिः कांति-
कर्मा । सुपां सुलुगित्याकारः । प्रयुच्छतः । युच्छ प्रमादे ।
दाशुपे । दाशु दान इत्यस्माद्दाश्वान् साक्षानिति कसुप्रत्ययो
निपातितः । वसोः संप्रसारणमिति संप्रसारणं । शासिव-
सिघसीनां चेति पत्वं ॥

सप्तमीसूचमाह ॥

वेदा यो वीनां पदमंतरिक्षेण पततां । वेद नावः

समुद्रियः ॥ ७ ॥

वेद । यः । वीनां । पटं । अंतरिक्षेण । पततां ।

वेद । नावः । समुद्रियः ॥ ७ ॥

अंतरिक्षेण पततामाकाशमार्गेण गच्छतां वीनां पक्षिणां
पदं यो वरुणो वेद । तथा समुद्रियः समुद्रेऽवस्थितो वरुणो
नावो जले गच्छन्त्याः पदं वेद । जानाति । सोऽस्मान्वधना-
भ्योचयत्विति शेषः ॥ वेद । विद ज्ञाने । विदो लटो वा ।
पा० ३. ४. ८३. । इति तिपो णल् । लिट्स्वरण्याद्युदात्तत्वं ।
अचोऽतस्तिङ् इति संहितायां दीर्घः । वीनां । नामन्यत-

रस्यामिति नाम उदात्तत्वं । पततां । शपः पिच्छादनुदात्तत्वं ।
 शतुथ लसार्वधातुकस्वरिण धातुस्वरः । नावः । सावेकाच
 इति षष्ठ्या उदात्तत्वं । समुद्रियः । भवार्थे समुद्राभ्रादघः ।
 पा० ४. ४. ११८. । इति चप्रत्ययः ॥

अष्टमौमृचमाह ॥

वेद मासो धृतव्रतो द्वादश प्रजावतः । वेदा य
 उपजायते ॥ ८ ॥

वेद । मासः । धृतऽव्रतः । द्वादश । प्रजाऽवतः ।
 वेद । यः । उपऽजायते ॥ ८ ॥

धृतव्रतः स्त्रोक्तकर्मविशेषां यथोक्तमहिमोपेतो वर्तुणः ।
 प्रजावतस्तदा तदोत्पद्यमानप्रजायुक्तान्द्वादश मासचैत्रान्फाल्गु-
 नान्तान्वेद । जानाति । यस्त्रयोदशोऽधिकमास उपजायते
 सम्बत्सरममोपि स्वयमेवोत्पद्यते तमपि वेद । वाक्यशेषः पूर्व-
 वत् ॥ मासः । पङ्क्तिद्वयादिना । पा० ६. १. ६३. । मास-
 शब्दस्य मासित्वादेशः । उडिदमित्यादिना शस उदात्तत्वं ।
 द्वादश । द्वौ च दश चेति द्वंद्वः । द्वाष्टनः संख्यायां । पा०
 ६. ३. ४७. । इत्यात्वं । संख्या । पा० ६. २. ३५. । इति
 सूत्रेण पूर्वपदप्रकृतिस्वरत्वं । प्रजा एषां संतीति तदस्याख्य-
 स्मिन्निति मतुप् । पा० ५. २. ८४. । मादुपधाया इति मतुपो
 वत्त्वं । उपजायते । जनेः कर्मकर्तरि लट् । कर्मवद्भावादात्म-
 नेपदं यक् । पा० ३. १. ८७. । जनादीनामुपदेश एवात्वं
 वक्तव्यं । पा० ६. १. १८५. १. । इति वचनादचः कर्तर्यसि ।
 पा० ६. १. १८५. । इत्याद्युदात्तत्वं । तिङि चोदात्तवति ।

पा० ८. १. ७१. । इत्युपसर्गस्य निघातः । न च तिङ्ङितिङ्
इति निघातः । यद्वृत्तान्नित्यमिति प्रतिषेधात् ॥

नवमोमृचमाह ॥

वेद वातस्य वर्तनिमुरोऋषस्य वृहतः । वेदा ये
अध्यासते ॥ ८ ॥

वेद । वातस्य । वर्तनिं । उरोः । ऋषस्य । वृहतः ।
वेद । ये । अधिऽआसते ॥ ८ ॥

उरोर्विस्तोर्णस्य ऋषस्य दर्शनोयस्य वृहतो गुणैरधिकस्य
पातस्य वायोर्वर्तनिं मार्गं वेद । वरुणो जानाति । ये वेदा
अध्यासते । उपरि तिष्ठन्ति तानपि वेद । जानाति ॥ वातस्य ।
असिंहसोत्पादिना तन्प्रत्ययांतो वातशब्दो निच्चादाद्युदात्तः ।
वर्तनिं । वर्ततेऽनेनेति वर्तनिः स्तोत्रं । पा० ६. १. १६०. ।
इति स्तोत्रवाचकस्य वर्तनिशब्दस्यांतोदात्तत्वसिद्ध्यर्थमुज्झा-
दिषु पाठात्तस्य प्रत्ययस्वरैण मध्योदात्तत्वे प्राप्तेऽंतोदात्तत्वं ।
वृहतः । वृहन्नहतोरुपसंख्यानमिति ङस उदात्तत्वं । अध्या-
सते । लसार्वधातुकानुदात्तत्वे सति धातुस्वरः ॥

दशमोमृचमाह ॥

नि पसाद घृतव्रतो वरुणः पस्यास्त्रा । साम्राज्याय
सुक्रतुः ॥ १० ॥

नि । पसाद । घृतऽव्रतः । वरुणः । पस्यासु । आ ।
सांऽराज्याय । सुऽक्रतुः ॥ १० ॥

घृतव्रतः पूर्वोक्तो वरुणः पस्यासु देवीषु प्रजास्त्रानिपसाद ।
आगत्य निपण्वान् । किमर्थं । प्रजानां साम्राज्यसिद्ध्यर्थं
सुक्रतुः शोभनकर्मा ॥ निपसाद । सदेरप्रतीतिरिति पत्वं ।

साम्प्रान्याय । सम्प्रानो भावः साम्प्रान्यं । गुणवचनब्रह्मणा-
दिभ्य इति थञ् । जित्वादिर्नित्यमित्याद्युदात्तत्वं । सुकृतः ।
कृत्वाद्यद्येत्युत्तरपदाद्युदात्तत्वं ॥

॥ इति प्रथमस्य द्वितीये सप्तदशो वर्गः ॥

पञ्चादशौमृचमाह ॥

अतो विज्ञान्यद्भुता चिकित्वा अभि पश्यति । कृतानि
या च कर्त्वा ॥ ११ ॥

अतः । विज्ञानि । अद्भुता । चिकित्वान् । अभि । पश्यति ।
कृतानि । या । च । कर्त्वा ॥ ११ ॥

अतोऽस्माद्वरुणाद्विज्ञान्यद्भुता सर्वाण्याश्चर्याणि चिकित्वान्
प्रज्ञावानभिपश्यति । सर्वतोऽवलोकयति । यां कृतानि ।
यान्याश्चर्याणि पूर्वं वरुणेन संपादितानि । चक्षारादन्यानि
यान्याश्चर्याणि कर्त्वा । इतः परं कर्तव्यानि तानि सर्वाण्य-
भिपश्यतोति पूर्वब्रान्वयः ॥ अद्भुता । श्रेष्ठं दसि बहुलमिति
श्रेष्ठोपः । प्रत्ययलक्षणेन नपुंसकस्य च्छलचः । पा० ७. १.
७२. । इति नुम् । नलोपः । चिकित्वान् । कृतं ज्ञाने ।
लिटः कसुः । अभ्यासहलादिशेषसुत्वानि । वस्त्रेकाजादध-
सामिति नियमादिडभावः । कृतानुनासिकावृत्तौ संहितायां ।
पश्यति । पाप्नेत्यादिना दृशेः पश्यादेशः । कर्त्वा । कृत्यार्थे
तवैकेकेन्यत्वनः । पा० ३. ४. १४. । इति करोतेस्त्वन् ।
जित्वादाद्युदात्तत्वं । पूर्ववच्छेलोपः ॥

द्वादशौमृचमाह ॥

स नो विज्ञाह्य सुकृतरादित्यः सुपथा धरत् । प्र ण
आयूँषि तारिषत् ॥ १२ ॥

सः । नः । विश्वाहा । सुऽकृतुः । आदित्यः । सुऽपथा ।

करत् । नः । नः । आयूँपि तारिपत् ॥ १२ ॥

सुकृतुः शोभनप्रज्ञः स आदित्यो वरुणो विश्वाहा सर्वेष्व-
हःसु नोऽस्मान् सुपथा शोभनमार्गेण सहितान्करत् । करोतु ।
किं व नोऽस्माकमायूँपि प्रतारिपत् । प्रवर्धयतु ॥ सुपथा ।
स्वतौ पूजायामिति समासे न पूजनात् । पा० ५. ४. ६८. ।
इति समासांतप्रतिषेधः । अव्ययपूर्वपदप्रकृतिस्वरे प्राप्ते परादि-
च्छंदसि बहुलमित्युत्तरपदाद्युदात्तत्वं । यद्वा तृतीयाया
आलादेशः । पा० ७. १. ३८. । अव्ययपूर्वपदप्रकृतिस्वरत्वं
निरस्त्रेण बाध्यते । कृत्वादयश्चेत्तन्न भवति । अबहुव्रीहिलात् ।
बहुव्रीहो हि तद्विधीयते । आद्युदात्तं द्वारच्छंदसि । पा० ६.
२. ११८. । इत्यनदपि न भवति । पथिन्शब्दस्यांतोदात्तत्वात् ।
करत् । करोतेर्लाटि व्यत्ययेन शप् । शपो लुकि लेटोऽडाटा-
वित्यडागमः । इतश्च लोपः शतौकारलोपः । यद्वा छंदसे लुङि
कर्मद्वरुहिभ्यः । पा० ३. १. ५८. । इति च रेड् । ऋट्गोऽङि
गुणः । पा० ७. ४. १६. । इति गुणः । बहुलं छंदस्यमाख्योगेऽ-
पीत्यडभावः । प्र शः । उपसर्गाद्वहुलं । पा० ८. ४. २८. १. ।
इति नसो णत्वं । तारिपत् । तारयतेर्लेट्यडागमः । बहुलं
लेटोति सिप् । आदेशप्रत्यययोरिति यत्वं ॥

त्रयोदशोमृचमाह ॥

विभ्रद्रापिं हिरण्यं वरुणो वस्त निर्णिजं । परि सशो
नि पेदिरे ॥ १३ ॥

विभ्रत् । द्रापिं । हिरण्यं । वरुणः । वस्त । निऽनिजं ।
परि । सशः । नि । पेदिरे ॥ १३ ॥

हिरण्यं सुवर्णमयं द्रापिं कवचं विभ्रत्तारयन्त्यरुणो
निर्णिजं पुष्टं स्रग्गरीरं वस्त । आच्छादयति । स्रग्गो हिरण्य-
स्रग्गिनो रश्मयः परिनिषेदिरे । सर्वतो निषण्णः ॥ विभ्रत् ।
विभर्तः शतरि नाभ्यस्ताच्छतः । पा० ७. १. ७८. । इति
नुमभावः । अभ्यस्तानामादिरित्याद्युदात्तत्वं । द्रापिं । द्रा
कुस्तायां गतौ । द्रापयन्तोपून्कुस्त्रितां गतिं प्रापयतीति द्रापिः
कवचं । अतिं क्रीत्यादिना । पा० ७. ३. ३६. । पुगागमः ।
औष्णादिक इप्रत्यये णिलोपः । हिरण्यं । ऋत्थ्यवास्त्र-
वास्त्रमाध्वीहिरण्ययानि हृदसीति हिरण्यशब्दाद्विकाराद्ये
विहितस्य मयटो मशब्दलोपो निपातितः । वस्त । वस् आच्छा-
दने । लक्ष्मदादित्वाच्छपो लुक् । पूर्ववदडभावः । निर्णिजं ।
णिजिर शोचपोषणयोः । स्रग्गः । स्रग्ग बाधनस्रग्गनयोः । क्षिप्
चोत क्षिप् । निषेदिरे । पदं विशरणगत्यवसादनेषु । अस्मात्-
त्यर्थात्कर्मणि लिख्यत्वाभ्यासलोपो । सदेरप्रतेरिति पत्व ।

चतुर्दशौभृचमाह ॥

न यं दिप्संति दिप्सवो न द्रुह्वाणो जनानां । न

देवमभिमातयः ॥ १४ ॥

न । यं । दिप्संति । दिप्सवः । न । द्रुह्वाणः ।

जनानां । न । देवं । अभिमातयः ॥ १४ ॥

दिप्सवो हिंसितुमिच्छन्तो वेरिणो यं वरुणं न दिप्सन्ति ।
भोताः संतो हिंसितुमिच्छन्ति परित्यजन्ति । जनानां प्राणिनां
द्रुह्वाणो दोग्धारोऽपि यं वरुणं प्राति न द्रुह्वन्ति । अभिमातयः
पाप्मानः । पाप्मा वा अभिमातिरिति श्रुत्वन्तरात् । देवं तं
वरुणं न स्तुयन्ति ॥ हिंसन्ति । दंभु दंभे । अस्मात्

सनीवंतर्धत्वादिना । पा० ७. २. ४८. । इडभावः । हलन्ताच्च ।
 पा० १. २. १०. । इत्यच हलग्रहणस्य जातिवाचित्वात्सनः
 कित्त्वाद्भ इच्च । पा० ७. ४. ५६. । इति दकारात्परस्वा-
 कारस्येकारः । अनदितामिति नलोपः । भष्भोवाभाव-
 ण्छादसः । पा० ८. २. ३८. । अत्र लोपोऽभ्यासस्य । पा०
 ७. ४. ५८. । इत्यभ्यासलोपः । शपः पित्त्वादनुदात्तत्वं ।
 तिङ्ग्य क्षसार्वधातुक्सरेण सनो नित्त्वान्निस्सरेणाद्युदात्तत्वं ।
 यदृत्तयोगादनिघातः । दिप्सवः । सनन्ताद्भे सनाशंसमिच्च
 उः । पा० ३. २. १६८. । इत्युप्रत्ययः । प्रत्ययस्वरः । द्रुघाणः ।
 द्रुह जिघांसायां । अन्येभ्योऽपि दृश्यंत इति क्निप् । प्रत्ययस्य
 पित्त्वादनुदात्तत्वे धातुस्सरेणाद्युदात्तत्वं ॥

पंचदशीसूचमाह ॥

उत यो मानुपेष्वा यशश्चक्रे असाभ्या । अस्माकमु-
 दरेष्वा ॥ १५ ॥

उत । यः । मानुपेषु । आ । यज्ञः । चक्रे । असामि ।
 आ । अस्माकं । उदरेषु । आ ॥ १५ ॥

उत अपि च यो वरुणो मानुपेषु यशोऽन्नमाचक्रे । सर्वतः
 क्षतवान् । स वरुणः कुर्वन्नप्या सर्वत असामि । संपूर्णे चक्रे
 न तु न्यूनं क्षतवान् । विशेषतोऽस्माकमुदरेष्वा सर्वतश्चक्रे ॥
 मानुपेषु । मनोर्जातावचरतौ युक् च । पा० ४. १. १६१. ।
 इत्यञ् । जित्त्वादिर्नित्यमित्वाद्युदात्तत्वं । चक्रे । प्रत्ययस्वरः ।
 असामि । अव्यये नञ्कुनिपातानामिति वक्तव्यं । पा० ६.
 २. १. १. । इत्यव्ययपूर्वपदप्रकृतिस्वरत्वं । यशः । अग्नेर्युद्धं
 चेत्यसुन् । उदरेषु । उदि दृष्टान्तेरजक्षो पूर्वपदांत्यलोपश्च ।

उ० ५, १८, । इत्यल् । तिरस्तरः । गतिकारकोपपदादित्यु-
त्तरपदप्रकृतिस्वरत्वं ॥

॥ इति प्रथमस्य द्वितीयेऽष्टादशो वर्गः ॥

षोडशीमृचमाह ॥

परा मे यंति धीतयो गावो न गव्यूतीरनु । इच्छंतीरु-
रुचचसं ॥ १६ ॥

परा । मे । यंति । धीतयः । गावः । न । गव्यूतीः ।

अनु । इच्छंतीः । उरुचचसं ॥ १६ ॥

उरुचचसं बहुभिर्द्रष्टव्यं वरुणमिच्छंतीर्मे धीतयः शुनः-
श्रेपस्य बुद्धयः परा यंति । पराङ्मुखा निवृत्तिरहिता गच्छंति ।
तत्र दृष्टान्तः । गावो न । यथा गावो गव्यूतीरनु गोष्ठान्यनुलक्ष
गच्छंति तद्वत् ॥ गव्यूतीः । गावोऽत्र यूयंत इत्यधिकरणे
ज्ञिन् । गौर्यूतौ कंदसि । पा० ६, १, ७८, २, । इत्यवादेशः ।
दासोभारादित्वात्पूर्वपदप्रकृतिस्वरत्वं । यद्वा यूतिर्यवनं । गवां
यवनमचेति बहुव्रीहौ पूर्वपदप्रकृतिस्वरत्वं । इच्छंतीः । इषु
इच्छायां । लटः शब्द । तुदादिभ्यः शः । इषुगमियमां छ इति
कृत्वं । अदुपदेशात्सार्वधातुकानुदात्तत्वे विकरणस्वरः शिष्यते ॥

सप्तदशीमृचमाह ॥

सं नु वोचावहै पुनर्यतो मे मध्वाभृतं होतेव चदसे
प्रियं ॥ १७ ॥

सं । नु । वोचावहै । पुनः । यतः । मे । मधु । आऽभृतं ।
होताऽइव । चदसे । प्रियं ॥ १७ ॥

यतो यस्मात्कारणान्मे मज्जीवनार्थं मधुरं हविराभृतं ।
अंजःसवाख्ये कर्मणि संपादितं । अतः कारणाद्योतेव होमकर्तेव

त्वमपि प्रियं हवि क्षदसे । अग्रासि । पुनर्हविःस्वीकारादूर्ध्वं
 द्रुमस्त्वं जीवन्नहं च नु अवश्यं संवोचावहे । संभूय प्रियवार्ता
 करवावहे ॥ वोचावहे । लोड्ये छांदसे लुडि हुवो वचिः ।
 अस्थतिवक्तौति च्चेरडादेशः । वच उमित्युमागमे गुणः ।
 व्यत्ययेन टेरेत्वं । यद्वा लोट एव लुडादेशः । स्थानिवद्भा-
 वादैत्वं । आभृतं । द्व्यग्रहोर्भः । गतिरनंतर इति गते प्रकृति-
 स्वरत्वं ॥

अष्टादशोऽष्टचमाह ॥

दर्शं नु विश्वदर्शतं दर्शं रथमधि क्षमि । एता जुषत मे
 गिरः ॥ १८ ॥

दर्शं । नु । विश्वऽदर्शतं । दर्शं । रथं । अधि । क्षमि ।

एताः । जुषत । मे । गिरः ॥ १८ ॥

विश्वदर्शतं सर्वदर्शनीयमस्मदनुग्रहार्थमत्राविर्भूतं वरुणं
 दर्शं नु । अहं दृष्टवान्स्वर्गं । क्षमि क्षमायां भूमौ रथं वरुण-
 संबन्धिनमधिदर्शं । आधिक्येन दृष्टवानस्मि । एता उच्यमाना
 मे गिरो मदौयाः स्तुतौर्जुषत । वरुणः सेवितवान् ॥ दर्शं ।
 दृष्टेरिरितो वा । पा० ३. १. ५७. । इति च्चेरडादेशः ।
 ऋदृशोऽडि गुणः । पा० ७. ४. १६. । इति गुणः । विश्व-
 दर्शतं । दृष्टेर्भृष्टदृशोत्यादिना । उ० ३. १०८. । अतच्प्रत्य-
 यांतो दर्शतशब्दः । मरुद्धादित्वात्पूर्वपदांतोदात्तत्वं । यद्वा
 विश्वं दर्शदोयमस्येति बहुव्रीहौ विश्वं संज्ञायां । पा० ६. २.
 १०६. । इति पूर्वपदांतोदात्तत्वं । क्षमि । आतो धातोः ।
 पा० ६. ४. १४०. । इत्यत्रात इति योगविभागाटाकार-
 श्लोपः ॥

वरुणप्रघासेष्विमं मे वरुणेति वारुणस्य हविषोऽनुवाक्त्वा ।
पंचस्यां पौर्णमास्यामिति खंडे सूत्रितं । इमं मे वरुण शुधि
तत्त्वा यामि ब्रह्मणा वंदमानः । आ० २. १७. इति ।
तामेतां सूक्त एकोनविंशीमृचमाह ॥

इमं मे वरुण शुधी हवमद्या च मृतय । त्वामयस्युरा
चके ॥ १८ ॥

इमं । मे । वरुण । शुधि । हवं । अद्य । च । मृतय । त्वां ।
अवस्युः । आ । चके ॥ १८ ॥

हे वरुण मे मदीयमिमं हवमाद्यानं शुधि । शृणु । किंच ।
अद्यास्मिन्दिने मृतय । अस्मान्मुख्य । अवस्युः रक्षणेच्छुरहं
त्वां वरुणमाभिमुख्येन चके । शब्दयामिः । स्तौमीत्यर्थः ॥
शुधि । अश्रवणे । लोटो द्विः । अश्रुणुपृक्तवभ्यश्चंदसीति
हेर्धिरादेशः । बहुलं छंदसीति विकरणस्य लुक् । अन्येषामपि
दृश्यत इति संज्ञितायां दीर्घः । अवस्युः । अवस्यशब्दात्सुप
आत्मनः क्यच् । क्वाच्छंदसीत्युप्रत्ययः । आचके । कौ गै शब्दे ।
अस्माक्ष्विद्यादेचः । पा० ६. १. ४५. इत्यात्वं । द्विर्भावसुत्वे ।
आतो लोप इटि च । पा० ६. ४. ६४. इत्याकारलोपः ।
तिङ्ङितिङ्ङ इति निघातः ॥

विंशीमृचमाह ।

त्वं विश्वस्य मेधिर दिवश्च मम राजसि । स यामनि प्रति
शुधि ॥ २० ॥

त्वं । विश्वस्य । मेधिर । दिवः । च । ममः । च । राजसि ।
सः । यामनि । प्रति । शुधि ॥ २० ॥

हे मेधिर मेधाविन्वरुण त्वं दिवस्य दुर्लोकस्यापि गमय
 भूलोकस्यापि । एवमात्मकस्य विश्वस्य सर्वस्य जगतो मध्ये
 राजसि । दीप्यसे । स तादृशस्त्वं यामनि चेमप्रापणेऽस्मदीये
 प्रतियुधि । प्रतियवणमाज्जापनं कुरु । रक्षित्यामौति प्रत्युत्तरं
 देहोत्थर्थः ॥ दिवः । ऊडिदमित्यादिना षष्ठ्या उदात्तत्वं ।
 गमः । गमेत्येतद्भूनामसु पठितं । आतो धातोरित्यत्रात इति
 योगविभागादातो लोप इति प्रतिषेधेऽपि व्यत्ययेनाकार-
 लोपः । उदात्तनिवृत्तिस्वरूपेण विभक्तोरुदात्तत्वं । यामनि । या
 प्रापणे । आतो मनिष्कनिव्वनिपद्येति मनिन् । निष्वादाद्यु-
 दात्तत्वं युधि । उक्तं ॥

एकविंशीमृचमाह ॥

उदुत्तमं सुमुग्धि नो वि पाशं मध्यमं चृत । अवाधमानि
 जीवसे ॥ २१ ॥

उत् । उत्तमं । सुमुग्धि । नः । वि । पाशं । मध्यमं ।
 चृत । अव । अधमानि । जीवसे ॥ २१ ॥

नोऽस्माकमुत्तमं शिरोगतं पाशमुच्चुमुग्धि । उत्कृष्ट
 मोचय । मध्यममुदरगतं पाशं विचृत । विद्युज्य नाशय ।
 जीवसे जीवितुमधमानि मदीयान्पादगतान्पाशानवचृत ।
 अवकृत्य नाशय ॥ उत्तमं । उच्छादिषु पाठादंतोदात्तत्वं ।
 सुमुग्धि । मुचु मोचणे । बहुलं छंदसीति विकरणस्य श्रुः ।
 द्विर्भावः । हलादिशिपः । हुच्छल्भ्यो हेर्धिः । पा० ६. ४.
 १०१. इति हेर्धिरादेशः । तिङ्ङितिङ् इति निघातः ।
 चत । चतो द्विसांप्रथमयोः । लोटो द्विः । तुदादिभ्यः शः ।

अती हेरिति हेलुक् । जीवसे । जीव प्राणधारणे । तुमर्थे
सेसेनित्यसेप्रत्ययः । प्रत्ययस्वरः ॥

॥ इति प्रथमस्य द्वितीयं एकोनविंशो वर्गः ॥

वसिष्वेति दशचं द्वितीयं सूक्तं । अत्रानुक्रम्यते । वसिष्वा
दशान्मेयं त्विति । शुनःशेष ऋषिः । गायत्री छंदः । इदमुत्तरं
च सूक्तमाग्नेयं । प्रातरनुवाक आग्नेये क्रतौ गायत्रे छंदस्येत-
दादिसूक्तद्वयमनुवक्तव्यं । तथा च सूत्रितं । वसिष्वा हीति
सूक्तयोरुत्तमामुत्तरेदिति ॥ अस्मिन्सूक्ते प्रथमामृचमाह ॥

वसिष्वा हि मियेध्य वस्त्राणूजां पते । मेमं नो अध्वरं
यज ॥ १ ॥

वसिष्व । हि । मियेध्य । वस्त्राणि । ऊजां । पते । सः ।

इमं । नः । अध्वरं । यज ॥ १ ॥

वरुणेनाग्निस्तुतौ प्रेरितः शुनःशेष एतदादिसूक्तद्वयेनाग्नि-
मेस्तीत् । तथा चान्नायते । तं वरुण उवाचाग्निं देवानां
मुखं सुहृदयतमः । तं नु स्तुह्यय त्वोत्सन्नामोति सोऽग्निं
तुष्टावात उत्तराभिर्द्वाविंशत्येति ॥ हे मियेध्य मेधस्य यज्ञस्य
योग्य । ऊजां पते । अन्नानां पालकाग्ने वस्त्राण्याच्छादकानि
तेजांसि वसिष्व । आच्छादय । प्रज्वलितस्तेजसा भवेत्यर्थः ।
हि यस्मात्प्रज्वलितस्तस्मात्स तादृशस्त्वं नोऽस्मदीयमिममध्वरं
यज । निष्पादय ॥ वसिष्प । वस आच्छादने । सोऽष्टि यासः
से । सवाभ्यां वामौ । छंजरुभयथेत्यार्धधातुकत्वादावेधातु-
कस्येङलादेरितौडागमः । लसावेधातुकानुदात्तत्वे धातुस्वरः ।
अन्येषामपि दृश्यत इति संहितायां दीर्घः । मियेध्य ।
मकारैकारयोर्मध्य इयागमच्छांदसः । ऊजां पते । सुवामं वित

इति परांगवद्भावात् षष्ठग्रामंभितस्य समुदायस्याष्टमिकी
निघातः । सेमः । सोऽचि लोपे चेत्यादपूरणमिति सोर्लोपः ॥

द्वितीयामृचमाह ॥

नि नो होता वरेण्यः सदा यविष्ठ मन्मभिः । अग्ने
दिविल्लता वचः ॥ २ ॥

नि । नः । होता । वरेण्यः । सदा । यविष्ठ । मन्मभिः ।
अग्ने । दिविल्लता । वचः ॥ २ ॥

सदा यविष्ठ सर्वदा युवतम हे अग्ने वरेण्यो वरणीयस्त्वं
नोऽस्माकं होता होमनिष्पादको भूत्वा दिविल्लता दीप्तिमता
वचो वचसा स्तयमानः सन् निषीदेति शेषः । कौटुशस्त्वं ।
मन्मभिर्ज्ञापकैस्तेजोभिर्युक्त इति शेषः ॥ यविष्ठ । युवशब्दा-
दिष्ठनि स्थूलदूरेत्यादिना यणादिपरस्य लोपः । पूर्वस्योकारस्य
गुणश्च । अवादेशः । ग्रामंभितनिघातः । मन्मभिः । मन
ज्ञाने । अन्येभ्योऽपि दृश्यन्त इति मन्निप्रत्ययः । निष्पादाद्यु-
दात्तत्वं । दिविल्लता । दिवु क्रौडादौ । इक्षितपौ धातुनिर्देश
इतोक्प्रत्ययः । तेन च धातुवाचिना दिविशब्देन धात्वर्थो
दीप्तिर्लक्ष्यते । यद्वा । औणादिको भावे किप्रत्ययः । दिवि-
शब्दान्ततुपि तकारोपजनश्छादसः । यद्वा । बाहुलकाद्विवेर्भाव
इतक् । मतुपि तसौ मत्वर्थ इति भत्वाज्जत्वाभावः । वचः ।
सुपां सुलुगिति तृतीयैकवचनस्य लुक् ॥

तृतीयामृचमाह ॥

आ हि आ सुलवे पितापिर्यजत्वापये । सखा सख्ये
वरेण्यः ॥ ३ ॥

आ । हि । स्र । सूनवे । पिता । आपि । यजति ।

आपये । सखा । सख्ये । वरेण्यः ॥ ३ ॥

हे अग्ने वरेण्यो वरणोयः पितापि पित्रस्थानीयस्त्वं
सूनवे पुत्रस्थानीयाय मन्त्रमभीष्टं देह्येति श्रेयः । हि ष्येति
निपातद्वयं सर्वथेत्यमुमर्थमाचष्टे । अभीष्टदाने दृष्टांतद्वय-
मुच्यते । यथापिर्वधुरापये वंधव आयजति हि स्र । सर्वथा
ददातीति श्रेयः । सखा प्रियः सख्ये प्रियायाभीष्टं सर्वथा
ददाति तथा त्वमपि देहि ॥ स्रा सूनवे । निपातस्य चेति
दीर्घः । यजतीत्यस्य सखा सख्य इत्यत्राप्यनुपगमात्तदपेक्षयिष्यं
प्रथमेति चादिलोपे विभाषेति न निवृण्यते । यद्वा हि चेति
निघातपतिषेधः । सख्ये । समाने ख्ययोदात्त इति सखिशब्द
इणप्रत्ययांत आद्युदात्तः । सुपः पित्त्वादनुदात्तत्वे स एव
श्रियते ॥

चतुर्थीमुचमांङ् ॥

आ नो बर्हि रिशादसो वरुणो मित्रो अर्यमा । सौदंतु
मनुषो यया ॥ ४ ॥

आ । नः । बर्हिः । रिशादसः । वरुणः । मित्रः । अर्यमा ।
सौदंतु । मनुषः । यया ॥ ४ ॥

हे अग्ने वरुणादयो देवास्त्वहंधपस्त्वया प्रेरिता रिशादसो
हिंसकानंदंतो नोऽश्मदीयं बर्हिर्यज्ञमासौदंतु । तत्र दृष्टांतः ।
यथा मनुषः प्रजापतेर्यज्ञमासौदंति । तद्वत् ॥ बर्हि रिशादसः ।
विसर्जनीयस्य रुत्वे कृते रो रि । पा० ८. ३. १४. । इति
रेफलोपः । द्रलोपे पूर्वस्य दीर्घोऽणः । पा० ६. ३. १११. ।
इतीकारस्य दीर्घत्वम् । रिशादसः । रिश हिंसायां । रिशंति

हिंसन्तीति रिशाः शत्रवः । इगुपधञाप्रौक्तिरः कः । तान्-
 दन्तीति रिशादसः । सर्वधातुभ्योऽसुन् । छदुत्तरपदप्रकृति-
 स्वरत्वं । सीदन्तु । पट् विगणगत्ववसादनेषु । पाप्नेत्यादिना
 सीदादेशः । शपः पित्त्वादनुदात्तत्वं । शतुश्च लसार्वधातु-
 कस्वरण धातुस्वरः शिष्यते । मनुषः । मन ज्ञाने । मन्यते
 जानातीति मनुः प्रजापतिः । जनेरुसिर्निच्च । उ० २. १११.
 ११३. इत्यनुवृत्तौ बहुलमन्यत्रापीत्यौणादिक उसिप्रत्ययः ।
 निष्वादाद्युदात्तत्वं । यथा । यथेति पादांति । फि० ४. १५. ३
 इति सर्वानुदात्तत्वं ॥

पंचमौष्टचमाह ॥

पूर्व्यं होतरस्य नो मंदस्व सख्यस्य च । इमा उ पु

शुधी गिरः ॥ ५ ॥

पूर्व्यं । होतः । अस्य । नः । मंदस्व । सख्यस्य । च ।

इमाः । जं इति । सु । शुधि । गिरः ॥ ५ ॥

हे पूर्व्यं । अस्मदादेः पूर्वमुत्पन्न होतर्होमनिष्पादकाग्ने
 नोऽस्मदीयस्यास्य प्रवर्तमानस्य यज्ञस्य सख्यस्य चास्मदनुग्रहस्य
 च सिद्ध्यर्थं मंदस्व । त्वं हृष्टो भव । इमा अस्माभिः प्रयुज्य-
 माना गिर उ पु स्तुतिरूपा वाचोऽपि शुधि । शृणु ॥ आमं-
 द्विताद्युदात्तत्वं । होतरित्यस्य नामंद्विते समानाधिकरण
 इति पूर्वस्य विद्यमानत्वादाष्टमिको निघातः । अस्य । ऊडिद-
 मिति पठ्या उदात्तत्वं । मंदस्व । मदि स्तुतिमोदमदस्वप्र-
 कांतिगतिषु । शपः पित्त्वादनुदात्तत्वं । तिङश्च लसार्वधातुक-
 स्वरण धातुस्वरः । अपादादाविति पर्युदासादाष्टमिकनिघाता-
 सावः । सख्यस्य । सख्युः कर्म सख्यं । सख्युर्यः । पा० ५.

१. १२६. । इति यप्रत्ययः । यस्येति लोपे प्रत्ययस्वरः । उ
 पु । सुजः । पा० ८. ३. १०७. । इति पत्वं । शुधि । शु
 श्रवणे । शुश्रूणुपृक्तहृम्यच्छंदसीति हेर्धिरादेशः । बहुलं छंद-
 सीति शपो लुक् ॥

। इति प्रथमस्य द्वितीये विंशो वर्गः ॥

पष्ठोऽष्टकमाह ॥

यश्चिद्धि शश्वता तना देवंदेवं यजामहे । त्वे

हृयते हविः ॥ ६ ॥

यत् । चित् । हि । शश्वता । तना । देवंदेवं । यजामहे ।

त्वे इति । इत् । ह्रयते । हविः ॥ ६ ॥

हे अग्ने यश्चिद्धि यद्यापि शश्वता शाश्वतेन नित्येन तना
 विस्तृतेन हविषा देवं देवमन्यमन्यं वरुणं द्वाद्विरूपं नानाविधं
 देवताविशेषं यजामहे । तथापि तत्तविः सर्वं त्वे ह्रत्त्वय्येव
 ह्रयते । अतो देवांतरविषयो यागोऽपि त्वदीयैव सेवेत्यर्थः ॥
 तना । तनु विस्तारि । क्षिप् चेति क्षिप् । यद्वा पचाद्यच् ।
 सुपां सुलुगिति तृतीयाया आकारः । देवं देवं । नित्यवोष्-
 योरिति द्विर्भावः । तस्य परमास्त्रेडितमित्युत्तरस्याम्त्रेडित-
 संज्ञायामनुदात्तं चेति सर्वानुदात्तत्वं । यजामहे । निपातै-
 र्यद्यदिहंतेति निघातप्रतिषेधः । त्वे । युष्मच्छब्दात्मसम्येक-
 वचनस्य सुपां सुलुगिति श्रे आदेशः । त्वमावेकवचन इति
 मपर्यंतस्य त्वादेशः । श्रेपलोपेऽतो गुण इति परपूर्वत्वं । श्रे
 इति प्रगृह्यसंज्ञायां भूतप्रगृह्या अचि । पा० ६. १. १२५. ।
 इति प्रकृतिभावः । ह्रयते । अकृत्सार्वधातुकयो । पा० ७. ४.
 २५. । इति दीर्घः ॥

सप्तमोऽध्यायः ॥

प्रियो नो अस्तु विश्वपतिर्होता मंद्रो वरेण्यः । प्रिया

स्वग्नयो वयं ॥ ७ ॥

प्रियः । नः । अस्तु । विश्वपतिः । होता । मंद्रः । वरेण्यः ।

प्रियाः । सुऽअग्नयः । वयं ॥ ७ ॥

विश्वपतिर्विंशं प्रजानां पालको होता होमनिष्पादको
मंद्रो हृष्टो वरेण्यो वरणीयोऽग्निर्नोऽस्माकं प्रियोऽस्तु ।
वयमपि स्वग्नयः शोभनाग्नियुक्ताः संतस्तुव प्रिया भूयास्मेति
शेषः ॥ विश्वपतिः । पत्यावैश्वर्यं इति पूर्वपदप्रकृतिसूत्रे प्राप्ते
परादिच्छंदसि बहुलमित्युत्तरपदाद्युदात्तत्वं । वरेण्यः । वृष् ।
एण्यः । वृषादित्वादाद्युदात्तत्वं । स्वग्नयः । बहुव्रीहौ नञ्सु-
भ्यामित्युत्तरपदांतोदात्तत्वं ॥

अष्टमोऽध्यायः ॥

स्वग्नयो हि वार्यं देवासो दधिरे च नः । स्वग्नयो

मनामहे ॥ ८ ॥

सुऽअग्नयः । हि । वार्यं । देवासः । दधिरे । च । नः ।

सुऽअग्नयः । मनामहे ॥ ८ ॥

स्वग्नयः शोभनाग्नियुक्ता देवासो दोष्यमाना ऋत्विजो
नोऽस्मादौयं वार्यं वरणीयं हविर्हि यस्माद्दधिरे । धृतवंतः ।
तस्मादयं स्वग्नयः शोभनाग्नियुक्ताः संतो मनामहे । त्वां
याचामहे ॥ वार्यं । वृष् वरणी । वृड् संभक्तौ । ऋहलोऽणम् ।
ईडवंदेत्यादिनाद्युदात्तत्वं । दधिरे । इरेचयित्वादंतोदात्तत्वं ।
हि चेति निघातप्रतिषेधः । मनामहे । मन ज्ञाने । व्यत्ययेन
शप् ॥

नवमीमृचमाह ॥

अथा न उभयेषाममृत मर्त्यानां । मिथः संतु

प्रशस्तयः ॥ ७ ॥

अथ । नः । उभयेषां । अमृत । मर्त्यानां । मिथः ।

संतु । प्रशस्तयः ॥ ७ ॥

हे अग्ने अमृत मरणरहिताग्ने । अथ कर्मानुष्ठानानंतरं
मर्त्यानां मनुष्याणां नोऽस्माकमस्मत्स्वामिनस्तव चोभयेषां
मिथः परस्परं प्रशस्तयः प्रशंसारूपा वाचः संतु । सम्यगनु-
ष्ठितमिति यजमानविषया प्रशंसा । सम्यगनुष्ठितमित्यग्नि-
विषया ॥ अथ । निपातस्य चेति संहितायां दीर्घः । अमृत ।
अपादादाविति पर्युदासात्पाष्ठिकमाद्युदात्तत्वं । मर्त्यानां ।
मृड् प्राणत्यागे । असिहसौत्यादिना तन्प्रत्ययांतो मर्तशब्दः ।
तस्माद्भवे छंदसि । पा० ४. ४. ११०. । इति यत् । यतोऽवाच
इत्याद्युदात्तत्वं । संतु । असोरक्तोपः । प्रशस्तयः । तादौ चेति
गतेः प्रकृतिस्वरत्वं ॥

दशमीमृचमाह ॥

विश्वेभिरग्ने अग्निभिरिमं यज्ञमिदं वचः । चनो धाः

सहसो यज्ञो ॥ १० ॥

विश्वेभिः । अग्ने । अग्निभिः । इमं । यज्ञं । इदं । वचः ।

चनः । धाः । सहसः । यज्ञो इति ॥ १० ॥

सहसो बलस्य यज्ञो पुत्र हे देवतारूपान्ने विश्वेभिरग्निभिः
सर्वैराहवनोयादिभिर्युक्तस्वमिममस्मदीयं यज्ञमिदमस्मदीयं
वचः स्तोत्रं च सेवमानयनोऽयं धाः । अस्मभ्यं धेहि ॥
विश्वेभिः । बहुलं छंदसौति भिस ऐसादेशाभावः । चनः ।

चायू पूजानिशामनयोः । चायेरन्ने ऋस्वयेत्यसुन् । तत्तै-
नियोगेन नुडागमय । निस्त्वादायुदात्तत्वं । धाः । लुङि
गातिस्वेति सिचो लुक् । बहुलं छंदस्यमाख्योगेऽपीत्यडभावः ।
सहसो यज्ञो इति सुवामंत्रित इति परांगवद्भावादामंचितस्थ
चेति षष्ठ्यामंत्रितसमुदायो निहन्त्यते ॥

॥ इति प्रथमस्य द्वितीय एकविंशो वर्गः ॥

अश्वं न त्वेति त्रयोदशचं चतुर्थं सूक्तं । पूर्ववद्व्यादयः ।
त्रयोदशां नमो महद्भ्य इत्यस्यास्त्रिष्टुप् छंदः । विश्वे देवा
देवता । तथा चानुक्रांतं । अश्वं समोना गायचेऽत्या देवी
त्रिष्टुप्ति । प्रातरनुवाकाश्चिनशस्त्रयोरुक्तमावर्जितस्य सूक्तस्य
विनियोग उक्तः । तस्मिन्सूक्ते प्रथमामृचमाह ॥

अश्वं न त्वा वारवंतं वंदध्या अग्निं नमोभिः ।

सम्राजंतमध्वराणां ॥ १ ॥

अश्वं । न । त्वा । वारऽवंतं । वंदध्वै । अग्निं । नमऽभिः ।

संऽराजंतं । अध्वराणां ॥ १ ॥

अध्वराणां यज्ञानां सम्राजंतं सम्राट्स्वरूपं स्वामिनमग्निं
त्वां नमोभिः स्तुतिभिर्वंदध्वै वंदितुं प्रवृत्ता इति शेषः । अत्र
दृष्टांतः । वारवंतं वालयुक्तमश्वं न । अश्वमिव । अश्वो यथा
वालैर्बाधकान्मशकमच्चिकादौग्परिहरति तथा त्वमपि ज्वाला-
भिरस्मद्विरोधिन परिहरसौत्वर्थः ॥ वारवंतं । मतुपः पित्वा-
दनुदात्तत्वं । घञो जित्वादायुदात्तो वारशब्दः । कर्पात्त्वत्
इत्यंतोदात्तत्वं व्यत्ययेन न प्रवर्तते । यद्वा वारयति दंशका-
निति वारः । पचाद्यच् । कपिलादित्वाप्तत्वविकल्पः । हृपादिः ।
वंदध्वै । वदि अभिवादनस्तुत्योः । इदितो नुम् धातोर्गिति

नुम् । तुमर्थे सेसेनित्यध्वैप्रत्ययः । प्रत्ययस्वरः । सम्भ्राजन्तं ।
शपः पित्वादनुदात्तत्वं । शतुश्च लसार्वधातुकस्वरेण धातुस्वरः
शिष्यते । समासे छानुत्तरपदप्रकृतिस्वरेण स एव । अध्वराणां ।
नञ्सुभ्यामित्युत्तरपदांतोदात्तत्वं ॥

द्वितीयानुचमाह ॥

स घा नः सूनुः शवसा पृथुप्रगामा सुशिवः । मीढान्

अस्माकं बभूयात् ॥ २ ॥

सः । घ । नः । सूनुः शवसा । पृथुप्रगामा । सुशिवः ।

मीढान् । अस्माकं । बभूयात् ॥ २ ॥

स घ स एवाग्निर्नोऽस्माकं सुशिवः सुमुखो भवत्विति शेषः ।

कौटुशः । शवसा वलस्य सूनुः पुत्रः । पृथुप्रगामा । पृथुप्रगमनः ।

किंच । अस्माकं मीढान् कामानां वर्पिता बभूयात् । भवतु ॥

घा नः । ऋचि तुनुधमन्तुतुब्रुवोऽस्याणां । पा० ६, ३, १३३ ।

इति दीर्घः । शवसा । सुपां सुपो भवन्तीति छन्दः ।

पृथुप्रगामा । प्रकर्षेण गमनं प्रगामः । हलच्येति घञ् । पृथुः

प्रगामा यस्यासौ पृथुप्रगामा । सुपां सुनुमिति पूर्वसवर्ण

आकारः । बहुव्रीहौ पूर्वपदप्रकृतिस्वरत्वं । सुशिवः । इत्यगोऽभ्यां

घञ् । उ० १, १५१ । इति शिवशब्दो वन्प्रत्ययांत आद्युदात्तः ।

ततो बहुव्रीहौ नञ्सुभ्यामित्युत्तरपदांतोदात्तत्वे प्राप्त आद्यु-

दात्तं इच्छन्दीत्युत्तरपदाद्युदात्तत्वं । मीढान् । मिह् सेचन

इत्यस्मात्कसुप्रत्ययांतो दास्यान् साक्षान् मीढांचेति निपातितः ।

बभूयात् । भवतेऽष्टादसस्य तिष्ठस्तिष्ठं तिष्ठो भवन्तीति

तिष्ठदेगः । यासुदस्यानिवद्वावादाईधातुकत्वाच्चवभावः ।

द्विर्वचने भवतेरः । पा० ७, ४, ७३ । इत्यत्वं । तिङ्ङितिङ्

इति निघातः । यद्वा । एतस्मादेव लिङि छांदसः श्रुः ।
भुयतेर इति लिटि विहितमभ्यासस्य सर्वे विधयश्छंदसि
विकल्प्यन्त इत्यत्वम् ॥

तृतीयामृचमाह ॥

स नो दूराच्चासाच्च नि मर्त्यादिघायोः । पाहि सदमिहि-
श्वायुः ॥ ३ ॥

सः । नः । दूरात् । च । आसात् । च । नि । मर्त्यात् ।

अघऽयोः । पाहि । सदं । इत् । विश्वऽश्वायुः ॥ ३ ॥

हे अग्ने विश्वायुर्व्याप्तगमनः स त्वं दूराच्च दूरेऽपि ।
आसाच्चासन्नदेशेऽपि । अघायोरघं पापमनिष्टं कर्तुमिच्छतो
मर्त्यान्नुप्याहैरिणो नोऽस्मान्सदमित् सर्वदेव निपाहि ।
नितरां पालय ॥ अघायोः । सुप आत्मनः क्यच् । अश्वाघस्या-
दित्यत्वम् । पाहि पादादित्वादनिघातः । विश्वायुः । इण्
गतावित्यस्माद्भावे एतेर्णिच् । उ० २. ११४. । इत्यसिः ।
विश्वमयनं गमनं यस्येति बहुव्रीहिः । बहुव्रीहौ विश्वं संज्ञा-
यामिति पूर्वपदांतोदात्तत्वम् ॥

चतुर्थीमृचमाह ॥

इममू उ त्वमस्माकं सनिं गायचं नव्यांसं । अग्ने

देवेषु प्र वोचः ॥ ४ ॥

इमं । ऊं इति । सु । त्वं । अस्माकं । सनिं । गायत्रं ।

नव्यांसं । अग्ने देवेषु । प्र । वोचः ॥ ४ ॥

हे अग्ने त्वमस्माकमस्मात्संबन्धिनमिममूषु पुरोदेशेऽनु-
ष्ठोयमानमपि सनिं हविर्धानं नव्यांसं नवतरं गायत्रं स्तुतिरूपं
वचोऽपि देवेषु देवानामग्रे प्रवोचः । प्रवूहि ॥ ऊ पु । निपातस्य

चेति संहितायां दीर्घत्वं । सुज इति पत्वं नभ्यांसं । नवशब्दा-
दीयसुनीकारलोपच्छादसः । ईथसुनो निष्वादाद्यदात्तत्वं ।
वोचः । छंदसि लुङ्लङ्लिट् इति लोट्ये प्रार्थनायां लुङ्-
स्यतियङ्गोति चूर्णदेशः । वच उम् ॥

पंचमीसृचमाह ॥

आ नो भज परमेष्वा वाजेषु मध्यमेषु । शिञ्चा वस्त्रो
अंतमस्य ॥ ५ ॥

आ । नः । भज । परमेषु । आ । वाजेषु । मध्यमेषु ।

शिञ्च । वस्त्रः । अंतमस्य ॥ ५ ॥

हे अग्ने परमेष्पूष्कृष्टेषु द्युलोकवर्तिषु वाजेष्वन्नेषु नोऽस्मा-
नासज । सर्वतः प्रापय । मध्यमेष्वन्तरिक्षलोकवर्तिषु वाजे-
ष्वाभज । अंतमस्यांतिकतमस्य भूलोकस्य संबंधीनि वस्त्रो
वस्त्रानि शिञ्च । देहि ॥ शिञ्च विद्योपादाने । शपः पित्वाहा-
तुस्त्ररः । इत्यचोऽतस्त्रिङ् इति संहितायां दीर्घः । अंतमस्य ।
अंतिकतमस्य तमे तादेत्येति तिकशब्दलोपः ॥

॥ इति प्रथमस्य द्वितीये द्वाविंशो वर्गः ॥

षष्ठोऽसृचमाह ॥

विभक्तासि चित्रभानो सिंधोरुर्मा उपाके आ । सद्यो
दाशुपे चरसि ॥ ६ ॥

विभक्ता । असि । चित्रभानो इति चित्रभानो । सिंधोः ।

ऊर्मा । उपाके । आ । सद्यः । दाशुपे । चरसि ॥ ६ ॥

हे चित्रभानो विचित्ररश्मियुक्ताग्ने विभक्ता । विशिष्टस्य
धनस्य प्रापयितासि । तत्र दृष्टान्त उच्यते । आकार उपमार्थः ।
यथा सिंधोर्नद्या उपाके समीप ऊर्मावूर्मितरंगोपलक्षितं

कुल्यादिरूपं प्रवाहं विभजंति तद्वत् । दाशुपे हविर्दत्तवते
 यजमानाय सद्यस्तदानौमेव चरसि । कर्मफलभूतां वृष्टिं
 करोषि ॥ सिंधोः । स्यंदू प्रस्रवणे । स्यंदेः संप्रसारणं धश्च ।
 उ० १. ११. । इत्थुप्रत्ययः । निदित्यनुवृत्तेराद्युदात्तत्वं ।
 ऊर्सिः । अर्तेरुच्च । उ० ४. ४५. । इति मिः । प्रत्ययस्वरः ।
 दाशुपे । धृतव्रताय दाशुप इत्यत्रोक्तं ॥

सप्तमीसृचमाह ॥

यमग्ने पृत्सु मर्त्यमवा वाजेषु यं जुनाः । स यंता
 शश्वतीरिपः ॥ ७ ॥

यं अग्ने । पृत्सु । मर्त्यं । अवाः । वाजेषु । यं जुनाः ।
 सः । यंता । शश्वतीः । इपः ॥ ७ ॥

हे अग्ने पृत्सु, संग्रामेषु यं मर्त्यं यजमानमवाः । अवसि ।
 रक्षसि । यं पुरुषं वाजेषु संग्रामेषु जुनाः । प्रेरयसि । स नरो
 यजमानः शश्वतीरिपो नित्यान्यवानि यंता । नियंतं समर्थो
 भवति ॥ पृत्सु । पदादिषु सांस्कृतस्त्रूनामुपसंख्यानं । पा०
 ६. १. ६३. १. । इति पृतनाशब्दस्य पृदादेशः । सावेकाच
 इति विभक्तोरुदात्तत्वं । अवाः । आवः । अकाराकारयो-
 र्विपर्ययः । यद्वा लेट्याडागमः । धृतश्चेति सिप् इकारस्य
 लोपः । जुनाः । जू इति गत्यर्थः सौत्रो धातुः । लङः सिप् ।
 चरादिभ्यः आ । बहुलं छंदस्यमाद्योगेऽपीत्यडागमाभावः ।
 यद्वृत्तयांगादनिघातः । यंता । वृनो निष्वादाद्युदात्तत्वं ।
 शश्वतोः । उगितश्चेति ङोप् ।

अष्टमोमृचमाह ॥

नकिरस्य सहस्रं पर्येता कयस्य चित् । वाजो अस्ति
अवाय्यः ॥ ८ ॥

नकिः । अस्य । सहस्रं । परिऽएता । कयस्य । चित् ।
वाजः । अस्ति । अवाय्यः ॥ ८ ॥

हे सहस्रं शत्रूणामभिभवनशौलाग्ने । अस्य त्वङ्गत्तस्य
यजमानस्य कयस्य चित्कस्यापि पर्येता नकिः । आक्रामिता
नास्ति । किंचास्य यजमानस्य अवाय्यः अवणोयो वाजोऽस्ति ।
वत्तविशेषोऽस्ति ॥ कयस्य । यकारोपजनम्छांदसः । अवाय्यः ।
शुदचिस्सृष्टिगृह्ण्य आय्यः । उ० ३, ८५, इत्याय्यप्रत्ययः ॥

नवमोमृचमाह ॥

स वाजं विश्वचर्पणिर्वाग्निस्तु तरुता । विप्रेभिरस्तु
सनिता ॥ ९ ॥

सः । वाजं । विश्वचर्पणिः । अर्वात्ऽभिः । अस्तु । तरुता ।
विप्रेभिः । अस्तु सनिता ॥ ९ ॥

विश्वचर्पणिः सर्वमनुष्यैरुपेतः सोऽग्निर्वाग्निश्चैर्वाजं
संग्रामं तरुता तारयितास्तु ॥ विश्वचर्पणिः । विश्वे चर्पणयो
यस्य । बहुव्रीहौ विश्वं संज्ञायामिति पूर्वपदांतोदात्तत्वं ।
अर्वाग्निः । ऋ गतौ । अन्येभ्योऽपि दृश्यंत इति वनिप् ।
भिस्त्वर्णस्त्वमावनजः । पा० ६, ४, १२७, इति नकारस्य
ह्रस्वमादेशः । तरुता । ह्रस्वनतरणयोः । अस्माद्भूसित-
स्त्वभितेत्यादौ ह्रनंतो निपातितः । निपातनादेवेकारस्योत्वं ॥

अमोयमि होतुरतिरिक्तोक्थे जराबोध तद्विविद्धीति
 स्तोत्रियस्तुचः । यस्य पशवो नोपधरेरन्निति खंडे सूत्रितं ।
 अतिरिक्तोक्त्यानि जराबोध तद्विविद्ध । आ० ८. ११. । इति ।
 तस्मैतां सूक्ते दशमोमृचमाह ॥

जराबोध तद्विविद्धि विशेविशे यज्ञियाय । स्तोमं रुद्राय
 दृशीकं ॥ १० ॥

जराऽबोध । तत् । विविद्धि । विशेऽविशे । यज्ञियाय ।
 स्तोमं । रुद्राय । दृशीकं ॥ १० ॥

हे जराबोध जरया स्तुत्या बोधमानान्ने विशे विशे
 तत्तद्यजमानरूपप्रजानुग्रहार्थं यज्ञियाय यज्ञसंबन्धनुष्ठानसिद्धर्थं
 तदेव यजनं विविद्धि । प्रविश । यजमानोऽपि रुद्राय क्रूरा-
 याम्नये तुभ्यं दृशीकं दर्शनौयं समीचीनं स्तोमं स्तोत्रं करो-
 तीति शेषः । अत्र यास्क एवं व्याख्यातवान् । जरा स्तुतिर्जरतेः
 स्तुतिकर्मणस्तां बोध तथा बोधयितरिति वा तद्विविद्धि तत्कुरु
 मनुष्यस्य मनुष्यस्य यज्ञियाय स्तोमं रुद्राय दर्शनौयं । नि०
 १०. ८. । इति ॥ जराबोध । जृप् वयोहानी । अत्र तु
 स्तुत्यर्थः । पिबिदादिभ्योऽङ् । पा० ३. ३. १०४. । इत्यङ्-
 प्रत्ययः । ततष्टाप् । जरया स्तुत्या बोधो यस्यासौ जराबोधः ।
 यद्वा जरया बोध्यत इति जराबोधः । कर्मणि घञ् । आमं-
 त्रितायुदात्तत्वं । विविद्धि । विश प्रवेशने । लोटो हि ।
 बहुलं कंदसौति शपः श्वः । अभ्यासहतादिशेषो । हुच्छलभ्यो
 हेर्धिरिति हेर्धिरादेगः । पत्वष्टुत्वे । यद्वा विष्णु व्याप्तावित्य-
 स्माप्तोऽस्मध्यमैकवचनेऽभ्यासस्य गुणाभावः । विशे विशे ।
 सावेकाय इति चतुर्थ्या उदात्तत्वं । अनुदात्तं चेत्याम्नेडिता-

नुदात्तत्वं । यन्त्रियाय । यन्त्रत्विङ्भ्यां घञञौ । पा० ५. १. ७१. । इति घः । दृशीकं । अनिदृशिभ्यां च । उ० ४. १७. । इति कौकन्प्रत्ययः । निच्चादाद्युदात्तः ॥

॥ इति प्रथमस्य द्वितीये त्रयोविंशो वर्गः ॥

एकादशीमृचमाह ॥

स नो महान् अनिमानो धूमकेतुः पुरुचंद्रः । धिये वाजाय
ह्रिन्वतु ॥ ११ ॥

सः । नः । महान् । अनिमानः । धूमकेतुः । पुरुचंद्रः ।
धिये । वाजाय । ह्रिन्वतु ॥ ११ ॥

सोऽग्निर्नोऽस्मान्धिये कर्मणे वाजायान्नाय च ह्रिन्वतु ।
प्रीणयतु । कीदृशः । महान् । गुणाधिकः । अनिमानः ।
निमानवर्जितः । अपरिच्छिन्न इत्यर्थः । धूमकेतुः धूमेन
ज्ञाप्यमानः । पुरुचंद्रः । बहुदीप्तिः ॥ महान् अनोत्पन्न संहि-
तायां नकारस्य रुत्वानुनासिकावृत्तौ । अनिमानः । न विद्यते
निमानोऽस्येति बहुव्रीहौ नञ्सुभ्यामित्युत्तरपदांतोदात्तत्वं ।
धूमकेतुः । इपियुधीं धिदसिश्वाधूसूभ्यो मक् । उ० १. १४३. ।
चायः शिः । उ० १. ७३. । बहुव्रीहौ पूर्वपदप्रकृतिस्वरत्वं ।
पुरुचंद्रः । यदि आह्लादने दीप्तौ च । अस्मात्स्फायितं चोत्था-
दिना कर्तरि रक् । पुरुचासौ चंद्रयेति समासांतोदात्तत्वं ।
ऊस्वाच्चंद्रोत्तरपदे मञ्चे । पा० ६. १. १५१. । इति सुट् ।
तस्य युत्वेन शकारः । धिये । सावेकाच इति चतुर्थ्या
उदात्तत्वं । ह्रिन्वतु । द्विवि प्रीणनार्थः । उदितो नुम् धातो-
रिति नुम् ॥

द्वादशीसूचमाह ॥

स रेवाँ इव विशपतिदैव्यः केतुः शृणोतु नः ।

उक्त्यैरग्निर्वृहद्भानु ॥ १२ ॥

सः । रेवान् इव । विशपतिः । दैव्यः केतुः । शृणोतु । नः ।

उक्त्यैः । अग्निः । वृहत् भानुः ॥ १२ ॥

सोऽग्निरुक्त्यैः स्तोत्रैर्युक्तान् नोऽस्मान् शृणोतु । तत्र दृष्टान्तः । रेवानिव । यथा लोके धनवान् राजा वंदिनां स्तोत्रं शृणोति तद्वत् । कौटुम्भः । विशपतिः । प्रजापालकः । दैव्य देवानां संवंधी । अग्निर्वं देवानां होतेति श्रुत्यंतरात् । केतुः । दूतवज्रापकः । अग्निर्वं देवाणां दूत आसीदिति श्रुतेः । वृहद्भानुः । प्रौढरश्मिः ॥ स रेवान् । एतत्तदोः । पा० ६. १. १२२. । इति सोर्लोपः । रयेर्मतौ बहुलमिति संप्रसारणं । परपूर्वत्वं । आहुणः । छंदसौर इति मतुपो वत्वं । आरेशब्दाच्च मतुप उदात्तत्वं वक्तव्यं । पा० ६. १. १७६. १. । इति मतुप उदात्तत्वं । विशपतिः । परादिच्छंदसि बहुलमित्युत्तरपदाद्युदात्तत्वं । वृहद्भानुः । बहुव्रीहौ पूर्वपदप्रकृतिस्वरत्वं ॥

दर्शपूर्णमासयोः सुगादापनात्पूर्वभाविनि जपे नमो महद्भ्य इत्येषा । ब्राह्मीदने प्राशिष्यमाण इति खंडे सूर्यो नो दिवस्मातु नमो महद्भ्यो नमो अर्भकेभ्यः । आ० १. ४. । इति सूचितं । तामेतां त्रयोदशीसूचमाह ॥

नमो महद्भ्यो नमो अर्भकेभ्यो नमो युवभ्यो

नम आशिनेभ्यः ।

यजाम देवान्यदि शक्त्वाम मा ज्यायसः शंसमा

वृचि देवाः ॥ १३ ॥

नमः । महत्भयः । नमः । अर्भकेभ्यः । नमः । युवभ्यः ।

नमः । आशिनेभ्यः ।

यजाम । देवान् । यदि । शक्त्वाम । मा । ज्यायसः ।

शंसं । आ । वृचि । देवाः ॥ १३ ॥

अग्निना प्रेरितः शुनःशेपो विश्वान्देवाननया तुष्टाय ।
तथा चाम्नायते । तमग्निरुवाच विश्वाद्यु देवान् स्तुष्यथ
त्वोत्सच्यामीति स विश्वान्देवांस्तुष्टाय नमो महद्भ्यो नमो
अर्भकेभ्य इत्येतयर्चेति ॥ महान्तो गुणैरधिकाः । अर्भका
गुणैर्न्यूनाः । युवानस्तरुणाः । आशिना वयसा व्याप्ता वृद्धाः ।
यथोक्तचतुर्विधदेहयुक्तेभ्यो देवेभ्यो नमोऽस्तु । यदि शक्त्वाम ।
कथंचिद्वनादिसंपत्त्या शक्ताद्येत्तदानीं देवान्यजामहे । देवा
ज्यायसो ज्येष्ठस्य देवताविशेषस्य आ सर्वतः प्रसृतं शंसं स्तोत्रं
मा वृचि । अहं विच्छिन्नं मा कापे ॥ आशिनेभ्यः । अशू
व्याप्ता । बहुलमन्यत्रापीत्यौणादिक इनच्प्रत्ययः । चित इत्यं-
तोदात्तत्वं । यजाम । शपः पित्वादनुदात्तत्वं । तिङ्ङ्य लसार्व-
धातुस्वरिण धातुस्वरः । शक्त्वाम । शक्त शक्ता । आहुत्तमस्य
पिबेति तिङ्ङ्य पिबद्वावादनुदात्तत्वे सति विकरणस्वरः ।
निपातैर्यद्यदिहतेति निघातप्रतिषेधः । ज्यायसः । प्रशस्यशब्दा-
दीयसुनि ज्य च । पा० ५. ३. ६१. । इति ज्यादेशः ।
ज्यादादीयसः । पा० ६. ४. १६०. । इतीयसुन ईकारस्यात्वं ।
नित्वादाद्युदात्तत्वं । शंसं । हलद्येति घञ् । वृचि । ओत्रयू
छेदने । व्यत्ययेनात्मनेपदोत्तमपुरुषैकवचनमिद् । च्चे सिच् ।

स्वरतिसूतीत्यादिना इडभावः । स्क्रोः संयोगाद्योरित्युपधास-
कारलोपः । ब्रथादिना पत्व । पलोः कः सीति कत्व ।
आदेशप्रत्यययोरिति पत्व । न माङ्योग इत्यडभावः ॥

॥ इति प्रथमस्य द्वितीये चतुर्विंशो वर्गः ॥

यत्नं यायेति पंचमं सूक्तं नवर्चं । आदितः पडनुष्टुभः ।
आयजो इत्याद्यास्तिस्रो गायत्रयः । आदितश्चतसृणामिंद्रो
देवता । ततो हे उलूखलदेवत्ये । तदनंतरभाषिन्याबुलूखल-
मुमलदेवताके । अंत्वाया उच्छिष्टमित्यस्या हरिश्चंद्राधिपवण-
चर्मसोमानामन्यतमो देवता । तथा च बृहद्देवतायामुक्तं ॥
चर्माधिपवणीयं वा सोमं वांत्वा प्रशंसतीति । तदुक्तमनु-
क्रमस्त्रां । यत्र यावा नव पलनुष्टुवादि यच्चिद्वर्गो लूखल्यो
परे मौसल्यो च प्रजापतेर्हरिश्चंद्रस्यांत्वा चर्मप्रशंसा वेति ॥
आद्याश्चतस्रोऽजःसवे होमे विनियुक्ताः । पंचम्याद्याश्चतस्रोऽ-
भिपवे । अंत्वा द्रोणकलशे सोमावनयने । तथा च ब्राह्मणं ।
अथ हैनं शुनःशिराऽजःसवं ददर्श तमेताभिश्चतसृभिरभिसुपाव
यच्चिद्वि त्वं गृहे गृह इत्यथेनं द्रोणकलशमभ्यवनिनायोच्छिष्टं
चम्वामरेत्येतयर्चाय हास्मिन्नन्वारब्धे पूर्वाभिश्चतसृभिः सस्वा-
हाकाराभिर्जुहवां चकारिति । तत्र प्रथमाष्टचमाह ॥

यत्र यावा पृथ्वुध्न ऊर्ध्वं भवति सोतवे

उलूखलसुतानामवेहिंद्रं जलगुलः ॥ १ ॥

यत्र । यावा । पृथ्वुध्नः । ऊर्ध्वः । भवति । सोतवे ।

उलूखलसुतानां । अथ । इत् । जं इति । इंद्रं ।

जलगुलः ॥ १ ॥

हे इन्द्र यत्र यस्मिन् जः सवकर्मणि सोतवेऽभिषवाथं ग्राघा
पापाणः पृथुवृधः स्थूलमूल ऊर्ध्व उन्नतो भवति तस्मिन्कर्मस्थु-
लूखलसुतानामुलूखलेनाभिपुतानां रसमवेत् स्वकौयत्वेनाव-
गत्वेव जलगुलः । भजय ॥ पृथुवृधः । बहुव्रीहौ पूर्वपदप्रकृति-
स्वरत्वं । भवति । तिपातैर्यद्यदिहंतेति निघातप्रतिषेधः ।
सोतवे । पुञ् अभिषवे । तुमर्थे सेसेनिति तवेन्द्रत्वयः ।
निच्चादाद्युदात्तत्वं । उलूखलसुतानां । उलूखलेन सुतानां ।
द्वितीया कर्मणीति पूर्वपदप्रकृतिस्वरत्वं । जलगुलः । गल
अदने । अस्मद्यङो लुकि लेशमध्यमैकवचने लोटोऽडाटादित्य-
डागमः । इतश्च लोप इतीकारलोपः । उपधाया उत्वं च
ह्लादिशेषाभावश्च पृषोदरादित्वात् ॥

द्वितीयामृचमाह ॥

यत्र हाविव जघनाधिपवण्या कृता ।

उलूखलसुतानामवेहिन्द्र जलगुलः ॥ २ ॥

यत्र । द्वौऽइव । जघना । अधिऽसवन्वा । कृता ।

उलूखलऽसुतानां । अव । इत् । ऊँ । इति । इन्द्र ।

जलगुलः ॥ २ ॥

यस्मिन्कर्मस्थधिपवण्या उभे अधिपवणफलके हाविव
जघना । द्वौ जघनप्रदेशाविव । जघनं जघन्यतेरिति यास्कः ।
नि० ८, २० । कृता । विस्तीर्णं कृतं संपादितं । अन्यत्पूर्व-
वत् ॥ जघना । हंतेः शरीरावयवे हे च । उ० ५, ३२ । इति
हन्धातोश्च । द्वित्वं । कर्दमादित्वान्मध्योदात्तः । सुपां
सुलुपित्वाकारः । अधिपवण्या । पुञ् अभिषवे । ल्यट् । भवे
छंदसोति यत् । उपसर्गास्तु नोतीति पत्वं । तिरस्वरित इति

स्वरितः । न च यतोऽनाव इत्याद्युदात्तत्वं । तत्र हि निष्ठा च
द्वयजनात् । पा० ६. १. २०५. । इत्यस्यानुवृत्तोदय चकस्यैव
तदिति । कृता । पूर्ववदाकारः ॥

तृतीयामृचमाह ॥

यत्र नार्यपच्यवसुपच्यवं च शिञ्चते ।

उलूखलसुतानामवेहिन्द्र जलुलः ॥ ३ ॥

यत्र । नारी । अपच्यवं । उपच्यवं । च । शिञ्चते ।

उलूखलसुतानां । अव । इत् । ऊं इति । इन्द्र ।

जलुलः ॥ ३ ॥

यत्र यस्मिन्कर्मणि नारो पत्न्यपच्यवं शालाया निर्गमन-
सुपच्यवं च शालाप्राप्तिं च शिञ्चते । अभ्यासं करोति ।
अन्यत्पूर्ववत् ॥ अपच्यवं । चुङ् गतौ । ऋदोरबित्यप् ।
गुणावादेशौ । यायादिना । पा० ६. २. १४४. । उत्तरप-
दांतोदात्तत्वं । शिञ्चते । शिञ्च विद्योपादाने । अदुपदेशास्त-
सार्वधातुकानुदात्तत्वे धातुस्वरः । निपातैर्यद्यदिहतेति निघात-
प्रतिषेधः ॥

चतुर्थोमृचमाह ॥

यत्र मंथां विवध्नते रश्मोन्यमितवा इव ।

उलूखलसुतानामवेहिन्द्र जलुलः ॥ ४ ॥

यत्र । मंथां । विवध्नते । रश्मोन् । यमितवैइव ।

उलूखलसुतानां । अव । इत् । ऊं इति । इन्द्र ।

जलुलः ॥ ४ ॥

यत्र यस्मिन्कर्मणि मंथामाशिरमथनहेतुं मंथानं विवध्नति ।
तत्र दृष्टान्तः । रश्मोन्श्ववंधनार्थान्प्रग्रहान्यमितवा इव ।

नियंतुमिव । अन्यत्पूर्ववत् ॥ मंथां । पथिमथृच्चात्मात् । पा०
७. १. ८५. । इति द्वितीयायामपि व्यत्ययेनात्वं । प्राति-
पदिकस्वरेणांतोदात्तत्वे पथिमथोः सर्वनामस्थाने । पा० ६. १.
१८८. । इत्याद्युदात्तत्वं । यद्वा मथ्यतेऽनयेति मंथा । मथि
विलोडन इत्यस्माद्वलयेति करणे घञ् । ततश्चाप । जित्वा-
दाद्युदात्तत्वं । विवध्नते । बंध वंधने । क्रादिभ्यः श्वा ।
अनिदितामिति नलोपे आभ्यस्तयोरात् इत्याकारलोपः ।
प्रत्ययस्वरः । तिङि चोदात्तवतीति गतेर्निघातः । यमितवै ।
यम उपरमे । तुमर्थे सेसेनिति तवैप्रत्ययः । इडागमश्छांदसः ।
यद्वा खंतात्तवैप्रत्ययस्येडागमि सति णिलोपश्छांदसः । अंतश्च
तवै युगपत् । पा० ६. १. २००. । इत्याद्यंतयोक्तात्तत्वं ॥

अभिपवे विनियुक्तासु चतसृषु मध्ये प्रथमा सूक्ते पंचमौ-
सृचमाह ॥

यच्चिद्धि त्वं गृहेऽगृह उलूखलक युज्यसे ।

इह द्युमत्तमं वद जयतामिव दंदुभिः ॥ ५ ॥

यत् । चित् । हि । त्वं । गृहेऽगृहे । उलूखलक । युज्यसे ।

इह । द्युमत्तमं । वद । जयतांऽइव । दंदुभिः ॥ ५ ॥

हे उलूखलक यच्चिद्धि यद्यपि त्वमवघातार्थं गृहे गृहे
युज्यसे तथापोह वैदिके कर्मणि तीव्रमुसलप्रहारेण द्युमत्तम-
मतिशयेन दीप्तं प्रभूतध्वनियुक्तं शब्दं वद । तत्र दृष्टांतः ।
जयतामिव दंदुभिः । यथा युद्धे जयं प्राप्नुवतां राज्ञां दंदुभि-
र्महांतं ध्वनिं करोति तद्वत् ॥ उलूखलशब्दं यास्क एवं
व्याख्यातवान् । उलूखलमुक्करं वोर्करं वोर्ध्वखं वोरु मे
कुर्वित्यत्र वीक्षतदुलूखलमभवदुक्करं वै तदुलूखलमित्याचक्षते

परोक्षेति च ब्राह्मणं । नि० ८. २०. । इति ॥ उलूखलक ।
 अपादादाविति पर्युदासादाष्टमिकनिघाताभावे षाष्टिकमाद्यु-
 दात्तत्वं । युज्यसे । अदुपदेशात्सर्वधातुकानुदात्तत्वे यक्स्वरः
 शिष्यते । न च तिङ्ङातिङ् इति निघातः । निपातैर्यद्यदिङ्-
 तेति प्रतिवेधात् । युमत्तमं । दीव्यतेर्दीपत्यर्थस्य संपदादि-
 लक्षणः क्षिप् । दिव उत् । पा० ६. १. १३१. । इत्युत् ।
 यथादेशे ऋक्समुद्भवां मतुबिति मतुप उदात्तत्वं । ननु दिव
 उदित्वेन प्रातिपदिकं गृह्यते न धातुरित्युक्तत्वात् । अस्य धूरि-
 त्वादापवात्राप्युटा भवितव्यं । पा० ६. ४. १८. । एवं तर्हि
 दीप्तिमत्स्पर्गवाचकेन दिवप्रातिपदिकेन दीप्तिर्लक्ष्यत इत्युत्
 भविष्यति ॥

॥ इति प्रथमस्य द्वितीये पंचविंशो वर्गः ॥

पठोमृचमाह ॥

उत अ वे वनस्यते वातो वि वल्वयमिन् ।

अथो इन्द्राय पातवे सुनु सोममुलूखल ॥ ६ ॥

उत । अ । ते । वनस्यते । वातः । वि । वाति । अयं । इत् ।

अथो इति । इन्द्राय । पातवे । सुने । सोमं । उलूखल ॥ ६ ॥

उत अपि च हे वनस्यते उलूखलरूप वृक्ष तेऽयमिन्तव
 पुरत एव वातो विवाति अ । त्वरोपेतमुसलप्रहारैर्वायुर्विंशेयेण
 प्रवरति खलु । अथोऽनंतरं हे उलूखल इन्द्रायेंद्रोपकारार्थं
 पातवे पातुं सोमं सुनु । सोमाभिषवं कुरु ॥ वनस्यते । पार-
 स्करादित्वाद्बुद् । द्यार्थं कारणशब्दः । पातवे । पा पाने ।
 तुमर्षे शेषेति द्वेभ्योऽप्रत्ययः । णित्वादिर्नित्यमित्याद्युदात्तत्वं ।

सुनु । उतस्य प्रत्ययादसंयोगपूर्वादिति हेर्लुक् । विकरणस्वर-
णांतोदात्तत्वं । पादादित्वादनिघातः । उच्च खल । उच्चं
खमस्येव्यलूखलः । पृषोदरादिः ॥

सप्तमीमृचमाह ॥

आयजी वाजसातमा ता ह्युच्चा विजर्भतः । हरी
इवांधांसि वपुता ॥ ७ ॥

आयजी इत्याऽयजी । वाजसातमा । ता । हि
उच्चा । विजर्भतः । हरी इवेति हरौऽइय ।
अंधांसि । वपुता ॥ ७ ॥

हे उलूखलमुसले आयाजौ सर्वतो यज्ञसाधनौ वाजसातमा
अतिगयेनाक्षप्रदे ता हि ते खलूष्वा प्रौढध्वनिर्यथा भवति तथा
विजर्भतः । विशेषेण पुनः पुनर्विहारं कुरुतः । तत्र दृष्टांतः ।
अंधांस्यन्नानि चणकादोनि खाद्यानि वपुतौ भक्षयंतौ हरी
इव । इन्द्रस्याम्नाविद ॥ अत्र यास्क एवं व्याचष्ट्यौ । आयाजौ
आयष्ट्ये अन्नानां संभक्तृतमे ते ह्युद्येर्विज्ञियेते हरी इवान्नानि
भक्षयंतौ । नि० ८, ३६ । इति ॥ आयजौ । यजेरोणादिकः
वारण प्रप्रत्ययः । छदुत्तरपदप्रकृतिस्वरत्वं । वाजसातमा ।
वाजं सनोतीति वाजसाः । पणु दाने । जनसनेत्यादिना
विट्प्रत्ययः । विडुनोरनुनासिकस्यादित्वात् । छदुत्तरपद-
प्रकृतिस्वरत्वं । आतिशायनिकस्तमप् । सुपां सुलुगिति पूर्व-
सवर्णदीर्घः । विजर्भतः । ह्रज् हरणे । अन्नाद्यलुक्कभ्यास-
हलादिशेषोरत्जग्वेधे कृतेषु रुचिकौ च लुकि । पा० ७, ४,
८१ । इति रुगागमः । ततः प्रत्ययलक्षणेन धातुसंज्ञायां

लिटि द्विवचनं तम् । अदादिवच्चेति वचनाच्छपो लुक् । गुण
प्राप्ते किङ्कति चेति प्रतिषेधः । ह्यग्रहोर्भञ्जदसौति भत्वं ।
प्रत्ययस्वरः । हि चेति निघातप्रतिषेधः । वसुता । भस भचण-
दोपत्योः । लटः शब्द । जुहोत्यादिभ्य श्नुः । घसिभसोर्हलि
च । पा० ६, ४, १०० । इत्युपधालोपः । नाभ्यस्ताच्छतुः ।
पा० ७, १, ७८ । इति नुमप्रतिषेधः । अभ्यस्तानामादि-
रित्याद्युदात्तत्वं ॥

अष्टमीमृचमाह ॥

ता नो अद्य वनस्यती ऋष्वारुष्वेभिः सोढभिः ।

इन्द्राय मधुमत्सुतं ॥ ८ ॥

ता । नः । अद्य । वनस्यती इति । ऋष्वौ । ऋष्वेभिः ।

सोढभिः । इन्द्राय । मधुमत् । सुतं ॥ ८ ॥

अद्यास्मिन्कर्मणि हे वनस्यती उलूखलमुसलरूपी तौ
युवामृष्वेभिर्दर्शनौयैः सोढभिरभिषवहेतुभिः सह ऋष्वौ तौ
दर्शनौयौ भूत्वेन्द्रायेंद्रायें मधुमत् माधुर्योपेतं सोमद्रव्यं नोऽस्म-
दौयं सुतं । अभिषुणुतं ॥ ता । सुपां सुलुगित्याकारः । नो
अद्य । प्रकृत्यातःपादमिति प्रकृतिभावः । वनस्यती उभयपद-
प्रकृतिस्वरं प्राप्त आमंत्रितस्येति सर्वानुदात्तत्वं । मृतप्रगृह्या
अचौति प्रकृतिभावः । सुतं । युज् अभिषवे । बहुलं ह्यदसौति
विकारणस्य लुक् । निघातः ॥

सोमावनयने विनियुक्तां सूक्ते नवमोमृचमाह ॥

उच्छिष्टं चम्बोर्भर सोमं पवित्र आ सृज । नि घेहि

गोराधि त्वचि ॥ ९ ॥

उत् । गिष्टं । चम्वोः । भर । सोमं । पवित्रे । आ । सृज ।
नि । धेहि । गोः । अधि । त्वचि ॥ ८ ॥

हे ऋत्विग्विशेष हरियंद्देवतापत्ने हरियंद्देति वा । चम्वोः
सोमस्य भक्षत्वसंपादकयोगधिपवर्णफलकयोः गिष्टमभिषव-
राहित्येनावगिष्टं सोममुद्गर । शकटस्योपरि हर । सोममभि-
षुतं सोमं पवित्रे दशापवित्र आसृज । आनीय प्रक्षिप ।
प्रक्षेपे सत्यवगिष्टं सोमं गोस्त्वयानडुहे चर्मस्थधि निधेहि ।
अध्यारोष्य स्थापय ॥ चम्वोः । चसु अदने । चम्यते भक्षतेऽ-
त्रेति चमूः । क्षपिचमीत्यादिना । उ० १. ८१. । औणादिक
क्षप्रत्ययः । प्रत्ययस्वरः । सप्तमोद्विवचनस्योदात्तस्वरितयोर्यणः
स्वरित इति स्वरितत्वमुदात्तयणो ह्रस्पूर्वादिति व्यत्ययेन ।
भवति । भर । ह्यहोर्मः । धेहि । घमोरिज्ञावध्यामलोपक्षेत्वे-
त्वाभ्यामलोपो । निघातः । त्वचि । सार्वकाच इति विभक्तो-
रुदात्तत्वं ॥

॥ इति प्रथमस्य द्वितीये पाङ्क्तुंगो वर्गः ॥

यच्चिद्धि सत्य सोमपा इति षष्ठं सूक्तं सप्तचं ग्रनःशेषस्यार्पे
पाङ्क्तमैन्द्रं । अनुक्रमणिका च यच्चिद्धि सप्त पाङ्क्तमिति ।
षष्ठ्यपडहस्य पंचमेऽहनि माध्यंदिने मवने होत्रका यच्चिद्धीति
सप्तचं सूक्तं । त्रिंस्तृचान्कृत्वा स्वस्वशस्त्र एकैकं दृचमा-
वपेरन् । चतुर्थेऽहनीति खंडे यच्चिद्धि सत्य सोमपा इत्येकै-
कमेवमेव । आ० ७. ११. । इति सूक्तितं ॥ तत्र प्रथमासृच-
माह ॥

यच्चिद्धि सत्य सोमपा अनाशस्ता इव स्मसि ।

आ तू न इन्द्र शंसय गाव्यश्वेषु शुभ्रिषु सहस्रेषु तुवीमघ ॥१॥

यत् । चित् । हि । सत्य । सोमऽपाः । अनाशस्ताऽइव ।
 असि ।

पा । तु । नः । इंद्र । शंसय । गोषु । अश्वेषु । शुभ्रिषु ।
 सहस्रेषु । तुविऽमघ ॥ १ ॥

विश्वेदेवैः प्रेरितः शुनःशेष एतदादिकादिभिर्द्वाविंशति-
 संख्याकाभिर्ऋग्भिर्दिंद्रं तुष्टाव । तथा च ब्राह्मणं । तं विश्वे
 देवा ऊचुरिंद्रो वै देवानासोजिष्ठो बलिष्ठः सहिष्ठः सत्तमः
 पारयिष्णुतमस्तं तु स्तुह्यथ त्वोरस्रक्ष्याम इति स इंद्रं तुष्टाव
 यच्चिद्धि सत्य सोमपा इत्येतेन सूक्तेनोत्तरस्य च पंचदश-
 भिरिति ॥ हे सोमपाः सोमस्य पातः सत्य सत्यवादिचिंद्र
 यच्चिद्धि यद्यपि वयमनाशस्ता इव असि । अपशस्ता इव
 भवामः । तथापि हे तुवोमघ बहुधनेंद्र त्वं गोश्वश्वेषु शुभ्रिषु
 शुभनेषु सहस्रेषु सहस्रसंख्याकेषु च निमित्तभूतेषु नोऽस्माना-
 शंसय । सर्वतः प्रशस्तान्कुरु । अस्मद्दोषमनपेक्ष्य गवादीन्प्रय-
 च्छेत्यर्थः ॥ सोमपाः । विजंतः । आमंत्रितनिघातः । अना-
 शस्ता इव । शंस स्तुतौ । निष्ठेति भावे क्तः । यस्य विभाषे-
 तोदप्रतिषेधः । नञा बहुव्रीहौ नञ्सुभ्यामित्युत्तरपदां-
 तोदात्तत्वं । असि । इदंतो मसिः । तू नः । ऋचि तुनुषे-
 त्यादिना दीर्घः । गोषु । मावेकाव इति प्राप्तस्य विभक्त्युदात्त-
 त्वस्य न गोश्वन्माववर्णति प्रतिषेधः । अश्वेषु । अश्वेषुतेऽध्वा-
 नमित्यश्वः । अशिषुषोत्यादिना क्तन्प्रत्ययः । निष्वादाद्यु-
 दात्तत्वं । शुभ्रिषु । शुभ दीप्तौ । अदिशदिभूशुभिभ्यः क्तिन्निति
 क्तिन्प्रत्ययः । व्यत्ययेनांतोदात्तत्वं ॥

द्वितीयामृचमाह ॥

शिप्रिन्वाजानां पते शचीवस्तथ दंसना ।

आ तू न इन्द्र शंसय गोप्त्रेषु शुभ्रिषु सहस्रेषु तुवीमघ ॥२॥

शिप्रिन् । वाजानां । पते । शचीऽवः । तव । दंसना ।

आ । तु । नः । इन्द्र । शंसय । गोषु । अश्वेषु । शुभ्रिषु ।

सहस्रेषु । तुविऽमघ ॥ २ ॥

हे शचीवः शक्तिमन् शिप्रिन् शोभनह्रनूयुक्त वाजानां पते । अन्नानां पालक । तव दंसना कर्मविशेषोऽनुग्रहरूपः सर्वदा वर्त्तते । अन्यत्पूर्ववत् ॥ शिप्रिन् । शिप्रे ह्रनू नासिके वेति यास्कः । अत इनिटनाविति मत्वर्थीय इनिः । आसं-
त्रिताद्युदात्तत्वं । वाजानां पते । सुवामंत्रित इति परांगव-
ज्ञावात् पष्ठगामंत्रितसमुदायनिघातः । न चामंत्रितं पूर्व-
मविद्यमानवदिति शिप्रिन्नित्यस्याविद्यमानवत्त्वेन पदादपरत्वा-
त्पादादित्वाच्च न निघातः । नामंत्रिते समानाधिकरणे
सामान्यवचनमित्यविद्यमानवत्त्वप्रतिषेधात् । शचीवः । छंद-
सीर इति मतुपो वत्त्वं । मतुवसो हरिति कृत्वे खरवमान-
योर्विसर्जनीयः । पा० ८. ३. १५. । पादादित्वादामंत्रित-
निघाताभावः ॥

तृतीयामृचमाह ॥

निष्वापया मिथुदृशा सस्तामबुध्यमाने ।

आ तू न इन्द्र शंसय गोप्त्रेषु शुभ्रिषु सहस्रेषु तुवीमघ ॥३॥

नि । स्वापय । मिथुदृशा । सस्तां । अबुध्यमाने इति ।

आ । तु । नः । इन्द्र । शंसय । गोषु । अश्वेषु । शुभ्रिषु ।

सहस्रेषु । तुविऽमघ ॥ ३ ॥

मिश्रदृशा परस्परं संगतत्वेन दृश्यमाने यमदूत्यौ निष्पापय ।
 नितरां सुप्ते कुरु । ते चास्मान् आरयितुमबुध्यमाने सत्यौ सस्तां ।
 निद्रां प्राप्नुतां । अन्यत्पूर्ववत् ॥ निष्पापय । सुपामादित्वात्
 पत्रं । अन्येषामपि दृश्यत इति दीर्घः । मिथुनतया युगल-
 रूपेण पश्यत इति मिश्रदृशा । क्षिप् चेति दृशेः कर्तरि क्तिप् ।
 कृदुत्तरपदप्रकृतिस्ररत्वं । पूर्ववत्पूर्वपदस्य दीर्घः । सुपां सुलु-
 गिति विभक्तोराकारः । सस्तां । पस स्वप्ने । लोटि तसस्ताम् ।
 अदिप्रभृतिभ्य इति शपो लुक् । प्रत्ययस्वरः । पादादित्वाच्चि-
 घाताभावः । अबुध्यमाने । नञ्समासेऽव्ययपूर्वपदप्रकृति-
 स्वरत्वं ॥

चतुर्थीमृचमाह ॥

ससंतु त्या अरातयो बोधंतु शूर रातयः ।

आ तू न इन्द्रं शंसय गोष्वश्वेषु शुभिषु सहस्रेषु
 तुवीमघ ॥ ४ ॥

ससंतु । त्याः । अरातयः । बोधंतु । शूर । रातयः ।

आ । तु । नः । इन्द्रं । शंसय । गोषु । अश्वेषु । शुभिषु ।
 सहस्रेषु । तुविऽमघ ॥ ४ ॥

त्या अस्याभिरदृश्यमानाः परोक्षास्ता अरातयोऽदान-
 शीलाः शत्रवः ससंतु । निद्रां कुर्वंतु । हे शूर शौर्ययुक्तोऽन्द्र
 रातयो दानशीला बंधवो बोधंतु । अस्मान् बुध्यन्तां । अन्यत्पूर्व-
 वत् ॥ ससंतु । प्रत्ययस्वरः । अरातयः । रा दाने । मंत्रे
 वृषेत्यादिना भावे तिन् । न विद्यते रातिरेष्विति बहुव्रीहौ
 पूर्वपदप्रकृतिस्ररत्वं । नञ्सुभ्यामिति तु सर्वे विधयश्छंदसि
 विकल्प्यन्त इति न भवति । यदा तिच्च्तौ च संज्ञायामिति

कर्तरि क्तिच् । नञ्समासेऽव्ययपूर्वपदप्रकृतिस्ररत्वं । बोधंतु ।
पादादित्वात्तिङ्ङितिङ् इति निघाताभावः ॥

पंचमौष्ठमाह ॥

समिंद्रं गदंभं मृणं नुवंतं पापयासुया ।

आ तू न इंद्रं शंसय गोपुश्चेपु, शुभिषु, सहस्रेषु,
तुवोमघ ॥ ५ ॥

सं । इंद्रं । गदंभं । मृणं । नुवंतं । पापया । असुया ।

आ । तु । नः । इंद्रं । शंसय । गोपु । अश्चेपु । शुभिषु ।
सहस्रेषु । तुविऽमघ ॥ ५ ॥

हे इंद्रं अमुयानयास्माभिः श्रूयमाणया पापया निंदा-
रूपया वाचा नुवंतं स्तुवंतं । अपकौर्तिं प्रकटयंतमित्यर्थः ।
तादृशं गदंभं गदंभसमानवैरिणं संमृण । सम्यक् मारय ।
यथा गदंभः श्रोतुमशक्यं परुषं शब्दं करोति तथा शत्रूरपि ।
अन्यत्पूर्ववत् ॥ गदंभं । तर्दं गदं शब्दे । कृशशक्तिक-
गदिभ्योऽभच् । उ० ३. १२१. । चित इत्यंतोदात्तत्वं । मृण ।
मृण हिंसायां । तौदादिकः । शस्य ङित्वाद्गुणाभावः । नुवंतं ।
णु स्तुतौ । शतर्यदिप्रभृतित्वाच्छपो लुक् । शतुर्ङित्वाद्गुणा-
भाव उवडादेशः । प्रत्ययाद्युदात्तत्वं ॥

षष्ठौष्ठमाह ॥

पताति कुंड्रणाच्या दूरं वातो वनादधि ।

आ तू न इंद्रं शंसय गोपुश्चेपु, शुभिषु, सहस्रेषु, तुवोमघ ॥ ६ ॥

पताति । कुंड्रणाच्या । दूरं । वातः । वनात् । अधि ।

आ । तू । नः । इंद्रं । शंसय । गोपु । अश्चेपु । शुभिषु ।
सहस्रेषु । तुविऽमघ ॥ ६ ॥

वातोऽस्मत्प्रतिकूलो वायुः कुण्डणाद्या कटिलगत्या स
 त्वस्मान्परित्यज्य वनादध्याख्यादप्यधिकं दूरं देशं पताति ।
 पततु । अन्यत्पूर्ववत् ॥ पताति । लेश्याडागमः । कुण्डणाद्या ।
 कुडि दाहे । अस्मात् व्युडने कुण्डनशब्दे डकारात्परस्वा-
 कारस्य ऋकारश्चादमः । ऋवर्णाच्चेति वक्तव्यमिति गत्वं ।
 तदंशतीति कुण्डणाचौ । ऋत्विगित्यादिना क्षिन् । अनिदि-
 तामिति मन्त्रोपेक्षतेत्येति वक्तव्यं । पा० ४, १, ६, २, । इति
 ङीप् । अच इत्यङ्गारलोपः । चाधिति पूर्वपदस्य दीर्घत्वं ।
 अचतेच चौ । पा० ६, १, २२२, । इत्याकारस्योदात्तत्वं ॥

सप्तमीसूचमाह ॥

सर्वं परिक्रोशं जहि जंभया कृकदाश्वं ।

आ तू न इन्द्र शंसय गोष्वश्वेषु शुभ्रिषु सहस्रेषु तुषीमघ ॥ ८ ॥

सर्वं । परिक्रोशं । जहि । जंभय । कृकदाश्वं ।

आ । तु । नः । इन्द्र । शंसय । गोषु । अश्वेषु । शुभ्रिषु ।

सहस्रेषु । तुषीमघ ॥ ७ ॥

परिक्रोशमन्त्रद्विपये सर्वत आक्रोशकर्तारं सर्वं पुरुषं
 जहि । मारय । कृकदाश्वमन्त्रद्विपये हिंसाप्रदं शत्रुं जंभय ।
 मारय । अन्यत्पूर्ववत् ॥ परिक्रोशं । क्रुश आह्वाने । परितः
 क्रोशयतीति परिक्रोशः । पचाद्यच । कृदुत्तरपदप्रज्ञातिस्वरत्वं ।
 जहि । हन हिंसागत्योः । हन्तेजः । पा० ६, ४, ३६, । इति
 जादेशः । तस्यासिद्धवदन्ता भादित्यसिद्धत्वादतो हेरिति हेर्लुक्
 न भवति । जंभय । जभि नाशने । चुरादित्वात्स्त्राधिको
 णिच् । शपः पिप्वादानुदात्तत्वे णिच एव स्वरः शिष्यते ।
 कृकदाश्वं । कृक् हिंसायां । कृदाधारार्चिकलिभ्यः कन् ।

उ० १. ४०. । इति कन्प्रत्ययः । किदित्यनुवृत्तेर्गुणाभाविः ।
तथा च क्कको हिंसा । तां दाशति प्रयच्छतीति क्कदाशुः ।
बहुलग्रहणाद्दशतेरपि क्क उपपदे क्को वचः कच । उ० १.
६. । इत्युण् । प्रत्ययस्वरिणोदात्तः । द्वितीयायामसि पूर्वत्वे
प्राप्ते वा क्कंदसीति तस्य बाधितत्वाद्यंगादेः । उदात्तस्वरित-
योर्यण इति विभक्ते स्वरितत्वं

॥ इति प्रथमस्य द्वितीये सप्तविंगो वर्गः ॥

आ व इंद्रमिति द्वाविंशत्यृचं समं सूक्तं शुनःशेषस्याप्ये
गायत्रं । अस्माकमित्येपा पादनिचृत्तायत्रौ । त्रयः सप्तकाः
पादनिचृदित्युक्तत्वात् । शश्वदिंद्र इत्येपा त्रिटृप् । आदितः
पोडगर्च ऐंद्रः । आश्विनावग्वावत्येत्याद्यास्तिन् आश्विन्यः ।
कस्त उप इत्याद्यास्तिन् उपोदेयताकाः । तथा चानुक्रम-
णिका । आ वो द्वाधिकास्माकं पादनिचृत् शश्वत्तृटृप्
परो द्वावाश्विनोपस्याविति ॥ प्रथमामृचमाह ॥

आ व इंद्रं क्रिविं यथा वाजयंतः गतक्रतुं । मंहिष्ठं
सिंच इंदुभिः ॥ १ ॥

आ । वः । इंद्रं । क्रिविं यथा । वाजयंतः । गतऽक्रतुं ।
मंहिष्ठं । सिंचे । इंदुभिः ॥ १ ॥

वाजयंतोऽन्नमिच्छंतो वयं शुनःशेषाः । हे अद्विष्यन्न-
माना वो युष्माकं संबन्धिनमिममिंद्रमिंदुभिः । गोमोराभिंचे ।
सर्वतः सिंचामहे । तर्पयामः । कौटुम्भं । गतक्रतुं । गत-
संख्याककर्मोपेतं । मंहिष्ठं । अतिशयेन प्रवृत्तं । मेचने
दृष्टांतः । यथा येन प्रकारेण क्रियिमवष्टं जलेन पूरयन्ति तद्वत् ।

क्रिविशब्दो वन्नः काट इत्यादिषु चतुर्दशसु कूपनामसु क्रिविः
 कूपः सूद इति पठितं ॥ क्रिविं । क्षती छेदने । कृत्यत इति
 क्रित्विः । क्रिविष्ट्विच्छविस्त्वौत्यादौ । उ० ४. ५७. । क्षिप्र-
 त्वयांतो निपातितः । अत एव तशब्दलोपः । निच्वादाद्यु-
 दात्तत्वं । वस्तुतस्तु डुक्कञ् करणे क्रिं विडागमश्च निपात्यत
 इति निघंटुभाष्यं । यथा । यथेति पाटांत इति मवांनु-
 दात्तत्वं । वाजयंतः । वाजमात्मन इच्छंतः । सुप आत्मनः
 क्यच् । न छंदस्यपुत्रस्येतीत्वदीर्घत्वयोर्निषेधः । अश्वाघ-
 स्यादिति पुनर्दीर्घविधानज्ञापनात् । मंहिष्ठं । मंहि वृद्धौ ।
 अतिशयेन मंहिता मंहिष्ठः । तुच्छंदसि । पा० ५. ३. ५८. ।
 इति वृजंतादिष्ठन्प्रत्ययः । तुरिष्ठे मेयःसु । पा० ६. ४. १५४. ।
 इति वृलोपः । इष्ठनो निच्वादाद्युदात्तत्वं । सिंचे । पिचिर्
 चरणे । व्यत्ययेनेकवचनं । श्रे मुचादीनामिति नुमागमः ॥

द्वितीयामृचमाह ॥

शतं वा यः शुचीनां सहस्रं वा समाशिरां । एदु
 निम्नं न रीयते ॥ २ ॥

शतं । वा । यः । शुचीनां । सहस्रं । वा । संऽआशिरां ।
 आ । इत् । ऊं इति । निम्नं । न । रीयते ॥ २ ॥

य इन्द्रः शुचीनां शुद्धानां सोमानां शतं वा शतसंख्याकं
 समूहं वा । समाशिरां समोचीनेनाशीराख्येन अण्डद्रव्येणोपे-
 तानां सामानां सहस्रं वा सहस्रसंख्याकं समूहं वा एदु
 रीयते । आगच्छत्येव । सोऽस्माननुगृह्णात्विति शेषः । सोम-
 प्राप्ता वृष्टांतः । निम्नं न । यथा निम्नप्रदेशमाप आप्रवृति
 तद्वत् ॥ समाशिरां । यौज् पाक इत्यस्य समाङ्पूर्वस्य

किं प्यपस्युश्चैथामित्यादावाशोरादेशो निपातितः । बहुव्रीहौ
पूर्वपदप्रकृतिस्वरत्वं । रोयते । रोङ् श्रवणे । दिवादिभ्य-
श्चन् ॥

तृतीयामृचमाह ॥

सं यन्मदाय शुषिण एना ह्यस्योदरे । समुद्रो न
व्यचो दधे ॥ ३ ॥

सं । यत् । मदाय । शुषिणे । एना । हि । अस्य । उदरे
समुद्रः । न । व्यचः । दधे ॥ ३ ॥

यत्पूर्वोक्तं गतं सहस्रं वा शुषिणे वनवत इन्द्रस्य मदाय
मदाये संगतं भवति । एना ह्यनेनैव शतेन सहस्रेण चास्येन्द्र-
स्योदरे व्यचो व्यासिदधे । घृताभवति । तत्र दृष्टान्तः । समुद्रो
न । समुद्र इव । यथा समुद्रमध्ये जलं व्याप्तं तद्वत् ॥ एना ।
सुपां सुलुगिति तृतीयाया डादेशः । व्यचः । व्यचेः कुटादि-
त्वमनसि । पा० १. २. १. १. इति द्विवृत्तावस्य प्रतिपिद-
त्वाद्द्विवृत्त्येत्वादिना संप्रसारणं न भवति । शमुनी निच्चा-
दाद्युदात्तत्वं । दधे । दधातेः कर्मण्यभ्यासङ्गत्वज्जत्वेषु कृते-
ष्वातो लोप इटि चेत्याकारलोपः । प्रत्ययस्वरणांतोदात्तत्वं ।
इह चेति प्रतिषेधान्नघाताभावः ॥

चतुर्थीमृचमाह ॥

अयमु ते समर्तसि कपोत इव गर्भधिं । वचस्तच्चित्र
ओहसे ॥ ४ ॥

वयं । ऊं इति । ते । सं । अतसि । कपोतऽइव । गर्भधिं ।
वचः । तत् । चित् । नः । ओहसे ॥ ४ ॥

हे इन्द्र अयमु । अयमपि दृश्यमानः सोमस्ते त्वेदं
संपादितः । यं सोमं समतसि । सम्यक् सातत्येन प्राप्नोषि ।
तत्र दृष्टान्तः । कपोत इव । यथा कपोताख्यः पक्षौ गर्भं धिं
गर्भधारिणीं कपोतीं प्राप्नोति तद्वत् । तच्चित्तस्मादेव कार-
णान्नोऽस्मदीयं वच ओहसे । प्राप्नोषि ॥ अतसि । अत सातत्य-
नमने । कपोत इव । कवेरोतच् पद्य । उ० १. ६२. ।
इत्योतच् । व्यत्ययेन मध्योदात्तः गर्भं धिं । गर्भोऽस्यां धीयत
इति गर्भं धिः । कर्मण्यधिकरणे चेति किप्रत्ययः । कृदुत्तरपद-
प्रकृतिस्वरत्वं । ओहसे । तुहिर दुहिर उहिर अर्दने । व्यत्य-
येनात्मनेपदं ॥

पंचमोमृचमाह ॥

स्तोत्रं राधानां पते गिर्वाहो वीर यस्य ते । विभूतिरस्तु
स्रुता ॥ ५ ॥

स्तोत्रं । राधानां । पते । गिर्वाहः । वीर । यस्य । ते ।

विभूतिः । अस्तु । स्रुता ॥ ५ ॥

हे इन्द्र राधानां पते धनानां पालक गिर्वाहो गीर्भिरुद्ध-
मान वीर गौर्योपेत । यस्य ते तव स्तोत्रमौदृशं भवति तस्य
तव विभूतिलक्ष्मीः स्रुता प्रियसत्यरूपास्तु ॥ स्तोत्रं । दान्त्री-
शमेति टृन् । पा० ३. २. १८२. । पद्यादर्शमाद्यच् । अथवा
स्तोतुरिदमित्यर्थेऽण् । संज्ञापूर्वको विधिरनित्य इति वृद्धिर्न ।
राधानां पते । राध्रुवत्वेभिर्गिति राधानि धनानि । सुवा-
मंत्रित इति परांगवद्वावात्पष्ठरामंत्रितसमुदायस्य निघातः ।
गिर्वाहः । वद्वा प्रापणे । वह्निहाधाञ्भ्याम्ब्रुदंसौति कारक-
पूर्वस्यापि वद्धतेरसुप्रत्ययः । गतिकारकयोरपि पूर्वपदप्रकृति-

स्वरत्वं चेत्युक्तत्वात् । णिदित्यनुवृत्तेरुपधावृद्धिः । पूर्वपदस्यर्वो-
रुपधाया इति दीर्घस्याभावच्छादसः । पाठिकमामंभिताद्यु-
दात्तत्वं । विभूतिः । तादौ च नितीति गतेः प्रकृतिस्वरत्वं ॥

इति प्रथमस्य द्वितीयेऽष्टाविंशो वर्गः ॥

षष्ठीमृचमाह ॥

ऊर्ध्वस्तिष्ठा न ऊतयेऽस्मिन्वाजे शतक्रतो । समन्येषु

ब्रवावहे ॥ ६ ॥

ऊर्ध्वः । तिष्ठ । नः । ऊतये । अस्मिन् । वाजे । शतक्रतो

इति शतऽक्रतो । सं । अन्येषु । ब्रवावहे ॥ ६ ॥

हे शतक्रतो शतसंख्याककर्मोपेत । अस्मिन्प्रसङ्गे वाजे
संग्रामे नोऽस्माकमूतये रक्षणायोर्ध्वं उन्नत उल्लुक्स्तिष्ठ ।
भव । त्वं चाहं च मिलित्वान्येषु कार्यातरेषु संब्रवावहे ।
सम्यक् विचारयावः ॥ तिष्ठा । इत्युच्यते इति संहितायां
दीर्घः । ऊतये । उत्तियूतोत्यादिना क्तिन् उदात्तत्वं । अस्मिन् ।
ऊर्ध्वमिदमित्यादिना सप्तम्या उदात्तत्वं ॥

सप्तमीमृचमाह ॥

योगीयोगे तवस्तरं वाजे वाजे हवामहे । सखाय

इन्द्रमूतये ॥ ७ ॥

योगीऽयोगे । तवऽतरं । वाजेऽवाजे । हवामहे ।

सखायः । इन्द्र । ऊतये ॥ ७ ॥

योगे योगे प्रवेशे प्रवेशे तत्तत्कर्मोपक्रमे वाज वाजे कर्म-
विधातिनि तस्मिंस्तस्मिन्संग्रामे तवस्तरमतिशयेन बलिन-
मिन्द्रमूतये रक्षाये सखायः सखिर्वाग्नया वयं हवामहे ।
आह्वयामः ॥ योगे योगे । युजिर् योगे । हलयेति घञ् ।

चजोः कु घिष्यतोरिति कुत्वं । घजो निष्वादाद्युदात्तत्वं ।
 नित्यवोष्पयोरिति वोष्पायां द्विर्भावे सत्याम्नेडितानुदात्तत्वं ।
 तवस्तरं । तवसः शब्दादस्मायामिधेति । पा० ५. २. १२१ ।
 मत्वर्थो विनिः । तस्य छांदसो लोपः ॥

अष्टमौचमाह ॥

आ वा गमद्यदि अवत्सहस्रिणोभिरुतिभिः ।

वाजेभिरुप नो हवं ॥ ८ ॥

आ । घ । गमत् । यदि । अवत् । सहस्रिणोभिः ।

कृतिभिः । वाजेभिः । उप । नः । हवं ॥ ८ ॥

यद्ययमिहो नोऽस्मदीयं हवमाह्वानं शृणुयात् । तदानीं
 स्वयमेव सहस्रिणोभिरुतिभिर्वहुभिः पालनैर्वाजेभिरन्नैश्च
 सहोपै समीप आ घ । अवश्यमागमत् । आगच्छेत् ॥ घ ।
 ऋचि तुनुवेत्यादिना संहितायां दीर्घः । गमत् । लिघर्थं
 लेट् । लेटोऽडाटावित्यडागमः । इतश्च लोप इतौकारलोपः ।
 यदा छांदसे लुङि पुपादियुताद्युदितः परस्मैपदार्थात् घेरडा-
 देशः । बहुलं छंदस्यमाख्योगोऽपौत्यडाभावः । अवत् । शु
 अवणे । पूर्ववत्तेत्यडागमः । वाजेभिः । बहुलं छंदसौति भिस
 ऐसादेशाभावः । हवं । भावेऽनुपसर्गस्येति द्वयतेरपु संप्रसारणं
 च । अपः पिप्वादानुदात्तत्वे धातुस्वरणाद्युदात्तत्वं ॥

नवमौचमाह ॥

अनु प्रद्वस्योक्तसो हुवे तुविप्रति नरं । यं ते पूर्वं पिता
 हुवे ॥ ९ ॥

अनु । प्रद्वस्य । ओक्तसः । हुवे । तुविऽप्रति । नरं । यं ।
 ते । पूर्वं । पिता । हुवे ॥ ९ ॥

प्रज्ञस्य पुरातनस्योक्तसः स्थानस्य स्वर्गरूपस्य सकाशात्तु-
विप्रतिं बह्वन्यजमानान्प्रतिगन्तारं नरं पुरुषमिन्द्रमनु हुवे ।
अनुक्रमेण कर्पस्त्राप्तयामि । यं ते त्वामिन्द्रं पितामहदीयो
जनकः पूर्वं पुरा स्वकीयानुष्ठानकाले हुवे । आहूतवान् ।
तमाह्वयामीति पूर्वचान्वयः ॥ ओक्तसः । नख्ययस्येत्याद्यु-
दात्तत्वं । हुवे । स्त्रेञ् स्रद्धायां शब्दे च । इटि बहुलं छंदसीति
संप्रसारणं परपूर्वत्वं । गुणे प्राप्ते किङ्कति चेति प्रतिषेधः ।
उवडादेशः । प्रत्ययस्वरैणांतोदात्तत्वं । पादादित्वादनघातः ।
तुविप्रतिं । तुवीनां बहूनां प्रतिगन्तारं । अत्र प्रतिशब्दो
भीमसेनो भीम इतिवत् प्रतिगन्तशब्दं लक्षयित्वा तद्वारा
तदर्थं लक्षयति । अतः प्रतिः प्रतिनिधिप्रतिदानयोः । पा० १.
४. ८१. । इतिवत्सत्त्वचनत्वेनानिपातत्वादनव्ययत्वे पूरण-
गुणेत्यादिना । पा० २. २. ११. । न पठोसमासनिषेधः ।
हुवे । स्त्रेञो लिटि बहुलं छंदसीति पूर्ववत्संप्रसारणपरपूर्वत्वे ।
द्विर्वचनप्रकारेण छंदसि वेति यत्तत्त्वं । पा० ६. १. ८. ३. ।
इति द्विर्वचनाभावः । यद्वृत्तयोगादनिघातः ॥

दशमोऽमृचमाह ॥

तं त्वा वयं विश्ववारा शास्त्रहे पुरुहूत । सखे वसो
जरित्भ्यः ॥ १० ॥

तं । त्वा । वयं । विश्ववार । आ । शास्त्रहे । पुरुहूत ।
सखे । वसो इति । जरित्भ्यः ॥ १० ॥

हे विश्ववार सर्ववरेणीय पुरुहूत बहुभिः स्वस्वकर्मणाहूत
सखे सन्निर्वाण्य वसो निवासहेतो इन्द्र तं पूर्वाक्तगुणयुक्तं त्वां
जरित्भ्यः स्तोत्राणामनुग्रहार्यमाशास्त्रहे । प्रार्थयामहे ॥

आशास्महे । आङ्गशासु इच्छायां । अदिप्रभृतिभ्यः शप इति
 शपो लुक् । वसो । नामन्त्रिते समानाधिकरण इति पूर्वस्था-
 विद्यमानवत्त्वनिषेधात्परांगवद्भवेऽपि सति शेषनिघातेन वामं-
 दितस्य चेति सर्वानुदात्तत्वं । जरिद्वभ्यः । जरति स्तुतिकर्मा ।
 दृचद्वित्त्वादन्तोदात्तत्वं ॥

॥ इति प्रथमस्य द्वितीये एकोनत्रिंशो वर्गः ॥

एकादशीमृचमाह ॥

अस्माकं शिप्रिणीनां सोमपाः सोमपाव्रां । सखे

वज्रिन्सखीनां ॥ ११ ॥

अस्माकं । शिप्रिणीनां । सोमऽपाः । सोमऽपाव्रां । सखे ।

वज्रिन् । सखीनां ॥ ११ ॥

हे सोमपाः सोमस्य पातः सखे सखिवत्प्रिय वज्रिन्वज्र-
 युक्तेद्र सखीनां सखिवत्प्रियाणां सोमपाव्रां सोमस्य पातृणाम-
 स्माकं शिप्रिणीनां दीर्घाभ्यां ह्रनूभ्यां नासिकाभ्यां वा युक्तानां
 गवां समूहस्त्वप्रसादादस्त्विति शेषः ॥ शिप्रिणीनां । ऋन्नेभ्यो
 ङीविति ङीप् । तस्य पित्त्वादनुदात्तत्वे सति प्रत्ययस्वरः
 शिष्यते । सोमपाः । आमन्त्रितस्य सति शिष्टत्वादामन्त्रिताद्यु-
 दात्तत्वं । सोमपाव्रां । आतो मन्त्रित्यादिना वनिप् । अलो-
 पोऽनः । पा० ६. ४. १३४. । इत्यनोऽकारस्य लोपः ॥

द्वादशीमृचमाह ॥

तथा तदस्तु सोमपाः सखे वज्रिन्तथा कृणु । यथा त

उश्मसोष्टये ॥ १२ ॥

तथा । तत् । अस्तु । सोमऽपाः । सखे । वज्रिन् । तथा ।

कृणु । यथा । ते उश्मसि । इष्टये ॥ १२ ॥

हे सोमपाः संगे यजिन् इष्टयेऽभिलषितार्थं ते तवानुपहं
 यथा येन प्रकारेणोऽस्मि । वयं कामयामहे । त्वं तथा कुरु ।
 त्वत्प्रसादात्तदभीष्टं तथास्तु ॥ कृणु । कवि हिंसाकरणयोय ।
 इदित्वाच्,म् । धिन्विक्कपथ्योरच्चेत्युप्रत्ययः । तत्संनियोगेन
 वकारस्य चाकारः । अतो लोप इति तस्य लोपः । तस्य
 स्थानिवद्भावात्तद्वूपधगुणाभावः । उतय प्रत्ययादसंयोगपूर्वा-
 दिति हेर्लुक् । उश्मसि । वश कांतौ । इदंतो मसि । अदादि-
 त्वाच्छपो लुक् । ग्रहिज्यादिना संप्रसारणं । प्रत्ययस्वरः ।
 यद्भूतयोगादनिघातः । इष्टये । इषु इच्छायां । क्तिनि तितु-
 त्वेत्यादिनेदप्रतिषेधः । यद्वा यजतेः क्तिनि वचिस्वपीत्यादिना
 संप्रसारणं । ब्रह्मादिना पत्वे ढुत्वं । पूर्वस्मिन्पक्षे मंत्रे हृषेति
 क्तिन उदात्तत्वं । द्वितौये तु व्यत्ययेन ॥

त्रयोदशीष्टचमाह ॥

रेवतीर्नः सधमाद इंद्रे संतु तुविवाजाः । क्षुमंतो

याभिर्मंदम ॥ १३ ॥

रेवतीः । नः । सधमादे । इंद्रे । संतु । तुविवाजाः ।

क्षुमंतः । याभिः । मंदम ॥ १३ ॥

क्षुमंतोऽन्ववंतो वयं याभिर्गोभिः सह मंदम । ह्वयेम ।
 इंद्रे सधमादेऽस्माभिः सह हर्षयुक्ते सति नोऽस्माकं ता गावो
 रेवतीः चौराज्यादिधनवत्यः तुविवाजाः प्रभूतबलाश्च संतुः ॥
 रेवतीः । रयिगव्दाश्चतुपि रयेर्मंतौ बहुलमिति संप्रसारणं
 परपूर्वत्वं । छंदमोर इति मतुपो वत्वं । वा छंदमौति
 पूर्वसवर्णदीर्घः । आरेगव्दाश्च मतुप उदात्तत्वं वक्तव्यमिति
 रेगव्दादुत्तरस्यापि भवतीति पूर्वमेवोक्तं । सधमादे । मंद

द्विसियोगे । चौरादिकः । सधमादे । सधं मादयतीति सधं-
मादः । पचायच् । सध मादस्योऽहं दसि । पा० ६. १.
८६. । इति सधशब्दस्य सधादेशः । याथादिनोत्तरपदातो-
दात्तत्वे प्राप्ते परादिऽहं दसि बहुलमित्युत्तरपदाद्युदात्तत्वं ।
तुविवाजाः । तु इति सौत्रो धातुर्ह्यर्थः । अचं इरिति इः ।
संज्ञापूर्वकत्वाद्गुणो न भवति । बहुव्रीहौ पूर्वपदप्रकृतिस्वरत्वं ।
क्षुमंतः । टुक्षु शब्दे । अस्मात्किपि तुगभावोऽहं दसः । ऋक्ष-
नुडभ्यां मतुविति संतुप उदात्तत्वं । मदेम । मदौ हर्षे ।
व्यत्ययेन शप् । अदुपदेशात्तमार्वधातुकानुदात्तत्वे शपः निस्वा-
दनुदात्तत्वं । ततो धातुस्वरः शिष्यते ॥

चतुर्दशीसूचमाह ॥

आ घ त्वावात्मनासः स्तोदभ्यो धृणवियानः ।

ऋणोरचं न चक्रयोः ॥ १४ ॥

आ । घ । त्वाऽवान् । त्मना । आसः । स्तोदऽभ्यः ।

धृणो इति । इयानः । ऋणोः । अचं । न ।

चक्रयोः ॥ १४ ॥

हे धृणो धार्ढ्ययुक्तेन्द्र त्वावान् त्वत्सदृशो देवताविशेष-
स्त्मनासस्त्वदनुग्रहवशात्स्वयमेवासः सन् इयानोऽस्माभिर्याच्य-
मानः स्तोदभ्यः स्तोतृणामनुग्रहाय तदभौष्टमर्थं घ अवश्यमा-
ऋणोः । आनौय प्रक्षिपतु । तत्र दृष्टान्तः । चक्रयोः रथस्य
चक्रयोरचं न । यथाचं प्रक्षिपन्ति तद्वत् ॥ त्वावान् वतुष्पृकरणे
युष्मदस्मन्नां हं दसि सादृश्य उपसंख्यानमिति वतुप् । प्रत्ययो-
त्तरपदयोरेति मपर्यंतस्य त्वादेशः । आ सर्वनाम्नः । पा० ६.
१. ८१. । इति दकारस्यात्वं । वतुपः पित्वादनुदात्तत्वे

प्रातिपदिकस्वरः शिष्यते । लना । मन्त्रेवाध्यादेरात्मनः ।
 पा० ६, ४, १४१, । इत्याकारलोपः । धृष्यो । जिधृषा
 प्रागल्भ्ये । असिगृधिधृषिचिपेः कृः । पा० ३, २, १४०, ।
 आमन्त्रितानुदात्तत्वं । इयानः । ईड् गतौ । छंदसि लिट् ।
 पा० ३, २, १०५, । तस्य लिटः कानज्जेति कानजादेशः ।
 अचि शुधात्वित्यादिना । पा० ६, ४, ७७, । इयडादेशः ।
 द्विर्वचनप्रकरणे छंदसि वेति वक्तव्यमिति वचनादभ्यासो न
 क्रियते । चित इत्थंतोदात्तत्वं । ऋणोः । ऋण गतौ । लङि
 व्यत्ययेन तिपः सिपीतद्येतोकारलोपः । तनादिक्लजभ्य उः ।
 पा० ३, १, ७५, । सार्वधातुकगुणः । बहुलं छंदस्यमाध्वोर्गोऽ-
 पीत्यडागमाभावः । विकरणस्वरैणोदात्तत्वं । अचं । अचस्या-
 देवनस्य । फि० २, १२, । इत्याद्युदात्तत्वं । चक्रयोः ।
 चक्रियोः । अकारस्येकारश्छांदसः ॥

पंचदशीमृचमाह ॥

आ यदुवः शतक्रतवा कामं जरितृणां । ऋणोरचं
 न शचीभिः ॥ १५ ॥

आ । यत् । दुवः । शतक्रतो इति शतऽक्रतो । आ । कामं ।
 जरितृणां । ऋणोः । अचं । न । शचीभिः ॥ १५ ॥

हे शतक्रतो इन्द्र यदुवो धनं कामितार्थरूपमा स्तोत्रमि-
 रासव्यमस्ति तं कामं जरितृणां स्तोत्रणामनुग्रहाय आ ऋणोः ।
 आनीय प्रक्षिपसि । तत्र दृष्टान्तः । शचीभिः कर्मभिः शकटो-
 चितव्यापारविशेषैरचं न । यथाचं प्रक्षिपंत तद्वत् ॥ शचीभिः ।
 शचीशब्दः शार्ङ्गैरवादिडोनेत आद्युदात्तः ॥

॥ इति प्रथमस्य द्वितीये त्रिंशो वर्गः ॥

पोङ्गशीचमाह ॥

शश्वदिन्द्रः पोपुयद्भिर्जिगाय नानदद्भिः शाश्वसद्भिर्धनानि ।

स नो हिरण्यरथं दंसनावाब्ध नः सनिता सनये स

नोऽदात् ॥ १६ ॥

शश्वत् । इन्द्रः । पोपुयत्ऽभिः । जिगाय । नानदत्ऽभिः ।

शाश्वसत्ऽभिः । धनानि ।

सः । नः । हिरण्यरथं । दंसनाऽवान् । सः । नः । सनिता ।

सनये । सः । नः । अदात् ॥ १६ ॥

तुष्टेनेद्रेण दत्तं हिरण्यरथमनया प्रतिजयाह । तथा च
ब्राह्मणं । तस्मा इन्द्रः स्तूयमानः प्रीतो गनसा हिरण्यरथं
ददौ । तमेतयर्चा प्रतीयाय शश्वदिन्द्र इतीति ॥ इन्द्र शश्वत्स-
र्वदा धनानि वैरिसंबंधीनि जिगाय । जितवान् । अश्वैरिति
शेषः । कौटुशेः । पोपुयद्भिः । घासभक्षणानंतरभाविनमोष्ठ-
शब्दं कुर्वद्भिः । नानदद्भिः । नादमास्यगतं हेपाशब्दं कुर्वद्भिः ।
शाश्वसद्भिः । पुनः पुनर्भृगं वा श्वसद्भिः । दंसनावान् कर्मदान्
सनिता दाता स इन्द्रो नोऽस्माकं सनये संभजनार्थं हिरण्यरथं
सुवर्णेन निमित्तं रथमदात् । दत्तवान् । स नः स न इति
विरुक्तिरादरार्थं ॥ पोपुयद्भिः । पोपु पर्याप्तौ । अस्माद्यङ्लुक्-
भ्यासहस्रादिशेषौ । ऋस्व इति ऋस्वत्वे कृते गुणो यङ्लुकोः ।
पा० ७, ४, ८२ । इति गुणः । धातोरुपधाया उत्वं क्वांसं ।
अस्माद्यङ्लुगन्ताच्छतयभ्यस्तानामादिरित्याद्युदात्तत्वं । जिगाय ।
जि जये । लिटा णलि वृद्धिर्वचनेऽचीति स्थानिवद्भावाज्जि
इत्यस्य द्विवचनं । सन्निटोर्जः । पा० ७, ३, ५७ । इत्यभ्यासा-
दुत्तरस्य कुत्वं । नानदद्भिः । णद अव्यक्तं शब्दे । पूर्ववद्यङ्लुकि

दीर्घोऽकित इत्यस्यासस्य दीर्घः । पूर्ववदाद्युदात्तत्वं । शाश्व-
सद्भिः । अक्ष प्राणने । अन्यत्सवं पूर्ववत् । हिरण्यरथं । समास-
स्येत्यंतोदात्तत्वं । अदात् । गातिश्चेति सिचो लुक् । दंसना-
वान् । दंसशब्द अप्रो दंसो घेष इति कर्मनामसु पठितः ।
दंस एव दंसना । तदस्यास्तीति मतुप् । दस्यतेऽनेनेति
दंसना ॥

प्रातरनुवाक आश्विने क्रतौ गायत्रे तदस्याश्विनाश्वाव-
त्येति ढवः । अथाश्विन इति खंडेऽश्विना यज्वरीरिष
आश्विनावश्वावत्या । आ० ४. १५. । इति सूत्रितं । ढचे
प्रथमां सूक्ते सप्तदशोऽक्षचमाह ॥

आश्विनावश्वावत्येषा यातं शवीरया । गोमहसा

हिरण्यवत् ॥ १७ ॥

आ । अश्विनौ । अश्ववत्या । इषा । यातं । शवीरया ।

गोऽमत् । दसा । हिरण्यवत् ॥ १७ ॥

इंद्रेण प्रेरितः शुनः शेषोऽश्विनौ तुष्टाव । तथा च ब्राह्मणं ।
तमिंद्र उवाचाश्विनौ नु क्षुण्ण्य त्वोत्सृज्यामीति सोऽश्विनौ
तुष्टावाः उत्तरेष ढचेनेति । हे अश्विनौ । अश्ववत्या यजु-
भिरश्वैर्युक्तया शवीरया प्रेर्यमाणयेपाक्षेन सह आयातं ।
अस्मिन्वर्त्मणागच्छतं । हे दसा । अश्विनौ युवयोः प्रसादा-
न्नोमहद्भुभिर्गोभिर्युक्तं हिरण्यवद्बहुना हिरण्येन युक्तमस्मदीयं
गृहमस्त्विति शेषः ॥ अश्ववत्या । मंते सांसाश्वेन्द्रियविश्व-
देवस्य मतौ । पा० ६. ३. १३१. । इति दीर्घत्वं । इषा ।
सावेकाच इति ढतोयाया उदात्तत्वं । यातं । या प्राप्ते ।
लोऽटि तसस्तं । अदादित्वाच्छपो लुक् । शवीरया । शु गतौ ।

कृष्णपृकटिपटिश्रीटिभ्य ईरन् । उ० ४. ३०. । इतीरप्रत्ययो
बहुलवचनादस्मादपि भवति । निस्त्वादाद्युदात्तत्वं ॥

अष्टादशीमृचमाह ॥

समानयोजनो हि वाँ रथो दस्त्रावमर्त्यः । समुद्रे
अश्विनेयते ॥ १८ ॥

समानऽयोजनः । हि । वाँ । रथः । दस्त्री । अमर्त्यः ।
समुद्रे । अश्विना । ईयते ॥ १८ ॥

हे दस्त्रावश्विनौ वाँ युवयोः संबन्धी रथः समानयोजन-
स्तुल्ययोजनः । युवयोर्द्वयोरैकरथारुत्वाद्भयार्थं सक्तदेव
युज्यते । युक्तः स रथोऽमर्त्यो विनाशरहितः । अप्रतिहत-
गतिरित्यर्थः । अत एवाश्विनौ हि यस्मात्समुद्रेऽन्तरिक्ष ईयते ।
गच्छति । समुद्र इत्यन्तरिक्षनामसु पठितं । समुद्रशब्दं यास्क
एवं व्याचक्ष्यौ । समुद्रः कस्मात्समुद्रवंत्यस्मादापः समभिद्र-
वत्येनमापः संमोदन्तेऽस्मिन्भूतानि समुदको भवति समुनत्तीति
वा । नि० २. १०. । इति । समानयोजनः । बहुव्रीहौ पूर्व-
पदप्रकृतिस्वरत्वं । अमर्त्यः । अव्ययपूर्वपदप्रकृतिस्वरत्वं ।
ईयते । ईङ् गतो । अदुपदेशात्सर्वधातुकानुदात्तत्वे श्विनौ
निस्त्वादाद्युदात्तत्वं । हि चेति निघातप्रतिषेधः ॥

एकोनविंशीमृचमाह ॥

न्यऽघ्नस्य मूर्धनि चक्रं रथस्य येमथुः । परि
द्यामन्यदीयते ॥ १९ ॥

नि । अघ्नस्य । मूर्धनि । चक्रं । रथस्य । येमथुः । परि ।
द्यां । अन्यत् । ईयते ॥ १९ ॥

हे अश्विनो युवामघ्नस्य हंतं विनाशयितुमशक्वस्य दृढस्य
पर्वतस्य मूर्धन्युपरि चक्रं भवदौयरथसंबंध्येकं चक्रं निधेमथुः ।
नियमितवंतो । अन्यच्चक्रं परि द्यां द्युलोकस्य परित ईयते ।
गच्छति ॥ अघ्नस्य । अघ्ननमघ्नः । घञर्थे कविधानं स्यान्ना-
पाव्यधिहनिष्यथ्ये । पा० ३, ३, ५८, ४ । इति हंते कप्रत्ययः ।
अघ्नमर्हत्यघ्नः । छंदसि च । पा० ५, १, ६७, । इति यप्रत्ययः ।
प्रत्ययस्वरैणांतोदात्तत्वं । येमथुः । यम उपरमे । किति
ल्लित्यत एकाहस्त्राध्य इत्येत्वाभ्यासलोपो ॥

प्रातरनुवाक आश्विनशस्त्र उपस्ये क्रतौ गायत्रे छंदसि
कस्त उप इति ढचः । अथोपस्य इति खंडे कस्त उप इति
तिस्रः । आ० ४, १४, । इति सूत्रितं । अस्मिंस्तृचे प्रथमां सूक्ते
विंशोऽष्टमाह ॥

कस्त उपः कधप्रिये भुजे मर्तो अमर्त्ये । कं नक्षसे
विभावरि ॥ २० ॥

कः । ते । उपः । कधऽप्रिये । भुजे । मर्तः । अमर्त्यं । कं ।
नक्षसे । विभाऽवरि ॥ २० ॥

अश्विभ्यां प्रेरितः शुनःश्रेष्ठ उपसं तुष्टाव । तथा च
ब्राह्मणं । तमश्विना ऊचतुरूपसं नु स्तुष्यथ त्वोत्स्रक्ष्याव इति
स उपसं तुष्टावात उत्तरेण ढचेन तस्य च स्मर्त्युक्तायां वि
पाशो मुमुचे कनीय ऐक्षाकस्योदरं भवत्युत्तमस्यामेवर्त्युक्तायां
वि पाशो मुमुचेऽगद ऐक्षाक आसेति । हे कधप्रिये स्तुति-
प्रिये । अमर्त्यं मरणरहित उप एतच्छब्दाभिधेय उपःकाला-
भिमानीनि देवते । भुजे तव भोगाय मर्तो मनुष्यः को विद्यते ।
हे विभावरि विशेषप्रभावयुक्त उपो देवि कं पुरुषं नक्षसे ।

प्राप्नोषि । तवोचितं भोगं दातुं न कोऽपि मनुष्यः समर्थः ।
 अत एव त्वं कमपि पुरुषं भोगापेक्षया न प्राप्नोषि । ईदृशस्तव
 महिमेत्यर्थः ॥ ते । तेमयावेकवचनस्य । पा० ८. १. २२. ।
 इति युष्मच्छब्दस्य ते आदेशः सर्वानुदात्तः । कधप्रिये । कथ
 वाक्यप्रबंधे । चुरादिरदंतः । णावतो लोपस्य स्थानिवद्भावाद्-
 पधावृद्धाभावः । चिंतित्पूजिकथिकंविचर्चय । पा० ३. ३.
 १०५. । इत्यङ्प्रत्ययः । णेरनिटोति णिलोपः । ततष्टाप् ।
 पष्ठोममासे ङ्यापोः संज्ञाच्छब्दसोर्वहुलं । पा० ६. ३. ६३. ।
 इति ऋस्यत्वं । यकारस्य धकारश्छांदसः । आमंत्रितानुदात्तत्वं ।
 भुजे । भुज पालनाभ्यवहारयोः । संपदादिलक्षणः क्षिप् ।
 सावेकाच इति विभक्तोरुदात्तत्वं । मर्तः । असिहसीत्यादिना
 तन्प्रत्ययांत आद्युदात्तः । नक्षसे । ढञ् णञ् गतौ ।
 विभावरी । भा दोमौ । विपूर्वादस्मादातो मनिङ्कनिव्वनि-
 पद्येति वनिप् । वनो र च । पा० ४. १. ७. । इति ङीप् ।
 तत्संनियोगेन नकारस्य रेफादेशः । अम्बार्थनद्योऽङ्गः ।
 पा० ७. ३. १०७. । इति ऋस्यत्वं ॥

एकविंशीमृचमाह ॥

वयं हि ते अमन्मह्यंतादा पराकात् । अग्ने न चित्रे
 अरुपि ॥ २१ ॥

वयं । हि । ते । अमन्महि । आ । अंतात् । आ । पराकात् ।
 अग्ने । न । चित्रे । अरुपि ॥ २७ ॥

अग्ने व्यापनशीले । चित्रे चायनीये । अरुपि आरोच-
 मान उपकालाभिमानिनि देवते तव स्वरूपमांतात्तमोप-
 पर्यंतमापराकाहरपर्यंतं वयं मनुष्यानामन्महि । न दोषं

ममर्थाः । द्विशब्दः प्रसिद्धो । देवतामहिम्नः पारावारयोर-
विज्ञानमस्मासु प्रसिद्धमित्यर्थः ॥ अमन्महि । मन ज्ञाने ।
बहुलं छंदसोति बहुलवचनात् श्रूयते तुक् । लुङ्लङ्लृङ्-
लृङ्ङदात्तः । हि चेति निघातप्रतिषेधः । अग्ने । अशू व्याप्तौ ।
अग्निप्रपोत्यादिना कन्प्रत्ययः । आमंत्रिताद्युदात्तत्वं ॥

द्वाविंशोऽमृतमाह ॥

त्वं त्वेभिरा गहि वाजेभिर्दुहितर्दिवः । अस्मे रयिं
नि धारय ॥ २२ ॥

त्वं त्वेभिः । आ । गहि । वाजेभिः । दुहितः । दिवः ।
अस्मे इति । रयिं नि । धारय ॥ २२ ॥

हे । देवो दुहितव्युदेवतायाः पुत्रि । उपो देवि त्वेभिर्वाजे-
भिस्तैरग्नेः सह त्वमागहि । अत्रागच्छ । अस्मे अस्मासु रयिं
धनं निधारय । नितरां स्थापय ॥ त्वेभिः । बहुलं छंदसोति
त्वदृशब्दाद्भिः ऐसादेशाभावः । गहि । असक्तदुक्तं । दुहित-
र्दिवः । परस्वापि दिव इत्यस्य दिवो दुहितरित्यन्वये सति
पूर्ववत्त्वात्सुवामंत्रित इति परांगवद्भावेन षष्ठ्यामंत्रितसमुदायस्य
सर्वानुदात्तत्वं । यद्वा कायकालं हि संज्ञापरिभाषमिति
न्यायेन सुवामंत्रित इत्यस्यामंत्रितस्य चेत्याष्टमिकेन योगेनैक-
वाक्यत्वे सति परत्वात् परांगवद्भावे सति सर्वानुदात्तत्वं ।
कृतस्त्रयोः षष्ठ्यामंत्रितयोः पद्याद्वययो बहुलमिति व्यत्यस्त-
प्रयोगः । अस्मे । सुपां सुलुगिति सप्तम्याः शे आदेशः ॥

॥ इति प्रथमस्य द्वितीये एकत्रिंशो वर्गः ॥

॥ इति प्रथममंडले षष्ठोऽनुवाकः ॥

सप्तमेऽनुवाके पंच सूक्तानि । तत्र त्वमग्ने प्रथम इति प्रथमं सूक्तमष्टादशर्चं । आंगिरसो हिरण्यस्तूप ऋषिः । अष्टमीषोडश्याष्टादश्यास्त्रिष्टुभः । शिष्टास्त्रिष्टुवंतपरिभाषया जगत्स्यः । अग्निर्देवता । तथा चानुक्तमणिका । त्वमग्ने द्यूना हिरण्यस्तूप आग्नेयं त्रिष्टुवंत्याष्टमीषोलश्या चेति ॥ प्रातरनुवाक आग्नेये क्रतावाश्चिनश्च च त्वमग्ने प्रथम इति सूक्तं । अथैतस्या रात्रेरिति खंडे त्वमग्ने प्रथमो अंगिरा ऋषिर्नू चिक्षहोजा अमृतो नितुंदत । आ० ४. २३. । इति सूत्रितं ॥ अभिप्रवषडहस्य ढतीयेऽहन्त्याग्निमारुते शस्त्र इदं सूक्तं जातवेदस्यनिविद्धानौयं । तथा च ढतीयस्य त्रय्यमेति खंडे सूत्रितं । त्वमग्ने प्रथमो अंगिरा इत्याग्निमारुतं । आ० ७. ७. । इति ॥ वाजपेय आग्निमारुत एतत्सूक्तं जातवेदस्य निविद्धानौयं ढतीयेनाभिप्रविकेनोक्तं ढतीयसवनमित्यतिदिष्टत्वात् ॥ तस्मिन्सूक्ते प्रथमामृचमाह ॥

त्वमग्ने प्रथमो अंगिरा ऋषिर्देवो देवानामभवः

शिवः सखा ।

तव व्रते कवयो विद्वानापसोऽजायंत मरुतो

भ्राजदृष्टयः ॥ १ ॥

त्वं । अग्ने । प्रथमः । अंगिराः । ऋषिः । देवः देवानां ।

अभवः । शिवः । सखा ।

तव । व्रतं । कवयः । विद्वानाऽअपसः । अजायंत । मरुतः ।

भ्राजत्ऽऋष्टयः ॥ १ ॥

हे अग्ने त्वं प्रथम आद्य आंगिरसानामृषीणां सर्वेषां जगत्त्वात् । तादृशाऽंगिरीनःरुका ऋषिरभवः । तथा च

ब्राह्मणं । येऽंगारा आसंस्तेऽंगिरसोऽभवन्निति । तथा स्वयं
 देशो भूत्वा देवानामन्येषां शिवः शोभनः सखाभवः । तय
 व्रते त्वदोषे कर्मणि कवया मेधाविनो विद्वन्नापसो ज्ञानेन
 व्याप्रुवाना ज्ञातकर्मानो वा भ्राजदृष्टयो दोष्यमानायुधा
 मरुतो मरुत्संज्ञका देवा अजायंत ॥ विद्वन्नापसः । विद
 ज्ञाने । विद्वो वेदनं । बहुलग्रहणादोणादिको मयप्रत्ययः ।
 तदस्यास्तीति पामादिलक्षणो नः । पा० ५. २. १०० ।
 प्रत्ययस्वरैणांतोदात्तत्वं । विद्वन्नान्येषामि येषां ते विद्वन्नापसः ।
 पूर्वपदस्यान्येषामपि दृश्यत इति दृशिग्रहणादवग्रहमस्येऽपि
 दौर्घत्वं । अजायंत । जनो प्रादुर्भावे । तस्य श्यनि ज्ञाजनोंर्जा ।
 पा० ७. ३. ७८ । इति जादेशः । भ्राजदृष्टयः । भ्राज दौष्टौ ।
 व्यत्ययेन शब्दः । तस्य लसार्वधातुकानुदात्तत्वे धातुस्वरः ।
 ऋषो गतावित्यस्मात् क्तिच्क्त्तो च संज्ञायामिति क्तिजंत
 ऋष्टिगण्डः । नतो बहुव्रीहौ पूर्वपदप्रज्ञविस्वरत्वं ॥

द्वितीयामृचमाह ॥

त्वमग्ने प्रथमो अंगिरस्तमः कविर्देवानां परि भूपसि व्रतं ।
 विभुर्विंशस्मै भुवनाय मेधिरो हिमाता शयुः कतिधा
 चिदायवे ॥ २ ॥
 त्वं । अग्ने । प्रथमः । अंगिरःस्तमः । कविः । देवानां ।
 परि । भूपसि । व्रतं ।
 विऽभुः । विंशस्मै । भुवनाय । मेधिरः । हिऽमाता । शयुः ।
 कतिधा । चित् । आयवे ॥ २ ॥

हे अग्ने त्वं प्रथम आद्य अंगिरस्तमोऽतिशयेनांगिरा भूत्वा

कविर्मधावी सन् देवानामग्रेषां व्रतं कर्म परिभूषसि ।
 परितोऽलंकारोऽपि । कौटुशस्त्वं । विश्वस्यै भुवनाय समस्त-
 लोकास्तुग्रहार्थं विभुः । बहुविधः । आश्विनोयायनैकारूपधा-
 रौत्यर्थः । मेधिरौ मेधावान् । द्विमाता । द्वयोररखोरुत्पन्नः ।
 यद्वा द्वयोर्लोकायोर्निमाता । आयवे मनुष्यार्थं कतिधा चित्
 व्यतिभिः प्रच्यारैः सर्वत्र शयुः शयानः । तत्तत्प्रत्ययगृहेऽवस्थि-
 तस्य तस्य प्रकारा इयंत इति न केनापि ज्ञायत इत्यर्थः ॥
 भूषसि । भूष अलंकारे । भौवादिकः । विभुः । विप्रसंभ्यो
 दुसंज्ञायां । पा० ३. २. १८०. । इति विपूर्वाङ्गवतेर्दुप्रत्ययः ।
 कदुत्तरपदप्रकृतिस्रत्वं । भुवनाय । भूशूध्वस्त्रिभ्यश्चङ्दसि ।
 उ० २. ७८. । इति क्युन् । योरनादेशे नितस्त्ररेणाद्युदात्तत्वं ।
 मेधिरः । मेधु संगमे च । अस्माद्वाहुक्कय परन्प्रत्ययः । नितस्त्ररः ।
 द्विमाता । द्वौ मातारौ यस्यासौ द्विमाता । नद्युतश्च । पा०
 ५. ४. १५३. । इति कप्प्रत्ययो न भवति मातृमातृकयोर्भेदे-
 नोपादानाच्चयुतश्चेति क्वपि विभाष्यत इति तस्य मातृशब्द-
 विषये पाचित्वोक्तः । त्रिचक्रादित्वादुत्तरपदांतोदात्तत्वं ।
 यद्वा द्वयोर्माता द्विमाता । समासस्थेत्वंतोदात्तत्वं । शयुः ।
 शौड् सग्रे । धृमृशोत्वादित्वा उपप्रत्ययः । कतिधा । उल्लंघनस्य
 क्तिङ्प्रत्ययस्य बहुमणवतुडति संख्या । पा० १. १. २३. । इति
 संख्यासंज्ञायां संख्याया विधार्थे धा । पा० ५. ३. ४२. ।
 अति धाप्रत्ययः । आयवे । छंदसौण द्रव्येतेरुपप्रत्ययः ॥

तृतीयामृचमाह ॥

त्वमग्ने प्रथमो मातरिश्चन द्याविर्भव सुकृतूया विवस्यते ।
 परेजितां रोदसौ हातवर्धेऽसन्नोभारमयजो मन्वो वस्यो ॥३॥

त्वं । अग्ने । प्रथमः । मातरिश्मिनि । यापिः । सर्व ।

सुक्रतुऽया । विवस्वते ।

अरेजितां । रोदसो इति । होद्वयूयं । असघ्नोः । भारं ।

अयजः । महः । वसो इति ॥ ३ ॥

हे अग्ने त्वं मातरिश्मिने प्रथमो सुख्यो भूत्वा वर्तसे ।
अग्निर्वायुरादित्य इति वायुपैक्षया सर्वेषु सुख्यत्वायगमात् ।
तादृशत्वं सुक्रतूया शोभनकर्मच्छया विवस्वते परिचरते
यजमानायाविर्भव । प्रकटो भव । तव सामर्थ्यं दृष्ट्वा रोदसो
आवापुष्टिभ्यावरजितां । अकंपेतां । अयमते रजत इति मयधे-
पनयोः । नि० ३. २१. । इति वास्कः । होद्वयूयं होद्ववरणबुद्धे
कर्मणि भारं भरणमसघ्नोः । अद्वानसि । हे वसो निवासहंशो
वक्त्रे महः पूज्यान्देवानयजः । इष्टवानसि ॥ मातरिश्मिने ।
निर्माणहेतुत्वात्मातांतरिचं । तत्र श्वसिति प्राणितीति मात-
रिश्मि वायुः । श्वस्त्वचित्यादौ । उ० १. १५८. । मातरिश्मन्-
शब्दः कम्प्रत्ययांतो निपातितः । सुक्रतूया । सुक्रतुमात्मन
इच्छति । सुप आत्मनः क्वच । अस्तसार्वधातुकयोरिति दीर्घः ।
पा० ७. ४. २५. । क्वञंतस्व धातुसन्नायाम् च प्रत्ययात् । पा०
३. ३. १०२. । इति भाषेकारप्रत्ययः । ततष्टाप् । सुप्रां
सुलुमिति द्वितीयैकवचनस्य उद्देशः । टिलोप उदात्तनिर्वात्त-
स्वरेण तस्योदात्तत्वं । संहितायामन्येषामपि दृग्गत इति
पूर्वपदस्य दीर्घः । विवस्वते । विवासतिः परिचरणकर्म ।
अस्मात्संपदादिलक्षणः क्षिप् । व्यत्ययेनोपधाङ्गत्वम् । तदस्या-
क्षीति मतुप् । मादुपधाया इति मतोर्वत्वं । तसौ मत्वर्थ
इति भन्वेन पदत्वाभावाद्वत्वाभावः । मतुपः पितृत्वादनुत्पत्त्यर्थम् ।

धातुस्वरः शिष्यते । रोदसौ । वा छंदसौति पूर्वसवर्णदीर्घत्वं ।
 होढवूर्यं । होत्रा त्रियत इति होढवूर्यो यज्ञः । वृञ् वरणे ।
 बहुल्यग्रङ्गादीणादिकः क्वप् । उदोष्ठपूर्वस्येत्यत्वं । हलि
 चेति दीर्घः । यद्वा वृञ् वरण इत्यस्मादेतिस्तुशास्त्रित्यादिना ।
 पा० ३. १. १०८. । क्वप् । अनित्यमागमशोसनामिति तग-
 भावः । अस्तत्सार्वधातुकयोरिति दीर्यत्वे पूर्ववदुत्तदीर्घौ ।
 प्रत्ययस्य दित्वादनुदात्तत्वे धातुस्वरः । कृदुत्तरपदप्रकृतिस्वर-
 त्वेन स एव शिष्यते । असप्तोः । पघ हिंसायामन्न तु वह्नार्थः ।
 स्वादिभ्यः अः । पादादित्वादर्निघातः । अयजः । भारमित्यस्य
 पूर्वपदस्य वाक्यांतरगतत्वात्तदपेक्षयाश्च निघातो न भवति ।
 समानवाक्ये निघातबुधदस्मदादेशा वक्तव्याः । या० ८. १.
 १८. १. । इति वचनात् । मङ्गः । मङ्ग पूजायां । क्तिप् चेति
 क्तिप् । सुपां सुपो भवन्तीति गसो ङमादेशः । सावेकाच इति
 तस्योदात्तत्वं । यद्वा शसि मङ्गच्छब्दस्याच्छब्दलोपश्चादसः ।
 वृहत्सहतीरुपसंख्यानमिति शस उदात्तत्वं ॥

चतुर्थीचमाह ॥

त्वमग्ने मनवे द्यामवाशयः पुरुरवसे सुकृते सुकृत्तरः ।
 स्वाधेन यत्पित्रोर्मुच्यसे पर्या त्वा पूर्वमनयन्नापरं पुनः ॥४॥
 त्वं । अग्ने । मनवे । द्यां । अवाशयः । पुरुरवसे ।

सुकृते । सुकृतस्तरः ।

स्वाधेन । यत् । पित्रोः । मुच्यसे । परि । आ । त्वा पूर्व ।

अनयन् । आ । अपरं । पुनरिति ॥ ४ ॥

हे अग्ने त्वं मनवे मनोरतुग्रहार्थं द्यां द्युलोकमवाशयः ।
 शब्दितवानसि । पुण्यकर्मभिः साध्यां द्युलोक इति प्रकाशित-

वानसि । सुकृते तव परिचरणं कुर्वते पुरुरवस एतन्नामकस्य
 राज्ञाऽनुग्रहायं सुकृत्तरः । अतिशयेन शोभनफलकार्यभूः ।
 यद्यदा पित्रोररण्योः श्वात्रेण क्षिप्रमथनेन परिमुच्यसे ।
 परितो सुक्तो भवसि । उत्पद्यस इत्यर्थः । तुदानीं त्वा अरण्यो-
 रत्पन्नं त्वां पूर्वं वेदेः पूर्वदेशमानयन् । आहवनीयत्वेन
 स्थापितवन्तः । पुनः पश्चादपरं पश्चिमदेशमानयन् । गार्हप-
 त्यरूपेण । प्रापितवन्तः आहवनीयकर्मानुष्ठानादूर्ध्वं गार्हपत्य-
 रूपेण धारितवन्त इत्यर्थः ॥ अवाशयः । वाशु शब्दे । पुरुर-
 वसे । पुर रीतीति पुरुरवाः । रु शब्दे । अस्मादौणादिकेऽ-
 मुनि पुरसि च पुरुरवाः । उ० ४. २३१. इति पूर्वपदस्य
 दौर्घो निपात्यते । सुकृते । सुकर्मपापमन्त्रमुख्ये कृजः । पा०
 ३. २. ८८. इति क्षिप् । ततस्तुक् । पित्राः । उदाचयणो
 हृत्पूर्वादिति विभक्त्युदात्तत्वं । मुच्यसे । अदुपदेशाज्ञसार्व-
 धातुकानुदात्तत्वं । यद्यपि सति शिष्टस्वरबलीयस्त्वमन्यत्र
 विकरणेभ्य इति वचनाद्विकरणस्वरः सति शिष्टोऽपि लसार्व-
 धातुस्वरस्य बाधको न भवति । तथापि धातुस्वरं बाधत एव
 धातुस्वरं आस्वर इत्युक्तत्वात् । अतो यक एव स्वरं प्राप्ते
 व्यत्ययेनाद्युदात्तत्वं ॥

पंचमीमुचमाह ॥

त्वमग्ने हृषभः पुष्टिवर्धन उद्यतसुचे भवसि अवाय्यः ।

य आहुतिं परि वेदा वपद्भक्तिमेकायुरग्रे विग

आविवासतिः ॥ ५ ॥

त्वं । अग्ने हृषभः । पुष्टिऽवर्धनः । उद्यतऽसुचे ।

भवसि । अवाय्यः ।

यः । आऽहुतिं । परि । वेद । वषट्प्रकृतिं । एकऽध्वर्युः ।

अध्वे । विश्वः । आऽविवायति ॥ ५ ॥

हे अग्ने त्वं वृषभः कामानां वर्पितां पृष्टिवर्धनो यज-
मानस्य धनादिपोषाभिवृद्धिहेतुः । उद्यतस्रुच उद्युतया स्रुचा
युक्ताय यजमानाय तदनुप्रज्ञायै अवाय्यां मंत्रैः अवशीयो
भवसि । यो यजमानो वषट्प्रकृतिं वषट्कारयुक्तामाहुतिं परि-
वेद । परितो जानाति । समर्पयतीत्यर्थः । एकायुर्मुखाक्-
स्वमग्ने प्रथमं तं यजमानं विश्वस्तदनुकूलाः प्रजा आवि-
वासति । सर्वत्र प्रकाशयामि ॥ पृष्टिवर्धनः । वृष्टु वृषी ।
अस्मात्पूज्यतां दादित्वात् ऋः । स्त्रिस्तरेणोत्तरपदस्याव्यदा-
त्तत्वं । छन्दुत्तरपदप्रकृतिस्त्ररेण स एव शिष्यते । उद्यतस्रुचे ।
यस उद्यतमे । अस्मादुत्पूर्वास्त्रिष्ठेति तत्प्रत्यय अनुदात्तोपदे-
शेत्यादिनावुनामिकलोपः । गत्रिरनंतर इति गतेः प्रकृति-
स्त्ररत्वं । उद्यता स्रुक् येनेति बहुव्रीहौ पूर्वपदप्रकृतिस्त्ररत्वं ।
वेद । वृचोऽतस्त्रिष्ठ इति संहितायां दीर्घत्वं ॥

॥ इति प्रथमस्य द्वितीये द्वाविंशोऽध्वर्युः ॥

षष्ठीस्रुचमाह ॥

त्वमग्ने वृजिनवर्तविं नरं सकृन्पिपर्धिं विदधे
विचर्यणे ।

यः शूरसाना परितकस्ये धने दध्नेभिश्चिन्तामृता हंसि
भूयसः ॥ ६ ॥

त्वं अग्ने । वृजिनऽवर्तनिं । नरं । सकृन् । पिपर्धिं ।
विदधे । विऽचर्यणे ।

यः । शूरऽसाता । परितऽकस्ये । धने । दम्भेभिः । चित् ।

संऽकृता । हंसि । भूयसः ॥ ६ ॥

हे विचर्षणे विशिष्टज्ञानयुक्ताग्ने त्वं हजिनवर्तनिं विभूत-
भागे सदाचाररहितं नरं पुरुषं सक्कन् सच्चनीये समवेतं योग्ये
विद्ये कर्मणि पिपर्षि । पालयसि पूरयसि वा । सत्कर्मज्ञ-
ष्ठानयुक्तं करोषीत्यर्थः । यस्त्वं परितऽकस्ये परितो गंतव्यं
धने धनवच्छूराणां प्रियतमे शूरसाता शूरेः संभजनीये युक्ते
दध्ने भिच्छिदस्योरपि शौर्यरहितैः पुरुषैः । दम्भमर्भकमित्यस्य ।
नि० ३. २०. । इति यास्कः । समृता सम्यक् योऽं प्राप्ते
सति तदनुपहृत्य भूयसः प्रौढान्प्रतिपक्षिणः शब्दन् हंसि ।
मारयसि । ईदृशस्तव मज्जितेत्यर्थः ॥ हजिनवर्तनिं । हजिना
पतनिर्यस्यति बहुव्रीहौ पूर्वपदप्रकृतिस्वरत्वं । सक्कन् । पच
समवाये । अन्येभ्यऽपि दृश्यंत इति मनिन् । नेडुगि कृतोतीट्-
प्रतिपेधः । न्यङ्कादित्वात् । पा० ७. ३. ५३. । कुत्वं । सुपां
सुनुगिति सप्तम्या लुक् । पिपर्षि । पृ पालनपूरणयोः । साप
ज्ञा द्विर्भाषद्वस्वोरदत्वङ्गलादिशेषाः । अतिपिपर्ष्योऽेत्यभ्यास-
स्यत्वं । शूरसाता । शु गतौ । शुर्षिचमीनां दीर्घयेति
शूरशब्दो रभ्रत्वयांत आद्युदात्तः । वन पण संभक्तवित्यस्मात्
क्तिनंतः सातिशब्दः । जनमनखनां सज्जल्लोरित्यात्वं ।
शूराणां सातिः संभजनमन्त्रेति बहुव्रीहौ पूर्वपदप्रकृतिस्वरत्वं ।
सुपां सुनुगिति सप्तम्या डादेशः । परितऽकस्ये । तक् हसने ।
अस्मादोणादिषो भावे मक् । तदर्हतीति कंदसि च । पा०
५. १. ६८. । इति यः । प्रादयो गताद्यर्थं प्रथमयेति समासेऽ-
व्ययपूर्वपदप्रकृतिस्वरत्वं । दम्भेभिः । दंभु दंभे । स्थायितं-

चीत्यादिना रक् । बहुलं छंदमिति भिस ऐसादेशाभावः ।
 समृता । गतिरनंतर इति गतेः प्रकृतिस्वरत्वं । पूर्ववदाकारः ।
 हंसि । हंतेः सिपिनेत्यापदांतस्य च्छलि । पा० ८, ३, २४ ।
 इत्यनुस्वारः । यदुत्तयोगादनिघातः । भूयसः । बहर्लोपो भू
 च बहोर्हरति बहुशब्दादुत्तरस्ययसुन ईकारलोपो बहोर्भू-
 भावश्च । नित्वादाद्युदात्तत्वं ॥

सप्तमौचमाह ॥

त्वं तमग्ने असृतत्वं उत्तमे मर्ते दधासि अवसे दिवेदिवे ।
 यस्तावपाण उभयाय जन्मने मयः कृणोपि प्रय आ च
 सूरये ॥ ७ ॥

त्वं । तं । अग्ने । असृतत्वे । उत्तमे । मर्ते । दधासि ।
 अवसे । दिवेदिवे ।

यः । तावपाणः । उभयाय । जन्मने । मयः । कृणोपि ।

प्रयः । आ । च । सूरये ॥ ७ ॥

हे अग्ने त्वं तं मर्तं तथाविधं त्वत्सेविनं मनुष्यं दिवे
 दिवे प्रतिदिनं अवसेऽन्वार्थमुत्तमेऽमृतत्वं उत्कृष्टे मरणरहिते
 यदं दधासि । धारयसि । या यजमान उभयाय जन्मने द्विवि-
 धजन्माथं । द्विपदां चतुष्पदां लाभायेत्यर्थः । तावपाणोऽति-
 शयेन दद्यायुक्तो भवति तस्मै सूरयेऽभिज्ञाय यजमानाय मयः
 सुखं । यद्वै सुखं तन्मय इति अत्यन्तरात् । प्रयश्चान्नमप्या-
 कृणोपि । सर्वतः करोपि ॥ तावपाणः । जित्वा पिपासायां ।
 क्षिणः कानच् । चित्वादंतादात्तत्वं । संहितायां दौर्घ्यच्छांदसः ।
 कृणोपि । कृषि ईंसाकरणयाश्च । धिन्विक्कण्व्योरश्चेत्युप्रत्ययः ।
 चादिलोपे विभायेति निघातप्रतिषेधः ॥

अष्टमीमृचमाह ॥

त्वं नो अग्ने सनये धनानां यशसं कारुं कणुहि
स्तवानः ।

ऋध्याम कर्मापसा नवेन देवैर्द्यावापृथिवी प्रावतं नः ॥ ८ ॥

त्वं । नः । अग्ने । सनये । धनानां । यशसं । कारुं ।

कणुहि । स्तवानः ।

ऋध्याम । कर्म । अपसा । नवेन । देवैः । द्यावापृथिवी
इति । प्र । अवतं । नः ॥ ८ ॥

हे अग्ने स्तवानः स्तूयमानस्त्वं नोऽस्माकं धनानां सनये
दानार्थं यशसं यशोयुक्तं कारुं कर्मणां कर्तारं पुत्रं कणुहि ।
कुरु । नवेन नूतनेनापसा प्राप्तेन तद्दत्तेन पुत्रेण कर्म याग-
दानादिरूपमृध्याम । वर्धयाम । हे द्यावापृथिवी उभे देवते
देवैरन्यैः सह नोऽस्मान्प्रावतं । प्रकर्षेण रक्षतं ॥ यशसं ।
अर्शभादित्वादच्प्रत्ययः । व्यत्ययेन प्रत्ययात्पूर्वस्योदात्तत्वं ।
यद्वा सर्वप्राप्तिपदिकेभ्यः क्तिव्यक्तव्यः । पा० ३. १. ११. ४. ।
इति यशस्शब्दात् क्तिप् । तस्य प्रत्ययांतस्य सनाद्यंतत्वादा-
तुसंज्ञायां क्तिप् चेति क्तिप्प्रत्ययांतधातोः सति शिष्टत्वादातो-
रित्यंतोदात्तत्वं । कणुहि । उतश्च प्रत्ययाच्छब्दो वाचनमिति
हेतुर्गभावः । स्तवानः । सम्यगनच् लुवः । उ० २. ८६. ।
इति बहुलवचनात्केवलस्यापि स्तोतेरानच्प्रत्ययः । वृषादित्वा-
दाद्युदात्तत्वं । ऋध्याम । ऋधु वृषी । बहुलं छंदसीति
विकरणस्य लुक् । यासुट उदात्तत्वं । द्यावापृथिवी । दिवो
द्यावा । पा० ६. ३. २८. । इति द्यावादेशः । आसंज्ञितानु-
दात्तत्वं ॥

नवमोमृचमाह ॥

त्वं नो अग्ने पित्रोरुपस्थ आ देवो देवेष्वनवद्य जागृविः ।

तनूस्तु बोधि प्रमतिश्च कारवे त्वं कल्याण वसु

विश्वमापिषे ॥ ८ ॥ ।

त्वं । नः । अग्ने । पित्राः । उपस्थे । आ । देवः । देवेषु ।

अनवद्य । जागृविः ।

तनूस्तु । वाधि । प्रमतिः । च । कारवे । त्वं । कल्याण ।

वसु । विश्व । आ । अपिषे ॥ ८ ॥

हे अनवद्य टोपरहितान्ते देवेषु सर्वेषु मध्ये जागृविर्जाग-
रुक्स्त्वं पित्रोर्मातृपितृरूपयाद्यावापृथिव्योरुपस्थे समौपस्थान्ते
वर्तमानः सन् नोऽस्माकं तनूस्तु पुत्ररूपशरीरकारो भूत्वा
बोधि । बुधस्व । अनुगृहाणेत्यर्थः । तथा कारवे कर्मकर्त्रे
यजमानाय प्रमतिश्चानुग्रहरूपप्रज्ञाप्रमतिमुक्ताश्च भवेति शेषः ।
हे कल्याण मंगलरूपान्ते त्वं विश्वं वसु सर्वमपि धनमोपिषे ।
यजमानार्यमावपसि ॥ उपस्थे । सुपि स्थः । पा० ३. २. ४. ।
इति तिष्ठतेः कः प्रत्ययः । आतो लोप इटि चेत्याकारलोपः ।
मरुद्वृधादीनां छंदस्युपसंख्यानमिति पूर्वपदांतोदात्तत्वं ।
जागृविः । जागृ निद्राक्षये । जृगृस्तृजागृभ्यः क्तिन् । उ०
४. ५५. । इति क्तिन् । निच्चादाद्युदात्तत्वं । बोधि । बुध
अवममन्ने । बहुलं छंदसोति शपो लुक् । वा छंदसोति
हेरपिस्त्वस्य विकल्पितत्वेन पित्वादिङित्वे सत्यङितश्च । पा०
६. ४. १०३. । इति हेर्धिरादेशः । लघूपधगुणः । धातोरन्त्य-
लोपश्छांदसः । प्रमतिः । मन ज्ञाने । क्तिन्नुदात्तोपदेशे-
त्यादिनानुनासिकलापः । प्रज्ञा मतिर्यस्येति बहुव्रीहौ पूर्व-

पदप्रकृतिस्वरत्वं । ओपिपे । टुवप् वीजसंताने । छांदसे
लिटि थांसः से । वचिस्त्रपौत्यादिना संप्रसारणपरपूर्वत्वे ।
हिर्भावंहलादिशेषौ । क्रादिनियमादिट् ॥

दशमीमुच्यमाह ॥

त्वमग्ने प्रमतिस्त्वं पितासि नस्त्वं वयस्कृत्तव
जामयो वयं ।

सं त्वा रायः शतिनः सं सहस्रिणः सुवीरं यंति
व्रतपामदाभ्य ॥ १० ॥

त्वं । अग्ने । प्रऽमतिः । त्वं । पिता । असि । नः । त्वं ।
वयःऽकृत् । तव । जामयः । वयं ।

सं । त्वा । रायः । शतिनः । सं । सहस्रिणः । सुऽवीरं ।
यंति । व्रतऽपां । अदाभ्य ॥ १० ॥

हे अग्ने त्वं प्रमतिरस्मदनुग्रहरूपप्रकृष्टमतियुक्तोऽसि ।
तथा त्वं नोऽस्माकं पिता पालकोऽसि । तथा त्वं वयस्कृत् ।
आयुष्यप्रदोऽसि । वयमनुष्ठातारस्तव जामयो वंधवः । हे
अदाभ्य केनाप्यहिसनौयाग्ने सुवीरं शोभनपुरुषयुक्तं व्रतपां
कर्मणः पालकं त्वां शतिनः शतसंख्यायुक्ता रायो धनानि
संयंति । सम्यक् प्राप्नुवंति । तथा सहस्रिणः सहस्रसंख्याया
रायः संयंति ॥ सुवीरं । बहुब्रीहौ नञ्ऽभ्यामित्युत्तरपदांतो-
दात्तत्वे प्राप्तौ वीरवीर्यौ च । पा० ६, २, १२०, । इत्युत्तरप-
दायुदात्तत्वं । अदाभ्य । दभिः प्रकृत्यंतरमस्तीति केषिद्भाहुः ।
दमेयेति वक्तव्यं । पा० ३, १, १२४, ३, । इति ख्यत् ॥

॥ इति प्रथमस्य द्वितीये त्रयस्त्रिंशो धर्गः ॥

एकादशीसूचमाह ॥

त्वामग्ने प्रथममायुमायवे देवा अक्षण्वन्ननुपस्य विशपतिं ।

इलामक्षण्वन्ननुपस्य शासनीं पितुर्यत्पुत्रो ममकस्य

जायते ॥ ११ ॥

त्वां । अग्ने । प्रथमं । आयुं । आयवे । देवाः । अक्षण्वन् ।

ननुपस्य । विशपतिं ।

इक्षां । अक्षण्वन् । मनुपस्य । शासनीं । पितुः । यत् । पुत्रः ।

ममकस्य । जायते ॥ ११ ॥

हे अग्ने त्वां प्रथमं पुरा देवा आयव आयोर्मनुष्यरूपस्य
ननुपस्यैतन्नामकराजविशेषस्यायं मनुष्यरूपं विशपतिं सेनापति-
नक्षण्वन् । क्षतवतः । तथा मनुपस्य मनोरिलामितन्नामधेयां
पुत्रीं शासनीं धर्मोपदेशकर्त्रीमक्षण्वन् । क्षतवतः । तथा च
तैत्तिरीयेराज्यायते । इडा वै मानवी यज्ञानुक्राशिन्यासीदिति ।
वाजसनेयिनोऽप्येवममन्ति । प्रयाजानुयाजानां मध्ये मामव-
कल्पय मया सर्वानवाध्वंसि कामानिति सा मनुमन्वशादिति
यत् शादिति । यद्यदा ममकस्य मदौयस्य हिरण्यरूपसंब-
न्धिनो यः पितांगिरास्तस्य पितुः पुत्रो जायते । तदानीं हे
अग्ने त्वमेव पुत्ररूप आभौरिति शेषः ॥ आयवे । षष्ठ्यर्थे
चतुर्थी बलव्येति चतुर्थी । ननुपस्य । णङ् वन्धवे । नद्धिबलि-
हन्त्यानिहसिभ्य उपच् । उ० ४. ७६. । वृषादित्वादाद्युदात्तत्वं ।
विशपतिं । परादिश्चङ्सि बहुलमित्युत्तरपदाद्युदात्तत्वं ।
मनुपस्य । मनेर्निदित्युपच् । निस्त्वादाद्युदात्तत्वं । बहुल-
कादृक्प्रभावः । शासनीं । शिष्यतेऽनयेति शासनी । करणा-
धिकरणयोच्चेति व्युट् । टिष्ठार्णजित्यादिना । पा० ४. १.

१५. । ह्रीप् । लिखरेणाद्युदात्तत्वं । ममकस्य । ममेद-
मित्यर्थे तस्येदमित्यणि तवकममकावेकवचने । पा० ४. ३.
३. । इत्यस्मच्छब्दस्य ममकादेशः । संज्ञापूर्वको विधिरनित्य
इति वृषभभावः । व्यत्ययेनाद्युदात्तत्वं ॥

द्वादशीमुचमाह ।

त्वं नो अग्ने तव देव पायुभिर्मघोनो रक्ष तन्वस्य वंद्य ।
व्राता तोकस्य तनये गवामस्यनिमेषं रक्षमाणस्तव
व्रते ॥ १२ ॥

त्वं । नः । अग्ने । तव । देव । पायुऽभिः । मघोनः । रक्ष ।
तन्वः । च । वंद्य ।

व्राता । तोकस्य । तनये । गवां । असि । अग्निऽमेषं ।
रक्षमाणः । तव व्रते ॥ १२ ॥

हे वंद्य वंदनीयाग्ने देव त्वं तव पायुभिस्त्वदीयैः पालनैर्म-
घोनो धनयुक्ताओऽस्मान् रक्ष । तथा तन्वस्य तनूः पुत्रदेवानपि
रक्ष । तोकस्यास्मदीयस्य पुत्रस्य यस्तनयोऽस्मत्पौत्रादिस्तव
व्रते त्वदीये कर्मण्यनिमेषं निरंतरं रक्षमाणः सावधानो वर्तते
तस्मिन्वा गावः संसि तासां गवां व्राता रक्षकोऽसि । इंद्रस्य
तवास्मद्रक्षणे किं सु वक्तव्यमित्यर्थः ॥ मघोनः । शसि श्वयुव-
मघोनामतद्धिते । पा० ६. ४. १३३. । इति संप्रसारणं ।
तन्वः । सुपां सुपो भवन्तीति शसो जसादेशः । पूर्वसवर्ण-
दीर्घस्य दीर्घाज्जसि चेति प्रतिषेधः । उदात्तस्वरितयोर्यण
इति स्वरितत्वं । शसि ह्युदात्तयणो हल्पूर्वादिति विभक्त्यु-
दात्तत्वं स्यात् ॥

त्रयोदशीमृचमाह ॥

त्वमग्ने यज्यवे पायुरंतरोऽनिपंगाय चतुरक्ष इध्यसे ।

यो रातहव्योऽहकाय धायसे कौरेचिन्मंत्रं मनसा

वनोपि तं ॥ १३ ॥

त्वं । अग्ने । यज्यवे । पायुः । अंतरः । अनिपंगाय ।

चतुःऽअक्षः । इध्यसे ।

यः । रातऽहव्य । अहकाय । धायसे । कौरेः । चित् ।

मंत्रं । मनसा । वनोपि । तं ॥ १३ ॥

हे अग्ने त्वं यज्यवे यज्योर्यजमानस्य पायुः पालकः ।
अंतरः समीपवर्ती सन् अनिपंगाय रक्षोभिरसंवन्नाय यज्ञाय
चतुरक्षो दिक्चतुष्टयेऽपीन्द्रियस्थानोयज्ज्वालानायुक्त इध्यसे ।
दीप्यसे । अहकायाहिंसकाय धायसे पोषकाय तुभ्यं रातहव्यो
दत्तहविष्को यो यजमानोऽस्ति । कौरेचित्स्तोतुरेव मतस्तस्य
संबन्धिनं मंत्रं त्वदोयस्तोत्ररूपं मनसा त्वदौयेन चित्तेन
वनोपि । याचसि ॥ यज्यवे । यजिमनिशुं धीत्यादिना । उ०
३. २०. । यजतेर्युप्रत्ययः । पायुः । कृवापाजीत्यादिना उण् ।
आतो युक् चिण्कृतोः । पा० ७. ३. ३३. । इति युगागमः ।
अनिपंगाय । पंज संगे । न विद्यते निपंगोऽस्येति बहुव्रीहौ
नञ्सुभ्यामित्युत्तरपदांतोदात्तत्वं । चतुरक्षः । चत्वार्यंक्षीणि
ज्वालारूपाणि यस्यासौ चतुरक्षः । बहुव्रीहौ सक्थ्यङ्गोः ।
पा० ५. ४. ११३. । इति समासांतः षच्प्रत्ययः । चित इत्थं-
तोदात्तत्वं । धायसे । वह्निहाधाज्भ्यश्छंदसीत्वसुन् । णिदि-
त्यनुवृत्तेरातो युक् चिण्कृतोरिति युगागमः । कौरेः । कृत
संशब्दने । अस्मादयंतादच इरितोप्रत्यये णिलोपे धातोर्अन्त्य-

लोपम्होदसः । मंत्रं । मन्त्रि गुप्तभाषणे । पचाद्यच्चि वृषादिषु
पाठादाद्युदात्तत्वं । वनोपि । वनु याचने । तनादिसञ्भू
उः । प्रत्ययस्वरः ॥

चतुर्दशीसूचमाह ॥

त्वमग्न उरुशंसाय वाघते स्याहं यद्रेक्कणः परमं
वनोपि तत् ।

आभ्रस्य चित्प्रमतिरुच्यसे पिता प्र पाकं शास्त्रि प्र
दिशो विदुष्टरः ॥ १४ ॥

त्वं । अग्ने । उरुशंसाय । वाघते । स्याहं । यत् ।
रेक्कणः । परमं । वनोपि । तत् ।

आभ्रस्य । चित् । प्रमतिः । उच्यसे । पिता । प्र । पाकं ।
शास्त्रि । प्र । दिशः । विदुः । ष्टरः ॥ १४ ॥

हे अग्ने त्वमुरुशंसाय बहुभिः स्तोतव्याय वाघते ऋत्विजे
तदुपकारार्थं स्याहं स्पृहणीयं परममुत्तमं यद्रेक्कणो धनमस्मि
तत्त्वं वनोपि । अनुष्ठाता लभतामिति कामयसे । तथा
त्वमाभ्रस्य चित् सर्वतो धारणीयस्य पोषणीयस्य दुर्बलस्य
यजमानस्यापि प्रमतिः प्रकष्टबुद्धियुक्तः पिता पालक इत्य-
भिज्ञैरुच्यसे । तथा विदुष्टरोऽतिशयेनाभिज्ञस्त्वं पाकं शिशुं ।
पोतः पाकोऽर्मको डिंभ इत्यभिधानात् । यास्कोऽप्येवमाह ।
पाकः पक्तव्या भवति । नि० ३. १२. । तथाविधं यजमानं
प्रशास्त्रि । प्रकर्षणानुशिष्टं करोषि । तथा दिशः प्राच्यादिकाः
प्रशास्त्रि । त्वदोयशासनाभावेऽनुष्ठातृणां विभ्रमः स्यात् ।
तथा च श्रूयते । देवा वे देवयजनमध्यवसाय दिशो न प्राजा-
नन्निति । स भ्रमा दक्षिणादिगतोऽग्निना निवर्तते । तदपि

तत्रैवान्नातं । पथ्यां स्वस्तिमयजन् प्राचीमेव तथा दिशं प्राजा-
 नसग्निना दक्षिणेति । ऐतरेयिणापि तथैवान्नातं । अथो एनं
 वरमवृणोत मयैव प्राचीं दिशं प्रजानांथाग्निना दक्षिणा-
 मिति ॥ उरुशंमाय । शंसु स्तुतो । शस्यत इति शंसः । कर्मणि
 घञ् । जितस्त्ररेणाद्युदात्तत्वं । छदुत्तरपदप्रकृतिस्त्ररत्वेन स
 एव शिष्यते । स्याहं सृष्टासंबन्धि । तस्येदमित्यण् । रेवेणः ।
 रिचिर् विरेचने । रिचेर्धने घिच्च । उ० ४, २०० । इत्यमुन् ।
 चकाराच्चुडागमः । चजोः कु घिष्प्रतोः । घा० ७, ३, ५२ ।
 इति कुत्वं । आप्रस्य । घै ढसौ । आदेच उपदेशेऽगिती-
 त्यात्वं । आतस्योपसर्गे । पा० ३, १, १३६ । इति कप्रत्ययः ।
 शास्ति । शासु अनुशिष्टौ । अदादित्वाच्छपो लुक् । सिपः
 पित्त्वादनुदात्तत्वे धातुस्त्ररः । पाकं च प्रशास्ति दिशश्च
 प्रशास्त्रौत्यत्र चार्थो गम्यते । अतद्यादिलोपे विभाषेति प्रथमा
 तिङ्बिभक्तित्वात् निह्न्यते । विदुष्टरः । विद्वच्छब्दात्तरप्ययस्त्र-
 यादोनि छंदसीति भसंन्नायां वसोः संप्रसारणमिति संप्रसारणं
 परपूर्वत्वं । शासिवसीति पत्वं । तरपः पित्त्वादनुदात्तत्वे वसोः
 स्त्ररेणाकार उदात्तः ॥

पंचदशीमृचमाह ॥

त्वमग्ने प्रयतदक्षिणं नरं वर्मेव स्यूतं परि पासि विश्वतः ।
 स्वादुचक्षा यो वसती स्योनक्षज्जीवयाजं यजते
 सोपमा दिवः ॥ १५ ॥

त्वं । अग्ने । प्रयतऽदक्षिणं । नरं । वर्मऽइव ।
 स्यूतं । परि । पासि । विश्वतः ।

स्वादुक्षन्ना । यः । वसतो । स्योनऽक्षत् । जीवऽयाजं ।

यजते । सः । उपऽमा । दिवः ॥ १५ ॥

हे अग्ने त्वं प्रयतदक्षिणं येन यजमानेन ऋत्विग्भ्यो दक्षिणा दत्ता तादृशं नरं पुरुषं यजमानं विश्वतः सर्वतः परिपालयिष्यामि । मय्यक्तं पालयामि । तत्र दृष्टान्तः । स्यूतं निम्बिद्र-
त्वेन सूचिभिः मय्यक्तं निष्पादितं वसेव यथा कवचं युद्धे पालयति तद्वत् । स्वादुक्षन्ना स्वादुक्षन्ना वसतो निवासभूते स्वगृहे स्थानञ्च न्यतिथीनां सुखकारिणो यो यजमानो जीव-
याजं जीवयजनसहितं यज्ञं यदा जायनिष्पाद्यं यजते । अनु-
तिष्ठति । स यजमानो दिवः स्वर्गस्योपमा दृष्टान्तो भवति ।
यथा स्वर्गोऽनुष्ठातृन्सुखयति तथा त्वमप्यृत्विगादीनित्यर्थः ॥
स्यूतं । पितुः तंतुसंताने । निष्ठेति क्तः । यस्य विभाषेतोद-
प्रतिषेधः । च्छाः शूडनुनामिके च । पा० ६. ४. १८. । इति
वकारस्योडादेशः । स्वादून्चदतोति स्वादुक्षन्ना । चदतिरक्षि-
कर्मा । अन्येभ्योऽपि दृश्यत इति मनिन् । निस्त्वादाद्युदात्तत्वे
छदुत्तरपदप्रकृतिस्वरत्वं बहुव्रीहौ तु व्यत्ययेन । जीवयाजं ।
जीवा ऋत्विज इज्यन्ते दक्षिणाभिः पूज्यन्तेऽपेत्यधिकरणं घञ् ।
कुत्वाभावश्छादसः । यदा जीवैः पशुभिर्याजनं जीवयाजः ।
याजयतेर्घञ् । णेरनिटीति णिलोपस्याचः परस्मिन्निति स्थानि-
वद्भावाच्चजाः कु घिष्णुतोरिति कुत्वाभावः । थाथादिस्वरै-
णोत्तरपदातोदात्तत्वं । सोपमा । माऽचि लोपे चेत्यादपूरण-
मिति संहितायां मोक्षापः । दिवः । ऊडिदमिति विभक्ते-
रुदात्तत्वं ॥

॥ इति प्रथमस्य द्वितीये चतुस्त्रिंशो वर्गः ॥

इमामग्ने इत्यनयानाहिताग्निरात्विज्यं कृत्वा स्वाग्ना-
वाहुतिं जुहुयात् । ऋत्विजो वृणीतेति खंड एवमनाहिताग्नि-
गृह्य इमामग्ने शरणिं मौमृषो नः । गृ० सू० १. २३. । इति
सूचितं । तामेतां सूक्ते षोडशीमचमाह ॥

इमामग्ने शरणिं मौमृषो न इममध्वानं यमगाम दूरात् ।
आपिः पिता प्रमतिः सोम्यानां भूमिरस्यपिक्तमर्त्यानां ॥ १६ ॥
इमां । अग्ने । शरणिं । मौमृषः । नः । इमं । अध्वानं । यं ।
अगाम । दूरात् ।

आपिः । पिता । प्रमतिः । सोम्यानां । भूमिः । असि ।

ऋपिऽकृत् । मर्त्यानां ॥ १६ ॥

हे अग्ने त्वं नोऽस्मात्संबन्धिनीमिमामिदानीं संपादितां
शरणिं हिंसां व्रतलोपरूपां मौमृषः । क्षमस्व । तथा त्वदीय-
सेवामग्निहोत्रादिरूपां परित्यज्य दूरादूरदेशं यमिममध्वान-
मगाम । वयं गतवन्तः । तमपि क्षमस्वेति शेषः । सोम्यानां
सोमार्हाणामनुष्ठानृणां मर्त्यानां त्वमाप्यादिगुणयुक्तोऽसि ।
आपिः । प्रापणौयः । पिता । पालकः प्रमतिः । प्रकष्टमनन-
युक्तः । भूमिः । भ्रामकः कर्मनिर्वाहक इत्यर्थः । ऋपिऽकृत् ।
दर्शनकारी । अनुजिष्टक्षया प्रत्यक्षो भवसीत्यर्थः ॥ शरणिं ।
यं हिंसायामित्यद्यादौणादिकोऽनिप्रत्ययः । मौमृषः । मृष
तितिक्षायां । अस्माच्छौ चङि गुणे प्राप्ते नित्यं छंदसीत्युपधा
ऋकारस्य ऋकारादेशः । णिलोपक्षिर्भावहस्तादिशेषोरदत्व-
सन्वद्भावेत्वदौर्घत्वानि । तिङ्ङितिङ् इति निष्वातः । अगाम ।
इष्टं गतो । इषो गा लुङि । पा० २. ४. ४५. । इति गादेशः ।
गतिस्थेति सिचो लुक् । अडागम उदात्तः । भूमिः । भ्रमु अन-

वस्थाने । भ्रमेः संप्रसारणं च । उ० ४. १२२. । इतीग्रत्ययः ।
संप्रसारणे परपूर्वत्वं । इगुपधात्किदित्यनुवृत्तेः किस्वाहुणप्रति-
षेधः । निस्वादाद्युदात्तत्वं ॥

सप्तदशीमृचमाह ॥

मनुष्वदने अंगिरस्त्रदंगिरो ययातिवत्सदने पूर्ववच्छुचे ।
अच्छ याह्या वहा दैव्यं जनमा सादय बर्हिषि यज्ञि च
प्रियं ॥ १७ ॥

मनुष्वत् । अग्ने । अंगिरस्त्रत् । अंगिरः । ययातिऽवत् ।
सदने । पूर्वऽवत् । शुचे ।

अच्छ । याहि । या । वह । दैव्यं । जनं । आ । सादय ।
बर्हिषि । यज्ञि । च । प्रियं ॥ १७ ॥

हे शुचे शुद्धियुक्तांगिरः । अंगनशील । हविरादानाय तच्च
तच्च गमनशीलान्ते । अच्छाभिमुख्येन सदने देवयजनदंष्ट्री
याहि । गच्छ । तत्र चत्वारोदृष्टांताः । मनुष्वत् । यथा मनु-
रनुष्ठानदेशे गच्छन्ति । अंगरस्त्रत् । यथा चांगिरा गच्छन्ति ।
ययातिवत् । यथा ययातिर्नाम राजा गच्छति । पूर्ववत् । अग्नौ
च पूर्वपुरुषा यथा गच्छन्ति । यथा मन्वादी यज्ञे गच्छन्ति
तद्वत् । अथवा मन्वादीनां यज्ञे यथा त्वं गच्छसि तद्वत् ।
गत्वा च दैव्यं देवतामसूहरूपं जनमावह । अस्मिकर्मण्यनय ।
अनीय बर्हिष्यास्तोत्रं दर्भ आसादय । तान्देवानुपवेशय ।
उपवेश्य च प्रियमभीष्टं हविर्यज्ञि च । देहि ॥ मनुष्वत् ।
तेन तुल्यमिति प्रथमार्थं वा तत्र तस्येवेति पष्ठार्थं वा वतिः ।
पा० ५. १. ११५. ११६. । अयस्त्रयादित्वेन भत्वादुत्वाद्य-
भावः । प्रत्ययस्तरः । एवमंगिरस्त्रदित्यादिषु । पहा । ह्यचो-

ऽतस्त्रिङ इति संहितायां दोषः । यच्च । लोटि बहुलं छंदः
सीति शपो लुक् । सेर्द्धापिच्चेति हेरभावश्छांदसः । षत्वकत्वे ॥

साग्निचयने क्रतावुपासंभरणौयायामिष्टावग्नेर्ब्रह्मखतः
परोनुयाक्चैतनाग्ने इत्येषा । दर्शपूर्णमासाभ्यामिष्टेति खंड
एतेनाग्ने ब्रह्मणा वावृधस्व ब्रह्म च ते जातवेदो नमस्य । आ०

४. १. । इति सूत्रितं । तामेतां सुतोऽष्टादशौमृचमाह ॥

एतेनाग्ने ब्रह्मणा वावृधस्व शक्ती वा यत्ते चक्रम

विदा वा ।

उत प्र णिथभि वस्यो अस्मान्त्सं नः सृज सुमत्या

वाजवत्या ॥ १८ ॥

पतनं । अग्ने । ब्रह्मणा । वावृधस्व । शक्ती । वा । यत् । ते ।

चक्रम । विदा वा ।

उत । प्र । नपि । अभि । वस्यः । अस्मान् । सं । नः । सृज ।

सुसमत्या । वाजवत्या ॥ १८ ॥

हे अग्ने । एतेनास्मात्प्रयुक्तो न ब्रह्मणा मन्त्रेण वावृधस्व ।
अभिहृद्यो भव । शक्ती वा विदा वा । अस्मदौयगक्त्या चास्म-
दौयघ्नानेन च । ते तव यत्प्रदोषं चक्रम । वयं कृतवन्तः ।
एतेन ब्रह्मणेति पूर्वत्वान्वयः । उत अपि चास्माननुष्ठातन्
वस्यो वसुमन्तरत्वनक्षत्रं अथः प्रणपि । प्रक्षर्पेण प्रापय ।
नोऽस्मान्वाजवत्या प्रभूतान्नयुक्त्या सुसमत्यानुष्ठानविषयया
शाभनवुदया संसृज । संयोजय ॥ वावृधस्व । वृधु वृद्धौ ।
लेखडागमः । बहुलं छंदसोनि शपः श्रुः । द्विर्भावहलादि-
शिषोरदत्वानि । अभ्यासस्य संहितायां दोषश्छांदसः । शक्ती ।
सुपां सुलुगित्यादिना तृतीयायाः पूर्वसवर्णदोषत्वम् । क्तिनो

निष्वादाद्युदात्तत्वं । विदा । सावेकाच इति द्वितीयाया
उदात्तत्वं । नेपि । शोञ् प्रापणे । बहून् छंदसीति शपो
सुक् । उपसर्गादसमास इति णत्वं । सुमत्या । मन्त्रनिष्वा-
दिनोत्तरपदांतोदात्तत्वं प्रथमाध्याये प्रपञ्चितं । उदात्तयणो
हृत्पूर्वादिति विभक्तोरुदात्तत्वं ॥

॥ इति प्रथमस्य द्वितीये पञ्चविंशो वर्गः ॥

इंद्रस्य नु वीर्याणीति पंचदशर्चं द्वितीयं सूक्तं । आंगिरसो
हिरण्यस्तूप ऋषिः । त्रिष्टुप् छंदः । इंद्रो देवता । इंद्रस्य
पंचोनेत्यनुक्रमणिका । अग्निष्टोमे माघ्यंदिने सवने निष्के-
वत्यशस्त इंद्रस्य नु वीर्याणीति निविज्ञानौयं सूक्तं । निष्के-
वत्यस्येति खंडे इंद्रस्य नु वीर्याणीत्येतस्मिन्नैद्रीं निविदं
दध्यात् । आ० ५. १५. । इति ॥ विषुवत्पि तस्मिन् शस्त्र
एतद्विनियुक्तं । विषुवान्दिवा कौत्वं इति खंडे सूत्रितं । इंद्रस्य
नु वीर्याणीत्येतस्मिन्नैद्रीं निविदं शस्त्रा । आ० ८. ६. । इति ॥
महाव्रते निष्केवत्यस्येतदेव विनियुक्तं । रायंतरो दक्षिणः
पक्ष इति खंडे चतस्रः सती षड् बृहतोः करोतींद्रस्य नु
वीर्याणि प्रवोचमिति ॥ तत्र प्रथमाष्टकमाह ॥

इंद्रस्य नु वीर्याणि प्र वोचं यानि चकार प्रथमानि वज्रो ।
अहन्नहिमन्वपस्ततर्दं प्र वचना अभिनत्पर्वतानां ॥ १ ॥

इंद्रस्य । नु । वीर्याणि । प्र । वोचं यानि । चकार ।
प्रथमानि । वज्रो ।

अहन् । अहिं । अनु । अपः । ततर्दं । प्र । वचनाः ।

अभिनत् । पर्वतानां ॥ १ ॥

वज्री वज्रयुक्त इन्द्रः प्रथमानि पूर्वसिद्धानि मुख्यानि
 वीर्याणि पराक्रमयुक्तानि कर्माणि चकार । तस्येन्द्रस्य तानि
 वीर्याणि नु क्षिप्रं प्रगवौमि । कानि वीर्याणीति तदुच्यते ।
 अहिं मेघमहन् । हतवान् । तदेतदेकं वीर्यं । अनु पश्चादपी
 जलानि ततर्द । हिंसितवान् । भूमौ निपातितवानित्यर्थः ।
 इदं द्वितीयं वीर्यं । पर्वतानां संबन्धिनीर्वक्षणाः प्रवहणशौला
 नदोः प्राभिनत् । भिन्नवान् । कूलद्वयकर्षणेन प्रवाहितवानि-
 त्यर्थः । इदं तृतीयं वीर्यं । एवमुत्तरत्वापि द्रष्टव्यं ॥ वीर्याणि ।
 शूर वीर विक्रांती । ख्यंतादचो यदिति यत् । शेरनिटोति
 णिल्लोपः । तितस्वरितमिति स्वरितत्वं । यतोऽनाव इत्याद्यु-
 दात्तत्वं न भवति । आद्युदात्तत्वे हि सुशब्देन बहुव्रीहा-
 वाद्युदात्तं 'इच्छंदसीत्यनेनैवोत्तरपदाद्युदात्तत्वस्य सिद्धत्वाद्दो-
 रवोर्यौ चेति पुनस्तद्विधानमनर्थकं स्यात् । अतोऽवगम्यते
 यतोऽनाव इत्याद्युदात्तत्वं वीरशब्दे न प्रवर्तत इति । अतः
 परिशेषात्तितस्वरितमिति प्रत्ययस्य स्वरितत्वमेव । वोचं ।
 अस्यतिवक्तिव्यातिभ्योऽडिति च्चेसडादेशः । बहुलं छंदस्य-
 माध्यागेऽपौत्वडभावः । चकार । णलि लितस्वरेण प्रत्यया-
 तपूर्वस्योदात्तत्वं । यदृत्तयागादनिघातः । अहन् । लङौत-
 येतौकारलोपे हल्ङ्यावभ्य इति तकारलोपः । अहिं । आङ्-
 पूर्वाहंतेराडि अहिनिभ्यां ऋस्त्वय । उ० ४. १३८. । इत्यौण-
 प्रत्ययः । आङो ऋस्त्वत्वं च । चशब्देन वेजो डित् समाने
 ण्यद्योदात्त इति डित्वं पूर्वपदोदात्तत्वं चानुक्त्यते । ततष्टि-
 ल्लोपे पूर्वपदस्योदात्तत्वं । ततर्द । उददिर् हिंसानादरयोः ।
 तिङ्ङितिङ् इति निघातः । वक्षणाः । वक्ष रोपे । क्रुधमंडार्थे-

भ्यश्च । पा० ३. २. १५१. इति युच् । चित्स्वरं बाधित्वा
व्यत्ययेन प्रत्ययस्वरः ॥

द्वितीयान्वचमाह ॥

अहन्नहिं पर्वते शिथ्रियाणं त्वष्टास्मै वज्रं स्वयं ततश्च ।
वाय्वा इव धेनवः स्यंदमाना अंजः समुद्रमथ जग्मुः, आपः ॥ २ ॥
अहन् । अहिं पर्वते । शिथ्रियाणं । त्वष्टा । अस्मै ।
वज्रं स्वयं । ततश्च ।

वाय्वाऽइव । धेनवः । स्यंदमानाः । अंजः । समुद्रं ।
अथ । जग्मुः । आपः ॥ २ ॥

पर्वते शिथ्रियाणमाश्रितमहिं मेघमहन् । हतवान् । अस्मा
इन्द्राय स्वयं सुष्ठु, प्रेरणायं यद्वा शब्दनीयं स्तुत्यं त्वष्टा विश्व-
कर्मा वज्रं ततश्च । तनूकृतवान् । तेन वज्रेण मेघे भिन्ने सति
स्यंदमानाः प्रस्रवणयुक्ता आपः समुद्रमंजः सम्यगवज्जग्मुः ।
प्राप्ताः । तत्र दृष्टान्तः । वाय्वा वत्सान्प्रति हंभारवोपेता
धेनव इव । यथा धेनवः सहसा वत्सगृहे गच्छति तद्वत् ॥
शिथ्रियाणं । शिथ्र्युः सेवायां । लिटः कानच् । दिर्भावहला-
दिशेषेयडादेशाः । चित इत्वंतोदात्तत्वं । स्वयं । ऋ गतौ ।
अस्मात्पूर्वादृष्टलोर्ण्यदिति ख्यत् । संज्ञापूर्वको विधिरनित्य
इति वृद्धभावाः । यद्वा स्तु शब्दोपतापयोरित्यस्मात् ख्यति
पूर्ववद्बृद्धभावाः । तित्स्वरितमिति स्वरितत्वं । वाश्यंत इति
वाय्वाः । वायु शब्दे । स्मायितंचोत्वादिना रक् । जग्मुः ।
उसि गमहनेत्युपधास्तोपः ॥

तृतीयाश्वचमाह ॥

वृषायमाणोऽवृणीत सोमं त्रिकद्रुकेष्वपिबत्सुतस्य ।

आ सायकं मघवादत्त वज्रमहन्नेन प्रथमजामह्वीनां ॥ ३ ॥

वृषऽयमाणः । अवृणीत । सोमं । त्रिकद्रुकेषु । अपिबत् ।

सुतस्य ।

आ । सायकं । मघऽवा । अदत्त । वज्रं । अहन् । एनं ।

प्रथमऽजां । अह्वीनां । ३ ॥

वृषायमाणो वृष इवाचरन्निद्रः सोममवृणीत । वृतवान् । त्रिकद्रुकेषु । ज्योतिर्गौरायरित्येतन्नामकास्त्रयो यागास्त्रिकद्रुका उच्यन्ते । तेषु सुतस्याभिषुतस्य सोमस्यांशमपिबत् । पीतवान् । मघवा धनवानिन्द्रः सायकं बंधकं वज्रमादत्त । स्वीकृतवान् । तेन च वज्रेणाह्वीनां मेघानां मध्ये प्रथमजां प्रथमोत्पन्नं मेघमहन् । हृतवान् ॥ वृषायमाणः । वृष इवाचरन् । कर्तुः कथञ् सन्नोपय । पा० ३. १. ११. । इति कथञ् । अकृत्स्नार्थ-धातुकयोरिति दीर्घः । अदुपदेशाच्चातोर्तोदात्तत्वे कथञ्ताच्चा-तोर्तोदात्तत्वं । सायकं । पिञ् बंधने । सिनोतीति भायकः । खुल् । क्षित्स्वरेणाद्युदात्तत्वं । प्रथमजां । प्रथमं जायत इति प्रथमजाः । जनसनखनक्रमगमो विट् । विदुनोरित्यात्वं ॥

चतुर्थीमृचमाह ॥

यदिन्द्राहप्रथमजामह्वीनामात्रायिनाममिनाः प्रोत मायाः ।

आत्सूयं जनयन्त्यामुषासं तादीक्षा शवं न किला

विवित्से ॥ ४ ॥

यत् । इन्द्र । अहन् । प्रथमऽजां । अह्वीनां । आत् । मायिनां ।

अमिनाः । प्र । उत । मायाः ।

आत् । सूर्ये । जनयन् । द्यां । उपसं । तादौत्ता । शब्दं ।

न । किल । विविक्ते ॥ ४ ॥

उत अपि च हे इन्द्र यद्यदाहीनां मेघानां मध्ये प्रथमजां
प्रथमोत्पन्नं मेघमहन् । हतवानसि । आत् तदनंतरं मायिनां
मायोपेतानामसुराणां संबन्धिनौर्मायाः प्रामिनाः । प्रकर्षेण
नाशितवानसि । अनंतरं सूर्यमुषासमुपःकालं द्यामाकाशं
च जनयन् उत्पादयन्नावरकमेघनिवारणेन प्रकाशयन् वर्तसे ।
तादौत्ता तदानोमावरकांधकाराभावाच्छब्दं घातकं वैरिणं न
विविक्ते किल । त्वं न लब्धवान्खलु ॥ अहन् । हन्तेर्लङि
हृत्तुष्ट्यावभ्य इति सिलोपः । अडागम उदात्तः । यद्वृत्तयोगाद-
निघातः । मायिनां । मायाशब्दस्य ब्रौह्मादिषु पाठाद्ब्रौ-
ह्मादिभ्यश्च । पा० ५. २. ११६. । इति मत्वर्थीय इनिः ।
अमिनाः । मोज् हिंसायां । क्रौंयादिकः । मीनातेर्निगमे ।
पा० ७. ३. १७. । इति क्खत्वं । तादौत्ता । तदानोमित्यस्य
पृषोदरादित्वाङ्गविपर्ययः । किल । निपातस्तेति दीर्घत्वं ।
विविक्ते । विद् लामि । क्रादिनियमाग्राप्त इट् व्यत्ययेन न
भवति ॥

पंचमोऽष्टकमाह ॥

अहन्वृषं हततरं व्यंसमिन्द्रो वज्रेण महता वधेन ।

स्कंधांसीव कुलिशेना विवृक्णाहिः शयत

उपपृक्पृथिव्याः ॥ ५ ॥

अहन् । हतं । हततरं । विऽअंसं । इन्द्रः । वज्रेण ।

महता । वधेन ।

स्कंधांसिऽइव । कुलिशेन । विऽवृक्णा । अहिः ।

शयते । उपऽपृक् । पृथिव्याः ॥ ५

अयमिन्द्रो वज्रेण संपादितो यो महान्वधस्तेन वज्रेण
 वृत्रतरमतिशयेन लोकानामावरकबंधकाररूपं । यद्वा वृत्रैराव-
 रणैः सर्वाञ्छून्तरति तं वृत्रमेतन्नामकमसुरं व्यंसं विगतांसं
 छिन्नबाहुयथा भवति तथाहन् । हतवान् । अंसच्छेदने दृष्टांतः ।
 कुलिशेन कुठारेण विवृक्णा विशेषतच्छिन्नानि स्कंधांसीव ।
 यथा वृत्रस्कंधाच्छिन्ना भवन्ति तद्वत् । तथा सत्यहिर्वृत्रः
 पृथिव्या उपर्युपपृक् सामोप्येन संपृक्तः शयते । शयनं करोति ।
 छिन्नकाष्ठधङ्गमौ पततौत्यर्थः ॥ वृत्रतरं । वृत्तु वर्तने ।
 स्फायितंचोत्यादिना भावे रक्प्रत्ययांतो वृत्रशब्दः । वृत्रेणाव-
 रणन सर्वं तरतोति वृत्रतरः । तरतेः पचाद्यच् । परादि-
 च्छंदसि बहुलमित्युत्तरपदाद्युदात्तत्वं । तरपि तु व्यत्ययेन ।
 व्यंसं । बहुभ्रीहौ पूर्वपदप्रकृतिस्वरत्वं उदात्तस्वरितयोर्यण इति
 स्वरितत्वं । वधेन । हनय वध इति भावेऽप्यु । तत्संनियोगेन
 धातावर्धादेशः । स चांतादात्तः । अंत्यस्याकारस्यातो लोप
 इति लोप उदात्तनिवृत्तिस्वरिण प्रत्ययस्योदात्तत्वं । विवृक्णा ।
 आव्रथू छेदने । कर्मणि निष्ठा । यस्य विभाषेतौदप्रतिषेधः ।
 आदितय । पा० ८, २, ४५, । इति परत्वान्निष्ठानत्वं । ततो
 ब्रथभ्रस्जति पत्वे प्राप्ते निष्ठादेशः पत्वस्वरप्रत्ययेऽङ्घ्रिषु सिद्धौ
 वक्तव्यः । पा० ८, २, ६, ६, । इति नत्वस्य सिद्धत्वेन च्छल्प-
 रत्वाभावात् पत्वं न भवति । कुत्वे तु कर्तव्ये तदसिद्धमेव ।
 पा० ८, २, १, । इति चोः कुरिति कुत्वं । श्रेष्छंदसि बहुल-
 मिति श्रेर्लोपः । गतिरनंतर इति गतेः प्रकृतिस्वरत्वं । शयते ।

बहुलं कंदसीति शपो लुगभावः । पृथिव्याः । उदात्तयणो
ह्रस्वपूर्वादिति विभक्तेरुदात्तत्वं ।

॥ इति प्रथमस्य द्वितीये पद्यत्रयो वर्गः ॥

षष्ठीसूचमाह ॥

अयोधेव दुर्मद आ हि जुह्वे महावीरं तृविबाधमृजोषं ।
नातारीदस्य सम्यग् वधानां सं रुजानाः पिपिपे
इंद्रशत्रुः ॥ ६ ॥

अयोध्या इव । दुःसदः । आः । हि । जुह्वे । महावीरं ।
तृविबाधं । ऋजोषं ।

न । अतारीत् । अस्य । संऽऋतिं । वधानां । सं ।
रुजानाः । पिपिपे । इंद्रशत्रुः ॥ ६ ॥

दुर्मदो दुष्टमदोपेतो दर्पयुक्तो ह्रस्वोऽयोधेव योद्धुरहित
द्वेष्टं जुह्वे हि । आहतवान्बलु । कौटुशमिंद्रं । महावीरं ।
गुणैर्महान्भूत्वा शौर्यपितं । तृविबाधं । बहुनां बाधकं ।
ऋजोषं । शत्रूणांमपार्जकं अस्मैदृशस्येन्द्रस्य संदंधिनो ये शत्रु-
वधाः संति तेषां वधानां सम्यग् संगमं नातारीत् । पूर्वोक्तो
दुर्मदस्तरौतुं नाशकौत् । इंद्रशत्रुः । इंद्रः शत्रुर्घातको यस्य
ह्रस्वस्य तादृशो ह्रस्व इंद्रेण हतो नदीषु पतितः सन् रुजाना
नदीः संपिपिपे । सम्यक् पिष्टवान् । सर्वान् लोकानाद्यन्वतो
ह्रस्वदेहस्य पातेन नदीनां कूलानि तत्रत्यपांयाणादिकं च
चूर्णीभूतमित्यर्थः ॥ अयोध्या इव । न विद्यते योत्तास्येति
बहुव्रीहौ नञ्सुभ्यामित्युत्तरपदांतोदात्तत्वं । समासांतविधे-
रनित्यत्वान्नयतश्च । पा० ५, ४, १५३, । इति कवभावः ।

जुहो । ह्वेज् स्रद्धायां शब्दे च । अभ्यस्तस्य च । पा० ६.
 १. ३३. इति संप्रसारणं । उवडादेशाभावश्छांदसः । यद्वा
 छंदस्युभयथेति सार्वधातुकसंज्ञायां हुञ्चोः सार्वधातुके । पा०
 ६. ४. ८७. इति यणादेशः । अत्र लक्षणप्रतिपदीकपरिभाषा
 लक्षानुरोधान्नाश्रयते । इतरथा ह्याजुह्वान इत्यादिषु यणा-
 देशो न स्यात् । न चैवं सति सातये हुवे वामित्यादावपि
 तथा स्यादिति । वाच्यं । अनेकाच्त्वाभावात् । अनेकाच इति
 हि तत्रानुवर्तते । प्रत्ययस्वरणांतोदात्तत्वं । हि चेति निघात-
 प्रतिषेधः । महावीरं । अहांद्यासौ वीरश्च महावीरः । आन्म-
 ज्ञतः । पा० ६. ३. ४६. इत्यात्वम् । तुविवाधं । बाधु
 विलाडनं । तुवौन्प्रभूतान्वाधत इति तुविवाधः । पचाद्यव् ।
 कदुत्तरपदप्रकृतिस्वरत्वं । समृतिं । तादी चेति गतेः प्रकृति-
 स्वरत्वं । रुजानाः । रुजो भंगे । रुजंति कूलानीति रुजाना
 नद्यः । रुजाना नद्यो भवंति रुजंति कूलानि । नि० ६. ४. ।
 इति यास्कः । व्यत्ययेन शानच् । तुदादिभ्यः शः । लुप्तभाव-
 श्छांदसः । अट्पदेशात्सार्वधातुकानुदात्तत्वे विकरणस्वरः ।
 पिपिपे । पिप् संचूर्णने । व्यत्ययेन लिट् । इन्द्रशब्दः । बहुव्रीहौ
 पूर्वपदप्रकृतिस्वरत्वं ॥

सप्तमीञ्चमाह ॥

अपादहस्तो अपृतन्यदिंद्रमास्य वञ्चमधि सानी जघान ।
 वृणो वध्निः प्रतिमानं वुभूयन्पुरुषा वृचो अशयद्वयस्तः । ७॥
 आत् । अहस्तः । अपृतन्यत् । इंद्रः । आ । अस्स ।
 वजं । अधि । सानी । जघान ।

वृष्णः । वह्निः । प्रतिऽमानं । बुभूषन् । पुरुऽचा । वृत्रः ।

अंशयत् । विऽभस्तः ॥ ७ ॥

अपाह्वयेण छिन्नत्वात्पादरहितः । अहस्तो हस्तरहितो
वृत्र इन्द्रमुद्दिश्याष्टतन्वत् । पृतनां युद्धमैच्छत् । द्वेपाधियेन
बहुधा विद्वोऽपि युद्धं न परित्यक्तवानित्यर्थः । अस्य हस्त-
पादहीनस्य वृत्रस्य सानी पर्वतसानौ पर्वतसानुसदृशे पौं-
स्कंधेऽध्युपरि वज्रमाजघान । इन्द्र आभिमुख्येन प्रक्षिप्तवान् ।
अशक्तस्यापि युद्धेच्छायां दृष्टान्तः । वह्निश्छिन्नमुष्कः पुरुषो
वृष्णो रेतःसेचनसमर्थस्य पुरुषांतरस्य प्रतिमानं सादृश्यं
बुभूषन् । प्राप्तुमिच्छन् यथा न शक्नोति तद्वदयमिति शेषः ।
स वृत्रः पुरुषा बहुष्ववयवेषु व्यस्तो विविधं क्षिप्तस्ताडितः सन्
अशयत् । भूमौ पतितवान् ॥ अपात् । बहुव्रीहौ पादशब्द-
स्यांत्यलोपश्छांदसः । अहस्तः । बहुव्रीहौ नञ्सुभ्यामित्यु-
त्तरपदांतोदात्तत्वं । अपृतन्वत् । सुप आत्मनः क्यच् । कव्य-
ध्वरपृतनस्येत्यंत्यलोपः । बुभूषन् । सनि अहगुहोच । पा०
७. २. १२. । इतौट्प्रतिषेधः । पुरुषा । देवमनुष्यपुरुषपुरु-
मर्त्येभ्यो द्वितौयासप्तम्योर्बहुलं । पा० ५. ४. ५६. । इति
सप्तम्यर्थे त्राप्रत्ययः । अशयत् । व्यत्ययेन परस्मैपदं । बहुलं
कंदसौति शपो लुगभावः । व्यस्तः । असु क्षेपण इत्यस्मात्क-
र्मणि क्तः । यस्य विभाषेतौट्प्रतिषेधः । गतिरनंतर इति गतः
प्रकृतिस्रितत्वं । संहितायामुदात्तस्वरितयोर्यण इति परस्यानु-
दात्तस्य स्वरितत्वं ॥

अष्टमीमचमाह ॥

नदं न भिन्नममुया शयानं मनो रुहाणा अति यंत्वापः ।
 याधिदृत्रो महिना पर्यतिष्ठत्तासामहिः पक्षुतःशौर्वभूव ॥ ८ ॥
 नदं । न । भिन्नं । अमुया । शयानं । मनः । रुहाणाः ।

अति । यंति । आपः ।

याः । चित् । वृत्रः । महिना । परिऽअतिष्ठत् । तासां ।

अहिः । पक्षुतः शौः । वभूव ॥ ८ ॥

अमुयामुयां पृथिव्यां शयानं पतितं मृतं वृत्रमापो जला-
 न्यतिर्यंति । अतिक्रम्य गच्छंति । तत्र दृष्टांतः । भिन्नं बहु-
 धाभिन्नकूलं नदं न । सिंधुमिव । तथा वृष्टिकाले प्रभूता
 आपो नद्याः कूलं भित्त्वातिक्रम्य गच्छंति तद्वत् । कीदृश्य
 आपः । मनो रुहाणाः । नृणां चित्तमारोहन्त्यः । पुरा वृत्रे
 जीवति सति तेन निरुद्धा मेघस्थिता आपो भूमौ वृष्टा न
 भवंति । तदानीं नृणां मनः खिद्यते । मृते तु वृत्रे निरोध-
 रहिता आपो वृत्रगरीरमुल्लंघ्य प्रवहंति । तदा वृष्टिलामेन
 तु मनुष्यास्तुष्यन्तीत्यर्थः । तदेतदुत्तराद्धेन स्पष्टीक्रियते । वृत्रो
 जीवनदशायां महिना स्वकीयेन महिन्ना याधिद्या एव
 मेघगता आपः पर्यतिष्ठत् । परिवृत्त्य स्थितवान् । अहिर्वृत्रो
 मेघस्तासामपां पक्षुतःशौः पादव्याधःशयानो वभूव । यद्यप्यपां
 पादो नास्ति तथाप्यह्निर्वृत्रस्याभिलंघितत्वात्पादव्याधःशयन-
 सुपपद्यते ॥ भिन्नं । रुदाभ्यां निष्ठातो नः । पा० ८, २, ४२ ।
 इति नत्वं । अमुया । सुपां सुलुगिति सप्तम्या याजादेशः ।
 शयानं । शौडः सार्वधातुके गुणः । पा० ७, ४, २१ । धातो-
 र्ङित्वात्सप्तसार्वधातुकानुदात्तत्वे धातुस्वरः । रुहाणाः । रुह

बोजजन्मनि प्रादुर्भावे । व्यत्ययेन शानच् । कर्तरि शप् प्राप्ते
 व्यत्ययेन शः । अनित्यमागमशासनमिति वचनान्मगभावः ।
 अदुपदेशाक्षसावंधातुकानुदात्तत्वे विकरणस्वरं प्राप्ते व्यत्ययेन
 धातुस्वरः । महिना । मह पूजायां । इन्सवंधातुस्य इतीग्र-
 त्ययः । व्यत्ययेन विभक्तेरुदात्तत्वं । यद्वा महिना महिम्ना ।
 महच्छब्दस्य पुष्पादिषु पाठात्तस्य भाव इत्येतस्मिन्नर्थे पुष्पा-
 दिभ्य इमनिज्वतोमनिच्प्रत्ययः । टेरिति टिलोपः । चित्
 इत्यंतोदात्तत्वं । दतोयेकवचनेऽङ्गोपे सत्युदात्तान्वृत्तिस्वरेण
 तस्योदात्तत्वं । मकारलोपश्छांदसः । पत्सुतःशोः । पादस्थाधः
 शेत इति पत्सुतःशोः । क्षिप् वेति क्षिप् । तसि पद्मिनित्या-
 दिना पादशब्दस्य पदादेशः । शस्त्रभृतिष्विति प्रभृतिशब्दः
 प्रकारवचन इति शलादोषणोत्पत्त्यापि दोषनादेशो भवति ।
 पा० ६. १. ६३. इत्युक्तत्वात् । मध्ये सु इति शब्दोपजन-
 श्छांदसः । यद्वा पादशब्दस्य सप्तमोवचने पदादेशे कृत
 इतराभ्योऽपि दृश्यंते । पा० ५. ३. १४. इति सप्तम्यर्थे
 तसिल् । लुगभावश्छांदसः ॥

नवमौमृचमाह ॥

नीचावया अभवद्भृचपुत्रेद्रा अस्या अव वधर्जभार ।
 उत्तरा सूरधरः पुत्रः आसौदानुः शये सहवत्सा न धेनुः ॥८॥
 नीचाऽवयाः । अभवत् । पुत्रः । पुत्रः । इन्द्रः । अस्याः । अव ।
 वधः । जभार ।
 उत्तरा । सुः । अधरः । पुत्रः । आसौत् । दानुः । शये ।
 सहवत्सा । न । धेनुः ॥ ८ ॥

वृत्रपुत्रा वृत्रः पुत्रो यस्या मातुः सेयं माता वृत्रपुत्रा
 नौचावया न्यग्भावं प्राप्ता हताभवत् । पुत्रं प्रहाराद्द्रुचि-
 तुं पुत्रदेहस्योपरि तिरश्चो पतितवतीत्यर्थः । तदानौमयमिन्द्रो-
 ऽस्या मातुरवाधोभागे वृत्रस्यापरि वधो हननसाधनमायुधं
 जभार । प्रहृतवान् । तदानीं सूर्मातोत्तरोपरिस्थितामीत् ।
 पुत्रस्त्वधाभागस्थित आसीत् । सा च दानुर्दानवौ वृत्रमाता
 शये । मृता शयनं कृतवतीति तत्र दृष्टान्तः । धेनुर्लोकप्रसिद्धा
 गौः सहवत्सा न । यथा वत्ससहिता शयनं करोति तद्वत् ॥
 नौचावयाः । वेति खादतीति वयो बाहुः । औणादिकोऽसि-
 प्रत्ययः । न्यंचो वयसौ यस्याः सा नौचावयाः । न्यंचशब्दादुत्त-
 रस्या विभक्तेः सुपां सुपो भवन्तीति द्वितीयैकवचनादेशः । अच
 इत्यकारलापे चाविति दीर्घत्वम् । अंचेच्छंदस्यसर्वनामस्थान-
 मिति तस्योदात्तत्वं । समासे लुगभावश्छांदसः । बहुव्रीहौ
 पूर्वपदप्रकृतिस्वरत्वं । यद्वा नौचौ निष्कृष्टौ वयसौ यस्याः सा ।
 पूर्वपदस्य दीर्घश्छांदसः । वधः । हन्यतेऽनेनेति वधः । असुनि
 हन्तेर्वधादेशः । निष्वादाद्युदात्तत्वं । जभार । ह्यग्रहोर्भ इति
 भत्वं । सूः । यूङ् प्राणिगर्भविमोचने । सूते गर्भे विमुंचतीति
 सूर्माता । क्षिप् चेति क्षिप । दानुः । दो अवखंडने ।
 दाभाभ्यां नुः । उ० ३. ३२. । शये । लटि लोपस्त आत्मने-
 पदेषु । पा० ७. १. ४. १. । इति तलोपः । शौङः सार्वधातुक
 इति गुणेऽयादेशः ॥

दशमीमृचमाह ॥

अतिष्ठन्तोनामनिवेशनानां काष्ठानां मध्ये निहितं शरीरं ।

वृत्रस्य निष्खं वि चरन्त्यापो दीर्घं तम आशयदिद्रुगवः ॥१०॥

अतिष्ठ'तीनां । अनिवेशनानां । काष्ठानां । मध्ये ।

निऽहितं । शरीरं ।

वृक्षस्य । निष्खं । वि । चरन्ति । आपः । दीर्घं । तमः ।

आ । अश्वत् । इन्द्रशत्रुः ॥ १० ॥

वृक्षस्य शरीरमापो विचरन्ति । विशेषेणोपर्याक्रम्य प्रव-
हन्ति । कोट्यं शरीरं । निष्खं । निर्नामधेयं । अप्सु मग्नत्वेन
शूढत्वात्तदोयं नाम न केनापि ज्ञायते । एतदेव स्रष्टोकियते ।
काष्ठानामपां मध्ये निहितं निक्षिप्तं । कोट्यगानां काष्ठानां ।
अतिष्ठ'तीनां । स्थितिरहितानां । अनिवेशनानां । उपवेशन-
रहितानां । प्रवहणस्वभावत्वादेतासां मनुष्यवन्न कापि स्थितिः
संभवति । इन्द्रशत्रुर्वृत्रो जलमध्ये शरीरे प्रक्षिप्ते सति दीर्घं
तमो दीर्घं निद्रात्मकं मरणं यथा भवति तथाशयत् । सर्वतः
पतितवान् ॥ अतिष्ठ'तीनां । अव्ययपूर्वपदप्रकृतिस्ररत्वं ।
अनिवेशनानां । निविशन्त्यस्मिन्निति निवेशनं स्थानं । कर-
णाधिकरणयोश्चेत्यधिकरणे ल्युट् । तद्रहितानां । बहुव्रीहौ
नञ्सुभ्यामित्युत्तरपदांतोदात्तत्वं । क्रात्वा स्थिताः काष्ठाः ।
पृषोदरादि । निहितं । गतिरनंतर इति गतेः प्रकृतिस्ररत्वं ।
अत्र यास्कः । अतिष्ठ'तीनामनिविशमानानामित्यस्यावराणां
काष्ठानां मध्ये निहितं शरीरं मेघः । शरीरं शृणातेः शस्त्रा-
तेर्वा । वृक्षस्य निष्खं निर्णामं विचरन्ति विजानन्त्याप इति
दीर्घं द्राघतेस्त्वमस्तनोतेराशयदाशेतेरिन्द्रशत्रु रिन्द्रोऽस्य शम-
यिता वा शातयिता वा तस्मादिन्द्रशत्रुः । तत्को वृत्रो मेघ इति
नैरुक्तास्त्राष्ट्रोऽसुर इत्यैतिहासिका । नि० २. १६. । इति ॥

॥ इति प्रथमस्य द्वितीये सप्तत्रिंशो वर्गः ॥

एकादशीसूचमाह ॥

दासपत्नीरहिगोपा अतिष्ठन्निरुद्धा आपः पणिनेव गावः ।

अपां विलमपिहितं यदासीदृत्रं जघन्वा अप तद्ववार ॥ ११ ॥

दासपत्नीः । अहिगोपाः । अतिष्ठन् । निरुद्धाः ।

आपः । पणिनाऽइव । गावः ।

अपां । विलं । अपिऽहितं । यत् । आसीत् । दृत्रं ।

जघन्वान् । अप । तत् । ववार ॥ ११ ॥

दासपत्नीः । दासो विश्वोपक्षपणहेतुर्दृत्रः पतिः स्वामी
यामामपां ता दासपत्नीः । अत एवाहिगोपाः । अहिर्दृत्रो
गोपा रक्षको यासां ताः । गोपनं नाम खच्छदेन यथा न
प्रवहन्ति तथा निरोधनं । एतदेव स्पष्टीक्रियते । आपो निरुद्धा
अतिष्ठन्निति । तत्र दृष्टान्तः । पणिनेव गावः । पणिनामकोऽ-
सुरो गा अपहृत्य विले स्थापयित्वा विलद्वारमाच्छाद्य यथा
निरुद्धवांस्तथेत्यर्थः । अपां यद्विलं प्रवहणद्वारमपिहितं दृत्रेण
निरुद्धमासीत् । तद्विलं प्रवहणद्वारं दृत्रं जघन्वान् हतवानिन्द्रोऽ-
पववार । अपहृतमकरोत् । दृत्रहतमपां निरोधं परित्यक्तवान् ।
अत्र यास्कः । दासपत्नीर्दासाधिपत्यो दासो दस्यतेरुपदा-
सयति कर्मास्थिगोपा अतिष्ठन्नहिना गुप्ताः । अहिरयनादे-
त्यन्तरिक्षेऽयमपीतरोऽहिरेतस्मादेव निर्जसितोपसर्ग आहं-
तीति । निरुद्धा आपः पणिनेव गावः । पणिर्वनिग्भवति पणिः
पणनाह्निक पण्यं ननेति । अपां विलमपिहितं यदासीत् ।
विलं भरं भवति विभक्तं दृत्रं जघ्नवानपववार तदृत्रो दृत्रोतेर्वा
वर्ततेर्वा वर्धतेर्वा यददृत्रोत्तदृत्रस्य दृत्रत्वमिति विज्ञायते ।
यदवर्तत तदृत्रस्य दृत्रत्वमिति विज्ञायते । यदवर्धत तदृत्रस्य

वृत्त्वमिति विज्ञायते । नि० २. १७. । इति । दासपत्नीः ।
 दसु उपचये । दासयतीति दासो वृत्तः । पचाद्यच् । चित
 इत्थं तोदात्तत्वं । दासः पतिर्यासां विभाषा सपूर्वस्य । पा० ४.
 १. ३४. । इति ङीप् । तत्कानियोगिनेकारस्य नकारः । बहु-
 व्रीहौ पूर्वपदप्रकृतिस्वरत्वं । यद्वा दासस्य पालयित्रः । पत्या-
 वैश्वर्यं इति पूर्वपदप्रकृतिस्वरत्वं । अङ्घ्रिगोपाः । गुपू रचणे ।
 गोपायतीति गोपाः । आयादय आर्द्धधातुके वा । पा० ३. १.
 ३१. । इत्यायप्रत्ययः । ततः क्षिप् । अतो लोपः । वेरपृक्त-
 लोपाद्वलि लोपो वलोयानिति पूर्वं यकारलोपः । न चाचः
 परस्मिन्नित्यतो लोपस्य स्थानिवत्त्वं । न पदान्तद्विर्वचनेति
 प्रतिषेधात् । अङ्घ्रिगोपा यासां । पूर्ववत्स्वरः । निरुद्धाः ।
 रुधिर आवरणे । च्छपस्तथोर्धोऽधः । पा० ८. २. ४०. । इति
 निष्ठातकारस्य धकारः । गतिरनंतर इति गतेः प्रकृतिस्वरत्वं ।
 जघ-यान् । हंतेर्लिटः कसुः । अभ्यासाच्च । पा० ७. ३. ५५. ।
 इत्यभ्यासादुत्तरस्य हकारस्य कुत्वं । क्रादिनियमप्राप्तस्येष्टो
 विभाषा गमहन्त्यादिना । पा० ७. २. ६८. । विकल्पविधाना-
 दभावः । संहितायां नकारस्य कत्वानुनासिकावुक्तौ ॥

द्वादशीमृचमाह ॥

अश्वयो वारो अभवस्तदिन्द्र सृक्ते यत्वा प्रत्यङ्गन्देव एकः ।
 अजयो गा अजयः शूर सोममवासृजः सर्तवे सप्त सिंधून् ॥ १२ ॥
 अश्वयः । वारः । अभवः । तत् । इन्द्र । सृक्ते । यत् । त्वा ।

प्रतिऽअहन् । देवः । एकः ।

अजयः । गाः । अजयः । शूर । सोमं । अय । अरुजः ।

सर्तवे । सप्त । सिंधून् ॥ १२ ॥

सृक्के वज्रे । सृको वृक् इति वज्रनामसु पठितत्वात् ।
 देवो दीप्यमानः सर्वायुधकुशल एकोऽद्वितीयो वृत्रो यद्यदा
 त्वा त्वां प्रत्यहन् । प्रतिकूलत्वेन प्रहृतवान् । तत्तदानीं
 त्वमश्वगो वारोऽश्वसंबंधौ वालोऽभवः । यथाश्वस्य वालोऽना-
 यासेन सच्चिकादौन्निवारयति तद्वद्वृत्रमगणयित्वा निराकृत-
 वानित्यर्थः । किंच गाः पणिनापहृतास्त्वमजयः । जितवान् ।
 हे शूर शौर्ययुक्तेद्र सोममजयः । जितवान् । तथा च तैत्ति-
 रोयाः । त्वष्टा हतपुत्र इत्यस्मिन्नुपाख्याने समामनन्ति । स
 यज्ञवेशसं हत्वा प्रास हा सोममपिबदिति । सप्त सिंधून् ।
 इमं मे गंग इत्यस्यामृच्याज्जाता गंगाद्याः सप्तसंख्याका नदीः
 सर्तवे सर्तुं प्रवाहरूपेण गंतुमवासृजः । त्यक्तवान् । वृत्रकृतं
 प्रवाहनिरोधं निराकृतवानित्यर्थः ॥ अश्वः । अश्वे भवः ।
 भवे छंदसौति यत् । यतोऽनाव इत्याद्युदात्तत्वं । वारयति
 दंशमशक्नानिति वारः । पचाद्यच् । कपिलकादित्वाप्तत्ववि-
 कल्पः । वृपादित्वादाद्युदात्तत्वं । प्रत्यहन् । यद्वृत्तान्नित्यमिति
 निघातप्रतिषेधः । तिङि चोदात्तवतीति गतेरनुदात्तत्वं ।
 अजयः । गा इत्यस्य वाक्यांतरगतत्वात्तदपेक्षयास्य तिङ्ङितिङ्
 इति निघातो न भवति । समानवाक्ये निघातयुष्मदस्मदादेशा
 वक्तव्या इति वचनात् । सर्तवे । तुमर्थे सेसेनिति तवेन्प्रत्ययः ।
 निष्वादाद्युदात्तत्वं ॥

वयोदशौचमाह ॥

नास्मै विद्युन्न तन्यतुः मिपेध न यां मिहमकिरद्वाटुनि च ।
 इंद्रश्च यद्युयुधाते अहिद्योतापरीभ्यो मघवा वि जिग्ये ॥१३॥

न अस्मै । विद्युत् । न । तन्यतुः । सिषेध । न । यां ।

मिहं । अकिरत् । क्लादुनिं । च ।

इंद्रः । च । यत् । युयुधाते इति । अहिः । च । उत ।

अपरीभ्यः । मघवा । वि । जिग्ये ॥ १३ ॥

इंद्र निषेधं हवो यावन्विद्यदादीन्मायया निर्मितवान् ते सर्वेऽप्येनं निषेधुमशक्ताः । साऽयमर्थोऽनेन मंत्रेणोच्यते । अस्मै इन्द्रायै निर्मिता विद्युन् सिषेध । इन्द्र न प्राप्नोत् । तथा तन्यतुर्गर्जनं यां मिहं सेचनं यां वृष्टिमकिरत् । हवो विचिन्तवान् । सापि वृष्टिर्न सिषेध । क्लादुनिं चाशनिमपि यां वृत्तः प्रयुक्तवान् सापि न सिषेध । इन्द्रयाहिर्सेन्द्रवत्त्वात्तुभावपि यद्यदा युयुधाते । युद्धं कृतवन्तौ । तदानीं विद्युदादयो न प्राप्ता इति पूर्वत्वान्वयः । उत अपि च मघवा धनवानिन्द्रोऽपरीभ्योऽपराभ्योऽन्यासामपि वृत्तनिर्मितानां मायानां सकाशाद्विजिग्ये । विशेषेण जितवान् ॥ सिषेध । पिधु गत्वां । मिहं । मिह सेचने । मेहति सिंचतीति मिद् वृष्टिः । क्षिप् चेति क्षिप् । अकिरत् । कृ विक्षेपे । तुदादिभ्यः शः । ऋत इहातो-रितीत्वं । अडागम उदात्तः । यद्वत्तयोगादनिघातः । युयुधाते । युध संप्रहारे । लिटि प्रत्ययस्वरः । जिग्ये । सन्निटोर्जः । पा० ७. ३. ५७. इत्यभ्यासादुत्तरस्य जकारस्य कुत्वं ॥

चतुर्दशीमुचमाह ॥

अहेर्यातारं कमपश्य इन्द्र हृदि यत्ते जघ्नुषो भोरगच्छत् ।

नव च यत्नवतिं च स्रवंतीः श्येनो न भीतो अतरो

रजांसि ॥ १४ ॥

अहेः । यातारं । कं । अपश्यः । इन्द्र । हृदि । यत् ।

ते । जघ्नुषः । भीः । अगच्छत् ।

नव । च । यत् । नवतिं । च । स्रवंतीः । श्येनः । न ।

भीतः । अतरः । रजांसि ॥ १४ ॥

हे इन्द्र जघ्नुषो वृत्रं हतवतस्तव हृदि चित्ते यद्यदि
भीरगच्छत् । न हतवानस्मीति बुद्ध्या भयं प्राप्नुयात् ।
तर्ह्यहेर्वृत्रस्य यातारं हंतारं कमपश्यः । त्वत्तोऽन्यं कं पुरुषं
दृष्टवानसि । तादृशस्य पुरुषांतरस्याभावान्मा भूतव भयमि-
त्यर्थः । यद्यस्मात्कारणात्त्वं नव च नवतिं च स्रवंतीरेकोन-
शतसंख्याकाः प्रवहंतौर्नदीः प्राप्य रजांसि तत्रत्यान्युदकान्य-
तरः । तीर्णवानसि । तत्र दृष्टांतः । श्येनो न । श्येननामको
बलवान्पक्षीव दूरगमनात्तव भयमासीदिति गम्यते । तद्भयं
मा भूदित्यभिप्रायः । तच्च दूरगमनं ब्राह्मणे समान्नातं । इन्द्रो
वै वृत्रं हत्वा नास्तृषीति मन्यमानः पराः परावतोऽगच्छति ।
तैत्तिरीयायामनंति । इन्द्रो वृत्रं हत्वा परां परावतमवगच्छ-
दपराधमिति स मन्यमान इति ॥ हृदि । पृष्टिनित्यादिना
हृदयशब्दस्य हृदादेशः । ऊडिदमित्यादिना विभक्तोरुदात्तत्वं ।
जघ्नुषः । हंतैर्लिटः क्तसु । षष्ठ्येकवचने वसो संप्रसारणमिति
संप्रसारणपरपूर्वत्वे । शासिवसिधसौनां चेति षत्वं । न च
षत्वतुकोरसिद्धः । पा० ६. १. ८६. । इत्येकादेशस्यासिद्धत्वात्
षत्वं न प्राप्नुयादिति वाच्यं संप्रसारणङौदसु प्रतिषेधो वक्तव्यः ।
पा० ६. १. ८६. ६. । इत्यसिद्धवद्भावस्य प्रतिषिद्धत्वात् ।
गमहनेत्यादिनोपधालोपः । न चासिद्धवदत्राभादिति संप्र-
सारणस्यासिद्धवद्भावः । भिन्नाग्रयत्वात् । संप्रसारणं हि

पष्ठेकवचने । उपधालोपस्तु वसाविति भिन्नाग्रयत्वं ।
स्रवंतोः । सु गतौ । शपथ्यतोर्नित्यं । पा० ७. १. ८१. । इति
नुमागमः । शपः पिप्त्वादनुदात्तत्वं । शतृथ लसार्वधातुक-
स्वरिणाद्युदात्तत्वं । अतरः । यङुत्तयोगादनिघातः ॥

पंचदशीमृचमाह ॥

इन्द्रो यातोऽवसितस्य राजा शमस्य च शृंगिणो वज्रबाहुः ।
सेदु राजा क्षयति चर्पणीनामरान्न नेमिः परि
ता वभूव ॥ १५ ॥

इन्द्रः । यातः । अवऽसितस्य । राजा । शमस्य । च ।
शृंगिणः । वज्रबाहुः ।

सः । इत् । ऊं इति । राजा । क्षयति । चर्पणीनां । अरान् ।
न । नेमिः । परि । ता । वभूव ॥ १५ ॥

वज्रबाहुर्इन्द्रः शत्रौ हते सति निःसपत्नो भूत्वा यातो
गच्छतो जंगमस्यावसितस्यैकत्रैव स्थितस्य स्थावरस्य शमस्य
शांतस्य शृंगराहित्येन प्रहरणादावप्रवृत्तस्याश्वगर्दभादेः
शृंगिणः शृंगोपेतस्योपस्य महिषवलीवर्दादिषु राजाभूत् ।
सेदु स एवेन्द्रचर्पणीनां मनुष्याणां राजा भूत्वा क्षयति ।
निवसति । ता तानि पूरांक्तानि जंगमादीनि सर्वाणि
परिवभूव । व्याप्तवान् । तत्र दृष्टान्तः । अरान्न नेमिः । यथा
रथचक्रस्य परितो वर्तमाना नेमिररान्नाभौ कौलितान्काष्ठ-
विशेषाभ्याप्नोति तद्वत् ॥ यातः । या प्रापणे । याति गच्छ-
तौति यात् । लटः शब्द । सावेकाच इति विभक्तोरुदात्तत्वं ।
सः । सोऽचि लोपे चेदिति संहितायां सोर्लोपः । ता ।
श्रेच्छंदसि यङुलमिति श्रेर्लोपः । वभूव । भवतेर्लिटो णलि

भवतेरः । पा० ७, ४, ७३ । इत्यभ्यासस्यात्वं । कृताकृत-
प्रसंगितया वुगागमस्य नित्यत्वाद्बुधेः पूर्वे वुगागमः । यद्वा ।
इधिभवतिभ्यां च । पा० १, २, ६ । इति लिटः कित्वाद्बुध-
भावः । न चासिद्धवदत्रा भादिति तस्मासिद्धत्वादुवडादेशः
शङ्कनीयः । वुग्युट्वावुवङ्यणोः सिद्धौ भवतः । पा० ६, ४,
८८, १ । इति तस्य सिद्धत्वात् । तिङ्ङतिङ् इति निघातः ॥

॥ इति प्रथमस्य द्वितीयेऽष्टाचिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमार्थाद्यतुरो देयाद्विद्यातीर्थमहेस्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
बुक्कभूपाक्षसास्त्रान्यधुरंधरेण सायणाचार्येण विरचिते माधवीये
वेदार्थप्रकाशे ऋक्संहिताभाष्येप्रथमाष्टके द्वितीयोऽध्यायः
समाप्तः ॥

॥ श्रीगणेशाय नमः ॥

यस्य निःस्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेस्वरं ॥

अथ तृतीयाध्याय आरभ्यते । त्वमग्ने प्रथम इति सप्त-
मानुवाके पंच सूक्तानि । तत्रैतायामेति तृतीयं सूक्तं पंच-
दशचं । ऋषिद्यान्यस्मादिति परिभाषयांगिरसो हिरण्यस्तूप
ऋषिः । अनुक्तात्वादिन्द्रो देवता । चिष्टुप् छंदः ॥ एतेत्यनुक्रम-
णिका । गोसववौवधयोर्निष्केवस्य एतायामेति सूक्तं विनियुक्तं ।

तथा च सूत्रितं । अतिमूतिना यच्चमाण इति खंडे गोसव-
वीवधौ पण्डकाम इन्द्रं सोममेतायामेति मध्यंदिने । आ० ८,
८ । इति ॥ तत्र प्रथमाश्चमाह ॥

एतायामोपगव्यंत इन्द्रमस्माकं सु प्रमतिं वावृधाति ।

अनासृणः कुविदादस्य रायो गवां कीतं परमावर्जते मः ॥ १ ॥

आ । इत । अयाम । उप । गव्यंतः । इन्द्रं । अस्माकं । सु ।

प्रमतिं । ववृधाति ।

अनासृणः । कुवित् । आत् । अस्य । रायः । गवां । कीतं ।

परं । आऽवर्जते । मः ॥ १ ॥

देवाः परस्परमिव कथयन्ति । हे देवा गव्यंतः पणिनाम-
कीनासुरेणापहृता अस्मदीया गाः प्राप्तमिच्छन्तो यूयमेत ।
आगच्छत । युष्माभिः संहिता वयमिन्द्रं गवानयनचमसुपा-
याम । प्राप्नुवाम । स चेन्द्रोऽनामृणो हिंसकरहितः सवस्मात्तं
देवनां प्रमतिं गालामेन हर्षयित्वा प्रलष्टां बुद्धिं सु वावृधाति ।
सुष्ठु वर्धयति । आत् अनंतरं स इन्द्रोऽस्य रायो धनस्य गवां
गोरूपस्य संबंधि परं कीतमुत्कृष्टं ज्ञानं नोऽस्माकं कुविदा-
वर्जते । अधिकं प्रापयति ॥ इत । इण् गतौ । अदादित्वा-
च्छपो लुक् । अयाम । एतेर्लोडुत्तमवहुवचन आडुत्तमस्य
पिबेत्वाडागमः । पिबेद्वावात्सार्वधातुकत्वचने गुणेऽयादेशः ।
न चेणो यण् । पा० ६, ४, ८१ । इति यणादेशः । मध्येऽप-
यादाः पूर्वान्विधोन्वाधंत इति वचनात्तस्येयडादेशापवाद-
त्वात् । अतः परत्वाद्गुणेन यणादेशो बाध्यते । पिबेद्वावात्त्वय-
स्यानुदात्तत्वे धातुस्वरणाद्युदात्तत्वं । गव्यंतः । गा आत्मन
इच्छंतः । सुप आत्मनः ववृधाति गोशब्दात्कर्मणः क्वच् ।

वांतो यि प्रत्यय इत्यवादेशः । प्रत्ययांताच्चातोर्लटः श्रुत् ।
 तस्यादुपदेशान्नसार्वधातुकानुदात्तत्वे धातुस्वरः । प्रसृतिः ।
 मन्यतेः क्तिन्यनुदात्तोपदेशेत्यादिनानुनासिकलोपः । तादौ
 चेति गतेः प्रकृतिस्वरत्वं । बावृधाति । वृधु वृधौ । लेव्याडा-
 गमः । बहुलं छंदसीति शपः झुः । संहितायामभ्यासस्य
 दीर्घश्छांदसः । अनामृणः । मृण हिंसायां । मृणंति हिंस-
 तोति मृणाः । इगुपधलक्षणः कः । न संत्वामृणा अस्येति
 बहुव्रीहौ नञ्सुभ्यामित्युत्तरपदांतोदात्तत्वं । अस्य रायः ।
 ऊडिदमित्युभयत्र विभक्तोरुदात्तत्वं । गवां । सावेकाच इति
 प्राप्तस्य विभक्त्युदात्तस्य न गोश्चत्साववर्णेति प्रतिषेधः । केतं ।
 कित ज्ञाने । घञंत आद्युदात्तः । आवर्जते । वृजौ वर्जने ।
 अदादित्वाच्छपो लुकि प्राप्ते बहुलं छंदसीति तदभावः । शपः
 पित्वादनुदात्तत्वं । तिङश्च ससार्वधातुकत्वेन धातुस्वरः ।
 तिङि चोदात्तवतीति गतेरनुदात्तत्वं । कुविद्योगान्निपातैर्यद्य-
 दिहंतैत्यादिना निघातप्रतिषेधः ॥

द्वितीयाश्चमाह ॥

उपेदहं धनदामप्रतीतं जुष्टां न श्येनो वसतिं पतामि ।

इंद्रं नमस्यन्न, पमेभिरर्केभ्यः स्तोत्रभ्यो हव्यो अस्ति

यामन् ॥ २ ॥

उप । इत् । अहं । धनऽदां । अप्रतिऽइतं । जुष्टां । न ।

श्येनः । वसतिं । पतामि ।

इंद्रो नमस्यन् । उपऽमेभिः । अर्केः । यः । स्तोत्रऽभ्यः ।

हव्यः । अस्ति । यामन् ॥ २ ॥

य इंद्रः स्तोत्रभ्यः स्तोत्रणामनुष्ठानात्तृणामनुग्रहार्थं यामन्

तदीयशत्रुभिः सह प्रवृत्ते युद्धे हव्योऽस्ति । तैराघातव्यो
भवति । तमिन्द्रमहमनुष्ठातोपेत्यतामि । उपाप्नोस्येव । किं
कुर्वन् । उपमेभिरुपमानस्थानोयेरुत्तमैरर्कैः स्तोचैः सह नम-
स्यन् । पूजयन् । कीदृशमिन्द्रं । धनदां । धनप्रदं । अप्रतौतं ।
अप्रतिगतं । बलिभिरतिरस्कृतमित्यर्थः । इन्द्रप्राप्तो दृष्टांतः ।
जुष्टां पूर्वं सेवितां वसतिं स्वकीयनीडरूपां निवासभूमिं
श्येनो न । यथा श्येननामको वेगवान्पक्षौ स्वकीयस्थानं
प्रत्यादरेण धावति तद्वदहमिन्द्रं त्वरया प्राप्नोमि ॥ धनदां ।
धनं ददातीति धनदाः । आतो मन्त्रित्यादिना विच् ।
अप्रतौतं । शत्रुभिर्न प्रतिगतं । अव्ययपूर्वपदप्रकृतिस्वरत्वं ।
जुष्टां । जुषो प्रीतिसेवनयोः । श्रोदितो निष्ठायामितोदप्रति-
पेधः । नित्यं मंत्र इत्याद्युदात्तत्वं । पतामि । लेख्याडागमः ।
नमस्यन् । नमस्शब्दात्पूजार्थं नमोवरिवः । पा० ३. १. १८ ।
इति क्वच् । प्रत्ययस्वरः । अदुपदेशाज्जसर्वधातुकानुदात्त-
स्यैकदेशस्वरैषोदात्तत्वं उपस्यंत एभिरित्युपमा । माङ्
माने । घञर्थं कविधानमिति कः । बहुलं छंदसौति भिस
ऐसादेशाभावः । लुदुत्तरपदप्रकृतिस्वरत्वं । हव्यः । घञो बहुलं
छंदसौति संप्रसारणं । अचो यदिति यत् । गुणो धातोस्तजि-
मित्तस्यैव । पा० ६. १. ८०. । इत्यवादेशः । यतोऽनाव
इत्याद्युदात्तत्वं । यामन् । या प्रापणे । मनिनो निष्ठादाद्यु-
दात्तत्वं । सुपां सुलुगिति सप्तम्या लुक् ॥

तृतीयामृचमाह ॥

नि सर्वसेन इयुधींरसक्त समयौ गा अजति यस्य वष्टि ।
षोष्कूयमाणः इन्द्र भूरि वामं मा पणिभूरि रश्मिदधि प्रष्टव ॥३॥

नि । सर्वसेनः । इषुधौन् । असक्त । सं । अयः ।

गाः । अजति । यस्य । वष्टि ।

चोष्क्यमाणः । इन्द्र । भूरि । क्षमं । मा । पणिः । भूः ।

अस्मत् । अधि । प्रवृद्ध ॥ ३ ॥

सर्वसेनः कृत्स्नसेनायुक्त इषुधौन्वाणानामाधारभूतान्निप-
गाश्रयक्त । नितरां पृष्ठभागे संयोजितवान् । अयः स्वामिरूप
इन्द्रो यस्य देवस्य वष्टि । अपुरेणापहृता गाः प्रदातुं कामयते
तस्य देवस्य गृहे ता गाः समजति । अस्यश्च प्रापयति । हे
प्रवृद्ध प्रकृष्टवृद्धयुक्त इन्द्र भूरि वामं प्रभूतं गोरूपं धनं
चोष्क्यमाणोऽस्मभ्यं प्रयच्छन् अस्मदध्यस्मासु पणिर्मा भूः ।
व्यवहारो मा भूयाः । गवां मूल्यं मा याचस्वत्यर्थः ॥ सर्वसेनः ।
इनेन सह वर्तत इति सेना । कोपसर्जनस्येति सभावः । सर्वा-
सरणशीला सेना यस्येति बहुव्रीहौ पूर्वपदप्रकृतिस्वरत्वं ।
प्रत्ययलक्षणेनाप्ययं स्वर द्रव्यते । पा० ६. १. १८१. । इति
वचनाप्रत्ययलक्षणेन सर्वस्य सुपीति सर्वशब्द आद्युदात्तः ।
इषुधौन् । इषव एषु धौयन् इतीषधयः । कर्मण्यधिकरणे च ।
पा० ३. ३. ८३. । इति किप्रत्ययः । संहितायां दीर्घाट्टी-
त्यादिना नकारस्य कृत्वं । अत्रानुनासिकः पूर्वस्य तु वेति-
पूर्वस्वरौऽनुनासिकः । असक्त । पच समवाये । बहुलं छंदसीति
शपो लुक् । अयः । अयः स्वामिवेश्ययोः । पा० ३. १. १०३. ।
इति यप्रत्ययांतो निपातितः । अयस्य स्वाम्याख्या चेत् । फि०
१. १८. । इत्यंतोदात्तत्वं । अजति । अज गतिक्षेपणयोः ।
वष्टि । वश कांतो । अदादित्वाच्छपो लुक् । व्रथादिपत्वे घृत्वं ।
चोष्क्यमाणः । स्कुञ्च आप्रवणे । धातोरैकाच इति यङ् ।

अक्षत्वार्यधातुकयोर्दीर्घः । द्विर्यचने शपूर्वाः स्त्रियः । पा० ७.
४. ६१. । इति ककारः शिष्यते । सकारो लुप्यते । कुहो-
चुरिति लुत्वे गुणो यङ्लुकोरिति गुणः । सुषामादित्वात्
षत्वं । यङन्तास्यटः शानच् । अदुपदेशाक्षत्वार्यधातुकास्तुदात्तत्वे
धातुस्वरः । भूः । गातिस्थेति सिधो लुक् ॥

चतुर्थीमृचमाह ॥

वधोर्हि दस्यं धनिनं घनेन एकचरन् उपशाकेभिरिन्द्र ।

धनोरधि विपुणक्ते व्यायन्नयज्वानः सनकाः प्रेतिमीयुः ॥४॥

वधोः । हि । दस्यं । धनिनं । घनेन । एकः । चरन् ।

उपशाकेभि । इन्द्र ।

धनोः । अधि । विपुणक् । ते । वि । आयन् । अयज्वानः ।

सनकाः । प्रद्वितिं । ईयुः ॥ ४ ॥

हे इन्द्र धनितं बहुधनोपेतं दस्युं चोरं वृक्षं घनेन कठि-
नेन वक्ष्ये वधोर्हि । इतवाग्बलु । धनित्वं वाजसनेयिनोऽपि
स्पष्टमामनन्ति । वृक्षान्तः सर्वे देवाः सर्वाश्च विद्याः सर्वाणि
हवींषि चासन्निति । उपशाकेभिः समीपवर्तिभिः शक्तियुक्तैः
मरुद्भिः सहितो भूत्वैकचरन् । प्रवृत्तुं स्वयमेक एव गच्छन् ।
यद्यपि मरुतः समीपे वर्तन्ते तथापि ते प्रोक्ताहयंत्येव न तु
वृक्षं प्रहरन्ति । प्रहर्ता तु स्वयमेक एव । तथा च ब्राह्मणे
समाज्जातं । मरुतो ह्येनं नाजङ्गुः प्रहर भगवो वीरयस्त्रेत्येवैन-
मेतां वाचं वदन्त उपातिष्ठन्तेति । धनोरधि । इन्द्रसंबन्धिनो
धनुष उपरि विपुणक् विविधं नागमुद्दिश्य । यद्वा विष्वक्
सर्वतस्त्रे वृत्रानुचरा व्ययन् । विविधमागच्छन् । आगत्य
वायज्वानो यज्वविरोधिनः संतः सनका एतन्नामका वृत्रानु-

चराः प्रेतिमौयुः । मरणं प्राप्ताः ॥ वधीः । हन हिंसागत्योः ।
 लुङि च । पा० २. ४. ४३. । इति वधादेशः । स चादंतः ।
 तस्यातो लोप इति लोपे सति स्थानिवद्भावादतो हलादेः ।
 पा० ७. २. ७. । इति वृद्धभावः । इट ईटि । पा० ८. २.
 २८. । इति सिचो लोपः । आगमानुदात्तत्वे धात्वकारस्यो-
 दात्तत्वं । घनेन एकः । ईषा अच्चादिषु छंदसि प्रकृतिभाव-
 मात्रं वक्तव्यं । पा० ६. १. १२७. २. । इति संहितायां
 प्रकृतिभावः । अनुनासिकच्छांदसः । उपशाकेभिः । उपशक्तं
 कुर्वेतौत्युपशाकाः । शक्त शक्तो । अस्माद्धेतुमण्यंतात्पचाद्यच् ।
 थायादिस्वरैणोत्तरपदांतोदात्तत्वं । विपुणक् । विपुपूर्वांशशेः
 संपदादिलक्षणः क्षिप् । नशेर्वा । पा० ८. २. ६३. । इति
 कुत्वं । यद्वा विपुपूर्वस्यांचतेर्नुडागमः । सनक्ता इत्यसुराणां
 नाम । षण् दाने । सन्वन्ति ददतौति सना दातारः ।
 पचाद्यच् । सनात्कायन्ति शब्दयन्तौति सनक्ताः । आतोऽनुपसर्गे
 कः । आतो लोप इटि चेत्याकारलोपः । कदुत्तरपदप्रकृति-
 स्वरत्वं । प्रेतिं । तादौ च नितौति गतेः प्रकृतिस्वरत्वं । ईयुः ।
 एतेरुमिपरत्वादिणो यणिति यणादेशे द्विर्वचनेऽचौति स्थानि-
 वद्भावादिकारस्य द्विर्वचनं । दीर्घ इणः कितौत्यभ्यासदीर्घत्वं ॥

पंचमोमचमाह ॥

परा चिच्छीर्षा बह्वृक्ष इन्द्रायज्वानो यज्वभिः
 सधमानाः ।

प्र यद्विवो हरियः स्यात्तदग्र निरव्रतां अधसो
 रोहस्योः ॥ ५ ॥

परा । चित् । शीर्षा । वहजुः । ते । इन्द्र । अजज्वानः ।

यज्वभिः । स्पर्धमानाः ।

प्र । यत् । दिवः । हरिः । स्वातः । उप । निः ।

अव्रतान् । अधमः । रोदस्योः ॥ ५ ॥

हे इन्द्र ते वृत्रानुचराः शीर्षां स्वकीयानि शिरांसि परा
चित् पराङ्मुखान्येव कृत्वा वहजुः । गतवन्तः । कीदृशास्ते ।
अयज्वानः । स्वयं यागरहिताः प्रत्युत यज्वभिर्यागानुष्ठादभिः
सह स्पर्धमानाः । हे हरिवः । हरिनामकाश्चयुक्ताः । स्वातः ।
स्थितियुक्ता । युद्धे पलायनरहित । उप । शीर्षयुक्तेन्द्र । यद्यदा
दिवोऽन्तरिक्षाद्गोदस्योर्ध्वावापृथिव्योः सक्ताश्चाव्रतान्प्रत-
रहितान्वृत्रानुचरान्निष्प्राधमः । निःशेषेण धमनं कृतवानसि ।
तदानीं त्वदीयमुखवायुना नृत्वाः संतो वहजुरिति पूर्वव्रान्वयः ॥
शीर्षा । शीर्षदमि बहुलमिति शीर्षोपः । वहजुः । वृजो
वर्जने । असंयोगास्तिट् कित् । पा० १. २. ५. । इति कित्वा-
ह्नुणाभावः । अयज्वानः । अजतेः सुयजोर्ङ्निप् । पा० ३.
२. १०३. । इति भूते ङ्निप्प्रत्ययस्य पित्वादनुदात्तत्वे धातु-
स्वरेणाद्युदात्तत्वं । नञ्समासेऽव्ययपूर्वपदप्रकृतिस्वरत्वं । दिवः ।
जडिदमिति विभक्तोरुदात्तत्वं । हरिवः । हरी अस्य स्त इति
हरिवान् कृदन्तोर इति मनुषो वत् । संवृद्धौ मनुवसोरिति
रुत्वं । अव्रतान् । बहुव्रीहौ नञ्सुभ्यामित्युत्तरपदांतोदात्तत्वं ।
दोर्धादटोति संहितायां नकारस्य रुत्वं । आतोऽटि नित्य-
मिति सानुनासिक आकारः । अधमः । आ शब्दाग्निसंयो-
गयोः । लङि सिपि यपि प्रात्रेत्यादिना धमादेशः ॥

॥ इति प्रथमस्य द्वितीये प्रथमो वर्गः ॥

पष्ठौमृचमाह ॥

अयुयुत्सन्नवद्यस्य सेनामयातयंत क्षितयो नवग्वाः ।

वृषायुधो न वध्रयो निरष्टाः प्रवद्भिरिन्द्राक्षितयंत आयन् ॥ ६ ॥

अयुयुत्सन् । अनवद्यस्य । सेनां । अयातयंत । क्षितयः ।

नवग्वाः ।

वृषयुधः । न । वध्रयः । निःश्रष्टाः । प्रवत्क्षभिः ।

इन्द्रात् । क्षितयंतः । आयन् ॥ ६ ॥

अनवद्यस्य गर्हणीयदोषरहितस्येन्द्रस्य सेनां प्रत्ययुयुत्सन् ।
वृषानुचरा योद्धैच्छन् । तदानीं नवग्वाः । नवनीयगतयः
स्तोतव्यचरित्राः । यद्वा । अगिरसां सन्नमासौनानां मध्ये ये
नवभिर्मासैरवाप्तफला उल्लितास्तेषां नग्वा इति संज्ञा ।
नवग्वासः सुतसोमास इन्द्रमित्यादिषु तथाभिहितत्वात् ।
क्षितयो मनुष्या अगिरःप्रभृतयः । क्षितयः कृष्टय इति तन्नामसु
पाठात् । अयातयंत । युद्धार्थमिन्द्रं नानाविधैर्मन्त्रैः प्रोक्षाहित-
वतः । इन्द्रे योद्धुं गते सति निरष्टाः । तेनेन्द्रेण निराकृता
वृषानुचराक्षितयंतः स्वकौयामशक्तिं ज्ञापयंत इन्द्रादिन्द्रस्य
सकाशात्प्रवद्भिः प्रवणैः पालयितुं सुशकैर्मर्गिरायन् । दूरे
गतवतः । तत्र दृष्टांतः । वृषायुधो वृषेण सेचनसमर्थेन
पुंस्वयुक्तेन शूरेण सह युद्धं कुर्वतो वध्रयो नपुंसका इव ।
निसर्गपंडो वध्नियेत्यादिस्मृतिषु प्रयोगात् । ते तथा प्रवलेन
दूरे निराकृता भवन्ति तद्वत् ॥ अयुयुत्सन् । युध संप्रहारः ।
सति हलन्ताच्च । पा० १. २. १०. । इति सनः किच्चाहुणा-
भावः । एकाच उपदेशेऽनुदात्तात् । पा० ७. २. १०. । इतोऽ-
प्रतिषेधः । व्यत्ययेन परस्मैपदं । सेनां । इनेन सह वर्तत इति

सेना । वोपमर्जनस्थेति सङ्गशब्दस्य सभावः । बहुव्रीहौ पूर्व-
पदप्रकृतिस्वरत्वं । अयातयंत । यतौ प्रयत्ने । हेतुमति चेति
णिच् । चितयः । चि निवारणत्वाः । चियंति गच्छंतीति
चितयो मनुष्याः । क्लिच्ञौ च संज्ञायामिति क्लिच् । नवग्वाः ।
नवभिर्मासैर्गच्छंतीति नवग्वाः । गमेरौणादिको डूप्रत्ययः ।
यद्वा क्तिप् । ममः क्त्वी । पा० ६. ४. ४०. । इत्यनुनासिक-
लोप ऊङ् च गमादौनामिति वक्तव्यं । पा० ६. ४. ४०. २. ।
इत्यकारस्य ऊकारः । जस्योः सुपि । पा० ६. ४. ८३. । इति
यणादेशः । दौर्घ्यं दसः । वपायुधः । क्तिप् चेति क्तिप् ।
क्तिप् चेत्यत्र सोपपदेभ्यो निरूपपदेभ्य इत्युक्तत्वादत्र सोप-
पदेभ्यः क्तिप् । अन्येषामपि दृश्यत इति पूर्वपदस्य संहितायां
दौर्घः । निरष्टाः । अशू व्याप्तौ । भावे निष्ठा । यस्य विभाषे-
तौदप्रतिषेधः । ब्रह्मादिना पत्वे द्रुत्वं । निसा च बहुव्रीहौ
पूर्वपदप्रकृतिस्वरत्वं । यद्वा निरस्ता इत्यत्र सकारस्य पत्वं
छांदसं । तदानौमस्ता इत्येतत्कर्मणि निष्ठेति गतिरनंतर
इति मतेः प्रकृतिस्वरत्वं । प्रवङ्गिः । वन पण संभक्तौ । अस्मात्प्र-
पूर्वात् क्तिप् । गमादौनामिति वक्तव्यं । पा० ६. ४. ४०. १. ।
इत्यनुनासिकलोपः । ततस्तुक् । कृदुत्तरपदप्रकृतिस्वरत्वं ।
चितयंतः । चितौ संज्ञाने । अस्मात्स्यंतात्तटः शब्द । शप् ।
अनित्यमागमशासनमिति वचनाल्लघूपधगुणाभावः ।

सप्तमीसूचमाह ॥

त्वमेतान् दत्तो जघतयायोधयो रजस इन्द्र पारे ।

अवादहो दिव आ दस्युमुच्चा प्र सुन्वतः सुवतः

शंसमावः ॥ ७ ॥

७७

त्वं । एताम् । रुदतः । जज्ञतः । च । अयोधयः ।

रजसः । इन्द्र । पारे ।

अथ । अदहः । दिवः । आ । दस्युं । उच्चा । प्र । सुन्वतः ।

स्तुवतः । शंसं । आवः ॥ ७ ॥

हे इन्द्र त्वं रुदतो रोदनं कुर्वतो जज्ञतो भक्षणं हसनं वा
कुर्वतश्चेतान् द्विविधानपि वृत्रानुचरात्रजसः पारेऽन्तरिक्षस्य
परभागे । रजःशब्दाऽन्तरिक्षवाचौ लोका रजांस्युच्यन्त इत्युक्त-
त्वात् । अयोधयः । युद्धमकारोः । युद्धेन मारितवानित्यर्थः ।
दस्युमुपचयितारं वृत्रं दिव आ अलोकादानीयोच्चोत्कर्षणावा-
दहः । दग्धवानसि । वृत्रं सपरिवारं विनश्य तत ऊर्ध्वं सुन्वतः
सोमाभिपव कुर्वतः स्तुवतः स्तोत्रं कुर्वतो यजमानस्य शंसं
स्तुतिं प्रावः । प्रकर्षेण रक्षितवानसि ॥ रुदतः । रुदिर्
अशुविमाचने । लटः शब्दः । अदादित्वाच्छपो लुक् । प्रत्यय-
स्वरेणांतोदात्तत्वं । शतुरनुम इति शस उदात्तत्वं । जज्ञतः ।
जज्ञ भक्षहसनयोः । पूर्ववच्छपो लुक् । जज्ञित्यादयः पठ ।
पा० ६. १. ६. । इत्यभ्यस्तसंज्ञा । अतोऽभ्यस्तानामादिरित्या-
द्युदात्तत्वं । सुन्वतः । सुनोतेः शतरि स्वादिभ्यः श्नुः । इशु-
वोरित्यादिना यणादेशः । शतुरनुम इति विभक्तोरुदात्तत्वं ।
स्तुवतः । ण्वु स्तुतो । अदादित्वाच्छपो लुक् । उवडादेशः ।
पृथ्वस्वरः ॥

अष्टमीमृचमाह ॥

चक्राणासः परीणहं पृथिव्या हिरण्येन मणिना शुभमानाः ।
न हिन्वानासस्तिरुस्त इन्द्रं परि स्रगो अदधात्सूर्येण ॥ ८ ॥

चक्राणासः । परिऽनहं । पृथिव्याः । हिरण्येन ।

मणिना । शुभमानाः ।

न । हिन्वानासः । तितिरुः । ते । इन्द्रं । परि । सशः ।

अदधात् । सूर्येण ॥

ते वृत्रानुचराः पृथिव्या भूमेः परीणहमाच्छादनं सर्वतो
व्याप्तिं चक्राणासः कुर्वाणा हिरण्येन हिरण्ययुक्तेन मणिना
कंठवाद्यादिगतेन मण्णाद्याभरणेन शुभमानाः शोभमाना
हिन्वानासो वर्धमानाः संतो वर्तते । ते तथाविधा वृत्रानुचरा
इन्द्रं युद्धायोद्यंतं न तितिरुः । जेतुं न समर्था आसन् । तदानीं
स इन्द्रः सशो बाधकान्वृचानुचरान् सूर्येणादित्येन पर्यदधात् ।
परिहितान् व्यवहितानकरोत् । तथा च ब्राह्मणं । आदित्यो
ह्यवाद्यन् पुरस्ताद्भ्रूवांस्यपहतोति ॥ चक्राणासः । करोतिच्छंदसि
लिङिति वर्तमाने लिट् । कानच् । ततोऽसुक् । चित् इत्थं-
तोदात्तत्वं । परीणहं । परिणहनं । परीणट् । परिपूर्वा-
न्वृत्तेर्भावे क्विपि नहि वृत्तोत्थादिना । पा० ६. ३. ११६. ।
पूर्वपदस्य दीर्घः । पृथिव्याः । उदात्तयण इति विभक्त्युदात्तत्वं ।
हिन्वानासः । हि गतौ वृद्धौ च । ताच्छीलिकथानश् ।
तितिरुः । तिरतिर्गत्यर्थः ॥

नवमीमृचमाह ॥

परि यदिन्द्र रोदसी उमे अबुभोजीर्महिना विश्वतः सी ।

अमन्यमाना अभि मन्यमानैर्निर्व्रजभिरधमो दस्युमिन्द्र ॥८॥

परि । यत् । इन्द्र । रोदसी इति । उमे इति । अबुभोजीः ।

महिना । विश्वतः । सी ।

अमन्यमानान् । अभि । मन्यमानैः । नि । ब्रह्माभिः ।

अधमः । दस्यं । इन्द्र ॥ ८ ॥

हे इन्द्र यद्यदा रोदसौ उभे द्युलोकभुलोकावुभौ महिना
त्वदीयेन महिना विश्वतः सीं सधतः परिगृह्य पर्यवुभोजीः ।
परितो भुक्तवानसि । तदानीं त्वममन्यमानान् मंत्रार्थमनुधा-
तुमशक्तानपि केवलपाठकान्यजमानानभि मन्यमानैरस्मदीया
एते यजमाना रक्षणीया इत्यभिमानं कुर्वन्निर्ब्रह्मभिर्मन्त्रैर्दस्यं
चोरं वृत्रादिरूपमसुरं निरधमः । निःसारितवानसि । धमति-
गन्तिर्मेति यास्कः । अवुभोजीः । भुज पालनाभ्यवहारयोः ।
लङि सिपि बहुलं छंदसीति विकरणविशिष्टस्य श्चः । छंदसि
बहुलमितीडागमः । अडुदात्तः । यदृत्तयोगादनिघातः ।
महिना । महिना । महच्छब्दात्पृष्ठादिलक्षणे भावे इम-
निच् । टेरिति टिलोपः । तृतीयैकवचनेऽहोपे सत्युदात्त-
निवृत्तिस्त्ररेणोदात्तत्वं । मलोपश्छांदसः । अमन्यमानान् ।
मन्यन्ते जानन्तीति मन्यमानाः । मन ज्ञाने । दिवादिभ्य श्यन् ।
श्यनो निष्वादाद्युदात्तत्वं । समासेऽव्ययपूर्वपदप्रकृतिस्वरत्वं ।
संहितायां कृत्वानुनासिकावुक्तौ ॥

दशमीश्चमाह ॥

न ये दिवः पृथिव्या अंतमापुर्न मायाभिर्धनदां

पर्यभूवन् ।

युजं वज्रं वृषभश्चक्र इन्द्रो निर्जोतिषा तमसो गा

अदुक्षत् ॥ १० ॥

न । ये । दिवः । पृथिव्याः । अंतं । आपुः । न । मायाभिः ।

धनऽदां । परिऽअभूवन् ।

युजं । वज्रं । वृषभः । चक्रे । इन्द्रः । निः । ज्योतिषा ।

तमसः । गाः । अधुक्षत् ॥ १० ॥

ये जलविशेषा दिवो द्युलोकात्पृथिव्या अंतं भूमिः स्थानं
नापुः । न प्राप्ताः । मेघरूपमापन्नो न वृक्षेण निरुद्धत्वात् ।
अत एव भूमिप्रापत्यभावादनदां धनप्रदां भूमिं मायाभिः
सस्योपकारादिभिः कर्मभिर्न पर्यभूवन् । परितो न व्याप्ताः ।
जलपातसस्याभिवृद्धायुपकारं न चक्ररित्यर्थः । तदानीम-
यमिन्द्रो मेघभेदनाय वज्रं युजं स्वहस्तयुक्तं चक्रे । ततो
ज्योतिषा द्योतमानेन वज्रेण तमस अंधकाररूपान्धघाता
गमनगोलान्युदकानि निरधुक्षत् । निःशेषेण दुग्धवान् ।
मेघं भित्त्वा जलं वृष्टवानित्यर्थः ॥ दिवः । ऊडिदमिव
पंचम्या उदात्तत्वं । आपुः । आप्न व्याप्तौ । लिव्युसि रूपं ॥
यद्धृतयोगादनिघातः । पर्यभूवन् । अत्रापि यच्छब्दस्यानुपंगा-
न्निवाताभावः । युजं । युजिर् योगे । ऋत्विगित्यादिना क्तिन् ।
अनित्यमागमशासनमिति वचनानुमभावः । अधुक्षत् । दुह
प्रपूरणे । लुडि शल इगुपधादनिष्टः क्तः । पा० ३. १. ४५. ।
इति च्चोः क्सादेशः । दादेधातोर्घः । पा० ८. २. ३२. । इति
क्षत्वं । एकाचो वश इत्यादिना । पा० ८. ३. ३८. । भष्भावः ।
संहितायां भष्भावभावच्छांदसः ॥

इति प्रथमस्य तृतीये द्वितीयो वर्गः ॥

एकादशीसूचमाह ॥

अनु स्वधामचरन्नापो अस्वावर्धत मध्य आ नाव्यानां ।

सध्रोचीनेन मनसा तमिन्द्र ओजिष्ठेन हव्यनाहन्नभि

द्युन् ॥ ११ ॥

अनु । स्वधां । अक्षरन् । आपः । अस्य । अवर्धत ।

मध्ये । आ । नाव्यानां ।

सघ्नोचौनेन । मनसा । तं । इन्द्रः । ओजिष्ठेन । हव्यना ।

अहन् । अभि । द्यून् ॥ ११ ॥

आपो जलान्यस्येन्द्रस्य स्वधामन्नं ब्रौह्मादिरूपमनुत्तचाक्षरन् । मेघादृष्टा अभवन् । तदानीमयं वृत्रो नाव्यानां नावा तरणयोग्यानां बघ्नीनामपां मध्ये आ समन्तादवर्धत । वृद्धिं प्राप्तः । प्रभूतजले वर्तमानोऽपि न ममार किंत्वभिवृद्ध एव । तदानोमिन्द्र सघ्नोचौनेन सहगच्छता मनसा युक्तं तं वृत्रमोजिष्ठेनातिवल्युक्तेन हव्यना हननसाधनेन वज्रेणाभि द्यून् कतिचिद्विवसानभिलक्ष्याहन् । तेषु दिवसेषु हतवान् । जलमध्ये पतितस्यापि वृत्रस्य मनो यत्नेन्द्रस्तिष्ठति तत्रैव सह गच्छति तादृशमभिज्ञाय स हतवानित्वर्थः ॥ अक्षरन् । चर संचलने । नाव्यानां । नावा तार्याणां । नौवयोधर्मेत्यादिना । पा० ४. ४. ८१. । यत् । वातो यि प्रत्यये । पा० ६. १. ७८. । इत्यावादेशः । अनाव इति पर्युदासात् । पा० ६. १. २१३. । तित्स्वरितमिति प्रत्ययस्वरितत्वं । सघ्नोचौनेन । सहांचतीति सध्यद् । सहस्य सघ्निः । पा० ६. ३. ८४. । इति सध्यादेशः । विभाषांचेरदिकिस्त्वया । पा० ५. ४. ८. । इति स्वार्यं खप्रत्ययः । तस्यायन्तित्यादिना ईनादेशः । अच इत्यकारलोपे चाविति दोषत्वं । खादेशस्योपदेशिवद्वचनादौकार उदात्तः । ओजिष्ठेन । ओजोऽस्यास्तोत्र्योजस्यौ । अस्मायामेधेति विनिः । तत आतिशयनिक इष्टन् । विन्मतोर्लुगिति विनो लुक् टेरिति टिप्पणीः । नित्वादाद्युदात्तत्वं ॥ हव्यना । हव्यतेऽननेति

अथ । अन्येभ्योऽपि दृश्यंत इति दृशिग्रहणात्करणेऽपि मनिन् ।
निष्वादाद्युदात्तत्वं । दृत्तौयैकवचनेऽलोपे प्राप्ते न संयोगाद्द-
मंतात् । पा० ६, ४, १३७ । इति प्रतिषेधः ॥

द्वादशीसूचमाह ॥

न्याविध्यदिलीविगस्य दृढहा वि शृंगिणमभिनच्छु-

ष्णमिन्द्रः ।

यावत्तरो मघवन्यावदोजो वज्रेण शत्रुमवधोः

पुतन्युं ॥ १२ ॥

नि । अविध्यत् । इलीविगस्य । दृढहा । वि । शृंगिणं ।

अभिनत् । शृणां । इन्द्रः ।

यावत् तरः । मघऽवन् । यावत् । ओजः । वज्रेण ।

शत्रुं । अवधोः । पुतन्युं ॥ १२ ॥

इलीविगस्य । इलाया भूमेर्विले गयानस्य वृत्रस्य सर्व-
धीनि । इलाविलगयस्येति यास्कः । नि० ६, १६ । दृढहा
दृंहितान्यसुरेण निरुद्धानि प्रभूतान्यदृक्कानीन्द्रो न्याविध्यत ।
नितरां विज्रवान् । यद्वा दृन्द्धानि प्रवृत्तानि सैन्यानि नितरां
विज्रवान् । तत् ऊर्ध्वं शृंगिणं गोमहिषादृन्द्गमसानैरायुधै-
रुपेतं शृणां जगतः शोषकं वृत्रं व्यभिनत् विविधं ताडित-
वान् । हे मघवन् धनयुक्तेन्द्र तव यावत्तरो यावान्नेगोऽस्ति
यावदोजो यावद्वनमस्ति तेन सर्वेण युक्तस्त्वं पुतन्युं पुतनां
युद्धमिच्छंतं शत्रुं वृत्रं वज्रेणावधोः । हतवानसि ॥ अविध्यत् ।
व्यध ताडने । श्यनि अहिज्ये त्यादिना संप्रसारणं । तिङङितिङ्
इति निघात उदात्तस्वरितयोर्यण इति संहितायामाडागमस्य
स्वरितत्वं । इलीविगस्य । पुषोदरादित्वादभिमतरूपस्वर-

सिद्धिः । दृढः । दृढेनिष्ठायां दृढः स्थूलबलयोः । पा० ७,
२. २०. । इति निपात्यते । श्रेष्ठं बसि बहुलमिति श्रेष्ठोपः ।
अभिनत् । भिटिर् विदारणे । लङि रुधादिभ्यः श्रम् ।
इतयेतौकारलोपे हल्ङ्वाव्भ्य इति तिलोपः । शृण् । शृष
शोषणे । शोषयतीति शृणः ढषिशुषिरसिभ्यः कित्चेति
न प्रत्ययः निदित्यनुवृत्तेराद्युदात्तत्वं । अवधौः । लुङि
चेति हन्तेर्वधादेगः । पृतन्यु । पृतनाशब्दात्क्यचि कव्यध्वर-
पृतनस्येत्यल्लोपः । क्वाच्छंदसौत्यप्रत्ययः ॥

त्रयोदशीमृचमाह ॥

अभि सिधो अजिगादस्य शत्रून्वि तिग्मेन वृषमेणा
पुरोऽमेत् ।

सं वज्रेणासृजद्वत्रमिन्द्रः प्र स्वां मतिमतिरच्छाशदानः ॥ १३ ॥

अभि । सिधः । अजिगात् । अस्य । शत्रून् । वि ।

तिग्मेन । वृषमेण । पुरः । अमेत् ।

सं वज्रेण । असृजत् । वृत्रं । इन्द्रः । प्र । स्वां । मतिं ।

अतिरत् । शाशदानः ॥ १३ ॥

अस्येन्द्रस्य सिधः साधको वज्रः शत्रून्भि । इन्द्रवैरिणोऽ-
भिलक्ष्याजिगात् । गतवान् । जिगातिर्गतिकर्मा । गाति
जिगातीति गतिकर्मसु पाठात् । स चेन्द्रस्तिग्मेन तीक्ष्णेन
वृषमेण श्रेष्ठेनायुधेन वज्रेण पुरो वृत्रस्य पुराणि व्यभेत् ।
विविधं भिन्नवान् । ततः स इन्द्रो वज्रेण स्वकीयेन वज्रेण
वृत्रं समसृजत् । संयोजितवान् । संयोज्य च शाशदानो वृत्रं
हिंसन् स्वां मतिं स्वकीयां हर्षोपेक्षां बुद्धिं प्रातिरत् । प्रकर्षेण
वर्द्धितवान् ॥ सिधः । पिधु संराद्धौ । अस्मादीणादिको

मक् । कित्वादगुणः । प्रत्ययस्वरः । अजिगात् । गा स्तुतो ।
अत्र तु गत्वर्थः । जुहोत्यादित्वात् श्नुः । द्विर्भावे बहुलं
छंदसौत्थस्यासस्यत्वं । तिग्मेन । युजिरुचितिजां कुय । उ०
१. १४४. । इति मक् । कुत्वं । वृषभेण । ऋषिहृषिभ्यां
किदित्यनेनाभच् । अभेत् । मिदिर्विदारणे । अमि प्राप्ते
व्यत्ययेन गप् । तस्य बहुलं छंदसौति लुक् । लघूपधगुणे
हल्ङ्वावभ्य इति लोपः । यद्वा लुङि च्चेर्लुक् । अतिरत् ।
प्रपूर्वस्तिरतिर्वधनार्थः । यद्वा तरतेर्व्यत्ययेन शः । ऋत इडातो-
रितौत्वं । शाशदानः । शदल्लु शातने । अस्माद्यङन्ताच्छानच् ।
तस्य छंदस्यभयथेत्यादिधातुकत्वादलोपश्लोपो । सार्वधातुक-
त्वादभ्यस्तानामादिरित्याद्युदात्तत्वं ॥

चतुर्दशौष्ट्यमाह ॥

आवः कुत्समिन्द्र यस्मिन्चाकन्प्रावो युध्यन्तं वृषभं दशद्युम् ।

शफच्युतो रेणुर्नक्षत द्यामुच्छेत्त्रेयो नृपाध्याय तस्यो ॥ १४ ॥

आवः । कुत्सम् । इन्द्र । यस्मिन् । चाकन् । प्र । आवः ।

युध्यन्तं । वृषभं । दशद्युम् ।

शफच्युतः । रेणुः । नक्षत । द्याम् । उत् । श्वेचेयः ।

नृसध्याय । तस्यो ॥ १४ ॥

हे इन्द्र कुत्समेतन्नामकं गोत्रप्रवर्तकं सृषिमावः । रक्षित-
वानसि । यस्मिन्कुत्से चाकन् । स्तुतिं कामयमानो वर्तसे तं
कुत्समिति पूर्वत्वान्वयः । तथा दशद्युमेतन्नामकं दशसु दिक्षु
दौष्यमानमृषिं प्रावः । प्रकर्षेण रक्षितवानसि । कौटुम्भं ।
युध्यन्तं । स्वकीयेः शफुभिः सह युद्धं कुर्वन्तं । वृषभं गुणैः श्रेष्ठं ।

शफच्युतस्त्वदौयाश्चस्य शफात्पतितो रेणुधूलिद्यौ द्युलोकं ।
 नक्षत । प्राप्नोति । श्वेत्वेयः श्वित्राख्याया योपितः पुत्रः पुरा
 शत्रुभयाज्जले मग्नः सन् त्वदनुग्रहान्नृसङ्घाय नृभिः पुरुषैः
 सोदयायोत्तस्थो । जलादुत्थितवान् ॥ चाकन् । चक त्वमौ ।
 अस्यान्तराच्छत । छंदस्युभयधेत्यार्द्धधातुकत्वात्सिलोपः शब-
 भावश्च । प्रत्ययस्वरैणांतोदात्तत्वं । यद्वा । कसु कांतावित्यस्मा-
 द्यङ्लुगंताङ्गि सिष्यभगासस्य नुमभावश्छांदसः । दीर्घोऽकित
 इति दीर्घत्वं । सिलोपे मो नो धातोः । पा० ८. २. ६४. ।
 इति मकारस्य नकारः । धातुस्वरः । यद्वृत्तयोगादनिघातः ।
 युध्यंतं । व्यत्ययेन परस्मैपदं । दशद्युं । दीव्यतेः प्रकाशार्थात्सं-
 पदादिलक्षणः क्तिप् । कृोः शूडित्यूद् । दशसु दिक्षु द्युर्यस्यासौ
 दशद्युः । छांदसं ऋस्रत्वं । यद्वा द्युशब्दोऽहर्नामसु पठितः ।
 तेन प्रवृत्तिनिमित्तभूतः प्रकाशो लक्षते । बहुव्रीहौ पूर्वपद-
 प्रकृतिस्वरत्वं । शफच्युतः । शफेन च्युतः । तृतीया कर्मणोति
 पूर्वपदप्रकृतिस्वरत्वं । नक्षत । नक्ष गतौ । व्यत्ययेनात्मनेपदं ।
 श्वेत्वेयः । श्वित्राया अपत्यं । स्त्रीभगो ढक् । पा० ४. १.
 १२०. । नृसङ्घाय । शकिसहोश्च । पा० ३. १. ८८. । इति
 कर्मणि यत् । यतोऽनाव इत्याद्युदात्तत्वं । समासे ह्रदुत्तर-
 पदप्रकृतिस्वरत्वं । पूर्वपदादिति पत्यं । संहितायां दीर्घ-
 श्छांदसः ॥

पंचदशीमृचमाह ॥

आवः शमं वृषभं तुग्रशसु क्षेत्रजपे मघवञ्छ्वित्वा गां ।

व्योक् चिदत्र तस्थिवांसो अक्रञ्छत्तूयतामधरा

वेदनाकः ॥ १५ ॥

षावः । शमं । वृषभं । तुग्रासु । क्षेत्रजेपे ।

मघऽवन् । श्वित्रं । गां ।

ज्योक् । चित् । अत्र । तस्त्रिऽवांसः । अक्रन् । शत्रुऽ-

यतां । अधरा । वेदना । अकरित्यक् : ॥ १५ ॥

हे मघवन् धनवन्निद्रं श्वित्रं श्वित्रायाः पुत्रं पूर्वोक्तं
पुरुषमावः । रक्षितवानसि । किमर्थं । क्षेत्रजेपे । शत्रुभिः
सह युद्धवेलायां क्षेत्रप्राप्त्यर्थं । कीदृशं । शमं । त्वदीयपरि-
पालनेन चित्तव्याकुलतां परित्यज्य शांतं । वृषभं । गुणैः
श्रेष्ठं । तुग्रासु गां । जलेषु गतं निसग्नमित्यर्थः । तुग्रा
बुर्वुरमित्युदकनामसु पठितत्वात् । अत्रास्माभिः सह युद्धे ज्योक्
चित् चिरकालमपि तस्त्रिवांसोऽवस्थिताः संतोऽक्रन् । ये
वैरिणः शत्रुत्वमकुर्वन् । शत्रूयतां शत्रूनात्मन इच्छतां
तेषामधरा वेदना निष्कृष्टानि दुःखानि त्वमकः । कुरु ॥
तुयशब्दोऽन्तरिक्षवचनः । तत्र भवास्तुप्रियाः । तुयावन् ।
पा० ४. ४. ११५. इति घन् । तस्येयादेशः । इकारलोप-
श्चादसः । निष्वादाद्युदात्तत्वं । क्षेत्रजेपे । जेपृ णिपृ एपृ प्रेपृ
गती । अस्मात्पदादिलक्षणः क्षिप् । क्षेत्रस्य जेट क्षेत्रजेट ।
समासांतोदात्तत्वं । अंतोदात्तादुत्तरपदादित्यादिना । पा०
६. १. १६८. विभक्तेरुदात्तत्वं । श्वित्रं । श्वित्रायां भवः ।
भवे छंदसीति यत् । यतोऽनाव इत्याद्युदात्तत्वं । तस्त्रिवांसः ।
तिष्ठतेः कसुः । वस्त्रेकाजादुघसामितौडागमः । अक्रन् ।
करोतेर्लुङि मन्त्रे घसेत्यादिना च्लेर्लुक् । शत्रूयतां । शत्रू-
नात्मन इच्छंतौति शत्रूयंतः । सुप आत्मन यजिति यजच् ।
तदंताच्छब्द । तस्य लमार्धधातुकानुदात्तत्वं एकादेशस्वरिणो-

दात्तत्वं । तस्य च पूर्वत्रामिहत्वं नेयति । पा० ८. २. ६. १ ।
इत्युक्त्वाच्छत्रं तमंतोदात्तत्वमिति शतुरनुमो नद्यजादौ इति
विभक्तेरुदात्तत्वं । अधरा वेदनेत्युभयत्र शेखंदसि बहुलमिति
शेर्लोपः । अकः । करोतेर्लुङि मंत्रे घसेत्यादिना च्चेर्लुक् ।
गुणः ॥

॥ इति प्रथमस्य तृतीये तृतीयो वर्गः ॥

त्रिचिन्नो अद्येति चतुर्थं सूक्तं द्वादशर्चं । ऋषिद्यान्यस्मा-
दृपेरिति परिभाषयांगिरसो हिरण्यस्तूप ऋषिः । अश्विनौ
देवता । क्व त्रौ चक्रेति नवमी आ त्रौ अश्विनेति द्वादशी
च त्रिष्टुभौ । शिष्टाशिष्टवंतपरिभाषया जगत्पुत्रः । त्रिचिद्वा-
दशाश्विनं नवम्यंते त्रिष्टुभावित्यनुक्रमणिका । प्रातरनुवाक
आश्विने क्रतौ जागते कंदसौदं सूक्तं । अथाश्विन इति खंडे
सूचितं । त्रिचिन्नो अद्येले द्यावापृथिवी इति जागतं । आ०
४. १५. । इति ॥ आश्विने शस्त्रेऽप्येतत्सूक्तं प्रातरनुवाकन्याथि-
नेत्यतिदिष्टत्वात् ॥ तत्र प्रथमानुचमाह ॥

त्रिचिन्नो अद्या भवतं नवेदसा विभुर्वो याम उत
रातिरश्विना ।

युवोर्हि यंत्रं हिम्येव वाससोऽभ्यायंसेत्या भवतं
मनौषिभिः ॥ १ ॥

त्रिः । चित् । नः । अद्या । भवतं । नवेदसा । विभुः ।
वां । यामः । उत । रातिः । अश्विना ।

युवोः । हि । यंत्रं । हिम्याऽव । वाससः । अभिऽआय-
नेत्या । भवतं । मनौषिभिः ॥ १ ॥

हे नवेदसाश्विना । मेधाविनावश्विदेवो । नवेदा इति
 मेधाविनाम । नवेदाः कविः मनोषीति तन्नामसु पठितत्वात् ।
 तादृगौ युवां त्रिचिन्त्रं त्रिवारमप्यद्यास्मिन्कर्मणि नोऽस्मदर्थे
 भवतं । आगतौ भवतं । अत्र चिरिति वचनं सवनचयापेक्षं ।
 आदरातिशयद्योतनार्थे वा । त्रिपथा हि देवा इति श्रुत्यन्तरात् ।
 वां युवयोर्यामो गमनसाधनमूलां रथो विभुर्व्याप्तः । उत अपि
 च रातिर्दानं विभुरिति शेषः । युवोर्युवयोरुभयोर्यन्त्रं हि
 परस्परनियसरूपः संबंधविशेषोऽस्ति खलु । तत्र दृष्टान्तः ।
 वाससः सूर्यरश्म्याच्छादनयुक्तस्य वासरस्य हिम्येव । हिम-
 युक्तया रात्रौ च । यथा रात्र्या सह दिवसस्य संबंधः कदाचि-
 दपि नापैति तद्वत् । युवासुभौ मनोपिभिर्मेधाविभिर्ऋ-
 त्विग्भिः । मनोषीति मेधाविनाम मनोषी मंधातेति तन्नामसु
 पठितत्वात् । अभ्यायंसेन्द्राभितो नियंतव्यौ । अनुपह्वयशक्त-
 दधौनौ भवतं ॥ अद्या । निपातस्य चेति संहितायां दीर्घः ।
 नवेदसा । विपरोतं न वित्त इति नवेदसौ । विद ज्ञान
 इत्यस्मादौणादिकोऽसुन् । नञ्समासे नभ्राणनपादित्यादिना
 नकारस्य प्रज्ञातिभावः । सुपां सुलुगित्याकारः । आमंत्रित-
 निघातः । यामः । यायते गम्यतेऽनेनेति यामो रथः । अतिस्तु-
 स्त्रित्यादिना मन् । निच्चादाद्युदात्तत्वं । यद्वा यम उपरम
 इत्यस्मात्कर्मणि घञ् । वृषादिषु पाठादाद्युदात्तत्वं । रातिः ।
 रा दान इत्यस्माद्भावे क्तिन् । मंत्रे वृषेत्यादिना तस्योदात्तत्वं ।
 युवोः । सुपां सुपो भवन्तीति षष्ठोद्विवचनस्य षष्ठोद्विवचना-
 देशः । अत आदेशविषयत्वादोऽचि । पा० ७, २, ८८, । इति
 यत्वं न भवति । शेषे लोप इति टिलोप उदात्तनिवृत्तिस्वरूपेण

विभक्तेरुदात्तत्वं । अन्त्यलोपपक्षे त्वेकादेशस्वरूपेण । हिम्या इव ।
हिमेति रात्रिनाम । ऊधः पयो हिमेति तन्नामसु पठितत्वात् ।
हनेर्हि च । उ० १. १४५. । इति मक् । हंति पद्मानौति
हिमं । अर्गंआद्यच् । हिमा रात्रिः । तत उत्तरस्य तृतीयैक-
वचनस्य सुपां सुलुगिति व्यादेशः । ततश्चिलोप उदात्तनिवृत्ति-
स्वरूपेण तस्योदात्तत्वं । वाससः । वस आच्छादने । वासयति
प्रकाशेनाच्छादयतीत्यङ्गर्वासः । अभ्यायंसेन्या । अभ्याङित्युप-
सर्गहयोपसृष्टाद्यम उपरम इत्यस्मादौणादिकः सेन्यप्रत्ययः ।
सुपां सुलुगित्याकारः ॥

द्वितीयामृचमाह ॥

त्रयः पवयो मधुवाहने रथे सोमस्य वेनामनु विश्व इन्द्रिदुः ।
त्रयः स्कंभासः स्कभितास आरमे चिर्नक्तं याथस्त्रिर्वश्विना
दिवा ॥ २ ॥

त्रयः । पवयः । मधुवाहने । रथे । सोमस्य । वेनां ।

अनु । विश्वे । इत् । विदुः ।

त्रयः । स्कंभासः । स्कभितासः । आरमे । त्रिः । नक्तं ।

याथः । त्रिः । ऊं इति । अश्विना । दिवा ॥ २ ॥

मधुवाहने मधुवाहनद्रव्याणां नानाविधस्वाद्यादीनां
वहनेन युक्तेऽश्विनोः संबंधिनि रथे पवयो वज्रसमाना दृढाद्यक्र-
विशेषास्त्रयस्त्रिसंख्याकाः संति । इत् इत्थं चक्रत्रयसंज्ञाव-
प्रकारं विश्वे सर्वे देवाः सोमस्य चंद्रस्य वेनां कमनीयां भार्या-
मभिलक्ष्य यात्रायां विदुः । जानंति । यदा सोमस्य वेनया
सह विवाहस्तदानीं नानाविधस्वाद्ययुक्तं चक्रत्रयोपेतं प्रौढं
रथमारुह्याश्विनौ गच्छत इति सर्वे देवा जानंतौत्यर्थः । तस्य

रथस्योपरि स्कंभासः स्तंभविशेषास्त्रयस्त्रिसंख्याकाः स्कभि-
तासः । स्थापिताः । किमर्थे । आरमे । आरब्धं । अवलंबितुं ।
यदा रथस्वरया याति तदानीं पतनभीतिनिवृत्त्यर्थं हस्तालं-
बनभूताः स्तंभा इत्यर्थः । हे अश्विनौ युवां तादृशेन रथेन
नक्तं रात्रौ त्रिर्याथः । त्रिवारं गच्छथः । तथा दिवा दिवसेऽपि
त्रिर्याथः । रात्रावहनि च रथमारुह्य पुनः पुनः क्रीडथ
इत्यर्थः ॥ मधुवाहने । मधु वाह्यतेऽनेनेति मधुवाहनः । करणे
ल्यट् । विदुः । वेत्तेर्लटि विदो लटो वेति च्छेरुसादेगः ।
स्कंभासः । एभि स्कभि गतिप्रतिबंधे । स्कंभंते प्रतिवद्धा
भवंत्येति स्कंभाः । पचाद्यच् । स्कभितासः स्कंभुः सौत्रो
धातुः । अस्मान्निष्ठायां यस्य विभाषितौट्प्रतिषेधे प्राप्ते अमित-
स्कभितेत्यादिनेडागमो निपातितः । आरमे । रभ राभस्ये ।
अस्मादाङ्पूर्वात्सं पदादिलक्षणो भावे क्तिप् । छदुत्तरपदप्रकृति-
स्वरत्वं ॥

हृत्तोयामुचमाह ॥

समाने अहन्तिरवद्यगोहना त्रिरथ यज्ञं मधुना मिमिक्षतं ।
त्रिर्वाजवतीरिपो अश्विना युवं दोषा अस्मभ्यमुपसद्य
पिन्वतं ॥ ३ ॥

समाने । अहन् । त्रिः । अवद्यऽगोहना । त्रिः । अथ ।

यज्ञं । मधुना । मिमिक्षतं ।

त्रिः । वाजऽवतीः । इपः । अश्विना । युवं । दोषाः ।

अस्मभ्यं । उपसः । च । पिन्वतं ॥ ३ ॥

हे अश्विना अश्विनौ देवौ युवं युवामुभौ समानेऽहन्ते-
कस्मिन्ननुष्ठानदिने चिरवद्यगोहना त्रिवारमनुष्ठानगतानां

दोषाणां संवरणकारिणो भवतं । अद्यास्मिन्दिने यज्ञं यज्ञगतं
 हविर्मधुना मधुररसेन त्रिमिमिक्षतं । त्रिवारं सिंचतं ।
 किंच दोषा उपसद्यः । रात्रौ दिवसांश्च । रात्रिषु दिवसेषु
 नेरंतर्येण वाजवतोर्वलकारिणोरिषोऽन्धान्यस्त्रभ्यं पिबन्तं ।
 सिंचतं । प्रयच्छतमित्यर्थः ॥ अहन् । सुपां सुलुगिति सप्तम्या
 लुक् । अवद्यगोहना । गुह्यं संवरणे । अवद्यस्य गुहयितारौ ।
 नद्यादित्वाङ्गुः । ऊदुपधाया गोहः । पा० ६. ४. ८८. ।
 इति प्राप्तस्य ऊत्वस्याभावच्छांदसः । मिमिक्षतं । मिह सेचने ।
 सन्धेकाच उपदेशेऽनुदात्तादितौट्प्रतिषेधः । हन्ताच्चेति सनः
 कित्त्वान्नपुपधगुणाभावः । द्विर्भावहलादिशेषौ । ढत्वकत्व-
 यत्वानि । वाजवतो । उगितच्चेति ङोप् । पिबन्तं । पिवि
 मिवि णिवि सेचने । इदित्वाङ्गम् । कर्तरि शप् ॥

चतुर्थीश्चमाह ॥

त्रिर्वर्तिर्यातं चिरनुव्रतं जने त्रिः सुप्राव्ये त्रेधैव शिञ्चतं ।

त्रिर्नाद्यं वहतमश्विना युवं त्रिः पृक्षो अस्मै अचरेव

पिबन्तं ॥ ४ ॥

त्रिः । वर्तिः । यातं । त्रिः । अनुव्रते । जने । त्रिः ।

सुप्रऽअव्ये । त्रेधाऽइव । शिञ्चतं ।

त्रिः । नाद्यं । वहतं । अश्विना । युवं । त्रिः । पृक्षः । अस्मै

इति । अचरेऽइव । पिबन्तं ॥ ४ ॥

हे अश्विना युवं त्रिर्वर्तिर्यातं । अस्मदोयवर्तनसाधनं गृहं
 त्रिर्यातं । त्रिवारं प्राप्नुतं । तथानुव्रतेऽस्मदनुकूलव्यापार-
 युक्ते जने त्रिर्यातं । त्रिवारं तदनुग्रहाय गच्छतं । त्रिः
 सुप्राव्ये त्रिवारं सुष्ठु प्रकर्षेण भवद्वां रक्षणीये प्रवर्तमानान-

आन् त्रे धेव त्रिभिरेव प्रकारैः शिचतं । पुनः पुनरनुष्ठान-
मुपदेष्टव्यमित्यर्थः । तथा नायं नन्दनीयं संतोषकरं फलं
त्रिवृद्धतं । प्रापयतं । अस्मेऽस्मासु पृथोऽच्चं त्रिः पिप्यतं ।
त्रिवारं प्रयच्छतं । तत्र दृष्टान्तः । अक्षरेव । अक्षराण्युद-
कानि । अक्षरं स्रोतस्तृप्तिरिति तच्चासु पाठात् । तानि
पञ्चान्यो यथा प्रयच्छति तद्वत् ॥ वर्तिः । वर्ततेऽन्नेति यति-
र्नृहं । हृदिपिबिबुधितौत्यादिना इप्रत्ययः । सुपां सुलुगिति
द्वितीयैकवचनस्य सु आदेशः । सुप्राये । उपसर्गद्वयोपसृष्टा-
दवतेः कर्मणि ण्यत् । संज्ञापूर्वको विधिरनित्य इति वृद्ध-
भावः । तित्स्वरितमिति स्वरितत्वं । शिचतं । शिच विद्यो-
पादाने । नायं । ण्यदंतः । पृथः । पृथौ संपर्कः । असुनि
सुडागमः । अस्ते । सुपां सुलुगिति शि आदेशः । अक्षरा इव ।
अश्रुवते व्याप्नुवंतोऽथचराण्युदकानि । श्रीणादिकः प्लुरप्रत्ययः ।
श्रिलोपः ॥

पञ्चमौगृचमाह ॥

चिर्नो रयिं वदतमश्विना युवं त्रिदेवताता त्रिरतावतं
धियः ।

त्रिः सोभगत्वं त्रिरत अवांसि नस्तिष्ठं वां सूरि दुहिता-
रुद्धयं ॥ ५ ॥

त्रिः । नः । रयिं । वदतं । अश्विना । युवं । त्रिः ।

देवऽताता । त्रिः । उत । अयतं । धियः ।

त्रिः । सोभगत्वं । त्रिः । उत । अवांसि । नः ।

नः । त्रिऽस्यं । वां । सूरि । दुहिता । या ।

रुद्धत् । रयं ॥ ५ ॥

हे अश्विना युवं नाऽस्मान्नायं धनं त्रिंशत् । चिवारं
 प्रापयत । देवताता देवतातो देयेर्धुक्तं कर्माणि त्रिस्त्रिवार-
 आगच्छतमिति शेषः । उत अपि च धियाऽस्मद्बुद्धौचिवारं
 रचत । सौमगत्वं सोभाय्यं त्रिंशत्तमिति शेषः । उत अपि
 च अवांस्यन्नानि नाऽस्मभ्यं त्रिंशत् । वां युवयोः संवन्धिनं
 त्रिंशं चक्रवर्ग्यं दक्षिणं रथ सूर सूर्यस्य दुर्हिता पुत्नौ । दुर्हिता
 दुर्हिता दूरे हिता । नि० ३. ४. । इति यास्कः । सारुढवती ॥
 देवताता । सर्वदेवात्तातिल् । पा० ४. ४. १४२. । इति स्वार्य-
 कस्तातिलप्रत्ययः । तेन देवतातिशब्देन देवसंवद्धो यज्ञो
 लभ्यते । देवताता मख इति तन्नामसु पठितत्वात् । नित्तीति
 प्रत्ययात्पूर्वस्योदात्तत्वं । सुपां सुलुगिति सप्तम्या डादेशः ।
 त्रिंशं । त्रिषु चक्रषु तिष्ठतीति चिष्ठः । सुपि स्थः । पा० ३.
 २. ४. । इति कः । अत्रावेत्यादिना । पा० ८. ३. ८७. ।
 सकारस्य पत्वं । सूरः । पू प्ररणे । सुसूधागृध्रिभ्य क्रन् । उ०
 ४. २५. । इति क्रन् । निच्वाटाद्युदात्तः । विभक्तिव्यत्ययः ।
 आरुहत् । छमृदृहृभिभ्यश्छंदसाति च्चेरडादेशः ॥

पष्ठोमृचमाह ॥

चिनां अश्विना दिव्यानि मेपजा त्रिः पार्थिवानि त्रिर्
 दत्तमद्भ्यः ।

श्रीमानं शंयोर्ममकाय सूनवे त्रिधातु शमं वहतं
 शुभस्पती ॥ ६ ॥

त्रिः । नः । अश्विना । दिव्यानि । मेपजा । त्रिः ।
 पार्थिवानि । त्रिः । उं इति । दत्तं । अतुभ्यः ।

ओमानं । शंयोः । ममकाय । सूनवे । त्रिधातु । गर्मा ।

वहतं । शुभः । पतौ इति ॥ ६ ॥

हे अश्विना अस्मभ्यं दिव्यानि द्यौकवर्तीनि भेषजा
ओषधानि त्रिदत्तं । तया पांश्विधानि । पृथिव्यामुत्पन्नान्याप-
धानि त्रिदत्तं । अद्वा उ । अंतरिक्षमकाशादप्योषधानं
चिदेत्तं । आप इत्यंतरिक्षनाम । आपः पृथिवौ भूरिति
तन्नामसु पाठात् । शंयारेतन्नामकस्य वृद्धस्यतिपुत्रस्य । ते
शंयं वाङ्मेस्यमहधन्विना ब्राह्मणांतरात् । तस्य संवर्धनसोमानं
सुखविशेषं ममकाय सूनवे मदोयाय पुत्राय दत्तं । हे शुभ-
स्यतो । शुभनस्योपधजातस्य पालकौ युवां त्रिधातु वातपित्त-
श्लेष्मधातुत्रयगमनविषयं सुखं वहतं । प्रापयतं ॥ दिव्यानि ।
दंडादित्वादप्रत्ययः । पा० ५. १. ६६. । भेषजा । भिषज्
चिकित्सायां । पुंनि संज्ञायामिति घः । शंयोः । शम् उपशमे ।
क्षिप् । शम् । यु आमश्रणे । अस्माद्विच् । कृदुत्तरपदप्रकृति-
स्वरः । त्रिधातु । मितनिर्गमिसमस्यविधाज्कर्त्ताश्रयस्तुन् ।
उ० १. ६८. । ऊडिडमित्यादिना विभक्तेरुदात्तत्वं । ओमानं ।
अवतरेत्यभ्योऽपि दृश्यंत इति मनिन् । ऊवत्वरेत्यादिनाकार-
वकारयोरुट् । सार्वधातुकार्द्धधातुकलक्षणो गुणः । यदि ऊवत्व-
रेत्यत्रानुनामिके च । पा० ६. ४. १८. । इति नानुवर्तते तर्हि
पूर्वेणैव सूत्रेण वकारस्य ऊडादेशो भविष्यति । शुभस्यतो ।
शुभस्यतो । शुभ दोस्तो । संपदादिलक्षणः क्षिप् । पठ्याः
पतिपुत्रेति संज्ञितायां विमर्जनोपस्य सत्वं । सुवामंत्रित इति
परांगवद्वावात् पठ्यामंत्रितसमुदायस्याऽसिक् र्ध्वनुदत्तत्वं ।

। इति प्रथमस्य तृतीये चतुर्थो वर्गः ॥

सप्तमीमृचमाह ॥

चिन्नो अश्विना यजता दिवेदिवे परि त्रिधातु

पृथिवौमशायतं ।

तिस्रो नासत्या रथ्या परावतं आत्मे व वातः स्वसराणि

गच्छतं ॥ ७ ॥

त्रिः । नः । अश्विना । यजता । दिवेऽदिवे । परि ।

त्रिऽधातु । पृथिवीं । अशायतं ।

तिस्रः । नासत्या । रथ्या । पराऽवतः । अत्माऽइव ।

वातः । स्वसराणि । गच्छतं ॥ ७ ॥

हे अश्विना दिवे दिवे प्रतिदिनं । दिवे दिवे द्यवि द्यवीत्य-
 र्द्धानामसु पठितत्वात् । यजता । यष्टव्यौ । युवां नोऽस्मदीयां
 पृथिवीं वेदिरूपां भूमिं परि सर्वतः प्राप्य त्रिधातु कच्छात्रययुक्त
 आस्तोत्रं वहिष्याशायतं । शयनं कुर्वतं । हे रथ्या रथः
 स्वामिनो तिस्रस्त्रिसंख्याका ऐष्टिकपाशुकसौमिकरूपा वेदी-
 गच्छतं । तत्र दृष्टान्तः । स्वसराणि शरीराण्यत्मेव वातः ।
 यथा प्राणिनामात्मभूतः प्राणवायुस्तदीयानि शरीराणि गच्छति
 तद्वत् ॥ यजता । यजतेर्भृशदृशोत्यादिना । उ ३. १०८ । अतच् ।
 चित इत्यन्तादात्तत्वं । त्रिधातु । त्रेधा धीयते निधीयत इति
 त्रिधातु । सितनिगमोत्यादिना धाजस्तुन् । निष्वादाद्युदात्तत्वं ।
 समासे छन्दुत्तरपदप्रकृतिस्वरत्वेन तदेव शिष्यते । सुपां सुलु-
 गिति सप्तम्या लुक् । अशायतं । अदादित्वाच्छपो लुक् ।
 अशयतामित्यस्य ऋक्षदीर्घयोर्व्यत्यासः । नासत्या । सल्लु साधु
 सत्यौ । न सत्यावसत्यौ । न असत्यौ नासत्यौ । सत्यावेव
 नासत्यावित्यौर्णवाम इति यास्कः । नि० ६. १३ । नभ्राण्यन-

पादित्यादिना नञः प्रकृतिभावः । रथ्या । रथर्ही स्नामिना-
वित्वर्थः । छंदसि च । पा० ५, १, ६७ । इति यप्रत्ययः ।
स्वसराणि । सरंति गच्छंतीति सरा इन्द्रियाणि । स्वकीयाः
सरा येषां शरीराणां । बहुव्रीहौ पूर्वपदप्रकृतिस्वरत्वं ॥

अष्टमौमृचमाह ॥

चिरञ्चिना सिंधुभिः सप्तमाष्टभिस्त्रय आहावास्तेषां
हविष्कृतं ।

तिस्रः पृथिवीरुपरि प्रवा दिवो नाकं रक्षेथे

द्युभिरक्षुभिर्हितं ॥ ८ ॥

द्विः । अश्विना । सिंधुभिः । सप्तमाष्टभिः । त्रयः ।

आऽहावाः । तेषां । हविः । कृतं ।

तिस्रः । पृथिवीः । उपरि । प्रवा । दिवः । नाकं । रक्षेथे

इति । द्युभिः । अक्षुभिः । हितं ॥ ८ ॥

हे अश्विना सप्तमाष्टभिः । इमं मे गंग इत्यादिमंत्रोक्ताः

सप्तसंख्याका गंगाद्या नद्यो मातर उत्पादिका येषां जलधि-

शेषाणां ते सप्तमातरः । तैः सिंधुभिः स्यंदनस्वभावैर्जलेर्वसतोव-

दोनामभिस्त्रिभिः सोमाभिषवः कृत इति शेषः । तथा चान्यत्र

ब्राह्मणे समाध्यातं । अष्टौ कृत्वोऽभिषुषोति एकादश कृत्वो

द्वितीयं द्वादश कृत्वस्तृतीयमिति । आहावा यथोक्तजलयुक्तस्य

सोमस्याधारभूताः कूपसदृशास्तयस्त्रिसंख्याका द्रोणकलशा

धवनीयपूतभृदाख्या निष्यन्ना इति शेषः । तेषु त्रिषु पात्र-

विशेषेषु त्रिधा द्विभिः प्रकारैः सवनत्रयगतैर्हविष्कृतं । सोमाख्यं

हविः संधादितं द्रव्यं वर्तत इति शेषः । तिस्रः पृथिवीरुपरि ।

द्विभ्यः पृथिव्यादिलोकेभ्य ऊर्ध्वं प्रवा प्रवर्तते गच्छंती युवां दिवो

नाकं द्युलोकसंवंधिनमादित्यं रक्षेथे । कौटुशं नाकं । द्युमिर-
होभिरक्तभौ रात्रिभिर्यद्वितं स्थापितं । अहनि सूर्यं उदेति
रात्रावस्तं गच्छतीत्येवमहोरात्राभ्यां सूर्यो व्यवस्थाप्यत
इत्यर्थः ॥ सप्तमादृभिः । वद्वत्रौहिस्वरः । आहावा । निपान-
माहावः । पा० ३. ३. ५४. । इत्याङ्पूर्वाद्युयतेरध्रत्ययः
संप्रसारणं वृद्धिश्च निपातनात् । आथादिनोत्तरपदांतोदात्तत्वं ।
प्रवा । चुङ् प्रङ् गतौ । प्रवेते गच्छत इति प्रवी । पचाद्यच् ।
सुपां सुलुगित्वाकारः । नाकं नास्मिन्नकमस्तीति नाकः ।
नभ्राननपादित्यादिना नञः प्रकृतिभावः । द्युभिः । ऊडिद-
मित्यादिना प्राप्तस्य विभक्त्युदात्तस्य दिवो च्छल । पा० ६. १.
१८३. । इति प्रतिषेधः ॥

नवमोऽमृतमाह ॥

क्वत्रो चक्रा त्रिवृतो रथस्य क्वत्रयो बंधुरो ये मनौलाः ।

कदा योगो वाजिनो रासभस्य येन यज्ञं नासत्योपयाथः ॥७॥

क्व । चो । चक्रा । त्रिवृतः । रथस्य । क्व । त्रयः ।

बंधुरः । ये । सऽनौलाः ।

कदा । योगः वाजिनः । रासभस्य । येन । यज्ञं ।

नासत्या । उपयाथः ॥ ८ ॥

हे नासत्यवश्विनो त्रिवृतस्त्रिसंख्याकैरश्विभिरुपेतस्य
भवदीयस्य रथस्य । ईषाद्वयं पूर्वभागे संयुज्यते । सैयमेकाश्विः ।
पृष्ठभागे वियुज्यते । तत्र कोणद्वयं संपद्यते । ईदृशस्य रथस्य
संबंधीनि त्रीणि चक्राणि क्व । कुत्र स्थितानीत्यस्माभिर्न
दृश्यन्ते । ये काष्ठविशेषाः सनौलाः । नौलं गृहसदृशं रथस्यां-
पर्यपवेगस्त्रानं तेन सह वर्तन्त इति सनौलास्ते काष्ठविशेषा

वंधुरो नोडबंधनाधारभूतास्त्रयः । अक्षेण सहिते द्वे ईपे इत्येवं
 त्रिमंस्थाकाः स्त्र । कुच स्थिता इत्यस्माभिर्न ज्ञायते । वाजिनो
 वलवतो रासभस्य भवदोयाश्चस्थानौयस्य गर्दभस्य योगो रथे
 योजनं कदा । कस्मिन्काले निष्पन्नमित्यस्माभिर्न दृश्यते ।
 येन चक्रवर्त्यनोडकाष्ठवरासभयोजनसहितेन रथेन यज्ञम
 स्त्रदोयं यागस्थानमुपयायः । युवां प्राप्नुथस्तादृशस्य रथस्येति
 पूर्वोक्तान्वयः ॥ अथ चक्रा । उभयत्रापि शिखंडास बहुलमिति
 शिखरपः । वंधुरः । वंधुरीणादिक उरगप्रत्ययः । वत्वं छांदसं ।
 सनोक्ताः । वापसर्जनस्येति सभावः ॥

दशमोऽष्टकमाह ॥

आ नासत्या गच्छतं ह्ययते हविर्मध्वः पिवतं

मधुपेभिरासभिः ।

युवोर्हि पूर्वं सवितापसो रथसृताय चित्रं घृतवतं-

मिथ्यति ॥ १० ॥

आ । नासत्या । गच्छतं ह्ययते । हविः । मध्वः । पिवतं ।

मधुपेभिः । आसभिः ।

युवाः । हि । पूर्वं । सविता । उपसः । रथं । सृताय ।

चित्रं । घृतवतं । इत्यति ॥ १० ॥

हे नासत्यावशिष्टाविद्ध कमण्णागच्छतं । अत्रास्माभि-
 र्हविर्हयते । युवां च मधुपेभिर्मधुरद्रव्यपानयुक्तैरासभिर्भवदोयै-
 रास्येर्मध्वा मधुरद्रव्याणि हवींषि पिवतं । सविता सूर्य उपसः
 पूर्वमुपकालान्पुरा युवयारश्चिनोः संबंधिनं रथसृतायास्त्रय-
 ज्ञार्थमिथ्यति हि । प्रेरयति खलु । कोदृशं । चित्रं । पूर्वोक्तैश्च-
 क्रवर्थादिभिर्विचित्रं । घृतवतं । अक्षांजनसाधनेन घृतेनोपेतं ॥

गच्छतं । अदुपदेशात्सर्वधातुकानुदात्तत्वे शपः पित्त्वादनु-
दात्तत्वं । धातुस्वरः । यत्र गच्छतं पिवतं चेति चार्थप्रतीति-
त्यादिलोपे विभाषेति प्रथमायास्तिङ्विभक्तेर्निघातप्रतिषेधः ।
ह्ययते । लसर्वधातुकानुदात्तत्वे यकः स्वरः । मध्वः । लिंग-
व्यत्ययः शसि यणादेशश्छांदसः । मधुपेभिः । मधु पिवन्तीति
मधुपानि । आतोऽनुपसर्गे क इति कप्रत्ययः । आसभिः ।
पह्नित्रत्यादिनास्यशब्दस्यासनादेशः । युवोः । युवोर्हि यन्त्रमित्य-
त्रोक्तं । दध्यति । इष गतौ । श्वनो निच्चादाद्युदात्तत्वं । हि
चेति निघातप्रतिषेधः ॥

एकादशीमृचमाह ॥

आ नासत्या त्रिभिरेकादशैरिह देवेभिर्यातं मधुपेय-
मश्विना ।

प्रायुस्सारिष्टं नौ रपांसि मृचतं सेधतं द्वेयो भवतं
सचाभुवा ॥ ११ ॥

आ । नासत्या । चिऽभिः । एकादशैः । इह । देवेभिः ।
यातं । मधुऽपेयं अश्विना ।

प्र । प्रायुः । तारिष्टं । निः । रपांसि । मृचतं । सेधतं ।
इषः । भवतं । सचाऽभुवा ॥ ११ ॥

हे नासत्या । असत्येनानृतेन रहितावश्विना । अश्विदेवौ ।
युवां त्रिभिरेकादशैः । ये देवासो दिव्येकादश स्थेत्यादिमंत्रप्र-
तिपादितैस्त्रिसंख्याकैरेकादशात्मकवर्गत्रयगतैर्देवैः सह मधुपेयं
सोमात्मकं मधुरद्रव्यपानमभिलक्ष्येहाम्निर्देवयजनदेश आयातं
आगच्छतं । प्रायुरस्मादौयमायुष्यं प्रतारिष्टं । प्रवर्द्धयतं ।
रपांस्यस्मादौयानि पापानि निर्मृचतं । निःशेषेष शोधयतं ।

हेपो हेपकतृन् सेधतं । प्रतिषेधतं । सचाभुवा । अस्माभिः
सहावस्थितौ भवतं ॥ चिभिः । षट्त्रिचतुर्भ्य इति विभक्ते-
रुदात्तत्वं । एकादशैः । एकादशानां पूरणैः । तस्य पूरणे ।
पा० ५. २. ४८. । इति उट् । मधुपेयं । पा पाने । अचो
यदिति कर्मणि यत् । ईद्व्यति । पा० ६. ४. ६५. । इत्या-
कारस्य ईकारादेशः । यतोऽनाव इत्याद्युदात्तत्वं ॥ मधु
च तत्प्रेयमिति समासे कृदुत्तरपदप्रकृतिस्वरत्वं । तारिष्टं ।
तुं भ्रवनतरणयोः । छान्दसे प्रार्थनायां लुङि च्चुः सिच् ।
इडागमः । वृत्तो वा । पा० ७. २. ३८. । इति प्राप्त्येष्टो
दीर्घस्य सिचि च परस्मैपदेषु । पा० ७. २. ४०. । इति
प्रतिषेधः । बहुलं छन्दस्यमाञ्जोऽपीत्यडभावः । अच तारिष्टं
सृजतं चेति चशब्दार्थप्रतीतिस्तस्य चाप्रयोगाच्चादिलोपे विभ-
षेति निघातप्रतिषेधः । आदिः सिचोऽन्यतरस्यां । पा० ६. १.
१८७. । इत्याद्युदात्तत्वं । मृजतं । मृज आमर्शने । छन्दसि
लुङ्लङ्लिट् इति लोट्थे लुङ् । शल इगुपधादनिटः क्त इति
क्तादेशः । एकाच उपदेशेऽनुदात्तादितीट्प्रतिषेधः । पत्वबुत्वे ।
पूर्ववदडभावः । सेधतं । पिधु गत्यां । अत्र केवलोऽपि पिधिः
प्रतिपूर्वस्यार्थं वर्त्तते । प्रार्थनायां लोट् । शपः पित्वा-
दनुदात्तत्वं । तिङ्श्च लसार्वाधातुकस्वरेण धातुस्वरः । पादादि-
त्वात्तिङः परत्वाद्वा निघाताभावः । हेपः । अन्धेभ्योऽपि दृश्यंत
इति कर्त्तरि विच् । भवतं । हेप इत्यस्य वाक्छान्तरगतत्वान्तद-
पेक्षयास्य निघातो न भवति । समानवाक्ये च निघातयुष्म-
दस्मदादेशा वक्तव्या इति वचनात् । सचाभुवा । सचेत्यर्थं
निपातः सङ्गशब्दसमानार्थः । तथा च यास्काः । सचा सहेत्यर्थं

इति । सचा भवत इति सचाभुवौ । क्तिप् । ओः सुपीति
यणादेशस्य न भूसुधियोरिति प्रतिषेधः । सुपांसुलुगिति
विभक्तेराकारः ॥

द्वादशौचमाह ॥

आ नो अश्विना त्रिवृता रथिनावीचं रयिं वहतं सुवीरं ।

शृण्वंता वामवसे जोहवोमि वृधे च नो भवतं

वाजसार्तो ॥ १२ ॥

आ । नः । अश्विना । त्रिवृता । रथेन । अवीचं । रयिं ।

वहतं । सुवीरं ।

शृण्वंता । वां । अवसे । जोहवोमि । वृधे । च । नः ।

भवतं । वाजसार्तो ॥ १२ ॥

हे अश्विना त्रिवृता रथेन । अप्रतिहतगतित्वात् त्रिषु
लोकेषु वर्तमानेन रथेन सह नोऽस्माकमवीचमभिसुखं
सुवीरं शोभनैवीरैः पुत्रमृत्वादिभिरुपेतं रयिं धनमावहतं ।
आनीय प्रापयतं । शृण्वंतास्मादीयस्तुतिं शृण्वंती वां
युवामवसेऽस्माद्रक्षणार्थं जोहवोमि । आह्वयामि । नोऽस्माकं
वाजसार्तो संग्रहि । वाजसार्तो महाधन इति संग्रामनामसु
पाठात् । वृधे वर्धनाय च भवतं ॥ सुवीरं । शोभना
वीरा यस्येति बहुव्रीहौ वीरवीर्यां चेत्युत्तरपदाद्युदात्तत्वं ।
शृण्वंता । शृ श्रवणे । शतरि श्रवः शृ चेति श्रवः
शृभावश्च । दृश्रुतोः सार्वधातुक् इति यणादेशः । सुपां
सुलुगित्वाकारः । जोहवोमि । जेञ् स्पृहायां शब्दे च । यङ्लु-
क्वभ्यस्तस्य च । पा० ६. १. ३३. । इति कृतसंप्रसारणादच्चा-
मङुत्तमेकवचने यङो वा । पा० ७. ३. ८४. । इतोडागमः ।

वृधे । वृधु वृद्धावित्यस्मात्संपदादित्युक्तो भावे क्तिप् । वाज-
सातो । पणु दाने । क्तिनि तितुचेत्यादिना इदप्रतिषेधः ।
जनसनेत्यादिना आत्व । वाजानां सातिर्यस्मिन्निति पूर्वप-
दप्रकृतिस्वरत्व ॥

॥ इति प्रथमस्य द्यतौये पंचमो वर्गः ॥

ह्ययास्यग्निमित्येकादशर्वे पंचमं सूक्तं । हिरण्यस्तूप
ऋषिः । आद्या नवमी च जगतीछंदस्के । शिष्टाशिष्टभः ।
क्षतरस्य सूक्तस्य सविता देवता । आद्याया ह्ययास्यग्नि-
मित्यस्या अग्निमित्रावरुणरात्रिसवित्रास्या लिंगोक्तदेवताः ।
तथा चानुक्रांतं । ह्ययास्येकादश सावित्रं नवमी जनत्याया
च । लिंगोक्तदेवताः पादास्त्रय इति । अभिष्ववपड्वस्य
चतुर्थेऽहनि वैश्वदेवस्य इदं सूक्तं सावित्रं निषिद्धानं ।
तृतीयस्य त्रयमेति खंडे सूत्रितं । ह्ययास्यग्निमस्य मे यावा-
पृथिवी इति तिस्रः । आ० ७, ७, इति ॥ तत्र प्रथमा-
श्रुचमाह ॥

ह्ययास्यग्निं प्रथमं स्वस्तये ह्यामि मित्रावरुणापिहावसे ।

ह्यामि रात्रीं जगतो निवेशनी ह्यामि देवं

सवितारभूतये ॥ १ ॥

ह्यामि । अग्निं । प्रथमं । स्वस्तये । ह्यामि ।

मित्रावरुणौ । इह । अवसे ।

ह्यामि । रात्रीं । जगतः । निवेशनीं । ह्यामि ।

देवं । सवितारं । जतये ॥ १ ॥

स्वस्तयेऽस्माकमविनाशाय । स्वस्तोत्यविनाशनामेति यास्कः ।

प्रथममादावग्निं ह्यामि । इहास्मिन्कर्मण्यप्येऽस्यद्रवणाय

मित्रावरुणौ ह्वयामि । जगतो जंगमस्यप्राणिजातस्य निवेश-
नीमुपवेशनहेतुभूतां रात्रीं रात्रिदेवतां ह्वयामि । जंगमाः सर्वे
प्राणिनो दियसे स्वस्वव्यापारान्कृत्वा स्वस्वगृहे रात्रावु-
पविशन्तीति प्रसिद्धं । ऊतयेऽस्मद्रक्षयार्थं सविपारं देवं ह्वयामि ॥
मित्रावरुणौ । देवताब्रह्मे चेति पूर्वपदस्थानङादेशः । देवताब्रह्मे
चेत्युभयपदप्रकृतिस्वरत्वं । रात्रीं । रात्रेद्याजसौ । पा० ४. १.
३१. इति ङीप् । निवेशनीं । निविशन्त्यस्यामिति निवे-
शनौ । करणाधिकरणयोसेति । व्युद् । टिष्ठानजित्यादिना ।
पा० ४. १. १५. ङीप् । ऊतये । अवतेः क्लिनि ज्वरत्वरे-
त्यादिना वकारस्योपधायाश्च ऊद् । ऊतियूतीत्यादिना क्लिन
उदात्तत्वं ॥

द्वितीयामृचमाह ॥

आ कृष्णेन रजसा वर्तमानो निवेशयन्नमृतं मर्त्यं च ।

हिरण्ययेन सविता रथेना देवो याति भुवनानि

पश्यन् ॥ २ ॥

आ । कृष्णेन । रजसा । वर्तमानः । निऽवेशयन् ।

अमृतं । मर्त्यं । च ।

हिरण्ययेन । सविता । रथेन । आ । देवः । याति ।

भुवनानि । पश्यन् ॥ २ ॥

सविता सूर्यः कृष्णेन रजसा कृष्णवर्णेन लोकेन । कृष्णं
कृष्यते निःकृष्टो वर्ण इति यास्कः । लोका रजांस्युच्यन्ते इति च ।
अन्तरिक्षलोको हि सूर्यागमनात्पुरा कृष्णवर्णो भवति ।
तेनान्तरिक्षमार्गेणावर्तमानः पुनः पुनरागच्छन् अमृतं देवं
मर्त्यं मनुष्यं च निवेशन् स्वस्वस्थानेऽवस्थापयन् । यदा ।

अमृतं मरणरहितं प्राणं मर्त्यं मरणसहितं शरीरं च निवे-
 शयन् । तथा चारुण्यकाण्डे । अमर्त्या मर्त्येन सयोनिरित्येतस्य ।
 मंचभागस्य व्याख्यानरूपे ब्राह्मणे यथोक्तोऽर्थोऽवगम्यते ।
 मर्त्यानि ह्येमानि शरीराणि । अमृतैषा देवर्तति । यथोक्त-
 गुणोपेतः सविता देवो भुवनानि सर्वान् लोकाग्पश्यन्
 अवेक्षमाणः । प्रकाशयन्नित्यर्थः । हिरण्येन सुवर्णनिर्मितेन
 रथेनायाति अस्त्रात्मौपमागच्छति ॥ अमृतं । मृतं मरणं
 नास्त्यस्येति बहुव्रीहौ नञो जरमरमित्यमृता इत्युत्तरपदाद्यु-
 दात्तत्वं । मर्त्यं । मर्ते भवं । मवे छंदसीति यत् । यतोऽनाद्य-
 इत्याद्युदात्तत्वं । हिरण्येन । ऋत्विवास्त्वेत्यादिना मयटो
 मकारलोपो निपातितः । यस्येति लोपे प्रत्ययस्वरः । भुव-
 नानि । भू सत्तायां । भूस्तूभूभ्रस्त्रिमयच्छंदसीति व्युत्प्रत्ययः ।
 योरनादेश उवडादेशः । निच्चादाद्युदात्तत्वं ॥

द्वितीयासुचमाह ॥

याति देवः प्रवता यात्युदता याति शुभ्राभ्यां यजतो
 हरिभ्यां ।

आ देवो याति सविता परावतोऽप विष्ठा दुरिता
 बाधमानः ॥ ३ ॥

याति । देवः । प्रऽवता । याति । उत्ऽवता । याति ।
 शुभ्राभ्यां । यजतः । हरिऽभ्यां ।

आ । देवः । याति । सविता । पराऽवतः । अप । विष्ठा ।
 दुऽदता । बाधमानः ॥ ३ ॥

देवो दीप्यमानः सविता प्रवता प्रवणवता मार्गेण याति ।
 गच्छति । तयोदतोऽकृष्टेनोर्द्वेदेशयुक्तेन मार्गेण याति । उद-

यानंतरं आ मध्याह्नमूर्ध्वं मार्गं । तत उपरि आ सायं प्रवणो
 मार्गं इति विवेकः । तथा यजतो यष्टव्यः स देवः शुभ्राभ्यां
 श्वेताभ्यां हरिभ्यामश्वभ्यां याति । देवयजनदेशे गच्छति ।
 सविता देवो विश्वा दुरिता सर्वाणि पापान्यापवाधमानो
 विनाशयन् परावतो दूरदेशात् । परावत इति दूरनामसु
 पठितत्वात् । तादृशाद्गुलोकादायाति । यागदेश आगच्छति ॥
 प्रवता । वन षण संभक्तौ । अस्मात्पूर्वात्किप् । गमादीना-
 मिति वक्तव्यमित्यनुनासिकलोपः । ततस्तुक् । कृदुत्तरपद-
 प्रकृतिस्वरत्वं । उहता । उत्पूर्वाद्हनतेः पूर्ववत्प्रक्रिया । यजतः ।
 मृष्टदृशीत्यादिना यजतेः कर्मण्यतच्प्रत्ययः । विश्वा दुरिता ।
 उभयत्र शेच्छं दसि बहुलमिति शैर्लोपः ॥

चतुर्थीमचमाह ॥

अभोहतं कृशनैर्विश्वरूपं हिरण्यशम्यं यजतो बृहंतं ।

आस्थाद्रयं सविता चित्रभानुः कृष्णा रजांसि तविपीं

दधानः ॥ ४ ॥

अभिऽहतं । कृशनैः । विश्वऽरूपं । हिरण्यऽशम्यं । यजतः ।

बृहंतं ।

आ । अस्थात् । रयं । सविता । चित्रऽभानुः । कृष्णा ।

रजांसि । तविपीं । दधानः ॥ ४ ॥

सविता रयमास्थात् । आस्थितवान् । आरूढवानित्यर्थः ।
 कौटुशं । अभोहतं अभितो वर्तमानं । तथा कृशनैर्विश्वरूपं ।
 सुवर्णेन नानारूपं । कृशनं लोहमिति सुवर्णनामसु पाठात् ।
 क्वचित्सुवर्णनिर्मितगजपंक्तिः क्वचिदश्वपंक्तिः क्वचिन्मनुष्यपंक्ति-
 रित्येवं बहुरूपत्वं । हिरण्यशम्यं । अश्वानां स्कंधेषु रथयोजन-

वेलायांनियतं प्रक्षेप्यमाणाः शंकवः शस्याः । ताः सुवर्णमथ्यो
 रथे वर्तन्ते । वृहंतं । प्रौढं । कीदृशः सविता । यजतः । यष्टव्यः ।
 चित्रभानुः । विविधरश्मियुक्तः । कृष्णः । रजांस्यंधकारयुक्तातया
 कृष्णवर्णन् लोकानुद्दिश्य तमोनिवारणार्थं तविषीं बलं स्वकोयं
 प्रकाशरूपं दधानः ॥ अभीष्टतं । अभितो वर्तत इत्यभीष्टत् ।
 वतु वर्तने । किपि नहिष्ठतौत्यादिना । पा० ६. ३. ११६. ।
 पूर्वपदस्य दीर्घत्वं । विश्वरूपं । विश्वानि रूपाणि यस्यासौ
 विश्वरूपः । बहुव्रीहौ विश्वं संज्ञायामिति व्यत्ययेनासंज्ञाया-
 मापि पूर्तपदांतोदात्तत्वं । हिरण्यशम्यं । हर्यं गतिकाल्योः ।
 हर्यतेः कन्यन् हिर च । उ० ५. ४४. । इति कन्यन्प्रत्ययो
 धातोर्हिरादेशश्च । नित्वादाद्युदात्तत्वं । बहुव्रीहौ पूर्वपद-
 प्रकृतिस्वरत्वं । आस्थान् । तिष्ठतेर्लुङि गतिस्थेति सिचो
 लुक् । कृष्णा । कृपेर्वर्णे । उ० ३. ४. । इति नक्प्रत्ययः ।
 शेच्छंदसि बहुलमिति श्लेषः । तविषीं । तवतिः सौव्रो
 धातुः । तवेर्णिङ् । उ० १. ४८. । इति टिपच् । टित्वाटिटृष्ठा-
 णजित्यादिना ङोप् । व्यत्ययेनाद्युदात्तद्रष्टव्यं । दधानः ।
 शानचभ्यस्तानामादिरित्याद्युदात्तत्वं ॥

पंचमोऽष्टकमाह ॥

वि जनाञ्छावाः शितिपादो अथ्यन्नयं हिरण्यप्रउगं वृहंतः ।

शश्वद्दिग्ः सवितुर्देव्यस्योपस्थे विश्वा भुवनानि तस्युः ॥ ५ ॥

वि । जनान् । शावाः । शितिऽपादः । अथ्यन् । रथं ।

हिरण्यऽप्रउगं । वृहंतः ।

शश्वत् । विश्वः । सवितुः । देव्यस्य । उपऽस्थे । विश्वा ।

भुवनानि । ॥ तस्युः ॥

श्यावा एतन्नामकाः सूर्यस्याश्याः । श्यावाः सवितुरिति
 निघंटावुक्तत्वात् । ते च श्रितिपादः । श्वेतैः पादेरुपेताः ।
 हिरण्यप्रउगं । रथस्य मुखमौषयोरपं युगबंधनस्थानं प्रउग-
 मित्युच्यते । तच्चात्र सुवर्णमयं । तद्युक्तं रथं वहंतो जनाग्ना-
 पिनो व्यथ्यन् । विशेषेण प्रकाशितवंत इत्यर्थः । अश्वत्
 सर्वदा विशः प्रजा देवस्येतरदेवसंबन्धिनः सवितुः प्रेरकस्य
 सूर्यस्योपस्थे समोपस्थाने तस्युः । स्थितवत्यः । न केवलं प्रजाः
 किं तर्हि विश्वा भुवनानि सर्वे च लोकाः प्रकाशाय सूर्यसमीपे
 तस्युः ॥ श्रितिपादः । श्वेतवर्णाः पादा येषां ते श्रितिपादः ।
 सुपां सुलुगिति जसः सु आदेशः । यद्वा श्रिति श्वेतवर्णः
 स्फाटिकादिः । स एव पादो येषां ते । पादस्य लोपोऽहस्ता-
 दिभ्यः । पा० ५. ४. १३८. । इति समासांतपादशब्दस्यान्त्य-
 लोपः । उपमानादिति हि तत्रानुवर्तते । पादशब्दस्य वृषा-
 दित्यादाद्युदात्तत्वं । तस्य बहुव्रीहौ समासे श्रितेर्नित्यावङ्गच्
 बहुव्रीहावभसत् । पा० ६. २. १३८. । इत्युत्तरपदप्रकृति-
 स्वरत्वं । अथ्यन् । श्यातेर्लुङ्श्रितिवक्तोत्यादिना च्चेरङादेशः ।
 हिरण्यप्रउगं । बहुव्रीहौ पूर्वपदप्रकृतिस्वरत्वं । वहंतः । शपः
 पित्वादनुदात्तत्वं । शतुच्य लसार्वधातुकस्वरेण धातुस्वरः ।
 देवस्य । तस्येदमित्यर्थं देवाद्यजनौ । पा० ४. १. ८५. ३. ।
 इति देवशब्दाग्राह्यतोयो यञ् । तद्विवेच्यचामादेरित्यादि-
 वृद्धिः । अत्यादिर्निमित्तमित्याद्युदात्तत्वं । उपस्थे । आतद्योपसर्गं
 इति कः । आतो लोप इटि चेत्याकारलोपः । मरुद्वा-
 दित्वात्पूर्वपदांतोदात्तत्वं ॥

पृथीमृचमाह ॥

तिस्रो द्यावः सवितुर्द्वौ उपस्थां एका यमस्य भुवने
विरापाट् ।

आणिं न रथ्यममृताधि तस्थुरिह ब्रवीतु य उ
तच्चिकेतत् ॥ ६ ॥

तिस्रः । द्यावः । सवितुः । द्वौ । उपऽस्था । एका । यमस्य ।
भुवने । विरापाट् ।

आणिं । न । रथ्यं । अमृता । अधि । तस्थुः । इह । ब्रवीतु ।
यः । उ । इति । तत् । चिकेतत् ॥ ६ ॥

द्यावः स्वर्गोपलक्षिताः प्रकाशमाना लोकास्त्रिभिः
संख्याकाः संति । तत्र द्वौ लोकौ सवितुः सूर्यस्योपस्था समीप-
स्थाने वर्तन्ते । द्युलोकभूलोकयोः सूर्येण प्रकाशितत्वात् । एका
मध्यमा भूमिरंतरिक्षलोको यमस्य भुवने पितृपतेर्गृहे विरा-
पाट् । विरान् गंतुं न सहते । प्रेताः पुरुषा अंतरिक्षमार्गेण
यमलोके गच्छन्तीत्यर्थः । अमृतामृतानि चंद्रनक्षत्रादीनि
ज्योतीर्षि जलानि बाधितस्थुः । सवितारमधिगम्य स्थितानि ।
तत्र दृष्टान्तः । रथ्यमाणिं न । रथाद्वहिरक्षच्छिद्रे प्रक्षिप्तः
कौलविशेष आणिरित्युच्यते । रथसंबन्धिनमाणिमधिगम्य यथा
रथस्थिष्ठति तद्वत् । यस्तु मानवस्तत्सवित्वरूपं चिकेतत् ।
जानाति । स मानव इहाम्निन्विपये ब्रवीतु । कथयतु ।
केनापि वक्तुमशक्यः सवितुर्महिमेत्यर्थः ॥ तिस्रः । तिसृभ्यो
जस इति विभक्तोरुदात्तत्वं ॥ द्वौ । संहितायामावादेशे लोपः
शाकल्यस्येति वकारलोपः । उपस्था । आड्याजयारां चोप-
संख्यानं । पा० ७, १, ३८, ४, । इति सप्तम्या आडादेशः ।

आडोऽनुनासिकश्छंदसि । पा० ६. १. १२६. । इति प्रकृति-
 भावः । विरापाट् । वृज् करणे । घञर्थे कविधानमिति
 कर्मणि कः । बहुलं छंदसि । पा० ७. १. १०३. । इतीत्वं ।
 तथा सति वृयेत इति विरा इत्युक्तं भवति । तान्सहस्र इति
 विरापाट् । छंदसि सहः । पा० ३. २. ६३. । इति सहेग्विः ।
 सहेः साडः सः । पा० ८. ३. ५६. । इति षत्वम् । अन्येषामपि
 दृश्यत इति पूर्वपदस्य दीर्घः । रथ्यम् । रथस्येदं रथ्यम् । रथाद्यत् ।
 पा० ४. ३. १२१. । इति यत् । यतोऽनाव इत्याद्युदात्तत्वं ।
 अमृता । शिश्छंदसि बहुलमिति शिलोपः । चिकेतत् । कित
 ज्ञाने । लैव्यडागमः । इतश्च लोप इतीकारलोपः । जुहो-
 त्यादित्वात् झुः । लघूपधगुणः । अनुदात्ते च । पा० ६. १.
 १८०. । इत्यभ्यस्तस्याद्युदात्तत्वं । यद्वृत्तयोगादनिघातः ॥

॥ इति प्रथमस्य तृतीये षष्ठो वर्गः ॥

सप्तमौचमाह ॥

वि सुपर्णा अंतरिक्षाण्यस्यन्नभीरवेपा असुरः सुनीयः ।
 क्तेदानीं सूर्यः कश्चिकेत कतमां द्यां रश्मिरस्या ततान ॥७॥
 वि । सुऽपर्णाः । अंतरिक्षाणि । अस्थत् । गभीरऽवेपाः ।
 असुरः । सुऽनीयः ।

क् । इदानीं । सूर्यः । कः । चिकेत । कतमां । द्यां ।

रश्मिः । अस्थ । आ । ततान ॥ ७ ॥

सुपर्णाः शोभनपतनः सूर्यस्य रश्मिः । सुपर्णा इति पंचदश
 रश्मिनामान्नीति तन्नामसु पठितत्वात् । अंतरिक्षाण्यंतरिक्षो-
 पलक्षितानि लोकत्रयस्थानानि व्यस्थत् । विशेषेण खरापितवान्

प्रकाशितवान् । कीदृशो रश्मिः । गभीरवेपाः । गंभीरकंपनः ।
 रश्मेः प्रकंपनं चलनं केनापि द्रष्टुमशक्यमित्यर्थः । असुरः ।
 सर्वेषां प्राणदः । तथा चान्द्रत्राज्जायते । सर्वेषां भूतानां
 प्राणानादायोदेतीति । सुनीयः । सुनयनः । गोभनप्रापणः ।
 मार्गप्रकाशनेनाभीष्टदेशं प्रापयतीत्यर्थः । तादृशरश्मियुक्तः सूर्य
 इदानीं रात्रौ क कुत्र वर्तते । तदेतद्रहस्यं कश्चिकेत । को
 जानाति । न कोऽपीत्यर्थः । अस्य सूर्यस्य रश्मिः कतमां
 व्यामाततान । कं द्युलोकं रात्रौ व्याप्तवानेतदपि को जानाति ॥
 सुपर्णः । नञ्सुभ्यामित्युत्तरपदांतोदात्तत्वं । गभीरवेपाः ।
 दुर्वेष्ट कंपने । असुन् । गभीरं वेपो यस्य । पूर्वपदप्रकृतिस्वरत्वं ।
 असुरः । असु क्षेपणे । अस्वति गतूनित्यसुरः । असेकरन् ।
 उ० १. ४२. । निष्वादाद्युदात्तत्वं । यद्वा । असून्प्राणावाति
 ददातीत्यसुरः । आतोऽनुपसर्गे क इति कप्रत्ययः । सुनीयः ।
 णीञ् प्रापणे । हनिकुपिणोरमिकाशिभ्यः कथन्निति कथन् ।
 प्रादिसमासे याथादिनोत्तरपदांतोदात्तत्वं । इदानीं । इदम्-
 शब्दात्सप्तम्यर्थे दानीं च । पा० ५. ३. १८. । इति दानीम्-
 प्रत्ययः । इदम् इतितीदम्शब्दस्येगादेशः । प्रत्ययाद्युदात्तत्वं ।
 सूर्यः । पू प्रेरणे । सुवतीति सूर्यः । राजसूर्यसूर्यत्वादिना
 रुडागमसहितः क्यप्रत्ययांतो निपातितः । प्रत्ययस्यानुदात्तत्वे
 धातुस्वरैणाद्युदात्तत्वं । चिकेत । कित ज्ञाने । क्षिष्टः । कतमां ।
 किंजातीयां । वा बहूनां जातिपरिप्रश्ने उतमच् । पा० ५. ३.
 ६३. । इति किंशब्दात् उतमच् । जित्वाटिलोपः । चित
 इत्यंतोदात्तत्वं ॥

अष्टमोऽमुचमाह ॥

अष्टौ व्यख्यत्ककुभः पृथिव्यास्त्री धन्व योजना सप्त सिंधून् ।
हिरण्याक्षः सविता देव आगाद्दधत् रत्ना दाशुपे वार्याणि ॥ ८ ॥
अष्टौ । वि । अख्यत् । ककुभः । पृथिव्याः । त्री । धन्व ।

योजना । सप्त । सिंधून् ।

हिरण्यऽक्षः । सविता । देवः । आ । अगात् । दधत् ।

रत्ना । दाशुपे । वार्याणि ॥ ८ ॥

पृथिव्याः संवन्धिनीरष्टौ ककुभः प्राच्याद्याद्यतस्रो दिश
आग्नेय्याद्याद्यतस्रो विदिश इत्येवमष्टौ दिशो व्यख्यत् ।
सविता प्रकाशितवान् । तथा योजना प्राणिनः स्वस्वभोगेन
योजयितव्यं अंतरिक्षोपलक्षितान् त्री त्रिसंख्याकान् पृथिव्या-
दिलोकान् । सप्त सिंधून् गंगादिनदीः समुद्रान्वा सविता
व्यख्यत् । हिरण्याक्षः । हिरण्यमणीयचक्षुर्युक्तो हिरण्यमयाक्षो
वा सविता देव आगात् । इहागच्छतु । किं क्षुर्वन् । दाशुपे
हविर्दत्तवते यजमानाय वार्याणि वरणीयानि रत्नानि दधत् ।
प्रयच्छन् ॥ अख्यत् । ख्यतेर्लुब्धस्यतिवक्त्रोत्यादिना च्ले-
र-
डादेशः । त्री । श्रेष्ठं दसि बहुलमिति श्रेर्लोपः । धन्व । रिवि
रवि धवि गत्यर्थाः । इदितो नुम् धातोरिति नुम् । अस्मात्क-
नित्युत्पितचिराजिधन्विद्युप्रतिदिव इति कनिन् । सुपां सुलु-
गिति विभक्तोर्लुक् । नलोपः । प्रत्ययस्य निच्चादाद्युदात्तत्वं ।
योजना । योजयन्ति प्राणिन उपभोगेनेति योजनानि । नन्दा-
दिलक्षणे ल्युः । णेरनिटीति णिलोपः । पूर्ववच्छेर्लोपः ।
हिरण्याक्षः । हिरण्यमयान्यक्षीणि यस्यासौ हिरण्याक्षः ।
बहुव्रीहौ सकथ्यक्षोः । पा० ५, ४, ११३, । इति समासांतः

पचप्रत्ययः । अगात् । एतेर्लुङीणो गा लुङि । पा० २. ४. ४५. । इति गादेशः । गातिस्थेति सिचो लुक् । दधत् । शतरि नाभ्यस्ताच्छतुरिति नुमागमप्रतिषेधः । आभ्यस्तयोरात इत्याकारलोपः । अभ्यस्तानामादिरित्याद्युदात्तत्वं । दाशुपे । दाश्वान्साह्वानित्यादिना कसुप्रत्ययांतो निपातितः । चतुर्थकवचने वसोः संप्रसारणमिति संप्रसारणं परपूर्वत्वं । शासिवसिघसीनां चेति पत्व । वार्याणि । वृङ् संभक्तौ । ऋहलोर्ण्यत् । ईडवंदेत्यादिनाद्युदात्तत्वं ॥

नवमीसूचमाह ॥

हिरण्यपाणिः सविता विचर्पणिरुमे द्यावापृथिवी
अंतरीयते ।

अपामीवां वाधते वेति सूर्यमभि कृणोन् रजसा
द्यामृणोति ॥ ८ ॥

हिरण्यऽपाणिः । सविता । विऽचर्पणिः । उमे इति ।
द्यावापृथिवी इति । अंतः । ईयते ।

अप । अमीवां । वाधते । वेति । सूर्ये । अभि । कृणोन् ।
रजसा । द्यां । ऋणोति ॥ ८ ॥

हिरण्यपाणिः सुवर्णमयहस्तयुक्तः । यद्वा यजमानेभ्यो दातुं हिरण्यं हस्ते धृतवान् । विचर्पणिः । विविधदर्शनयुक्तः । विचर्पणिः पश्यदित्यर्थः । विचर्पणिर्विश्वचर्पणिरिति तन्नामसु पाठात् । सविता देव उमे द्यावापृथिवी अंतः । उभयोर्लोकयोर्मध्य ईयते । गच्छति । अपामीवां रौगादिबाधामपवाधते । सम्यक् निराकरोति । तथा सूर्ये वेति । गच्छति । यद्यपि सविदसूर्ययोरैकदेवतात्वं तथापि मूर्तिभेदेन गन्तव्यभावः ।

कृण्वेन तमसः कर्षकेण निवर्तकेन रजसा तेजसा द्यामाकाश-
मभ्युणोति । सर्वतो व्याप्नोति ॥ द्यावापृथिवी । दिवसश्च
पृथिव्यां । पा० ६. ३. ३०. । इति चशब्दाद्विशब्दस्य
द्यावादेशः । देवताहंसे चत्तुर्भयपदप्रकृतिस्ररत्वं । नोत्तर-
पदेऽनुदात्तादौ । पा० ६. २. १४२. । इति न निषेधः ।
अपृथिवीरुद्रपूपमंथिष्विति पर्युदस्तत्वात् । ईयते । ईङ् गतौ ।
तिङ्ङतिङ् इति निघातः । बाधते वेति चेति ससुच्चयार्थ-
प्रतीतिश्चशब्दस्याप्रयोगाच्चादिलोपे विभाषेति निघातप्रतिषेधः ।
वेति । वी गतिप्रजमनकांत्यशनखादनेषु । अदादित्वाच्छपो
लुक् । तिपः पित्त्वादनुदात्तत्वे धातुस्तरः । यद्यप्ये पा द्वितीया
तथापि तिङ्ङः परत्वाच्चिघाताभावः । ऋणोति । ऋण गतौ ।
तनादित्वादुः । तनादिषु करोतेरेव गेषो नान्येषामित्यापि-
शलिमतेन गुणाभावः ॥

दशमीसूचमाह ॥

हिरण्यहस्तो असुरः सुनीयः सुमृलोकः स्वर्वां यात्वर्वाङ् ।
अपसेधन्नचसो यातुधानानस्थाद्देवः प्रतिदोषं गृणानः ॥ १० ॥
हिरण्यहस्तः । असुरः । सुनीयः । सुमृलोकः ।

स्वर्वान् । यातु । अर्वाङ् ।

अपसेधन् । रचसः । यातुधानान् । अस्थात् । देवः ।

प्रतिदोषं । गृणानः ॥ १० ॥

हिरण्यहस्तोऽसुरः प्राणदाता सुनीयः सुष्ठु, नेता प्रशस्य
द्रव्यार्थः । सुनीयः पाक इति प्रशस्यनामसु पाठात् । सुमृलोकः ।
सुष्ठु, सुखयिता । स्ववान् धनवान् । अर्वाङ्, अभिसुखः
कर्मदेशे गच्छतु । किंचायं देवः प्रतिदोषं प्रतिराधि गृणानः

स्तूयमानोऽस्यात् । स्थितवान् । किं कुर्वन् । रक्षसो बाधक-
त्वेन रक्षणनिमित्तभूतान् । रक्षो रक्षितव्यमस्मादिति यास्कः ।
नि० ४. १८. । यातुधानानसुरानपसेधन् निराकुर्वन् ॥ हिरण्य-
हस्तादयो गताः । सुसलीकः । सुष्ठु मृलीकं सुखं यस्यासौ
तथाक्तः । नञ्सुभ्यामित्युत्तरपदांतोदात्तत्वं । स्वयान् । स्वमस्या-
स्तोति स्ववान् । मादुपधाया इति वत्त्वं । संहितायां नकारस्य
दीर्घादटि समानपाद इति रुत्वं । आतोऽटि नित्यमित्यनु-
नासिक आकारः । रोयत्वं । यलोपश्च । अपसेधन् । पिधु
गत्वां । शपः पित्वादनुदात्तत्वं । शतुश्च लसार्वधातुकस्वरण
छदुत्तरपदप्रकृतिस्वरत्वं । रक्षसः । रक्ष पालन इत्यस्मादपादान
औणादिकोऽसिप्रत्ययः । यद्वा रक्षंत्यनेनेति रक्षो वलं । करणे-
ऽसुन् । तदेपामस्तोति रक्षस्त्रिनः । सत्वर्थप्रत्ययलोपगृह्णांसः ।
प्रत्ययस्त्रयः । यातुधानान् । यत निकारोपसंस्कारयोः । तस्मा-
स्थंतादौणादिको भाव उप्रत्ययः । यातवो यातना एषु धीयंत
इति यातुधानाः । अधिकरणे ल्युट् । लिटोति प्रत्ययात्पूर्वस्यो-
दात्तत्वं । अस्यात् । गातिस्थेति सिचो लुक् । प्रतिदोषं ।
दोषां दोषां । प्रति वौष्मालक्षणे यथार्थे । अव्ययोभावः ।
गृणानः । गृ शब्दे । कर्मणि लटः शानच् । व्यत्ययेन आ ।
प्वादीनां ऋस्व इति ऋस्वत्वं । चित इत्यंतोदात्तत्वं ॥

एकादशीमृचमाह ॥

ये ते पंथाः सवितः पूर्व्यासोऽरेणवः सुकृता अंतरिक्षे ।

तेभिर्नो अद्य पथिभिः सुगेभौ रक्षा च नो अधि च

ब्रह्मि देव ॥ ११ ॥

ये । ते । पंथाः । सवितरिति । पूर्व्यासः । अरेणवः ।

सुऽकृताः । अंतरिक्षे ।

तेभिः । नः । अद्य । पथिऽभिः । सुऽगेभिः । रक्ष । च ।

नः । अधि । च । ब्रूहि । देव ॥ ११ ॥

हे सवितः ते तव पंथा मार्गाः पूर्व्यासः पूर्वगताः ।
अरेणवो घूलिरहिताः । अंतरिक्षे सुकृताः सुष्ठु, संपादिताः ।
सुगेभिः सुष्ठु, गंतुं शक्यैस्तेभिः पथिभिस्ते मार्गैरागत्याद्यास्मि-
न्दिने नोऽस्मान्न च । पालनमपि कुरु । तथा हे देव
नोऽस्माननुष्ठातृनधि ब्रूहि च । देवानामग्रेऽधिकत्वेन कथय
च ॥ पंथाः । सुपां सुलुगिति जसः सुः । पथिमथोः सर्वनाम-
स्थान इत्याद्युदात्तत्वं । पूर्व्यासः । पूर्वैः कृताः पूर्व्याः । पूर्वैः
कृतमिनियौ च । पा० ४. ४. १३३. । इति यः । प्रत्ययस्वरः ।
असुगागमः । अरेणवः । नञ्सुभ्यामित्युत्तरपदांतोदात्तत्वं ।
सुकृताः । कर्मणि क्तः । गतिरनंतर इति गतेः प्रकृतिस्वरत्वं ।
सुगेभिः । सुष्ठु, गच्छत्येविति सुगाः । सुदुरोरधिकरण इति
गमेर्दप्रत्ययः । छदुत्तरपदप्रकृतिस्वरत्वं । रक्षा । इत्यचोऽतस्तिष्ठ
इति संहितायां दीर्घः ॥

॥ इति प्रथमस्य द्वितीये सप्तमो वर्गः ॥

॥ इति प्रथमे मंडले सप्तमोऽनुवाकः ॥

अष्टमेऽनुवाकेऽष्टौ सूक्तानि । तत्र प्र वो यज्ञमिति विंश-
त्युचं प्रथमं सूक्तं । घोरपुत्रः कण्व ऋषिः । अयुजो बृहत् ।
द्वितीयपादस्य द्वादशाक्षरत्वात् । युजः सतोबृहत् । प्रथम-
द्वितीययोः पादयोर्द्वादशाक्षरत्वात् । अग्निर्देवता । ऊर्ध्वं ऊ
श्वित्यादिके यूपदेवत्ये । तथा चानुक्रांतं । प्र वो विंशतिः
कण्वो घोर आग्नेयं प्रगाथमूर्ध्वं ऊ पु यीपाविति । नन्वूर्ध्वं
ऊ श्वित्यादिकायोरप्यग्निर्देवतात्वेन भवितव्यमाग्नेये क्रताव-
नयोरनुद्धारात् । तथा हि सूक्ते एना वो अग्निं प्र वो यज्ञं ।
आ० ४. १३. । इति प्रतोक्तमातस्येवोपादानात्कृतसूक्त-
माग्नेयमिति गम्यते । यद्येते अन्यदेवत्ये स्यातां वरिष्ठा
ह्येति सूक्तयोरुक्तमासुहरेत् । आ० ४. १३. । इतिवदुद्धारं
ब्रूयात् । न च ब्रूते । अतः कथं यीपाविति नैष दोषः ।
यूपाधिष्ठानस्याग्नेः स्तूयमानत्वादनयोरप्यग्निर्देवतेत्याग्नेये
क्रताबुद्धारो न क्षतः । अधिष्ठानप्राधान्यविवक्षया यीपाधित्ये-
तदपि न विरुध्यते । प्रातरनुवाक आग्नेये क्रतौ बार्हते छंदसि
प्र वो यज्ञमिति सूक्तं । अथैतस्या रात्रेर्विवासकाल इति खंडे
सूचितं । एना वो अग्निं प्र वो यज्ञमिति ॥ तत्र प्रथमा-
मृचमाह ॥

प्र वो यज्ञं पुरुषां विशां देवयतोनां ।

अग्निं सूक्तेभिर्वचोभिरीमहे यं सीमिदन्य ईक्षते ॥ १ ॥

प्र । वः । यज्ञं । पुरुषां । विशां । देवयतोनां ।

अग्निं । सुऽउक्तेभिः । वचःऽभिः । ईमहे । यं । सीं ।

इत् । अन्ये । ईक्षते ॥ १ ॥

हे ऋत्विग्यजमानाः । देवयतोनां देवान्कामयमानानां

पुरुषां वज्रनां विशां प्रजारूपाणां वो युष्माकमनुग्रहाय यज्ञं
मह्यन्तं । यज्ञो ववक्षिथ इति मन्त्रमसु पाठात् । अग्निं
सूक्तं भिर्यचांभिः सूक्तरूपैर्वाक्यैः प्रेमहे । प्रकर्षेण याचामहे ।
ईमहे यामोति याच्ञाकर्मसु पाठात् । अन्य इदन्त्येऽप्युपयो
यमग्निं सीं सर्वत ईलते । स्तुवंति । तमग्निमिति पूर्वचान्वयः ॥
पुरुषां । नामन्यतरस्यामिति नाम उदात्तत्वं । विशां ।
सावेकाच इति विभक्तेरुदात्तत्वं । देवयतोनां । देवानात्मन
इच्छन्त्यो देवयन्त्यः । सुप आत्मनः क्यच् । न छंदस्यपुत्रस्येतौ-
त्वस्येव दीर्घस्यापि प्रतिषेधः । अश्वाघस्यादिति पुनरात्व-
विधानाज्ज्ञापकात् । क्यजन्तास्तटः शब्दः । कर्तरि शप् । शपः
पित्वादनुदात्तत्वं । शतुश्च लसार्वधातुकस्वरिण क्यचा सहे-
कादेश उदात्तेनोदात्त इति शतुरुदात्तत्वं । उगितश्चेति ङीप् ।
अनित्यमागमशासनमिति वचनानुमभावः । एकादेशस्वरस्य
पूर्वत्वासिद्धत्वं नेष्यत इति वचनात् । पा० ८. २. ६. १. ।
शतुरुदात्तत्वं सिद्धमेवेति शतुरनुम इति नद्या उदात्तत्वं ।
सूक्तेभिः । वचेः क्तिच्क्ती च संज्ञायामिति क्तः । यायादिनो-
त्तरपदांतोदात्तत्वं । ईलते । ईड स्तुतौ । अदादित्वाच्छपो
लुक् । अनुदात्तेस्त्वास्तसार्वधातुकानुदात्तत्वेन धातुस्वरः । यदृत्त-
योगादनिघातः ॥

द्वितीयाष्टमहाह ॥

जनानां अग्निं दधिरे सहोदुधं हविष्मन्तो विधेम ते ।
स त्वं नां अद्य सुमना इहाविता भवा वाजिषु संत्य ॥ २ ॥
जनासः । अग्निं । दधिरे । सहऽदुधं । हविष्मन्तः ।
विधेम । ते ।

सः । त्वं । नः । अद्य । सुऽमनाः । इह । अविता ।

भव । वाजेषु । संत्य ॥ २ ॥

जनासोऽनुष्ठातारो जनाः सहोवृधं वलस्य वर्धयितार-
मग्निं दधिरे । धृतवन्तः । हविष्मन्तो हविर्युक्ता वयं हे अग्ने
ते त्वां विधेम । परिचरेम ॥ विधतिः परिचरणकर्मा । विधेम
सपर्यतोति परिचरणकर्मसु पठितत्वात् । वाजेष्वन्नेषु संत्य
दानशील हे अग्ने स त्वमद्यास्मिन्दिन इह कर्मणि नोऽस्मा-
न्प्रति सुमनाः शोभनमनस्कोऽविता रचिता भव ॥ सहोवृधं ।
वृधू वृद्धौ । अस्मादन्तर्भावितर्ण्यात्किप । कृदुत्तरपदप्रकृति-
स्वरः । हविष्मन्तः । तसौ मत्वर्थ इति भत्वेन पदत्वाभावाद्गु-
त्वाद्यभावः । विधेम । विध विधाने । तुदादित्वाच् ।
सुमनाः । शोभनं मनो यस्यासौ सुमनाः । सोर्मनसौ अलो-
मोपसौ । पा० ६. २. ११७. । इत्युत्तरपदाद्युदात्तत्वं । भव ।
पादादित्वात्तिङ्ङितिङ् इति निघाताभावः । इयचोऽतस्तिङ्
इति संहितायां दीर्घः । संत्य । पणु दाने । क्तिचि तितुचे-
त्यादिना इदप्रतिषेधः । न क्तिचि दीर्घश्च । पा० ६. ४. ३८. ।
इत्यनुनासिकलोपदीर्घयोर्निषेधः । संतिर्दाता । तत्र भवः
संत्यः । भवे कन्दसीति यत् ॥

तृतीयाश्रुचमाह ॥

प्र त्वा द्रूतं वृणीमहे होतारं विश्ववेदसं ।

महस्ते सतो वि चरन्त्यर्चयो दिवि स्पृगन्ति भानवः ॥ ३ ॥

प्र । त्वा । द्रूतं । वृणीमहे । होतारं । विश्ववेदसं ।

महः । ते । सतः । वि । चरन्ति । अर्चयः । दिवि ।

स्पृगन्ति । भानवः ॥ ३ ॥

हे अग्ने होतारं होमनिष्पादकमाह्वतारं वा विश्ववेदसं
 सर्वज्ञं दूतं देवानां दूत्ये प्रवृत्तं । अग्निर्वै देवानां दूत आसी-
 दिति श्रुत्यंतरात् । तादृशं त्वां प्रवृत्तमीहे । प्रकर्षेण वरणं
 कुर्मः । महो महतः सतो नित्यं वर्तमानस्य ते तवाचंयो
 दौस्यो विचरन्ति । विविधं प्रचरन्ति । भानवस्त्वदीया रश्मयो
 दिवि द्युलोके स्पृशन्ति । तत्रत्यान्प्राणिनः प्रकाशयन्तीत्यर्थः ॥
 विश्ववेदसं । विश्वानि वेत्तीति विश्ववेदाः । असुन् । मरु-
 द्ब्रूधादित्वात्पूर्वपदांतोदात्तत्वं । यद्वा वेद इति धननाम ।
 विश्वं वेदो धनं यस्य । बहुव्रीहौ विश्वं संज्ञायामिति पूर्व-
 पदांतोदात्तत्वं । महः । मह पूजायां । क्षिप् चेति क्षिप् ।
 सावेकाच इति डस उदात्तत्वं । यद्वा । महच्छब्देऽच्छब्द-
 लोपश्चादसः । सतः । अस्ते शतरि असोरक्षोप इत्यकारलोपः ।
 शतुरनुम इति विभक्तोरुदात्तत्वं । दिवि । ऊडिदमिति विभक्ते-
 रुदात्तत्वं ॥

चतुर्थीसूचमाह ।

देवासस्त्वा वरुणो मित्रो अर्यमा सं दूतं प्रत्नमिंधते ।
 विश्वं सो अग्ने जयति त्वया धनं यस्ते ददाश मर्त्यः ॥४॥
 देवासः । त्वा । वरुणः । मित्रः । अर्यमा । सं । दूतं ।
 प्रत्नं इंधते ।

विश्वं । सः । अग्ने । जयति । त्वया । धनं । यः । ते ।

ददाश । मर्त्यः ॥ ४ ॥

हे अग्ने वरुणादयस्त्रयो देवासो देवाः प्रत्नं पुरातनं दूतं
 त्वां समिंधते । सम्यक् दौपयन्ति । यो मर्त्यो मनुष्यो यज-
 मानस्ते तुभ्यं ददाश । हविर्दत्तवान् । स यजमानस्त्वया

सहायभूतेन विश्वं सर्वं धनं जयति ॥ अर्यमा । अर्यान्विमीत
इत्यर्यमा । श्वनुचचित्यादिना कनिन्प्रत्ययांतो निपातितः ।
इंधते । जिहंधौ दीप्तौ । अस्मात्क्षटि च्छस्यादादेशे अम् ।
आचलोपः । असोरलोप इत्यकारलोपः । ददाशं । दाशु
दाने । लिटि णलि लिट्स्वरेण प्रत्ययात्पूर्वस्याकारस्योदात्तत्वं ।
यदृत्तयोगादनिघातः ॥

पंचमीष्टकमाह ॥

मंद्रो होता गृहपतिरग्ने दूतो विश्वामसि ।

त्वे विश्वा संगतानि व्रता ध्रुवा यानि देवा अक्षग्वत ॥ ५ ॥

मंद्रः । होता । गृहऽपतिः । अग्ने । दूतः । विश्वां
असि ।

त्वे इति । विश्वा । संगतानि । व्रता । ध्रुवा । यामि ।

देवाः । अक्षग्वत ॥ ५ ॥

हे अग्ने त्वं मंद्रो हर्षहेतुर्होता देवानामाक्षाता विश्वां
यजमानरूपाणां प्रजानां गृहपतिर्गृहस्य पालको दूतो देव-
दूतोऽसि । त्वे त्वयि विश्वा व्रता सर्वाणि कर्माणि संगतानि ।
व्रतं कर्वरमिति कर्मनामसु व्रतशब्दः पठितः । पृथिव्यादयो
देवा ध्रुवा स्थिराणि यानि कर्माण्यक्षग्वत । क्षतवंतः । पृथिवी
धारयति पर्जन्यो वर्षति सूर्यः प्रकाशयति । तान्येतानि त्वयि
संगतानौति पूर्वव्रतान्वयः ॥ गृहपतिः । पत्न्यावैश्वर्यं इति
पूर्वपदप्रकृतिस्वरत्वं । त्वे । सुपां सुलुगिति सप्तम्येकवचनस्य
शे आदेशः । त्वमावेकवचन इति मपर्यंतस्य त्वादेशः । शेपे
लोप इति टिलोपपच उदात्तनिवृत्तिस्वरेण विभक्तोऽदात्तत्वं ।
अंत्यलोपपचे । त्वेकादेशस्वरेण । संगतानि । गमेः कर्माणि

निष्ठायामेकाचः । पा० ७. २. १०. । इतीदप्रतिषेधः ।
 अनुदात्तोपदेशेत्यादिनानुनासिकलोपः । गतिरनंतर इति गतेः
 प्रकृतिस्वरत्वं । व्रता व्र वेत्युभयत्र शेलोपः । अक्षगुत ।
 क्वि द्विसाकरणयोश्च । व्यत्ययेनात्मनेपदं । इदित्त्वानुम्
 धिन्विक्कण्वोरच्चेत्युप्रत्ययः ॥

॥ इति प्रथमस्य तृतीयोऽष्टमो वर्गः ॥

षष्ठीसूचमाह ॥

त्वे इदग्ने सुभगे यविष्ठय विश्वमा ह्ययते हविः ।

स त्वं नो अद्य सुमना उतापरं यच्चि देवान्स्ववीर्या ॥ ६ ॥

त्वे इति । इत् । अग्ने । सुऽभगे । यविष्ठय । विश्वं ।

आ । ह्ययते हविः ।

सः । त्वं । नः । अद्य । सुऽमनाः । उत । अपरं । अच्चि ।

देवान् । सुऽवीर्या ॥ ६ ॥

हे यविष्ठय युवत्तमाग्ने सुभगे सौभाग्ययुक्ते त्वे इत् त्वय्येव
 विश्वं सर्वं हविराह्ययते । सर्वतः प्रक्षिप्यते । स त्वं नोऽस्मान्प्रति
 सुमनाः शोभनमनस्को भूत्वाद्यास्मिन्दिन उत अपि चापरं
 श्वः । अपरं श्व इत्यादिकमुत्तरं कालं सर्वस्मिन्नपि काले
 नैरंतर्यण । सुवीर्या शोभनवीर्यापितान्देवान्यच्चि । यज ॥
 सुभगे । शोभनो भगो यस्येति बहुव्रीहावाद्युदात्तत्वं । इयच्छं-
 दसौत्युत्तरपदादुदात्तत्वं । यविष्ठय । युवशब्दादिष्ठन् । स्थूल-
 दूरेत्यादिना यणादेः परस्य लोपः पूर्वस्य च गुणः । छान्दसो
 यकारोपजनः । यच्चि । बहूनां छन्दसीति शपो लुक् । सुवीर्या ।
 शोभनं वीर्यं येषां । वीरवीर्यां चेत्युत्तरपदाद्युदात्तत्वं । सुपां
 सुलुगिति विभक्तोराकारः ॥

अभिष्टवे सायंकालीन उत्तरस्निग्धपटले तं घेमित्र्या
नमस्विन इत्येषा विनियुक्ता । अथोत्तरमिति खंडे सूत्रितं ।
प्रागार्थी पूर्वाह्ने काण्डोपपराह्ने । आ० ४. ७. इति ।
तामेतां सप्रमोद्यमाह ॥

तं घेमित्र्या नमस्विन उप स्वराजमासते ।

होत्राभिरग्निं मनुषः समिधते तितिवोसो अति सिधः ॥ ७ ॥

तं । घ । ई । इत्या । नमस्विनः । उप । स्वराजं आसते ।

होत्राभिः । अग्निं । मनुषः । सं । इंधते । तितिवोसः ।

अति । सिधः ॥ ७ ॥

हे अग्ने नमस्विनोऽन्नयुक्ता गमस्कारयक्ता वा । नम
आयुः स्रुतेत्यन्ननामसु पाठान्नमःशब्दस्यान्नवाचित्वं । तादृशा
यजमानाः स्वराजं स्वतो दीप्यमानं तं घे तमेव पूर्वोक्तमर्व-
गुणविशिष्टं त्वामित्यानेन प्रकारेण हविःप्रदानादिरूपेणोपा-
सते । मनुषो मनुष्या यजमाना होत्राभिः सप्तभिर्वपटकर्तृभिः ।
सप्तहोत्राः प्राचीर्वपटकुर्वन्तीति श्रुत्यंतरात् । अग्निं त्वा
समिधते । सम्यक् दीपयन्ति । कीदृशा मनुष्याः । सिधः
शत्रून् तितिवोसः । अतिशयेन तरंतः ॥ नमस्विनः । अस्मा-
यामेधेति अत्वर्थीयो विनिः । स्वराजं । स्वभासा राजत इति
स्वराट् । सखूडिपेति क्षिप् । ऋदुत्तरपदप्रकृतिस्वरत्वं । आसते ।
आम उपवेगने । अदादित्वाच्छपो लुक् । तितिवोसः । त
प्लवनतरणयोः । छंदसि लिङिति वर्तमाने लिट् । तस्य कसु-
येति कसुः । वस्त्रेकाजाक्षसामिति नियमादिडभावः । ऋत
इक्षातोरितोत्वं । ऋच्छत्यृतां । पा० ७. ४. ११. इति गुणो
हलि च । पा० ८. २. ७७. इति दीर्घत्वं च न भवति ।

संज्ञापूर्वको विधिरनित्य इति तयोरनित्यत्वात् । यद्वा तिरतिः
प्रकृत्यन्तरं द्रष्टव्यं । सिधः । सिधु शोपणे । क्षिप् चेति क्षिप् ॥

अष्टमौसचमाह ॥

घ्नन्तो हवमतरन्नोदसो अप उरु चयाय चक्षिरे ।

भुवत्कण्ठे वपा द्युम्न्याहुतः क्रन्दन्तो गोविष्टिषु ॥ ८ ॥

घ्नन्तः । हवन् । अतरन् । रोदसो इति । अपः । उरु ।

चयाय । चक्षिरे ।

भुवत् । कण्ठे । वपा । द्युम्नो । आहुतः । क्रन्दन् ।

अश्वः । गोविष्टिषु ॥ ८ ॥

हे अग्ने घ्नन्तस्त्वत्सहाय्येनेतरे देवाः प्रहरन्तो हवमतरन् ।
तीर्णवन्तः । तदनन्तरं रोदसो व्यावापृथिव्यावपोऽन्तरिक्षं च
चयाय प्राणिनां निवासार्थमुपविस्तारो यथा भवति तथा
चक्षिरे । अपशब्दोऽन्तरिक्षवाचो । आपः पृथिवीति तन्नामसु
पठितत्वात् । अवांस्तु कण्ठे कण्ठनामके महर्षौ वपा कामानां
वर्षिता । द्युम्नो घनवान् । आहुतः सर्वतो होमयुक्तश्च भुवत् ।
भवन् । तत्र दृष्टान्तः । गोविष्टिषु गोविषयेच्छायुक्तेषु संघा-
म्यश्वः क्रन्दन् पश्वं कुर्वन्व्याभीष्टप्रापकस्तथेति शेषः ॥ घ्नन्तः ।
हन्तः अतरि गमहनेत्यादिनोपधालोपः । हो हन्तेर्णिच्चेष्टु ।
पा० ७. ३. ५. ४. । इति घत्वं । अपः । ऊडिदमिति शस
उदात्तत्वं । चयाय । चि निवासगत्योः । चियन्ति निवसन्त्य-
स्मिन्निति चयो निवासस्थानं । पुंसि संज्ञायां घः प्रायेणेति
घः । चयो निवासे । पा० ६. १. २०१. । इत्याद्युदात्तत्वं ।
भुवन् । भवन्तेर्ल्यङागमः । इतश्च लोप इतीकारलोपः ।
वहुन् क्रन्दन्तीति शपो लुक् । भूसुवोस्तिङि । पा० ७. ३. ८८.

इति गुणप्रतिषेधः । अङ्गागमस्यानुदात्तत्वे धातुस्वरः । गविष्टिषु ।
इषु इच्छायां । एषणमिष्टिः । गवामिष्टियेषु संयामेषु बहुव्रीहौ
पूर्वपदप्रकृतिस्वरत्वं । आहुतः । आहुयत इत्याहुतः । हु दाना-
दनयोः । कर्मणि क्तः । गतिरनंतर इति गतेः प्रकृतिस्वरत्वं ।
क्रंद । कटि क्रटि कटि आह्वाने । गतरि नुमभावश्चांदसः ।
अदुपदेशाल्लभावेधातुकानुदात्तत्वे धातुस्वरः ॥

प्रवर्ग्यै मन्त्रावौरे खरे संसाद्यमाने संसीदस्व महां
असीत्येषा स्पृष्टोदकमिति खडि सूत्रितं । संसीदस्व महां
असीति संसाद्यमाने । आ० ४. ६. ॥ इति । तामितां सूक्ते
नवमोऽमृतमाह ॥

सं सीदस्व महां अमि गोचस्व देववीतमः ।

वि धूममग्ने चरुषं मियेध्य सृज प्रशस्त दर्शतं ॥ ८ ॥

सं । सीदस्व । महान् । अमि । गोचस्व । देववीतमः ।

वि । धूमं । अग्ने । अरुषं । मियेध्य । सृज । प्रशस्त ।
दर्शतं ॥ ८ ॥

हे अग्ने संसीदस्व वह्नियुपविश । महानमि । गुणाधिको ।
भवमि । देववीतमः । अतिशयेन देवान् कामयमानः । गोचस्व ।
दीप्यस्व । हे मियेध्य मिधार्हे प्रशस्त उत्कृष्टाग्ने । अरुषं
गमनशीलं दर्शतं दर्शनीयं धूमं विसृज । विनिषेण संपादय ॥
सीदस्व । यद् विगरणगत्यवमादनेषु । व्यत्ययनात्तर्नेपटं ।
प्रार्थनायां लाटि गपि पात्रत्यादिना सीदादेशः । महान् ।
संहितायां नकाराकारयोः कत्वानुनासिकापुक्तौ । गोचस्व ।
शुच दीप्तौ । अदुपदेशाल्लभावेधातुकानुदात्तत्वे धातुस्वरः ।
तिङ्ः परत्वादिघाताभावः । देववीतमः । वो गतिव्याप्तिः

प्रजननकांत्वशनखादनेषु । देवान्वेति गच्छतीति देववीः ।
 क्षिप् चेति क्षिप् । अतिशयेन देववोर्देववीतमः । तमपः
 पित्वादनुदात्तत्वे कृदुत्तरपदप्रकृतिस्वरत्वं । अरुपं । अरोपणं ।
 रिष रुप हिंसायां । घञर्थे कविधानमिति भावे कप्रत्ययः ।
 नास्ति रूपोऽस्येति बहुव्रीहौ नञ्चुभ्यामित्युत्तरपदातोदात्तत्वं ।
 मियेभ्यः । छंदसि चेत्यर्थाय यप्रत्ययः । मकारात्पर इयागम-
 न्छांदनः । सृज । सृज विसर्गे । तुदादित्वाच्छः । विकरण-
 स्वरः । पादादित्वादिनिघातः । दर्शतं । भृष्टदृशीत्यादिना
 द्विशेः कर्मस्यतच्प्रत्ययः ॥

दशमौचमाह ॥

यं त्वा देवासो मनवे दधुरिह यजिष्ठं हव्यवाहन ।

यं कण्वो मेध्यातिथिधनस्युतं यं वृषा यमुपस्तुतः ॥ १० ॥

यं । त्वा । देवासः । मनवे । दधुः । इह । यजिष्ठं ।

हव्यवाहन ।

यं । कण्वः । मेध्यातिथिः । धनस्युतं । यं । वृषा ।

यं । उपस्तुतः ॥ १० ॥

हे हव्यवाहन हविषां वाहकाग्ने मनवे मनोरनुग्रहाय
 देवासः सर्वे देवा यजिष्ठमतिशयेन पूज्यं यष्टुतमं वा यं त्वामिह
 यजनदेशे दधुः । धृतवन्तः । मेध्यातिथिर्नधैरतिथिभिर्युक्तः
 कण्व एतन्नामको महर्षियं त्वां धनस्युतं धनं प्रीणयितारं
 कृत्वा दध इति शेषः । । तथा वृषेन्द्रा यं त्वां दधे । तथोपस्तु-
 तोऽन्योऽपि स्तोता यजमानो यं त्वां दधे । स त्वं संसीदस्वेति
 पूर्वत्रान्वयः ॥ दधुः । निव्युसि कित्त्व आतो लोप इति
 चित्वाकारलोपः । प्रत्ययस्वरः । यजिष्ठं । यष्टृशब्दात्तुच्छंदसि ।

पा० ५, ३, ५८, । इत्यगुणवचनादप्यातिशायनिक इष्टम् ।
 तुरिष्ठेमेयःसु । पा० ६, ४, १५४, । इति वृत्तोपः । निच्चा-
 दाद्युदात्तत्वं । हव्यवाहन । हव्यं वहतीति हव्यवाहनः ।
 हव्येऽनंतःपादं । पा० ३, २, ६६, । इति वहतीत्युद् ।
 मेध्यातिथिः । मेध्या अतिथयो यस्येति बहुव्रीहौ पूर्वपद-
 प्रकृतिस्वरत्वं । धनस्युतं । धनैरस्मान्पृणोति प्रीणयतीति
 धनस्युत् । स्य प्रीतिवलयोः । क्तिप् चेति क्तिप् । ततस्तुक् ।
 कटुत्तरपदप्रकृतिस्वरत्वं । उपस्तुतः । क्तिच्क्त्तो च संज्ञायामिति
 कर्तरि क्तः । थायादिनोत्तरपदांतोदात्तत्वं ॥

॥ इति प्रथमस्य तृतीये नवमो वर्गः ॥

एकादशीष्टपमाह ॥

यमग्निं मेध्यातिथिः कण्व ईधे ऋतादधि ।

तस्य प्रेषो दीदियुस्तमिमा ऋचस्तमग्निं वर्धयामसि ॥ ११ ॥

यं । अग्निं । मेध्यऽतिथिः । कण्वः । ईधे । ऋतात् ।

अधि ।

तस्य । प्र । इपः । दीदियुः । तं । इमाः । ऋचः । तं ।

अग्निं वर्धयामसि ॥ ११ ॥

मेध्यातिथिर्यागयोग्या अतिथय ऋत्विगूपा यस्य तादृशः
 कण्व ऋषिः ऋतादधि । आदित्यादध्याह्न्य यमग्निमीधे ।
 दीप्तवान् । तस्याग्नेरिषो गमनस्वभावा रश्मयः प्रदीदियुः ।
 प्रकर्षेण दीप्यन्ते । तथा तमग्निमिमा अस्माभिः प्रयुज्यमाना
 ऋचो वर्धयन्तीति शेषः । वयमपि तमग्निं वर्धयामसि ।
 स्तोत्रैर्वर्धयामः ॥ ईधे । ईंधिभवतिभ्यां च । पा० १, २, ६, ।
 इति लिटः कित्वादिनिदितामिति नकारलोपः । द्विर्भाक्-

हलादिशिषयोः कृतयोः सवर्णदीर्घः । प्रत्ययस्वरः । यङ्ङुत्तयो-
गादनिघातः । इषः । इष गतौ । इष्यन्ति गच्छन्तोतीपो रश्मयः ।
दौर्दियुः । दौर्दतिच्छांदसो धातुर्दीप्तकर्मा । लिख्युसीय-
लादेशः । एरनेकाच इति यणादेशाभावच्छांदसः । वर्धया-
मसि । इदंतो मसिरिति मस इकारागमः ॥

छादशौमृचमाह ॥

रायस्पूर्धिं स्वधावोऽस्ति हि तेऽग्ने देतेष्वाप्यं ।

त्वं वाजस्य श्रुत्यस्य राजसि स नो मृलं महान् असि ॥१२॥

रायः । पूर्धिं । स्वधाऽवः । अस्ति । हि । ते । अग्ने ।

देवेषु । आप्यं ।

त्वं । वाजस्य । श्रुत्यस्य । राजसि । सः । नः । मृल ।

महान् । असि ॥ १२ ॥

हे स्वधावः । अन्नवन्नग्ने ॥ स्वधा अर्कं इति तन्नामस्य
पाठात् । अस्माकं रायो धनानि पूर्धिं । पूरय देहि वा । पूर्धिं
पूरय देहोति यास्कः । हे अग्ने ते तव देवेष्वप्यं प्रापणोयं
सख्यमस्ति हि । विद्यते खलु । त्वं श्रुत्यस्य श्रवणौयस्य
वाजस्यान्नस्य राजसि । ईश्वरो भवसि । स त्वं नोऽस्मान्मृल ।
सुखय । महान् गुणैरधिक्तोऽसि ॥ रायः । उडिदमिति विभक्ते-
रुदात्तत्वं । पूर्धिं । पृ पालनपूरणयो । श्रुश्रुणुदृक्कृद्व्यञ्छंद-
सोति हेर्धिरादेशः । बहुलं छंदसोति शपो लुक् । हेरपित्वेन
ङित्वाद्गुणाभाव उदोष्ठपूर्वस्त्वत्वं । हलि चेति दीर्घः ।
स्वधावः । संबुद्धो मतुवसारिति रुत्वं । आप्यं । अदुपधत्वा-
भावेऽपि व्यत्ययेन पोरदुपधात् । पा० २. १. ८८. इति
कर्मणि यत् । यतोऽनाय इत्याद्युदात्तत्वं । यदा स्थिति क्छांद-

समाद्युदात्तत्वं । युत्यस्य । यु अवणे । औणादिक कप् ।
तुगागमः । यद्वा श्रुतिशब्दाद्भवे छंदसौति यत् । मल । मड
सुखने । यस्य डिस्त्वात्तद्धूपधगुणाभावः ॥

यूपोच्छ्रयण ऊर्ध्वं ऊ पु ण उतय इति द्वे पगाविष्टिरिति
खंडे सूत्रितं । ऊर्ध्वं ऊ पु ण उतय इति द्वे । आ० ३. १. ।
इति ॥ एतं एवाभिष्टवेऽपि विनियुक्तं । अथोत्तरमिति खंडे
सूत्रितं । सखे सखायमभ्यावृत्स्वोर्ध्वं ऊ पु ण उतय इति द्वे ।
आ० ४. ७. । इति । तयाराद्यां सूक्ते त्रयोदशोऽष्टमाह ॥

ऊर्ध्वं उ पु ण उतये तिष्ठा देवो न सविता ।

ऊर्ध्वं वाजस्य सनिता यदंजिभिर्वाघद्विविधयामहे ॥ १३ ॥

ऊर्ध्वः । ऊं इति । सु । नः । उतये । तिष्ठ । देवः ।

नः । सविता ।

ऊर्ध्वः । वाजस्य । सनिता । यत् । अंजिऽभिः ।

वाघत्ऽभिः । विऽधयामहे ॥ १३ ॥

हे यूप यद्वा यूपालकदारुनिष्ठान्मे नोऽस्माकमूतये
रचणायोर्ध्वं उन्नतस्तिष्ठ । तत्र दृष्टांतः । सविता देवो न ।
यथा सूर्या देव उन्नतस्तिष्ठति तद्वत् । ऊर्ध्वं उन्नतः सन्
वाजस्यान्नस्य सनिता दाता भविष्यसि । यद्यस्मात्कारणादं-
जिभिरान्येन यूपमंजिर्वाघद्विर्यज्ञं वहद्विष्ट्विग्भिः सह
विधयामहे । अन्नदानाय त्वां विशेषेणाधयामः । तस्मादन्नस्य
दाता भवेति पूर्वब्रान्वयः ॥ उ पु णः । इकः सुजि । पा० ६.
३. १३४. । इति संहितायां दोषः । सुजः । पा० ८. ३.
१०७. । इति पत्वं । नय धातुस्त्रोरुपुभ्यः । पा० ८. ४. २७. ।
इति णत्वं । उतये । अन्नतः स्निग्धं ज्वरत्वरैत्यादिना उट् ।

ऊतियूतोत्यादिना क्तिन उदात्तत्वं । तिष्ठ । अपि पाप्मे-
 त्यादिना तिष्ठादेशः । ह्यचोऽतस्तिड इति संहितायां दीर्घः ।
 वाजस्य । क्रियाग्रहणं कर्तव्यमिति कर्मणः संप्रदानत्वाच्च-
 तुर्थ्ये षष्ठी । सनिता । षण् दाने । लुटि नार्त्तः । वल्गादि-
 लक्षण इट् । पा० ७. २. ३५ । तिपो ङादेशः । पा० २. ४.
 ८५ । टिलोपः । उदात्तनिवृत्तिस्वरिण तिवादेशस्योदात्तत्वे
 प्राप्ते तास्यनुदात्तेदिति तस्यानुदात्तत्वं । धातुस्वरः । न लुट् ।
 पा० ८. १. २८ । इति निघातप्रतिषेधः । अंजिभिः । अंजू
 व्यक्तिस्त्रचणगतिषु । खनिकथ्यज्ञौत्यादिना । उ० ४. १४७ ।
 इपत्ययः । विद्मयामहे । निसमुपविभ्यो ह्यः । ङा० १. ३. ३०.
 इत्यकर्त्रेभिप्रायेऽप्यात्मनेपदं । अदुपदेशात्सार्वाधातुकानुदात्तत्वे
 धातुस्वरः । तिङि चोदात्तवतीति गतेरनुदात्तत्वं । यदृत्तयो-
 गादनिघातः ॥

चतुर्दशीमृचमाह ॥

ऊर्ध्वो नः पाप्मं हसो नि केतुना विश्वं समन्त्रिणं दह ।
 कृधो न ऊर्ध्वान् चरथाय जोवसे विदा देवेषु नो दुवः ॥ १४ ॥
 ऊर्ध्वः । नः । पाप्मं । अंहसः । नि । केतुना । विश्वं ।
 सं । अन्त्रिणं । दह ।

कृधि । नः । ऊर्ध्वान् चरथाय । जोवसे । विदाः । देवेषु ।
 नः । दुवः ॥ १४ ॥

हे गृप यद्वा तन्निष्ठान्ते ऊर्ध्वं उन्नतः सन् नोऽस्मान्केतुना
 ज्ञानेनांहसः पापान्निपाहि । नितरां पालय । विश्वमन्त्रिणं
 सर्वमन्तारं भक्षकं राक्षसं संदह । सम्यग्भस्मोक्कुर । नोऽस्मा-
 त्कर्तुन्नतान्कृधि । कुर । किमर्थं । चरथाय । स्त्रांके चरथाय ।

जीवसे जीवनायं च नोऽस्माकं दुषो धनं हविःस्वरूपं देवेषु
विदाः । लंभय ॥ अत्रिणं । अह भजणे । अटोत्तिनय । उ०
४. ६८. । इत्यौणादिकस्त्रिनिप्रत्ययः । यंदा । अदत्तस्त्रायंत
इत्यत्राः । आतोऽनु गं क इति कः । अतो मत्वर्थीय इनिः ।
कधि । शुश्रूषुः शुश्रूष्यच्छेदनाति हेर्धिरादेगः । वह्नं वृन्द-
सोति विक्राण्य लुक् । अन्येषामपि दृष्टत इति संहितायां
दोर्घः । ऊर्ध्वान् । उभययर्चुं । पा० ८. ३. ८. । इति विकल्प-
विधानाच्चच्छ्रप्रगान् । पा० ८. ३. ७. । इति नकारस्य
रत्नाभावः । चरथाय । चरैरौणादिको भावेऽयप्रत्ययः ।
जीवसे । जीव प्राणधारणे । तुमर्थे ससन्नित्यस्य सप्रत्ययः ।
विदाः । विदू लामे । अस्मादंतर्भावितस्वर्यालोटे णिपि
लेटाऽडाटावित्याडागमः । तदादित्वाच्छः । शि मुचादीनामिति
नुम् न भवति । अनित्यमागमगासनमिति वचनेन तस्यानित्य-
त्वात् । इतश्च लोप इतीकारलोपः । आगमानुदात्तत्वे
विकरणस्वरः ॥

पंचदशोमृचमाह ॥

पाहि नो अग्ने रक्षसः पाहि धूर्तररावणः ।

पाहि रीपत उत वा जिघांसतो हृहृज्ञानो यविष्ठर ॥ १५ ॥

पाहि । नः । अग्ने । रक्षसः । पाहि । धूर्तः । अरावणः ।

पाहि । रिपतः । उत । वा । जिघांसतः । हृहृज्ञानो इति

हृहृत्ऽभानो । यविष्ठर ॥ १५ ॥

हे अग्ने हे हृहृज्ञानो हृहंतो भानवो यस्य तादृश हे
यविष्ठर युवत्तम हे अग्ने नोऽस्मान्नुचसो वाधकाद्राक्षसादेः
पाहि । पालय । तथा अरावणो धनादीनामदाहरणवर्तः

हिंसकात्पाहि । तथा रिपतो हिंसकाद्विघांटेः संका-
शात्पाहि । उत वा अथवा जिघांसतो हंतुमिच्छतः शत्रोः
सकाशात्पाहि ॥ धूर्तेः । धूर्तिं हिंसार्थः । क्लिचत्तौ च संज्ञाया-
मिति कर्तरि क्लिच् । तितुत्रेत्यादिनेट्प्रतिषेधः । राक्षोप
इति वकारलोपः । हलि चेति दीर्घत्वं । अरावणः । रा दाने ।
आतो मनिन्नित्यादिना वनिप् । नञ्समासेऽन्यपूर्वपदप्रकृति-
स्वरत्वं । पञ्चम्यं कवचनेऽलोपोऽन इत्यनोऽकारस्य लोपः ।
रिपतः । रिप हिंसायां । लटः शब्दः । बहुलं छंदसीति शपो
लुक् । प्रत्ययस्वरे प्राप्ते व्यत्ययेनाद्युदात्तत्वं । जिघांसतः ।
हंतैरिच्छार्थं सन्धज्छनगमां मनि । पा० ६. ४. १६ ।
इत्युपधादोर्ध्वत्वं । अभ्यासाच्च । पा० ७. ३. ५५ । इत्यभ्यासा-
दुत्तरस्य हकारस्य घत्वं । सन्धत इतीत्वं । अदुपदेशात्सर्व-
धातुकानुदात्तत्वे मनो नित्त्वान्तिस्वरेण पदस्याद्युदात्तत्वं ।
वृहज्ज्ञानो । आर्माद्वितस्य चेति प्राण्ठिकमाद्युदात्तत्वं । पादा-
दित्वादाष्टमिकनिघाताभावः । यविष्य । स्थूलदूरेत्यादिना
यणादिपरस्य लोपः । पूर्वस्य च गुणः । यकारोपजनम्छांदसः ॥

॥ इति प्रथमस्य तृतीये दशमा वर्गः ॥

षोडशीमृचमाह ॥

घनेव विश्वं वि जह्यरावणस्तपुं जंभ यो अस्मधूक् ।
यो मर्त्यः निगीते अत्यक्तभिर्मा नः स रिपुरीशत ॥ १६ ॥
घनाऽइव । विश्वक् । वि । जह् । अरावणः । तपुऽजंभ ।
यः । अस्मधूक् ।
यः । मर्त्यः । निगीते । अति । अत्यक्तभिः । मा । नः ।
सः । रिपुः । ईशत ॥ १६ ॥

हे तपुजंभ तप्यमानरश्मियुक्ताम्ने । अरावणोऽस्मभ्यं
 देयस्य धनस्यादातृन्वे रिणो विश्वक् सर्वतो विजहि । विशेषेण
 मारय । तत्र दृष्टान्तः । घनेव । यथा कठिनेन टंडपापा-
 णादिना भांडादिभंगं करोति तद्वत् । योऽन्योऽपि रिपुर-
 अश्रुक् । अस्मद्विषयद्राहकारो भर्त्सनादिना बाधते । यद्यान्यो
 मर्त्या मनुष्यः शत्रुरक्तभिरायुधैरति शिशोते । तनूकरोति ।
 अस्मान्प्रहरतोत्यर्थः । स रिपुभर्त्सनप्रहारकारी द्विविधोऽपि
 शत्रून्तोऽस्मान्प्रति मेशत । ईश्वरः शक्तो मा भूत् ॥ घनाऽद्वय ।
 सुपां सुलुगिति दृष्टोपाया डादेशः । जहि । हंतेल्लोठि ह्यो
 हंतेर्जः । पा० ६. ४. ३६. । इति जादेशः । तस्यासिद्धत्वाद्दे-
 लुगभावः । तपुजंभः । तप संतापे । औणादिकः करण
 ङसिन्प्रत्ययांतस्तपुसशब्दो निच्चादाद्युदात्तः । जभि नाशने ।
 जभ्यंते शत्रव एभिरिति जंभान्यायुधानि । करणे घञ् ।
 तपूँध्येव जंभानि यस्यासौ तपुजंभः । धामंभिताद्युदात्तत्वं ।
 अश्रुक् । द्रुहि जिघांसायां । सत्सूद्विषेत्यादिना क्षिप् ।
 वा द्रुहमुह्युहस्त्रिहां । पा० ८. २. ३३. । इति हकारस्य
 घत्वं । भद्भावः । शिशोते । शो तनूकरणे । व्यत्ययेनात्म-
 नेपेदं । बहुलं कंदसोति विकरणस्य झुः । आदेच इत्यात्वं ।
 ततो द्विर्वचने बहुलं कंदसि । पा० ७. ४. ७८. । इत्यभ्यास-
 स्येत्वं । ई हल्यघोरितोत्वं । व्यत्ययेनाद्युदात्तत्वं । यद्वृत्तयो-
 गादनिघातः । ईशत । लडि बहुलं कंदसोति शपो लुगभावः ।
 न माड्याग दत्वडागमाभावः ॥

सप्तदशीमृचमाह ॥

अग्निर्वव्रे सुवीर्यमग्निः कखाय सौभगं ।

अग्निः प्रावन्मिचोत मेध्यातिथिर्मग्निः साता उपस्तुतं ॥ १७ ॥

अग्निः । वव्रे । सुवीर्यं । अग्निः । कखाय । सौभगं ।

अग्निः । प्र । आवत् । मित्रा । उत । मेध्यऽअतिथिं ।

अग्निः । सातौ । उपस्तुतं ॥ १७ ॥

अग्निर्देवः सुवीर्यं शोभनवीर्योपेतं धनमुद्दिश्य वव्रे ।
याचितः । सोऽग्निः कखाय महर्षये सौभगं शोभनधनादिरूपं
भाग्यं प्रायच्छदिति शेषः । तथाग्निर्मित्रास्ममित्राणि प्रावत् ।
प्रकर्षेण रक्षितवान् । उत अपि च मेध्यातिथिं मेधयोग्ये-
रतिथिभिरुपेतमृचिं प्रावत् । तथोपस्तुतमन्यमपि स्तोतारं
यजमानं सातौ धनादिदाननिमित्तं प्रावदिति शेषः ॥ वव्रे ।
धनु याचने । कर्मणि लिट् । न शसददवादिगुणानां । पा०
६. ४. १२६. । इत्येत्वाभ्यासलोपयोः प्रतिषेधः । उपधालोप-
श्छांदसः । सौभगं । सुगभान्मंत्र इत्युक्तात्रादिषु पाठात्तस्य
भाव इत्येतस्मिन्नर्थेऽज् । पा० ५. १. १२८. । जिच्वादाद्यु-
दात्तत्वं । मित्रा । श्रेष्ठं दसि बहुलमिति शैलोपः । उपस्तुतं ।
क्षिप्त्वा च संज्ञायामिति स्तौतेः कर्तरि क्तः । याथादिनो-
त्तरपदांतोदात्तत्वं ॥

अष्टादशीमृचमाह ॥

अग्निना तुर्वशं यदं परावत उग्रादेवं हवामहे ।

अग्निर्नयन्नववास्त्वं वृद्धयं तुर्वीति दस्यवे सहः ॥ १८ ॥

अग्निना तुर्वशं । यदं । परावतः । उग्रदेवं । हवामहे ।

अग्निः । नयत् । नवऽवास्व । बृहत्तरथं । त्वीति ।

दस्यवे । सहः ॥ १८ ॥

अग्निना सहावस्थितान्तुर्वशनामकं यदुनामकमुग्रादेव-
नामकं च राजर्षीग्नरावतो दूरदेशाद्वामहे । आह्वयामः । स
चाग्निर्नववास्वनामकं बृहद्रथनामकं त्वीतिनामकं च
राजर्षीन्नयत् । इहानयत् । कोदृशोऽग्निः । दस्यवे सहः ।
अस्मदपद्रवहेतोश्चोरस्याभिभविता ॥ नयत् । णीज् प्रापणे ।
लेव्यडागमः । इतश्च लोप इतीकारलोपः । नववास्वं । नयं
वास्तु यस्यासौ नववास्तुः । वा छंदसीत्यनुवृत्तेरभि पूर्वत्वाभावे
यणादेशः । बृहद्रथं । बहुव्रीहौ पूर्वपदप्रकृतिस्वरत्वं ॥

एकोनविंशीमृचमाह ॥

नि त्वामग्ने मनुदंघे ज्योतिर्जनाय शश्वते ।

दौदेय कण्व ऋतजात उचितो यं नमस्यंति छष्टयः ॥ १९ ॥

नि । त्वां । अग्ने । मनुः । दंघे । ज्योतिः ।

जनाय । शश्वते ।

दौदेय । कण्वे । ऋतऽजातः । उचितः । यं । नमस्यंति ।

छष्टयः ॥ १९ ॥

हे अग्ने ज्योतिः प्रकाशरूपं त्वां शश्वते बहुविधाय जनाय
मनुः प्रजापतिर्निदंघे । देवयजनदेशे स्थापितवान् । हे अग्ने
त्वमृतजात ऋतेन यज्ञेन निमित्तभूतेनोत्पन्न उचितो हवि-
र्भिस्तर्पितः सन् कण्व एतन्नामके महर्षी दौदेय । दौसवानसि ।
यमग्निं छष्टयो मनुष्याः । छष्टयश्चर्पणय इति मनुष्यनामसु
यथितत्वात् । नमस्यंति । नमस्कुर्वन्ति । स त्वमिति पूर्व-
त्वान्वयः ॥ दौदेय । दौदतिगृह्णादसौ दौसिकर्मा । यत्ति

द्विर्वचनप्रकरणे कंदसि वेति वक्तव्यमिति द्विर्वचनाभावः ।
 अनित्यमागमशासनमिति वचनादिङ्भावः । लिट्स्वरिण प्रत्य-
 यात्पूर्वस्योदात्तत्वं । ऋतजातः । ऋतेन जन्यत इत्यतजातः ।
 श्वोदितो निष्ठायामितौट्प्रतिषेधः । जनसनेत्यादिनात्वं ।
 ढतौयापूर्वपदप्रकृतिस्वरत्वं । नमस्यंति । नमोवरिय इति
 पूजार्थे क्यच् । अदुपदेशात्सार्वधातुकानुदात्तत्वे क्यजंतधातु-
 स्वरः । कष्टयः । कृप विलेखने । क्तिच्क्षौ च. संज्ञायामिति
 क्तिच् ॥

विंशीसूचमाह ॥

त्वेपासो अग्नेरमवंतो अर्चयो भौमासो न प्रतीतये ।

रक्षस्विनः सदमिद्यातुभावतो विश्वं समन्त्रिणं दह ॥ २० ॥

त्वेषामः । अग्नेः । अमऽवंतः । अर्चयः । भौमासः ।

न । प्रतिऽइतये ।

रक्षस्विनः । सदं । इत् । यादुऽभावतः । विश्वं ।

सं । अन्त्रिणं । दह ॥ २० ॥

अग्नेरर्चयो ज्वालास्त्वेपासो दीप्ता अमवंतो बलवंतः
 भौमासो भयंकराः । अतः प्रतीतयेऽस्माभिः प्रत्येतुं न शक्याः
 इति शेषः । हे अग्ने रक्षस्विनो बलवतो यातुभावतो यातु-
 धानानसुरान् सदमित् सर्वदैव संदह । सम्यग्भस्मीकुरु ।
 तथा विश्वं सर्वमन्त्रिणं भक्षकमस्त्रहाधकं शत्रुं संदह ॥
 त्वेषामः । त्वेष दीप्ता । पचाद्यच् । चित इत्यंतोदात्तत्वं ।
 अमवंतः । अम रोगे । अमति शत्रून्जतीत्यमो बलं ।
 पचाद्यच् । वृषादित्वादाद्युदात्तत्वं । तदेषामस्तीत्यमवंतः ।
 प्रतीतये । तादो च नितीति गतः प्रकृतिस्वरत्वं । रक्षस्विनः ।

रत्नं ननेति रत्नो वत्नं । करणेऽसुन् । अस्मायामेवेति मत्व-
 र्थो यो विनिः । यातुमावतः । यातवो यातनाः । ताश्चिमत-
 निर्मिमत इति राक्षसव्यापारा यातुमाः । आतोऽनुपमर्गं क-
 इति कः । तदेपामस्तौति मतप् । मतौ वच्चोऽनजिरादौनां ।
 पा० ६. ३. ११८. । इति दौर्घत्वं । मञ्जायां । पा० ८. २.
 ११. । इति वत्वं । मतुपः पित्वादनुदानत्वे कृदुत्तरपदप्रकृति-
 स्वरत्वं । अत्रिणं । अदेस्त्रिनिद्येति कर्तरि द्विनिप्रत्ययः ॥

॥ इति प्रथमस्य द्वितीय एकादशो वर्गः ॥

क्रौलं व इति द्वितीयं सूक्तं पंचदशचं । अचेयमनुक्रम-
 णिका । कौलं पंचोना मारुतं द्वि गायत्रं त्विति । ऋषि-
 खान्यस्मादृषेरवाविशिष्ट इति परिभाषया घोरपुत्रः कण्व-
 ऋषिः । इदमुत्तरं च गायत्रोच्छंदस्को । इदमादिसूक्तद्वयं
 मरुदेवताकं । तुह्यिहवेति परिभाषितत्वात् ॥ व्यूह्ये द्वितीये
 छंदोम आग्निमारुतशस्त्र एतत्सूक्तं निर्विहानीयं । द्वितीय-
 स्याग्निं वो देव इति खंडे सूत्रितं । क्रौलं वः शर्धोऽग्ने
 सुलेत्याग्निमारुतं । आ० ८. १०. । इति ॥ ब्राह्मणं च क्रौलं
 वः शर्धो मारुतमिति मरुद्भ्यः क्रौडिभ्यः पुरोडाशं सप्तकपाल-
 मित्यस्यामिष्टौ क्रौलं व इत्येपा प्रधानस्यानुवाक्या । तथा
 तत इति खंडे सूत्रितं । क्रौलं वः शर्धो मारुतमत्यासो न
 ये मरुतः खंचः । आ० २. १८. । इति ॥ तामेतां सूक्ते
 प्रथमाष्टचमाह ॥

क्रौलं वः शर्धो मारुतमनर्वाणं रयेगुमं । कण्वा अभि

प्र गायत ॥ १ ॥

क्रौलं । वः । शर्धः । मारुतं । अनर्वाणं । रथेशुभं ।

कण्ठाः । अभि । प्र । गायत ॥ १ ॥

हे कण्ठाः कण्ठगोलोत्पन्ना मङ्गर्षयः । यद्वा मिधावनः
ऋत्विजः । वो युष्मदथं मारुतं मरुत्समूहं शर्धं बलमभि-
प्रगायत । अभितः प्रकर्षेण सुध्वं । क्रीडशं शर्धः । क्रौलं ।
विहरणशौलं । अनर्वाणं । भ्रातृव्यरहितं । अत एव युत्वा-
तरमास्त्राणेन मंत्रांतरमेव व्याख्यातं । अनर्वा प्रेहीत्याह ।
भ्रातृव्यो वा अवेति । रथेशुभं । स्वकीये रथेष्ववस्थाय शोभ-
सानं ॥ क्रौलं । क्रीड विहारे । पचाद्यच् । शर्धः । शृधु-
प्रसङ्गे । शर्धयत्यनेन शत्रूनिति शर्धो बलं । असुन् ।
निष्वादाद्युदात्तत्वं । मारुतं । मरुतां संवन्धि । तस्येदमित्यण् ।
व्यत्ययेनाद्युदात्तत्वं । यद्वा समूहार्थेऽनुदात्तादेरञ् । पा०
४. २. ४४. । इत्यनुदात्तादिलक्षणोऽञ्प्रत्ययः । अनर्वाणं ।
व्यत्ययेन पुलिङ्गता । नञ्सुभ्यामित्युत्तरपदांतीदात्तत्वं ।
रथेशुभं । शुभ दीप्तौ । रथे शोभत इति रथेशुप् । क्षिप् चेति
क्षिप् । तत्पुरुषे कृति बहुलमित्यलुक् । छदुत्तरपदप्रकृति-
स्वरत्वं । गायत । कै गै शब्दे । तिङ्तिङ् इति निघातः ॥

द्वितीयामृचमाह ॥

ये पृषतीभिर्ऋष्टिभिः साकं वाशीभिरंजिभिः ।

अजायंत स्वभानवः ॥ २ ॥

ये । पृषतीभिः । ऋष्टिभिः । साकं । वाशीभिः ।

अंजिभिः । अजायंत । स्वभानवः ॥ २ ॥

ये मरुतः पृषत्यादिभिः साकं स्वभानवः स्वकीयदोमियुक्ता
अजायंत इति संपन्नाः । पृषत्यो विंदुयुक्ता मृग्यो मरुदाहन्-

भूताः । घृण्यो मरुतामिति निघंटावुक्तत्वात् । ऋष्टय
 आयुधानि । वाश्यः शब्दविशेषः । परकीयसेनाभीतिहेतवः ।
 वाशो वाणीति वाङ्मामसु पठितत्वात् । अंजयोऽलंकरणानि ।
 तान् स्तुम इति शेषः ॥ अजायंत । जनौ प्रादुर्भावे । श्यनि
 ज्ञाजनोर्जा । पा० ७, ३, ७६ । इति जादेशः । अडागम
 उदात्तः । स्वभानवः । स्वकीया भानवो येषां । बहुव्रीहौ
 पूर्वपदप्रकृतिस्वरत्वं ॥

तृतीयाष्टकमाह ॥

इहेव शृण्व एषां हस्तेषु यद्वदान् । नि यामन्वितमृजते ॥३॥
 इहऽइव । शृण्वे । एषां । कशाः । हस्तेषु । यत् । वदान् ।
 नि । यामन् । चित्रं । ऋजते ॥ ३ ॥

एषां मरुतां हस्तेषु स्थिताः कशाः स्वस्ववाहनताडनहेतवो
 यद्वदान् । यद्वदंति । यं ध्वनिं कुर्वति तं ध्वनिमिहेवात्रेव
 स्थित्वा शृण्वे । शृणोमि । स ध्वनिविशेषो यामन् संयामे
 चित्रं विवधं शौर्यं नृजते । नितरामलंकरोति ॥ ऋजतिः
 प्रसाधनकर्मणि यास्कः । नि० ६, २१, । शृण्वे । शु श्रवणे ।
 व्यत्ययेनात्मनेपदं । श्रुयः शृ चेति शृ । इश्रुवोः सार्वधातुकः
 इति यणादेशः । वदात् । वद व्यक्तायां वाचि । लेट्याडागमः ।
 इतश्च लोप इतौकारलोपे संयोगांतलोपः । आगमानुदात्तत्वे
 धातुस्वरः शिष्यते । यदृत्तयोगादनिघातः । यामन् । सुपां
 सुलुगिति सप्तम्या लुक् । न डिस्वुद्धरोः । पा० ८, २, ८ ।
 इति नलोपप्रतिषेधः । ऋजते । ऋजि भृजौ भर्जने । अत्र
 प्रसाधनार्थः ॥

चतुर्थीसूचमाह ॥

प्र वः शर्धाय हृष्वये त्वेपद्युक्ताय शुष्मिणे । देवत्वं ब्रह्म
गायत ॥ ४ ॥

प्र । वः । शर्धाय । हृष्वये । त्वेपद्युक्ताय । शुष्मिणे ।
देवत्वं । ब्रह्म । गायत ॥ ४ ॥

हे ऋत्विजः । वो गुणकं संवन्धने शर्धाय प्रसहनशीलाय
हृष्वये श्रुचपण्युक्ताय त्वेपद्युक्ताय दीप्यमानयशसे । युक्त्वं
द्योततेयंशो वाक् वीत यास्त्रः । नि० ५. ५. । शुष्मिणे
बलवते । गुणं गुणमिति बलनामसु पाठात् । एवंभूताय
मरुद्गणाय ब्रह्म हृषिलक्षणमन्नमुद्दिश्य प्रगायत । शुष्मं ।
कीदृशं ब्रह्म । देवत्वं । देवैर्दत्तं । देवतानुग्रहाल्लब्धं ॥ शर्धाय ।
शृधु प्रसहने । शर्धयत्वभिभवयीति शर्धी बलं । पचाद्यच् ।
हृपादित्वादाद्युदात्तत्वं । हृष्वये । संघर्षे । क्वाविष्ट्वीत्यादिना ।
उ० ४. ५७. । क्षिन्प्रत्ययांतो निपातितः । त्वेपद्युक्ताय ।
त्विप दीप्तो । पचाद्यच् । त्वेपं दीप्तं युक्त्वं यस्य । बहुव्रीहौ
पूर्वपदप्रकृतिस्वरत्वं । देवत्वं । देवैर्दत्तं । क्वांदसो वर्णलोपः ।
उक्तं च । हो चापरो वर्णविकारनाशाविति । तृतीया कर्मनौति
पूर्वपदप्रकृतिस्वरत्वं ॥

पंचमीसूचमाह ॥

प्र गंसा गोवघ्नं त्रीं यच्छर्धो मारुतं । जंभे रसस्य
वाहध ॥ ५ ॥

प्र । गंस । गोषु । अघ्नं । त्रीलं । यत् । शर्धः । मारुतं ।
जंभे । रसस्य । वाहध ॥ ५ ॥

गोषु मरुन्मातृभूतपृश्निप्रभृतिषु धेनुष्ववस्थितं । पृश्नियै वै
 पयसो मरुतो जाता इति श्रुत्यन्तरात् । अघ्नमहन्तव्यं क्षीलं
 विहारोपेतं मारुतं मरुत्संबन्धि शधेः प्रसह्यनशीलं तेजो
 यदस्ति तत्प्रगंसा । हे ऋत्विक्त्वमूह स्तुहि । रसस्य गोचीर-
 रूपस्य संबन्धि तत्तेजो जंमे सुख उदरे वा वाहधे । वृद्धमभूत् ॥
 शंस । शंसु स्तुतौ । इन्द्रोऽतस्तिष्ठ इति संहितायां दीर्घः ।
 गोषु । सावेकाच इति प्राप्तस्य विभक्त्यर्थेऽन्तस्य न गोश्चन्माव-
 वर्ण्येति प्रतिषेधः । अघ्नरं । घ्नो हननं । घञर्थे कयिधानं । पा०
 ३. ३. ५८. ४. । इति कः । गमहनेत्यादिनोपधालोपः । सो
 हन्तेः । पा० ७. ३. ५४. । इति घत्वं । तदहन्तीति घ्नरं ।
 छन्दसि चेति यः । न घ्नमघ्नरं । अव्ययपूर्वपदप्रज्ञातिस्वरत्वं ।
 क्रौलादयो गताः । जंमे । जभि नाशने । जंभ्यते भक्ष्यतेऽमेनेति
 जंभमास्यं । करणे घञ् । वाहधे । वृधु वृद्धौ । लिट् । छांदसं
 संहितायामभ्यासदीर्घत्वं ॥

॥ इति प्रथमस्यः तृतीयैः द्वादशो वर्गः ॥

षष्ठोऽष्टकमाह ॥

को वो वर्षिष्ठ आ नरो दिव्य रम्य धूतयः । यत्सोमंतं
 न धूनुथ ॥ ६ ॥

कः । वः । वर्षिष्ठः । आ । नरः । दिवः । च । रमः । च ।
 धूतयः । यत् । सीं । अंतं । न । धूनुथ ॥ ६ ॥

दिव्य द्युलोकस्यापि रम्य भूलोकस्यापि । गौः रमेति
 भूनामसु पठितत्वात् । धूतयः कंपनकारिणो हे नरो नंतारो
 मरुतः । वो युष्माकं मध्य आ समन्ताद्वर्षिष्ठो वृद्धतमः कः ।
 यद्यस्मात्कारणात्सीं सर्वतोऽंतं न वृद्धाग्रनिव धूनुथ । चान-

यथ । तस्मात्कारणात्कंपयितृणां युष्माकं मध्ये कः प्रबल इति
 प्रश्नः ॥ वर्षिष्ठः । वृत्तशब्दादिष्टानि प्रियस्थिरेत्यादिना वर्षा-
 देशः । निच्चादाद्युदात्तः । गमः । गमाशब्दात् षष्ठ्येकवचन
 आतो धातोरित्यत्र । पा० ६. ४. १४०. । आत इति
 योगविभागः कर्तव्य इत्युक्तत्वादाकारलोपः । उदात्तनिवृत्ति-
 स्वरिण विभक्तेरुदात्तत्वं । धूतयः । धूञ् कंपने । क्लिचत्तो
 च संज्ञायामिति क्लिच् । तितुत्रेत्यादिनेदप्रतिषेधः । आमं-
 व्रितस्य चेति सर्वानुदात्तत्वं । धुनुथ । स्वादिभ्य ञुः । सति
 शिष्टस्वरबलोयस्त्वमन्यत्र विकरणेभ्य इति वचनात्सति शिष्टो-
 ऽपि विकरणस्वरो लसार्वधातुकस्वरं न बाधते । अतस्तिष्ठ
 पव स्वरः । यदृत्तयोगादनिघातः ॥

सप्तमीमुचमाह ॥

नि वो यामाय मानुषो दध्रे उग्राय मन्यवे । जिह्वीत
 पर्वतो गिरिः ॥ ७ ॥

नि । वः । यामाय । मानुषः । दध्रे । उग्राय । मन्यवे ।
 जिह्वीत । पर्वतः । गिरिः ॥ ७ ॥

हे मरुतः । वो युष्माकं यामाय गमनार्थं मानुषो गृह-
 क्षामी कथिन्ननुजो निदध्रे । गृहदाकार्यार्थं दृढं स्तंभं निचिस्त-
 वान् । भवदीयममनेन चालितं गृहं पतिष्यतीति भीत्या
 तन्निवारणाय दृढस्तंभप्रक्षेपः । कोट्टशाय यामाय । उग्राय ।
 तीव्राय । मन्यवे । चालनार्थमभिमन्यमानाय । युज्यते हि
 भवद्गमनाज्ञीतिः । यतो भवद्गत्या चालितः पर्वतो बहुविध-
 पर्ययुक्तो गिरिः शिखरो जिह्वीत । गच्छेत् ॥ मानुषः ।
 लनोर्जातावजयती युक् च । पा० ४. १. १६१. । इति मनु-

शब्दादपत्यार्थेऽज् । युगागमय । जित्यादिर्नित्यमित्याद्य-
दात्तत्वं । दध्ने । धृज् अवस्थान इत्यस्य लिटि कित्वाङ्गनाभ्य-
सति यणादेशः । प्रत्ययस्वरः । पादादित्वाच्च निघातः ।
जिह्वीत । ओहाङ् गतौ । लिङि जुहोत्यादित्वाच्छ्रयः श्, ।
भृजामित् । पा० ७. ४. ७६. । इत्यभ्यासस्येत्वं । आभ्यस्त-
योरात् इत्याकारलोपे प्राप्त ईं ह्रस्वघोरितौत्वं । पर्वतान्
पर्वतः । मत्वर्थीयस्तप्प्रत्ययः ॥

अष्टमीमृचमाह ॥

येषामञ्जेषु पृथिवी जुजुर्वी इव विश्पतिः । भिया
यामेषु रेजते ॥ ८ ॥

येषां । अञ्जेषु । पृथिवी । जुजुर्वी इव । विश्पतिः ।

भिया । यामेषु । रेजते ॥ ८ ॥

हे मरुतः । येषां युष्माकं यामेषु गमनेष्वञ्जेषु जेषुकेषु
सख्य, पृथिवी भूमिः रेजते । कंपते । तत्र दृष्टांतः । जुजुर्वी
इव विश्पतिः । यथा वयोहानिरोगादिना जीर्णः प्रजापालको
राजा वैरिभयात्कंपते तद्वत् ॥ अञ्जेषु । अज गतिचेपणयोः ।
बहुलप्रवृत्त्यादौणादिको मन् । अजेर्व्यघ्रजपोः । पा० २. ४.
५६. । इति वीभावो न भवति । वलादावाधधातुके विकल्प-
यिष्यते । पा० २. ४. ५६. २. । इति वचनात् । निष्वादाद्यु-
दात्तत्वं । जुजुर्वीन् जृप् । वयोहानी । लिटः कसुः । बहुलं
छंदसि । पा० ७. १. १०३. । इत्युत्वं । अभ्यासहलादिशेषौ ।
वस्त्रेकाजादघसामिति नियमादिङागमाभावः । ऋच्छत्युतां ।
पा० ७. ४. ११. । इति गुणो हलि चेति दीर्घत्वं च संज्ञा-
पूर्वको विधिरनित्य इति वचनाच्च भवति । विशां प्रति-

विंशपतिः । पत्न्यावैश्वर्यं इति पूर्वपदप्रकृतिस्वरं प्राप्ते परादि-
 ष्वृन्दमि बहुलमित्युत्तरपदाद्युदात्तत्वं । भिया । सावेकाच
 इति विभक्त्युदात्तत्वं । यामेषु । यम उपरमे । भावे घञ् ।
 कर्पात्ततो घञ इत्थंतोदात्तत्वे प्राप्ते वृषादिषु पाठादाद्यु-
 दात्तत्वं । रेजते । रेज्ज कंप्ने । अदुपदेशज्ञप्तार्वाधातुकानु-
 दात्तत्वे धातुस्वरः । यदृत्तयोगादनिघातः ॥

नवमौचमाह ॥

स्थिरं हि जानमेपां वयो मातुर्निरेतवे । यत्सीमनु
 हिता शवः ॥ ७ ॥

स्थिरं । हि । जानं । एपां । वयः । मातुः । मिऽएतवे ।
 यत् । सीं । अनु । हिता । शवः ॥ ८ ॥

एपां मरुतां जानं जन्मस्थानमाकाशं स्थिरं हि । चलन-
 रहितं खलु । मातुर्मरुतां जननीस्थानीयादाकाशाद्वयः
 पक्षिणो निरेतवे निर्गतुं समर्था भवन्तीति शेषः । तादृशा-
 दाकाशाद्भवज्जन्मेति मरुतां स्तुतिः । यद्यस्मात्कारणाच्छ्रवो
 भवदीयं बलमनुक्रमेण सीं सर्वतो हिता हित्वेन द्यावापृथिव्यो-
 विभज्य वर्तते । अतो भवदीयं जानं स्थिरं ह्येति पूर्वत्वान्वयः ॥
 जानं । जन्यतेऽस्मिन्निति जानमंतरिचं । अधिकरणे घञ् ।
 एपां । इदमोऽन्वादेश इत्यशादेशोऽनुदात्तः । विभक्त्यश्च
 सुप्त्वादनुदात्तः । न चोडिदमित्यादिना विभक्त्युदात्तत्वं ।
 अंतोदान्तादिदंशब्दात्तस्य विधानात् । निरेतवे । इण् गतो ।
 तुमर्थे सेसेन्निति तवेऽप्रत्ययः । तादौ चेति गतेः प्रकृतिस्वरत्वं ॥

दशमीसूचमाह ॥

उदु त्वे सूनवो गिरः काष्ठा अजमेधत्तत । वात्रा अभिज्ञु
यातवे ॥ १० ॥

उत् । ऊं इति । त्वे । सूनवः । गिरः । काष्ठाः । अजमेधु ।
अत्तत । वात्राः । अभिज्ञु । यातवे ॥ १० ॥

त्वे पूर्वप्रकृता गिरः सूनवो वाच उत्पादका मरुतः ।
वायवो हि ताव्वोष्ठादिषु संचरन्तो वाचमुत्पादयन्ति । अजमेधु
स्वकीयेषु गमनेषु सल्लु काष्ठा अपः । आपोऽपि काष्ठा उच्यन्ते
क्रात्वां स्थिता भवन्ति । नि० २. १५. । इति यास्कः । उदु
उत्कार्येणैवात्तत । अतनिषत । विस्तारितवन्तः । उदकं विस्तार्य
तत्पानार्थं वात्रा हंमारवोपेता गा अभिज्ञु । जान्वाभिमुख्यं
यथा भवति तथा यातवे गंतुं प्रेरितवन्त इति शेषः ॥ सूनवः ।
पू प्रेरणे । सुवः कित् उ० ३. ३५. । इति नुप्रत्ययः ।
कित्वाङ्गुणाभावः । अन्नतः । तनु विस्तारे । च्छस्यादादेशे
बहुलं छंदसीति विकरणस्य लुक् । तनिपत्योश्छंदसि । पा०
३. ४. ८८. । इत्युपधालोपः । अडागमः । अभिज्ञु । अभिगते
जानुनी यस्य तदभिज्ञु । प्रसंभ्यां जानुनो ज्ञुः । पा० ५. ४.
१२८. । इति व्यत्ययेनाभिपूर्वस्यापि जानुशब्दस्य ज्ञुशब्दादेशः
समासांतः । यातवे । तुमर्थे सेसेन्निति तवेङ्प्रत्ययः । निच्चा-
दाद्युदात्तत्वं ॥

॥ इति प्रथमस्य तृतीये त्रयोदशो वर्गः ॥

एकादशीसूचमाह ॥

त्वं चिद्व्या दीर्घं पृथुं मिहो नपातमसृभ्रं । प्र
चावयन्ति यामभिः ॥ ११ ॥

त्वं । चित् । घ । दीर्घ । पृथुं । मिहः । नपातं । असृध्रं ।

प्र । चवयंति । यामऽभिः ॥ ११ ॥

त्वं चिदुघ प्रसिद्धो यो मेघस्तमपि मेघं यामभिः स्वकीय-
गमनैः प्रचावयंति । मरुतः प्रकर्षेण गमयंति । कीदृशं ।
दीर्घे । आयामोपेतं । पृथुं । तिर्यग्विस्तृतं । मिहो नपातं ।
सेचनीयस्य जलस्य न पातयितारं । दृष्टिमकुर्वंतमित्यर्थः ।
असृध्रं । केनाप्यङ्घ्रिंस्थं । घ । ऋचि तुनुवेत्यादिना दीर्घः ।
मिह सेचने । मेहति सिंचतीति मिद् दृष्टि । क्षिप् चेति
क्षिप् । सावेकाच इति विभक्त्येव दात्तत्वं । नपातं । न पातय-
तीति नपात् । नभ्राणनपादित्यादिना नजः प्रकृतिभावः ।
अव्ययपूर्वपदप्रकृतिस्वरत्वं । असृध्रं । शृधु मधु उदने । मध-
व्युदकेनोत्तीति मृध्रः । बहुलवचनादौणादिकौ रक्प्रत्ययः ।
नजममासेऽव्ययपूर्वपदप्रकृतिस्वरत्वं । यद्वा संग्रामवाचिना
मृध्रशब्देन हिंसा लक्षते । मत्वर्थेऽथो रः । पूर्ववत्स्वरसमासौ ।
चावयंति । च्युङ् गतौ । णिचि वृद्धावादेशी । पदकाले ङ्ख-
न्दांसः ॥

द्वादशीमृचमाह ॥

मरुतो यद् वो बलं जनां अचुचवीतन । गिरिरीरचुच-
वीतन ॥ १२ ॥

मरुतः । यत् । ह । वः । बलं । जनान् । अचुचवीतन ।
गिरीन् । अचुचवीतन ॥ १२ ॥

हे मरुतः । यद् यस्मादेव कारणाद्गो युष्माकं बलमस्ति ।
अस्मादेव कारणान्जनान्प्राणिनोऽचुचवीतन । स्वस्वव्यापारेषु
प्रेरयत । तथा गिरीन्मेघान् अचुचवीतन । प्रेरयत ॥ मरुतः ।

आमंत्रिताद्युदात्तत्वं । अशुच्यवीतन । चयतेर्लुङि व्यत्ययेन
परस्मैपदं । तप्तनप्तनयनाच्चेति तस्य तनवादेशः । बहुलं
छंदसोति शपः झुः । बहुलं छंदसि । पा० ७, ३, ८७ ।
इतीडागमः । गुणावादेशौ । तिङ्ङितिङ्ङ इति निघातः ।
गिरीन् । दीर्घादटि समानपाद इति संहितायां नकारस्य
रत्नं । अत्रानुनासिक इतीकारस्यानुनासिकः ॥

त्रयोदशीमृचमाह ॥

यद् यांति मरुतः सं ह ब्रुवतेऽध्वना । शृणोति
कश्चिदेषां ॥ १३ ॥

यत् । ह । यांति । मरुतः । सं । ह । ब्रुवते । अध्वन् ।
आ । शृणोति । कः । चित् । एषां ॥ १३ ॥

यद् अदा खलु मरुतो यांति । गच्छन्ति । तदानीमध्वना
मार्गे सर्वतः संब्रुवन्ति ह । संभूय ध्वनिमवश्यं कुर्वेति । एषां
मरुतां संवन्धिनं शब्दं कश्चित् यः कोऽपि शृणोति ॥ यांति ।
या प्रापणे । अदादित्वाच्छपो लुक् । च्छोऽत इत्यंतादेशस्यो-
पदेशिवद्भावादेतौत्येतदाद्युदात्तत्वं । भातुना सहैकादेशा एका-
देशस्वरः । यदृत्तयोगादनिघातः । ब्रुवन्ते । ब्रूज् व्यक्तायां
वाचि । च्छस्यादादेशे कृते परत्वात्प्राप्तस्य गुणस्य ङित्वेन
वाधितत्वादुवङ्मादेशः । अध्वन् । सुपां सुलुगिति सप्तम्या लुक् ।
शृणोति । तिपः पित्वादनुदात्तत्वं विकरणस्वरः ॥

चतुर्दशीमृचमाह ॥

प्र यात शोभमाशुभिः संति कण्वेषु वो दुवः । तत्रो पु
मादयाध्वै ॥ १४ ॥

प्र । यात । शीभं । आशुभिः । संति । कण्वेषु । वः ।

दुवः । तत्रो इति । सु । मादयाध्वै ॥ १४ ॥

हे मरुतः । आशुभिर्वेगवद्भिः स्वयौर्वेवाहने शीभं शीघ्रं ।
शीभं त्वेषु तूयमिति चिप्रनामसु पाठात् । प्रयात । प्रकर्षण
कर्मभूमिं गच्छत । कण्वेषु मेधाविष्वनुष्ठातृषु वो युष्माकं दुवो
दुवांसि परिचरणानि संति । तत्रो यु तेष्वेव परिचारकेषु
कण्वेषु मादयाध्वै । तप्ता भवत ॥ आशुभिः । अशू व्याप्तौ ।
कृवापाजीत्यादिना उण् । प्रत्ययस्वरः । संति । असोरक्षोप
इत्यकारलोपः । मादयाध्वै । मह त्वसियोगे । चुरादिः ।
आकुस्मौय आत्मनेपदौ । लेव्याडागमः । टेरेत्वं । वैतोऽन्यत्र ।
पा० ३. ४. ८६. । इत्येकारंस्वेकारादेशः ॥

पंचदशौमृचमाह ॥

अस्ति हि षा मदाय वः असि षा वयमेवां ।

विश्वं चिदायुर्जीवसे ॥ १५ ॥

अस्ति । हि । अ । मदाय । वः । असि । अ । वयं । एवां ।

विश्वं । चित् । आयुः । जीवसे ॥ १५ ॥

हे मरुतः । वो युष्माकं मदाय त्वस्येऽस्ति हि षा ।
अस्माभिः प्रयुज्यमानं हविर्वो खलु । एवां युष्माकं मृत्युभूता
वयं असि षा । विश्वामहे खलु । जीवसे जीवितुं विश्वं
चिदायुः सर्वमप्यायुः प्रयच्छतेति शेषः ॥ षा । तिपातस्य चेति
संहितायां दीर्घः । असि । इदंतो मसिः । जीवसे । तुमर्थे
सेसेन्नित्यसेप्रत्ययः ॥

॥ इति प्रथमस्य तृतीये चतुर्दशो वर्गः ॥

कच्च नूनमिति पंचदशचं तृतीयं सूक्तं । घोरपुत्र कण्व
ऋषिः । ऋषियान्यस्मादिति परिभाषितत्वात् । पूर्वसूक्ते
मरुतं ह्रीत्युक्तत्वादित्थमपि मरुदेवताकं । गायत्रं त्वित्युक्त-
त्वादित्थमपि गायत्रोच्छंदस्कं । कच्चेत्यनुक्रमणिका । विनियोगो
लैंगिकः ॥ तत्र प्रथमावृत्तमाह ॥

कच्च नूनं कधप्रियः पिता पुत्रं न हस्तयोः । दधिध्वे
वृक्तवर्हिषः ॥ १ ॥

कत् । ह । नूनं । कधऽप्रियः । पिता । पुत्रं । न ।
हस्तयोः । दधिध्वे । वृक्तवर्हिषः ॥ १ ॥

हे मरुतः । कच्च कदा खलु नूनमवश्यं हस्तयोर्दधिध्वे ।
यूयमस्मान्हस्ते धारयथ । तत्र दृष्टान्तः । पिता पुत्रं न
हस्तयोः । यथा लोके पिता हस्तयोः स्वकीयं पुत्रं धारयति
तद्वत् । कौटुशा मरुतः । कधप्रियः । स्तुतिप्रोताः । वृक्तवर्हिषः ।
वृक्तं छिन्नं वर्हिर्दर्भो येषां मरुतां यजमानाय ते मरुत-
स्तथाविधाः ॥ कत् । कदा । कौ चापरौ वर्षविकारनाशा-
वित्युक्तत्वादाकारलोपः । कधप्रियः । कथा स्तुतिः । तथा
प्रौण्तीति कधप्रियः । प्रौञ् प्रीतौ । किप् । पूर्वपदस्य ङापोः
संज्ञाच्छंदसोर्बहुलं । पा० ६. ३. ६३. । इति ऋक्सत्वं ।
धकारश्छंदसः । आमंत्रितनिघातः । दधिध्वे । दधातेऽच्छंदसि
लुङ्लङ्लिट् इति वर्तमाने लिट् । क्रादिर्नियमादित् ।
प्रत्ययस्वरः । वृक्तवर्हिषः । आमंत्रितनिघातः ॥

द्वितीयामृत्तमाह ॥

क नूनं कच्चो अथे गंता दिवो न पृथिव्याः । क वो
गावो न रक्षन्ति ॥ २ ॥

क्व । नूनं । कत् । वः । अर्थे । गंत । दिवः । न । पृथिव्याः ।

क्व । वः । गावः । न । रण्यंति ॥ २ ॥

हे मरुतः । नूनमिदानीं क्व यूयं । कुत्र स्थिताः । कत्
कदा वो युष्माकमर्थमरणं देवयजनदेशे गमनं । विलंबं सा
कुरुतेत्यर्थः । दिवो गंता । द्युलोकाद्गच्छत । पृथिव्या न
गंता । भूलोकान्मा गच्छत । वो युष्मान् क्व रण्यंति । देव-
यजनरूपायाः पृथिव्या अन्यत्र कुत्र शब्दयंति । यजमानाः
सुवंति । तत्र दृष्टान्तः । गावो न । यथा गावो रण्यंति ।
शब्दयंति तद्वत् ॥ क्व । किंशब्दात्सम्यंतात्किमोऽत् । पा० ५ ।
३. १२. । इत्यप्रत्ययः । क्वाति । पा० ७. २. १०५. । इति
किमः क्वादेशः । तित्स्वरित इति स्वरितत्वं । अर्थे । ऋ गतो ।
उपिकुपिगार्तिभ्यस्त्रिति भावे थन् । निच्चादाद्युदात्तत्वं ।
गंता । गमेलोऽंति बहुलं क्वंदसोति शपो लुक् । थादेशस्य
तमनमनथनाच्चेति तवादेशः । अत एव ङित्त्वाभावादनुदात्तो-
पदेशेत्यादिनानुनासिकलोपो न भवति । प्रत्ययस्य पित्त्वादनु-
दात्तत्वे धातुस्वरः । इरचोऽतस्तिङ इति संहितायां दीर्घत्वं ।
दिवः । ऊडिदमिति विभक्तेरुदात्तत्वं । पृथिव्याः । उदात्तयणो
ह्रस्वपूर्वादिति विभक्तेरुदात्तत्वं । रण्यंति । रणतिः शब्दार्थः ।
व्यत्ययेन श्यन् ॥

द्वितीयामृचमाह ॥

क्व वः सुम्ना नव्यांसि मरुतः क्व सुविता । कोऽविश्वानि
सौभगा ॥ ३ ॥

क्व । वः । सुम्ना । नव्यांसि । मरुतः । क्व । सुविता ।

कोऽ इति । विश्वानि । सौभगा ॥ ३ ॥

०

हे मरुतः । वो युष्माकं संबंधीनि नव्यांसि नवतराणि
सुम्ना प्रजापशुरूपाणि धनानि । प्रजा वै पशवः सुम्नमिति
श्रुत्यंतरात् । क कुत्र वर्तते । तथा सुविता शोभनानि प्राप्यानि
मणिमुक्तादीनि भवदीयानि क कुत्र वर्तते । विश्वानि सर्वाणि
सौभगा सौभाग्यरूपाणि गजाश्वादीनि क्वो कुत्र वर्तते ।
भवदीयैः सुम्नादिभिः सर्वैः सहागंतव्यमित्यर्थः ॥ सुम्ना ।
श्रेष्ठदंसि बहुलमिति श्रेष्ठोपः । नव्यांसि । नवशब्दादीय-
सुनोकारलोपश्छांदसः । सुविता । सुष्टु इतानि सुवितानि ।
तन्वादीनां छंदसि बहुलमुपसंख्यानं । पा० ६. ४. ७७. १. ।
इत्युवडादेशः । सौभगा । सुभगान्मंत्र इति तस्य भाव इत्य-
र्थेऽज् । पूर्ववच्छ्रेष्ठोपः ॥

चतुर्थीमृचमाह ।

यद्यूयं पृश्निमातरोऽमर्तास स्यातन । स्तोता वो

अमृतः स्यात् ॥ ४ ॥

यत् । यूयं । पृश्निऽमातरः । मर्तासः । स्यातन । स्तोता ।

वः । अमृतः । स्यात् ॥ ४४ ॥

हे पृश्निनामकधेनुपुत्रा मरुतः । यूयं यद्यपि मर्तासो
मनुष्याः स्यातन । भवेत् । तथापि वो युष्माकं स्तोता यज-
मानोऽमृतः स्यात् । देवो भवेत् ॥ पृश्निमातरः । पृश्निर्माता
येषां ते । समासांतविधेरनित्यत्वान्नयूतश्च । पा० ५. ४. १५३. ।
इति कवभावः । मर्तासः । असिंहसौत्यादिना म्रियतेस्त-
ग्रप्रत्ययः । आज्ञासैरसुक् । स्यातन । अस्तेर्लिङि तस्य तप्त-
नप्तनयनाद्येति तनादेशः । यासुट उदात्तत्वं । अमृतः । नजो
जरमरमित्रमृता इत्युत्तरपदाद्युदात्तत्वं ॥

पंचमौमृचमाह ॥

मा वो मृगो न यवसे जरिता भूदजोथः । पथा यमस्य
गादुप ॥ ५ ॥

मा । वः । मृगः । न । यवसे । जरिता । भूत् । अजोथः ।
पथा । यमस्य । गात् । उप ॥ ५ ॥

हे मरुतः । वो युष्माकं जरिता स्तोताजोथोऽसेव्यो मा
भूत् । तत्र दृष्टान्तः । मृगो न यवसे । यथा त्वणे भक्षणीये
मृगः कदाचिदप्यसेव्यो न भवति किंतु सर्वदा त्वणं भक्षयति
तद्वत् । किंच स स्तोता यमस्य पथा यमलोकसंबन्धिमाग्रेण
मोपगात् । मा गच्छतु । तस्य मरणं मा भूदित्यर्थः ॥ जरिता ।
जृष वयोहानौ । स्तुतिकर्मेति यास्कः । त्वचौडागमः । चित्वा-
दंतोदात्तत्वं । भूत् । लुङि गातिस्वेति सिचो लुक् । न
माध्योग इत्यडभावः । अजोथः । जुषी प्रीतिसेवनयोः ।
ऋहलोर्णादिति कर्मणि ण्यत् । नञ्समासेऽव्ययपूर्वपदप्रकृति-
स्वरत्वं । पथा । त्वतौयैकवचने भस्य टेलोपः । पा० ७, १.
८८ । इति टिलोपः । उदात्तनिवृत्तिस्वरिण विभक्तेरुदात्तत्वं ।
गात् । एतेर्लुङौणो गा लुङोति गादेशः । गातिस्वेति सिचो
लुक् । पूर्ववदडभावः ॥

॥ इति प्रथमस्य त्वतौये पंचदशो वर्गः ॥

षष्ठौमृचमाह ॥

मो पु णः परापरा निऋतिर्दुहणा वधीत् । पदौष्ट
दृष्णया सह ॥ ६ ॥

मो इति । सु । नः । पराऽपरा । निऽऋतिः । दुऽहना ।
वधीत् । पदौष्ट । दृष्णया । सह ॥ ६ ॥

हे मरुतः । नोऽस्मान् निर्ऋतिः रक्षोजातिदेवता मो
 पु वधीत् । सर्वथा वधं मा कार्षीत् । कौटुगी । परापरा ।
 उत्कृष्टादप्युत्कृष्टा । अतिबलैत्यर्थः । अत एव दुर्हणा ।
 केनापि हंतुं दुःशक्या । सा निर्ऋतिस्मृणया सह पदोष्ट ।
 पतत् । अस्मादौया दृष्ट्या बाधिका निर्ऋतिय विनश्य-
 त्वित्यर्थः ॥ मो पु णः । सुज इति पत्वं । नद्य धातुस्थोरुपुभ्य
 इति णत्वं । दुर्हणा । ईपद्दुःसुखित्यादिना हन्तेः कर्मणि खल ।
 लित्स्वरेण प्रत्ययान्तपूर्वस्योदात्तत्वं । वधीत् । लुङि हन्तेर्लुङि
 चेति वधादेशः । सिचोडागमः । वधादेशस्यादन्तत्वादेकाच
 उपदेश इतीदप्रतिषेधो न भवति । अतो लोपे सति तस्य
 स्थानिवत्त्वादतो हलादेरिति वृद्धभावाः । इष्ट ईष्टि । पा०
 ८. २. २८. । इति सिचो लोपः । पदोष्ट । पद गतौ ।
 आशीर्लिङि छंदस्युभयथेति सार्वधातुकत्वात्सलोपः । आर्ह-
 धातुकत्वात्सुडागमः । प्रत्ययस्वरः । दृष्टया । जिह्वया पिपा-
 सायां । दृषिगुणिरसिभ्यः किक्षेति नप्रत्ययः । निदित्य-
 नुवृत्तेराद्युदात्तत्वं ॥

सप्तमीमृचमाह ॥

सत्वं त्वेषा अमवंतो धन्वस्त्रिदा रुद्रियासः । मिहं

कृण्वन्त्यवातां ॥ ७ ॥

सत्वं । त्वेषाः । अमऽवंतः । धन्वन् । चित् । आ ।

रुद्रियासः । मिहं । कृण्वन्ति । अवातां ॥ ७ ॥

धन्वन् चित् मरुदेशेऽपि रुद्रियासो रुद्रेण पालितत्वात्-
 दीया मरुत आ सर्वतोऽवातां वायुरहितां मिहं दृष्टिं कुर्वन्ति ।
 तदेतत्सत्वं । कौटुगा रुद्रियासः । त्वेषाः । दीप्ताः । अमवंतः ।

बलवन्तः । मरुतां रुद्रपालनमाख्यानेषु प्रसिद्धं ॥ धन्वन् ।
रिवि रवि धवि गत्यर्थाः । इदित्त्वानुम् । कनिन्युवृषितचो-
त्यादिना कनिन् । नित्त्वादाद्युदात्तत्वं ॥ सुपां सुलुगिति
सप्तम्या लुक् । रुद्रियासः । रुद्रस्येने रुद्रियाः । तस्येदमित्यर्थे
घः । आज्ञसेरसुक् । मिहं । मिह सेचने । क्षिप् चेति कृप् ।
कृष्वन्ति । कृषि हिंसाकरणयोश्च । धिन्विक्तपथोरच्चेत्युप्रत्ययः ।
तत्संनियोगेन वकारस्य चाकारादेशः । अतो लोपेन लुप्तस्य
स्थानिवद्भावात्तद्धूपधगुणाभावः ॥

कारौर्यं मारुतं सप्तकपालमित्यस्य हविषो वाग्रेव
विद्युदित्येषानुवाक्या । वर्षकामेष्टिरिति खंडे सूत्रितं । वाग्रेव
विद्युन्मिमाति पर्वतस्थिन्नाहिवृद्धो विभाय । आ० २. १३. ।
इति ॥ तामेतामष्टमीमृचमाह ॥

वाग्रेव विद्युन्मिमाति वत्सं न माता सिषक्ति । यदेपां
वृष्टिरसर्जि ॥ ८ ॥

वाय्वाऽहव । विऽद्यत् । मिमाति । वत्सं । न । माता ।

सिषक्ति । यत् । एपां । वृष्टिः । असर्जि ॥ ८ ॥

वाग्रेव शब्दयुक्ता प्रस्तुतस्तनवती धेनुरिव विद्युन्मेघस्था
दृश्यमाना सती मिमाति । शब्दं करोति । विद्युद्देलायां हि
मेघगर्जनं प्रसिद्धं । माता धेनुर्वत्सं न वत्समिव सिषक्ति । इयं
विद्युन्मरुतः सेवते । सिषक्तिः सेवनार्थः । सिषक्तुं सचत इति
सेवमानस्येति यास्कोक्तत्वात् । यद्यस्मात्कारणादेपां मरुतां
संबन्धिनी वृष्टिरसर्जि । गर्जनसहिते विद्युत्काले वृष्टा भवति ।
तस्माद्विद्युतो मरुत्सेवनमुपपन्नं ॥ वाग्रेव । वाग् शब्दे ।
स्फायितंचौत्यादिना रक् । मिमाति । माङ् माने शब्दे च ।

व्यत्ययेन परस्मैपदं । लुहोत्यादित्वाच्छ्लुः । भुजामिदित्य-
भ्यासस्येत्वं । सिपक्ति । सच समवाये । लटि बहुलं छंदसौति
शपः श्लुः । बहुलं छंदसौत्यभ्यासस्येत्वं । असर्जि । सृज
विसर्गे । कर्मणि लुङ् । चिण् भावकर्मणोः । पा० ३. १.
६६. । इति चिण् । चिणो । लुक । पा० ६. ४. १०४. ।
इति तशब्दस्य लुक् । गुणः । अडागम उदात्तः । यदृत्तयो-
गादनिघातः ॥

नवमोऽष्टकमाह ॥

दिवा चित्तमः कृण्वंति पजंन्येनोदवाहेन । यत्पृथिवीं
व्युदंति ॥ ८ ॥

दिवा । चित् । तमः । कृण्वंति । पजंन्येन । उदवाहेन ।
यत् । पृथिवीं । व्युदंति ॥ ८ ॥

हे मरुतः । उदवाहेनोदकधारिणा पजंन्येन मेघेन
सूर्यमाच्छाद्य दिवा चिदह्न्यपि तमः कृण्वंति । अंधकारं
कुर्वन्ति । यद्यदा पृथिवीं भूमिं व्युदंति । विशिषेण क्लेदयन्ति ।
तदानौमेव वृष्टिकाले तमः कुर्वन्तीति पूर्वत्रान्वयः ॥ उदवाहेन ।
उदकानि वहतौत्युदवाहः । कर्मण्यण् । मेघविशेषस्येयं संज्ञा ।
उदकस्योदः संज्ञायां । पा० ६. ३. ५७. । इत्युदकशब्दस्योद-
भावः । क्लृप्ततरपदप्रकृतिस्वरत्वं । व्युदंति । उदो क्लेदने ।
रुधादित्वात् अम् । आन्त्रलोप इति नलोप । यदृत्तयोगाद-
निघातः ॥

दशमोऽष्टकमाह ॥

अथ स्वनाम्नरुतां विख्यमा सप्त पार्थिवं । अरेजंत प्र
मानुषाः ॥ १० ॥

अध । स्तनात् । मरुतां । निश्चं । आ । सद्य । पार्थिवे ।

अरेजंत । प्र । मानुषाः ॥ १० ॥

मरुतां संबन्धिनः स्तनादध ध्वनेर्गर्जनरूपादनंतरं पार्थिवे
पृथिवीसंबन्धि विश्वं सद्यं सवं गृहभासमंतादरेजतेति शेषः ।
तथा मानुषा गृहवर्तिनो मनुष्या अपि प्रारेजंत । प्रकर्षेण
कोपितवन्तः ॥ अध । क्वांसं धत्वं । सद्य । पट् विशरणगत्य-
वसादनेषु । अन्येभ्योऽपि दृश्यंत इति मनिन् । पार्थिवं ।
पृथिव्याः संबन्धि । पृथिव्या जाजौ । पा० ४. १. ८५. २. ।
इति प्राग्दीव्यतीथोऽञ्प्रत्ययः । निष्त्वादाद्युदात्तत्वं । अरेजंत ।
रेजृ कंप्ने ॥

॥ इति प्रथमस्य तृतीये षोडशो वर्गः ॥

एकादशीमृचमाह ॥

मरुतो वीलुपाणिभिश्चित्रा रोधस्वतीरनु । यातेम-

खिद्रयामभिः ॥ ११ ॥

मरुतः । वीलुपाणिऽभिः । चित्राः । रोधस्वतीः । अनु ।

यात । ई । अखिद्रयामऽभिः ॥ ११ ॥

इ मरुतः । यूयं वीलुपाणिभिर्दृढहस्तैः सहिताः संतो
रोधस्वतीरनु कूलयुक्ता नदीरनुलक्ष्याखिद्रयामभिराच्छ्रव
गमनैर्याति । गच्छतैव ॥ मरुतः । आमात्रताद्युदात्तत्वं । वीलु
[पाणिभिः । वीड्विति बलनाम । वीलु द्यौर्नामिति तान्नामसु
॥ पाठात् । तंत च तद्वाङ्मयते । वीलवच्य ते पाणयश्च ।
समासस्येत्वंतोदात्तत्वं । रोधस्वतीः । रोधर् आवरण । रणाच्च
स्रोत इति रोधः कूलं । कूलं निरुणाच्च स्रोत इत्युक्तत्वात् ।
असुनो निष्त्वादाद्युदात्तत्वं । तद्युक्ता रोधस्वत्यः । मादुपभाया

इति मनुषो वत्वं । उगितयेति डोप् । मनुषडोपोः पिप्वादानु-
दात्तत्वऽसुनः स्वर एव शिष्यते । यात । या प्रापणं ।
अदादित्वाच्छपो लुक् । इं । चादयोऽनुदात्ता इत्यनुदात्तत्वं ।
गुण एकादंश उदात्तेनोदात्त इत्युदात्तत्वं । अखिद्रयामभिः ।
खिद्र देव्य । स्फायितचौत्वादिना रक् । खिद्रं यांतीति खिद्र-
यामानः । न खिद्रयामानोऽखिद्रयामानः । तैरखिद्रयामभिः ।
अव्ययपूर्वपदप्रकृतिस्वरत्वं ॥

द्वादशीसूचमाह ॥

स्थिरा वः संतु नेमयो रथा अश्वास एषां । सुसंस्कृता
अभोगवः ॥ १२ ॥

स्थिराः । वः । संतु । नेमयः । रथाः । अश्वासः । एषां ।
सुसंस्कृताः । अभोगवः ॥ १२ ॥

हे मरुतः । एषां वो युष्माकं नेमयो रथचक्रवन्तयाः
स्थिरा संतु । तथा रथा अश्वासोऽश्वाश्च स्थिराः संतु । अभो-
गवोऽंगुलयः । अभोगवो दौधितय इति तन्नामसु पाठात् ।
सुसंस्कृता अश्वधनरत्नपरिग्रहणे स्खलंस्कृताः सावधानाः
संतु ॥ सुसंस्कृताः । संपूर्वात्क्रांतः कर्मणि क्तः । संपर्दुद्भ्यः ।
पा० ६. १. १३७. इति सुट् । पुनः सुशब्देन प्रादिसमासे-
ऽव्ययपूर्वपदप्रकृतिस्वरत्वं । अभोगवः । अभिपूर्वादश्रान्तेः
कृवापाजोत्वादिनोण् । वर्णव्यत्ययेनाकारस्येकारः । उक्तं च ।
वर्णागमो वर्णावपर्थ्यस्येति । अभोगवोऽभ्यश्रुवर्त कर्मणोति
निरुक्तं । नि० ३. ८. ॥

त्रयोदशीमृचमाह ॥

अच्छा वदा तना गिरा जरायै ब्रह्मणस्पतिं । अग्निं
मित्रं न दर्शतं ॥ १३ ॥

अच्छ । वद । तना । गिरा । जरायै । ब्रह्मणः । पतिं ।
अग्निं । मित्रं । न । दर्शतं ॥ १३ ॥

हे ऋत्विक्समूह तना तनया देवतास्वरूपं प्रकाशयंत्या
गिरा वाचा ब्रह्मणस्पतिं मंत्रस्य हविर्लक्षणस्यान्नस्य वा पालकं
मरुहणमग्निं दर्शतं दर्शनीयं मित्रं न मित्रमपि जरायै
स्तोतुमच्छाभिमुख्येन वद । ब्रूहि ॥ अच्छा । निपातस्य चेति
संहितायां दीर्घत्वं । वदा । इत्यचोऽतस्तिङ् इति संहितायां
दीर्घः । तना । तनु विस्तारि । तनोति देवतामाहात्म्यं
विस्तारयतीति तना । पचाद्यच् । वृषादित्वादाद्युदात्तत्वं ।
तृतीयाया डादेशः । गिरा । सावेकाच इति विभक्तोरुदात्तत्वं ।
ब्रह्मणः । षष्ठ्याः पतिपुत्रेति संहितायां सत्त्वं ॥

चतुर्दशीमृचमाह ॥

मिमौहि श्लोकमास्ये पर्जन्य इव ततनः । गाय
गायत्रमुक्थ्यं ॥ १४ ॥

मिमौहि । श्लोकं । आस्ये । पर्जन्यः इव । तततः । गाय ।
गायत्रं । उक्थ्यं ॥ १४ ॥

हे ऋत्विक्समूह । आस्ये स्वकीयमुखे श्लोकं स्तोत्रं
मिमौहि । निर्मितं कुरु । तं च श्लोकं ततनः । विस्तारय ।
तत्र दृष्टान्तः । पर्जन्य इव । यथा मेघो वृष्टिं विस्तारयति
तद्वत् । उक्थ्यं शस्त्रयोग्यं गायत्रं गायत्रीछन्दस्कं सूक्तं गाय ।
पठ ॥ मिमौहि । माङ् माने । जोहोत्यादिकः । व्यत्ययेन

परस्मैपदं । भृजामिदित्यभ्यासस्येत्वं । आस्ये । असु क्षेपणे ।
अस्यते क्षिप्यतेऽस्मिन्नित्यास्यं । कृत्यल्युटो बहुलं । पा० ३. ३.
११३. । इत्यधिकरणे ष्यत् । तिरस्कारितमिति स्वरितत्वं ।
ततनः । तनु विस्तारे । लेटि सिपि बहुलं कंदमीति वि-
करणस्य झुः । लेटोऽडाटावित्यडागमः । इतश्च लोप इती-
कारलोपः । गायत्रं । गायत्र्याः संबंधि तस्येदमित्यण् । यद्वा
गायतत्रायत इति गायत्रं । आतोऽनुपसर्गे कः ॥

पंचदशीसूचमाह ॥

वंदस्व मारुतं गणं त्वेपं पनस्युर्मर्किणं । अस्मे वृद्धा
असन्निह ॥ १५ ॥

वंदस्व । मारुतं । गणं । त्वेपं । पनस्युं । अर्किणं । अस्मे
इति । वृद्धाः । असन् । इह ॥ १५ ॥

हे ऋत्विक्संध मारुतं मरुत्संबन्धिनं गणं समूहं वंदस्व ।
नमस्कुरु । स्तुहि वा । कीदृशं गणं । त्वेपं । दीप्तं । पनस्युं ।
स्तुतियोग्यं । अर्किणं । अर्चनोपेतं । अस्मेऽस्माकमिहास्मिन्क-
र्मणि वृद्धा असन् । मरुतः प्रवृद्धा भवन्तु ॥ वंदस्व । वदि-
अभिवादनस्तुत्योः । अदुपदेशात्सर्वधातुकानुदात्तत्वे धातु-
स्वरः । पनस्युं । पन चेति स्तुत्यर्थोऽधातुः । असन् । पनः
स्त्रीव्रमात्मन इच्छतीति पनस्युः । सुप आत्मनः क्वच् ।
क्वाच्छंदसीत्युप्रत्ययः । अर्किणं । ऋच स्तुतौ । पुंसि संज्ञा-
यामिति धः । अर्कोऽस्यास्तीत्यर्को । अत इनिठनौ । असन् ।
बहुलं कंदसीति शपो लुगभावः । इतश्च लोप इतीकारलोपः ।
तिङ्ङतिङ् इति निघातः ॥

॥ इति प्रथमस्य तृतीये मसदगो वर्गः ॥

प्र यदित्येति दशर्चे चतुर्थे सूक्तं । घोरपुत्रस्य कण्वस्याये ।
मरुदेवताकं । युजः सतोवृहत् । अयुजो वृहत् । प्र यद्ग
प्रगाथं त्वित्यनुक्रमणिका । गतो विनियोगः ॥ तत्र प्रथमा-
मृचमाह ॥

प्र यदित्या परावतः शोचिर्न मानमस्यथ ।

कस्य क्रत्वा मरुतः कस्य वर्षसा कं याथ कं ह धृतयः ॥ १ ॥

प्र । यत् । इत्या । परावतः । शोचिः । न । मः

अस्यथ ।

कस्य । क्रत्वा । मरुतः । कस्य । वर्षसा । कं । ह ।

धृतयः ॥ १ ॥

हे धृतयः स्थावरादोनां कंपनकारिणो मरुतः । यद्यदा
मानं मननीयं युष्मद्वलं परावतो दूरात् । आरि परावत इति
दूरनामसु पाठात् । इत्याह्मादन्तरिक्षायास्यथ । भूमौ
प्रक्षिप्य । तत्र दृष्टान्तः । शोचिर्न । तेज इव । यथा सूर्यस्य
तेजःतरिक्षाद्भूमौ प्रक्षिप्यते तद्वत् । तदानीं यूयं कस्य
यजमानस्य क्रत्वा क्रतुना संगच्छध्व इति शेषः । तथा
कस्य यजमानस्य वर्षसा स्तोत्रेण मंगच्छध्वे । कं यज-
मानमुद्दिश्य याथ । 'देवयजनदेशं गच्छथ । कं ह कं खलु
यजमानमनुष्टब्धोर्थेति शेषः ॥ इत्या । या हेतौ च वृन्दसि ।
पा० ५. ३. २६. । इतौदंशब्दात्प्रकारवचने याप्रत्ययः । यदि
तत्रेदंशब्दस्य नानुवृत्तिस्तर्हि यमुप्रत्ययांतादिदंशब्दादुत्तरस्या
विभक्त्यर्थेन सुपां सुलुगिति डादेशः । प्रथमपक्षे प्रत्यय-
स्वरः । द्वितीयपक्षे तूदात्तनिवृत्तिस्वरः । अस्यथ । असु क्षेपणे ।
अदुपदेशात्सर्वधातुकानुदात्तत्वे अतो निस्वादाद्युदात्तत्वं ॥

यदृत्तयोगादनिघातः । क्रत्वा । जसादिषु छंदसि वावचनं ।
पा० ७, २, १०८, १ । इति नाभावस्य धिक्स्मितत्वम्भवः ।
वर्षसा । वृङ् संभक्तौ । वृङ्गौङ्म्यां रूपस्त्रांगयोः पुट् च ।
उ० ४, २०२ । इत्यसुन् । तस्मिन्निगागेन पुगागमस्य ।
नित्वादाद्युदात्तत्वं । अत्र रूपाभिधायिना वर्षसुशब्देन देवत-
स्वरूपप्रकाशकं स्तोत्रं लक्ष्यते क्रतुना साहचर्यात् ॥

द्वितीयमृचमाह ॥

स्थिरा वः संत्वायुधा पराणुदे वीलु उप प्रतिष्कमे ।
युष्माकमस्तु तविषौ पनीयसी मा मर्त्यस्य मर्त्ययनः ॥ २ ॥
स्थिरा । वः । संतु । आयुधा । पराऽनुदे । वीलु । उत ।
प्रतिऽस्कमे ।
युष्माकं । अस्तु । तविषौ । पनीयसी । मा । मर्त्यस्य ।
मायिनः ॥ २ ॥

हे मरुतः । व आयुधा युष्माकमायुधानि पराणुदे शत्रू-
णामपनोदनाय स्थिरा संतु । स्थिराणि भवन्तु । उत अपि च
प्रतिष्कमे शत्रूणां प्रतिबंधाय वीलू संतु दृढानि संतु । युष्माकं
तविषौ बलं पनीयसी । अतिशयेन स्तोत्रव्यं भवतु । मायिनो-
ऽस्मासु छद्मचारिणो मर्त्यस्य मनुष्यस्य शत्रोर्बलं मा भवतु ॥
स्थिरा । आयुधा । उभयत्र श्रेष्ठंदसि बहुलमिति शैलीपः ।
पराणुदे । शुद्ध प्रेरणे । संपदादिलक्षणः कृत् । उपसर्गाद-
समासेऽपि । पा० ८, ४, १४ । इति णत्वं । कृदुत्तरपदप्रकृति-
स्वरत्वं । वीलू । सुपां सुलुगिति विभक्तेर्लुक् । ईषाश्चादित्वात्प्र-
कृतिभावः । प्रतिष्कमे । स्कंभु सोढां धातुः । संपदादिलक्षणो

भावे क्तिप् । अनदितामिति नलोपः । पनीयसी । पनति
स्तुत्यर्थः । अस्मादौणादिकः कर्मण्यसुन् । तत ईयसुनि टेरिति
टिलोपः । उगितयेति ङीप् । ईयसुनो निच्चादाद्युदात्तत्वं ।
मायिनः । मायाशब्दस्य ब्रौह्मादिषु पाठात् ब्रौह्मादिभ्यसेति
मत्वर्थीय इनिः ॥

द्वतौयामुचमाह ॥

परा ह यतिस्त्रिरं ह्यथ नरो वर्तयथा गुरु ।

वि याथन वनिनः पृथिव्या व्याशाः पर्वतानां ॥ ३ ॥

परा । ह । यत् । स्थिरं । ह्यथ । नरः । वर्तयथ । गुरु ।

वि । याथन । वनिनः । पृथिव्याः । वि । व्याशाः ।

पर्वतानां ॥ ३ ॥

हे नरः । नेतारो मरुतः । यद्यदा स्थिरं वस्तु परा ह्यथ ।
वृक्षादिकं पराहतं भग्नं कुरुथ । गुरु पाषाणादिकं गुरुत्वोपेतं
वर्तयथ । प्रेरयथ । तदानीं पृथिव्याः संबन्धिनी वनिनी
वनवतो वृक्षान्वियाथन । वियुज्य मध्ये गच्छथ । अरण्यगतानां
निविडानां वृक्षाणां मध्ये यस्य कस्यापि वृक्षस्य भग्नत्वादितर-
वृक्षाणां परस्परवियोगेन प्रौढो मार्गो भवति । तथा पर्वताना-
माशाः पर्वतपार्श्वदिशो वियाथन । वियुज्य गच्छथ ॥ ह्यथ ।
हन हिंसागत्योः । अनुदात्तोपदेशेत्यादिनानुनासिकलोपः ।
यहस्ययोगादनिघातः । नरः । पादादित्वादामञ्चितनिघाता-
भावः । वर्तयथा । अदुपदेशात्सर्वधातुकानुदात्तत्वे णिचः स्वर
एव शिष्यते । यच्छब्दानुपङ्गान्निघाताभावः । याथन । तप्तनप्त-
नयनायेति थनादेशः ॥

चतुर्थीष्टचमाह ॥

नहि वः शत्रुर्विविदे अधि द्यवि न भूम्यां रिशादसः ।
 यथाकमस्तु तविषी तना युजा रुद्रासो नू चिदाष्टये ॥ ४ ॥
 नहि । वः । शत्रुः । विविदे । अधि । द्यवि । न । भूम्यां ।
 रिशादसः ।

युष्माकं । अस्तु । तविषी । तना । युजा । रुद्रासः । नु ।
 चित् । आऽष्टये ॥ ४ ॥

हे रिशादसः शत्रुहिंसका मरुतः । अधि द्यवि द्यलोक-
 स्थापरि वो युष्माकं शत्रुर्नाह विविदे । न च बभूव । तथा
 भूम्यामपि शत्रुर्न बभूव । हे रुद्रासः । रुद्रपुत्रा मरुतः ।
 युष्माकमेकोनपंचाशत्संख्यानां भवतां युजा योगेन परस्परै-
 कमत्येनाष्टये वैरिणां सर्वतो धर्षणाय तविषी बलं नू चित्
 क्षिप्रमेव तनास्तु । विस्मृता भवतु ॥ विविदे । विद सत्तायां ।
 लिटि प्रत्ययस्वरः । दिवि नहि विविदे भूम्यां च न विविद
 इति चशब्दार्थप्रतीतीयादिलोपे विभाषेति प्रथमायास्तिङ्-
 भक्तेर्निघातप्रतिषेधः । प्राथम्यं चानुपत्तिक्रियापेक्षया । रिशा-
 दसः । रिश हिंसायां । रिशति हिंसन्तीति रिशाः । इगुपध-
 लक्षणः कः । तानदन्तीति रिशादसः । असुन् । आमन्त्रित-
 निघातः । युजा । युजिर् योगे । ऋत्वगित्यादिना क्तिन् ।
 सावेकाच इति विभक्तेरुदात्तत्वं । रुद्रासः । रुद्रशब्देन तत्सं-
 बन्धिनो मरुतो लक्ष्यन्ते । आज्ञसेरसुक् । नू चित् । ऋचि
 तुनुषेत्यादिना दीर्घः । आष्टये । जिष्टया प्रागरभ्ये । संपदादि-
 लक्षणो भावे क्तिप् । छदुत्तरपदप्रकृतिस्वरत्वं ॥

पंचमोऽष्टमाह ॥

प्र वेपयन्ति पर्वतान् विचिन्ति वनस्पतौन् ।

प्रो आरत मरुतो दुर्मदा इव देवासः सर्वया विशा ॥ ५ ॥

प्र । वेपयन्ति । पर्वतान् । वि । विचिन्ति । वनस्पतौन् ।

प्रो इति । आरत । मरुतः । दुर्मदाः इव । देवासः ।

सर्वया । विशा ॥ ५ ॥

पर्वतान् मेरुहिमवदादौन् प्रवेपयन्ति । मरुतः प्रकर्षणं
कंपयन्ति । वनस्पतौन् वटाश्वत्यादौन् विचिन्ति । परस्परवि-
युक्तान् कुर्वन्ति । हे मरुतो देवासो देवाः सर्वया विशा प्रजया
संहिता यूयं प्रो आरत । प्रकर्षणेनैव सर्वतो गच्छत । तत्र
दृष्टान्तः । दुर्मदा इव । यथा मदोन्मत्ताः स्वेच्छया सर्वतः
क्रौडन्ति तद्वत् । वेपयन्ति । दुर्बलं कंपने । वेपमानान् प्रयुज्जते ।
हेतुर्माणश्च । विचिन्ति । विचिर् पृथग्भावे । रुधादित्वात्
अम् । असोरक्षोप इत्यकारलोपः । वनस्पतौन् । वनानां
पतयो वनस्पतयः । पारस्करादित्वात् सुट् । वनस्पतिशब्दा-
वाद्युदात्तो । उभे वनस्पत्यादिषु युगपदिति पूर्वोत्तरपदयोर्युग-
पत्प्रकृतिस्वरत्वं । आरत । ऋ गतौ । लङि मध्यमबहुवचने
बहुलं कृन्दसौति शपो लुगभावः । यद्वा लुङ् । सतिशः स्वार्ति-
भ्यश्च । पा० ३. १. ५६. इत्यङ् । आडजादौनामित्याडागमः ।
आटश्च । पा० ६. १. ८०. इति वृद्धिः । देवासः । आमन्त्रिता-
द्युदात्तत्वं । सर्वया । सर्वस्य सुपि । पा० ६. १. १८१. ।
इत्याद्युदात्तत्वं । विशा । सावेकाच इति विभक्तेरुदात्तत्वं ॥

॥ इति प्रथमस्य तृतीयेऽष्टादशो वगः ॥

पष्ठौचमाह ॥

उपो रथेषु पृषतोरयुग्ध्वं प्रष्टिर्वहति रोहितः ।

आ वो यामाय पृथिवी चिदश्वोदवीभयंत मानुषाः ॥ ६ ॥

उपो इति । रथेषु । पृषतौः । अयुग्ध्वं । प्रष्टिः । वहति ।
रोहितः ।

आ । वः । यामाय । पृथिवी । चित् । । अश्वोत् ।

अवीभयंत । मानुषाः ॥ ६ ॥

हे मरुतः । रथेषु भवदौघेषु पृषतौर्विंदुयुक्ता सृगोरूपो
सामौष्येनैवायुग्ध्वं । योजितवंतः । प्रष्टिरेतत्संज्ञको वाहनवय-
मध्यवर्ती युगविशेषः । रोहितो सृगावांतरजातिर्लोहितवर्णो
वहति । रथं नयति । वो युष्माकं यामाय गमनाय पृथिवी
चित् अंतरिक्षमप्याश्रोत् । आभिमुख्येनाश्रूणोत् । अनुजाना-
तौत्वर्यः । पृथिवीत्यंतरिक्षनाम । पृथिवी भूः स्वयं भवति
तन्नामसु पाठात् । मानुषा भूलोकवर्तिनः पुरुषा अवीभयंत ।
स्वयं भौताः संतोऽन्येषामपि भौतिमुत्पादितवंतः ॥ उपो इति
निपातद्वयसमुदायात्मकमन्यन्निपातांतरं । ओत् । पा० १, १,
१५, । इति प्रमृष्टत्वं । अयुग्ध्वं । लुङि क्लृप्ते क्लृप्ति ।
पा० ८, २, २६, । इति सकारस्य लोपः । वोः कुरिति कुत्वं ।
रोहितः । रुहे रथ लो वा । उ० ३, ८३, । इतीतग्र-
त्ययांतः । निस्त्वादाद्युदात्तः । यामाय । यमेर्भावे घञ् ।
कर्पाखत इत्यंतोदात्तत्वे प्राप्ते वृषादिषु पाठादाद्युदात्तत्वं ।
अश्वोत् । श्व अवणे । बहुलं कंदसूति विकरणस्य लुक् ।
अवीभयंत । जिभौ मये । अस्माख्यंताङ्गुडि भीष्मरोर्हेतुभये ।
पा० १, ३, ६८, । इत्यात्मनेपदं । विमेतर्हेतुभये । पा० ६, १,

५६. । इत्यात्वस्य विकल्पितत्वात्पक्षे भियो हेतुभये युक् ।
पा० ७. ३. ४०. । इति युक् प्राप्नोति । तच्च क्रियते ।
आगमानुशासनस्यानित्यत्वात् । णौ चङ्युपधाङ्गस्यत्वादि ।
पा० ७. ४. १. ॥

सप्तमीचमाह ॥

आ वो मच्छू तनाय कं रुद्रा अवो वृणोमहे ।
गंता नूनं नोऽवसा यथा पुरेत्या कण्वाय बिभ्युषे ॥ ७ ॥
आ । वः । मच्छू । तनाय । कं । रुद्राः । अवः । वृणोमहे ।
गंत । नूनं । नः । अवसा । यथा । पुरा । इत्या ।
कण्वाय । बिभ्युषे ॥ ७ ॥

हे रुद्राः । रुद्रपुत्रा मरुतः । तनाय कं । अस्मदीयपुत्रार्थं
मच्छू शीघ्रं वो युष्मदीयमवो रक्षणमावृणोमहे । सर्वतः
प्रार्थयामः । सञ्चिति चिप्रनाम । मञ्चिति तन्नामसु पठित-
त्वात् । पुरा पूर्वस्मिन्काले कर्मांतरेषु नोऽवसास्मदीयरक्षणेन
निमित्तेन युयं यथा प्राप्तवंतः । इत्यानेन प्रकारेण बिभ्युषे
भौतियुक्ताय कण्वाय मेधाविने यजमानाय तदनुग्रहाय नूनं
चिप्रं गंता । प्राप्नोत ॥ मच्छू । ऋचि तुनुषमच्छुतङ्कुचो-
रुषाणामिति दौर्घः । तनाय । तनोतीति तनः । पचाद्यच् ।
वृषादित्वादाद्युदात्तत्वं । यद्वा तनयशब्देऽय् इत्यस्य लोप-
श्चादसः । कमित्येतत्पादांति प्रयुज्यमानं पादपूरणं । शिशिरं
जीवनाय कमितियत् । उक्तं च । अथापि पादपूरणाः
कमौमिद्वितीति । रुद्राः । रोदयंतीति रुद्राः । रोदेर्णिलुक्
चेति रक्प्रत्ययः । आमं चिताद्युदात्तत्वं । पादादित्वान्निघाता-
भावः । गंता । लोटि बहुलं वंदसीति शपो लुक् । तप्तनवि-

त्यादिना तवादेशः । अतः पिप्त्वादनुनासिकलोपाभावः ।
विभ्युपे । विभेतेलिङ्ठः कसुः । वस्त्रेकाजाहसामिति नियमा-
दिङ्भाषः । चतुर्थ्येकवचने वसोः संप्रसारणमिति संप्रसारणं ।
परपूर्वत्वं । शासिवसिघसीनां चेति पत्वं ॥

अष्टमौष्ठचमाह ॥

युष्मेपितो मरुतो मर्त्येपित आ यो नो अभु ईपते ।

वि तं युयोत श्वसा व्योजसा वि युष्माकाभिरुतिभिः ॥ ८ ॥

युष्माऽऽपितः । मरुतः । मर्त्येऽऽपितः । आ । यः ।

नः । अभुः । ईपते ।

वि । तं । युयोत । श्वसा । वि । व्योजसा । वि ।

युष्माकाभिः । ऊतिऽभिः ॥ ८ ॥

हे मरुतः । यो यः कश्चिदभवः शत्रुर्युष्मेपितो युष्माभिः
प्रेषितो मर्त्येपितो मारकैरन्यैर्वा प्रेषितः सन् नोऽस्माग्रति
आ ईपते । आभिमुख्येन प्राप्नोति । तं शत्रुं श्वसानेन
वियुयोत । विभक्तं कुरुत । तथोजसा वलेन वियुयोत ।
युष्माकाभिरुतिभिर्युष्मत्संबन्धिभो रक्षणेन वियुयोत ॥ युष्मे-
पितः । युष्माभिरपितः । सुवल्गुकि प्रत्ययलक्षणेन युष्मदस्म-
दोरनादेश इत्यात्वं । न च न लुमतांगस्येति प्रतिषेधः ।
इकोऽचि विभक्तावित्यत्राज्यहणेन तस्य पाक्षिकत्वोक्तेः ।
तृतीया कर्मणोति पूर्वपदप्रकृतिस्वरत्वं । मर्त्येपितः । पूर्ववत् ।
अभुः । आभवतीत्यभः शत्रुः । पृषोदरादित्वादभिमतस्वर-
स्वरसिद्धिः । ईपते । ईप गतिहिंसादर्शनेषु । अदुपदेशात्-
सार्वधातुकानुदात्तत्वे धातुस्वरः । युयोत । यु मिश्रणामि-
श्रणयोः । लोभमध्यमवहुवचने बहुलं हृदसीति शपः श्रुः ।

तप्तनप्तनयनायेति तवादेशः । पित्वाङ्गुणः । युष्माकाभिः ।
 युष्मत्संबन्धिनोभिः । तस्मिन्नणि च युष्माकास्माकौ । पा० ४.
 ३. २. । इति युष्मच्छब्दस्य युष्माकादेशः । ङीष्बृद्धौ छान्द-
 सत्वाच्च क्रियेते । ऊतिभिः । अवतेः क्तिनि ज्वरत्वरेत्यादिना
 ऊट् । ऊतियूतीत्यादिना क्तिन उदात्तत्वं ॥

नवमीमृचमाह ॥

असामि हि प्रयज्यवः कण्वं दद प्रचेतसः ।

असामिभिर्मरुत आ न ऊतिभिर्गता वृष्टिं न विद्युतः ॥ ८ ॥

असामि । हि । प्रयज्यवः । कण्वं । दद । प्रचेतसः ।

असामिऽभिः । मरुतः । आ । नः । ऊतिऽभिः । गतं ।

वृष्टिं । न । विद्युतः ॥ ८ ॥

असामि हि संपूर्णमेव यथा भवति तथा प्रयज्यवः प्रकर्षेण
 यष्टव्याः । प्रचेतसः प्रकृष्टज्ञानयुक्ता हे मरुतः कण्वं मेधाविनं
 यजमानमेतन्नामकमृषिं वा दद । धारयत । हि यस्माद्यूयं
 कण्वनामकमृषिं धारितवंतस्तस्मात्कारणादसामिभिरुतिभिः
 संपूर्णं रचयन्ते नोऽस्मान् प्रत्यागता । आगच्छत । तत्र वृष्टांतः ।
 वृष्टिं न विद्युतः । यथा विद्युतो वृष्टिं गच्छन्ति तद्वत् ।
 असामि । साम्यर्द्धं । न सामि असामि । अव्ययपूर्वपदप्रकृति-
 स्वरत्वं । प्रयज्यवः । प्रकर्षेण यष्टव्याः । यजिमनिशुंघिद-
 सिजनिभ्यो युः । उ० ३. २०. । इति कर्मणि युप्रत्ययः ।
 आमंत्रितनिघातः । दद । हुदाञ् दाने । लोऽस्मभ्यमवहु-
 वचनस्य तिङां तिङो भवन्तीति लङात्मनेपदप्रथमपुरुषवहु-
 वचनादेशः । शौ द्विभावे सति आभ्यस्तयोरात् इत्याकार-
 लोपः । लोपस्त आत्मनेपदेष्विति तच्चोपः । अतो गुण इति

परपूर्वत्वं । छंदस्य भयथेत्यादिधातुकत्वादभ्यस्तानामादिरित्या-
द्युदात्तत्वं न भवति किंतु प्रत्ययस्वर एव । हि चेति निघात-
प्रतिषेधः । प्रचेतसः । प्रकृष्टं चेतो येषां । आमंचितनिघातः ।
गंता । गमेर्लोपमध्यमबहुवचनस्य तवादेशः । बहुलं छंदसौति
शपो लुक् । प्रत्ययस्य पित्वादनुदात्तत्वे धातुस्वरः । पादा-
दित्वाविघाताभावः । ह्यचोऽतस्तिङ् इति संहितायां दीर्घत्वं ।
विद्युतः । विद्योतत इति विद्युत् । आजभासेत्यादिना । पा०
३. २. १७७. । क्तिप् ॥

दशमीचमाह ॥

असाम्योजो विभृथा सुदानवोऽसामि धूतयः शवः ।

ऋषिद्विपे मरुतः परिमन्यवे इपं न सृजत द्विपं ॥ १० ॥

असामि । ओजः । विभृथ । सुदानवः । असामि ।

धूतयः । शवः ।

ऋषिऽद्विपे । मरुतः । परिऽमन्यवे । इपं । न । सृजत ।

द्विपं ॥ १० ॥

हे सुदानवः शोभनदानोपेता मरुतः । असामि संपूर्ण-
मोजो बलं विभृथा । धारयथ । हे धूतयः कंपनकारिणो
मरुतः । असामि संपूर्णं शवो बलं । परिमन्यवे कोपपरिवृताय
ऋषिद्विपे ऋषीणां द्विपं कुर्वते शत्रवे तद्धिनाशार्थं द्विपं द्वेप-
कारिणं हंतारं सृजत । तत्र दृष्टान्तः । इपं न । यथा
शत्रोरुपरि बाणं मंचन्ति तद्वत् । अथ निरुक्तं । असामि
सामिप्रतिषिद्धं सामि स्थते । असाम्योजो विभृथा सुदानवः ।
असुसमाप्तं बलं विभृथ कल्याणदानाः । नि० ६. २३. । इति ।
विभृथा । धुभृत् धारणपोषणयोः । जुशोत्यादित्वात् श्चुः ।

भृजामिदित्यभ्यासस्येत्वं । ऋषीन् द्वेष्टीति ऋषिद्विद् । सत्य-
 द्वियेत्यादिना क्षिप् । परिमन्यवे । मन्युना परित्ततः परिमन्युः ।
 प्रादिसमासे परेरभितोभाविमंडलं । पा० ६. २. १८२ ।
 इत्युत्तरपदांतोदात्तत्वं । इषुं । इषु गती । इष्यति गच्छती-
 तीषुः । ईषेः क्तिञ्च । उ० १. १३. १ इत्युप्रत्ययः । धान्ये
 निदित्यनुवृत्तेर्निच्चादाद्युदात्तत्वं । सृजतः । सृज विसर्गं ।
 विकरणस्य छित्त्वाद्गुणाभावः । द्विषं । क्षिप् । चेति क्षिप् ॥

॥ इति प्रथमस्य तृतीय एकोनविंशो वर्गः ॥

उत्तिष्ठेत्यष्टचं पंचमं सूक्तं कण्वस्यार्धं बार्हतं । युजः सतो-
 वृहत्यः । अयुजो वृहत्यः । ब्रह्मणस्पतिदेवताकं । अनुक्रम्यते
 च । उत्तिष्ठाष्टौ ब्राह्मणस्यत्यमिति । सूक्तविनियोगो लैंगिकः ।
 चतुर्विंशेऽहनि मरुत्वतीये प्राक्तताद्ब्राह्मणस्यत्याग्रगाथात्पूर्व-
 सुत्तिष्ठ ब्रह्मणस्पत इत्ययं प्रगाथः । मरुत्वतीय इति खंडे
 सूत्रितं । प्रैतु ब्रह्मणस्पतिरुत्तिष्ठ ब्रह्मणस्पत इति ब्राह्मण-
 स्यत्यावावपते पूर्वो नित्यात् । आ० ७. ३. १ इति ॥ आद्या
 तु प्रवर्ग्येऽप्यभिष्टवे विनियुक्ता । उत्तिष्ठ ब्रह्मणस्पत इत्येता-
 सुक्तावतिष्ठत इति सूत्रितत्वात् ॥

तत्र प्रथमाष्टचमाह ॥

उत्तिष्ठ ब्रह्मणस्पते देवयंतस्त्वमहे ।

उप प्र यंतु मरुतः सुदानव इंद्र प्राशूर्भवा सचा ॥ १ ॥

उत् । तिष्ठ । ब्रह्मणः । पते । देवयंतः । त्वा । ईमहे ।

उप । प्र । यंतु । मरुतः । सुदानवः । इंद्र । प्राशूः ।

भव । सचा ॥ १ ॥

हे ब्रह्मणस्पते । एतन्नामक देव । उत्तिष्ठ । अस्मदनुग्रहाय
 त्वदीयनिवासादुत्थानं कुरु । देवयंतो देवान् कामयमाना वयं
 त्वा त्वामोमहे । याचामहे । सुदानवः शोभनदानयुक्ता मरुत
 उपप्रयंतु । समोपे प्रकर्षेण गच्छंतु । हे इंद्र त्वं सचा ब्रह्मण-
 स्पतिना सह प्राशूः सोमस्य प्राशको भव । यद्वा वृद्धस्य
 हिंसको भव ॥ उत्तिष्ठ । ऊर्ध्वकर्मत्वादात्मनेपदाभावः । पा०
 १. ३. २४. । ब्रह्मणस्पते । सुवामंत्रित इति परांगवद्भावात्,
 पष्ठरामंत्रितसमुदायस्याष्टमिकं सर्वानुदात्तत्वं । देवयंतः ।
 देवानात्मन इच्छंतः । सुप आत्मनः क्वच । न कंदस्यपुत्र-
 स्येतीत्वस्येव दीर्घस्यापि निषेधः । अश्वाघस्यादिति पुनरात्व-
 विधानसामर्थ्यात् । ईमह इत्यादयो गताः । प्राशूः । शू
 हिंसायां । प्रकर्षेणा समंतात् शृणोति हिनस्तीति प्राशूः ।
 बहुलं कंदसौत्युत्वं । वीरुपधाया दीर्घः । कदुत्तरपदप्रकृति-
 स्वरत्वं । भवा । इत्यचोऽतस्तिष्ठ इति संहितायां दीर्घत्वं ॥

द्वितीयाष्टकमाह ॥

त्वामिहि सहसस्पुत्र मर्त्यं उपब्रूते धने हिते ।

सुवीर्यं मरुत आ स्त्र्यं दधीत यो वः प्राचके ॥ २ ॥

त्वां । इत् । हि । सहसः । पुत्र । मर्त्यः । उपब्रूते ।

धने । हिते ।

सुवीर्यं । मरुतः । आ । सुऽपुत्रं । दधीत । यः ।

वः । प्राचके ॥ २ ॥

हे सहसस्पुत्र वलस्य बहुपालक ब्रह्मणस्पते । पुत्रः पुरु
 व्रायते निप्ररणादिति निरुक्तं । नि० २. ११. । मर्त्यो मनुष्यो
 हिते शत्रुषु प्रचिस्ते धने निमित्तभूते सति त्वामित्

त्वामेवोपब्रूते हि । समीपं प्राप्य स्तौति खलु । तद्धनसंपादनाय
 प्रार्थयत इत्यर्थः । हे मरुतः । यो धनार्थी मर्त्यो वो युष्मान्
 ब्राह्मणस्यतिसहितानचके । स्तौति । स मर्त्यः स्वर्गं शोभना-
 श्वयुक्तं सुवीथं शोभनवीथयुक्तं धनं दधौत । धारयेत् ॥ सङ्घ-
 स्युः । ब्रह्मणस्यत इतिवत् पष्ठ्याः पतिपुत्रेति विसर्जनीयस्य
 सत्त्वं । उपब्रूते । हि चेति निघातप्रतिषेधः । तिङि चोदात्त-
 वतीति गतेरनुदात्तत्वं । हिते । निष्ठायां दधातेर्हिरिति
 हिरादेशः । सुवीथं । शोभनं वीथे यस्येति बहुव्रीहौ
 वीरवीर्यौ चेत्युत्तरपदाद्युदात्तत्वं । स्वर्गं । अश्वानां समू-
 होऽश्वीयं । केशाश्वाम्नां यच्छावन्यतरस्यां । पा० ४, २,
 ४८ । इति समूहार्थे च्छप्रत्ययः । कस्य ईयादेशः । शोभन-
 मश्वीयं यस्य तं स्वर्गं । ईकारलोपश्छांदसः । परादिश्छांदसि
 बहुलमित्युत्तरपदाद्युदात्तत्वं । दधौत । सीयुटः सकारलोपे
 सत्यभ्य स्नानामादिरित्याद्युदात्तत्वं । पादादित्वान्निघाता-
 भावः । आचके । कै शै रैः शब्दे । आदेच इत्यात्वं । लिटि
 द्विर्वचनेऽभ्यासस्य ङस्त्वत्वे । आतो लोप इटि चेत्याकार-
 लोपः । प्रत्ययस्वरः । यद्वृत्तयोगादनिघातः ॥

चतुर्विंशेऽहनि मरुत्वतीय उत्तिष्ठ ब्रह्मणस्यत इत्यस्मात्प्र-
 गाथात्पृथे प्रैतु ब्रह्मणस्यतिरित्ययं प्रगाथो विनियुक्तः । सूत्रं
 तूत्तिष्ठ ब्रह्मणस्यत इत्यद्वैचोदाहृतं । महावीरमादाय शालां
 प्रतिगच्छत्, प्रैतु ब्रह्मणस्यतिरित्येतां पठन् होतानुगच्छेत् ।
 सूत्रं च । प्रैतु ब्रह्मणस्यतिरित्यनुब्रजति ॥ एदैव ग्नीषोमी-
 यप्रणयनेऽपि विनियुक्ता । सूत्रं च । प्रैतु ब्रह्मणस्यतिर्होता
 देवो अमर्त्य इति ॥ तामेतां सूक्ते तृतीयासूचमाह ॥

प्रेतु ब्रह्मणस्पतिः प्र देव्येतु सूनृतां ।

अच्छा वीरं नयं पंक्तिराधसं देवा यज्ञं नयंतु नः ॥ ३ ॥

प्र । एतु । ब्रह्मणः । पतिः । प्र । देवो । एतु । सूनृता ।

अच्छ । वीरं । नयं । पंक्तिराधसं । देवाः । यज्ञं ।

नयंतु । नः ॥ ३ ॥

ब्रह्मणस्पतिर्देवः प्रेतु । अस्मान्प्राप्नोतु । सूनृता देवी
प्रियसत्वरूपा वाग्देवता प्रेतु । अस्मान्प्राप्नोतु । देवा ब्रह्मण-
स्पत्यादयो देवता वीरं शत्रुं निःशेषेण दूरे प्रेरयंतु । तं नयं
मनुष्येभ्यो हितं पंक्तिराधसं ब्राह्मणोक्तहविष्यंत्वादिभिः
समृद्धं यज्ञं प्रति नोऽस्मान् अच्छाभिसुख्येन नयंतु ॥ प्रेतु ।
एडि पररूपं । पा० ६. १. ८४. । इति पररूपे प्राप्त एत्वेध-
त्युट्सु । पा० ६. १. ८८. । इति वृद्धिः । देव्येत्वित्यचोदात्त-
स्वरितयोर्यणः । स्वरितोऽनुदात्तस्येति स्वरितत्वं । नयं ।
नरेभ्यो हितं प्राक्क्रीतीय उगवादिलक्षणी यत्प्रत्ययो द्रष्टव्यः ।
पा० ५. १. २. । पंक्तिराधसं । पंक्तिभी राधोति पंक्तिराधाः ।
गतिकारकयोरपि पूर्वपदप्रकृतिस्वरत्वं चेत्यसुन् पूर्वपदप्रकृति-
स्वरत्वं च । यज्ञं । यजयाचेत्यादिना यजतेर्नङ् ॥

चतुर्थीमुचमाह ॥

यो वाघने ददाति सूनरं वसु स धत्ते अक्षितिःश्रवः ।

तस्मा इत्तां सुवीरामा यजामहे सुप्रतूर्तिमनेहसं ॥ ४ ॥

यः । वाघते । ददाति । सूनरं । वसु । सः । धत्ते ।

अक्षिति । श्रवः ।

तस्मै । इत्तां । सुवीरां । या । यजामहे । सुऽप्रतूर्तिं ।

अनेहसं ॥ ४ ॥

यो यजमानो वाचते ऋत्विजं सूनरं सुष्टु नेतव्यं वसु-
 धनं ददाति । स यजमानो ब्रह्मणस्पतेः प्रसादादक्षितिं क्षय-
 रहितं श्रवोऽन्नं धत्ते । धारयति । तस्मै तादृशयजमानावे-
 क्षामितन्नामधेयां मनोः पुत्रीं । इला वै मानवी यज्ञानुका-
 शिन्यासीदिति श्रुत्यंतरात् । आयजामहे । वयमृत्विजः सर्वतो
 यजाम । कौटुशीमिलां । सुवीरां । शोभनैर्वीरेभ्यर्गुह्णां ।
 सुप्रतूर्तिं । सुष्टु प्रकर्षेण हिंसाकारिणीं । अनेहसं । केनाप्य-
 हिंसां ॥ ददाति । अनुदात्ते चेत्यभ्यस्तस्याद्युदात्तत्वं ।
 यदृत्तयोगादनिघातः । सूनरं । सुखेन नीयत इति सूनरं ।
 ईपद्ः सुध्विति खल । निपातस्य चेत्युपसर्गस्य दीर्घत्वं ।
 अक्षिति । क्षयो नास्त्यस्येत्यक्षिति । बहुव्रीहौ पूर्वपदप्रकृति-
 स्वरत्वं । नञ्सुभ्यामिति तु सर्वे विधयश्छंदसि विकल्प्यन्त
 इति वचनान्न प्रवर्तते । श्रवः । श्रूयत इति श्रवः । श्रु श्रवणे ।
 असुनो निष्वादाद्युदात्तत्वं । सुवीरां ॥ शोभना वीरा यस्याः
 सा सुवीरा । तां । वीरवीर्यां चेत्युत्तरपदाद्युदात्तत्वं । सुप्र-
 तूर्तिं । तुर्वी हिंसार्थः । प्रपूर्वादस्माद्भावे क्तिन् । शोभना प्रतूर्तिः
 शत्रूणां हिंसनं यस्याः सा । तां । परादिश्छंदसि बहुव-
 मित्युत्तरपदाद्युदात्तत्वं । क्त्वादिर्वा द्रष्टव्यः । अनेहसं । न
 हन्यत इत्यनेहाः । नञि हन एह च । उ० ४. २२३ ।
 इत्यसुन्प्रत्ययः । धातोरेहादेशश्च । नलोपो नञः इति नकारस्य
 लोपः । तस्माच्च उच्येति गृह् ॥

अग्निदोमिः नरत्त्वतीयशस्त्रं पंद्रनिवहप्रगाथानंतरं प्र नून-
 मिति प्रगाथः । नरत्त्वतीयेनेति खंडे सूत्रितं । प्र नूनं ब्रह्मण-
 स्पतिरिति ब्राह्मणस्पत्यः । आ० ७. ३. । इति ॥

प्रगाधि प्रथमां सूक्ते पंचमोऽष्टकमाह ॥

प्र नूनं ब्रह्मणस्पतिर्मंत्रं वदत्युक्थं ।

यस्मिन्मिन्द्रो वरुणो मित्रोऽर्यमा देवाः ओकांसि चक्रिरे ॥५॥

प्र । नूनं । ब्रह्मणः । पतिः । मंत्रं । वदति । उक्थं ।

यस्मिन् । इंद्रः । वरुणः । मित्रः । अर्यमा । देवाः ।

ओकांसि । चक्रिरे ॥ ५ ॥

ब्रह्मणस्पतिर्देव उक्थं शस्त्रयोग्यं मंत्रं नूनमवश्यं प्रव-
दति । षोडशुखे स्थितः सन् प्रवृत्ते । यस्मिन्मंत्रे इंद्रादयश्च
सर्वे देवा ओकांसि स्थानानि चक्रिरे । तादृशं सर्वदेवप्रति-
पादकं मंत्रमिति पूर्वत्रान्वयः ॥ मंत्रं । मंत्रि गुप्तभाषणे ।
पचायच् । वृषादिषु पाठादाद्युदात्तत्वं । उक्थं । उक्थ्याहं ।
छंदसि चेत्यर्हार्थे यप्रत्ययः । यद्वा भवे छंदसीति यत् । सर्वं
विधयश्छंदसि विकल्प्यंत इति वचनाद्यतोऽनाव इत्याद्यु-
दात्तत्वाभावे व्यत्ययेन तित्स्वरितमिति स्वरितत्वं । ओकांसि ।
उच समवाये । समवयंत्यत्रेत्यधिधारण औणादिकोऽसुन् ।
बहुलप्रहणात् कुत्वं द्रष्टव्यमित्येकः । उचः क इत्यत्र वृत्ताव-
त्सुह्रां । चक्रिरे । इरेचश्चिच्चादंतोदात्तत्वं । यदुत्तयोगाद-
निघातः ॥

॥ इति प्रथमस्य तृतीये विंशी वर्गः ॥

षष्ठोऽष्टकमाह ॥

तमिदोचेम विदथेषु शंभुवं मंत्रं देवा अनेहसं ।

इमां च वाचं प्रतिहयथा नरो विश्वेहामा वो अश्ववत् ॥६॥

तं । इत् । वोचेम । विदथेषु । शंभुवं । मंत्रं । देवाः ।

अनेहसं ।

इमां । च । वाचं । प्रतिहयंथ । नरः । विश्वा ।

इत् । वामा । वः । अश्ववत् ॥ ६ ॥

हे देवा ब्रह्मणस्यतिप्रभृतयः । तमिन् तमेवेन्द्रादिसर्व-
देवताप्रतिपादकं मंत्रं विदथेषु यज्ञेषु वोचेम । वयमृत्विजो
ब्रवाम । कौटुशं । शंभुवं । सुखस्य भावयितारं । अनेहसं ।
अहिंसनीयं दोषरहितं । हे नरो नेतारो देवा इमामस्माभिरुच्य-
मानां मंत्ररूपां वाचं प्रतिहयंथ च । यूयं कामयध्वे चेत् ।
तर्हि विश्वेत् सर्वापि वामा वननीया वाक् वो युष्मानश्ववत् ।
व्याप्नुयात् ॥ वोचेम । वच परिभाषणे । आशीर्लिङि लिङ्या-
शिष्यङित्यङ् । वच उमित्युमागमः । छन्दस्युभयथेति सार्ध-
धातुकत्वाङ्गिङः सलोपोऽनन्त्यस्येति यासुटः सकारस्य लोपः ।
अतो येय इतीयादेशः । आह्वणः । तिङ्ङितिङ् इति
निघातः । विदथेषु । विद ज्ञाने । विद्यते फलसाधनत्वेन
ज्ञायत इति विदथो यज्ञः । रुदिविदिभ्यां ङित् । उ० ३,
११४ । इत्यथप्रत्ययः । शंभुवं । भवनेरंतर्भावितव्यथात् क्षिप्
चेति क्षिप् । ओः सुपि । पा० ६, ४, ८३ । इति यणादेशस्य
न भूसुधियोः । पा० ६, ४, ८५ । इति प्रतिषेधः । मन्वादयो
गताः । प्रतिहयंथा । हयं गतिकांत्योः । शपः पित्त्वादानु-
दात्तत्वं । तिङ्ङ्य लमार्धधातुकस्वरिण धातुस्वरिणाद्युदात्तत्वं ।
इमां चेत्यत्र चगद्व्येदर्यः । चणिति निपातांतरं न च समुच्च-
यार्थः । तेन निपातैर्यद्वदिहंतकुविहंतेच्चणिति निघातप्रति-
षेधः । अश्ववत् । अशू व्याप्तौ । लैव्यङागमः । व्यत्ययेन
परस्मैपदं । इतश्च लोप इतीकारलोपः । इयडुवङ्भ्यां गुणवृद्धौ
भवतो विप्रतिषेधिन । पा० ६, ४, ७७, १ । इति गुणः ॥

सप्तमौष्ठमाह ॥

को देवयंतमश्रुवज्जनं को वृत्तावर्हिपं ।

प्रप्र दाश्वान्पस्याभिरस्थितांतर्वावत्क्षयं दधे ॥ ७ ॥

कः । देवऽयंतं । अश्रुवत् । जनं । कः । वृत्तावर्हिपं ।

प्रऽप्र । दाश्वान् । पस्याभिः । अस्थित । अंतःऽवावत् ।

क्षयं । दधे ॥ ७ ॥

देवयंतं देवान्कामयमानं जनं कोऽश्रुवत् । वृत्तवर्हिपति-
व्यतिरिक्तः को नाम देवो व्याप्नुयात् । तथा वृत्तावर्हिपमनु-
ष्ठानाय छिन्नवर्हिपं यजमानं को नामान्यो देवोऽश्रुवत् ।
दाश्वान् हविर्दत्तवान्यजमानः पस्याभिर्मनुष्यै ऋत्विग्भिः सह
प्र प्रास्थित । देवयजनदेशं प्रति प्रस्थितवान् । अंतर्वावत् ।
अंतःस्थितबहुधनोपेतं । यद्वा । अंतःस्थितपुत्रपौत्रादिप्रयुक्त-
बहुविधगुणोपेतं क्षयं निवासस्थानं गृहं दधे । धृतवान्
भवति ॥ देवयंतमित्यादयो गताः । प्रप्र । प्रसमुपोदः पाद-
पूरणे । पा० ८. १. ६. । इति प्रशब्दस्य द्विर्भावः । अनुदात्तं
चेत्यास्त्रेडितानुदात्तत्वं । अस्थित । उा गतिनिवृत्तौ । लुङि
समवप्रविभ्य स्त्र इत्यात्मनेपदं । स्याच्चोरिच्च । पा० १. २.
१७. । इति धातुसिचोरित् । कित्त्वे ङ्स्सादंगात् । पा० ८.
२. २७. । इति सलोपः । अंतर्वावत् । वा गतिगंधनयोः ।
अंतर्वाति गच्छतीत्यंतर्वाः पुत्रपश्चादयः । आतो मनिन्नि-
त्यादिना चिच् । तदस्यास्तोति मतुप् । मतुपः पित्त्वादनु-
दात्तत्वे कृदुत्तरपदप्रकृतिस्त्रत्वं । यदा वावदोतः क्तिप् । क्षयं ।
क्षियंति निवसंत्यस्मिन्निति क्षयः । पुंसि संज्ञायामित्यधिकरणे
घः । क्षयो निवास इत्याद्युदात्तत्वं ॥

अष्टमौचमाह ॥

उप चत्रं पृंचीत हंति राजभिर्भये चिक्षुचितिं दधे ।

नास्य वर्ता न तरता महाधने नार्भे अस्ति वज्रिणः ॥ ८ ॥

उप । चत्रं । पंचौत । हंति । राजऽभिः । भये । चित् ।
सुऽचितिं । दधे ।

न । अस्य । वर्ता । न । तरता । महाऽधने । न । अभे ।
अस्ति । वज्रिणः ॥ ८ ॥

ब्रह्मणस्पतिर्देवः चत्रं बलमुपपृंचीत । स्वात्मनि संपृक्तं ।
कुर्यात् । ततो राजभिर्वरुणादिभिः सह हंति । शत्रू-
न्मारयति । भये चित् भौतिहेतौ युद्धेऽपि सुचितं दधे । सुष्टु
निवासस्थैर्यं धारयति । न तु पलायते । वज्रिणो वज्रायु-
धवतोऽस्य ब्रह्मणस्पतेर्महाधने प्रभूतधननिमित्ते युद्धे वर्ता
प्रवर्तयितान्यः कोऽपि नास्ति । स्वयमेव प्रवर्तत इत्यर्थः ।
महाधन इति संग्रामनाम । महाधने समीक इति तन्नामस्य
पाठात् । तथा तरता तरणस्योद्ध्वनस्य कर्तान्यः कोऽपि
नास्ति । तथैवार्भे स्वल्पे युद्धेऽप्यन्यः प्रवर्तयिता नास्ति ॥
पृंचौत । पृंचौ संपर्कः । लिङि रुधादित्वात् शम् । असोरलोप
इत्यकारलोपः । प्रत्ययस्तरः । चत्रं । गुष्टयीपचिवचियमिस-
दिचदिभ्यस्तः । उ० ४. १६८. । चत्रं पृंचौत राजभिर्हंति
चेति समुच्चयलक्षणस्य चार्थस्य दर्शनाच्चादिलोपे विभाषेति
प्रथमायास्तिङ्चिभक्तेर्निघातप्रतिषेधः । हंतीत्येषा द्वितीयापि
तिङ्ः परत्वान्न निहन्यते । सुचितिं । शोभना क्षितिः
सुचितिः । मनुज्जिन्नित्यादिनोत्तरपदांतोदात्तत्वं । वर्ता ।
वर्ततेर्वर्णोते वा दृच्यागमानुशासनस्यानित्यत्वादित्यभावः ।

तत्ता । तृ प्रवततरणयोः । अमितस्कभितेत्यादिना तृचु-
डागमो निपातितः । चित इत्यंतोदात्तत्वं । महाधने । महश्च
तदनं च महाधनं । आश्वहतः । पा० ६. २. ४६. । इत्यात्वं ।
तेन महाधनशब्देन तच्चेतुभूतः संज्ञाभो लक्ष्यते । अर्भे । अ
गतौ । अर्तिगृह्यां भविति भग्नप्रत्ययः । निष्ठादाद्युदात्तत्वं ॥

॥ इति प्रथमस्य तृतीय एकविंशो वर्गः ॥

यं रचंतौति नवचं षष्ठं सूक्तं । तद्वानुक्रमणं । यं रचंति
नव वरुणमित्रार्यमृणां मध्ये त्वच आदित्येभ्यो गायत्रं ह्रीति ।
घोरपुत्रः क्षण्ड अयिः । इदमादित्येभ्यो सूक्तानि गायत्राणि ।
आद्यंतयोस्तृचयोर्वरुणमित्रार्यमृणो देवताः । मध्यत्वचस्य तुमः
पंथा इत्यस्यादित्या देवताः । गतो विनियोगः ॥

तच्च प्रथमाष्टकमाह ॥

यं रचंति प्रचेतसो वरुणो मित्रो अर्यमा । नू चित् दभ्यते
जनः ॥ १ ॥

यं । रचंति । प्रचेतसः । वरुणः । मित्रः । अर्यमा । नु ।
चित् । सः । दभ्यते । जनः ॥ १ ॥

प्रचेतसः प्रकृष्टज्ञानयुक्ता वरुणादयो देवा यं यजमानं
रचंति स जनो यजमानो नू चित् क्षिप्रमेव दभ्यते । दभ्नोति ।
शत्रून् हिनस्ति ॥ प्रचेतसः । प्रकृष्टं चेतो येषां । बहुव्रीहौ
पूर्वपदप्रकृतिस्वरत्वं । नू चित् । अचि तुनुवेत्यादिना दीर्घः ।
दभ्यते । दंभु दंभे । व्यत्ययेन शत्रून् आत्मनेपदं च ॥

द्वितीयाष्टकमाह ॥

यं बाहुतेव पिप्रति पांति मर्त्यं रिपः । अरिष्टः सर्वं
एधते ॥ २ ॥

यं । बाहुताऽद्व । पिप्रति । यांति । मर्त्यं । रिपः ।

अरिष्टः । सर्वः । एधते ॥ २ ॥

यं यजमानं पिप्रति । वरुणाण्यो देवा धनैः पूरयन्ति । तत्र दृष्टान्तः । बाहुतेव । स्वकीयो बाहुवर्गोऽपेक्षितं धनमानीय यथा पूरयति तद्वत् । तथा यं मर्त्यं मनुष्यं यजमानं रिपो हिंसकात् पांति । रक्षन्ति । स सर्वो यजमानोऽरिष्टः केनाप्यहिंसितः सन् एधते । वर्धते ॥ बाहुता बाहुत्वं । भाववाचिनानेन शब्देन बाहुवस्तदाश्रया लक्ष्यते । यद्वा सम्बुद्धान्ये तत्पुत्रयो द्रष्टव्यः । जित्वाति प्रत्ययात्पूर्वस्योदात्तत्वं । पिप्रति । पृ पान्ननपूरणयोः । पृ इत्येके । जुहोत्यादित्वात् जुः । अतिपिप्रत्योच्चेत्यभ्यासस्येत्वं । अभ्यस्तानामादिरित्याद्युदात्तत्वं । पांति । तिङ्ङः परत्वात्पादादित्वाद्वा निघाताभावः । रिपः । रिप हिंसायां । क्षिप् चेति क्षिप् । सावेकाच इति विभक्त्युदात्तत्वं । अरिष्टः । रिप हिंसायां । एकाच इतीदमितिपेधः । ब्रथादिना पत्यं । नञ्समासेऽव्ययपूर्वपदप्रकृतिस्वरत्वं ॥

तृतीयामृचमाह ॥

वि दुर्गा वि द्विषः पुरो घ्नन्ति राजान एषां नयन्ति

दुरिता तिरः ॥ ३ ॥

वि । दुःर्गा । वि । द्विषः । पुरः । घ्नन्ति । राजानः ।

एषां । नयन्ति । दुःदृता । तिरः ॥ ३ ॥

राजानो वरुणादय एषां स्वकीययजमानानां पुरः पुरस्तात् दुर्गा गन्तुं दुःशकानि शत्रुनगराणि विघ्नन्ति । विशेषेण नाशयन्ति । तथा द्विषः शत्रून्पि विघ्नन्ति । तथा दुरिता यजमानसंबन्धीनि दुरितानि तिरो नयन्ति । विनाशं

प्रापयेति ॥ दुर्गा । दुःखेन गच्छन्त्यत्रेति दुर्गाणि । सुदुरो-
रधिकरण इति गमेर्ङप्रत्ययः । श्रेच्छंदसि बहुलमिति शैलोपः ।
पुरः । कालवाचिनः पूर्वशब्दात् समस्यर्थे पूर्वाधरावराणामि-
त्यसिप्रत्ययः । तत्संनियोगेन पूर्वशब्दस्य पुरादेशश्च । प्रत्यय-
स्वरः । घ्नंति । हनेलं व्यदादित्वाच्छपो लुक् । गमहनेत्यादिनो-
पधानोपः । हो हंतेः । पा० ७, ३, ४५ । इति घत्वं ।
अंतादेशस्योपदेशवचनादाद्युदात्तत्वं । पादादित्वादनघातः ॥

चतुर्थीचमः ॥

सुगः पंथा अनृचर आदित्यास ऋतं यते । नात्राव-
खादो अस्ति वः ॥ ४ ॥

सुगः । पंथाः । अनृचरः । आदित्यासः । ऋतं । यते ।
न । अत्र । अवऽखादः । अस्ति । वः ॥ ४ ॥

हे आदित्यासः । ऋतं यते । यज्ञं गच्छते भवत्समूहाय
पंथा मार्गः सुगः सुष्ठु, गंतुं शक्यः । अनृचरः कंटकरहितश्च ।
अत्रास्मिन्कर्मणि वो युष्माकमवखादोऽवमंतव्यः खादो जुगु-
प्सि न हविर्विशेषो नास्ति । तस्मादिहागंतव्यमित्यर्थः ॥ सुगः ।
सुदुरोरधिकरण इति गमेर्ङप्रत्ययः । पंथाः । पथिमधोः सर्वना-
मस्थान इत्याद्युदात्तत्वं । अनृचरः । ऋषी गतौ । ऋपंत्यंत-
र्गच्छंत्युचराः कंटकाः । तन्युपिभ्यां स्वरन्निति स्वरगप्रत्ययः ।
कित्वाङ्गुणाभावः । कत्वपत्वे । यास्कस्त्वाह । ऋचरः कंटक
ऋच्छतेरिति । न विद्यंते ऋचरा अस्मिन्नित्यनृचरः । नङ्-
सुभ्यामित्युत्तरपदांतोदात्तत्वं । आदित्यासः । अदितीः पुत्रा
आदित्याः । दित्यदित्यादिना ण्यप्रत्ययः । आज्ञमेरसुक् ।

आमंत्रिताद्युदात्तत्वं । पादादित्वादाष्टमिकनिघाताभावः । यते ।
 इण् गती । लटः शब्द । अदादित्वाच्छपो । इणो यणिति यणा-
 देशः । शतुरनुम इति विभक्तोरुदात्तत्वं । अवखादः । खाह
 भक्षणे । भावे घञ् । अवमतः खादोऽवखादः । थायादिनो-
 त्तरपदांतोदात्तत्वं ॥

पञ्चमीमृचमाह ॥

यं यज्ञं नयथा नर आदित्या ऋजुना पथा । प्र वः स
 धीतये नशत् ॥ ५ ॥

यं । यज्ञं । नयथ । नरः । आदित्याः । ऋजुना । पथा ।
 प्र । वः । सः । धीतये । नशत् ॥ ५ ॥

हे नरो नेतार आदित्याः । यं यज्ञमृजुना पथाविकलेन
 मार्गेण नयथ । पारं प्रापयथ । स यज्ञो वो धीतये युष्मत्पा-
 नाथोपभोगाय प्रणशत् । प्राप्नोतु ॥ नयथ । अदुपदेशान्नसार्व-
 धातुकानुदात्तत्वे धातुस्वरः । यङ्गुत्तयोगादनिघातः । अन्येषा-
 मपि दृश्यत इति संहितायां दीर्घत्वं । पथा । तृतीयैकवचने
 भस्य टेलोपः । पा० ७. १. ८८. । इति टिलोपः । अनुदात्तस्य
 च यत्रोदात्तलोप इति विभक्तोरुदात्तत्वं । धीतये । घेट् पाने ।
 आदेच इत्यात्वं । क्तिचि घुमास्तेतीत्वं । नशत् । नशतिर्ग-
 त्यर्थः । लैव्यडागमः । इतश्च लोप इतीकारलोपः ॥

॥ इति प्रथमस्य तृतीयेऽष्टाविंशो वगः ॥

षष्ठीमृचमाह ॥

स रत्नं मर्त्यो वसु विश्वं तोकमुत क्षना । अच्छा
 गच्छत्यस्तुतः ॥ ६ ॥

सः । रत्नं । मर्त्यः । वसु । विश्वं । तोकं । उत । त्वना ।

अच्छ । गच्छति । अस्तृतः ॥ ६ ॥

हे आदित्याः स तादृशो भवद्भिरनुगृहीतो मर्त्यो मनुष्यो
यजमानोऽस्तृतः केनाप्यर्हंसितः सन् रत्नं रमणीयं विश्वं वसु
सर्वं धनमच्छाभिसुख्येन गच्छति । प्राप्नोति । उत अपि च
त्वना आत्मना स्वेन सदृशं तोकमपत्यं गच्छति ॥ त्वना ।
मन्त्रेष्वाम्नादेरात्मन इत्याकारलोपः । अच्छा । निपातस्य चेति
दीर्घत्वं । अस्तृतः । स्तृञ् हिंसायां । न स्तृतोऽस्तृतः ।
अव्ययपूर्वपदप्रकृतिस्वरत्वं ॥

सप्तमौचमाह ॥

कथा राधाम सखाय स्तोमं मित्रस्यार्यम्णः । महि परो

वरुणस्य ॥ ७ ॥

कथा । राधाम । सखायः । स्तोमं । मित्रस्य । अर्यम्णः ।

महि । परोः । वरुणस्य ॥ ७ ॥

हे सखायः सखिभूता ऋत्विजः । मित्रादीनां त्रयाणां
महि महत् परो रूपं । अतस्तदनुरूपं स्तोमं स्तोत्रं कथा
केन प्रकारेण राधाम । साधयामः ॥ कथा । या हेतौ च
छंदसि । पा० पू. ३. २६. । इति किंशब्दात्प्रकारवचनेषु
प्राग्निशो विभक्तिरिति विभक्तिसंज्ञायां किमः क इति
कादेशः । प्रत्ययस्वरः । राधाम । राघ साध संसिद्धौ । स्लेटि
बहुलं छंदसीति विकरणस्य लुक् । तिङ्ङतिङ इति निघातः ।
स्तोमं । ण्वृत् स्तुतौ । अतिस्तुस्त्वित्यादिना भावे मन् । निष्वा-
दाद्यदात्तत्वं । अर्यम्णः । पद्यकवचनेऽलोपोऽन इत्याकारलोपः ।

उदात्तनिवृत्तिस्वरिण विभक्तोरुदात्तत्वं । मङि । मह पूजायां ।
 औणादिक इन्प्रत्ययः । प्परः । प्पा भक्षणे । प्पाति भक्षयतीति
 प्परो रूपं । औणादिको डरप्रत्ययः ॥

अष्टमीमृचमाह ॥

मा वो घ्नंतं मा शपंतं प्रति वोचे देवयंतं । सुजैरिह आ
 विवासे ॥ ८ ॥

मा । वः । घ्नंतं । मा । शपंतं । प्रति । वोचे । देवयंतं ।
 सुजैः । इत् । वः । आ । विवासे ॥ ८ ॥

हे मित्रादयो देवाः । देवयंतं देवाङ्कामयमानं यः शत्रु-
 र्हेति घ्नंतं तादृशं शत्रुं वो युष्मभ्यं मा प्रतिवोचे । दुरुक्त-
 कथनमीत्याहं न कथयामि । तथा यजमानं यः शत्रुः शपति
 तमपि शपंतं मा प्रतिवोचे । भवद्भिरेव विचार्यं शिञ्जणोय
 इत्यर्थः । अहं तु सुजैरित् धनैरेव वो युष्मानाविवासे । सर्वतः
 परिचरामि । घ्नंतं । हंतौति घ्नन् । गमहनेत्यादिनोपधा-
 लोपः । हो हंतैरिति कुत्वे प्रत्ययस्वरः । शपंतं । शप
 आक्रोशे । अदुपदेशस्तसार्वधातुकानुदात्तत्वे धातुस्वरः ।
 वोचे । ब्रून् व्यक्तायां वाचि । माङि लुङीटि हुवो वचिरिति
 वचिः । अस्मतिवक्तौत्यादिना च्छेरडादेशः । वच उमित्युमा-
 गमः । न माङ्योग इत्यङभावः । देवयंतं । सुप आत्मनः
 क्वच् । न छंदस्यपुत्रस्येतौत्वप्रतिषेधः । सुजैः । आ अभ्यासे ।
 सुष्ठु ज्ञायतेऽभ्यस्यत दति सुज्जं । आतद्योपसर्ग इति क-
 प्रत्ययः । आतो लोप इटि चेत्याकारलोपः । विवासे । विवा-
 सतिः परिचरणकर्मा ॥

नवमीसूचमाह ॥

चतुरस्रिददमानाद्विभीयदा निधातोः । न दुरुक्ताय
सृजयेत् ॥ ८ ॥

चतुरः । चित् । ददमानात् । विभीयात् । आ ।

निऽधातोः । न । दुऽउक्ताय । सृजयेत् ॥ ८ ॥

घ्नन्तं शपन्तं च मा प्रतिवोच इति यदुक्तं तत्रोपपत्ति-
रुच्यते । दुरुक्ताय न सृजयेत् । दुष्टं वाक्यं न कामयेत् किंतु
दुरुक्ताद्विभीयात् । तत्रावशिष्टो मंत्रभागः सर्वोऽपि दृष्टांतः ।
चिदित्युपमार्थे वर्तते । अक्षय्यं कुर्वन्तोऽभयोर्मध्ये यः पुमान्
चतुरस्रतुःसंख्याकाङ्कपदकान्ददमानाद्दतो हस्तो धारयतः
पुरुषात् आ निधातोः कपदकनिपातपर्यन्तं विभीयात् अस्म
जयो भविष्यति । न भविष्यतीत्यन्यो भौतिं प्राप्नुयात् । अत्र
यथा भयं तथा दुरुक्ताङ्गेतव्यमिति धर्मरहस्यं । तस्मादहं
घ्नन्तं शपन्तं मा प्रतिवोच इत्यभिप्रायः । अत्र निरुक्तं । नि०
३. १६. । चतुरोऽचान्धारयत इति तद्यथा कितवाद्विभीया-
देवमेव दुरुक्ताद्विभीयान्न दुरुक्ताय सृजयेदिति ॥ चतुरः ।
चतुरः शसीति विभक्तेः पूर्वस्योदात्तत्वं । ददमानात् । दद-
दाने । अत्र धारणार्थः । शपः पित्वादनुदात्तत्वं । अदुपदेशात्-
सार्वधातुकानुदात्तत्वेन शानजनुदात्तः । धातुस्वर एव शिष्यते ।
विभीयात् । विभी भये । लिङि जुहोत्यादित्वाच्छपः सृः ।
यासुट उदात्तत्वं । पादादित्वाच्चिघाताभावः । निधातोः ।
निपूर्वाद्घातेः सितनिगमीत्यादिना । उ० १. ६८. । भावे
तुन्प्रत्ययः । व्यत्ययेनाद्युदात्तत्वं । तादौ चेति गतिस्वरौ न
भवति । अताविति पर्युदस्तत्वात् । दुरुक्ताय । सृजरीधितः ।

पा० १. ४. ३६. । इति संप्रदानसंज्ञायां चतुर्थी संप्रदान इति चतुर्थी । स्पृहयेत् । स्पृह ईप्सायां । सुरादिरदंतः । अतो लोपस्य स्थानिवद्भावात्तद्धूपधागुणाभावः ॥

॥ इति प्रथमस्य तृतीये त्रयोविंशो वर्गः ॥

सं पूषन्निति दशचं सप्तमं सूक्तं काण्डं गायत्रं पूषदेवताकं । सं पूषन्दश पौष्णमित्यनुक्रांतं । स्मार्ते महांतमध्वानमेथ्यन्नदं सूक्तं जपेत् । सं पूषन्नध्वन इति महांतमध्वानमेथ्यन् प्रतिभयं चेति सूत्रितत्वात् । तत्र जपेदित्यनुवर्तते ॥

तत्र प्रथमाष्टचमाह ॥

सं पूषन्नध्वनस्तिर व्यंहो विमुचो नपात् । सञ्ज्ञा देव प्र णसुरः ॥ १ ॥

सं । पूषन् । अध्वनः । तिर । वि । अंहः । विऽमुचः ।

नपात् । सञ्ज्ञ । देव । प्र । नः । सुरः ॥ १ ॥

हे पूषन् जगत्लोपक पृथिव्यभिमानि देव । अध्वनो मार्गास्तिर । अध्वानभीष्टस्थानं सञ्ज्ञं प्रापय । अंहो विघ्न-हेतुं पाप्मानं वितिर । विनाशय । पूषा विशेयते । विमुचो नपात् । जलविमोचकहेतोर्मैघस्य पुत्र । नपादिति पुत्रनाम । नपापजा इति तन्नामसु पाठात् । श्रुत्यंतरेऽहः पृथिवीति जलाद्भूम्युत्पत्तिः श्रूयते । तथान्यत्राप्युदकसारत्वं पृथिव्याः श्रूयते । तद्यदपां सार आसीत्तत्समञ्जस्य सा पृथिव्यभवदिति । मैघस्य जलधारित्वादुदकपुत्र एव मैघपुत्रो भवति । न च पृथिव्या मैघपुत्रत्वे पूष्णः किमायतमिति वाच्यं । पृथिव्या एव पूषत्वात् । तथा च श्रुत्यंतरे कस्यचिन्नं तस्य ब्राह्मणमेव मान्नायते । पूषाध्वनः पालित्वाह्वयं वै पूषेति । तन्निर्वचनं

धान्यत्रैवमाप्नायते । इयं वै पूषेयं हीदं सर्वं पुष्यति यदिदं
किंचेति । हे देव पूषन् नः पुरः । अस्माकं पुरतः प्रसञ्चा ।
प्रसक्तो भव । पुरतो गच्छेत्यर्थः ॥ विमुचो नपात् । उदकं
विमृचतीति विमुञ्च मेघः । क्षिपः चेति क्षिप । न पातयति
कुलमिति नपात् पुनः । नञ्पूर्वात् पातयतेः क्षिप् । नभ्रायन-
पादित्यादिना नञः प्रकृतिभावः । सुवामंचित इति परांग-
वद्भावात् षष्ठ्यामंत्रितसमुदायस्याष्टमिकं सर्वानुदात्तत्वं । सञ्चा ।
षच सेवने । अनुदात्तेत्वादात्मनेपदं । लोटि बहुलं छंदसीति
शपो लुक् । तास्यनुदात्तेदिति लसार्वधातुकानुदात्तत्वे धातु-
स्वरः । प्र णः । उपसर्गाद्बहुलमिति नसो णत्वं । पुरः । उक्तं ॥

द्वितीयाष्टकमाह ॥

यो नः पूषन्घो वृको दुःशेव आदिदेशति । अप स्म तं
पथो जहि ॥ २ ॥

यः । नः । पूषन् । अघः । वृकः । दुःशेवः । आदिदेशति ।
अप । स्म । तं । पथः । जहि ॥ २ ॥

हे पूषन् यः प्रतिपत्तौ नोऽस्मानादिदेशति । अनेन मार्गेण
गतव्यमित्येवमाज्ञापयति । कौटुशः । अघः । आहंता । वृकः ।
अस्मदीयधनस्यादाता । अपहर्तेत्यर्थः । दुःशेवः । सिवितुं
दुःशकः । दुष्टसुखो वा । तं तादृशं प्रतिपत्तिष्यः पथो मार्गाद-
पजहि स्म । अवश्यमपाकुरु ॥ वृकः । वृक वृक आदाने ।
वर्कत इति वृकः । इगुपधलक्षणः कः । वृपादित्वादाद्युदात्तत्वं ।
दुःशेवः । दुष्टं शिवं यस्यासौ दुःशेवः । परादिच्छंदसि बहुल-
मित्युत्तरपदाद्युदात्तत्वं । यद्वा दुःखेन सेव्यत इति दुःशेवः ।
वर्णव्ययेन सकारस्य शकारः । ईपहुःसुध्विति खल ।

लिरस्त्ररेण प्रत्ययात्पूर्वस्योदात्तत्वं । कटुत्तरपदप्रकृतिस्त्ररेत्वं ।
 आदिदेशति । दिश अतिसर्जने । सेव्यडागमः । बहुलं
 छंदसीति शपः श्लुः । बहुलं छंदसीति वक्तव्यं । पा० ७. ३.
 ८८. २. । इति वचनात्ताभ्यस्तस्याचौति लघूपधगुणप्रतिषेधा-
 भावः । पद्यः । उदात्तनिवृत्तिस्त्ररेण विभक्तोरुदात्तत्वं ॥

द्वितीयान्वचमाह ॥

अप त्वं परिपंथिनं सुषीवाणं दुरक्षितं । दूरमधि
 सुतेरज ॥ ३ ॥

अप । त्वं । परिपंथिनं । सुषीवाणं । दुरऽक्षितं । दूरं ।
 अधि । सुतेः । अजः ॥ ३ ॥

त्वं तादृशं पूर्वोक्तगुणयुक्तं सुतेर्मार्गादधि दूरमत्यंतदूरदेशं
 प्रति अपाज । अपगमय । कौटुशं । परिपंथिनं । मार्गप्रति-
 बंधकं । सुषीवाणं । तस्कररूपं । सुषीवेति तस्करस्य नाम ।
 सुषीवान् मल्लिमुलुव इति तन्नामसु पाठात् । दुरक्षितं ।
 कौटिल्यानां संचेतारं ॥ परिपंथिनं । छंदसि परिपंथिपरि-
 परिणौ पर्यवस्थानरि । पा० ५. २. ८८. । इति शत्रावभिधेय
 इतिप्रत्ययांती निपातितः । सुषीवाणं । सुष स्तोत्रे । मोषणं
 सुषिः । शोणादिको भावे किप्रत्ययः । सुषिं वनति संभजत
 इति सुषीवा । वन षण संभक्तौ । अन्येभ्योऽपि दृश्यंत इति
 विच्प्रत्ययः । सर्वनामस्थाने चासंबुद्धौ । पा० ६. ४. ८. । इति
 दीर्घः । अन्येषामपि दृश्यत इति पूर्वपदस्य दीर्घत्वं । दुरक्षि-
 नोतीति दुरक्षित् । दुर्क्षा कौटिल्ये । संपदादिलक्षणः क्षिप् ।
 राज्ञोप इति ककारलोपः । चिनोतेः क्षिपि तुगागमः ।

तत्पुरुषे कति बहुलमित्युक् । कदुत्तरपदप्रकृतिस्वरत्वं ।
 कृतेः । सु गतो । क्तिच्क्लो च संज्ञायामिति क्तिच् । चित
 इत्वंतोदात्तत्वं । अज । अज गतिच्चेपणयोः ॥

चतुर्थीसूचमाह ॥

त्वं तस्य इयाविनोऽघशंसस्य कस्य चित् । पदामि तिष्ठ
 तपुषिं ॥ ४ ॥

त्वं । तस्य । इयाविनः । अघशंसस्य । कस्य । चित् ।

पदो । अमि । तिष्ठ । तपुषिं ॥ ४ ॥

इ पूषन् त्वं तस्य चोरस्य तपुषिं परसंतापकं देहं पदामि-
 तिष्ठ । भवदौयेन पादेनाक्रम्य तिष्ठ । कौटुम्भस्य । इयाविनः ।
 प्रत्यक्षापहारः परोक्षापहारयेति यद्वयं तस्यक्तस्य । अघशंसस्य ।
 अस्मास्त्रनिष्टमघं शंसतः । अघशंस इति तत्स्वरनाम । मस्ति-
 ञ्चोऽघशंसो वृक इति तन्नामसु पाठात् । कस्यचिदनिर्दिष्ट-
 विशेषस्य कस्यापि ॥ इयाविनः । इयमस्मात्स्योति इयावी ।
 बहुलं छंदस्योति मत्वर्थीयो विनिः । अन्येषामपि दृश्यत इति
 दीर्घत्वं । अघशंसस्य । अघे पापे शंसो मनस्यभिलाषो यस्य
 सोऽयमघशंसः । बहुव्रीहौ पूर्वपदप्रकृतिस्वरत्वं । तपुषिं ।
 तापयत्यनेनान्यमिति तपुषिः । औणादिक उषिन्प्रत्ययः ।
 बहुलवचनादिकारस्य नेत्संज्ञा । निस्त्रादाद्युदात्तत्वं ॥

पंचमीसूचमाह ॥

आ तत्ते दस मंतुमः पूषन्वो वृषीमहे । येन
 पितृन्चोदयः ॥ ५ ॥

आ । तत् । ते । दस । मंतुमः । पूषन् । अवाः ।
 वृषीमहे । येन । पितृन् । अचोदयः ॥ ५ ॥

हे मंतुमः । ज्ञानवन्दस्व दर्शनौय । यद्वा वैर्युपचयकारिन्
 पूषन् । ते त्वदौयं तदवस्तादृशं रक्षणाभावात्तौमहे । सर्वतः
 प्रार्थयामहे । येन रक्षणेन पितॄन् अंगिरःप्रभृतौग्निवदेहान-
 चोदयः । प्रेरितवानसि । तद्रक्षणमिति पूर्वत्वान्वयः ॥ दस ।
 दसि दंसनदर्शनयोः । स्फाथितंचौत्यादिना रक् । आगमानु-
 शासनस्थानित्यत्वानुमभावः । यद्वा दसु उपचय इत्यस्मादंत-
 र्भावितण्यर्थात्पूर्ववद्भक् । मंतुमः । मन ज्ञाने । कमिमनिज-
 नीत्यादिना भावे तुप्रत्ययः । मंतुर्ज्ञानमस्यास्तीति मंतुमाम् ।
 संबुद्धौ मतुवसो हरिति इत्वं । अचोदयः । शुद संचोदने ।
 चोरादिकः ॥

॥ इतिप्रथमस्य दृतीये चतुर्विंशो वर्गः ॥

षष्ठौमुचमाह ॥

अथा नो विश्वसौभग हिरण्यवाशौमत्तम । धनानि

सुपणा कधि ॥ ६ ॥

अथ । नः । विश्वऽसौभग । हिरण्यवाशौमत्तम ।

धनानि । सुऽसना । कधि ॥ ६ ॥

हे विश्वसौभग । कृत्स्नधनयुक्त । यद्वा कृत्स्नसौभाग्ययुक्त ।
 हिरण्यवाशौमत्तम । अतिशयेन सुवर्णमयायुधवन् पूषन् ।
 अथा पूर्वोक्तास्मदोयप्रार्थनानंतरं नोऽस्माकं धनानि सुवर्णम-
 णिमुक्तादौनि सुपणा सुष्ठु, दानयुक्तानि कधि । कुरु ॥ अथा ।
 अथशब्दे धत्वं क्हांदसं । निपातस्य चेति संहितायां दीर्घत्वं ।
 विश्वसौभग । सुभगाब्धे । पा० ५. १. १३८. । इत्युक्ता-
 वादिषु पाठाद्भावेऽज् । दृग्गसिध्वंते पूर्वपदस्य च । पा० ७.
 १. १८. । इत्युत्तरपदद्वयोः प्राप्तायां सत्यां सर्वविधीनां क्हांदसि

विकल्पितत्वादुत्तरपदवृद्धिर्न भवतीति वृत्तावुक्तं । विश्वानि
सौभागानि यस्यासौ विश्वसौभगः । आमंत्रितनिघातः । हिरण्य-
वाशीमत्तम । हिरण्यमयी वाशी । तदेयामस्त्योति हिरण्य-
वाशीमंतः । अतिशयेन हिरण्यवाशीमान् हिरण्यवाशी-
मत्तमः । आमंत्रितनिघातः । सुषणा । वन यण संभक्तौ ।
सुखेन संभज्यंत इति सुषणानि । ईषहुःसुचिन्ति खल् ।
शेच्छंदसीति शेर्लोपः । क्षितीति प्रत्ययात्पूर्वस्योदात्तत्वं ।
कदुत्तरपदप्रकृतिस्वरत्वं । कधि । डुकञ्, करणे । शृगृणपृक्-
वृथ्यच्छंदसीति हेर्धिरादेशः । बहुलं छंदसीति विकारणस्य
लुक् ॥

सप्तमौच्यमाह ॥

अति नः सद्यतो नय सुगा नः सुपथा कण । पूषन्निह
क्रतुं विदः ॥ ७ ॥

अति । नः । सद्यतः । नय । सुगा । नः । सुपथा ।

कण । पूषन् । इह । क्रतुं । विदः ॥ ७ ॥

सद्यतोऽस्माद्धाधनाय प्राप्नुवतः शत्रून्तोऽति । अस्मानति-
क्रम्य नय । अन्यत्र प्रापय । नोऽस्मान् सुगा सुष्ठु, गंतुं शक्येन
सुपथा शोभनमार्गेण कण । गंतृन्कुरु । हे पूषन् इहाधनि
क्रतुं प्रज्ञानमस्मद्गच्छणरूपं विदः । जानीहि ॥ सद्यतः । ग्लुं
षस्ज गतावित्यत्र सच्चिमप्येके पठन्तीति धातुवृत्तावुक्तं । अस्मा-
कटः शब्द । बहुलं छंदसीति शपो लुक् । प्रत्ययस्वरिण शतु-
रुदात्तत्वं । शतुरनुम इति विभक्त्युदात्ताभावश्छांदसः । सुगा ।
सुष्ठु, गच्छंत्यच्चेति सुगाः । सुदुरोरधिकरण इति गमेर्द्विप्रत्ययः ।
सुपां सुलुगिति द्वितीयाया आकारः । सुपथा । शोभनेन पथा ।

पूजनादिति समासांतप्रतिषेधः । परादिच्छंदसि बहुलमित्यु-
त्तरपदाद्युदात्तत्वं । ऋत्वादयश्चेत्युत्तरपदाद्युदात्तत्वं न भवति ।
अबहुव्रीहित्वात् । तत्र हि बहुव्रीह्याविति वर्तते । छण् ।
छवि हिंसाकरणयोः । चिन्विक्लप्योरश्चेत्युप्रत्ययः । उत्तश्च
प्रत्ययादिति हेर्लुक् । विदः । विद ज्ञाने । सेव्याङागमः ।
इतश्च लोप इतीकारलोपः ॥

अष्टमौष्ठचमाह ॥

अभि स्यवसं नय न नवज्वारो अध्वने । पूषन्निह
ऋतुं विदः ॥ ८ ॥

अभि । स्यवसं । नय । न । नवज्वारः । अध्वने ।
पूषन् । इह । ऋतुं । विदः ॥ ८ ॥

हे पूषन् स्यवसं शोभनदण्डोपलक्षितं सर्वोषधियुक्तं
देशमभि नय । अस्मान्मितः प्रापय । अध्वने मार्गाय नवज्वारो
नूतनः संतापो न भवत्विति शेषः । मार्गे गच्छतामस्माक-
मिदानींतनः क्लेशः कोऽपि मा भूदित्यर्थः । गतार्थमन्यत् ॥
स्यवसं । शोभनं यवसं यस्मिन्देसे स स्यवसो देशः । निपा-
तश्च चेति पूर्वपदश्च दीर्घत्वं । परादिच्छंदसि बहुलमित्यु-
त्तरपदाद्युदात्तत्वं । ऋत्वादिर्वा द्रष्टव्यः । नवज्वारः । ज्वर
रोगे । भावे घञ् । नवयासो ज्वारो नवज्वारः । याथादिनोत्त-
रपदातोदात्तत्वं ॥

नवमौष्ठचमाह ॥

ग्रन्धि पूर्धिं प्र यंसि च ग्रिशोहि प्रास्युदरं । पूषन्निह ऋतुं
विदः ॥ ९ ॥

शग्धि । पूधिं । प्र । यंसि । च । शिशीहि । प्रासि । उदरं ।

पूषन् । इह । क्रतुं । विदः ॥ ८ ॥

हे पूषन् अग्नि । अस्मान्तुपहीतुं शक्नो भव । पूधिं ।
अस्मद्भूतं धनेन पूरय । किंच प्र यंसि । अन्यदप्यपेक्षितं वस्तु
प्रयच्छ । शिशीहि । अस्मान्सर्वेषु मध्ये तीक्ष्णोक्तुः । तेजस्विनः
कुर्वित्थयः । उदरमस्मदीयं प्रासि स्रष्टासेन सीमरसेन वा
पूरय । अन्यत्पूर्ववत् ॥ शग्धि । शक्न शक्नो । लोटो हिः । बहुलं
छंदसीति विकरणस्य लुक् । हुजलभ्यो हेर्धिरिति धिरादेशः ।
हेरपित्वात्प्रत्ययस्ररेणोदात्तत्वं । पूधिं । पू पालनपूरणयोः ।
शुभ्रणपृक्तवभ्यश्छंदसीति हेर्धिरादेशः । पूर्ववद्विकरणस्य लुक् ।
उदोऽप्यपूर्वस्येत्युत्वं । हलि चेति दीर्घः । तिङः परत्वाच्चि-
घाताभावः । यंसि । यम उपरमे । लोटर्धं लोटि पूर्ववद्वि-
कारणस्य लुक् । निघातः । शिशीहि । शो तनूकरणे । लोटि
बहुलं छंदसीत्यभ्यासस्येत्युत्वं । इ इष्यधोरिति लुक् । प्रत्ययस्वरः ।
प्रासि । प्रा पूरणे । अदादित्वाच्छपो लुक् । सिपः पित्वादनु-
दात्तत्वे घातुस्वरः ॥

दशमोऽष्टकमाह ॥

न पूषणं मेधामसि सुतैरभि गृणीमसि । वसूनि

दक्षमीमहे ॥ १० ॥

न । पूषणं । मेधामसि । सुऽउतैः । अभि । गृणीमसि ।

वसूनि । दक्षं । ईमहे ॥ १० ॥

पूषणं देवं न मेधामसि । वयं न तु निंदामः । किंतु
सुतैर्वेदगतैरभिगृणीमसि । सर्वत्र स्तुमः । दक्षं दर्शनीयं पूषणं
प्रति वसूनि धनानीमहे । याचामहे ॥ मेधामसि । मेधु मेधा-

हिंसनयोः । लटीदंतो मसिरिति मंस इकारागमः । सूक्तैः ।
 सुष्ठु सुवते देवताः प्रकाशयंतोति सूक्तानि । त्तिचत्तौ च
 संज्ञायामिति कर्तरि क्तः । वचिस्त्रयीत्यादिना संप्रसारणं ।
 यायादिस्वरः । यद्वा कर्मणि निष्ठा । सूपमानात् क्तः । पा० ३.
 २. १४५. । इत्युत्तरपदांतोदात्तत्वं । गृणौमसि । गृह् शब्दे ।
 प्वादौनां ऋस् इति ऋस्त्वम् । इदंतो मसिः । दस्मं । इषि-
 युधीधिदसिश्वाधूसूम्नो मगिति मक्प्रत्ययः ॥

॥ इति प्रथमस्य तृतीये पंचविंशो वर्गः ॥

कद्रुद्रायेति नवचर्मष्टमं सूक्तं । अत्रानुक्राम्यते । कद्रुद्राय
 नव रौद्रं तृतीया मैत्रावरुणो चात्यस्तृचः सौम्योऽत्यानुष्टुप्ति ।
 घोरपुत्रः कख ऋषिः । गायत्री छंदः । यास्ते प्रजा इत्यंत्यानु-
 ष्टुप् । रुद्रो देवता । यथा नो मित्र इत्येषा मित्रावरुण-
 देवताका च । अस्मे सोमित्यादिरंत्यस्तृचस्तु सौम्य एव । सर्वेषु
 रुद्रदेवताकेषु कर्मस्त्रनेन सूक्तेन दिगुपस्थानं कर्तव्यं । तथा च
 सूत्रितं । कद्रुद्रायेमा रुद्राया ते पितरिमा रुद्राय स्थिरधन्वने
 गिर इति सर्वरुद्रयज्ञेषु दिशामुपस्थानमिति ॥

तत्र प्रथमाष्टचमाह ॥

कद्रुद्राय प्रचेतसे मौलुहुष्टमाय तव्यसे । वोचेम शंतमं
 ऋदे ॥ १ ॥

कत् । रुद्राय । प्रचेतसे । मौलुहुऽतमाय । तव्यसे ।
 वोचेम । शंतमं । ऋदे ॥ १ ॥

कत् कदा रुद्रायेतन्नामकाय देवाय शंतममतिशयेन
 सुखकारं स्तोत्रं वोचेम । पठेम । कौडशाय । प्रचेतसे । प्रहृष्ट-
 ज्ञानयुक्ताय । मौलुहुष्टमाय । सैत्तृतमाय । अभीष्टकामवर्षाय

इत्थर्थः । तव्यसे । अतिशयेन प्रवृत्ताय । हृदे । अस्मदीय-
हृन्निष्ठाय ॥ कत् । कदा । अन्त्यलोपच्छांदसः । रुद्राय ।
रोदयति सर्वमंतकाल इति रुद्रः । रोदेर्णिषुक् चेति रक्-
प्रत्ययः । प्रचेतसे । चितौ संज्ञाने । प्रकृष्टं चेततीति प्रचेताः ।
गतिकारकयोरिति पूर्वपदप्रकृतिस्वरत्वं चेत्यसुन् पूर्वपदप्रकृति-
स्वरत्वं च । मौल्लुष्टमाय । अतिशयेन मौड्डान् मौल्लुष्टमः ।
दाग्धान् साद्धान् मौड्डांयेति क्त्वाप्रत्ययांतो निपातितः ।
तमप्ययस्मयादित्वेन भत्वाहसोः संप्रसारणमिति संप्रसारणं ।
शासिवसिघसौनां चेति पत्वं । तव्यसे । तवतिर्वृद्धार्थः । सौत्रो
धातुः । अतिशयेन तविता तवौयान् । तुच्छंदसौतीयसुन्-
प्रत्ययः । तुरिष्ठेमेयःस्त्रितिः ढलोपः । ईयसुन ईकारलोप-
च्छांदसः । निष्वादाद्युदात्तत्वं । वोचेम । वच परिभाषणे ।
लिङ्गाशिष्यङ् । वच उमित्युमागमः । यासुटः स्वरणैकार
उदात्तः । हृदे । यह्नित्यादिना हृदयशब्दस्य हृदादेशः ।
कडिदमित्यादिना विभक्तेरुदात्तत्वं ॥

द्वितीयासृचमाह ॥

यथा नो अदितिः करत्पञ्चे नृभ्यो यथा गवे । यथा

तोकाय रुद्रियं ॥ २ ॥

यथा । नः । अदितिः । करत् । पञ्चे । नृभ्यः । यथा ।

गवे । तथा । तोकाय । रुद्रियं ॥ २ ॥

अदितिभूर्मिनोऽस्माकं रुद्रियं रुद्रसंबन्धि मेषजं यथा येन
प्रकारेण सिध्यति करत् । तथा करोतु । किंच यथा येन
प्रकारेण पञ्चेऽस्मदीयौश्वमहिष्यादिपशवे नृभ्योऽस्मदीयपुरु-
षेभ्यो विशेषेण गवे गोजातये द्वितं रुद्रियं सिध्यति तथा

करोतु । किंच तोकायाकदोयापत्वाय रुद्रियं यथा सिध्यति
 तथा करोतु । भेषजस्य रुद्रसंबन्धित्वं मंत्रांतरे समान्नातं ।
 या ते रुद्र शिवा तनूः शिवा विश्वा हाः भेषजो शिवा रुद्रस्य
 भेषजोति । गवादिविषये भेषजं चान्यत्र स्पष्टमान्नातं ।
 भेषजं गवेऽश्वाय पुरुषाय भेषजमक्षभ्यं भेषजं सुभेषजमिति ॥
 कारत् । डुक्ताञ् करणे । लङि व्यत्ययेन यप् । यद्वा लैव्य-
 डागमः । इतश्चलोप इतीकारलोपः । यद्वा लुङि कश्चद्वह्निभ्य-
 ष्चंदसीति चुरङादेशः । ऋद्रशोऽङि गुण इति गुणः ।
 आद्ययोः पचयोः प्रत्ययस्य पित्वादनुदात्तत्वे घातुस्वरः ।
 स्रतौवे तु व्यत्ययेन । यद्दृत्तयोगादनिघातः । पञ्चे । संज्ञा-
 पूर्वकस्य विधेरनित्यत्वात् घेर्ङित्तेति गुणाभावः । यणादेशः ।
 नृभ्यः । नृ चान्यतरस्यामिति विभक्त्युदात्तत्वाभावः । गवे ।
 सावेकाच इति प्राप्तस्य विभक्त्युदात्तस्य न गोश्चन्साववर्णेति
 प्रतिषेधः । रुद्रियं । रुद्रशब्दात्तस्येदमित्यर्थे घप्रत्ययः ॥

द्वतीयामृचमाह ॥

यथा नोऽमित्रो वरुणो यथाऽरुद्रचिकेतति । यथा

विश्वे सजोषसः ॥ ३ ॥

यथा । नः । मित्रः । वरुणः । यथा । रुद्रः । चिकेतति ।

यथा । विश्वे । सजोषसः ॥ ३ ॥

मित्रो वरुणश्च नोऽस्मान्यथा येन प्रकारेण चिकेतति ।
 अनुयाज्यत्वेन जानाति । रुद्रोऽपि यथा चिकेतति । सजोषसः
 समानप्रौतयो विश्वे सर्वे देवा यथा चिकेतंति तथा भवत्विति
 शेषः । यद्वा यथाशब्दोपेतमंचद्वयस्य तथा कदा वोचेमेति
 पूर्वचान्वयः ॥ चिकेतति । कित ज्ञाने । लैव्यडागमः । नाभ्य-

स्त्वस्वेति गुणनिषेधो न भवति । बहुलं छंदसौति वक्तव्यमिति
वचनात् । सावंधातुकत्वाच्चाभ्यस्तानामादिरित्याद्युदात्तत्वं ।
सजोषसः । जुषी प्रोतिसेवनयोः । समानं जुषंतौति सजोषसः ।
समानस्य छंदसौति सभावः । असुनो निस्त्वादुत्तरपदस्या-
द्युदात्तत्वं । तदेव कदुत्तरपदप्रकृतिस्वरत्वेन श्रियते ॥

चतुर्थीमृचमाह ॥

गाथपतिं मेधपतिं रुद्रं जलायमेपजं । तच्छंयोः
सुखमीमहे ॥ ४ ॥

गाथऽपतिं । मेधऽपतिं । रुद्रं । जलायऽमेपजं । तत् ।
शंयोः । सुखं । ईमहे ॥ ४ ॥

रुद्रमभिलक्ष्य वयं शंयोर्बृहस्पतिपुत्रस्य संबंधि तत्प्रसिद्धं
सर्वप्रजाभ्यो हितं सुखं सुखमीमहे । याचामहे । कोट्यं
रुद्रं । गाथपतिं । स्तुतिपालकं । मेधपतिं । यज्ञपालकं ।
जलायमेपजं । सुखरूपौषधोपेतं । यद्वा । उदकरूपौषधो-
पेतं । उदकं हि रुद्रनामाभिमंजितं सदीषधं भवति ॥
गाथपतिं । गाथेति षाड्गाम । गाथा मण इति तन्नामसु
पठितत्वात् । वायूपाया स्तुतेः पतिर्गाथपतिः । के नै रे शब्दे ।
आदेव इत्यात्वं । उपिकुषिगार्तिभ्यश्चञिति यन्प्रत्ययः ।
निस्त्वादाद्युदात्तत्वं । व्यापोः संज्ञाछंदसोर्बहुलमिति पूर्वपदस्य
कृतत्वं । पत्न्यवैश्वर्यं इति पूर्वपदप्रकृतिस्वरे प्राप्तं मरुदृधा-
दीनां छंदसुपसंख्यानमिति पूर्वपदांतोदात्तत्वं । मेधपतिं ।
पूर्ववत् । जलायमेपजं । जनौ प्रादुर्भावे । जायंत इति जाः ।
अन्येष्वपि दृश्यत इति दृशिप्रत्ययात्केवलादपि उप्रत्ययः ।

लप कांती । कांतिरभिलाषः । भावे घञ् । जानां लाषो
 यस्मिन्तज्जलापं सुखं । जलापरूपं भेषजं यस्मिन्नुद्रे स
 जलापभेषजः । बहुव्रीहौ पूर्वपदप्रकृतिस्वरत्वं । शंयोः ।
 कंशम्भ्यां । पा० ५. २. १३८. । इति मत्वर्थीयो युसप्रत्ययः ।
 सिति च । पा० १. ४. १६. । इति पदसंज्ञायामनुस्वारपर-
 सवर्णौ । प्रत्ययस्वरः ॥

पंचमीमृचमाह ॥

यः शुक्र इव सूर्यो हिरण्यमिव रोचते । श्रेष्ठो देवानां

वसुः ॥ ५ ॥

यः । शुक्रः इव । सूर्यः । हिरण्यं इव । रोचते । श्रेष्ठः ।

देवानां । वसुः ॥ ५ ॥

यो रुद्रः सूर्य इव शुक्रः सूर्यवद्दोषितमान् हिरण्यमिव
 रोचते । यथा सर्वेषां प्राणिनां हिरण्यं प्रीतिकरं भवति तथा
 रुद्रोऽपि । स च देवानां सर्वेषां मध्ये श्रेष्ठः । वसुर्निवास-
 हेतुश्च ॥ रोचते । रुच दौप्तावभिप्रीत्यां च । अदुपदेशात्सर्व-
 धातुकानुदात्तत्वे धातुस्वरः । श्रेष्ठः । प्रशस्यतरः । प्रशस्यशब्दा-
 दिष्ठनि प्रशस्यस्य च इति आदेशः । निच्चादाद्युदात्तत्वं ।
 वसुः । वासयति सर्वमिति वसुः । वसुः निवासे । अंतर्भाव-
 तत्पर्यात् शृङ्गस्त्रिहोत्वादिनोप्रत्ययः । निदिब्यनुवृत्तेराद्यु-
 दात्तत्वं ॥

॥ इति प्रथमस्य तृतीये पङ्क्तिंशो वर्गः ॥

प्राग्निमारुते शं नः करतोति धाव्या । अथ यथेतमिति
 खडे स्रजितं । वैश्वानराय पृथुपाजसे शं नः करत्यवन्ते । आ०
 ५. २०. । इति ॥

तामेतां सूते षष्ठीमृचमाह ॥

शं नः करत्यर्वते सुगं मेषाय मेथे । नृभ्यो नारिभ्यो गवे ॥६॥

शं । नः । करति । अर्वते । सुगं । मेषाय । मेथे ।

नृभ्यः । नारिभ्यः । गवे ॥ ६ ॥

नोऽस्माकं संबंधिभ्योऽर्वदादिभ्यः सुगं सुष्ठु गम्यं शं सुखं
करति । देवः करोति । अर्वतेऽश्वाय । अर्वच्छब्दोऽश्वानाम् ।
अर्वा वाजीति तन्नामसु पाठात् । मेषाय मेषजातिपुरुषाय ।
मेथे तज्जातीयस्त्रिये । नृभ्यः पुरुषेभ्यः । नारिभ्यः स्त्रीभ्यः । गवे
गोजातये ॥ करति । डुक्कञ् करणे । व्यत्ययेन शप् । अर्वते ।
अर्तिं गच्छतीत्यर्वा । अन्येभ्योऽपि दृश्यंत इति वनिप् । चतुर्थ्ये-
कवचनेऽर्वणस्त्रसावनज इति नकारस्य ह्य आदेशः । वनिष्पुपो
पिस्वादनुदात्तौ । धातुस्वरः । मेषाय । मिष स्रधायां ।
पचाद्यच् देवसेनमेषादयः पचादिषु द्रष्टव्या इति वचनात् ।
मेथे । जानेरस्त्रीविषयादयोपधात् । पा० ४. १. ६३. । इति
डौप्प्रत्ययः । प्रत्ययस्वरः । चतुर्थ्येकवचन आगामानुशासन-
स्यानित्यत्वादाडागमाभावः । उदात्तस्वरितयोर्यणः स्वरितोऽनु-
दात्तस्येति स्वरितत्वं । उदात्तयणो ह्रस्पूर्वादिति तु न भवति
सर्वे विधयश्चंदसि विकल्प्यत इति वचनात् । नृभ्यः ।
सावेकाच इति प्राप्तस्य विभक्त्युदात्तत्वस्य नृ चान्यतरस्यामिति
प्रतिषेधः । नारिभ्यः । नृनरयोर्वृद्धिः । पा० ४. १. ७३. ।
इति शार्ङ्गरवादिषु पाठात् डौन्प्रत्ययः । निस्वादाद्युदात्तः ।
गवे । न गोमन्साववर्णेति विभक्त्युदात्तस्य प्रतिषेधः ॥

सप्तमीमृचमाह ॥

अस्मे सोम त्रियमधि नि धेहि शतस्य नृणां । महि
अवस्तुविनृमृणं ॥ ७ ॥

अस्मे इति । सोम । त्रियं । अधि । नि । धेहि । शतस्य ।
नृणां । महि । अवः । तुविनृमृणं ॥ ७ ॥

हे सोम देव नृणां पुरुषाणां शतस्य पर्यासां त्रियमस्मेऽ-
स्मास्वधि निधेहि । आधिक्येन स्थापय । तथा महि महत्
तुविनृमृणं प्रभूतबलयुक्तं अवोऽस्ममधिनिधेहि ॥ अस्मे । सुपां
सुलुगिति सप्तम्याः श्रे आदेशः । नृणां । नृ च । पा० ६. ४.
६. इति दौर्धप्रतिषेधः । नामन्यतरस्यामिति नाम उदात्तत्वं ।
महोत्थादयो गताः ॥

अष्टमीमृचमाह ॥

मा नः सोमपरिबाधो मारातयो जुहुरंत । आ न इंदो
वाजे भज ॥ ८ ॥

मा । नः । सोमऽपरिबाधः । मां । मारातयः । जुहुरंत ।
आ । नः । इंदो इति । वाजे । भज ॥ ८ ॥

सोमपरिबाधः सोमस्य परितो बाधका यागरहितः
नोऽस्मान् मां जुहुरंत । मा हिंसंतु । तयामारातयः शत्रवो मां
जुहुरंत । हे इंदो सोम वाजे बलविषयेऽन्वविषये वा नोऽस्मां-
नामज । सर्वतः सेवस्व ॥ सोमपरिबाधः । सोमं परिबाधंते
ये ते तादृशाः । क्षिप् चेति क्षिप् । कदुत्तरपदप्रकृतिस्वरत्वं ।
मारातयः । रा दाने । कृत्यव्युटो बहुलमिति बहुलवचनात्का-
तंरि क्तिन् । यदा क्तिच्त्वा च संज्ञायामिति क्तिच् । नञ्स-

मासेऽव्ययपूर्वपदप्रकृतिस्वरत्वं । जुहुंरन्त । ऋ प्रसङ्गकरणे ।
व्यत्ययेनात्मनेपदं । लङि जुहोत्यादित्वात् सुः । बहुलं छंदसौति
बहुलवचनादिकारस्याप्युत्वं । द्विर्भावहलादिशेषो । सर्वे विधय-
श्छंदसि विकल्प्यन्त । इति वचनाददभ्यस्तात् । पा० ७.
१. ४. । इत्यदादेशाभावे सति छोऽन्त इत्यन्तादेशः । नः
माध्योग इत्युभभावः ॥

नवमीसूचमाह ॥

यास्ते प्रजा अस्यतस्य परस्मिन्धाममृतस्य ।

मूर्धा नामाः सोम वेन आभूषन्तोः सोम वेदः ॥ ८ ॥

याः । ते । प्रजाः । अस्यतस्य । परस्मिन् । धामन् ।

मृतस्य ।

मूर्धा । नामा । सोम । वेनः । आभूषन्तोः । सोमः ।

वेदः ॥ ८ ॥

हे सोम ते तव संबन्धिन्यो याः प्रजाः संति स्तोत्रं वाः
कुर्वन्ति ताः प्रजाः मूर्धा शिरःस्थानीयस्त्वं नामाः संनहनयुक्तो-
यन्नमृहे वेनः । कामयस्व । कौटुशस्य ते । अस्यतस्य । मरण-
रहितस्य । परस्मिन्धाममृतस्य । उत्तमे स्थाने प्राप्तस्य । हे
सोम आभूषन्तोः सर्वतस्त्वामलंकुर्वन्तोः प्रजाः वेदः । जानीहि ॥
धामन् । सुपां सुलुगिति सप्तम्या लुक् । नामा । णङ् बंधने ।
नहो भय । उ० ४. १२७. । इति कर्मणौञ्प्रत्ययः । जित्वा-
दाद्युदात्तत्वं । सुपां सुलुगिति सप्तम्या डादेशः । वेनः ।
वेनतिः कांतिकर्मा । लेटि सिप्यडागमः । तिङ्ङतिङ् इति
निघातः । आभूषन्तोः भूष अलंकारे । भौवादिकः । शयः
पित्वादनुदात्तत्वं । शतृच लसार्वधातुक्स्वरिण धातुस्वरिणाद्युः

दात्तत्वं । समासे कदुत्तरपदप्रकृतिसंरत्नं । वेदः । विद ज्ञाने ।
लेटि सिष्यडागमः ॥

॥ इति प्रथमस्य तृतीये सप्तविंशो वर्गः ॥

॥ इति ऋक्संहितायां प्रथमे मंडलेऽष्टमोऽनुवाकः ॥

नवमेऽनुवाके सप्त सूक्तानि । तत्राग्ने विवस्वदिति
चतुर्दशर्चं प्रथमं सूक्तं । तत्रानुक्रमणिका । अग्ने षलूना प्रस्त्रखः
काख आग्नेयं तु प्रागायं । आद्यो हृचोऽश्वपुषसां चेति ।
कण्वपुत्रः प्रस्त्रख ऋषिः । अत्र द्वितीयाचतुर्थ्याद्या युजः
सतोवृहत्सः । प्रथमातृतीयाद्या अयुजो वृहत्सः । कदत्तं
सूक्तमाग्नेयमुत्तरं च । आद्ये द्वे अग्निदेवताके उषोदेवताके
च ॥ प्रातरनुवाक आग्नेय क्रतौ बार्हते कंदस्याश्विने शस्त्रे
चेदं सूक्तं । अथैतस्या राचेरिति खंडे सूत्रितं । अग्ने विव-
स्वत्सखायस्त्वा । आ० ४, १३. । इति ॥ वाजपेय आग्नि-
माहृत आद्यः प्रगाथोऽनुरूपः । वाजपेयेनेति खंडे सूत्रितं ।
चित्रवतीषु चेत् सुवौरन् त्वं नयित्र, ऊत्याग्ने विवस्वदुषस
इत्यग्निष्टोमसान्नः स्तोत्रियानुरूपौ । आ० ८, ८. । इति ॥
पर्यायव्यूहावाश्विनशस्त्रस्थायमेव प्रगाथः स्तोत्रियः । यदि
पर्यायानभिबुद्धेदिति खंड आश्विनायैकस्तोत्रियोऽग्ने विव-
स्वदुषसः । आ० ६, ६. । इति सूत्रितं ॥

तत्र प्रथमासृचमाह ॥

अग्ने विवस्वदुषसश्चित्रं राधो अमर्त्यं ।

आ दायुषे जातवेदो ब्रह्मा त्वमद्या देवां उपवृधः ॥ १ ॥

अग्ने । विवस्वत् । उषसः । चित्रं । राधः । अमर्त्यं ।

आ । दाशुषे । जातऽवेदः । वह । त्वं । अथ । देवान् ।

उषःऽबुधः ॥ १ ॥

हे अग्ने त्वमुषस उषोदेवतायाः सकाशाद्ग्राधो धनं
दाशुषे हविर्दत्तवते यजमानायावह । आनौय प्रापय ।
सोऽग्निर्विशिष्यते । अमर्त्य । मरणरहित । जातवेदः । जातानां
वेदितः । तमेतं शब्दं यास्को व्याचष्टे । जातवेदाः कस्मात् ।
जातानि वेद जातानि वै न विदुर्जाते जाते विद्यत इति वा
जातवित्तो वा जातधनो वा जातविद्यो वा जातप्रज्ञो वा यत्त-
ज्जातः पशूनविन्दतेति तज्जातवेदसो जातवेदस्त्वमिति ब्राह्मणं ।
तस्मात्सर्वानृतून्पशवोऽग्निमभिसर्पन्तीति च । नि० ७, १८ ।
इति । कोट्यं राधः । विवस्वत् । विशिष्टनिवासोपेतं । चित्रं ।
नानाविधं । किंच । अद्यास्मिन्दिन उषर्बुध उषःकाले प्रबुधा-
न्देवानावह ॥ विवस्वत् । विवासनं विवः । तद्युक्तं । वस
निवासने । विपूर्वादन्तर्भावितण्यर्थात्संपदादिलक्षणो भावे
क्लिप् । तदस्यास्त्योति मतुप् । मादुपधाया इति वत्वं । तसौ
मत्वर्थ इति भत्वेन पदत्वाभावाद्गुत्वाद्यभावः । वृषादित्वादाद्यु-
दात्तत्वं । राधः । राध साध संसिद्धौ । राधोत्यनेनेति राधो
धनं । करणेऽसुन् । नित्वादाद्युदात्तत्वं । दाशुषे । दान् दाने ।
दाश्वान् साह्वानिति क्लृप्तप्रत्ययातो निपातितः । चतुर्थ्येक-
वचने वसोः संप्रसारणमिति संप्रसारणं । आसिवसीति पत्वं ।
जातवेदः । जातानिवेत्तोति जातवेदाः । गतिकारकयोरिति
पूर्वपदप्रकृतिस्वरत्वं चेत्यसुन् । यद्वा वेद इति धननाम ।
जातं धनं यस्य स तादृशः । आमंचितनिघातः । वहा ।
व्यचोऽतस्तिष्ठ इति संहितायां दीर्घत्वं । देवान् । दीर्घादटि

समानपाद इति संहितायां नकारश्च इत्वं । आतोऽटि
नित्यमिति सानुनासिक आकारः । उपबुधः । उपसि बुध्यंत
इत्युपबुधः । बुध अवगमने । क्षिप् चेति क्षिप् । रो इत्याभाव-
च्छांदसः । छदुत्तरपदप्रकृतिस्वरत्वं ॥

द्वितीयास्यचमाह ॥

सुष्टो हि दूतो असि हव्यवाहनोऽग्ने रथीरध्वराणां ।

सजूरश्विभ्यामुपसा सुवीर्यमस्मे धेहि अबो ब्रह्मत् ॥ २ ॥

सुष्टः । हि । दूतः । असि । हव्यऽवाहनः । अग्ने । रथीः ।
अध्वराणां ।

सजुः । श्विभ्यां । उपसा । सुवीर्यं । अस्मे इति ।

धेहि । अबः । ब्रह्मत् ॥ २ ॥

हे अग्ने त्वं सुष्टत्वादिविशेषगुणयुक्तोऽसि । सुष्टः सेवितो
दूतो देवानां वार्ताहारः । हव्यवाहनः । हविषो घोटा ।
अध्वराणां क्रतूनां रथीः । रथस्थानीयः । तथा च मंत्रांतरं
प्राश्नाणेनैव व्याख्यातं । रथीरध्वराणामित्यादेः हि देवरथ
प्राश्नांतांतरं च । रथीरध्वराणामित्याह । रथो ह वा एव
भूतेभ्यो देवेभ्यो हव्यं वहतीति । तादृशस्वमश्विभ्यां देवताभ्या-
मुपसा देवतया च सजुः संहितो भूत्वा सुवीर्यं शोभनवीर्योपितं
ब्रह्मत् प्रभूतं अबोऽबमस्मे धेहि । अस्मासु प्रक्षिप ॥ सुष्टः ।
सुषो प्रीतिसेवनयोः । नित्यं मंत्र इत्याद्युदात्तत्वं । असि ।
सिपि तासस्यालोप इति सलोपः । हि चेति निघातप्रतिषेधः ।
हव्यवाहनः । हव्यं वहतीति हव्यवाहनः । हव्येऽनंतःपादं ।
पा० १. २. ६६. इति अयुट् । योरनादेशः । जित्वादाद्यु-
दात्तत्वे छदुत्तरपदप्रकृतिस्वरत्वं । अग्ने । पादादित्वादाष्ट-

मिकनिघाताभावः । रथीः । रथशब्दात्स्वार्थिक इकारप्रत्ययः ।
अध्वराणां । ध्वरो नास्त्येविति बहुव्रीहौ नञ्सुभ्रामित्युत्तर-
पदांतोदात्तत्वं । सुवौयं । वीरवौर्यौ चेत्युत्तरपदाद्युदात्तत्वं ।
अस्ते । सुपां सुनुगिति सप्तम्याः श्रे. आदेशः ॥

तृतीयास्तुचमाह ॥

अद्या दूतं वृषोमहे वसुमग्निं पुरुप्रियं ।
धूमकेतुं भाऽऽज्जीकं व्युष्टिषु यज्ञानामध्वरय्यं ॥ ३ ॥
अथ । दूतं । वृषोमहे । वसुं । अग्निं । पुरुऽप्रियं ।
धूमऽकेतुं । भाऽऽज्जीकं । विऽउष्टिषु । यज्ञानां ।
अध्वरऽय्यं ॥ ३ ॥

अद्यास्मिन्दिनेऽग्निं वृषोमहे प्रार्थयामहे । कौटुशं । दूतं ।
वार्ताहारं । वसुं । निवासहेतुं । पुरुप्रियं । बहूनां प्रियं ।
धूमकेतुं । धूमरूपध्वजयुक्तं । भाऽऽज्जीकं । प्रसिद्धभासालंकृतं ।
भाऽऽज्जीकः प्रसिद्धभाः । नि० ६. ४. । इति यास्कवचनं ।
व्युष्टिषूषःकालेषु यज्ञानां यजमानानामध्वरय्यं । यागसेविनं ॥
अद्या । निपातस्य चेति दीर्घत्वं । पुरुषां प्रियः पुरुप्रियः ।
समासस्येत्यंतोदात्तत्वं । धूमकेतुं । इषुयुधींघौत्यादिना धम-
शब्दो मक्प्रत्ययांतोऽंतोदात्तः । बहुव्रीहौ पूर्वपदप्रकृति-
स्वरत्वं । भाऽऽज्जीकं । ऋज गतिस्थानार्जनोपार्जनेषु । ऋजेय ।
उ० ४. २२. । इतोकन्प्रत्ययः । किञ्चस्यानुवर्तनाद्गुणाभावः ।
भासः प्रकाशस्य ऋजीकः प्रार्जयिता । आद्युदात्तप्रकारेण
दिवोदासादीनां छंदस्युपसंख्यानमिति पूर्वपदाद्युदात्तत्वं ।
यज्ञा भासाऽर्जनं यस्मिन् । बहुव्रीहौ पूर्वपदप्रकृतिस्वरत्वं ।
व्युष्टिषु । उष्टो विवासे । विवासो वर्जनं । विशेषेणोच्यंते

तमसा वक्ष्येत इति व्युष्टय उषःकालाः । कर्मणि क्तिन् ।
 तितुचेत्यादिनेष्टप्रतिषेधः । ब्रह्मादिना षत्वे ष्ट्वं । तादौ
 चति पूर्वपदप्रकृतिस्वरत्वं । यणादेश उदात्तस्वरितयोर्यण
 इति परस्यानुदात्तस्य स्वरितत्वं । अधुरात्रयं । अध्वरं त्रयत
 इत्यध्वरयोः । क्तिव्यचीत्यादिना । उ० २. ५८. । क्तिप्
 प्रत्ययः । तत्संनियोगेन संप्रसारणाभावो दीर्घश्च । द्वितीयैक-
 वचनेऽचि श्रुधात्वित्यादिनेयडादेशः ॥

चतुर्थीसूचमाह ॥

श्रेष्ठं यविष्ठमतिथिं स्नाहुतं जुष्टं जनाय दाशुपे ।
 देवांश्च यातवे जातवेदसमग्निमौले व्युष्टिषु ॥ ४ ॥
 श्रेष्ठं । यविष्ठं । अतिथिं । सुऽस्नाहुतं । जुष्टं । जनाय ।
 दाशुपे ।

देवान् । अच्छ । यातवे । जातवेदसं । अग्निं । ईले ।
 विऽउष्टिषु ॥ ४ ॥

व्युष्टिषूपःकालेषु देवान् इतरान्देवानच्छामिमुख्येन यातवे
 गंतुमग्निं देवमौले स्तौमि । कौटुशं । श्रेष्ठं । अतिथयेन
 प्रशस्तं । युवतमं । अतिथिं । सततगमनचमं । स्नाहुतं । सुष्टु
 आ समंताहोमाधिकरणं । दाशुपे हविर्दत्तवते जनाय यज-
 मानाय जुष्टं । प्रौतं । जातवेदसं । जातानां वेदितारं ॥
 यविष्ठं । युवशब्दादिष्ठनि स्थूलदूरेत्यादिना यणादेः परस्य
 आपः । पूर्वस्य च गुणः । अवादेशः । निस्त्वादाद्युदात्तत्वं ।
 अतिथिं । अत सातत्यगमने । ऋतन्यंजीत्यादिना । उ० ४.
 २. । इयिन्प्रत्ययः । निस्त्वादाद्युदात्तत्वं । स्नाहुतं । हु दाना-

दनयोः । आह्वयतेऽस्मिन्नित्याहुतः । सुः पूजायां । पा० १. ४. ८४. । इति सुशब्दस्य कर्मप्रवचनीयसंज्ञायां स्वती पूजायामिति समासः । अव्ययपूर्वपदप्रकृतिस्वरत्वं । न च गतिकारकोपपदात्कृदिति गतेः प्रकृतिस्वरत्वं । अस्य सुशब्दस्य गतिसंज्ञाया बाधितत्वात् ॥

पंचमीष्टकमाह ॥

स्तविष्यामि त्वामहं विश्वस्यामृत भोजन ।

अग्ने त्रातारममृतं मियेध्य यजिष्ठं हव्यवाहन ॥ ५ ॥

स्तविष्यामि । त्वां । अहं । विश्वस्य । अमृत । भोजन ।

अग्ने । त्रातारं । अमृतं । मियेध्य । यजिष्ठं । हव्य-

वाहन ॥ ५ ॥

हे अमृत मरणरहित विश्वस्य भोजन कर्त्तव्यस्य जगतः पालक । हव्यवाहन हविषो वोढः । मियेध्य यज्ञार्ह । एवंविध हे अग्ने विश्वस्य त्रातारं सर्वस्य जगतो रचकममृतं मरणरहितं यजिष्ठमतिशयेन यष्टारं त्वामहमनुष्ठाता स्तविष्यामि । स्तुतिकरिष्यामि ॥ स्तविष्यामि । ष्ट्वा स्तुतौ । व्यत्ययेनेडागमः । आगमानुदात्तत्वे प्रत्ययस्वरः । भोजन । कर्मफलं भोजयतीति भोजनः । नद्यादिलक्षणो ल्युः । त्रातारं । त्रैङ्पालने । आदेच इत्यात्वं । ढच्चेकाच उपदेश इतीदृशप्रतिषेधः । अमृतं । नञोऽजरमरमित्त्रमृता इत्युत्तरपदाद्युदात्तत्वं । मियेध्य । इयागमच्छांदसः । यजिष्ठं । यष्टृशब्दात्तुच्छंदसीतौष्टन्प्रत्ययः । तुरिष्टे मेयःस्विति ढलोपः ॥

॥ इति प्रथमस्य षष्ठोऽष्टाविंशो वर्गः ॥

षष्ठीमुच्यमाह ।

सुशंसो बोधि गृणते यविष्य मधुजिह्वः स्नाहुतः ।

प्रस्कण्वस्य प्रतिरन्वायुर्जीवसे नमस्या दैव्यं जनं ॥ ६ ॥

सुशंसः । बोधि । गृणते । यविष्य । मधुजिह्वः ।

सुश्राहुतः ।

प्रस्कण्वस्य । प्रऽतिरन् । आयुः । जीवसे । नमस्य । दैव्यं ।

जनं ॥ ६ ॥

हे यविष्य युवतमान्ने त्वं गृणते स्तुवते यजमानार्थं
सुशंसः सुष्टु, शंसनीयः । मधुजिह्वः । मादयिष्यज्वाहः । स्नाहुतः
सुष्टु, आभिसुख्येन हुतः सन् बोधि । अस्मदभिप्रायं । बुध्यस्व ।
किंच 'प्रस्कण्वस्यैतन्नामकस्य कण्वपुत्रस्य मध्वर्षे । प्रस्कण्वः
कण्वस्य पुत्रः कण्वप्रभवः । नि० ३. १७. इति यास्क-
वचनात् । तस्य जीवसे जीवनार्थमायुः प्रतिरन् प्रकर्षेण वर्ध-
यन्दैव्यं देवसंबन्धिनं जनं नमस्या । पूजय ॥ सुशंसः । शंसु
स्तुतौ । भावे घञ् । शोभनः शंसो यस्यासौ सुशंसः । आयु-
दात्तं ह्यच्छन्दसीत्युत्तरपदाद्युदात्तत्वं । बोधि । बुध अवगमने ।
लोढो हिः । बहुलं छन्दसीति विकरणस्य लुक् । हुक्षस्यो
हैर्धिरिति हैर्धिरादेशः । वा च्छन्दसीत्यपित्वस्य विकल्पितत्वाज्ञ-
धूपधगुणः । घातोरेत्यलोपच्छांदसः । गृणते । गृह्ण शब्दे ।
लटः शब्द । क्रगादिभ्यः आ । आभ्यस्तयोरात् इत्याकारलोपः ।
गतनुम इति विभक्त्येवदात्तत्वं । यविष्य । गतं । प्रस्कण्वस्य ।
प्रभूतिरुत्पत्तिः कण्वाद्यस्य स प्रस्कण्वः । प्रस्कण्वहरिचंद्राहणी ।
पा० ६. १. १५३. इति सुडागमो निपातितः । बहुव्रीहौ
पूर्वपदप्रकृतिसंस्वरत्वं । प्रतिरन् । प्रपूर्वेस्वरिति वर्धनार्थः ।

नमस्त्रा । नमोवरिवधिब्रह्मः क्यजिति पूजार्थं क्वच । प्रत्यय-
स्वरः । अन्येषामपि दृश्यत इति संहितायां दीर्घत्वं । दैव्यं ।
देवाद्याजनाविति तस्येदमित्यर्थे प्राग्दीव्यतोयो यञ् प्रत्ययः ॥

सप्तमीमृचमाह ॥

होतारं विश्ववेदसं सं हि त्वा विश इंधते ।

स आ वह पुरुहूत प्रचेतसोऽग्ने देवा इह द्रवत् ॥ ७ ॥

होतारं । विश्ववेदसं । सं । हि । त्वा । विशः । इंधते ।

सः । आ । वह । पुरुहूत । प्रचेतसः । अग्ने । देवान् ।

इह । द्रवत् ॥ ७ ॥

होतारं होमनिष्पादकं विश्ववेदसं सर्वज्ञं त्वामग्निं विशः
प्रजाः समिंधते हि । सम्यक् दोषयंति खलु । हे पुरुहूत
बहुभिराहूताग्ने स त्वं प्रचेतसः प्रकष्टज्ञान युक्तान्देवानिह
कर्मणि द्रवत् क्षिप्रमावह । आभिमुख्येन प्रापय । द्रवदिति
क्षिप्रनाम । द्रवत् ओषमिति तन्नामसु पाठात् । विश्ववेदसं ।
विश्वानि वेत्तीति विश्ववेदाः । असुन् । मरुद्बुधादित्वात्पूर्व-
पदांतोदात्तत्वं । यद्वा वेद इति धननाम । विश्वानि वेदांसि
यस्यासौ विश्ववेदाः । बहुव्रीहौ विश्वं संज्ञायामिति पूर्वपदां-
तोदात्तत्वं । इंधते । जिहंधी दीप्तौ । असोरक्षोप इत्यकार-
क्षोपः । आचक्षोपः । पा० ६. ४. २३. । प्रत्ययस्वरः । हि चेति
निघातप्रतिषेधः ॥

अष्टमीमृचमाह ॥

सवितारमुपसमस्विना भगमग्निं व्युष्टिषु क्षपः ।

कण्ठासस्वा सुतसीमास इंधते हव्यवाहं स्वधर ॥ ८ ॥

सवितारं । उपसं । अश्विना । भगं । अग्निं ।

विऽउष्टिषु । चपः ।

कणासः । त्वा । सुतऽसोमासः । इधते । हव्यऽवाहं ।

सुऽअध्वर ॥ ८ ॥

हे स्वध्वर शोभनयागयुक्ताग्ने व्युष्टिषूषःकालेषु अयोऽन्न-
माहुतिरूपमभिसृज्य सवित्वादीन्देवानावहेत्यनुवर्तते । स्वध्वरे-
त्वाहवनोयाग्नेः संबोधनं । अग्निमिति हविष उहे श्यं देवतां-
तरमुच्यते । सुतसोमासोऽभिषुतसोमाः कणासो मेघाविन
ऋत्विजो हव्यवाहं हविषः प्रापकमाहवनीयं त्वामिधते ।
दौपयंति ॥ व्युष्टिषु । उष्टौ विवासे । विवासो वर्जनं ।
व्युच्छ्रते तमसा वर्ज्यत इति व्युष्टिरूषःकालः । कर्मणि क्तानि
तादौ च नितीति गतेः प्रकृतिस्वरत्वं । संहितायामुदात्तस्वरित-
योर्यण इति परस्मानुदात्तस्य स्वरितत्वं । चपः । चपेति रात्रि-
नाम । उष्ट्यातो धातोरित्यब्रातः इति योगविभागादाकार-
लोपः । सुतसोमासः । सुतः सोमो.यैः । निष्ठेति पूर्वनिपातः ।
पा० २. २. ३६. । बहुव्रीहौ पूर्वपदप्रकृतिस्वरत्वं । हव्यवाहं ।
हव्यं वहतीति हव्यवाद् । वहस्येति शिप्रत्ययः ॥

नवमीमृचमाह ॥

पतिर्ध्वराणामग्ने दूतो विशामसि ।

उपबुध आ वह सोमपीतये देवां अद्य स्तदृशः ॥ ८ ॥

पतिः । हि । अध्वराणां । अग्ने । दूतः । विशां । असि ।

उपऽबुधः । आ । वह । सोमऽपीतये । देवान् । अद्य ।

स्तऽदृशः ॥ ८ ॥

हे अग्ने विशां प्रजानां संबन्धिनो येऽध्वरा यागास्तं पां
पतिः पालकस्त्वं दूतोऽसि हि । देवानां वार्ताहारो भवसि
खलु । उपबुध उषःकाले प्रबुधान् स्वर्दृशः सूर्यदर्शिनो
देवानद्यास्मिन्दिने सोमपीतये सोमपानार्थमावह । आभि-
मुख्येन प्रापय ॥ असि । हिं चेति निघातप्रतिषेधः । सोम-
पीतये । पा पाने । स्वागापापचो भावे इति भावे क्तिन् ।
घुमास्येतीत्वं । सोमस्य पीतिः । दासीभारादित्वात्पूर्वपद-
प्रकृतिस्वरत्वं । स्वर्दृशः । सुष्ठुर्ति गच्छतीति स्वरदित्यः ।
अर्तेरन्धेभ्योऽपि दृश्यंत इति विच् । तं पश्यंतीति स्वर्दृशः ।
क्विप् चेति क्विप् । कृदुत्तरपदप्रकृतिस्वरत्वं ॥

दशमोऽमृचमाह ॥

अग्न पूर्वा अनूपसो विभावसो दौदेथ विश्वदर्शतः ।

असि ग्रामेषुविता पुरोहितोऽसि यज्ञेषु मानुषः ॥ १० ॥

अग्ने । पूर्वाः । अनु । उपसः । विभावसो इति

विभाऽवसो । दौदेथ । विश्वऽदर्शतः ।

असि । ग्रामेषु । अविता । पुरःऽहितः । असि । यज्ञेषु ।

मानुषः ॥ १० ॥

हे विभावसो विशिष्टप्रकाशनरूप धनवन्नग्ने विश्वदर्शतः
सर्वेर्दृशनोयस्त्वं पूर्वा उषसोऽनु । अतौतानुषःकालाननुलक्ष्य
दौदेथ । दौप्तवानसि । तादृशस्त्वं ग्रामेषु जननिवासस्थानेष्व-
वितासि । रक्षको भवसि । यज्ञेष्वनुष्ठेयकर्मसु पुरोहित वेदेः
पूर्वस्थां दिश्यवस्थितो मानुषोऽसि । ऋत्विग्यजमानानां मनु-
ष्याणां हितोऽसि ॥ दौदेथ । दौदेतिच्छांदसो दौप्तिकर्मा ।
आगमानुशासनस्यानित्यत्वादित्यभावः । द्विर्वचनप्रकरणे छंदसि

वेति वक्तव्यमिति वचनाद्वचनभावः । विश्वदर्शतः । विश्वे
दृश्यनीयः । अमृद्व्यौत्यादिना दृशेरतच् । मरुद्वादित्वात्पूर्व-
पदांतोदात्तत्वं । पुरोहितः । पूर्वाधरावराणामसि पुरधवस्यैषा-
मित्यसिप्रत्ययांतः पुरसशब्दः । तद्धितस्यासर्वविभक्तिरित्यव्य-
यत्वात् पुरोऽव्ययमिति गतिसंज्ञायां सत्यां गतिसमासे गति-
रनंतर इति पूर्वपदप्रकृतिस्वरत्वं ॥

॥ इति प्रथमस्य तृतीय एकोनत्रिंशो वगः ॥

एकादशौचमाह ॥

नि त्वा यज्ञस्य साधनमग्ने होतारमृत्विजं ।

मनुष्वहेव धौमहि प्रचेतसं जीरं दूतममर्त्यं ॥ ११ ॥

नि । त्वा । यज्ञस्य । साधनं । अग्ने । होतारं । ऋत्विजं ।

मनुष्वत् । देव । धौमहि । प्रचेतसं । जीरं । दूतं ।

अमर्त्यं ॥ ११ ॥

हे अग्ने देव मनुष्वत् यथा मनुर्यागदेशे निदधाति ।
तद्वदयं त्वां निधौमहि । अत्र स्थापयामः । कौदृशं । यज्ञस्य
साधनं । यज्ञनिष्पादकं । होतारमृत्विजं । ऋतौ वसंतादिके
यष्टारं । प्रचेतसं । प्रकृष्टज्ञानयुक्तं । जीरं । शत्रूणां वयो-
हानिकरं । दूतं । देवानां दूतस्थानीयं । अमर्त्यं । मरण-
रहितं ॥ मनुष्वत् । औणादिकोसिप्रत्ययांतो मनुसशब्दः । तेन
तुष्यं क्रिया चेदितिरिति वतिप्रत्ययः । अयस्ययादित्वेन भत्वाङ्-
त्वाद्यभावः । धौमहि । दुधाञ् धारणपोषणयोः । लव्यभ्यास-
सोपगच्छांदसः । जीरं । जु इति सौत्रो धातुः । जीरो च ।
उ० २, २४ । इति रक्प्रत्ययः । कात्यायनस्वाह रक्त्विज्यः
संप्रसारणे जीर इति ॥

द्वादशीमृचमाह ॥

यद्देवानां मित्रमहः पुरोहितोऽंतरो यासि दूत्यं ।

सिंधोरिव प्रस्त्रनितास ऊर्मयोऽग्ने भ्राजंते अर्चयः ॥ १२ ॥

यत् । देवानां । मित्रमहः । पुरःऽहितः । अंतरः ।

यासि । दूत्यं ।

सिंधोःऽइव । प्रऽस्त्रनितासः । ऊर्मयः । अग्नेः । भ्राजंते ।

अर्चयः ॥ १२ ॥

हे मित्रमहः । मित्राणां पूजकान्ने यद्यदा पुरोहितस्य
वेदेः पूर्वस्यां दिशि स्थापितोऽंतरो देवयजनमध्ये वर्तमानः
सन् देवानां दूत्यं दूतकर्म यासि । प्राप्नोषि । तदानीमग्ने स्वा-
षार्चयो दोमयो भ्राजंते । दौष्यंते । तत्र दृष्टांतः । सिंधोरिव ।
यथा समुद्रस्य प्रस्त्रनितासः प्रकृष्टध्वनियुक्ता ऊर्मयस्तरंगा
भ्राजंते तद्वत् ॥ मित्रमहः । मह पूजायां । मित्रेऽर्चस्वि-
ग्निर्मह्यते पूज्यत इति मित्रमहाः । श्रीणादिकोऽसुन् । यासि ।
यह्यत्तयोगादनिघातः । दूत्यं । दूतस्य कर्म दूत्यं । दूतस्य
भागकर्मणो इति यत्प्रत्ययः । सर्वं विषयग्रहंसि विदाल्यंत
इति वचनाद्यतोऽनाव इत्याद्युदात्तत्वाभावे तिस्त्वरितमिति
स्वरितत्वं । प्रस्त्रनितासः । स्वमु स्त्रन ध्वन शब्दे । भावे निष्ठा ।
प्रकृष्टं स्त्रनितं येषां ते प्रस्त्रनिताः । असुगायमः । बहुव्रीहौ
पुर्वपदप्रकृतिस्वरत्वं । ऊर्मयः । अर्तुरुद्येति मिप्रत्ययः ।

त्रयोदशीमृचमाह ॥

शुधि शुक्लार्णं वज्रिभिर्देवैरग्ने सयावभिः ।

आ सीदंतु वर्हिषि मित्रो अर्यमा प्रातर्यावाणो

अध्वरं ॥ १३ ॥

शुधि । श्रुत्ऽकर्ण । वज्रिऽभिः । देवैः । अग्ने ।

सयावऽभिः ।

आ । सौदंतु । बर्हिषि । मित्रः । अयमा । प्रातःऽयावानः ।

अध्वरं ॥ १३ ॥

हे श्रुत्कर्ण श्रवणसमर्थाभ्यां कर्णाभ्यां युक्ताम्ने शुधि ।
अस्रदोयं वचनं शृणु । यो मित्रो देवो यश्चार्यमा ये चान्ये
प्रातर्यावाणः प्रातःकाले देवयजनं गच्छंतो देवास्तैः सर्वैः
सयावभिराह्वनोयाग्निना त्वया समानगतिभिरन्यैर्वज्रभिर्देवैः
सहाध्वरं क्रतुमुद्दिश्य बर्हिषि दर्मं आसौदंतु । उपविशंतु ॥
शुधि । श्रु श्रवणे । श्रुशृण्वित्यादिना हर्षिर्धरादेशः । बहुलं
छंदसोति विकरणस्य लुक् । श्रुत्कर्णं । शृणोतीति श्रुत् ।
क्षिपि तुगागमः । श्रुतो कर्णो यस्यासौ श्रुत्कर्णः । वज्रिभिः ।
वह प्रापणे । बर्हिःश्रुशृण्वन्नाहत्वरिभ्य निदिति निप्रत्ययः ।
नित्वादाद्युदात्तत्वं । सयावभिः । समानं यांतौति सयावानः ।
या प्रापणे । आतो सनिचिति वनिप् । छदुत्तरपदप्रकृति-
स्वरत्वं । प्रातर्यावाणः । पूर्ववत् । प्रातिपदिकांतनुम्विभक्तिषु
च । पा० ८, ४, ११ । इति णत्वं ॥

चतुर्दशौष्ट्यमाह ॥

शृण्वंतु सोमं मरुतः सुदानवाऽग्निजिह्वा ऋतावृधः ।

पिबतु सोमं वरुणा धृतव्रतोऽश्विभ्यामुपसा सजूः ॥ १४ ॥

शृण्वंतु । स्तामं । मरुतः । सुदानवः । अग्निजिह्वाः ।

ऋतावृधः ।

पिबतु । सोमं । वरुणः । धृतव्रतः । अश्विभ्यां ।

उपसा । सजूः ॥ १४ ॥

मरुतो देवाः सोममस्मदीयं स्तोत्रं शृण्वन्तु । कीदृशाः ।
सुदानवः । सुष्टु फलस्य दातारः । अग्निजिह्वाः । अग्निजिह्वा-
स्थानीयो मुख्यो येषु मरुत्सु तादृशाः । ऋतावृधः । सत्यस्य
यज्ञस्य वा वर्धकाः । तथा धृतव्रतो गृहीतकर्मा वरुणो
देवोऽश्विभ्यां देवाभ्यामुपसा देवतया सजुः सह सोमं पिबतु ॥
सुदानवः । डुटाञ् दाने । दाभाभ्यां नुरिति भावे नुप्रत्ययः ।
दानुशब्द आद्युदात्तः । शोभनं दानु येषां । आद्युदात्तं
ह्रस्वच्छंदसीत्युत्तरपदाद्युदात्तत्वं । अग्निजिह्वाः । अग्नेर्जिह्वा-
यामवस्थिता हविर्भाज इत्यर्थः । तत्स्थ्यात् ताच्छब्दं । अग्नि-
जिह्वास्थानीयो केषां ते । छान्दसमन्तोदात्तत्वं । ऋतावृधः ।
ऋतस्य सत्यस्य यज्ञस्य वा वर्धयितारः । वृधेरन्तर्भावितव्यर्थात्
क्षिप् चेति क्षिप् । अन्येषामपि दृश्यत इति पूर्वपदस्य
दीर्घत्वं ॥

॥ इति प्रथमस्य तृतीये त्रिंशो वर्गः ॥

त्वमग्ने वसूनि दशर्चं द्वितीयं सूक्तं । अत्रानुक्रमणिका ।
त्वमग्ने दशानुष्टुभ मर्चर्चोऽत्यो देव इति । प्रस्तरण ऋषिः ।
आनुष्टुभं छन्दः । अग्निर्देवता । पूर्वत्राम्नेयं त्वित्युक्तत्वात् ।
अयं सोम इत्यर्चर्चो देवदेवत्यः । प्रातरनुवाक आग्नेये क्रता-
वाश्विनश्चैतस्सूक्तं । अथैतस्या रात्रेरिति खंडे सूत्रितं ।
त्वमग्ने वसून्स्त्वं हि चैतवत् । आ० ४. १३. ॥ इति ॥ तथा
गर्गचिरात्रस्यांत्येऽह्न्येतस्सूक्तमाज्यशस्तं । आंगिरसं स्वर्गकाम
इति खंडे सूत्रितं । वारवतीयमुत्तमे त्वमग्ने वसूरिति चाज्यं ।
आ० १०. २. ॥ इति ॥

तत्र प्रथमासृचमाह ॥

त्वमग्ने वसूँरिह रुद्रां आदित्यां उत ।

यजा स्वध्वरं जनं मनुजातं धृतप्रुषं ॥ १ ॥

त्वं । अग्ने । वसून् । इह । रुद्रान् । आदित्यान् । उत ।

यज । सुऽध्वरं । जनं । मनुऽजातं । धृतऽप्रुषं ॥ १ ॥

हे अग्ने त्वमिह कर्मणि वस्त्रादीन्यज । उत अपि क
जनमन्यमपि देवतारूपं प्राणिनं यज । कौटुशं । स्वध्वरं ।
शोभनयागयुक्तं । मनुजातं । मनुजा प्रजापतिनोत्पादितं ।
धृतप्रुषं । उदकस्य सेत्तारं ॥ यज । इत्युच्यतेऽतस्त्रिंशत् इति
संहितायां दीर्घत्वं । स्वध्वरं । शोभनोऽध्वरो यस्यासौ स्वध्वरः ।
नञ्सुभ्यामित्युत्तरपदातोदात्तत्वं । मनुजातं । जनेरन्तर्भावित-
तत्पर्यात्कर्मणि क्तः । द्वितीया कर्मणीति पूर्वपदप्रकृतिस्वरत्वं ।
धृतप्रुषं । प्रुष ऋष स्रेहनसेवनपूरणेषु । धृतनोदकेन प्रुषणात्ति
पूरयतीति धृतप्रुष्ट । क्विप् चेति क्विप् ॥

द्वितीयासृचमाह ॥

युष्टौवानो हि दाशुपे देवा अग्ने विचेतसः ।

तावोहिदश्वं गिर्वणस्त्रयस्त्रिंशतमा वह ॥ २ ॥

युष्टौऽवानः । हि । दाशुपे । देवाः । अग्ने ।

विऽचेतसः ।

तान् । रोहिदश्वं । गिर्वणः । त्रयऽत्रिंशत् ।

आ । वह ॥ २ ॥

हे अग्ने विचेतसो विशिष्टप्रज्ञाना देवा दाशुपे हविर्दत्त-
यते यजमानाय युष्टौवानो हि । युष्टिः फलस्य दानं तद्भाजः
खलु । हे रोहिदश्व रोहिन्नामकैरश्वेभ्यो गिर्वणो गौर्भिर्

स्तुतिभिर्वननौयान्ते । गिर्वणा देवो भवति गोभिरेन वन-
यंतौति यास्कः । त्रयस्त्रिंशत् । अनया संख्यया संख्याता-
न्तान्देवानावह । इहानय ॥ शुद्धीवानः । शुद्धिः प्रेरणार्थः ।
भावे क्लिच् । शुद्धिं वनन्ति संभजन्त इति शुद्धीवानः ।
अन्येभ्योऽपि दृश्यन्त इति विच् । छांदस दीर्घत्वम् । विचेतसः ।
विशिष्टं चेतो येषां ते । बहुव्रीहौ पूर्वपदप्रकृतिस्ररत्वं ।
गिर्वणः । गोभिर्वननौयो गिर्वणाः । वनन्तेरसुन् । पूर्वपदस्य
ऋक्षत्वम् छांदसं । त्रयश्च त्रिंशच्च त्रयस्त्रिंशत् । त्रेक्षयः ।
पा० ६, ३, ४८, । इति त्रिशब्दस्य त्रयस् आदेशः । संख्येति ।
पूर्वपदप्रकृतिस्ररत्वं ॥

तृतीयामृचमाह ॥

प्रियमेधवदत्रिविजातवेदो विरूपवत् ।

अंगिरस्त्रिमहित्रत प्रस्कण्वस्य शुधी हवं ॥ ३ ॥

प्रियमेधऽवत् । अत्रिऽवत् । जातऽवेदः । विरूपऽवत् ।

अंगिरस्वत् । महिऽव्रत । प्रस्कण्वस्य । शुधि । हवं ॥ ३ ॥

हे महिषव्रत प्रभूतकर्मन् जातवेदोऽग्ने प्रस्कण्वस्य कण्व-
पुत्रस्य महर्षेर्हवमाह्वानं शुधि । शृणु । तत्र चत्वारो दृष्टांताः ।
प्रियमेधात्रिविरूपांगिरोनामका एतेषामाह्वानं यथा शृणोषि
तद्वत् । तत्र निरुक्तम् । प्रियमेधः प्रिया अस्य मेधा यथेतेषा-
मृषीणामिव प्रस्कण्वस्य शृणु ह्वानं । प्रस्कण्वः कण्वस्य पुत्रः
कण्वप्रभवो यथा प्रायमिति । विरूपो नानारूपो महिषव्रतो
सहव्रत इति च । नि० ३, १७, । प्रियमेधवत् । प्रियमेधस्येव ।
तत्र तस्यवेति पठ्यर्थे । वतिः । एवमत्रिवदित्यादावपि ।
प्रस्कण्वादयो गताः

चतुर्थीमृचमाह ॥

महिकेरव ऊतये प्रियमेधा अद्भुत ।

राजंतमध्वराणामग्निं शुक्लेण शोचिषा ॥ ४ ॥

महिऽकेरवः । ऊतये । प्रियऽमेधाः । अद्भुत ।

राजंतं । अध्वराणां । अग्निं । शुक्लेण । शोचिषा ॥ ४ ॥

महिकेरवः प्रौढकर्माणः प्रियमेधाः प्रियेण यज्ञेनोपेता
ऋषय ऊतये रचार्यमग्निमद्भुत । आद्भुतवंतः । कौटुशं ।
अध्वराणां यज्ञानां मध्ये शुक्लेण शोचिषा शुद्धेन प्रकाशेन
राजंतं दीप्यमानं ॥ महिकेरवः । मह पूजायां । श्रीणादिक
इन्प्रत्ययः । हुक्त्वा करणे । कृवापाजौत्युष् । महयो महान्तः
कारवो येषां ते तयोक्ताः । आकारस्यैकारादेशश्छांदसः ।
बहुव्रीहौ पूर्वपदप्रकृतिस्ररत्वं । प्रियमेधाः । प्रियो मेधो येषां
ते अद्भुत । द्वेज् संधायां शब्दे च । लुङि सिचि बहुलं
छंदसीति संप्रसारणं । परपूर्वत्वं । हल इति दीर्घत्वं ।
आदेशप्रत्यययोरिति षत्वं ॥

पंचमीमृचमाह ॥

घृताहवनः संत्येमा उ पु अयुधौ गिरः ।

यामिः कण्वस्य सूनवो हवंतऽवसे त्वा ॥ ५ ॥

घृतऽआहवनः । संत्य । इमाः । ऊं इति । सु ।

अयुधि । गिरः ।

यामिः । कण्वस्य । सूनवः । हवंते । अवसे । त्वा ॥ ५ ॥

हे घृताहवन घृतेनाह्वयमान संत्य फलप्रदान्ने । इमा
उ गिरोऽस्त्रामिः प्रयुज्यमाना अपि स्तोत्ररूपा वाचः सु अयुधि ।
सुष्टु, अणु । कण्वस्य महर्षेः सूनवः पुत्रा यामिर्गीर्भिरवसे

स्वरचार्यं त्वां हवन्ते । त्वामाह्वयन्ति ॥ घृताहवन । घृतेनाह्वय-
तेऽस्मिन्निति घृताहवनः । अधिकरणे ल्युट् । आर्माचिताद्यु-
दात्तत्वं । शुधि । युग्यपृष्ठवभ्यश्चंदसोति हेर्धिरादेशः । बहुलं
छंदसोति विकरणस्य लुक् ॥

॥ इति प्रथमस्य तृतीय एकत्रिंशो वर्गः ॥

अश्वमेधे पौष्णार्गमष्टौ स्विष्टकृतोऽनुवाक्या त्वां चित्रश्रव-
स्तमेत्यथा । सर्वान्कामानवाप्स्यन्निति खंडे सूत्रितं । त्वां
चित्रश्रवस्तम यद्वाहिष्ठं तदग्नये । आ० १०. ६. । इति ॥
तामेतां सूक्ते पठौच्यमाह ॥

त्वां चित्रश्रवस्तम हवन्ते विष्णु जंतवः ।

शोचिष्केशं पुरुप्रियाग्ने हव्याय वोल्हवे ॥ ६ ॥

त्वां । चित्रश्रवःऽतम । हवन्ते । विष्णु । जंतवः ।

शोचिःऽकेशं । पुरुऽप्रियः । अग्ने । हव्याय । वोल्हवे ॥ ६ ॥

हे चित्रश्रवस्तम । अतिशयेन विविधहवोरुपाक्षयुक्त पुरु-
प्रिय बहुनां यजमानानां प्रौतिकरान्ने त्वां हव्याय वोल्हवे
हविर्वाटुं विष्णु जंतवः प्रजासूत्यन्ना यजमाना हवन्ते ।
आह्वयन्ति । कौटुशं । शोचिष्केशं । दौमिरूपकेशोपेतं । तथा
च वाजसनेयिन आमनन्ति । शोचंत इव द्योतस्य समिद्धस्य
रश्मयः केशा इति ॥ चित्रश्रवस्तम । श्रव इत्यन्नाम । चित्रं
श्रवो यस्यासौ चित्रश्रवाः । अतिशयेन चित्रश्रवाश्चित्रश्रव-
स्तमः । आर्माचितानुदात्तत्वं । शोचिष्केशं । शुच दौमि ।
अर्चिंशुचिहुस्तपक्षादिर्हृदिभ्य इर्सारतीसिः । प्रत्ययस्वरः ।
बहुव्रीहो पूर्वपदप्रकृतिस्ररत्वं । हव्याय । हवनक्रियया प्राप्य-
त्वात् क्रियाग्रहणं कर्तव्यमिति संप्रदानत्वाच्चतुर्थी । वोल्हवे ।

बह प्रापणे । तुमर्धे सेसेर्नाति तविन्प्रत्ययः ढत्वधत्वष्टत्व-
लोपेषु कृतेषु सहिवहोरोदवर्णस्य । पा० ६. १. ११२. ।
इत्यकारस्योकारः । निच्चादनुदात्तत्वं ॥

सप्तमीचमाह ॥

नि त्वा होतारमृत्विजं दधिरे वसुवित्तमं ।
शुक्लर्णे सप्रथस्तमं विप्रा अग्ने दिविष्टिषु ॥ ७ ॥
नि । त्वा । होतारं । ऋत्विजं । दधिरे । वसुवित्ऽतमं ।
शुक्लऽकर्णे । सप्रथऽतमं । विप्राः । अग्ने । दिविष्टिषु ॥ ७ ॥
हे अग्ने विप्रा मेधाविनो दिविष्टिषु यागीषु त्वां निदधिरे ।
स्थापितवन्तः । कौटुशं होतारं । आहूतारं । ऋत्विजं ।
ऋतुषु यजनशौलं । वसुवित्तमं । अतिशयेन धनस्य लम्भयि-
तारं । शुक्लर्णं । श्रवणयोग्यकर्णोपेतं । सप्रथमस्तमं । अतिशयेन
प्रख्यातं ॥ दधिरे । इरेचच्चित्त्वादन्तोदात्तत्वं । पादादित्वान्नि-
चाताभावः । दिविष्टिषु । इष्टय एषणानि । दिवः । स्वर्गस्त्रै-
षणानि येषु यागीषु ते दिविष्टयः । सर्वं विधयश्छन्दसि विकल्-
प्यन्त इति वचनाद्विव उदित्युत्वं न क्रियते । बहुव्रीहौ पूर्वपद-
प्रकृतिस्वरत्वं ॥

अष्टमीचमाह ॥

आ त्वा विप्रा अचुच्यवुः सुतसोमा अभि प्रयः ।
बृहद्वा विस्रतो हविरग्ने मर्ताय दाशुषे ॥ ८ ॥
आ । त्वा । विप्राः । अचुच्यवुः । सुतऽसोमाः ।
अभि । प्रयः ।
बृहत् । भाः । विभ्रतः । हविः । अग्ने । मर्ताय ।
दाशुषे ॥ ८ ॥

हे अग्ने सुतसोमा अभिपुतसोमयुक्ताः विप्रा मेधाविन
 ऋत्विजः प्रयाऽभि हविलेक्षणमन्नमभिलक्ष्य त्वा आचुच्युः ।
 त्वामागमयन्ति । कोदृशं त्वां । वृद्धत् । महान्तं । माः । भास-
 मानं । कौदृशा विप्राः । दाशुपे मताय हविःप्रदस्य यज-
 मानस्य संबन्धि हविर्विभ्रतो धारयन्तः ॥ अचुच्युः । चुङ्
 गतौ । अस्मादन्तर्भावितव्यर्थत् लङि व्यत्ययेन परस्मैपदं ।
 बहुन्तं छन्दसोति शपः सः । सिजभ्यस्तविदिभ्येति छेर्जु-
 सादेशः । जुसि चेति गुणः । वृद्धत् । माः । उभयत्र सुपां
 सुलुगिति विभक्त्यलुक् । विभ्रतः । दुभृज् धारणपोषणयोः ।
 शतरि नाभ्यस्ताच्छतुरिति नुमागमप्रतिषेधः । अभ्यस्ताना-
 मादिरित्याद्युदात्तत्वं । मताय दाशुपे । उभयत्र षष्ठ्यर्थे
 चतुर्थी वक्तव्येति चतुर्थी ॥

नवमीमृचमाह ॥

प्रातर्यावृणः सहस्रत सोमपेयाय संत्य ।

इहाद्य दैव्यं जनं बर्हिः सादया वसो ॥ ८ ॥

प्रातःऽयावृः । सहःऽस्रत । सोमऽपेयाय । संत्य ।

इह । अद्य । दैव्यं । जनं । बर्हिः । सा । सादय ।

वसो इति ॥ ८ ॥

हे सहस्रत वलेन मथित संत्य फलदातवसो निवास-
 हेतुभूतान्ते । इह देवयजनदेशेऽद्याग्निन्दिने सोमपेयाय
 सोमपानाय प्रातर्यावृणः प्रातरागच्छतो देवान् दैव्यं जनमन्य-
 मपि देवताजनं बर्हिःसादय । यज्ञं प्रापय ॥ प्रातर्यावृणः ।
 अस्मन्नोपोऽन इत्यकारलोपः । सहस्रत । सहतेऽभिभवत्य-

नेनेति सहो बलं । तेन क्रियत इति सहस्रतः । ओजःसहोऽ-
स्त्रमसहृतीयायाः । पा० ६. १. ३. । इत्यनुगभावश्छांदसः ॥

दशमौचमाह ॥

अर्वाचं दैव्यं जनमग्ने यच्च सहतिभिः ।

अयं सोमः सुदानवस्तं पात तिरोअङ्ग्यं ॥ १० ॥

अर्वाचं । दैव्यं । जनं । अग्ने । यच्च । सहतिभिः ।

अयं । सोमः । सुदानवः । तं । पात । तिरोऽअङ्ग्यं ॥ १० ॥

हे अग्ने । अर्वाचमभिमुखं दैव्यं जनं देवतारूपं प्राणिनं
सहतिभिः समानाह्वानैर्देवांतरैः सह यच्च । यज । हे सुदानवः
सुष्टु, फलदातारो देवाः । अयं सोमो युष्मदर्थे सोमः पुरतो
वर्तते । तं सोमं पात । पिबत । कोट्यं । तिरोअङ्ग्यं ।
एतन्नामकं । पूर्वस्मिन्नह्न्यभिषुतो यः सोम उत्तरेऽहनि ह्ययते
तस्येतन्नामधेयं ॥ दैव्यं । देवाद्यज्जाविति प्राग्दोव्यतौयो यज् ।
यच्च । लोटि बहुलं छंदसोति शपो लुक् । प्रत्ययस्वराभाव-
श्छांदसः । अग्न इत्यस्य पादादौ वर्तमानस्यासंक्रितं पूर्व-
मविद्यमानवदित्यविद्यमानवत्त्वात् तिङ्ङतिङ इति निघाता-
भावः । सहतिभिः । समानाह्वतिराह्वानं येषां ते सहतयः ।
समानस्य छंदसोति सभावः । बहुव्रीहौ पूर्वपदप्रकृतिस्वरत्वं ।
पात । पा पाने । बहुलं छंदसोति शपो लुक् । तिरोअङ्ग्यं ।
अहनि भवमङ्ग्यं । भवे छंदसोति यत् । नस्तद्धित इति
टिलोपो न भवति अङ्ग्यस्त्रोरिव । पा० ६. ४. १४५. । इति
नियमात् । भसंज्ञायामलोपोऽन इत्यकारलोपः । ये चाभाव-
कर्मणोः । पा० ६. ४. १६८. । इति प्रकृतिभावस्तु सर्वविधोनां

छंदसि विकल्पितत्वान्न क्रियते । तिरोहितोऽङ्गस्तिरोऽङ्गः ।
प्रकृत्यांतःपादमिति प्रकृतिभावः । अव्ययपूर्वपदप्रकृतिस्वरत्वं ॥

॥ इति प्रथमस्य तृतीये द्वात्रिंशो वर्गः ॥

एषो उषा इति पंचदशर्चे तृतीयं सूक्तं प्रकृत्वस्यार्थः ।
इदमुत्तरं चाश्विनं गायत्रीछंदस्कं । अत्रानुक्रमणिका । एषो
पंचोनाश्विनं तु गायत्रमिति ॥ प्रातरनुवाक आश्विने क्रतौ
गायत्रीछंदस्याश्विनशस्त्रे चेदं सूक्तं । अथाश्विन एषो उषाः ।
आ० ४. १५. । इति सूत्रितं ॥

तत्र प्रथमामृचमाह ॥

एषो उषा अपूर्व्या व्युच्छति प्रिया दिवः । स्तुषे

वामश्विना वृहत् ॥ १ ॥

एषो इति । उषाः । अपूर्व्या । वि । व्युच्छति । प्रिया ।

दिवः । स्तुषे । वां । अश्विना । वृहत् ॥ १ ॥

एषो एषैवास्माभिः परिदृश्यमाना प्रिया सर्वेषां प्रीतिहेतु-
रपूर्व्या पूर्वेषु मध्यरात्रादिकालेषु विद्यमाना न भवति किंत्वि-
दानौमुषा उषोदेवता दिवो द्युलोकस्य सकाशादागत्य
व्युच्छति । तमो वर्जयति । हे अश्विनौ वां युवां वृहत्प्र-
भूतं यथा भवति तथा स्तुषे । स्तौमि । स्तुषे । द्युज् स्तुतौ ।
तिङां तिङो भवन्तीत्युत्तमैकवचनस्य मध्यमैकवचनादेशः ।
यद्वा लेव्युत्तमैकवचने सिव्यद्भुलं लेटोति सिप् ॥

द्वितीयामृचमाह ॥

या दक्षा सिंधुमातरा मनोतरा रयीणां । धिया

देवा वसुविदा ॥ २ ॥

या । दत्ता । सिंधुऽमातरा । मनोतरा । रयीणां । धिया ।

देवा । वसुऽविदा ॥ २ ॥

या देवा यावुभावश्चिनौ वक्ष्यमाणगुणयुक्तौ तौ स्तुप इति पूर्वचान्वयः । कोट्यौ । दत्ता । दत्तो दर्शनीयो । सिंधुमातरा । समुद्रमातृकौ । यद्यपि सूर्यचंद्रमहाविव समुद्रजौ तथाप्यश्चिनोः केषांचिन्मते तद्रूपत्वात्तथात्वं । रयीणां धनानां मनोतरा । मनसा तारयितारौ । धिया कर्मणा वसुविदा निवासस्थानस्य लभयितारौ ॥ मनोतरा । मनसा तरत इति मनोतरौ । तरतेरंतर्भावितव्यर्थात् ऋदोरवित्यप् । पूर्वपदांतस्य सकारस्य रुत्वे सति छान्दसमुत्वं । रयीणां । नामन्यतरस्यामिति नाम उदात्तत्वं । धिया । सावेकाच इति विभक्तोरुदात्तत्वं । वसु-विदा । वसूनि निवासस्थानानि विंदत इति वसुविदौ । क्विप् चेति क्विप् ॥

तृतीयाश्रचमाह ॥

वच्यंते वां ककुहासो जूर्णायामधि विष्टपि । यद्वां रयो विभिष्यतात् ॥ ३ ॥

वच्यंते । वां । ककुहासः । जूर्णायाम् । अधि । विष्टपि । यत् । वां । रयः । विऽभिः । पतात् ॥ ३ ॥

हे अश्विनौ वां युवयोः संबंधो रयो जूर्णायाम् नानाशास्त्रैः स्तुतायामधि विष्टपि स्वर्गलोके यद्यदा विभिरश्वैः पतात् । पतति गच्छति । तदानीं वां युवयोः ककुहासः स्तुतयो वच्यते । अस्माभिरुच्यंते ॥ वच्यंते । ब्रवौतेर्यकि ब्रुवो वचिरिति वच्चादेशः । वचिस्त्रयीत्यादिना संप्रसारणं । संप्रसारणाच्चेत्यत्र वा छान्दसीत्यनुवृत्तः परपूर्वत्वस्य पाचिकत्वाद्यणादेशः । प्रत्यय-

स्वरः । ककुहासः । ककुभं गृही विदुः प्रधाने चेत्यभिधानात्
 प्राधान्याभिधायिना ककुभशब्देन तत्प्रतिपादिका स्तुतयो
 लक्ष्यन्ते । इत्वं क्वांदसं । आत्मसेरसुगित्यसुक् । जूर्णायां । जृप्
 वयोहानौ । अत्र स्तुत्यर्थो धातूनामनेकार्थत्वात् । निष्ठायां
 शुभ्रकः कित्तीतोदप्रतिपेधः । बहुलं च्छंदसौत्पत्वं । हलि चेति
 दौर्घः । रदाभ्यामिति निष्ठानत्वं । प्रत्ययस्वरः । विभिः ।
 वौ गत्यादौ । वियन्ति गच्छन्तीति वयोऽश्वाः । औणादिको
 डिप्रत्ययः । पतात् । पठ गतौ । लेव्याडागमः । इत्यथ लोप
 इतीकारलोपः ॥

चतुर्थीसूचमाह ॥

हविषा जारो अपां पिपतिं पपुरिर्नरा । पिता कुटस्य

चर्षणिः ॥ ४ ॥

हविषा । जारः । अपां । पिपतिं । पपुरिः । नरा । पिता ।

कुटस्य । चर्षणिः ॥ ४ ॥

हे अश्विनौ देवौ । अपां जरः स्वकीयतापेनोदकानां
 जरयिता सूर्यो हविषास्मद्वत्तेन पिपतिं । देवान्पूरयति । उदिते
 सूर्ये हविःप्रदानात्सूर्यस्य पूरकत्वं द्रष्टव्यं । अतः सूर्योदयकाले
 युवाभ्यामागतव्यमित्यर्थः । कीदृशो जारः । पपुरिः । उक्त-
 क्रमेण पूरणस्वभावः । पिता । पालकः । कुटस्य चर्षणिः ।
 कर्मणो द्रष्टा । अत्र निरुक्तं । हविषापां जरयिता पिपतिं
 पपुरिरिति घृणातिनिगमौ वा प्रौणातिनिगमौ वा । पिता
 उक्तस्य कर्मण्यारयितादित्यः । नि० ५, २४ । इति ॥ जारः ।
 जरयतीति जार आदित्यः । दारजारौ कर्तारिण्युक् चेति
 वृजंतो निपातितः । कर्षात्त्वत् इत्यंतोदात्तत्वं । अपां ।

ऊडिदमिति विभक्तोरुदात्तत्वं । पिपतिं । पृ पालनपूरणयोः ।
 तिपि जुहोत्यादित्वाच्छपः सुः । अतिपिपत्योश्चेत्यभ्यासस्येत्वं ।
 अनुदात्ते चेत्यभ्यस्तस्याद्युदात्तत्वं । पिपुरिः । आट्टगमहन
 इति किन्प्रत्ययः । लिङ्गज्ञावाक्किञ्चे सिङ्गेऽपि पुनः कित्कारण-
 सामर्थ्यादृच्छत्युतां । पा० ७. ४. ११. । इति गुणाभावः ।
 उदोच्चपूर्वस्येत्युत्वं । निष्वादाद्युदात्तत्वं ॥

पंचमौष्ठचमाह ॥

आंदारो वां मतीनां नासत्या मतवचसा । पातं सोमस्य
 घृणुया ॥ ५ ॥

आऽदारः । वां । मतीनां । नासत्या । मतऽवचसा ।

पातं । सोमस्य । घृणुऽया ॥ ५ ॥

हे मतवचसाभिमतस्तोत्री नासत्याम्निनौ वां युवयो-
 मतीनां जुहोनामादारः प्रेरको यः सोमोऽस्ति सोमस्य तं
 सोमं पातं । युवां पिबतं । कौट्टशं सोमं । घृणुया । घर्षण-
 शीलं । मदकरत्वेन तीव्रमित्यर्थः ॥ आदारः । दृङ् आदरे ।
 आदारयतीत्यादारः । दारजारौ कर्तरि णिलुक् चेति घञ्-
 प्रत्ययः । यायादिनोत्तरपदांतोदात्तत्वं । मतीनां । नामन्य-
 तरस्यामिति नाम उदात्तत्वं । मतवचसा । मतमभिमतं
 स्तोत्ररूपं वचो ययोस्तौ । सुपां सुलुगिति विभक्तोराकारः ।
 पातं । पा पाने । बहुलं छंदसीति शपो सुकि सति पाप्ने-
 त्यादिना पिवादेशो न भवति । सोमस्य । क्रियाग्रहणं कर्तव्य-
 मिति कर्मणः संप्रदानत्वाच्चतुर्थ्यर्थे षष्ठी । घृणुया । सुपां
 सुलुगिति विभक्तोर्याजादेशः ॥

॥ इति प्रथमस्य तृतीये त्रयस्त्रिंशो वगः ॥

षष्ठौऋचमाह ॥

या नः पोपरदग्निना ज्योतिष्मती तमस्तिरः ।

तामस्मे रासायामिषं ॥ ६ ॥

या । नः । पोपरत् । अग्निना । ज्योतिष्मती । तमः ।

तिरः । तां । अस्मे इति । रासायां । इषं ॥ ६ ॥

हे अग्निना ज्योतिष्मती रसवीर्यादिरूपज्योतिर्युक्ता येडन्नं
नोऽस्मान्पोपरत् । पारयेत् । त्वमिं प्रापयेत् । किं कृत्वा ।
तमो दारिद्र्यरूपमंधकारं तिरः । अंतर्हितं विनष्टं कृत्वा ।
तामिषं तादृशमन्नमस्मे अन्नमभ्यं रासायां । युवां दत्तं ॥
पोपरत् । पृ पान्ननपूरणयोः । अंताङ्गुलि चङ्गि णिलोपः ।
उपधाङ्गुल्यद्विर्भावहलादिशेषसन्वद्भाववैलदीर्घाः । बहुलं छंद-
स्यमाख्यागोऽपीत्यडभावः । चङ्ग्यन्तरस्यां । पा० ६. १. २१८. ।
इत्युपोत्तमस्य धात्वकारस्योदात्तत्वे प्राप्ते व्यत्ययेनाभ्यासस्यो-
दात्तत्वं । यदुत्तान्नित्यमिति निघातप्रतिषेधः । अस्मे । सुपां
सुलुगिति चतुर्थीबहुवचनस्य शेषादेशः । रासायां । रा दाने ।
छांदसे प्रार्थनायां लुङि व्यत्ययेनात्मनेपदं । चूः सिच् ।
एकाच इतीटप्रतिषेधः । पूर्ववदडभावः । तिङ्ङितिङ इति
निघातः ॥

सप्तमौऋचमाह ॥

आ नो नावा मतीनां यातं पाराय गंतवे ।

युंजायामग्निना रथं ॥ ७ ॥

आ । नः । नावा । मतीनां । यातं । पाराय । गंतवे ।

युंजायां । अग्निना । रथं ॥ ७ ॥

हे अश्विना मतीनां स्तुतीनां पाराय गंतवे पारं गंतुं
 नावा नौरूपेण गमनसाधनेन नोऽस्मागप्रत्यायातं । समुद्र-
 मध्यादागच्छतं । भूमावागंतुं रथं भवदीयं युंजाथां । साश्वं
 कुरुतं ॥ नावा । सावेकाच इति विभक्तेरुदात्तत्वं । गंतवे ।
 तुमर्थे सेसेनिति तवेगप्रत्ययः । निष्वादाद्युदात्तत्वं । युंजाथां ।
 युजिर् योगे । लोव्याथामि रुधादित्वाच्छ्रम् । असोरक्षोप
 इत्यकारलोपः । प्रत्ययस्वरः ॥

अष्टमीमृचमाह ॥

अरित्रं वां दिवस्पृथु तीर्थे सिंधूनां रथः । धिया

युयुज् इंदवः ॥ ८ ॥

अरित्रं । वां । दिवः । पृथु । तीर्थे । सिंधूनां । रथः ।

धिया । युयुज् । इंदवः ॥ ८ ॥

हे अश्विनी वां युवयोर्दिवस्पृथु अलोकादपि विस्तीर्ण-
 सरित्रं गमनसाधनं नौरूपं सिंधूनां समुद्राणां तीर्थेऽवतरण-
 प्रदेशे विद्यत इति शेषः । रथश्च भूमौ गंतुं विद्यते । इंदवः
 सोमा धिया भवद्विषयेण कर्मणा युयुज् । युक्ता बभूवुः ॥
 अरित्रं । ऋ गतौ । अर्तिलूघूमूखनसहचर इत्रः । पा० ३. २.
 १८४. । इति कारण इत्रप्रत्ययः । प्रत्ययस्वरः । दिवः । ऊडिद-
 मिति विभक्तेरुदात्तत्वं । तीर्थे । तृ ज्वनतरणयोः । पातृतुदि-
 वचिरिचिमिचिभ्यस्त्रगिति थक् । ऋत इडातोरितौत्वं । हलि
 चेति दीघः । युयुज् । क्षिटीरयो रे इतीरेचो रे आदेशः ॥

नवमीमृचमाह ॥

दिवस्क्रण्वास इंदवो वसु सिंधूनां पदे । स्वं वत्रिं

कुह धिक्वथः ॥ ९ ॥

दिवः । कण्ठासः । इंदवः । वसु । सिंधूनां । पदे । स्वं ।

वत्रिं । कुह । धिक्त्वयः ॥ ८ ॥

हे कण्ठासः कण्ठपुत्राः । यदा मेधाविन ऋत्विजः । अग्नि-
नावित्यं पृच्छतेति शेषः । कथमिति तदुच्यते । दिवो द्युलोक-
सकाशादिंदवः सूर्यरश्मयः प्रादुर्भूताः । सिंधूनामपां वृद्धि-
रूपाणां स्यंदनस्वभावानां पदे स्थानेऽंतरिक्षे वसु अस्मदादि-
निशामहेतुभूतमुषःकालोनं ज्योतिराविर्भूतमिति शेषः ॥
अस्मिन्नवमरे यत्रां स्वं वत्रिं स्वकीयं रूपं कुह धिक्त्वयः । कुत्र
स्थापयितुमिच्छयः । अत्रागत्य प्रदर्शनोयमिति तात्पर्यार्थः ॥
कुह । वा ह च छंदसोति किंशब्दात्सप्तम्यर्थे हप्रत्ययः । कु
तिहोरिति किमः कु । धिक्त्वयः । दुधाज् धारणपोषणयोः ।
सनि भौमाधुरभलभशकपतपदामच इस् । पा० ७. ४. ५४. ।
इत्यकारस्य इसादेशः । अत्र लोपोऽभ्यासस्य । पा० ७. ४.
५८. । इत्यभ्यासलोपः । सः स्याद्विधातुके । पा० ७. ४. ४८. ।
इति सकारस्य तकारः ॥

दशमोऽष्टकमाह ॥

अभूदु भा उ अंशवे हिरण्यं प्रति सूर्यः । व्यख्यजि-
ह्वयासितः ॥ १० ॥

अभूत् । ऊं इति । भाः । ऊं इति । अंशवे । हिरण्यं ।

प्रति । सूर्यः । वि । व्यख्यत् । जिह्वया । असितः ॥ १० ॥

भा उ सूर्यस्य दोषिस्त्वश्व उषःकालोनरश्मिसिद्धार्थ-
मभूदु । प्रादुर्भूतैव । सूर्यस्य हिरण्यं प्रति स्वकीयोदयेन
हिरण्यसदृशोऽभूत् । अग्निद्यासितः स्वकीयदोषैः सूर्यप्रवेशेन
स्वयं क्षणो भूत्वा जिह्वया स्वकीयया ज्वालया व्यख्यत् ।

प्रकाशितवान् । तस्मादयमश्विनोर्युवयोरागमनकाल इत्यर्थः ॥
 अभूत् । भूसुवास्त्रिङोति गुणप्रतिषेधः । हिरण्यं प्रति । प्रतिः
 प्रतिनिधिप्रतिदानयोरिति प्रतेः कर्मप्रवचनीयत्वं । कर्मप्रव-
 चनीययुक्ते द्वितीया । पा० २. ३. ८. । इति द्वितीया ।
 अथ्यत् । चक्षिड व्यक्तायां वाचि । लुङि चक्षिडः ख्याजिति
 ख्याजादेशः ॥

॥ इति प्रथमस्य तृतीये चतुस्त्रिंशो वर्गः ॥

एकादशोमृचमाह ॥

अभूदु पारमेतवे पंथा ऋतस्य साधुया । अदर्शि
 वि स्मृतिर्दिवः ॥ ११ ॥

अभूत् । ऊं इति । पारं । एतवे । पंथाः । ऋतस्य ।
 साधुऽया । अदर्शि । वि । स्मृतिः । दिवः ॥ ११ ॥

ऋतस्य सूर्यस्य पारमेतवे रात्रेः पारभूतमुदयाद्विं गंतुं
 पंथा मार्गः साधुया समोचौनोऽभूदु । निष्पन्न एव । दिवो
 द्योतनात्मकस्य सूर्यस्य स्मृतिः प्रसृता दौस्मिन् अदर्शि । विशेषेण
 दृष्टा । तस्मादश्विनौ युवाभ्यामागतयं ॥ एतवे । इण् गतौ ।
 तुमर्ये सेवेनिति तवेन्प्रत्ययः । साधुया । सुपां सुलुगिति
 विभक्तेश्चाजादेशः । अदर्शि । कर्मणि लुङि चक्षिणादेशः ।
 चिणो लुगिति तशब्दस्य लुक् । स्मृतिः । स्मृ गतौ । क्तिच्क्ती
 च संज्ञायामिति क्तिच् ॥

द्वादशोमृचमाह ॥

तत्तदिदश्विनोरवो जरिता प्रात भूषति । मदे
 सामस्य पिप्रतोः ॥ १२ ॥

त त्त्तत् । इत् । अश्विनोः । अयः । जरिता । प्रति ।

भूषति । मदे । सोमस्य । पिप्रतोः ॥ १२ ॥

जरिता स्तोताश्विनोः संबंधि तत्तदित पुनः पुनः कृतं
मर्वमप्यवोऽस्माद्विषयं रक्षणं प्रति भूषति । प्रत्येकमलं करोति ।
तदा तदा प्रशंसतौत्थयः । कीदृशयोरश्विनोः । मदे हर्षं
निमित्तभूते सति सोमस्य पिप्रतोः । सोमं पुरयतोः ॥ भूषति ।
भूष अलंकारे । भौवादिकः । पिप्रतोः । पृ पालनपूरणयोः ।
पृ इत्येके । अस्माकटः शब्द । जुहोत्यादित्वाच्छपः स्युः ।
द्विर्भावोरदत्त्वह्लादिशेषाः । अतिपिपत्योश्चेत्यभ्यासस्येत्वं ।
शतुर्ङित्वाद्गुणाभावे यणादेशः । अभ्यस्तानामादिरित्याद्यु-
दात्तत्वं ॥

अथोदशीमृचमाह ॥

वावसाना विवस्वति सोमस्य पौत्या गिरा । मनुष्वच्चंभू

आ गतं ॥ १३ ॥

वावसाना । विवस्वति । सोमस्य । पौत्या । गिरा ।

मनुष्वत् । शंभू इति शंभू । आ । गतं ॥ १३ ॥

हे शंभू सुखस्य भावयितारावश्विनौ मनुष्वत् मनाविव
विवस्वति परिचरणवति यज्ञमाने वावसाना निवासशौलो
युवां सोमस्य पौत्या सोमस्य पाननिमित्तं गिरा स्तुतिनिमित्तं
चागतं । आगच्छतं ॥ वावसाना । वस निवासे । ताच्छी-
वयोवचनेति ताच्छौलिकस्थानम् । बहुलं हृदसोति शयः
स्युः । अन्येषामपि दृश्यत इति संहितायामभ्यासस्य दीर्घत्वं ।
सुपां सुलुगिति विभक्तेराकारः । चित इत्थंतोदात्तत्वं । पौत्या ।
पा पाने । स्थागापापचो भाव इति भावे क्तिन् । घुमास्येतीत्वं ।

व्यत्ययेनांतोदात्तत्वं । तृतीयैकवचने यणादेश उदात्तयणो
ह्रस्पूर्वादिति विभक्तोरुदात्तत्वं । मनुष्वत् । मन ज्ञाने । मन्वते
जानातीति मनुः । बहुलवचनादीणादिकः उप्सिप्रत्ययः । तत्र
तस्येवेति सप्तम्यर्थे वतिः । प्रत्ययस्वरः । गतं । गमेर्लोपि
बहुलं छंदसौति शपो लुक् । अनुदात्तोपदेशेत्यादिनानुना-
सिकलोपः ॥

चतुर्दशीसूचमाह ॥

युवोरुषा अनु श्रियं परिज्मनोरुपाचरत् । ऋता वनथो
अक्तुभिः ॥ १४ ॥

युवोः । उषाः । अनु । श्रियं । परिज्मनोः । उप-
आचरत् । ऋता । वनथः । अक्तुभिः ॥ १४ ॥

हे अश्विनौ परिज्मनोः परितो गंत्रोर्युवोर्युवयोरुभयोः
श्रियमनु । आगमनरूपां शोभामनुसृत्योषा उपाचरत् । उषः-
कालदेवतेहागच्छतु । युवयोरगगतयोः सतोः पश्चादागतेत्यर्थः ।
युवां चाक्तुभौ रात्रिभिर्ऋता यज्ञगतानि हवींषि वनथः ।
कामयेथे । संभजेथे ॥ युवोः । युष्मच्छब्दात् षष्ठीद्विवचनस्य
सुपां सुपो भवन्तीति षष्ठीद्विवचनादेशः । अत आदेशविषय-
त्वाद्योऽचीति यत्वाभावः । श्रेपे लोपः । परिज्मनोः परि-
तोऽजतो शच्छत इति परिज्मानौ । श्वसुचक्षित्यादिनाजतेर्म-
निन्प्रत्ययांतो निपातितः । ऋता । श्रेष्छंदसौति श्रेर्लोपः ।
वनथः । वन यण संभक्तौ । तिङ्ङितिङ् इति निघातः ॥

प्रवर्ग्ये पौर्वाह्निके चर्मस्य हविषो द्वितीया याज्योभा
पिबतमित्येषा । अथोत्तरमिति खंडे सूत्रितं । उभा पिबत-
मश्विनेतिचोभाभ्यामनवानं ॥ आ० ४, ७, । इति आश्विन-

शस्त्रेऽप्येषा द्वितीया याज्या । सूत्रितं च । प्रवामंधांसि
मथान्यस्युरभा पिबतमश्विनोऽति याज्ये इति ॥

तामेतां पंचदशौचमाह ॥

उभा पिबतमश्विनोभा नः शर्मं यच्छतं । अविद्रिया-
भिरुतिभिः ॥ १५ ॥

उभा । पिबतं । अश्विना । उभा । नः । शर्मः । यच्छतं ।

अविद्रियाभिः । ऊतिभिः ॥ १५ ॥

हे अश्विना । उभा युवासुभौ पिबतं । सोमपानं कुरुतं ।
तत ऊर्ध्वमुभा युवासुभावविद्रियाभिः प्रशस्तभिरुतिभौ रचा-
भिर्नोऽस्मभ्यं शर्मं सुखं यच्छतं ॥ पिबतं । पा पाने । लोटि
शपि पात्रेत्यादिना पिबादेशः । अंगवृत्ते पुनर्वृत्तावविधिर्निष्ठि-
तस्येति वचनाल्लघूपधगुणाभावः । यद्वा । आद्युदात्तोऽदंतः
पिबादेशः । तिङ्ङतिङ् इति निघातः । यच्छतं । दाण्
दाने । लोटि शपि पात्रेत्यादिना यच्छादेशः । अविद्रियाभिः ।
द्रा कुत्सायां गतौ । विपूर्वादस्माद्भाव औणादिकः किः ।
आतो लोप इटि चेत्याकारलोपः । विद्रिनिंदा । तद्विरोधिन्य-
विद्रिः स्तुतिः । तां यांतौत्यविद्रियाः । अन्येभ्योऽपि दृश्यंत
इति विच् । छदुत्तरपदप्रकृतिस्वरत्वं । ऊतिभिः । अवतेः क्षिप्ति
ज्वरत्वरेत्यादिनोद् । ऊतिगुतीत्यादिना क्षिप्ति उदात्तत्वं ।

॥ इति प्रथमस्य तृतीये पंचत्रिंशो वर्गः ॥

वेदार्थस्य प्रकाशनेन तमो हार्दं निवारयन् ।

पुमार्थास्तुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गपर्वकथोवीर-
नुक्कभूपालसाम्राज्यधुरंधरेण सायणाचार्येण विरचते माधवीये

वेदार्थप्रकाशे ऋक्संहिताभाष्ये प्रथमाष्टके तृतीयोऽध्यायः
समाप्तः ॥

॥ अग्रेषामाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

अथ प्रथमाष्टके चतुर्थोऽध्याय आरभ्यते । अयं वामिति
नवमानुवाकस्य चतुर्थे सूक्ते दशचे । अत्रानुक्रांतं । अयं दशं
प्रागायं त्विति । ऋषिद्यान्यस्माद्वेषेरिति परिभाषितत्वात्कण्व-
पुत्रः प्रस्कण्व ऋषिः । तथा पूर्वत्राश्विनं त्वित्युक्तत्वात्तुह्यादि-
परिभाषयेदमपि सूक्तमश्विदेवताकं । अनटैव परिभाषयेदमुत्तरं
च प्रागायं । अतः प्रथमाष्टतोयाद्या अयुजो ब्रह्मत्यः । द्वितीया-
चतुर्थ्याद्या युजः सतोब्रह्मत्यः ॥ प्रातरनुवाक आश्विने क्रतौ
वार्हते छंदस्येतन्मूक्तं । अथाश्विन इति खंडे सूत्रितं । इमा
उ वामयं वां । आ० ४. १५. । इति । आश्विनशस्त्रेऽप्येतन्मूक्तं
प्रातरनुवाकन्यायिनेत्यतिदिष्टत्वात् ॥

तत्र प्रथमामृचमाह ॥

अयं वां मधुमत्तमः सुतः सोम ऋतावृधा ।

तमश्विना पिबतं तिरोअङ्गं धत्तं रत्नानि दाशुषे ॥ १ ॥

अयं । वां । मधुमतऽतमः । सुतः । सोमः ऋतऽवृधा ।

तं । अश्विना । पिबतं । तिरोऽअङ्गं । धत्तं । रत्नानि ।

दाशुषे ॥ १ ॥

हे ऋतावृधा । ऋतस्य सत्यस्य यज्ञस्य वा वर्धयिताराव-
श्विना । अश्विनी वां युवयोरयं पुरोवर्ती सोमः सुतोऽभिषुतः ।
कौटुशः । मधुमत्तमः । अतिशयेन साधुर्यवान् । तिरोअङ्गं

तिरोभूते पूर्वस्मिन्दिनेऽभिषुतं तं सोमं पिबतं । दाशुपे हवि-
 र्दत्तवते यजमानाय रत्नानि रमणीयानि धनानि धत्तं ।
 प्रयच्छं ॥ वां । युष्मदस्मदोः षष्ठौचतुर्थी द्वितीयास्त्रयोर्वान्नावी ।
 पा० ८, १, २० । इति षष्ठौद्विवचनस्य वामादेशः । स
 चानुदात्तः । मधुमत्तमः । मन ज्ञाने । मन्यत इति मधु ।
 फन्निपाटिनमीत्यादिनोप्रत्ययः । निदित्यनुवृत्तेराद्युदात्तत्वं ।
 धकारस्यान्तादेशः । अतिशयेन मधुमान् मधुमत्तमः । मत्तुप्-
 तमपोः पित्त्वादनुदात्तत्वे पदस्वर एव शिष्यते । ऋतावृधा ।
 वृधेरन्तर्भावितात्पर्यात् क्तिप् चेति क्तिप् । अन्येषामपि दृश्यत
 इति पूर्वपदस्य दीर्घत्वं । तिरोअङ्गः । अहनि भवोऽङ्गः ।
 भवे छन्दसोति यत् । अङ्गष्ट्वारेवेति नियमावस्तुहित इति
 टिलोपाभावः । सर्वं विधयच्छन्दसि विकल्प्यन्त इति वचनाद्ये
 चाभावकर्मणोः । पा० ६, ४, १६८ । इति प्रकृतिभावभावेऽ-
 ङ्गोपोऽन इत्यकारलोपः । तिरोहितोऽङ्गस्तिरोअङ्गः । तिरोऽं
 तर्धी । पा० १, ४, ७१ । इति गतित्वेन निपातत्वादव्ययत्वे
 प्रादिनमासेऽव्ययपूर्वपदप्रकृतिस्वरत्वं । दाशुपे । दाश्वान्-
 साह्वानित्यादिना कसुप्रत्ययातो निपातितः । चतुर्थ्यकवचने
 वसाः संसारणमिति संसारणं । शासिवसिघसौनां चेति
 घत्वं ॥

द्वितीयासुचमाह ।

त्रिवधुरेण त्रिवृता सुपेशसा रथेना यातमश्विना ।
 कण्वासा वां ब्रह्म कण्वं त्यध्वरे तेषां सु ऋणुतं हवं । २॥
 त्रिवधुरेण । त्रिवृता । सुपेशसा । रथेन । आ ।
 यातं । अश्विना ।

कण्वासः । वां । ब्रह्म । कण्वंति । अश्वरे । तेषां ।

सु । शृणुतः । हवँ ॥ २ ॥

हे अश्विना त्रिवंधुरेणोन्नतानतरूपत्रिविधबंधनकाष्ठयुक्तेन
त्रिवृताप्रतिहतगतितया लोकत्रये वर्तमानेन सुपेशसा शोभन-
सुवर्णयुक्तेन रथेनायातं । इहागच्छतं । कण्वासः कण्वपुत्रा
मेधाविन ऋत्विजो वां युवयोरश्वरे योगे ब्रह्म स्तोत्ररूपं मंत्रं
हविलक्ष्णमन्त्रं वा कण्वंति । कुर्वेति । तेषां कण्वानां हव-
माह्वानं सु शृणुतं । सुष्ट्रादरेण शृणुतं ॥ त्रिवंधुरेण । बध्नंतीति
बंधुराः । बंधेरोणादिक उरन्प्रत्ययः । त्रयो बंधुरा यस्यासौ
त्रिवंधुरः । त्रिचक्रादिषु पाठात् त्रिचक्रादीनां छंदस्युपसंख्या-
नमित्युत्तरपदांतोदात्तत्वं । त्रिवृता । त्रिषु लोकेषु वर्तत इति
त्रिवृत् । क्षिप् चेति क्षिप् । सुपेशसा । पेश इति हिरण्यनाम ।
शोभनं पेशो यस्यासौ सुपेशाः । आद्युदात्तं इत्यच् छंदसीत्यु-
त्तरपदाद्युदात्तत्वं । शृणुतं । युवः शृ चेति श्रुः । तत्सं-
नियोगिन धातोः श्रभावश्च । हवँ । हव्यतेर्भावेऽनुपसर्गस्येत्यप् ।
संप्रसारणं च गुणवादेशौ । प्रत्ययस्य पिप्वादानुदात्तत्वे
धातुस्वरः ॥

तृतीयाश्चमाह ॥

अश्विना मधुमत्तमं पातं सीमच्छतावृधा ।

अथाद्य दक्षां वसु बिभ्रता रथे दाश्यांसमुप गच्छतं ॥ ३ ॥

अश्विना । मधुमत्तमं । पातं । सीमं । ऋतवृधा ।

अथ । अद्य । दक्षा । वसु । बिभ्रता । रथे । दाश्यांसं ।

उप । गच्छतं ॥ ३ ॥

हे ऋतावृधा यज्ञस्य वर्धकावश्विनौ मधुमत्तमं सोमं पातं
पिबतं । हे दक्षा । अश्विनौ सोमपानार्थमथास्मदाह्वानानं-
तरमद्यास्मिन्दिने रथे स्वकीये वसु विभ्रता । अस्मदुपयुक्तं
धनं धारयंतौ दाश्वांसं हविःप्रदं यजमानमुपगच्छतं । समीपे
प्राप्नुतं ॥ विभ्रता । डुभृज् धारणपोषणयोः । शतरि जुहो-
त्यादित्वाच्छपः स्रुः । स्रुजामिदित्यभ्यासस्येत्वं । शतुडिंत्वाद्गु-
णाभावे यणादेशः । अभ्यस्तानामादिरित्याद्युदात्तत्वं ॥

चतुर्थीसूचमाह ॥

त्रिषधस्ये बर्हिषि विश्ववेदसा मध्वा यज्ञं मिमिचतं ।
कण्वासो वां सुतसोमा अभिद्यवो युवां हवन्ते अश्विना ॥४॥
त्रिऽसधस्ये । बर्हिषि । विश्वऽवेदसा । मध्वा । यज्ञं ।
मिमिचतं ।

कण्वासः । वां । सुतऽसोमाः । अभिऽद्यवः । युवां ।

हवन्ते । अश्विना ॥ ४ ॥

हे विश्ववेदसा सर्वज्ञावश्विनौ त्रिषधस्ये कण्वात्रयरूपे-
णास्तौर्णतया त्रिषु स्थानेष्ववस्थिते बर्हिषि दर्भं स्थित्वा मध्वा
मधुरेण रसेन यज्ञं मिमिचतं । सेक्तुमिच्छतं । हे अश्विना
वां युषदर्थं सुतसोमा अभिषुतसोमयुक्ता अभिद्यवोऽभिगत-
दीप्तयः कण्वासो युवासुभौ हवन्ते । आह्वयन्ते ॥ त्रिषधस्य ।
त्रिषु स्थानेषु सह तिष्ठतौति त्रिषधस्यं बर्हिः । सुपि स्य । इति
कप्रत्ययः । आतो लोप इटि चेत्याकारलोपः । सधमादस्ययो-
च्छंदसौति सइशब्दस्य सधादेशः । मध्वा । आगमानुगासनस्या-
नित्यत्वान्नुमभावः । जसि चेत्यत्र जसादिषु च्छंदसि वावच-
नमिति वचनाद्वाभावाभावश्च । मिमिचतं । मिह सेचने ।

सन्धेकाच इतीदप्रतिषेधः । हलन्ताच्चेति सनः कित्वाक्षधूपध-
गुणाभावः । अभ्यासहलादिशेषौ । ढत्वकुत्वषत्वानि । सुत-
सोमाः । सुतः सोमो यैः । बहुव्रीहिस्वरः । अभिद्यवः ।
द्युरित्यहर्नाम । तेन तत्संबंधो प्रकाशो लक्ष्यते । अभिगता
द्युः । अत्यादयः क्रांताद्यर्थे द्वितीयाद्याः । पा० २. २. १८. ५. ।
इति समासः । अव्ययपूर्वपदप्रकृतिस्वरत्वं ॥

पंचमोमृचमाह ॥

याभिः कण्वमभिष्टिभिः प्रावतं युवमश्विना ।

ताभिः पृश्नां अवतं शुभस्यती पातं सोममृतावृधा ॥५॥

याभिः । कण्वं । अभिष्टिभिः । प्र । आवतं । युवं । अश्विना ।

ताभिः । सु । पृश्नान् । अवतं । शुभः । पती इति ।

पातं । सोमं । ऋतवृधा ॥ ५ ॥

हे अश्विना युवं युवामुभौ याभिरभिष्टिभिरपेक्षिताभौ
रक्षाभिः कण्वं महर्षिं प्रावतं । रक्षितवन्तौ । हे शुभस्यती
शोभनस्य कर्मणः पालकौ । ताभौ रक्षाभिरस्माननुष्ठातृ-
स्त्ववतं । सुष्टु रक्षतं । अष्टमन्यत् ॥ अभिष्टिभिः । आभि-
मुख्येनेत्यंत इत्यभिष्टयः फलानि । इषु इच्छायां । कर्मणि
क्तिनि तितुवेत्यादिनेदप्रतिषेधः । एमन्नादिषु छंदसि पररूपं
वक्तव्यमिति पररूपत्वं । तादौ चेति गतेः प्रकृतिस्वरत्वं ।
उपसर्गाद्यामिवर्जमित्यभिरन्तोदात्तः । शुभस्यती । शुभ दीप्तौ ।
क्षिप् चेति क्षिप् । पष्ठ्याः पतिपुचेति विसर्जनीयस्य सत्वं ।
सुवामंत्रित इति पष्ठ्यन्तस्य परांगवद्भावात् पष्ठ्यामंत्रितस्य
समुदायस्याष्टमिकं सर्वानुदात्तत्वं ॥

॥ इति प्रथमस्य चतुर्थे प्रथमो वर्गः ॥

षष्ठीमृचमाह ॥

सुदासे दक्षा वसु बिभ्रता रथे पृचो वहतमश्विना ।

रथिं समुद्रादुत वा दिवस्यस्मे धत्तं पुरुसृहं ॥ ६ ॥

सुदासे । दक्षा । वसु । बिभ्रता । रथे । पृचः ।

वहतं । अश्विना ।

रथिं । समुद्रात् । उत । वा । दिवः । परि । अस्मे इति ।

धत्तं । पुरुसृहं ॥ ६ ॥

हे दक्षा दर्शनोयावन्नो सुदासे शोभनदानयुक्ताय राज्ञे
पिज्वनपुत्राय रथे वसु बिभ्रता युवां पृचोऽन्नं वहतं । प्रापि-
तवंतौ । समुद्रादंतरिक्षात् । समुद्रमित्यंतरिक्षनाम । समुद्रो-
ऽध्वरमिति तन्नामसु पाठात् । उत वा दिवस्परि । अथवा
स्वर्गात्पर्याहृत्य पुरुसृहं बहुभिः सृहणीयं रथिं धनमस्मे
धत्तं । अस्मासु स्थापयतं ॥ सुष्टु ददातीति सुदाः । असुनि
कदुत्तरपदप्रकृतिस्रस्त्रत्वं । दिवस्परि । पंचम्याः परावध्यर्थ इति
विसर्जनोपस्य सत्त्वं । पुरुसृहं । सृह ईप्सायां । चुरादिरदंतः ।
पुरुभिः सृह्यत इति पुरुसृहः । कर्मणि घञ् । अतो लोपस्य
स्थानिवस्वाक्षधूपधगुणाभावः । जित्स्ररेणोत्तरपदस्याद्युदात्तत्वे
कदुत्तरपदप्रकृतिस्ररेण तदेव शिष्यते ॥

सप्तमौचमाह ॥

यन्नासत्या परावति यद्वा स्यो अधि त्वर्शे ।

अतो रथेन सुवता न आ गतं साकं सूर्यस्य रश्मिभिः ॥ ७ ॥

यत् । नासत्या । पराऽवति । यत् । वा । स्यः ।

अधि । त्वर्शे ।

अतः । रथेन । सुऽवृता । नः । आ । गतं । साकं ।

सूर्यस्य । रश्मिभिः ॥ ७ ॥

हे नासत्या । असत्यरहितावश्विनौ यत् यदि युवां
परावति दूरदेशे स्थः । वर्तथे । यद्वा । अथवाधि तुर्वशेऽधिके
समीपे स्थः । अतोऽस्माद्दूरात्समीपाद्वा सूर्यस्य रश्मिभिः साकं
सूर्योदयकाले सुवृता शोभनवर्तनयुक्तेन रथेन नोऽस्मान्
प्रत्यागतं । आगच्छतं ॥ नासत्या । सत्सु भवौ सत्यौ । न
सत्यावसत्यौ । न असत्यौ नासत्यौ । नभ्राणनपादित्यादिना
नञः प्रकृतिभावः । स्थः । अस भुवि । असौरक्षोप इत्यकार-
लोपः । यहृत्तयोगादनिघातः । गतं । गमेर्लोपि बहुलं छंद-
सीति शपो लुक् । अनुदात्तोपदेशेत्यादिनानुनासिकलोपः ॥

अष्टमौचमाह ॥

अवाँचा वां सप्तयोऽध्वरश्रियो वहंतु सवनेदुप ।

इषं पृंचंता सुकृते सुदानवे आ बर्हिः सौदतं नरा ॥ ८ ॥

अवाँचा । वां । सप्तयः । अध्वरश्रियः । वहंतु ।

सवना । इत् । उप ।

इषं । पृंचंता । सुऽकृते । सुऽदानवे । आ । बर्हिः ।

सौदतं । नरा ॥ ८ ॥

हे अश्विनौ । अध्वरश्रियो यावसेविनः सप्तयोऽश्वः सवने-
दुपास्मदनुष्ठेयानि त्रीणि सवनान्येवोपलक्ष्यावाँचामिमुखौ वां
युवां वहंतु । प्रापयंतु । हे नरा । अश्विनौ सुकृते सुष्टु
कर्मकारिणे सुदानवे शोभनदानयुक्ताय यजमानायैषमन्नं
पृंचंता संयोजयंतौ युवां बर्हिरासीदतं । दर्मं प्राप्नुतं ॥
अवाँचा । सुपां सुलुगिति विभक्तेराकारः । अध्वरश्रियः ।

अध्वरं अयंतीत्यध्वरत्रियः । क्विब्बचिप्रक्षीत्यादिना क्विप् ।
 दीर्घश्च । वहंतु । वह प्रापणे । शपः पित्त्वादनुदात्तत्वं ।
 तिङश्च लसार्वधातुस्वरैण धातुस्वरैणाद्युदात्तत्वं । पादादित्वा-
 न्निघाताभावः । सवना । युञ् अभिषवे । अभिषूयते सोम
 एष्वति सवनानि । अधिकरणे ल्यट् । योरनादेशः । गुणावा-
 देशौ । क्षितौति प्रत्ययात्पुर्वस्योदात्तत्वं । शेम्बंदसि बहुलमिति
 शेलोपः । पृंचंता । पृची पंचर्वे । शतरि रुधादित्वात् अम् ।
 असोरलोप इत्यकारलोपः । प्रत्ययस्वरः । सुकृते । सुकर्मपापे-
 त्यादिना करोतिभूते काले क्विप् । ऋस्वस्य पितौति तुक् ।
 सुदानवे । शोभनं दानु दानं यस्यासौ सुदानुः । दानुशब्दो
 नुप्रत्ययात् आद्युदात्तः । आद्युदात्तं ह्यच् कंदसौति बहुव्रीह्या-
 वृत्तरपदाद्युदात्तत्वं । सीदतं । षट् विशरणगत्ववसादनेषु ॥

नवमीसूचमाह ॥

तेन नासत्या गतं रथेन सूर्यत्वचा ।

येन शश्वद्दृश्यर्दाशुपे वसु मध्वः सोमस्य पीतये ॥ ८ ॥

तेन । नासत्या । आ । गतं । रथेन । सूर्यत्वचा ।

येन । शश्वत् । ऊह्युः । दाशुपे । वसु । मध्वः ।

सोमस्य । पीतये ॥ ८ ॥

हे नासत्या सूर्यत्वचा सूर्यसंहृतेन सूर्यरश्मिसदृशेन वा तेन
 प्रसिद्धेन रथेनागतं । आगच्छतं । दाशुपे हविर्दत्तवते यज-
 मानाय वसु धनं शश्वत् सर्वदा येन रथेनोह्युः । प्रापितवन्तौ ।
 तेन रथेनेति पूर्वचान्वयः । किमर्थमागमनमिति तदुच्यते ।
 मध्वो मधुरस्य सोमस्य पीतये सोमपानार्थे ॥ सूर्यत्वचा । त्वच
 संवरणे । त्वचति संवृणोतीति त्वग् रश्मिः । सूर्यस्य त्वगिव

त्वय्यस्य । सप्तम्युपमानेत्यादिना बहुव्रीहिरुत्तरपदलोप्य ।
 सूर्यशब्दः पू प्रेरण इत्यस्मात् क्वपि राजसूर्यसूर्येत्यादिना
 रुडागमसहितो निपातितः । ततः प्रत्ययस्य पित्त्वादनुदात्तत्वे
 धातुस्वरेशाद्युदात्तः । स एव बहुव्रीहौ पूर्वपदप्रकृतिस्वरेश
 शिक्तते । ऊह्युः । वह प्रापणे । लिट्यसंयोगास्तिट्किदिति लिटः
 किञ्चे वचिस्त्वपीत्यादिना संप्रसारणं । अम्यासहलादिशेषौ
 सवर्णदीर्घः । प्रत्ययस्वरः । यदुत्तयोगादनिघातः ॥

दशमीसूचमाह ॥

उक्थेभिरर्वागवसे पुरुवस् अर्के च नि ह्वयामहे ।

शश्वत्कण्वानां सदसि प्रिये हि कं सोमं पपथुरश्विनां ॥ १० ॥

उक्थेभिः । अर्वाक् । अवसे । पुरुवस् इति पुरुवस् ।

अर्कः । च । नि । ह्वयामहे ।

शश्वत् । कण्वानां । सदसि । प्रिये । हि । कं । सोमं ।

पपथुः । अश्विना ॥ १० ॥

पुरुवस् प्रभूतधनावश्विनाववसेऽस्माद्रक्षणार्थमुक्थेभिरुक्थेः
 शस्त्रैरर्के चार्चनसाधनैः स्तोत्रैश्चार्वागस्मदाभिमुख्येन निह्वया-
 महे । नितरामाह्वयामः । हे अश्विनौ कण्वानां कण्वपुत्राणां
 मेधाविनां वा प्रिये सदसि यज्ञस्थाने शश्वत्सर्वदा सोमं पपथुर्हि
 कं । युवां पीपवन्तौ खलु ॥ उक्थेभिः । बहुलं कंदसौति भिस
 ऐसादेशाभावः । बहुवचने कल्पेदित्येत्वं । अर्कः । ऋच स्तुतौ ।
 पुंसि संज्ञायां घः । प्रायेणेति करणे घः । चजोः कु घिस्यतो-
 रिति कुत्वं । निह्वयामहे । निसमुपविभ्यो ह इत्यात्मनेपदं ।
 सदसि । सौदन्त्यस्मिन्निति सदः । असुनो निह्वादाद्युदात्तत्वं ।

पपथुः । पा पाने । लिङ्यातो लीप इटि चेत्याकारलोपः ।
प्रत्ययस्वरः । हि चेति निघातप्रतिषेधः ॥

॥ इति प्रथमस्य चतुर्थे द्वितीयो वर्गः ॥

सह वामिनेति षोडशचं पंचमं सूक्तं । प्रस्फण्व ऋषिः ।
बार्हतत्वादयुजो बृहत्तः । युजः सतोबृहत्तः । उपा देवता ।
सह षोडशोपस्यं त्वित्यनुक्रमणिका ॥ प्रातरनुवाक उपस्ये
क्रतौ बार्हते छंदसौदं सूक्तं । अथोपस्य इति खंडे सूत्रितं ।
प्रत्य अदर्शि सह वामिनेति बार्हतं । आ० ४. १४. । इति ॥
तथाश्विनशस्त्रेऽप्येतस्मूक्तं । प्रातरनुवाकन्यायेनेत्यतिदिष्टत्वात् ॥

तत्र प्रथमावृचमाह ॥

सह वामेन न उपो व्युच्छा दुहितर्दिवः ।

सह युज्जेन बृहता विभावरि राया देवि दास्यती ॥ १ ॥

सह । वामेन । नः । उपः । वि । उच्छ । दुहितः । दिवः ।

सह । युज्जेन । बृहता । विभावरि । राया । देवि ।

दास्यती ॥ १ ॥ :

हे दुहितर्दिवः । युदेवतायाः पुत्रि । उपः । उपःकाल-
देवते नोऽस्मदर्थं वामेन धनेन सह व्युच्छ । प्रभातं कुरु ।
हे विभावरि । उपोदेवते बृहता प्रभूतेन युज्जेनाग्नेन सह
व्युच्छ । हे देवि त्वं दास्यती दानयुक्ता सती राया पशु-
क्षणेन धनेन सह व्युच्छ ॥ उच्छा । उच्छी विवासे । दुहित-
र्दिवः । सुबामंत्रिते परांगवत्स्वर इत्यत्र परमपि छंदसीति
वचनात् दिव इत्यस्य पूर्वोऽंगवद्भावे सत्यामंत्रितस्य चेति षष्ठ्या-
मंत्रितसमुदायस्याष्टमिकं सर्वानुदात्तत्वं । बृहता । बृहत्वाह-
तोरुपसंख्यामिति विभक्तोरुदात्तत्वं । विभावरि । भा दीप्ती ।

आतो मनिब्रित्वादिना वनिप् । घनो र चेति ङीप् । तक्षं-
नियोगेन नकारस्य रेफादेशः । संबुद्धौ ऋस्रत्वं । दास्रती ।
उदाज् दाने । भावेऽसुन्प्रत्ययः । दा दानमस्या अस्तौति
दास्रती । मादुपधाया इति मत्तुपो वत् । उगितच्चेति ङीप् ॥

द्वितीयाश्चमाह ॥

अश्वावतौर्गोमतौर्विश्वसुविदो भूरि चवंत वस्तवे ।

उदौरय प्रति मा सूनुता उषसोद राधो मघोनां ॥ २ ॥

अश्वऽवतौः । गोऽमतौः । विश्वऽसुविदः । भूरि ।

चवंत । वस्तवे ।

उत् । ईरय । प्रति । मा । सूनुताः । उषः । चोद ।

राधः । मघोनां ॥ २ ॥

अश्वावतौर्बृहन्नखोपेताङ्गोमतौर्बृहन्भिर्गोभिर्गुक्ता विश्वसुविदः
कारञ्चस्य धनस्य सुष्ठु लभयित्र उषोदेवता वस्तवे प्रजानां
निवासाय भूरि प्रभूतं यथा भवति तथा चवंत । प्राप्ताः ।
हे उषोदेवते मा प्रति मासुद्दिश्य सूनुताः प्रियहितवाच
उदौरय । ब्रूहि । मघोनां धनवतां संबन्धि राधो धनं चोद ।
अस्मदर्थे प्रेरय ॥ अश्वावतौः । मन्त्रे सोमाश्चेन्द्रियविश्वदेव्यस्य
मताविति पूर्वपदस्य दीर्घत्वं । वा छन्दसीति पूर्वसवर्णदीर्घ-
निषेधस्य पाक्षिकस्योक्तेः पूर्वसवर्णदीर्घत्वं । चवंत । चुङ्
गती । लङि बहुलं छन्दस्यमाख्योगेऽपीत्युलभावः । वस्तवे ।
वस निवासे । तुमर्थे सेसेनिति तवेन्प्रत्ययः । निस्त्वादाद्यु-
दात्तत्वं । ईरय । ईर गती कंप्ने च । हेतुमति णिच् ।
चोद । शुद संचोदने । चौरादिकः । लोटि छन्दस्युभयथेति
अप आर्धधातुकत्वात् णेरनितौति णिलोपः । अणः पित्वादन-

दात्तत्वे धातुस्वरः । पादादित्वाच्चिघाताभावः । मघोनां ।
पठोबहुवचने स्रयुवमघोनामतद्धित इति संप्रसारणं ॥

द्वतीयाद्यचमाह ॥

उवासोषा उच्छाच्च नु देवी जीरा रथानां ।

ये अस्या आचरणेषु दध्निरे समुद्रे न श्वस्यवः ॥ ३ ॥

उवास । उषाः । उच्छात् । च । नु । देवी । जीरा ।

रथानां ।

ये । अस्याः । आऽचरणेषु । दध्निरे । समुद्रे । न ।

श्वस्यवः ॥ ३ ॥

उषा देव्युवास । पुरा निवासमकरोत् । प्रभातं कृत-
वतीत्यर्थः । च नु अस्याप्युच्छात् । व्युच्छति । प्रभातं करोति ।
कीदृशौ देवी । रथानां जीरा । प्रेरयित्री । उषःकाले हि
रथाः प्रेर्यन्ते । अस्या उषस आचरणेष्वगमनेषु ये रथाः दध्निरे ।
धृताः सज्जीकृता भवन्ति तेषां रथानामिति पूर्वत्वान्वयः ।
रथप्रेरणे दृष्टान्तः । श्वस्यवो धनकामाः समुद्रे न । यथा
समुद्रमध्ये नावः सज्जीकृत्य प्रेरयन्ति तद्वत् ॥ उवास । वस
निवासे । णलि लिट्याभ्यामस्योभयेषां । पा० ६. १. १७. ।
इत्यभ्यासस्य संप्रसारणं । लिटस्वरणे प्रत्ययात्पूर्वस्योदात्तत्वं ।
उच्छात् । लोट्याडागमः । इतश्च लोप इतोकारलोपः । तुदादि-
त्वाच्छप्रत्ययः । आगमानुदात्तत्वे प्रत्ययस्वरः । उषा इत्यस्य
वाक्यांतरगतत्वात्तदपेक्षयास्य निघातो न भवति । समानवाक्ये
निघातयुषदस्मदादेशा वक्तव्या इति वचनात् । जीरा । नु
इति गत्यर्थः । सौत्रो घातुः । जीरोच्चेति रक्प्रत्ययः । अस्याः ।
इदमोऽन्वादेश इत्यशादेशोऽनुदात्तः । विभक्तिरपि सुप्त्वादनु-

दात्तेति सर्वानुदात्तत्वं । आचरणेषु । चर गत्यर्थः । ल्युट् चेति
भावे ल्युट् । लिट्स्वरेण प्रत्ययात्पूर्वस्योदात्तत्वं । षडुत्तरपद-
प्रकृतिस्वरत्वं । दध्निरे । धृङ् अवस्थाने । लिट्ः कित्वाङ्गुणा-
भावे यणादेशः । चित्त्वादंतोदात्तत्वं । यच्छब्दयोगादनिघातः ।
अवस्यवः । अयूत हति अवो धनं । असुन् । तदात्मन
इच्छंतीति अवस्यवः । सुप आत्मनः क्यच् । काच्छंदसी-
त्युप्रत्ययः ॥

चतुर्थीमृचमाह ॥

उपो ये ते प्र यामेषु यंजते मनो दानाय सूरयः ।

अत्राह तत्कण्व एषां कण्वतमो नाम गृणाति नृणां ॥ ४ ॥

उपः । ये । ते । प्र । यामेषु । यंजते । मनः ।

दानाय । सूरयः ।

अत्र । अह । तत् । कण्वः । एषां । कण्वतमः । नाम ।

गृणाति । नृणां ॥ ४ ॥

हे उपस्ते तव यामेषु गमनेषु सत्सु, ये सूरयो विद्वांसो
दानाभिज्ञा दानाय धनादिदानार्थे मनः स्वकीयं प्रयुंजते ।
प्ररयंति । दानशीला उदाराः प्रभवः प्रातःकाले दातुमिच्छं-
तौत्यर्थः । एषां दातुमिच्छतां नृणां तन्नाम दानविषये लोक-
प्रसिद्धं नाम कण्वतमोऽतिशयेन मेधावो कण्वो महर्षिरत्राह ।
अत्रेवापःकाले गृणाति । उच्चारयति । यो दातुमिच्छति यस्य
नामग्रहणेन दातारं प्रशंसति तावुभावप्यप्रकाल एव तथा
कुशत इत्युपमः स्तुतिः ॥ गृणाति । गृ शब्दे । क्रैय्यादिवाः ।
ष्वादीनां ऋस इति ऋसत्वं । नृणां । नामि नृ च । पा० ६,

३. ६. । इति दीर्घप्रतिषेधः । नृ चान्यतरस्यामिति विभक्तो-
रुदात्तत्वं ॥

पञ्चमीसूचमाह ॥

आ घा योपेव सूनर्युपा याति प्रभुंजती ।

जरयंती वृजनं पददोयत उत्पातयति पक्षिणः ॥ ५ ॥

आ । घ । योपाऽइव । सूनरी । उपाः । याति ।

प्रभुंजती ।

जरयंती । वृजनं । पदऽवत् । ईयते । उत् । पातयति ।

पक्षिणः ॥ ५ ॥

उपा देवौ प्रभुंजती सर्वे पालयन्त्यायाति घा । प्रतिदिन-
मागच्छति खलु । तत्र दृष्टान्तः । सूनरो सुष्ठु गृहकृत्यस्य
नेत्रो योपेव । गृहिणोव । कीदृश्युपाः । वृजनं गमनशीलं
जंगमं प्राणिजातं जरयंती । जरां प्रापयंती । असक्तदुपस्था-
वृत्तायां वयोहान्या प्राणिनो जीर्णा भवंति । किञ्च । उपःकाले
पद्वत् पादयुक्तं प्राणिजातमीयते । निद्रां परित्यज्य स्वस्व-
ह्यत्यार्थं गच्छति । किञ्च । इयमुपाः पक्षिण उत्पातयति ।
पक्षिणो ह्युपःकाले समुत्थाय तत्र तत्र व्रजंति ॥ घा ऋचि
तनुषेत्यादिना संहितायां दीर्घः । सुष्ठु, नयतीति सूनरौ ।
नृ नये । अच इरितौप्रत्ययः । गतिसमासे ह्यङ्गण्ये गति-
कारकपूर्वस्यापि ग्रहणमिति वचनात्कार्दिकारादक्षिण इति
डोप् । परादिश्चंदसि बहुलमित्युत्तरपदाद्युदात्तत्वं । निपातस्य
चेति पूर्वपदस्य दीर्घः । प्रभुंजती । भुज पालनाभ्यवहारयोः ।
लटः शब्दः । रुधादित्वाच्छ्रम् । असोरङ्गोप इत्यकारलोपः ।
उगितश्चेति डोप् । शतुरनुम इति नद्या उदात्तत्वं । वृजनं ।

वृजौ वर्जने । वर्ज्यत इति वृजनं प्राणिजातं । कृपुवृजिमंदिनि-
 घाज्भ्यः क्वा । उ० २, ७८. । इति क्यप्रत्ययः । किञ्चाक्षधू-
 पधगुणाभावः । योरनादेशे प्रत्ययस्वरः । पङ्क्तम् । यत् पादः ।
 तदस्यास्तीति पङ्क्तम् । क्य इति मतुपो वत् । व्यत्ययेन मतुप
 उदात्तत्वं । न च स्वरविधौ व्यंजनमविद्यमानवदिति व्यंजन-
 स्याविद्यमानवत्त्वे सति ऋस्त्रनुङ्भ्यां मतुविति मतुप उदात्त-
 त्वमिति वाच्यं । ऋस्त्रादित्येव सिद्धे पुनर्नुङ्ग्रहणसामर्थ्यादिषा
 परिभाषा नाश्रीयत इति वृत्तावुक्तं । इतरथा हि मरुत्वानित्य-
 त्वापि मतुप उदात्तत्वं स्यात् ॥

॥ इति प्रथमस्य चतुर्थेऽद्वितीयो वर्गः ॥

षष्ठौ च समाह ॥

वि या सृजति समनं व्यर्थिनः पदं न वेत्योदती ।

वयो नकिष्टे पस्मिवांस आसते व्युष्टौ वाजिनीवति ॥ ६ ॥

वि । या । सृजति । समनं । वि । व्यर्थिनः । पदं ।

न । वेति । ओदती ।

वयः । नकिः । ते । पस्मिवांसः । आसते । विऽउष्टौ ।

वाजिनीऽवति ॥ ६ ॥

या देवता समनं समीचीनं चेष्टावतं पुरुषं विद्वजति ।
 प्रेरयति । गृह्यारामादिचेष्टाकुशलाङ्गपुरुषानुषःकालः शयनादु-
 त्थाप्य स्त्रस्त्रव्यापारे प्रेरयतीति प्रसिद्धं । किञ्च । उषा व्यर्थिनो
 याचकान्विसृजति । तेऽपि ह्युषःकाले समुत्थाय स्वकीयदाढ-
 गृहे गच्छन्ति । ओदत्युपोदेवता पदं स्थानं न वेति । न
 कामयते । उषःकालः शीघ्रं गच्छतीत्यर्थः । हे वाजिनीवति ।
 उषोदेवते ते व्युष्टौ त्वदीये प्रभातकाले पस्मिवांसः पतनयुक्ता

वयः पक्षिणो नकिरासते । न तिष्ठन्ति । किंतु स्वस्वनोडाङ्घ्रि-
 गन्धं गच्छन्तीत्यर्थः ॥ सृजति । सृज विसर्गे । तुदादित्वाच्छः ।
 तस्य डित्त्वाङ्गधूपधगुणाभावः । प्रत्ययस्य पित्त्वादनुदात्तत्वे
 विकरणस्वरः । यद्वृत्तयोगादनिघातः । ओदती । उदौ क्लेदने ।
 उनत्ति सर्वं नौहारेणेत्योदत्युपाः । शतरि व्यत्ययेन शप् ।
 व्यत्ययेनानुनासिकलोपे लघूपधगुणः । उगित्येति ङीप् ।
 आगमानुशासनस्थानित्यत्वान्नुमभावः । शपः पित्त्वादनु-
 दात्तत्वं । शतुरदुपदेशाङ्गसार्वधातुकानुदात्तत्वे धातुस्वरैणाद्य-
 दात्तत्वं । न च शतुरनुम इति नद्या उदात्तत्वं । अंतोदात्ता-
 ष्छतुः परस्मात्सद्विधानात् । नकिष्टे । युष्मत्तत्तत्तुःश्वन्तः-
 पादमिति षत्वम् । पत्तिवांसः । पत् गतौ । लिटः कसुः ।
 क्रादिनियमात्प्राप्त इदं वस्त्रेकाजालसामिति नियमान्न प्राप्नोति ।
 तत्क्रियते सर्वविधौनां छंदसि विकल्पितत्वात् । तनिपत्यो-
 ऽच्छंदसीत्युपधालोपः । द्विर्वचनेऽचौति स्थानिवद्भावाद्भिर्भावः ।
 प्रत्ययस्वरः । वाजिमौवति । वाजोऽन्नमस्या अस्तीति वाजिनी
 क्रिया । मित्वर्थीय इनिः । ऋन्नेभ्य इति ङीप् । तादृशी
 क्रिया यस्याः सा । तदस्यास्तीति मतुप् । संज्ञायामिति
 मतुपो वत्वम् ॥

सप्तमीचचमाह ॥

एषायुक्त परावतः सूर्यस्योदयनादधि ।

शतं रथेभिः सुभगोषा इयं वि यात्यभि मानुषान् ॥ ७ ॥

एषा । अयुक्त । पराऽवतः । सूर्यस्य । उतऽप्रयनात् । अधि ।

शतं । रथेभिः । सुभगा । उषाः । इयं । वि । याति ।

अभि । मानुषान् ॥ ७ ॥

एषोषोदेवी शतमयुक्त । स्वकीयानां रथानां शतं योजित-
वती सुभगा सौभाग्ययुक्तेयमुषाः परावती दूरस्थानात्
सूर्यस्योदयनादधि सूर्योदयस्थानादधिकाद्दुर्लोकान्मानुषानभि-
मनुष्यानुद्दिश्य रथेभिः शतसंख्याकैर्युक्तै रथैर्विधाति । विशेषेण
गच्छति ॥ अयुक्त । लुडि छलो छलौति सिचो लोपः ।
उदयनात् । उद्वेत्यत्रेत्युदयनं । इण् गतौ । अधिकरणे ल्युट् ।
कदुत्तरपदप्रकृतिस्वरत्वं । सुभगा । शोभनो भगो यस्याः सा ।
आद्युदात्तं इयच् छंदसीत्युत्तरपदाद्युदात्तत्वं । मानुषान् ।
मनोः पुत्रा मानुषाः । मनोजातावज्यतौ पुक् चेत्यञ् पुगा-
गमश्च । जित्वादाद्युदात्तत्वं ॥

अष्टमौष्ठमाह ॥

विश्वमस्या नानाम चक्षसे जगज्ज्योतिष्कृणोति सूनरी ।

अप द्वेपो मघोनी दुहिता दिव उषा उच्छदप सिधः ॥ ८ ॥

विश्वं । अस्याः । नानाम । चक्षसे । जगत् । ज्योतिः ।

कृणोति । सूनरी ।

अप । द्वेपः । मघोनी । दुहिता । दिवः । उषाः ।

उच्छत् । अप । सिधः ॥ ८ ॥

विश्वं सर्वं जगत् जंगमं प्राणिजातमस्या उपसद्यक्षसे
प्रकाशाय नानाम । प्रह्वीभवति । रात्रौ तमसि निमग्नाः सर्वे
जनास्तन्निवारयित्रीमुपसमुपलभ्य नमस्कुर्वंतोत्यर्थः । कुतः ।
यष्मादेषा सूनरी । सुष्टु नेत्री । अभिमतफलस्य प्रापयिच्युषा
ज्योतिष्कृणोति । सर्वं प्रकाशयति । किंच । मघोनी मघवतो
घनवती दिवो दुहिता द्युलोकसकाशादुत्पन्नोषा द्वेपो
द्वेष्टृनपोच्छत् । अपवर्जयति । तथा सिधः शोषयितन

पोच्छत् । अप्रवर्जयति । तस्मादिष्टप्राप्तनिष्टपरिहारहेतुभूता-
मुपोदेवनां विश्वं जगन्नमस्करोतोत्यर्थः ॥ अस्याः । इदमोऽ-
न्वादेश इत्यग्रादेशोऽनुदात्त । विभक्त्यश्च सुघादनुदात्तेति
सर्वानुदात्तत्वं । नानाम । संहितायामन्येषामपि दृश्यत
इयभ्यासस्य दीर्घत्वं । तुजादित्वे हि तुतुजान इत्यादाविव
पदकालेऽपि दीर्घः श्रूयते । ज्योतिः । इणः प इत्यनुवृत्ता-
विस्तृप्तोः सामर्थ्यं । पा० ८. ३. ४४. । इति विसर्जनोपस्य
प्रत्वं । द्वेषः । द्विष्य अप्रीतौ । अन्येभ्योऽपि दृश्यंत इति विच् ।
लघूपधगुणः । मघोनी । मघं वनति संभजत इति मघोनी ।
श्वन्नुच्चन्नित्यादिना मघवन्शब्दः कनिन्प्रत्ययांतो निपातितः ।
स्त्रियामृचेभ्यो ङीबिति ङीप् । भसंज्ञायां श्रयुवमघोनाम-
तद्धित इति संप्रसारणं । उच्छत् । उच्छी विवासे । विवासो
वर्जनं । छंदसि लुङ्लङ्लिट इति वर्तमाने लङ् । बहुलं
छंदस्यमाध्यागोऽपीत्यङागमाभावः । सिधः । सिध शोषणे ।
क्षिप् चेति क्षिप् ।

नवमीमृचमाह ॥

उष आ भाहि भानुना चंद्रेण दुहितर्दिवः ।

आवहंतो भूर्यस्मभ्यं सौभगं व्युच्छंती दिविष्टिषु ॥ ८ ॥

उषः । आ । भाहि । भानुना । चंद्रेण । दुहितः । दिवः ।

आऽवहंतो । भूरि । अस्मभ्यं । सौभगं । विऽउच्छंती ।

दिविष्टिषु ॥ ८ ॥

हे दिवो दुहितः । द्युलोकस्य पुत्रि । उषः । उपोदेवते
चंद्रेण सर्वेषामाह्लादकेन भानुना प्रकाशेन आ समंताद्भाहि ।
प्रकाशस्व । किं कुर्वतौ । दिविष्टिषु दिवसेषु भूरि प्रतभुं

सौभगं सौभाग्यमस्त्रमावहन्ती । संपादयन्ती । तथा
 व्युच्छन्ती । तमांसि वर्जयन्ती ॥ उपः । षाष्ठिकमामंत्रिताद्यु-
 दात्तत्वं । दुहितर्दिवः । परमपि छंदसीति दिव इत्यस्य
 परस्य षष्ठ्यंतस्य पूर्वामंत्रितांगवद्भावे सति षष्ठ्यामंत्रितसमु-
 दायस्याष्टमिकं सर्वानुदात्तत्वं । आवहन्ती । ङीप्शपो पिस्वाद्-
 नुदात्ती । शतुषादुपदेशात्सर्वधातुकस्वरूपानुदात्तत्वं । अतो
 धातुस्वरः शिष्यते । समासे कदुत्तरपदप्रकृतिस्वरत्वं । भूरि ।
 प्रभवति न विनश्यतीति भूरि । अदिशदिभूशुभिम्य क्रिन्निति
 क्रिन् । निच्वादाद्युदात्तत्वं । सुभगस्य भावः सौभगं । सुभ-
 गान्मंत्र इत्युद्गात्रादिषु पाठादञ्प्रत्ययः । ह्रस्वगसिध्वन्ते पूर्व-
 पदस्य च । पा० ७. ३. १८. । इत्युभयपदद्वयौ प्राप्तायां सर्वे
 विधयश्छंदसि विकल्प्यन्त इति वचनादचोत्तरपदद्वयिर्न भव-
 तीति वृत्तावुक्तं । व्युच्छन्ती । उच्छी विवासे । विवासो वर्जनं ।
 तौदादिकः । अदुपदेशात्सर्वधातुकानुदात्तत्वे विकरणस्वरः ।
 दिविष्टिषु । दिवश्चन्द्रेण दिविष्ट आदित्यो लोचते । तस्येष्टय
 एषणानि गमनानि येषु दिवसेषु ते दिविष्टयः । बहुव्रीहौ
 पूर्वपदप्रकृतिस्वरत्वं ॥

दशमोऽथ चमाह ।

विश्वस्य हि प्राणनं जीवनं त्वे वि यदुच्छसि सूनरि ।
 सा नो रथेन ब्रह्मता विभावरि शुधि चित्रामधे हवं ॥ १० ॥
 विश्वस्य । हि । प्राणनं । जीवनं । त्वे इति । वि ।
 यत् । उच्छसि । सूनरि ।
 सा । नः । रथेन । ब्रह्मता । विभावरि । शुधि ।
 चित्रामधे । हवं ॥ १० ॥

हे सूनरि । उपोदेवि विश्वस्य सर्वस्य प्राणिजातस्य प्राणनं
 चेष्टनं जीवनं प्राणधारणं च त्वे हि त्वय्येव वर्तते । यद्यस्मात्त्वं
 व्युच्छसि । तमो वर्जयसि । हे विभावरि विशिष्टप्रकाशयुक्ते
 सा तादृशी त्वं नोऽस्मान्प्रति ब्रह्मता प्रोटेन रथेनायाचीति
 शेषः । तथा हे चित्रामघे विचित्रधनयुक्ते उपोदेवि नोऽस्मदीयं
 हवमाह्वानं श्रुधि । शृणु ॥ प्राणनं । अन चेष्टायां । व्युट् चेति
 भावे व्युट् । योरनादेशः । समासेऽनितेः । पा० ८. ४. १८. ।
 इत्यपसर्गस्याद्रकाराच्चिमित्तदुत्तरस्य नकारस्य णत्वं । नन्वनि-
 तेरितौटा निर्देशात्कयमन चेष्टाभ्यामित्यस्य णत्वं । तर्हि जीव-
 नस्य पृथगुपादानात्तेनैव धातुना चेष्टा लक्ष्यते । समासे कदुत्तर-
 पदप्रकृतिस्वरत्वं । संहितायामेकादेशस्वरैणैकादेशस्योदात्तत्वं ।
 त्वे । सुपां सुलुगिति सप्तम्याः शि आदेशः । उच्छसि । उल्ली
 विवासे । तौदादिकः । सिपः पिप्त्वादनुदात्तत्वे विकरणस्वरः ।
 निपातैर्यद्यदिहतेति निघातप्रतिषेधः । सूनरि । सुष्ठु नयतीति
 सूनरी । नृ नय इत्यस्मादच इरित्थौणादिक इप्रत्ययः । गति-
 समासे क्त्वाङ्गणे गतिकारकपूर्वस्यापि ग्रहणात् कदिकाराद-
 क्तिन इति ङीप् । निपातस्य चेति पूर्वपदस्य दीर्घत्वं । परादि-
 ष्छंदसि बहुलमित्युत्तरपदाद्युदात्तत्वे प्राप्त आभंगितस्य
 चेत्याष्टमिको निघातः । विभावरि । विशिष्टा भा यस्याः
 सा । छंदसौवनिपौ । पा० ५. २. १०८. २. । इति मत्वर्थीयो
 वनिप् । वनो र चेति ङीप् तत्त्वानियोगिन नकारस्य रेफा-
 देशश्च । श्रुधि । श्रुशृणुपृक्तवभ्यश्छंदसौति हेर्धिरादेशः । बहुलं
 छंदसौति विकरणस्य लुक् । हेरपित्वेन प्रत्ययस्वरिणां
 तोदात्तत्वं । पादादित्वाच्चिघाताभावः । मघमिति धननाम ।

चित्रं मघं यस्याः सा चित्रमघा । अन्येषामपि दृश्यत इति
संहितायां पूर्वपदस्य दीर्घत्वम् । इवम् । ङेञ् सधायां शब्दे
च । भावेऽनुपमर्गस्येत्यपप्रत्ययः । तत्संनियोगेन संप्रसारणं च ।

॥ इति प्रथमस्य चतुर्थे चतुर्थो वर्गः ॥

एकादशौष्ठ्यमाह ॥

उषो वाजं हि वंस्त्र यच्चित्रो मानुषे जने ।

तेना वह सुकृतो अध्वरा उप ये त्वा गृणन्ति वङ्गयः ॥७७॥

उषः । वाजं । हि । वंस्त्र । यः । चित्रः । मानुषे । जने ।

तेन । वा । वह । सुऽकृतः । अध्वरान् । उप । ये । त्वा ।

गृणन्ति । वङ्गयः ॥ ११ ॥

हे उषः । वाजं हविर्लक्षणमन्नं हि श्रुतिषु प्रसिद्धं
वंस्त्र । याचस्व । स्त्रौक्तुर्वित्यर्थः । यो वाजश्चित्रधायनीयो
मानुषे मनुष्ये जने जाते यजमाने वर्तते तं वाजमिति पूर्व-
त्वान्वयः । तेन करणेन सुकृतः सुष्ठु, कृतवतो यजमानानध्व-
रान् हिंसारहितान् यागानुपावह । प्रापय । ये यजमाना
वङ्गयो यज्ञनिर्वाहकास्त्वा त्वां गृणन्ति स्तुवंति तान् सुकृत
इति पूर्वेषु संबंधः । एतदुक्तं भवति । यजमानैः प्रक्तं हविः
स्त्रौक्त्य पुनरपि तेषां यज्ञं संपादयेति ॥ वाजं । वज ब्रज
गतौ । कर्मणि घञ् । अजिब्रज्योद्य । पा० ७. ३. ६०. ।
इत्यत्र चशब्दस्यानुक्तसमुच्चयार्थत्वाद्वाजो वाच्यमित्यत्रापि
कुत्वाभाव इति वृत्तावुक्तत्वात्कुत्वाभावः । कर्षात्त्वत इत्यं-
तोदात्तत्वे प्राप्ते वृषादित्वादाद्युदात्तत्वं । वंस्त्र । वनु याचने ।
अन्न याचनवाचिना धातुना तदुत्तरभावी स्त्रौकारो लक्षते ।
वङ्गुलं कंदसौति विकरणस्य लुक् । अनुदात्तेस्त्वाङ्गसार्वधातु-

कानुदात्तत्वे धातुस्वरः । हि चेति निघातप्रतिषेधः । सुकृतः ।
सुकर्मपापेत्यादिना करोतेर्भूतार्थे कृिप् । तुगागमः । छदुत्त-
रपदप्रकृतिस्ररत्वं । अध्वरान् । ध्वरो हिंसा नास्त्वस्मिन्निति
बहुव्रीहौ नञ्सुभ्यामित्युत्तरपदांतोदात्तत्वं । अध्वरानित्य-
स्वेप्सिततमत्वात्कर्तुरौप्सिततमं । पा० १. ४. ४८. । इति कर्म-
संज्ञा । सुकृत इत्यस्य त्यक्तयितं च । पा० १. ३. ५१. । इति ।
नीवञ्चोर्हरतेचेति द्विकर्मकेषु बह्वतेः परिगणितत्वात् । अध्व-
रानित्यत्र नकारस्य संहितायां दीर्घादटौति सत्त्वं । घातोऽटि
नित्यमिति पूर्वस्याकारस्य सानुनासिकता । मृणंति ।
गृ शब्दे । ऋगादिभः आ । ध्वादीनां ऋस्व इति ऋस्वत्वं ।
आभयस्तयोरात इत्याकारलोपः । प्रत्ययस्वरः । यदृत्तयो-
गादिनिघातः ॥

द्वादशीसूचमाह ॥

विश्वान् देवान् आ वह सोमपीतयेऽंतरिचादुपस्त्वं ।
साम्नासु धा गोमदश्चावदुक्थ्यं सुषो वाजं सुवीर्यं ॥ १२ ॥
विश्वान् । देवान् । आ । वह । सोमऽपीतये । अंतरिचात् ।
उपः । त्वं ।

सा । साम्नासु । धाः । गोऽमत् । अश्वाऽवत् । उक्थ्यं ।

उपः । वाजं । सुषोयं ॥ १२ ॥

हे उपः । त्वं सोमपीतये सोमपानार्थमंतरिचादंतरिच-
लोकाद्विश्वान्सर्वान्देवानावह । अस्मदीयं देवयजनदेशं प्रापय ।
हे उपः सा तादृशी त्वं गोमत् गोमंतं बहुभिर्गोभिर्युक्तमश्वाव-
दश्वेरुपेतमुक्थ्यं प्रशस्यं सुवीर्यं शोभनवीर्योपेतं वाजमश्व-
साम्नासु धाः । निधेहि स्थापयेत्यर्थे ॥ धाः । दधातेच्छं दसि

लुङ्लङ्लिट इति प्रार्थनायां लुङ् । गातिस्थेति सिचो लुक् ।
 बहुलं छंदस्यमाद्योगोऽपौत्थलभावः । गोमत् । अश्वावत् ।
 मंत्रे सोमाश्चेद्रियेति मतुपि दीर्घत्वं । उभयत्र सुपां सुलुगिति
 विभक्तोर्लुक् । उक्थ्यं । उक्थं स्तोत्रं । तत्र भवसुक्थ्यं ।
 भवे छंदसौति यत् । सर्वे विधयश्छंदसि विकल्प्यन्त इति
 यतोऽनाव इत्याद्युदात्तत्वाभावे तित्स्वरितमिति स्वरितत्वं ।
 उषः । आमंत्रिताद्युदात्तत्वं । पादादित्वाच्चिघाताभावः ।
 सुवीर्यं । शोभनं वीर्यं यस्य । वीरवीर्यं चेत्युत्तरपदाद्युदात्तत्वं ॥
 त्रयोदशीश्चमाह ॥

यस्या रुग्ंतो अर्चयः प्रति भद्रा अट्चत ।

सा नो रयिं विश्ववारं सुपेशसमुषा ददातु सुगम्यं ॥ १३ ॥

यस्याः । रुग्ंतः । अर्चयः । प्रति । भद्राः । अट्चत ।

सा । नः । रयिं । विश्वऽवारं । सुऽपेशसं । उषाः ।

ददातु । सुगम्यं ॥ १३ ॥

यस्या उषसोऽर्चयः प्रकाशा रुग्ंतः शत्रून्निहंसंतो भद्राः
 कष्याणाः प्रत्यट्चत । प्रतिदृश्यन्ते । सा तयामूतोषा नोऽस्मभ्यं
 रयिं ददातु । कोदृशं रयिं । विश्ववारं । विश्वस्य वारकं ।
 यद्वा विश्वेर्वरणीयं । सुपेशमं । पेश इति रूपनाम । शोभन-
 रूपोपेतं । सुगम्यं । सुष्ठु, गंतव्यं । यद्वा सुगम्यमिति
 सुखनाम । तच्चेतुत्वान्ताच्छब्दः ॥ रुग्ंतः । रुग् रिश हिंसायां ।
 शतरि तुदादित्वाच्छः । अदुपदेशात्सर्वधातुकानुदात्तत्वे सति
 शिष्टत्वाच्चिकरणस्यै प्राप्ते व्यत्ययेनाद्युदात्तत्वं । अट्चत ।
 दृशेः कर्मणि लुङि छप्पादादेशः । च्चे सिच् । न दृशः । पा०
 ३. १. ४७. इति क्तप्रतिषेधः । एकाच इतौदप्रतिषेधः ।

लिङ्सिचावात्मनेपदेषु । पा० १. २. ११. । इति सिचः
 कित्वाङ्गधूपधगुणाभावः । सृजिदृशोर्ध्वमकिति । पा० १.
 १. ५८. । इत्यमागमाभावश्च कित्वादेव । प्रत्यक्त्वपत्त्वानि ।
 अडागम उदात्तः । यद्भुत्तयोगादनिघातः । विश्ववारं । विश्वं
 वृणोतीति विश्ववारः । वृज् वरणे । कर्मख्यण् । यद्वा ।
 विश्वेर्त्रियत इति विश्ववारः । कर्मणि घञ् । "मरुद्भृधादित्वा-
 त्पूर्वपदांतोदात्तत्वं । सुगम्यं । सुष्ठु गंतव्यः सुरमः । गमेर्घञर्थे
 कविधावमिति कप्रत्ययः । गमहनेत्यादिनोपधालोपः । तत्र
 भवं सुगम्यं । भवे छंदसौति यत् । यतोऽनाव इत्याद्युदात्तत्वं ॥

चतुर्दशोऽष्टमाह ॥

ये चिच्च त्वामृषयः पूर्वं कृतये जुहुरेऽवसे महि ।

सा न स्तोमां अभि गृणीहि राधसोषः शक्रेण

शोचिषा ॥ १ ॥

ये । चित् । हि । त्वां । ऋषयः । पूर्वं । कृतये । जुहुरे ।

अवसे । महि ।

सा । नः । स्तोमान् । अभि । गृणीहि । राधसा । उषः ।

शक्रेण । शोचिषा ॥ १४ ॥

हे महि महिने पूजनौये वोपोदेवते त्वां ये चिच्च ये खलु
 प्रसिद्धाः पूर्वं चिरंतना ऋषयो मंत्रद्रष्टार कृतये रक्षणाय ।
 अथ इत्यन्ननाम । अवसेऽन्नाय च जुहुरे । जुष्टिरे । आहूत-
 वंत । सूक्तारूपेर्मन्त्रैः स्तुतवंत इत्यर्थः । हे उषः सा तादृशी
 त्वं राधसास्माभिर्दत्तेन हविलंचणेन धनेन शक्रेण शोचिषा
 दीप्तेन तमोनिवारयितुं समर्थेन तेजसा चोपलक्षिता सती
 तेषाममृषोणामिव नोऽस्माकं स्तोमानभि स्तुतौरभिलक्ष्य

गृणीहि । सम्यक् स्तुतमिति शब्दय । अस्मदीयाभिः
 स्तुतिभिः संतुष्टा भवेत्पर्यं ॥ उतथि । अवतीः क्षिप्तिं ज्वरत्वर-
 त्यादिना वकारस्योपधायाद्योद । कतिपयतीत्यादिना क्षिप्ति-
 दात्तो निपातितः । जुह्वरे । ज्ञेयं स्वर्धायां शब्दे च ।
 निव्यम्यस्तस्य चेति द्विवचनात्पूर्वमेवाभ्यस्तकारणभूतस्य ह्वयतेः
 संप्रसारणं । 'अभ्यस्तस्य यो ह्वयतिः । कस्याभ्यस्तस्य ह्वयतिः ।
 यस्तस्य कारणमिति व्याख्यातत्वात् । परपूर्वत्वे ह्व इति
 दीर्घत्वं । द्विवचनादीनि । इरयो र इतौरेचो रे आदेशः ।
 चित इत्थंतोदात्तत्वं । यंहत्तयोगादनिघातः । तत्र हि पंचमी-
 निर्देशेऽपि व्यवहितेऽपि कार्यं भवतीत्युक्तं । महि । मह
 पूजायां । औषादिक इप्रत्ययः । कृदिकारादक्षिप्त इति ङीष् ।
 संनुदावज्जार्थेति ऋसत्त्वं । स्तोमान् । संहितायां नकारस्य
 इत्वाद्युक्तं । निष्वादाद्युदात्तत्वं । गृणीहि । गृ शब्दे । क्रैत्या-
 दिकः । शितिं प्वादीनां ऋस इति ऋसत्त्वं । राधसा ।
 राधोत्वनेनेति राधः । असुनो निष्वादाद्युदात्तत्वं । उषः ।
 पादादित्वादाद्यमिकनिघाताभावे षाष्ठिकसामंश्रिताद्युदात्तत्वं ॥

पंचदशीष्टचमाह ॥

उषो यदस्य भानुना वि हारावृणवो दिवः ।

प्र नो यच्छतादवृकं पृथु हृदिः प्र देवि गोमतौरिषः ॥ १५ ॥

उषः । यत् । अथ । भानुना । वि । हारी ।

ऋणवः । दिवः ।

प्र । नः । यच्छतात् । अवृकं । पृथु । हृदिः । प्र । देवि ।

गोऽमतीः । उषः ॥ १५ ॥

हे उषः । त्वमद्याक्षिप्रभातसमये यद्यस्माद्भानुना प्रकाशेन

दिवोऽंतरिक्षस्य द्वारौ द्वारभूतौ पूर्वापरदिग्भागाबंधकारिणा-
च्छादितौ व्यूषवः । विश्विष्य प्राप्नोषि । तस्मात्त्वं नोऽस्मभ्यं
हृदिस्तेजसि गृहं प्रयच्छतात् । देहि । कौटुशं । हृदिः ।
अवृकं । हिंसकरहितं । पृथु । विस्तीर्णे । अपि च हे देवि
देवनशीले गोमतीर्बहुभिर्गोभिर्युक्ता इषोऽन्वानि । [प्रेत्युपसर्ग-
स्यावृत्तेर्यच्छतादित्यनुषज्यते । प्रयच्छतात् । देहि । त्वदा-
गमनस्यास्मद्गच्छणार्थत्वादस्मदभीष्टं गृहादिकं प्रयच्छेत्यर्थः ॥
हृदिरिति गृहनाम । हृदिः हृदिरिति तन्नामसु पाठात् ।
कृणवः । ऋणु-गतौ । छांदसे लङि सिपि तनादित्वादुप्रत्ययः ।
ततो व्यत्ययेन अपि गुणावादेशो । ऋणः पित्वादनुदात्तत्व
उप्रत्ययस्वरः शिष्यते । यद्वत्तयोगादनिघातः । दिवः । ऊडिद-
मित्यादिना विभक्तोरुदात्तत्वं । प्र नः । उपसर्गाद्बहुलमिति
बहुलवचनान्नसो णत्वाभावः । यच्छतात् । दाण् दाने । अपि
पात्रत्यादिना यच्छादेशः । अवृकं । नास्ति वृकोऽस्मिन्निति
बहुव्रीहौ नउमुभ्यामित्युत्तरपदांतोदात्तत्वं । पृथु । प्रथ
प्रख्याने । प्रथिन्नदिभ्रस्त्रां संप्रसारणं सत्तोपयेति कुप्रत्ययः
संप्रसारणं च । हृदिरिति गृहनाम । उहृदिर् दौष्टिदेवनयोः ।
अर्चिशुचिहुर्ह्रापछादिहृदिभ्य इसिरितौसिप्रत्ययः । सवूपध-
गुणः । प्रत्ययस्वरः ॥

षोडशोऽष्टकमाह ॥

सं नो राया वृहता विश्वपेशसा मिमिक्षा सामिडाभिरा ।
सं युक्त्रेण विश्वतुरोयो महि सं वाजैर्वाजिनौवति ॥ १६ ॥
सं । नः । राया । वृहता । विश्वपेशसा । मिमिक्ष । सं ।
इडाभिः । आ ।

सं । युक्तेन । विश्वतुरा । उपः । महि । सं । वाजैः ।

वाजिनोऽवति ॥ १६ ॥

हे उपः । नोऽस्माद्याया धनेन संमिमिक्ष । संसिंच । संयोजयेत्यर्थः । कौटुशेन धनेन । वृद्धता प्रभूतेन । विश्वपेशसा । पेश इति रूपनाम । बहुविधरूपयुक्तेन । तथेडाभिरा । गोमिथ्यास्मान्संमिमिक्ष । इडेति गोनाम । इडा जगतीति तन्नामसु पाठात् । आकारः समुच्चये पादांते वर्तमानत्वात् । उक्तं च । एतस्मिन्नेवार्थे देवेभ्यश्च पितृभ्य आ इत्याकार इति । किंच हे महि महनौय उपोदेवते युक्तेन यशसा संमिमिक्ष । युक्त्वं द्योततेर्यशो वाक्त्वं वेति यास्तः । नि० १, ५, । कौटुशेन युक्तेन । विश्वतुरा । सर्वेषां शत्रूणां हिंसकेन । तथा हे वाजिनोऽवति । अन्नसाधनभूतक्रियायुक्ते वाजैरवैस्मान्संमिमिक्ष । अन्नं वै वाज इति श्रुत्यन्तरात् ॥ राया । ऊडिदमित्यादिना विभक्तोरुदात्तत्वं । वृद्धता । वृद्धत्ववृद्धतोरुपसंख्यानमिति विभक्तोरुदात्तत्वं । विश्वपेशसा । विश्वानि पेशांसि यस्यासौ विश्वपेशाः । बहुव्रीहौ विश्वं संज्ञायामिति व्यत्ययेनासंज्ञायामपि पूर्वपदांतोदात्तत्वं । यद्वा मरुद्वादिर्द्रष्टव्यः । मिमिक्षा । मिह सेचने । व्यत्ययेनात्मनेपदं । लोटि बहुलं छंदसौति शपः श्रुः । द्विर्भावहलादिशेषौ । ढत्वकत्वषत्वानि । प्रत्ययस्वरस्य सन्नि शिष्टत्वात् एव शिष्यते । पादादित्वादनिघातः । पूर्वपदस्यासमानवाक्यस्यत्वात्तिङ्ङितिङ् इति निघातो न भवति । समानवाक्ये निघातयुष्मदस्मदादेशा वक्तव्या इति वचनात् । विश्वतुरा । सूर्वतीति तूः । तुर्वी हिंसार्थः । क्षिप् चेति क्षिप् । राक्षोप इति वकारलोपः ।

विश्वेवां तूर्विश्वतुः । समासस्येत्यतोदात्तत्वं । वाजिनीवति ।
वाजोऽन्नमस्या अस्त्योति वाजिनी क्रिया । तादृशी क्रिया
यस्याः सा तथोक्ता ॥

॥ इति प्रथमस्य चतुर्थे पंचमो वर्गः ॥

उषो भद्रेभिरिति चतुर्द्धचं षष्ठं सूक्तं । अत्रानुक्रम्यते ।
उपयत्तुष्कमानुष्टुभं त्विति । कण्वपुत्रः प्रस्कण्व ऋषिः ।
तुष्ट्यादिपरिभाषयेदमुत्तरं चानुष्टुभं । पूर्वत्रोपस्यं त्वित्युक्तत्वा-
दिदमपि सूक्तमुपस्यं ॥ प्रातरनुवाकस्योपस्ये कृतावानुष्टुमे
छंदस्यनल्लूक्तं । सूत्राने हि । उषो भद्रेभिरित्यानुष्टुभं । आ०
४. १४. । इति । आश्विनशस्त्रेऽप्येतल्लूक्तं । प्रातरनुवाक-
न्यायेनेत्यतिदिष्टत्वात् ॥

तत्र प्रथमाश्चमाह ॥

उषो भद्रेभिरा गहि दिवश्चिद्रोचनादधि ॥

वहंत्वरुणस्यव उप त्वा सोमिनो गृहं ॥ १ ॥

उषः । भद्रेभिः । आ । गहि । दिवः । चित् । रोदनात् ।

अधि ।

वहंतु । अरुणऽस्यवः । उप । त्वा । सोमिनः । गृहं ॥ १ ॥

हे उषः । उषोदेवते भद्रेभिर्भेदनीयैः शोभनैर्मागैर्दिवोऽत-
रिचलोकात् रोचनाद्रोचमानाद्दीप्यमानात् । अधिरुपर्यथः ।
उपरिवर्तमानात् । चिदिति पूजार्थः । पूजितादेवविषादंत-
रिचलोकादागहि । आगच्छ । हे उषः । अरुणस्योऽरुणवर्णा
गावः सोमिनः सोमयुक्तस्य यजमानस्य गृहं देवयजनरूपं
यन्नगृहं त्वा त्वामुपवहंतु । प्रापयंतु ॥ गहि । गमेलोऽटि
बहुलं छंदसीति शपो लुक् । हेरपित्वेन डिच्चेऽनुदात्तोपदे-

श्रेत्यादिनानुनासिकलोपः । अतो हेरिति लुक् न भवति ।
 असिद्धवदत्रा भादित्यनुनासिकलोपस्यासिद्धत्वात् । रोचनात् ।
 रुच दीप्तौ । अनुदात्तेतस्य हलादेरिति युच् । योरनादेशे चित्त
 इत्यन्तोदात्तत्वं । अरुणस्यः । सा भक्षणे । सांति भक्षयन्ति
 स्नानं पिबन्तीति स्रवो वक्षाः । श्रीणादिकः कुप्रत्ययः । आतो
 लोप इटि चेत्याकारलोपः । अरुणाः स्रवो यासां तास्तथोक्ताः ।
 अत्र वक्षानामारुणप्रतिपादनान्मातृणामपि तथात्वं गम्यते ।
 पैष्टकमश्ना अनुहरन्ते मादृक् गावोऽनुहरन्त इति गोनर्दीयः ।
 तासां चोपोवाहनत्वं निघंटावुक्तं । अरुणो गाव उषसामिति ।
 अरुणशब्दोऽर्तेत्यनुनप्रत्ययांतः । दृणाख्यायां चित् । उ० ३.
 ५६. । इत्यतश्चिदित्यनुवृत्तेरन्तोदात्तः । स एव बहुव्रीहौ पूर्व-
 पदप्रकृतिस्वरत्वेन शिष्यते ॥

द्वितौयाद्यचमाह ॥

सुपेशसं सुखं रथं यमध्यस्था उपस्त्वं ।

तेना सुश्रवसं जनं प्रावाद्य दुहितर्दिवः ॥ २ ॥

सुपेशसं । सुखं । रथं । यं । अधिऽपस्थाः ।

उपः । त्वं ।

तेन । सुश्रवसं । जनं । प्र । अव । अद्य । दुहितः ।

दिवः ॥ २ ॥

हे उपः । त्वं यं रथमध्यस्थाः । अधितिष्ठसि । कीदृशं
 रथं । सुपेशसं । शोभनावयवं शोभनरूपयुक्तं वा । पेश इति
 रूपनामेति यास्कः । यद्वा शोभनहिरण्ययुक्तं । पेशः क्षयन-
 मिति तन्नामसु पाठात् । सुखं । शोभनेन खेनाकाशेन युक्तं ।
 विस्तृतमित्यर्थः । यद्वा सुखहेतुभूतं । अथवा सुखमिति

क्रियाविशेषणं । सुखं यथा भवति तथेत्यर्थः । हे दिवो
दुहितः । ब्रूलोकसकाशादुत्पन्न उषोदेवते तेन रचिनाद्यास्मि-
न्काले सुश्रवसं शोभनहविर्युक्तं जनं यजमानं प्राव । प्रकर्षेण
गच्छ ॥ सुपेशसं । पिश अवयवे । अस्मादसुनप्रत्ययः । निज्वा-
दाद्युदात्तः पेशस्यब्दः । शोभनं पेशो यस्यासौ सुपेशाः ।
आद्युदात्तं द्वयच् छंदसौत्पत्तरपदाद्युदात्तत्वं । अथस्याः ।
तिष्ठतेऽहं दसि लुङ्लङ्लिट इति वर्तमाने लुङि गातिस्थेति
सिचो लुक् । अडागम उदात्तः । यद्वृत्तयोगादनिघातः । तिङि
चोदात्तवतीति गतेरनुदात्तत्वं । तेना । अन्येषामपि दृश्यत
इति संहितायां दीर्घः । सुश्रवसं । श्रव इत्यन्नाम । श्रूयत
इति सत इति यास्कः । सुपेशसमितिवदुत्तरपदाद्युदात्तत्वं ।
अव । अव रचणगतिप्रतीतिद्वसौत्पत्तत्वादन्नावतिर्गत्यर्थः ।
दुहितर्दिवः । परमपि छंदसीति पष्ठप्रत्यय पूर्वामन्त्रितांगव-
द्भावे सति पदद्वयसमुदायस्याष्टमिकं सर्वानुदात्तत्वं ॥

द्वतीयाद्युचमाह ।

वयश्चित्ते पतत्रिणो द्विपञ्चतुष्यदर्जुनि ।

उषः प्रारन्तूरनु दिवोऽन्तेभ्यश्चरि ॥ ३ ॥

वयः । चित् । ते । पतत्रिणः । द्विऽपत् । चतुऽपत् ।

अर्जुनि ।

उषः । प्र । प्रारन् । ऋतून् । अनु । दिवः । अन्तेभ्यः ।

परि ॥ ३ ॥

हे अर्जुनि शुभ्रवर्णं उषः । उषोदेवते ते तव ऋतूरनु
गमनान्यनुलक्ष्य द्विपत् द्विपात् मनुष्यादिकं चतुष्यत् गवा-
दिकं तथा पतत्रिणः पतत्रवंतः पक्षोपेता वयश्चित् पचिणश्च

दिवोऽतेभ्य आकाशप्रांतेभ्यः पर्युपरि प्रारन् । प्रकर्षेण गच्छन्ति ।
 रात्रावंधकारेणामिभूताः सर्वे प्राणिनस्त्वदागमानंतरं चेष्टावन्तो
 भवन्तीत्यर्थः ॥ पतत्रिणः । पतु गतौ । पतत्यनेनेति पतत् ।
 अमिनचौत्यादिनात्रप्रत्ययः । ततो मत्वर्थीय इनिः । क्षिपत् ।
 द्वौ पादावस्येति संख्यासुपूर्वस्य । पा० ५. ४. १४०. । इति
 पादशब्दस्यांत्यलोपः समासांतः । अयस्त्रयादित्वेन भत्वात्
 पादः पतत् । पा० ६. ४. १३०. । इति पदभावः । द्वित्रिभ्यां
 पादभूर्बुधसु बहुव्रीहौ । पा० ६. २. १८७. । इत्युत्तरपदा-
 तोदात्तत्वं । चतुष्पत् । चत्वारः पादा अस्य । स्वरव्यतिरिक्तं
 पूर्ववत् । बहुव्रीहौ पूर्वपदप्रकृतिस्वरत्वं । इणः ष इत्यनुवृत्ता-
 विदुदुपधस्य चाप्रत्ययस्य । पा० ८. ३. ४१. । इति विसर्ज-
 नीयस्य षत्वं । न च परत्वेनास्य विद्धत्वात् कुप्वोः क पौ च ।
 पा० ८. ३. ३८. । इत्युपधानौयादेशः शंकनीयः । येन
 नाप्राप्तिन्यायेन तस्यापवादत्वात् । अपवादस्तु परमपि पूर्वं
 बाधत एवेति वृत्तावुक्तं । प्रारन् । ऋ गतौ । छंदसि लुङ्-
 लृङ् लिट् इति वर्तमाने लुङि सर्तिशास्वर्तिभ्यस्येति च्चेर-
 ङादेशः । ऋदृशोऽङि गुण इति गुणः । आडागमः । ऋतून् ।
 ऋ गतौ । अस्मादौणादिको भावे कुप्रत्ययः । अनुर्लक्षणे ।
 पा० १. ४. ८४. । इत्यनोः कर्मप्रवचनीयत्वं । कर्मप्रवचनीय-
 युक्ते । पा० २. ३. ८. । इति द्वितीया । संहितायां दीर्घादटि
 समानपाद इति नकारस्य सत्वं । अचानुनासिकः पूर्वस्य
 तु वेति रोः पूर्वस्य वर्णस्य सानुनासिकत्वं । दिवः । ऊडिद-
 मिति विभक्तिरुदात्ता । अंतेभ्यः । पंचम्याः परावध्यर्थं इति
 विसर्जनोपस्य सत्वं ॥

चतुर्थोऽष्टकमाह ॥

व्युच्छंती हि रश्मिभिर्विश्रमाभास रोचनं ।

तां त्वामुपवसूयवो गौर्भिः कण्ठा अद्भ्यपत ॥ ४ ॥

विऽउच्छंती । हि । रश्मिऽभिः । विश्रं । आऽभासि ।

रोचनं ।

तां । त्वां । उपः । वसुऽयवः । गौऽभिः । कण्ठाः ।

अद्भ्यपत ॥ ४ ॥

हे उपः । व्युच्छंती तमो वज्रयंती त्वं रश्मिभिः स्वकीये-
स्तेजोभिर्विश्रं सर्वे भूतजातं रोचनं रोचमानं प्रकाशयुक्तं
यथा भवति तथाभासि । आ समंतात् प्रकाशयसि । हि
यस्मादेवं तस्मात्तां तादृशीं त्वां वसूयवो वसुक्तामाः कण्ठा
मेधाविन ऋत्विजः कण्ठगोत्रोत्पन्ना वा महर्षयो गौर्भिः
स्तुतिलक्षणेर्वचोभिरद्भ्यपत । स्तुतवन्त इत्यर्थः ॥ कण्ठ इति
मेधाविनाम । कण्ठ ऋभुरिति तन्नामसु पाठात् । आभासि ।
भा दौप्तौ । अदादित्वाच्छपो लुक् । सिपः पिप्वादनुदात्तत्वे
धातुस्वरः । हि चेति निघातप्रतिषेधः । तिङि चोदात्तवर्त्ततेति
गतेरनुदात्तत्वं । रोचनं । रुच दौप्तौ । अनुदात्तेतश्च ह्रस्वादे-
रिति युच् । चित इत्थंतीदात्तत्वं । वसूयवः । वसु धनमात्मन
इच्छन्तः । सुप आत्मनः क्यच् । अकृत्स्नार्वाधातुकयोरिति दीर्घः ।
क्याच्छंदसौत्युप्रत्ययः । गौर्भिः । सावेकाच इति विभक्ते-
रुदात्तत्वं । कण्ठाः । कण्ठ शब्दार्थः । अग्निप्रपिलटिकणौ-
त्यादिना कान्प्रत्ययः । नित्यादाद्युदात्तत्वं । अद्भ्यपत । स्तेजो
लुङि द्वः संप्रसारणमित्यनुवृत्तौ बहुलं छंदसौति संप्रसारणं ।

परपूर्वत्वे हल इति दीर्घत्वं । चुः सिच् । एकाच इतीदृ-
प्रतिषेधः । संज्ञापूर्वकस्य विधेरनित्यत्वान्नुपामावः ॥

॥ इति प्रथमस्य चतुर्थे षष्ठो वर्गः ॥

उदु त्वमिति त्रयोदशर्चं सप्तमं सूक्तं प्रस्काण्डस्यार्षे सूर्य-
देवत्वं । आदौ नव गायत्रयः शिष्टाद्यतस्रोऽनुष्टुभ इत्युक्तं ।
तथा चानुक्रांतं । उदु त्वं सप्तोना मौर्यं नवाद्या गायत्रय इति ॥
आश्विनशस्त्रे सौर्यं क्रतावुदु त्वमित्यादयो नवर्चः शंसनीयाः ।
संस्थितेष्वश्विनायेति खंडे सूचितं । सूर्यो नो दिव उदु त्वं
जातवेदसमिति नव । आ० ६. ५. इति ॥

तत्र प्रथमाष्टचमाह ॥

उदु त्वं जातवेदसं देवं वहन्ति केतवः । दृशे विश्वाय
सूर्ये ॥ १ ॥

उत् । जं इति । त्वं । जातवेदसं । देवं । वहन्ति । केतवः ।
दृशे । विश्वाय । सूर्ये ॥ १ ॥

केतवः प्रज्ञापकाः सूर्याश्वाः । यद्वा सूर्यरश्मयः सूर्ये सर्वस्य
प्रेरकमादित्यसुदु वहन्ति । ऊर्ध्वं वहन्ति । जं इति पादपूरणः ।
छांदसो मकारलोपः । उक्तं च । मिताक्षरेष्वनर्थकाः कमी-
मिदिति । किमर्थं । विश्वाय विश्वस्मै भुवनाय दृशे द्रष्टुं ।
यथा सर्वे जनाः सूर्यं पश्यन्ति तथोर्ध्वं वहन्तीत्यर्थः । कौटुशं
सूर्यं । त्वं प्रसिद्धं जातवेदसं । जातानां प्राणिनां वेदितारं
जातप्रज्ञं जातधनं वा । देवं । स्यात्तमानं । अत्र निरुक्तं ।
उद्वहन्ति तं जातवेदसं देवमश्वाः केतवो रश्मयो वा
सर्वेषां भूतानां संदर्शनाय सूर्ये । नि० १२. १५. इति ॥
जातवेदसं । जातानि वेत्तीति जातवेदाः । गतिकारकायोरपि

पूर्वपदप्रकृतिस्वरत्वं चेत्थसुन् पूर्वपदप्रकृतिस्वरत्वं च । दृश्ये ।
दृश्ये विख्ये चेति तुमर्थे निपातितः । सूर्यं । राजसूर्यसूर्य-
त्यादिना षू प्रेरण इत्यस्मात् क्यपि रुडागमसहितो निपातितः ।
अतः प्रत्ययस्य पित्वादनुदात्तत्वे धातुस्वरणाद्युदात्तत्वं ॥

द्वितीयाश्चमाह ॥

अप त्वे तायवो यथा नचत्रा यंत्वक्तुभिः । सूराय
विश्वचक्षसे ॥ २ ॥

अप । त्वे । तायवः । यथा । नचत्रा । यंति । अक्तुभिः ।
सूराय । विश्वऽचक्षसे ॥ २ ॥

त्वे तायवो यथा । प्रसिद्धास्तस्करा इव नचत्रा नचत्राणि
देवगृहरूपाणि । देवगृहा वै नचत्रानौति श्रुत्यंतरात् । यद्वा ।
इह लोके कर्मानुष्टाय ये स्वर्गं प्राप्नुवंति ते नचत्ररूपेण
दृश्यन्ते । तथा च श्रूयते । यो वा इह यजतेऽमुं लोकं नचते
तच्चत्राणां नचत्रत्वमिति । यद्वा तेषां सुकृतिनां ज्योतीषि
नचत्राण्युच्यन्ते । सुकृतां वा एतानि ज्योतीषि यच्चत्राण्यो-
त्याम्नानात् । यास्कस्त्वाह । नचत्राणि नचतेर्गतिकर्मणो
नेमानि चत्राणौति च ब्राह्मणं । नि० ३०. २०. । इति ।
तथाविधानि नचत्राण्यक्तुभौ रात्रिभिः सहापयन्ति । अप-
गच्छन्ति । विश्वचक्षसे । विश्वस्य सर्वस्य प्रकाशकस्य सूराय
सूर्यस्यागमनं दृष्टेति शेषः । तस्करा नचत्राणि च रात्रिभिः
सह सूर्यं आगमिष्यतीति भीत्या पलायन्त इत्यर्थः ॥ तायुरिति
स्तेननाम । तायुस्तस्कार इति तन्नामसु पाठात् । अक्तुरिति
रात्रिनाम । शर्वर्थक्तुरिति तन्न पाठात् । यथा । यथेति पादांत
इति सर्वानुदात्तत्वं । नचत्रा । नच गतौ । अमिनाच्चय-

जिवंधिपतिभ्योऽन्नमित्यचन्प्रत्ययः । निच्चादाद्युदात्तत्वं ।
 नभ्राणनपादित्यन्न वृत्तौ त्वेवमुक्तं । न चरति न चौयत इति
 वा नच्चत्वं । चौयतेः चरतेर्वा नचन्नमिति निपात्यत इति ।
 शिञ्छन्टसि बहुलमिति शिञ्छोपः । यंति । इण् गतौ । इणो
 यणिति यणादेशः । स्याय विश्वचक्षसे । विश्वं चष्टे प्रकाशय-
 तोति विश्वचक्षाः । चक्षेर्वहुलं शिञ्चेत्यसुन्प्रत्ययः । शिञ्चेन
 सार्वधातुकत्वात्, ख्याजादेशाभावः । उभयत्र षष्ठ्यर्थे चतुर्थी
 वक्तव्येति चतुर्थी ॥

तृतीयाश्चमाह ॥

अह्वयमस्य केतवो वि रश्मयो जनां अनु । भ्राजंतो

अग्नयो यथा ॥ ३ ॥

अह्वयं । अस्य । केतवः । वि । रश्मयः । जनान् । अनु ।

भ्राजंतः । अग्नयः । यथा ॥ ३ ॥

अस्य सूर्यस्य केतवः प्रज्ञापका रश्मयो दीप्तयो जनाननु
 अह्वयं । जातान्सर्वाननुक्रमेण प्रेक्षते । सर्वं जगत्प्रकाशय-
 तीत्यर्थः । तत्र दृष्टांतः । भ्राजंतो दीप्यमाना अग्नयो यथा ।
 अग्नय इव ॥ अह्वयं दृशिर्प्रेक्षणे । वर्तमाने लुङ् । इरितो
 वेति चुरेडादेशः । रुडित्यनुवृत्तौ बहुलं छंदसीति रुडागमः ।
 अत एव बहुलवचनादह्वयोऽङि गुण इति गुणाभाव इत्युक्तं ।
 तिङां तिङो भवन्तीति प्रथमपुरुषबहुवचनस्योत्तमपुरुषैक-
 वचनादेशः । प्रथमपुरुषांत एव शास्त्रांतरे श्रूयते । अह्वयन्नस्य
 केतव इति । जनानित्यस्य नकारस्य संहितायां रुत्वयत्वादि
 पूर्ववत् । भ्राजंतः । शयः पिच्छादनुदात्तत्वं । शतुश्च लसार्व-
 धातुकस्त्रेण धातुस्त्र एव शिष्यते ॥

चातुर्मास्येषु शुनासीर्ये पर्वण्यस्ति सौर्यं एककपालः । तस्य
तरणिरित्येषानुवाक्या । तथा च सूत्रितं । तरणिविश्वदर्श-
तखिलं देवानामुदगादनीकमिति याज्यानुवाक्याः । आ० २.
१०. । इति ॥ तथातिमूर्तिनामन्येकाहे कृष्णपक्षे सौरीष्टिः
कर्तव्या । तस्यामप्येषानुवाक्या । अतिमूर्तिनेति खंडे सूत्रितं ।
नवो नवो भवति जायमानस्तरणिविश्वदर्शतः । आ० ८.
८. । इति ॥

तामेतां सूक्ते चतुर्थीचमाह ॥

तरणिविश्वदर्शतो ज्योतिष्कृदसि सूर्यं । विश्वमा भासि
रोचनं ॥ ४ ॥

तरणिः । विश्वऽदर्शतः । ज्योतिऽस्तृत् । असि । सूर्यं ।

विश्वं । आ । भासि । रोचनं ॥ ४ ॥

हे सूर्यं त्वं तरणिस्तरिता । अन्येन गंतुमशक्यस्य महतो-
ऽध्वनो गतासि । तथा च स्मर्यते । योजनानां सहस्रे हे हे शते
हे च योजने । एकेन निमिषार्धेन क्रममाण नमोऽस्तु त इति ।
यद्वा । उपासकानां रोगात्तारयितासि । अरोम्यं भास्करादि-
च्छेदिति स्मरणात् । तथा विश्वदर्शतः । विश्वेः सर्वे प्राणिभि-
र्दर्शनौयः । आदित्यदर्शनस्य चंडास्त्रादिदर्शनजनितपापनिर्ह-
रणहेतुत्वात् । तथा चापस्तंबः । दर्शने ज्योतिषां दर्शनमिति ।
यद्वा विश्वं सकलं भूतजातं दर्शतं द्रष्टव्यं प्रकाशं येन स
तथोक्तः । तथा ज्योतिष्कृत् । ज्योतिषः प्रकाशस्य कर्ता ।
सर्वस्य वस्तुनः प्रकाशयितेत्यर्थः । यद्वा चंद्रादीनां रात्रौ
प्रकाशयिता । रात्रौ ह्यवस्येषु चंद्रादिविंबेषु सूर्यकिरणाः
प्रतिफलितः संतोऽधकारं निवारयन्ति यथा द्वारस्थदर्प-

योपरिनिपतिताः सूर्यरश्मयो गृह्णातर्गतं तमो निवारयन्ति
 तद्वदित्यर्थः । यस्मादेवं तस्माद्विष्णुं व्याप्तं रोचनं रोचमान-
 मन्तरिचमासमन्ताद्भासि । प्रकाशयसि । यद्वा हे सूर्य । अन्त-
 र्यामितया सर्वस्य प्रेरक परमात्मन् तरणिः संसाराब्धेस्तार-
 कोऽसि । यस्मात्त्वं विश्वदर्शकः । विश्वेः सर्वैर्मुमुक्षुभिर्दर्शतो
 द्रष्टव्यः साक्षात्कर्तव्य इत्यर्थः । अधिष्ठानसाक्षात्कारे ह्यारोपितं
 निवर्तते । ज्योतिष्कृत् । ज्योतिषः सूर्यादेः कर्ता । तथा
 त्वाम्नायते । चन्द्रमा मनसो जातश्चक्षोः सूर्यो भजायतेति ।
 ईदृशस्त्वं चिद्रूपतया विश्वं सर्वं दृश्यजातं रोचनं रोचमानं
 दीप्यमानं यथा भवति तथाभासि । प्रकाशयसि । चैतन्यस्फुरणे
 हि सर्वं जगद्दृश्यते । तथा चाप्नायते । तमेव भातमनुभाति
 सर्वं तस्य मासा सर्वमिदं विभातीति । तरणिः । तू भ्रूवन्-
 तरणयोः । अस्मादन्तर्भावितव्यार्थादतिस्वप्नस्यस्यश्ववितृभ्योऽ-
 निरित्यनिप्रत्ययः । प्रत्ययाद्युदात्तत्वं । ज्योतिः करोतीति
 ज्योतिष्कृत् । क्षिप् चेति क्षिप् । नित्यं समासेऽनुत्तरपदस्थ-
 स्येति विसर्जनौयस्य षत्वं । भासि । भा दीप्ती । अन्तर्भा-
 वितव्यार्थात्तद्वदादित्वाच्छपो लुक् ॥

पञ्चमौष्ठचमाह ॥

प्रत्यङ् देवानां विशः प्रत्यङ्ङुर्देवि मानुषान् । प्रत्यङ्ङिष्णं
 स्मृष्टे ॥ ५ ॥

प्रत्यङ् । देवानां । विशः । प्रत्यङ् । उत् । एषि । मानु-
 षान् । प्रत्यङ् । विश्वं । स्मृष्टे । ५ ॥

हे सूर्य त्वं देवानां विशो मरुत्नामकान्देवान् । मरुतो वै
 देवानां विश इति श्रुत्यन्तरात् । तान्मरुत्नामकान्देवान् प्रत्यङ्,

ङ्देवि । ताग्रप्रतिगच्छद्दयं प्राप्नोषि । तेषामभिसुखं यथा
भवति तथेत्यर्थः । तथा मानुषान्मनुष्यान् प्रत्यङ्ङ्देवि ।
तेऽपि यथास्मदभिसुखमेव सूर्यं उदेतीति मन्यन्ते । तथा विश्वं
व्याप्तं स्वः स्वर्लोकां दृष्टे द्रष्टुं प्रत्यङ्ङ्देवि । यथा स्वर्लोका-
वासिनो जनाः स्वस्वाभिसुख्येन पश्यन्ति तथोदेषीत्यर्थः ।
एतदुक्तं भवति । लोकत्रयवर्तिनो जनाः सर्वेऽपि स्वस्वाभि-
सुख्येन सूर्यं पश्यन्तीति । तथा चास्मायते । तस्मात्सर्व एव
मन्यते मां प्रत्युदगादिति ॥ प्रत्यङ् । प्रत्यंचतीति प्रत्यङ् ।
अंभु गतिपूजनयोः । ऋत्विगित्यादिना क्षिन् । अनिदितामिति
नलोपः । उगिदचामिति जुम् । ह्रस्व्यादिसंयोगांतलोपी ।
संयोगांतलोपस्यासिद्धत्वादुपधादौर्ध्वनलोपयोरभावः । क्षिन्प्रत्य-
यस्य कुरिति कृत्व । अनिगंतोऽचतावित्यनिगंत इति प्रत्यु-
दासात्पूर्वपदप्रकृतिस्रराभावे क्तदुत्तरपदप्रकृतिस्ररत्वं । एषि ।
इण् गतौ । सिष्यदादित्वाच्छपो लुक् । आदेशप्रत्यययोरिति
पत्वं । स्वः । सुपूर्वादन्तेर्विच् । गुणे यणादेशः । न्यङ्स्वरौ
स्वरितौ चेति स्वरितत्वं । दृष्टे । दृष्टिर् प्रेक्षणे इत्यस्माद्दृष्टे
विष्ये चेति तुमर्थे निपातितः ॥

॥ इति प्रथमस्य चतुर्थे सप्तमो वर्गः ॥

षष्ठीमृचमाह ॥

येना पावक चक्षसा भुरण्यंतं जनां भनु । त्वं

वरुण पश्यसि ॥ ६ ॥

येन । पावक । चक्षसा । भुरण्यंतं । जनान् । भनु ।

त्वं । वरुण । पश्यसि ॥ ६ ॥

हे पावक सर्वस्य शोधक वरुण । अग्निहविषारक सूर्यं
 त्वं जनान् जातान्प्राणिनो भुरख्यंतं धारयंतं पोषयंतं वेमं
 लोकं येन चक्षसा प्रकाशेनानुपश्यसि । अनुक्रमेण प्रकाशयसि
 तं प्रकाशं स्तुम इति शेषः । यद्वा । उत्तरस्यामृचि संबंधः ।
 तेन चक्षसा व्येषीति । तथा च यास्कोनोक्तं । तत्ते वयं स्तुम
 इति वाक्यशेषोऽपि वोत्तरस्यामन्वयस्त्वेन व्येषि । नि० १२,
 २२ । इति । भुरख्यंतं । भुरण धारणपोषणयोः । कंडादि-
 त्वाद्यक् । ततः शतरि कर्तरि शप् । अदुपदेशास्यसर्वधातुकानु-
 दात्तत्वे यक् एव स्वरः शिष्यते । वरुण । वृज् वरणे । अस्मादे-
 तर्भावितण्यर्थाल्लृट्पदादिभ्य उन्नित्युनन्प्रत्ययः । अत्र वरुण-
 शब्देनादित्य एवोचते । तथा चान्यत्रास्मात् । तस्यै मित्रस्य
 वरुणस्याजायेतामिति । मित्रस्य वरुणस्य धाता चार्यमा चेति च ॥

सप्तमीचमाह ॥

वि द्यामेषि रजस्यध्वहा मिमानो अक्षुभिः । पश्यन्
 जन्मानि सूर्य ॥ ७ ॥

वि । द्यां । एषि । रजः । पृथु । अहा । मिमानः ।

अक्षुभिः । पश्यन् । जन्मानि । सूर्य ॥ ७ ॥

हे सूर्य त्वं पृथु विस्तौर्णं रजो लोकं । लोका रजांस्युच्यंत
 इति यास्कः । कं लोकं । द्यां । अंतरिक्षलोकं । व्येषि ।
 विशेषेण गृच्छसि । किं कुर्वन् । अहाहान्यक्षुभौ रात्रिभिः
 सह मिमानः । उत्पादयन् । आदित्यगत्यधीनत्वादहोरा-
 त्रविभागस्य । तथा जन्मानि जननवन्ति भूतजातानि पश्यन् ।
 प्रकाशयन् ॥ रजस्यध्वित्यत्र छंदसि वाप्रास्त्रेडितयोः । पा०
 ८, ३, ४८ । इति विसर्जनौयस्य सत्त्वं । अहा । श्रेष्ठं छंदसि

बहुलमिति शैलोपः । मिमानः । माङ् माने । जीहो-
त्यादिकाः । शानचि सौ द्विर्भावे भृजामिदित्यभ्यासस्येत्वं ।
आभ्यस्तयोरात इत्याकारलोपः । अभ्यस्तानामादिरित्यभ्य-
स्तस्याद्युदात्तत्वं । जन्मानि । जनौ प्रादुर्भावे । अन्येभ्योऽपि
दृश्यंत इति मनिन् । निष्वादाद्युदात्तत्वं ॥

अष्टमोऽष्टकाह ॥

सप्त त्वा हरितो रथे वहन्ति देव सूर्य । शोचिष्केशं
विचक्षण ॥ ८ ॥

सप्त । त्वा । हरितः । रथे । वहन्ति । देव । सूर्य ।
शोचिःऽकेशं । विऽचक्षण ॥ ८ ॥

हे सूर्य देव द्योतमान विचक्षण सर्वस्य प्रकाशयितः । सप्त
सप्तसंख्याका हरितोऽश्वा रसहरणशीला रश्मयो वा त्वा त्वां
वहन्ति । प्रापयन्ति । कौटुशं । रथेऽवस्थितमिति शेषः । तेषां
शोचिष्केशं । शोचीषि तेषां स्येव यस्मिन्केशा इव दृश्यन्ते
स तथोक्तः । तं ॥ हरित इत्यादित्याश्वानां संज्ञा हरित
आदित्यस्येति निघंटावुक्तत्वात् । शोचिष्केशं । शुच दीप्तौ ।
अर्चिशुचिदृष्टपौत्यादिनेसिप्रत्ययांतोऽतोदात्तः । स एव बहु-
ब्रीहौ पूर्वपदप्रकृतिस्वरत्वेन शिथ्यते । नित्यं समासेऽनुत्तर-
पदस्यस्येति विसर्जनीयस्य पत्वं ॥

नवमोऽष्टकाह ॥

अयुक्त सप्त शृङ्गुवः सूरौ रथस्य नस्यः । ताभिर्याति
स्त्रयुक्तिभिः ॥ ९ ॥

अयुक्त । सप्त । शृङ्गुवः । सूरः । रथस्य । नस्यः । ताभिः ।
याति । स्त्रयुक्तिऽभिः ॥ ९ ॥

सूरः सर्वस्य प्रेरकः सूर्यः शंध्युवः शोधिका अश्वस्त्रियः ।
तादृशीः सप्तसंख्याका अयुक्ता । स्वरथे योजितवान् । कौटुम्भः ।
रथस्य नम्रः । न पातवित्रयः । यामिर्बुक्ताभिः रथो याति ।
न पतति तादृशीभिरित्यर्थः । एवंभूताभिस्ताभिरश्वस्त्रीभिः
स्त्रयुक्ताभिः स्त्रकौययोजनेन रथे संबद्धाभिर्याति । यज्ञगृहं
प्रत्यागच्छति । अतस्तस्मै हविर्दातव्यमिति वाक्यशेषः ॥ अयुक्ता ।
युजिर् योगे । स्वरितेस्त्वात्क्रात्रभिप्राय आत्मनेपदं । लुङि चोः
सिच् । एकाच । इतीदप्रतिषेधः । लिङ्सिचावात्मनेपदेषु ।
पा० १. २. ११. । इति सिचः कित्वात्तद्रूपधगुणाभावः । छलो
छलीति सिचः सकारलोपः । चोः कुरिति कुत्वं । शंध्युवः ।
शंध विशुद्धौ । यजिमनिशुं धिदसिजनिभ्यो युरिति युप्रत्ययः ।
शसि तन्वादीनां छंदसि बहुलमुपसंख्यानमित्युवङादेशः ।
सूरः । पू प्रेरणे । सुसूधागृध्रिभ्यः क्रात्रिति क्राप्प्रत्ययः ।
नित्वादाद्युदात्तत्वं । नम्रः । न पातयतीत्यर्थे नम्रनेष्टृत्वादि-
नोणादिषु नम्रशब्दस्मृजंतो निपातितः । ऋक्षेभ्यो ङीविति
ङीप् । यणादेश उदात्तयणो ऋषर्वादिति ङीप् उदात्तत्वं ।
सुपां सुपो भवन्तीति शसो उसादेशः । ततो यणादेश उदात्त-
स्वरितयोर्यण इति स्वरितत्वं । रेफलोपग्राहसः । उक्तं च ।
इौ चापरो वर्णविकारनाशाविति । शाखांतरे तु नम्र इत्येव
पठ्यते । स्त्रयुक्ताभिः । स्त्रकौयाः सूर्यसंबन्धिभ्यो युक्तायो योज-
नानि यासां । बहुव्रीहौ पूर्वपदप्रकृतिस्वरत्वं ॥

अवस्येष्टौ होत्रका जलान्निषक्रम्योदयं तमसस्सरोति मंत्रं
ब्रूयुः । तथा च पत्नीसंयाजैश्चरित्येति खंडे सूत्रितं । उदयं
तमसस्सरोत्युदेत्य । आ० ६. १३. । इति ॥

तामेतां सूक्ते दशमोऽष्टमाह ॥

उदयं तमसस्परि ज्योतिष्यश्रंत उत्तरं ।

देवं देवत्रा सूर्यमगन्म ज्योतिरुत्तमं ॥ १० ॥

उत् । वयं । तमसः । परि । ज्योतिः । पश्यंतः ।

उत्तरं ।

देवं । देवत्रा । सूर्यं । अगन्म । ज्योतिः । उत्तरं ॥ १० ॥

वयमनुष्ठातारस्मसस्परि तमस उपरि रात्रेरुदयं वर्तमानं
तमसः पापात्पर्युपरि वर्तमानं वा । पापरहितमित्यर्थः । तथा
चास्त्रायते । उदयं तमसस्परित्याह । पाप्मा वै तमः पाप्मान-
मेवास्मादपहंतौति । ज्योतिस्ते जस्त्रिनमुत्तरमुद्गततरमुल्कृष्टतरं
वा देवत्रा देवेषु मध्ये देवं दानादिगुणयुक्तं सूर्यं पश्यंतः स्तुति-
भिर्हविर्भिद्योपासीनाः संत उत्तममुल्कृष्टतमं ज्योतिः सूर्यरूप-
मगन्म । प्राप्नुवाम । तथा च श्रूयते । अगन्म ज्योतिरुत्तम-
मित्याहसौ वा आदित्यो ज्योतिरुत्तममादित्यस्यैव साधुजग-
गच्छतीति । युक्तं चैतत् । तं यथा यथोपासते तदेव भवतीति
श्रुत्यंतरात् ॥ तमसस्परि । पंचम्याः परावध्यर्थ इति विसर्ज-
नीयस्य सत्त्वं । ज्योतिष्यश्रंतः । इसुसोः सामर्थ्यं । पा० ८.
३. ४४. । इति विसर्जनीयस्य यत्त्वं । व्यपेक्षालक्षणं सामर्थ्यं
तत्रांगौक्रियते । देवत्रा । देवमनुष्यपुरुषपुरुषमर्त्येभ्यो द्वितीया-
सप्तम्योर्बहुलमिति सप्तम्यर्थे त्राप्रत्ययः । प्रत्ययस्वरः । अगन्म ।
छंदसि लुङ्लङ्लिट इति प्रार्थनायां लङि बहुलं छंदसोति
शपो लुक् । स्वोद्य । पा० ८. २. ६५. । इति धातोर्मकारस्य
नकारः । अडागम उदात्तः । पादादित्वाभिधाताभावः । उत्तमं ।

तमपः पित्त्वादनुदात्तत्वे प्राप्त उत्तमशब्दत्तमौ सर्वत्रेत्युज्-
झादिषु पाठादन्तीदात्तत्वं ।

उद्यन्नित्ययं दृचो रोगशान्त्यर्थः । तथा चानुक्रमस्थामुक्तं ।
अन्त्यस्तृचो रोगघ्न उपनिषदिति । युक्तं चैतत् । यस्मादनेन
दृचेन त्वग्दोषशान्तये प्रस्कण्डः सूर्यमस्तौत् । तेन दृचेन स्तुतः
सूर्यस्तमृषिं रोगान्निर्गमयत् । तस्मादिदानीमपि रोगशान्तयेऽ-
नेन दृचेन सूर्यं उपासनीयः । तदुक्तं शौनकेन । उद्यन्नयेति
मन्त्रोऽयं सौरः पापप्रणाशनः । रोगघ्नश्च विषघ्नश्च भूक्तिमुक्ति-
फलप्रद इति ॥

दृचस्याद्यां सूक्त एकादशीमृचमाह ॥

उद्यन्नय मित्रमह आरोहमुत्तरां दिवं ।

हृद्रोगं मम सूर्यं हरिमाणं च नाशय ॥ ११ ॥

उत्स्यन् । अथ । मित्रमहः । आरोहन् ।

उत्स्यन् । दिवं ।

हृत्सुरोगं । मम । सूर्यं । हरिमाणं । च । नाशय ॥ ११ ॥

हे सूर्यं सर्वस्य प्रेरक मित्रमहः सर्वेषामनुकूलदीप्तियुक्त ।

अथास्मिन्काल उद्यन् । उदयं गच्छन् उत्तरामुन्नततरां दिव-
मन्तरिक्षमारोहन् आभिमुख्येन प्राप्नुवन् । यद्वा दिवमन्तरिक्ष-
मुत्तरामारोहन् उत्कर्षेण प्राप्नुवन् । एवंविधस्त्वं मम हृद्रोगं
हृदयगतमांतरं रोगं हरिमाणं शरीरगतकांतिहरणशीलं वाह्यं
रोगं । यद्वा शरीरगतं हरिद्वये रोगप्राप्तं वैवर्ण्यमित्यर्थः ।
तदुभयमपि नाशय । मां स्तोतारसुभयविधाद्रोगान्मोचयेत्यर्थः ॥
मित्रमहः । मित्रमनुकूलं महस्तेजो यस्यासीत् । आमं चित-
निघातः । उत्तरां । उदित्यनेनोपसर्गणं स्वसंघट्टधात्वर्थो

संक्ष्यते । तस्मादातिशायनिकस्तरूपप्रत्ययः । प्रथमपक्षेऽन्तरिक्ष-
विशेषणत्वेन द्रव्यप्रकर्षप्रतीतिराम् न भवति । द्वितीये त्वारो-
हणक्रियायाः प्रकर्षो गम्यत इति किमेत्तिङव्ययघादाद्व्य-
प्रकर्ष इति आमुः । प्रथमपक्षे टात्तरपोः पिप्वादनुदात्तत्व
उपसर्गस्वर एव शिष्यते । द्वितीये त्वाम्प्रत्ययस्य सति शिष्ट-
त्वात्तस्यैव स्वरे प्राप्ते व्यत्ययेनाद्युदात्तत्वं । वृषादिर्वा द्रष्टव्यः ।
स ह्याकृतिगणः । हृद्गोः । वा शोकव्यञ्जरीयेषु । पा० ६. ३.
५१. । इति हृदयशब्दस्य हृदादेशः । मम । युष्मदन्तर्दोर्ह-
सोत्थाद्युदात्तत्वं । हरिमाणं । हृज् हरणे । जनिहृभ्यामि-
मनिन् । उ० ४. १५०. । इत्योणादिक इमनिन्प्रत्ययः ।
व्यत्ययेनातोदात्तत्वं । यद्वा हरिच्छब्दस्य वर्णवाचित्वाद्गण-
हृदादिभ्यः यज् च । पा० ५. १. १२३. । इति चकारादि-
मनिन्प्रत्ययः । इष्टेमेयःस्त्रित्वनुवृत्तौ टेरिति टिलोपः ॥

द्वादशोऽनुवृत्तमाह ॥

शुक्लेषु मे हरिमाण रोपणाकासु दक्षसि ।

अथो हारिद्रवेषु मे हरिमाणं नि दक्षसि ॥ १२ ॥

शुक्लेषु । मे । हरिमाणं । रोपणाकासु । दक्षसि ।

अथो इति । हारिद्रवेषु । मे । हरिमाणं । नि ।

दक्षसि ॥ १२ ॥

मे मदीयं हरिमाणं शरीरगतं हरिद्वर्णस्य भावं शुक्लेषु
तादृशं वर्णं कामयमानेषु पक्षिषु तथा रोपणाकासु शारिकासु
पक्षिविशेषेषु दक्षसि । स्थापयामः । अथो अपि च हारिद्रवेषु
हरितालद्रुमेषु तादृग्वर्णस्य मे मदीयं हरिमाणं निदक्षसि ।

निःश्वीमहि । स च हरिमा तथैव सुखेनास्तां । अस्मान्मा
नाधिष्ठेत्यर्थः ॥ दधसि । इदं तो मसिरिति मस इकारागमः ॥

चयोदशौशुचमाह ॥

उदगादयमादित्यो विश्वेन सहसा सह ।

द्विषंतं मद्भ्यं रंधयन्मो अहं द्विषते रधं ॥ १३ ॥

उत् । अगात् । अयं । आदित्यः । विश्वेन । सहसा । सह ।

द्विषंतं । मद्भ्यं । रंधयन् । मो इति । अहं द्विषते ।

रधं ॥ १३ ॥

अयं पुरोवर्त्यादित्योऽदितिः पुनः सूर्यो विश्वेन सहसा
सर्वेण बलेन सहोदगात् । उदयं प्राप्तवान् । किं कुर्वन् । मद्भ्यं
द्विषंतं रंधयन् । समोपद्रवकारिणं हिंसन् । अपि च । अहं
द्विषतेऽनिष्टकारिणे रोगाय मो रधं । नैव हिंसां करोमि ।
सूर्य एव अस्मदनिष्टकारिणं रोगं विनाशयत्वित्यर्थः ॥ अगात् ।
एतेर्लुङीणो गा लुङीति गादेशः । गातिस्थेति स्मिचो लुक् ।
आदित्यः । दित्यदित्यादित्येत्यपत्यार्थो प्राग्दोष्यतौयो ख्य-
प्रत्ययः । रंधयन् । रध हिंसासंराक्षत्रोः । ख्यंताक्षटः शब्द । रधिज-
भोरचि । पा० ७. १. ६१. इति यौ धातोर्नुमागमः । मो ।
मा उ निपातइयसमुदायो मैवेत्यस्यार्थे । ओदिति प्रगृह्यत्वे
अतप्रगृह्या अचौति प्रकृतिभावः । द्विषते । शतुरनुम इति
विभक्तोरुदात्तत्वं । रधं । रधेर्लुङि पुषादित्वात् चेरडादेशः ।
रधिजभोरचि । पा० ७. १. ६१. इति । धातोर्नुम् । अनिदि-
तामित्यनुपगमोपः । न माध्योग इत्यडभावः ॥

॥ इति प्रथमस्य चतुर्थेऽष्टमो वर्गः ॥

॥ इति प्रथमे मंडले नवमोऽनुवाकः ॥

दशमेऽनुवाके सप्त सूक्तानि । तत्राभि त्वमिति पंचदशर्चं
प्रथमं सूक्तं । अत्रेतिहासमाचक्षते । अंगिरा इन्द्रसदृशं पुत्र-
मात्मनः कामयमानो देवता उपासां चक्रे । तस्य सव्याख्येन
पुत्ररूपेणैन्द्र एव स्त्रयं जप्ते जगति मत्तुल्यः कश्चिन्मा भूदिति ।
स सव्य आंगिरसोऽस्य सूक्तस्य ऋषिः ॥ चतुर्दशोपंचदश्यौ
त्रिष्टुभौ । त्रिष्टुवंतस्य सूक्तस्य शिष्टा जगत्य इति परिभाषयाच-
शिष्टास्त्रयोदशर्चो जगत्यः । इन्द्रो देवता । तदेकवर्षमनुक्रमण्या-
मुक्तं । अभि त्वं पंचोना सव्यो द्वित्रिष्टुवंतमंगिरा इन्द्रतुल्यं
पुत्रमिच्छन्नभ्यध्यायस्त्वय्य इतींद्रं एवास्य पुत्रोऽजायतेति ॥
अतिरात्रे प्रथमे रात्रिपर्याये होतुः शस्त्र इदं सूक्तं शंसनीयं ।
अतिरात्रे पर्यायाणामिति खंडे सूत्रितं । अभि त्वं मेघमध्यर्धवो
भरतेन्द्राय सोममिति याज्या । आ० ६. ४. । इति ॥ गवाम-
यनस्य मध्वभूते विषुवत्संज्ञकोऽह्न्यपि निष्क्रेवत्स इदं सूक्तं
शंसनीयं । तथा च सूत्रितं । यस्तिग्मशृंगोऽभि त्वं मेघमिन्द्रस्य
नु वीर्याणोत्येतस्मिन्नैद्रीं निविदं शस्त्वा । आ० ८. ६. । इति ॥

तत्र प्रथमाष्टकमाह ॥

अभि त्वं मेघं पुरुद्धतमृगमियमिंद्रं गौभिर्मदता

वस्त्रो अर्णवं ।

यस्य द्यावो न विचरन्ति मानुषाभुजे मंहिष्ठमभि

विप्रमर्चत ॥ १ ॥

अभि । त्वं । मेघं । पुरुऽद्धतं । मृगमियं । इंद्रं । गौऽभिः ।

मदत । वस्त्रः । अर्णवं ।

यस्य । द्यावः । न । विऽचरन्ति । मानुषा । भुजे । मंहिष्ठं ।

अभि । विप्रं । अर्चत ॥ १ ॥

त्वं प्रसिद्धं मेघं शब्दसिः सधमानं । यद्वा कण्ठपुत्रं
 मेघातिथिं यजमानमिन्द्रो मेघरूपेणागत्य तदीयं सोमं पपौ ।
 स ऋषिस्तं मेघ इत्यवोचत् । अत इदानीमपि मेघ इतीन्द्रोऽभि-
 धीयते । मेघातिथेर्मेघेति सुब्रह्मण्यमन्त्रैकदेशस्य व्याख्यानरूपं
 ब्राह्मणमेवमाश्नायते । मेघातिथिं हि कण्ठायनि मेघो भूत्वाज-
 हारेति । आगत्य सोममपहृतवानित्यर्थः । पुरुङ्गतं । पुरुभिर्य-
 जमानैराङ्गतं । ऋग्मियं । ऋग्मिर्विक्रियमाणं । स्तूयमान-
 मित्यर्थः । स्तुत्या हि देवता विक्रियते । यद्वा । ऋग्भिर्मीयते
 शब्दशत इति ऋग्मीः । तं । वस्त्रो अर्णवं । धनानामावास-
 भूमिं । एवंगुणविशिष्टमिन्द्रं हे स्वातारो गौर्भिः स्तुतिभिरभि-
 मदता । अभिसुख्येन हर्षे प्रापयत । यस्मैन्द्रस्य कर्माणि मानुषा
 मनुष्याणां हितानि विचरन्ति । विशेषेण वर्तते । तत्र दृष्टान्तः ।
 द्यावो न । यथा सूर्यरश्मयः सर्वेषां हितकाराः । सुजे भोगाय
 मंहिष्ठमतिशयेन प्रवृत्तं विप्रं मेघाचिनं । तथाविधमिन्द्रमभ्यर्चत ।
 अभिपूजयत । मेघं । मिय सधर्षायां । इगुपधलक्षणे के प्राप्ते
 देवसेनमेघादयः पचादिषु द्रष्टव्या इति वचनादच्प्रत्ययः ।
 ऋग्मियं । तस्य विकार इत्यर्थे एकाचो नित्यं मयटमिच्छन्ति ।
 पा० ४. ३. १४४. १. इति मयट्प्रत्ययः । अकारस्येकारश्छां-
 दसः । प्रत्ययस्तरः । यद्वा माङ् माने शब्दे च । ऋग्भिर्मीयत
 इति ऋग्मोः । क्विपि बलि लोपात्पूर्वमेव फरत्वात् घुमाख्ये-
 तीत्वं । अचि श्रुधात्वित्यादिनेयडादेशः । क्कदुत्तरपदप्रकृति-
 स्तरत्वं । मदता । मदी हर्षे । हेतुमति णिच् । मदी
 हर्षंस्वेपनयोरिति घटादिषु पाठात् हर्षार्थे वर्तमानस्य
 घटादयो मितः । पा० १. ४. ८२. इति मिच्चे सति

मितं ऋक्ष इति ऋक्षत्वं । लोप्यध्वमपुरुषबहुवचने शपि
 कंदस्युभययत्नार्धधातुकत्वात् णेरनिटोति णिलोपः । तशब्दस्य
 सार्वधातुकमपिदिति ङित्वे ऋचि तुनुधमन्तुतङ्कुत्रोरुथाणा-
 मिति दौर्घं । वस्त्रः । उस्यागमानुशासनस्यानित्यत्वानुसभावः ।
 जसादिषु कंदसि वावचनमिति वचनात् घेर्ङिति । पा० ७
 ३. १११. । इति गुणाभावे यणादेशः । अर्णवं । अर्ण उदक-
 मस्त्रिजस्तोत्यर्णवं समुद्रः । अर्णसो लोपश्च । पा० ५. २.
 १०८. २. । इति मत्वर्थीयो वप्रत्ययः सलोपश्च । तेन शब्देन
 जलाश्रयवाचिनाश्रयमात्रं लक्ष्यते । प्रत्ययस्वरः । विचरंति । चर
 गत्यर्थः । अदुपदेशाङ्गसार्वधातुकानुदात्तत्वे धातुस्वरः । तिङि
 षोदात्तवतोति गतिरनुदात्ता । यद्वृत्तयोगादनिघातः । मानुषा ।
 श्रेष्ठंदसि बहुलमिति श्रेष्ठोपः । भुजं । भुज पालनाभ्य-
 वहारयोः । संपदादिलक्षणे भावे क्तिप् । सावेकाच इति
 विभक्तेरुदात्तत्वं । मंहिष्ठं । मंहि हवी । प्रतिशयेन मंहिता
 मंहिष्ठः । तुष्टंदसौतोष्ठन्प्रत्ययः । तुरिष्ठेमिशःस्त्रिति ढलोपः ।
 निष्वादाद्युदात्तत्वं । अर्चत । अर्च पूजायां । भौषादिकः ।

द्वितीयाश्रयमाह ।

अभोमवन्वन्त्सभिष्टिभूतयोऽंतरिक्षां तविष्मोभिरावृतं ।
 इन्द्रं दद्यास ऋभवो मदच्युतं शतक्रतुं जवनी

सृष्टारुहन् ॥ २ ॥

अभि । ईं । अवन्वन् । सुऽअभिष्टिं । कृतयः । अंतरिक्षां ।
 तविष्मोभिः । आऽवृतं ।

इन्द्रं । दद्यासः । ऋभवः । मदच्युतं । शतक्रतुं ।

जवनी । सृष्टारुहन् । आ । अरुहन् ॥ २ ॥

जतयोऽवितारो रक्षितारो दक्षसो दक्षयितारः प्रवर्धयि-
 तार ऋभवः । उरु मातोति नैरुक्तव्युत्पत्त्या ऋभवोऽत्र मरुत
 उच्यते । एवंभूता मरुत इन्द्रमभीमवन्वन् । आभिमुख्येन
 खल्वभजत । वृत्रेण सह युध्यमानमिन्द्रं सर्वे देवाः पर्यत्यजन् ।
 मरुतस्तु तथा न पर्यत्याहुः । तथा चाप्तायते । विश्वे देवा
 अजङ्घुर्ये सखायः । मरुद्भिरिन्द्रं सख्यं ते अस्त्विति । ब्राह्मणेऽ-
 प्याप्तातं । मरुतो हैनं नाजङ्घुरिति । कौटुशमिन्द्र । स्वभिष्टिं
 शोभनाभ्येषणवंतं । शोभनाभिगमनमित्यर्थः । अंतरिक्षप्रां ।
 अंतरिक्षं युक्तोक्तं स्वतेजसा प्राति पूरयंतोत्यंतरिक्षप्राः ।
 द्वादशस्वादित्येष्विन्द्रस्य विद्यमानत्वात् । शाखांतरेऽपि श्रूयते ।
 तस्या इन्द्रस्य विवस्वांश्चाजायेतामिति । इन्द्रस्य विवस्वांश्चत्येत
 इति च । तविषोभिरावृतं । तविषीति बलनाम । तविषी
 शुभमिति तन्नामसु पाठात् । बलैरावृतं । अतिबलिनमित्यर्थः ।
 अत एव मदच्युतं । शत्रूणां मदस्य गर्वस्य चार्वायितारं । किंच
 शतक्रतुं । शतसंख्यानां क्रतूनामाहृतरिं । बहुविधकर्माणं
 वा । पूर्वोक्तं तमिन्द्रं जवनो वृत्रवधं प्रति प्रेरयित्वौ सृष्टता
 तैर्मरुद्भिः प्रयुक्ता प्रहर भगवो जहि वौरयस्वेति ब्राह्मणोक्तरूपा
 प्रियसत्वात्मिका वागप्यारुहत् । आरुढवती । वृत्रवधं प्रति
 सापि वागिन्द्रस्योत्साहकारिण्यभूदित्यर्थः । अवन्वन् । वन षण
 संभक्तौ । जहि अपि प्राप्ते व्यत्ययेनोपत्ययः । स्वभिष्टिं ।
 इष गतौ । भावे क्षिन्प्रत्ययः । तितुव्रेत्यादिनुदप्रतिषेधः ।
 एमवादित्वात्पररूपत्वं । शोभना अभिष्टयो यस्येति बहुव्रीहौ
 नञ्सुभ्यामित्युत्तरपदांतोदात्तत्वं । जतयः । अवतेः कृत्यस्युटो
 बहुलमिति कर्तरि क्षिन्प्रत्ययः । यद्वा क्षिचत्तौ च संज्ञाया-

मिति क्तिच् । ज्वरत्वेत्यादिनोद् । चित् इत्वंतोदात्तत्वं ।
 अंतरिक्षपां । प्रा पूरणे । अंतरिक्षं प्राति पूरयतीत्यंतरिक्षपाः ।
 आतो मनिन्नित्यत्र चशब्दाद्विच् । आहतं । वृञ् वरणे ।
 आत्रियत इत्याहतः । कर्मणि निष्ठा । गतिरनंतर इति गतेः
 प्रकृतिस्वरत्वं । दद्यासः । दच्च वृद्धौ । दक्षंत एभिरिति दद्याः ।
 करणे घञ् । जिह्वादाद्युदात्तत्वं । आञ्जसेरभृक् । मदच्युतं ।
 च्युङ् गतो । अंतर्भावितस्त्वर्थीत् कृप् चेति कृप् । क्लृप्
 पिति कृतौति तुक् । शतक्रतं । शतं क्रतवो यस्य । बहुव्रीहौ
 पूर्वपदप्रकृतिस्वरत्वं । जवनी । जु इति सौत्रो धातुः । करणे
 ल्युट् । टिड्ढाणश्चित्यादिना ङीप् । क्षितस्त्ररेण जकारा-
 त्परस्योदात्तत्वं । अरुहत् । रुहेर्लुङि क्त्वाद्दृक्दिभ्यश्च दधीति
 घृरङादेशः ॥

तृतीयोऽष्टकमाह ॥

त्वं गोत्रमंगिरोभ्योऽवृणोरपोतामथ शतदुरेषु गातुवित् ।

ससेन चिद्धिमदायावहो वस्त्राजावर्द्धिं वावसानस्य

नर्तयन् ॥ ३ ॥

त्वं । गोत्रं । अंगिरः । अवृणोः । अप । उत । अवथि ।

शतदुरेषु । गातुवित् ।

ससेन । चित् । विद्धिमदाय । अवहः । वसु । आजी । अवर्द्धिं ।

ववसानस्य । नर्तयन् ॥ ३ ॥

हे इंद्र त्वं गोत्रमव्यक्तशब्दवतं वृद्ध्युदकस्त्रावरकं मेघमंगि-
 रोभ्योऽंगिरसामृषोणामर्थायापावृणोः । अपवारणं कृतवानसि ।
 वृष्टेरावरकं मेघं वज्जेषोद्वाय्य वर्षणं कृतवानसीत्यर्थः । यद्वा
 गोत्रं गोसमूहं पणिभिरपहृतं गुहासु निहितमंगिरोभ्य

ऋषिभ्योऽपाठ्योः । गुहाद्वारोद्याटनेनाप्रकाशयः । उत अपि
 चात्रये महर्षये । कौटुम्भाय । शतदुरेषु शतद्वारेषु यन्त्रेष्वसुरैः
 पौडार्थं प्रचिन्ताय । गातुवित् । मार्गस्य संभयिताभूः । तथा
 विमदाय चित् । विमदनाच्चे महर्षयेऽपि ससेनाच्चेन युक्तं
 वसु धनमवहः । प्रापितवान् । तद्वाजो संग्रामे जयार्थं वाव-
 सानस्य निवसतो वर्तमानस्यान्यस्यापि स्तोतुरद्रिं यच्च नर्तयन्
 रक्षणं कृतवानसीति शेषः । अतस्तव महिमा केन वर्णयितुं
 शक्यत इति भावः ॥ गोच । गुह्यं अव्यक्तं शब्दे । औषादिक-
 स्तन्प्रत्ययः । यद्वा । खलुगोरथादित्यनुवृत्ताविनिवृत्तकव्यचयः ।
 पा० ४. २. ५१. । इति समूहार्थं व्रणप्रत्ययः । शतदुरेषु ।
 शतं दुरा द्वाराख्यं । दृ इत्येके । वर्णयति संनियन्त इति दुराः ।
 घञर्थे कविधानमिति कप्रत्ययः । छांदसं संप्रसारणं पर-
 पूर्वत्वं । तच्च यो ह्युभयोः स्थाने भवति स लभतेऽन्यतरिणापि
 व्यपदेशमित्युरण् रपरः । पा० १. १. ५१. । इति रपरंभवति ।
 यद्वा द्वारशब्दस्यैव छांदसं संप्रसारणं द्रष्टव्यं । गातुवित् ।
 गाह् गतो । अस्मात्कामिमनिजनिभागापायाद्व्ययः ।
 उ० १. ७२. । इति तुप्रत्ययः । तं वेदयति संभयतीति
 गातुवित् । विद् लामि । अंतर्भावितस्वर्यात् क्तिप् । कदुत्तर-
 पदप्रकृतिस्वरत्वं । ससेन । सप्तमित्यन्नाम । ससं नम आयु-
 रिति तन्नामसु पाठात् । आजिरिति संग्रामनाम । आह्व
 आज्ञाविति तत्र पाठात् । अद्रिं । अस्ति भक्षयति वैरिण-
 मित्यद्रिर्वचः । अदिशदिभूयुभिभ्यः क्तिन्निति क्तिगप्रत्ययः ।
 निस्वादाद्युदात्तत्वं । यास्त्रस्त्रेवमद्रिशब्दं व्याचख्यौ । अद्रि-
 राहणात्त्वेनापि वाक्तेः स्वात् । नि० ४. ४. । इति । वावसा-

पदाद्युदात्तत्वं । तत्पुरुषपक्षे तु ऋदुत्तरपदप्रत्ययस्वरत्वं ।
आविध । अत्र रक्षणे ॥

॥ इति प्रथमस्य चतुर्थे नवमो वर्गः ॥

षष्ठीनृचमाह ॥

त्वं कुत्सं शृण्वत्येष्वारंध्योऽतिथिगवाय शंवरं ।
महातं चिद्वुदं नि क्रमोः पदा सनादेव दस्युहत्याय
जज्ञिषे ॥ ६ ॥

त्वं । कुत्सं । शृण्वत्येषु । आविध । अरंध्यः ।
अतिथिगवाय । शंवरं ।

महातं । चित् । अर्बुदं । नि । क्रमोः । पदा । सनात् ।
एव । दस्युहत्याय । जज्ञिषे ॥ ६ ॥

हे इन्द्र त्वं कुत्सं कुत्ससंज्ञकमृषिं शृण्वत्येषु । शृण्वः
श्रोषयिता । एतन्नाम्नोऽसुरस्य हननयुक्तेषु संग्रामेष्वविध ।
ररक्षिथ । तथातिथिगवायातिथिभिर्गतव्याय दिवोदासाय शंवर-
मेतन्नामानमसुरमरंध्यः । हिंसां प्रापितः । तथा महातं चित् ।
अतिप्रवृद्धमप्यर्बुदमेतत्संज्ञकमसुरं पदा पादेन निक्रमोः । नित-
रामाक्रमिताभूः । यस्मादेवं तस्माद्वनादेव चिरकालादेवारभ्य
दस्युहत्यायोपचपयितृणां हननाय जज्ञिषे । सर्वदा त्वं दस्यु-
हननशीलो भवसीत्यर्थः ॥ अरंध्यः । रंध्य हिंसादंरादयोः ।
रधिजभोरचीति धातोर्नुम् । अतिथिगवाय । गभेरौषादिको
दुप्रत्ययः । क्रमोः । क्रामु पादविक्षेपे । ऋतचय । पा० ७,
२, ५ । इति वृद्धिप्रतिषेधः । बहुलं छंदस्यनाम्नोऽपीत्यु-
भावः । पदा । सावेकाच इति वोडिदंपदादीति वा विभक्त्य-

दात्तंत्व । जन्निषे । जनौ प्रादुर्भावे । लिटि गमच्नेत्यादिनो-
पधालोपः ॥

सप्तमीमृचमाह ॥

त्वे विश्वा तविषौ सभ्रग्रिघता तव राधः सोमपौथाय
हर्षते ।

तत्र वज्रचिकिते बाह्नोर्हितो वृथा शत्रोरव विश्वानि
वृथाया ॥ ७ ॥

त्वे इति । विश्वा । तविषौ । सभ्रग्रक् । हिता । तव ।
राधः । सोमऽपौथाय । हर्षते ।

तव । वज्रः । चिकिते । बाह्नोः । हितः । वृथ । शत्रो ।
अव । विश्वानि । वृथा ॥ ७ ॥

हे इन्द्र त्वे त्वयि विश्वा तविषौ सर्वे बलं सभ्रग्रक् सभ्रीचीनं ।
अपराङ्मुखं यथा भवति तथा हिता निहितं । तथा तव राधोः
मनः सोमपौथाय सोमपानाय हर्षते । हृष्यति । किञ्च । तव
बाह्नोर्हस्तयोर्हितोऽवस्थिता वज्रचिकिते । अस्माभिर्ज्ञायते ।
अतः शत्रोः शतयितुर्वैरिषो विश्वानि सर्वाणि वृथाया वीर्याण्य-
ववृथा । छेदनं कुरु ॥ सहाचतौति सभ्रग्रक् । अचतेऽर्द्धत्विगि-
त्यादिना । किन् । अनिदितामिति नलोपः । समासे सहस्य
सभ्रिरिति सहस्रस्य सभ्रगादेशः । चोः कुरिति कुल्वं ।
छदुत्तरपदप्रकृतिस्वरत्वे प्राप्तेऽद्विसभ्रगोरंतोदात्तत्वनिपातनं
छत्स्वरनिवृत्तार्थः । पा० ६, ३, ८५, १ । इति वचनात्सभ्रगा-
देशोऽंतोदात्तोः । तस्य यणादेश उदात्तस्वरितयोर्यण इति
परस्मानुदात्तस्य स्वरितत्वं । राधः । राधोति समृद्धो भव-
त्यनेन । राधोऽन्न मन उच्यते । असुनो निस्वादाद्युदात्तत्वं ।

सोमपीथाय । पा पाने । पातृतुदिवचौत्वादिना यक्प्रत्ययः ।
 घुमास्येतीत्वं । इषंते । ह्यप तुष्टौ । श्यनि प्राप्ते व्यत्ययेन
 शप् । आत्मनेपदं च । चिकित्ते । कित ज्ञाने । छंदसि तुङ्-
 लङ्लिट इति वर्तमाने कर्मणि लिट् । बाध्नोः । उदात्तयण
 इति विभक्तेरुदात्तत्वं । वृथा । ओन्नश्नु छेदने । तौदादिकः ।
 अहिज्यादिना संप्रसारणं । विकरणस्वरः । संहितायां ह्यचोऽ-
 तस्तिङ् इति दीर्घत्वं । वृष्णाग । वृष सेचने । औणादिको
 नक्प्रत्ययः । तत्र भवानि वृष्णागानि । भवे छंदसीति यत् ।
 यतोऽनाव इत्याद्युदात्तत्वं । शिच्छंदसीति शिलोपः ॥

अष्टमोऽष्टकमाह ॥

वि जानीह्यार्यान्वे च दस्यवो बर्हिष्यते रंधया

शासदब्रतान् ।

शाको भव यजमानस्य चोदिता विश्वेता ते सधमादेषु

चाकन ॥ ८ ॥

वि । जानीहि । आर्यान् । वे । च । दस्यवः । बर्हिष्यते ।

रंधय । शासत् । अब्रतान् ।

शाको । भव । यजमानस्य । चोदिता । विश्वा । इत् । ता ।

ते । सधमादेषु । चाकन ॥ ८ ॥

हे इंद्र त्वमार्यान्विदुषोऽनुष्ठातृन्विजानीहि । विशेषेण
 बुध्यस्व । वे च दस्यवस्तेषामनुष्ठातृणामुपचपधितारः शत्रु-
 वस्तानपि विजानोहोति शेषः । ज्ञात्वा च बर्हिष्यते बर्हिषा
 यज्ञेन युक्ताय यजमानायाब्रतान् । ब्रतमिति कर्मनाम ।
 कर्मविरोधिनस्तान्दस्यून् रंधय । हिंसां प्रापय । यद्वा यज-
 मानस्य वशं गमय । रध्यतिर्वशगमने । नि० ६. ३२. । इति

नस्य । वस निवासे । कर्तरि ताच्छीलिकानाम् । बहुलं
 कंदसोति शपः स्युः । द्विर्भावद्वादिशेषौ । चित्त्वादंतोदात्तत्वं ॥

चतुर्थीसूचमाह ॥

त्वमपामपिधानावृणोरपाधारयः पर्वते दानुमद्वसु ।
 वृत्रं यदिन्द्र शवसावधीरहिमादिक्षूर्यं दिव्यारोहयो दृशे ॥ ४ ॥
 त्वं । अपां अपिधाना । अवृणोः । अप । आधारयः ।
 पर्वते । दानुमत् । वसु ।

वृत्रं । यत् । इन्द्र । शवसा । अवधीः । अहिं । आत् । इत् ।
 सूर्यं । दिवि । आ । आरोहयः । दृशे ॥ ४ ॥

हे इन्द्र त्वमपामुदकानामपिधानापिधानान्याच्छादकान्ने-
 घानपावृणोः । अपावरौह्याः । तथा पर्वते पर्ववति पूरयितव्य-
 प्रदेशयुक्ते स्त्रकोयनिवासस्थाने दानुमत् दानुमतो हिंसायुक्तस्य ।
 यद्वा दनुरसुरमाता सैव दानुः । तद्धतः । तादृशस्य वृत्रादेर्वसु
 धनमधारयः । शत्रूञ्जित्वा तदीयं धनमपहृत्य स्रगृहे न्यचि-
 क्षिप इत्यर्थः । यद्वा दानुमदिति वसुविशेषणं । शोभनदान-
 युक्तमित्यर्थः । हे इन्द्र त्वं यत् यदा शवसा बलेन वृत्रं त्रयाणां
 लोकानामावरौतारं । तथा च शाखांतरे समाज्जातं । यदिमान्
 लोकानवृणोत्तद्वृत्रस्य वृत्रत्वमिति । अहिं । आ समंताद् तारं ।
 तथा च वाजसनेयिनः समामनंति । सोऽग्निपोमावभिसंवभूव
 सर्वां विद्यां सर्वं यशः सर्वमन्नाद्यं सर्वां श्रियं स यत्सर्वमेतत्स-
 मभवत्तस्मादहिरिति । एवंभूतमसुरमवधीः । वधं प्रापितः ।
 आदित् अनंतरमेव दिवि युलोके दृशे द्रष्टुं सूर्यमारोहयः ।
 वृत्रेणावृतं सूर्यं तस्माद्वृत्रादसुमोच इत्यर्थः ॥ अपां । ऊहिद-

मित्यादिना विभक्तेरुदात्तत्वं । अपिधाना । अपिधीयत आच्छा-
द्यत एभिरित्यपिधानानि । करणे ल्युट् । क्षितीति प्रत्यया-
त्पूर्वस्य धात्वाकारस्योदात्तत्वं । तत एकादेशस्वरः । कृदुत्तर-
पदप्रकृतिस्वरत्वं । सुपां सुलुगिति विभक्तेः पूर्वसवर्णदौर्घत्वं ।
अधारयः । पादादित्वान्निघाताभावः । पर्वते । पर्ववान् पर्वतः ।
पर्व पुनः पृष्ठातेः प्रीणातेर्वेति यास्कः । दानुमत् । दो अवखंडन
इत्यस्माद्वा दाण् दान इत्यस्माद्वा दाभाभ्यां नुरित्यौणादिको
नुप्रत्ययः । असुरविशेषणत्वे सुपां सुलुगिति षष्ठ्या लुक् ॥

पंचमोऽष्टकमाह ॥

त्वं मायाभिरप मायिनोऽधमः स्वधामिभ्यं अधि
शुप्तावचुक्षत ।

त्वं पिप्रोऽनमः प्रारुजः पुरः प्र ऋजिज्ञानं
दस्युहृत्येष्वविय ॥ ५ ॥

त्वं । मायाभिः । अप । मायिनः । अधमः । स्वधामिः ।
ये । अधि । सुप्ता । अवचुक्षत ।

त्वं । पिप्रोः । नमः । प्र । प्रारुजः । पुरः । प्र ।
ऋजिज्ञानं । दस्युहृत्येषु । अविय ॥ ५ ॥

हे इन्द्र त्वं मायाभिर्जयोपायघ्नानैः । मायेति ज्ञाननाम ।
शची मायेति तन्नामसु पाठात् । यद्वा मायाभिर्लोकप्रसिद्धैः
कपटैर्मायिन उक्तलक्षणमायोपेतान्वृत्तादीनसुरानपाधमः ।
अपाजीगमः । धमतिर्गतिकर्मेति यास्कः । येऽसुराः स्वधामिर्ह-
विलक्षणैरनैः शुप्तावधि शोभमाने स्वकीये सुख एवावचुक्षत ।
अद्वीषुः । नान्नो । तानसुरानिति पूर्वेषु संबंधः । तथा च

कौशितकिभिराप्तायते । असुरा वा आत्मन्नशुद्धसुखातेऽग्नी
 ते पराभवन्निति । वाजसनेयिभिरप्याप्तातं । देवाश्च ह वा
 असुराश्चास्यर्धत । ततो ह्यसुरा अभिमानेन कस्यै च न शुद्धम्
 इति स्वेवेवास्त्रेषु शुद्धतश्चेरुस्ते परावभृवुरिति । तथा हे
 नृमणः । नृषु यजमानेषु रक्षितव्येष्वनुपह्वयुक्तं त्वं पिप्रोः
 पूरयितुरेतन्नास्रोऽसुरस्य पुरः पुराणि निवासस्थानानि प्रारुजः ।
 प्राभांचोः । एवं कृत्वा तेनासुरेणोपद्रुतमृजिश्चानमृजुगमनमेत-
 त्संज्ञकं स्तोतारं दस्युहृत्त्रेषु दस्यूनामुपचपयितृणां हननेन
 युक्तेषु संग्रामेषु । यद्वा दस्यूनां हनने निमित्तभूतेषु प्राविथ ।
 प्रकर्षेण ररक्षिथ । मायिनः । मायाशब्दस्य ब्रौह्मादिषु पाठात्
 ब्रौह्मादिभ्यश्चेति मत्वर्थीय इनिः । शुतौ । शुभ दीप्तौ । कर्मणि
 क्तिन् । तितुत्रेत्यादिनेट्प्रतिषेधः । कृषस्तयोरिति धत्वाभाव-
 ऋणांदसः । खरि च । पा० ८, ४, ५५, । इति चत्वं । अजु-
 हत । जुहोतेर्लङि व्यत्ययेनात्मनेपदं । अदभ्यस्तादिति कृष्या-
 दादेशः । हुग्रवोः सार्वधातुक इति यणादेशः । पिप्रोः । पृ-
 पालनपूरणयोः । पृभिदिव्यधीत्यादिना कुप्रत्ययः । उदोष्ठ-
 पूर्वस्वेत्यत्र बहुलं कंदसीत्युक्तत्वादुत्वाभावः । क्हांदसं द्विवचनं ।
 अभ्यासस्योरदत्वहलादिशेषाः । अतिपिपत्योश्च बहुलं कंद-
 सीत्यभ्यासस्वेत्वं । यणादेशः । नृमणः । नृप् मनो यस्य ।
 कंदस्यदवग्रहात् । पा० ८, ४, २६, । इति णत्वं । अरुजः ।
 रुजो भंगे । यस्य छित्वाङ्गुणाभावः । ऋजिश्चानं । ऋज्वश्रुते
 प्राप्नोतीत्यृजिश्चा । पृषोदरादिः । दस्युहृत्त्रेषु । हन हिंसा-
 गत्वोः । हनस्त चेति भावे क्यप्प्रत्ययस्तकारांतादेशः ।
 दस्यूनां हत्या येषु संग्रामेषु । परादिऋणांदसि बहुलमित्युत्तर-

यास्तः । किं कुर्वन् । शासत् । दृष्टानामनुशासनं निग्रहं
 कुर्वन् । अतः शाकी शक्तियुक्तस्त्वं यत्रमानस्य चोदिता प्रेरको
 भव । यज्ञविघातकानसुरांस्तिरस्त्रैश्च यज्ञान्यजमानैः सम्यगनु-
 ष्ठापयेति भावः । अहमपि स्तोता ते तव ता तानि पूर्वोक्तानि
 कर्माणि विखेत् सर्वाण्येव सधमादेशु सधमदनयुक्तेषु यज्ञेषु
 स्तोतुं चाकन । कामये ॥ जानीहि । ज्ञा अवबोधने । क्रैत्या-
 दिकः । ज्ञानोर्जेति जादेशः । अत्र प्रो गतो वृद्धिर्बृहत्करणं
 प्लादिपरिसमाप्त्यर्थमेव न प्लादिपरिसमाप्त्यर्थमिति तेषां
 दर्शनं तेषां प्लादौनां ऋक् इति ऋक्सत्वेन भवितव्यं । मैवं ।
 ज्ञानोर्जेति दीर्घोच्चारणसामर्थ्यात् । जनो प्रादुर्भाव इत्यस्य तु
 दीर्घोच्चारणमंतरेणाप्यतो दीर्घो यजोत्यनेनैव दीर्घः सिध्यति ।
 तस्माद्दीर्घोच्चारणवैयर्थ्यप्रसंगादत्र ऋक् न भवतीति सिद्धं ।
 बर्हिषते । तसौ मत्वर्थ इति भत्वात् रुत्वजश्वयोरभावः ।
 रंधय । रंध हिंसासंरादयोः । शासत् । शासु अनुशिष्टौ । शत-
 र्यदादित्वाच्छपो लुक् । जचित्वादयः षडित्यभ्यस्तसंज्ञायां
 नाभ्यस्ताच्छतुरिति नुमप्रतिषेधः । अभ्यस्तानामादिरित्याद्यु-
 दात्तत्वं । शाकी । शक् शक्ती । भावे घञ् । ततो मत्वर्थीय
 इति । व्यत्ययेनाद्युदात्तत्वं । यद्वा वृषादिर्द्रष्टव्यः । विज्ञा-
 ता । उभयत्र श्रेष्ठं दसौति श्रेष्ठोपः । सधमादेशु । सध माध-
 त्वेष्विति सधमादा यज्ञाः । अधिकरण घञ्प्रत्ययः । ननु
 मदोऽनुपसर्ग इत्यप्प्रत्ययेन भवितव्यं । मैवं । व्यधजयोरनुप-
 सर्गं । पा० ३. ३. ६१. । इत्यत्रैव मद इति वक्तव्ये यस्मदोऽनु-
 पसर्गे इति पृथगुपादानं तद्यजपि पक्षे यथा स्यादिति न्यास-
 कारेण प्रत्यपादीत्यस्माभिर्धातुवृत्तावुक्तं । सध मादस्वयोऽन्धं द-

सीति सहशब्दस्य सधादेशः । चाकन । कनी दीप्तिकांति-
गतिषु । अत्र कांत्यर्थः । छंदसि लुङ्लङ्लिट इति वर्तमाने
लिट् । णलुत्तमो वा । पा० ७. १. ८१. । इति णित्वस्य विकल्प-
नाहङ्यभावः । तुजा दित्वादभ्यासस्य दीर्घत्वं ॥

नवमीमृचमाह ॥

अनुव्रताय रंधयन्नपत्रतानाभूमिरिंद्रः अथयन्नभुवः ।

वृद्धस्य चिद्धर्धतो द्यामिनक्षतः स्तवानो वम्नो वि

जघान संदिहः ॥ ८ ॥

अनुव्रताय । रंधयन् । अपव्रतान् । आभूमिः ।

इंद्रः । अथयन् । अनाभुवः ।

वृद्धस्य । चित् । वर्धतः । द्यां । इनक्षतः । स्तवानः ।

वम्नः । वि । जघान । संदिहः ॥ ७ ॥

य इन्द्रोऽनुव्रतायानुकूलकर्मणे यजमानायापत्रतानपगतः
कर्मणो यजमानान् रंधयन्निंसयन्वशीकुर्वन्वा । तथाभूमिः ।
आभिमुख्येन भवन्तीत्याभुवः स्तोतारः । तैरनाभुवस्तद्विपरीतान्
अथयन्निंसयन्वर्तते । वृद्धस्य चिद्धर्धतः पूर्वं वृद्धस्यापि पुनर्वर्ध-
मानस्य द्यामिनक्षतः स्वर्गं व्याप्नुवतस्तस्येन्द्रस्य स्तवानः स्तुतिं
कुर्वाणो वम्नः स्तुत्यङ्गिरणशील एतत्संज्ञक ऋषिः संदिहः
सम्यगुपचिता वल्मीकवपा निजघान । इन्द्रेण परिहृतांतरायः
संपृथिव्याः सारभूतं वल्मीकवपालक्षणं यज्ञसंभारमाहार्पी-
दित्वर्थः । तथा च शाखांतरं समान्नातं । यद्वल्मीकवपासंभारो
भवति ऊर्जमेव पृथिव्या अवरोध इति ॥ अनुव्रताय । अनुकूलं
व्रतं यस्य । बहुव्रीहौ पूर्वपदप्रकृतिस्वरत्वं । अथयन् । अथ
हिंसायां । णिचि घटादित्वान्निच्चे मितां ऋक्ष इति ऋक्षत्वं ।

वर्धतः । व्यत्ययेन परस्मैपदं । इनक्षतः । नक्ष गती । इकारो-
पजमग्रां दसः । यद्वा । इनक्षतिर्गत्यर्थः । प्रकृत्यंतरमन्वेष्टव्यं ।
स्तवानः । सम्यान् च स्तुव इति स्तोतेर्बहुलवचनान्निरुपपदा-
दप्यान् च प्रत्ययः । व्यत्ययेनाद्युदात्तत्वं । जघान । अभ्यासाच्चे-
त्यभ्यासादुत्तरस्य हन्तेर्हकारस्य कुत्वं । संदिहः । दिह उपचये ।
कृत्यल्युटो बहुजमिति बहुलवचनात्कर्मणि क्तिप् । कृदुत्तरपदः
प्रकृतिस्वरत्वं ॥

दशमोऽष्टकमाह ॥

तच्चक्षत् उशना सहसा सहो वि रोदसी मजमना
बाधते शवः ।

आ त्वा वातस्य नृमणो मनोयुज आ पूर्यमाणमवहन् अभि
श्वः ॥ १० ॥

तच्चत् । यत् । ते । उशना । सहसा । सहः । वि । रोदसी
इति । मजमना । बाधते । शवः ।

आ । त्वा । वातस्य । नृमनः । मनः युजः । आ । पूर्यमाणं ।
अवहन् । अभि । श्वः ॥ १० ॥

हे इंद्र यद्युशना काव्यः सहस्रात्मनेन बलेन ते
सहस्वदीयं बलं तच्चत् । तनूकृतवान् । सम्यक् तीक्ष्णमकार्षी-
दित्यर्थः । तदा श्वस्वदीयं बलं मजमना सर्वस्य शोधकेन
स्वतैक्ष्णेन रोदसी व्यावापृथिव्यौ विबाधते । ते विभीत इत्यर्थः ।
तथा चान्यत्रान्नातं । यस्य शुष्माद्रोदसी अभ्यसेतामिति । यद्वा
रोदसी यस्माद्दृवादेर्विभीतस्तं बाधत इत्यर्थः । हे नृमणः ।
नृप रक्षितव्येषु यजमानेष्वनुग्रहबुद्धियुक्तेन्द्र । आपूर्यमाणं पूर्वा-
क्तं बलेना समन्तात्पूर्यमाणं त्वा त्वां मनोयुजो मनोव्यापार

मात्रेण युक्ता वातस्य वायोः संबन्धिनः । तद्वहेगेन गच्छंत
इत्यर्थः । एवंभूता अग्नाः अयोऽभि हविर्नक्षत्रमन्त्रमभिलक्ष्या-
वहन् । आत्मसुख्येन प्रापयंतु ॥ तच्चत् । तन्नू त्वच्चू तनूकरण ।
लङि बहुलं छंदस्यमाध्योगेऽपौत्वडभावः । शपः पिप्त्वादनु-
दात्तत्वे धातुस्वरः शिष्यते । उशना । वश कांतौ । वशेः
कनसिः । उ० ४. २३८. । इति कनस् । अहिष्येत्यादिना
संप्रसारणं । ऋदुगनस्य रुदंशोऽनेहसां च । पा० ७. १. ८४. ।
इत्यनडादेशः । सर्वनामस्थाने च । पा० ६. ४. ८. । इत्यपधा-
दौघत्वं । हलुद्ध्यादिनलोपौ । मञ्मना । दुमस्जो शुद्धौ ।
औणादिको मनिप्रत्ययः । नृमणः । छंदस्यृदवग्रहादिति णत्वं ।
अवहन् । छंदसि लुङ्लुङ्लिट इति प्रार्थनायां लुङ् ॥

॥ इति प्रथमस्य चतुर्थे दशमो वर्गः ॥

एकादशोऽष्टवसाह ॥

मंदिष्ट यदुगने काव्ये सचा इन्द्रो वंकू वंकुतराधि तिष्ठति ।
उग्रो ययिं निरपः स्त्रोतसासृजद्धि शुष्णस्य दृंहिता

ऐरयत्पूरः ॥ ११ ॥

मंदिष्ट । यत् । उगने । काव्ये । सचा । इन्द्रः । वंकू इति ।
वंकुतरा । अधि । तिष्ठति ।

उग्रः । ययिं । निः । अपः । स्त्रोतसा । असृजत् । वि ।

शुष्णस्य । दृंहिताः । ऐरयत् । पूरः ॥ ११ ॥

यत् यद्वेन्द्र उगने कामयमाने काव्ये सचा सह मंदिष्ट ।
स्तुतोऽभूत् । तदानीं वंकू वंकुतरातिगयेन कुटिलं गच्छंता-
वश्रावधितिष्ठति । रथे संयोन्य तमारोहतात्यर्थः । यद्वा
वंकुतरातिगयेन वक्रं गच्छति रथे वंकू वक्रगमनशोलावश्वौ

संयोज्येति योजनीयं । उग्र उन्नूर्णस्त्रादृश इन्द्रो ययिं गमन-
युक्तान्नेघात् स्त्रोतसा प्रवाहरूपेणापो निरसृजत् । जलानि
निरगमयत् । तथा शुष्णस्य सर्वस्य गोपयितुं सुरस्य दृंहिताः
प्रवृद्धाः पुरो नगराणि निवासस्थानानि व्यैरयत् । विविधं
प्रेरितवान् ॥ मंदिष्ट । मदि स्तुतिमोदमदस्त्रप्रकांतिगतिषु ।
लुङि बहुलं छंदस्यमाज्योगेऽपीत्यडभावः । उगने । यशैरीणा-
दिकः क्युप्रत्ययः । ग्रहिज्यादिना संप्रसारणं । योरनादेशः ।
सचा । पच समवाये । संपदाटिलक्षणो भावे क्षिप् । आङ्-
याजयारां चोपमंस्थानमिति विभक्तोराडादेशः । मंहितायां
आङोऽनुनासिकश्छंदसोति तस्य सानुनासिकत्वं । वंकू । वंसु
गती । औणादिक उप्रत्ययः । बहुलवचनात्कुलं । वंकुतरा ।
अतिशयेन वंकू वंकुतरा । सुपां सुलुगिति विभक्तोराकारः ।
अत्र गतिसामान्यवाचिना गतिविशेषो लक्ष्यते । ययिं । या
प्रापणे । आदृगमहनजन इति क्षिप्रत्ययः । लिङुज्ञायात्
द्विवचनल्लक्षत्वे । आतो लोप इटि चेत्याकारलोपः । प्रत्यय-
स्वरः । सुपां सुपो भवन्तीति पंचम्या असादेशः । दृंहिता ।
दृहि हृदौ । इदित्त्वानुम् । ऐरयत् । ईर प्रेरण । चोरादिकः ।
लज्याडागमः । आटयेति हृदिः ॥

वादशौचमाह ॥

आ स्मा रथं वृषपाणिषु तिष्ठसि शार्यातस्य प्रभृता येषु मंदसे ।
इंद्र यथा सुतसोमेषु चाक्षनाऽनर्थाणं श्लोकमा रोदसे
दिवि ॥ १२ ॥

आ । स्मा । रथं । वृषपाणिषु । तिष्ठसि । शार्यातस्य ।
प्रभृताः । येषु । मंदसे ।

इंद्र । यथा । सुतऽसोमेषु । चाकनः । अनर्वाणं । श्लोकं ।

आ । रोहसे । दिवि ॥ १२ ॥

अथ कौशितकिन इतिहासमाचक्षते । शार्यातनाम्नो राजर्षेयंश्चे भृगुगोत्रोत्पन्नश्चरवन्नो महर्षिराश्विनं ग्रहमगृह्णात् । इंद्रस्तं दृष्ट्वा क्रुद्धोऽभूत् । तमिंद्रमनुनौय पुनः सोमं तस्मै प्रादादिति । अयमर्थोऽस्यां प्रतिपाद्यते ॥ हे इंद्र त्वं वृषपानेषु । वृष्णः सेचनसमर्थस्य सोमस्य पानानि वृषपाणानि । तेषु निमित्तभूतेषु रथमार्तिष्ठसि स्म । स्तयमेव रथमारुह्य गच्छसि । न त्वन्यः कश्चिष्ववर्तयितेति भावः । एवं च सति येषु सोमेषु त्वं मंदसे । हर्षं प्राप्नोषि । तादृशाः सोमाः शार्यातस्यैतन्नाम्नो राजर्षेः संबन्धिनः प्रभृताः । प्रकर्षेण संपादिताः । अभिषवादि-संस्कारैः संस्कृता इत्यर्थः । अतः सुतसोमेष्वभिषुतसोमयुक्तेष्वन्य-दीयेषु यज्ञेषु यथा चाकनः । यथा कामयसि । एवमस्यापि शार्यातस्य सोमान्कामयस्व । तथा सति दिवि द्युलोकोऽनर्वाणं गमनरहितं स्थिरं श्लोकं स्तोत्रलक्षणं वचो यशो वारोहसे । प्राप्नोषि । यद्वा । इमं यजमानं दिवि द्युलोक उक्तलक्षणं यशः प्रापयसि ॥ स्म । निपातस्य चेति दोषत्वम् । वृषपाणेषु । पा पाने । भावे ल्युट् । वा भावकरणयोः । पा० ८, ४, १० । इति पूर्वपदस्थान्निमित्तादुत्तरस्य पानशब्दनकारस्य णत्वम् । प्रभृताः । भृञ् भरणे । कर्मणि निष्ठा । गतिरनंतर इति गतेः प्रकृतस्वरत्वं । मंदसे । मदि स्तुतिमोदमदस्वप्रकांतिगतिषु । अदुपदेशाज्जसाधातुकावुदात्तत्वं धातुस्वरः । चाकनः । कर्नो दोषिकांतगतिषु । अत्र कांत्यर्थः । कांतिशामिन्नापः । लेटि सिष्यडागमः । बहुलं कंदसीति शपः द्युः । तुजादि

त्वादभ्यासस्य दोषत्वं । सर्वे विधयश्चंदसि विकल्प्यन्त
इत्यभ्यस्तस्याद्युदात्तत्वभावे धातोरिति धात्वन्तस्योदात्तत्वं ।
अनर्वाणं । अर्तेरन्येभ्योऽपि दृश्यन्त इति दृशिग्रहणाद्भावे वनिप् ।
नञा बहुव्रोह्यावस्यर्वणस्तसावनञ इति पर्युदासात्तृचादेशा-
भावे सर्वनामस्थाने चेत्युपधादौर्घत्वं । नञसुभ्यामित्युत्तरपदा-
तोदात्तत्वं । श्लोकं । श्लोक संचाते । श्लोकत इति श्लोकः ।
कर्मणि घञ् । जित्वादाद्युदात्तत्वं । रोहसे । रुहेर्ग्रथ्येनात्म-
नेपदं ॥

त्रयोदशीमृचमाह ।

अददा अर्भा महते वचस्यवे कचोवते वचयामिन्द्र सुन्वते ।

मेनाभवो वृषणश्चस्य सुक्रतो विश्वेत्ता ते सवनेषु

प्रवाच्या ॥ १३ ॥

अददाः । अर्भा । महते । वचस्यवे । कचोवते । वचयां ।

इन्द्र । सुन्वते ।

मेना । अभवः । वृषणश्चस्य । सुक्रतो इति सुऽक्रतो ।

विश्वा । इत् । ता । ते । सवनेषु । प्रवाच्या ॥ १३ ॥

अत्रेयमाख्यायिका । अंगराजः कस्मिंश्चिद्दिवसे स्वकीया-
भिर्यांषिभिः सह गंगायां जलक्रोडां चक्रे । तस्मिन्समये दौर्घ-
तमा नाम ऋषिः स्वभार्यया पुत्रभृत्यादिभिश्च दुर्बलत्वात्किमपि
कुर्वन्न शक्नोतीति द्वेपेण गंगामध्ये प्रचिक्षिपे । स च ऋषिः
केनचिद्वेनांगराजस्य क्रोडादेशं प्रति समाजगाम । स च
राजा सर्वज्ञं तस्मैपिमवगत्य प्लवादवतार्यैवमवोचत् । हे भगवन्
मम पुत्रो नास्ति । एषा महिषी । अस्यां कंचित्पुत्रमुत्पा-
दयेति । स च तथेत्यब्रवीत् । सा महिषी तु राजानं प्रति

तथेत्यक्तायं वृद्धतरो जुगुप्सितो मम योग्यो न भवतीति बुद्ध्या
 स्वकौय(सुशिक्षंज्ञां दासीं प्राहौषीत् । तेन च सर्वज्ञेन ऋषिणा
 मंत्रपूतेन वारिणाभ्युक्षिता सती सैव ऋषिपत्नी बभूव । तस्या-
 सुत्पन्नः कक्षीवानाम ऋषिः । स एव राज्ञः पुत्रोऽभूत् । स च
 बहुविधेन राजसूयादिनेजे । तस्मै राज्ञे तत्कृतैर्यज्ञैः परितुष्ट
 इन्द्रो वचयाख्यः तद्गणां योषितं प्रादात् । अयमर्थः पूर्वाह्ने
 प्रतिपाद्यते । हे इन्द्र त्वं महते प्रवृत्ताय वचस्यैव त्वदौयस्त्वोच-
 लक्षणं वच आत्मन इच्छते सुन्वते त्वद्देवताकेषु यज्ञेषु सोमा-
 भिमपवं कुर्वते वक्षोवत एतन्नाम्ने राज्ञे वचयां वचयाख्याम-
 भामख्यां । युवतिमित्यर्थः । एवभूतां स्त्रियमददाः । तथा
 सुकृतो शोभनकर्मन् शोभनप्रज्ञ वा हे इन्द्र त्वं वृषणश्चस्यैत-
 दाख्यस्य राज्ञो मेनाभवः । मेना नाम कन्यकाभूः । तथा च
 शाखायनिभिः सुव्रह्मण्यामंचत्रैकदेशशाख्यानरूपं ब्राह्मणमेव-
 मान्नायते । वृषणश्चस्य मेन इति वृषणश्चस्य मेना भूत्वा
 मघवा कुल उवासेति । तां च प्राप्तयौवनां स्वयमेवेंद्रश्चकमे ।
 तथा च तांडिभिरान्नातं । वृषणश्चस्य मेना नाम दुहितास ।
 तामिंद्रश्चकमे इति । अत उक्तरूपाणि यानि कर्माणि त्वया
 कृतानि ते त्वदौयानि ता तानि विश्वेत् सर्वांश्चैव सवनेषु
 यज्ञेषु प्रवाच्या । प्रकर्षेण वक्तव्यानि । स्तुतिभिः स्तोतव्यानी-
 त्यर्थः । महते । वृद्धन्महतीरूपसंख्यानमिति विभक्तैरुदात्तत्वं ।
 वचस्यैव । सुप आत्मनः यच्च । क्वाच्छंदसौत्यप्रत्ययः । कक्षौ-
 वते । अश्वबंधनहेतवां रज्जवः कक्षाः । कक्षीवान् कक्षावा-
 निति यास्कः । आसंदौवदष्टोवक्षकौयत्कक्षौवदिति संप्रसारणं
 मतुपो वत्वं संज्ञायां निपात्यते । मेनेति स्त्रीनाम । मेना ग्ना

इति पाठात् । मन ज्ञाने । मन्यते गृह्यत्वं जानातीति मेना ।
पचाद्यच् । नशिमन्योरलियत्वं वक्तव्यं । पा० ६. ४. १२०. ।
५. । इत्येत्वं । वृषादिर्द्रष्टव्यः । मेना मानयत्येना इति यास्क ।
नि० ३. २१. । सवनेषु । सवनमिति यज्ञनाम । सूर्यतऽभि-
पूयत एष्वित्यधिकरणे ल्युट् । प्रवाच्या । वच परिभाषणे ।
एष्यति यजयाचरुचप्रवचर्चय । पा० ७. ३. ६६. । इति कुत्वा-
भावः । तित्स्वरिति प्राप्ते व्यत्ययेनाद्यदात्तत्वं । यद्वा वाचयते-
रचो यदिदिति यत् । यतोऽनाव इत्युदात्तत्वं । ऊदुत्तरपद-
प्रकृतिस्वरत्वं ॥

चतुःशोऽष्टमाह ॥

इन्द्रा अयायि सुधो निरेके पञ्चेषु स्तोमो दुर्यो न यूपः ।
अश्वयुर्गव्यु रथयुर्वसूयुरिन्द्र इद्रायः क्षयति प्रयंता ॥ १४ ॥
इन्द्रः । अयायि । सुऽध्यः । निरेके । पञ्चेषु । स्तोमः ।
दुर्यः । न । यूपः ।

अश्वऽयुः । गव्युः । रथऽयुः । वसुऽयुः । इन्द्रः । इत् ।
रायः । क्षयति । प्रयंता ॥ १४ ॥

इन्द्रो देवः सुध्यः शोभनकर्मणो यजमानान् शोभनप्रज्ञान्या
निरेके नैर्धन्ये निमित्तभूते सति तान्नाचितुमयायि । असेविष्ट ।
पञ्चेषु । पञ्चा इत्यंगिरसामाख्या । तथा च शाखायनिभिरा-
न्नातं । पञ्चा वा अंगिरसः पशुकामास्तपोऽतप्यन्तीति । येषु
यजमानेष्वंगिरसु स्तोमः स्तोत्रं निखलं तिष्ठति । दुर्यो न
यूपः । द्वारि निखाता स्थूणेव । तान्सुध्य इति पूर्वणान्वयः ।
तस्मादिदानोमपि रायः प्रयंता धनस्य दातृन्द्र इत् । इन्द्र एव
यजमानानां दातुमश्वयुरश्वानिच्छन् तथा गव्युर्गं दृच्छन्

रथयू रथानिच्छन् वसूयुरेवमन्यदपि यद्वनमस्ति तदपोच्छन्क्ष-
यति । वर्तते । अथायि । अयिञ् सेवायां । कर्तरि लुङि
व्यत्ययेन चोच्चिणादेशः । सुध्य । धौरिति कर्मनाम । शोभना
धौर्येषां । नञ्सुभ्यामित्युत्तरपदांतोदात्तत्वं । शसि छंदस्युभ-
यथा । पा० ६. ४. ८६. । इति यणादेशः । उदात्तस्वरितयो-
र्यण इति स्वरितत्वं । निरेके । नितरां रेचनं निरेकः । रिचिर्
विरेचने । भावे घञ् । याथादिनोत्तरपदांतोदात्तत्वं । दुर्यः ।
दुरे भवो दुर्यः । भवे छंदसीति यत् । यतोऽनाव इत्याद्यु-
दात्तत्वं । यूपः । यु मिथणे । धूयते युज्यतेऽस्मिन्निति यूपः ।
कुयुभ्यां च । उ० १. २७. । इति पप्रत्ययः । दीर्घ इत्यनुवृत्ते-
र्दीर्घत्वं । सुशुभ्यां निच्चेत्यनुवृत्तावाद्युदात्तत्वं । अश्वयुः ।
यजमानेभ्योऽश्वानिच्छन् । छंदमि परेच्छायामिति क्यच् ।
न छंदस्यपुत्रस्येतौत्वदौर्घयोर्निषेधः । अश्वघस्यादित्यात्वं तु
छांदसत्वान्न भवति । क्वाच्छंदसोत्युप्रत्ययः । एवमुत्तरत्रापि ।
एतावांस्तु विशेषः । गव्यु रित्यत्र वांतो यि प्रत्यय इत्यवादेशः ।
यस्त्वेत्वेवं व्याचष्टे । इदंयुरिदं कामयमानोऽथापि तद्वदर्थे
भाष्यते । वसूयुरिंद्रो वसुमानित्यर्थः । अश्वयुर्गव्यू रथयुर्वसूयु-
रित्यपि निगमो भवति । नि० ६. ३१. । इति । चयति ।
चि चये । भोवादिकः । प्रयंता । यम उपरमे । लृच्येकाच
इतीदृप्रतिषेधः । चित इत्यंतोदात्तत्वं । ऋदुत्तरपदप्रकृति-
स्वरत्वं ॥

पंचदशोष्टचमाह ॥

इदं नमो वृषभाय स्वराजे सत्यश्रमाय तवसेऽवाचि ।

अस्मिन्निद्रं वृजने सर्ववीराः सत्सरिभिस्तव शर्मन्त्स्याम ॥१५॥

इदं । नमः । वृषभाय । स्वराजे । सत्यशुष्याय ।

तवसे । अवाचि ।

अस्मिन् । इन्द्र । वृजने । सर्वशूराः । स्मत् । सूरिभिः ।

तव । शर्मन् । स्याम ॥ १५ ॥

इदं पुरोवर्ति नमः स्तुतिलक्षणं वचो हे इन्द्र तुभ्यमवाचि ।
अस्माभिः प्रायोजि । कौटशाय । वृषभाय । वर्षणशोभाय ।
स्वराजे । स्वकीयेन तेजसा राजमानाय । सत्यशुष्याय । शुष्म-
मिति बलनाम शत्रूणां शोषकत्वात् । अवितथबलयुक्ताय ।
तवसे । अत्यंतं प्रवृद्धाय । यस्मादेवं तस्मादस्मिन् वृजने वर्ज-
नवति संग्रामे सर्वशूराः । विशेषेणेत्यमिधानिति वीरा
भटाः । तादृशैः सर्वैर्भटैरुपेता वयं । स्मदिति निपातः सु-
शब्दार्थः । तव स्मत् शर्मन् त्वया दत्ते शोभने गृहे सूरिभि-
र्विद्वद्भिः पुत्रादिभिः सह स्याम । भवेम । निवसेमेत्यर्थः । यद्वा
त्वत्संबन्धिनि शोभने यज्ञगृहे सूरिभिर्विद्वद्भिर्हविर्भूतैः सह
स्याम । शर्मेति गृहनाम । शर्म वर्मेति पठितत्वात् ॥ स्वराजे ।
राजृ दौसी । सत्सु द्विपेति क्षिप् । सत्यशुष्याय । सत्यं शुष्मं
बल यस्य । बहुब्रीहौ पूर्वपदप्रकृतिस्वरत्वं । तवसे । तवतिः
सौब्रो धातुः अस्मादौणादिकोऽभिप्रत्ययः । वृजने । वृजौ
वर्जने । कृपृवृजिमंदिनिधाज्भ्यः क्युः । उ० २. ७८. इति
क्युः प्रत्ययः । शर्मन् । सुपां सुलुगिति सप्तम्या लुक् । न
डिमंबुद्धोरिति नलोपप्रतिषेधः । स्याम । नयेति रुद्धितायां
मकारस्य धुडागमः । स्वरि चेति चत्वं । चयो द्वितीयाः शरि
पौष्करसादेरिति तकारस्य थकारः ॥

॥ इति प्रथमस्य चतुर्थे एकादशो वर्गः ॥

त्यं सु मेघमिति पंचदशर्चं द्वितीयं सूक्तं सव्यस्वार्पमिंद्रं ।
 त्रयोदशी पंचदशी त्रिष्टुभौ शिष्टौ जगत्यः । तथा चानुक्रांतं ।
 त्यं सु त्रयोदशं त्रिष्टुभावेति ॥ गवामयनस्य मध्यमेऽहनि
 विधुवत्संज्ञके मरुत्वतीयश्च इदं सूक्तं । विधुवान्दिवा कौत्यं
 इति खंडे सूत्रितं । त्यं सुमेघं कया शुमेति च मरुत्वतीयं ।
 आ० ८. ६. । इति ॥

तत्र प्रथमाष्टकमाह ॥

त्यं सु मेघं महया स्वर्विदं शतं यस्य सुभ्यः साकमीरते ।

अत्यं न वाजं हवनस्यदं रथमिंद्रं वहत्यामवशे

सुवृत्तिभिः ॥ १ ॥

त्यं । सु । मेघं । महया । स्वःऽविदं । शतं । यस्य ।

सुऽभ्यः । साकं । ईरते ।

अत्यं । न । वाजं । हवनऽस्यदं । रथं । आ । इन्द्रं ।

वहत्यां । अवसे । सुवृत्तिऽभिः ॥ १ ॥

त्यं तं प्रसिद्धं मेघं शर्वभिः सह स्वर्पमानं स्वर्विदं । स्वरा-
 दित्यो यौर्वा । तस्य वेदितारं लब्धारं वा । यद्वा स्व सुहृत्पण्यं
 धनं । तस्य लभयितारं । एवंगुणविशिष्टमिंद्रं हे अध्वर्यो सु
 महया । सम्यक् पूजय । यस्येन्द्रस्य शतं शतसंख्याकाः सुभ्यः
 स्तोतारः साकं सदैव युगपदेवेरते । स्तुतौ प्रवर्तते । यद्वा
 यस्येन्द्रस्य रथं शतं सुभ्यः शतसंख्याका अश्वा साकं सहेरते ।
 गमयन्ति । तमिंद्रमवसेऽस्मद्रक्षणाय सुवृत्तिभिः सुहृद्वर्जकैः
 स्तोत्रैः रथमावहत्यां । रथं प्रत्यावर्तयामि । कीदृशं रथं ।
 हवनस्यदं । हवनमाह्वानं यागं वा प्रति वेगेन गच्छन्तं ।
 वेगगमने दृष्टांतः । अत्यं न वाजं । गमनसाधनमश्वमिव ॥

महया । मह पूजायां । सुरादिरदंतः । संहितायामन्येषामपि
दृश्यत इति दौर्घत्वं । सुभः । सुष्टु भवन्तीति सुभः स्तोतारः ।
किप् चेति किप् । कृदुत्तरपदप्रकृतिस्वरत्वं । जस्योः सुपीति
यणादेशस्य न भूसुधियोरिति प्रतिषेधे प्राप्ते कृदस्यभयथेत्यु-
भयथाभावाद्यणादेशः । उदात्तस्वरितयोर्यण इति परस्य जसोऽ-
नुदात्तस्य स्वरितत्वं । ईरते । ईर गतो कंपने च । अदादित्वा-
च्छपो लुक् । कस्यादादेशः । टरेत्वं । अनुदात्तेस्वाकृतावधातु-
कानु दात्तत्वे धातुस्वरः शिष्यते । यदुत्तयोगादनिघातः । तत्र
हि पंचमीनिर्देशेऽपि व्यवहितेऽपि कार्यमित्यत इत्युक्तं । अत्यं ।
अत्य इत्यश्वनाम । अत्यो हय इति पाठात् । वाजं । वाज्यते
गम्यतेऽनेनेति वाजः । वज ब्रज गतो । करणे घञ् । अजिन्न-
ज्योश्च । पा० ७. ३. ६०. । इत्यत्र यशब्दस्यानुक्तसमुच्चयार्थ-
त्वाद्वाजो वाज्यमित्यत्रापि कुत्वाभावः इत्युक्तं । हवनस्यटं ।
स्यंदू प्रस्रवणे । स्यदो जवे । पा० ६. ४. २८. । इति वेगे
गम्यमाने घञंतो निपातितः । अत एव नलोपो वृद्धभावश्च ।
न च न धातुलोप आर्द्धधातुके । पा० १. १. ४. । इति वृद्धेः
प्रतिषेधः । इग्लक्षणा हि वृद्धिस्तत्र प्रतिषिध्यते । न चैयमिग्ल-
क्षणा । घञो जिह्वादुत्तरपदस्याद्युदात्तत्वं । कृदुत्तरपदप्रकृति-
स्वरत्वेन तदेव शिष्यते । वृत्त्यां । वृत्तु वर्तने । लिङि व्यत्ययेन
परस्मैपदं । बहुलं कृदसीति शपः श्लुः । दिर्वचनादि । यासुटो
ङित्वाकृषूपधगुणाभावः । तिङ्ङतिङ् इति निघातः ।

द्वितीयास्तवमाह ॥

स पर्वतो न धरुणेष्वच्युतः सहस्रमूतिस्तद्विषीषु वावृधे ।

इंद्रो यद्वृत्रमवधीनदीवृतमुजवर्णांसि जह्वं प्राणो अंधसा ॥२॥

सः । पर्वतः । न । धरुणेषु । अच्युतः । सहस्रं ऽकृतिः ।
तविषौषु । ववृधे ।

इन्द्रः । यत् । वृत्रं । प्रवधोत् । नदीं ऽवृतं । उज्जन् ।

अर्णीसि । जह्वं पाणः । अंधसा ॥ २ ॥

अंधसा सोमलक्षणेनाग्नेन जह्वं पाणो ऽत्यर्थं ह्यथर्विन्द्रो
यद्यदा वृत्रं त्रवाणां लोकानामावरोतारमसुरमवधौत् । हत-
वान् । कोट्टशं वृत्रं । नदीं वृतं । नदनान्नद्य आपः । तासा-
मावरोतारं । किं कुर्वन्निन्द्रः । अर्णीसि जलान्युजन् । अधः-
पातयन् । तदानीं स इन्द्रः पर्वतो न । पर्ववान् शिलोच्चय इव
धरुणेषु सर्वस्य धारकेषूदकेषु मध्ये ऽच्युतयत्ननराहित्येन स्थितः
सहस्रमूर्तिर्वहुविधरक्षणवान्तविषौषु बलेषु वावृधे । प्रवृद्धो
बभूव ॥ धरुणेषु । धारयतेर्णिलुक् चेत्युनप्रत्ययः । प्रत्यय-
स्वरः । सहस्रमूर्तिः । सहस्रमूर्तयो यस्यासौ । लुगभावच्छां-
दसः । वावृधे । संहितायामभ्यासस्यान्येषामपि दृश्यत इति
दीर्घत्वं । नदीं वृतं । नदीं वृणोतीति नदीं वृत् । क्लिप् ।
तुगागमः । उज्जन् । उज्ज अजवे । विकरणस्वरः । अर्णीसि ।
उदके नुद् चेत्यर्तेरनुप्रत्ययः । तत्संनियोगेन तुडागमश्च ।
निच्छादाद्युदात्तत्वं । जह्वं पाणः । ह्य तुष्टौ । यङ्लुगताद्व्य-
त्ययेन शानच् । अभ्यस्तानामादिरित्याद्युदात्तत्वं । यद्वा ।
यङन्तादेव शानचि बहुलं वृन्दसीति शपो लुक् । वृन्दस्युभयर्थीत
शानच् । आर्द्धधातुकत्वादतालोपयलपौ । सार्वधातुकत्वाच्चा-
भ्यस्तस्याद्युदात्तत्वं । अंधसा । अद्यत इत्यंधः । अदेर्नुम्
धयेत्यनु । धातोर्नुमागमो धकारांतादेशश्च । निच्छादाद्यु-
दात्तत्वं ॥

तृतीयामृचमाह ॥

स हि द्रो हरिषु वन्न ऊधनि चंद्रवृक्षो मदवृद्धो
मनीषिभिः ।

इंद्रं तमह्ने स्वपश्यया धिया मंहिष्ठरातिं स हि
पप्रिंधसः ॥ ३ ॥

सः । हि । इंद्रः । हरिषु । वन्नः । ऊधनि । चंद्रवृक्षः ।
मदवृद्धः । मनीषिभिः ।

इंद्रं । तं । अह्ने । सुऽपश्यया । धिया । मंहिष्ठरातिं । सः ।
हि । पप्रिः । अंधसः ॥ ३ ॥

सः पूर्वोक्तगुणविशिष्ट इन्द्रो हरिष्वावरीतषु शत्रूषु द्रो
हि । अतिशयेनावरीता खलु । शत्रूजयशील इत्यर्थः ।
यस्मादूधन्युद्धतजलवत्यंतरिक्षे वन्नः संभक्तो व्याप्य वर्तते । अत
एव चंद्रवृक्षः । सर्वासां प्रजानामाह्लादकभूलः । अंतरिक्षस्य
सर्वाह्लादकत्वात् । मदवृद्धः । माद्यन्तेभिरिति मदाः सोमाः ।
तैर्वर्धितः । एवंभूतो य इन्द्रो मंहिष्ठरातिं प्रवृद्धघनं प्रवृद्धदानं
वा तमिंद्रं मनीषिभिर्मनस ईषितभिः प्राज्ञैर्ऋत्विग्भिः सद्य
स्वपश्यया धिया शोभनकर्मयोग्यया बुद्धराह्णे । आद्ययामि ।
हि यस्मात्स इन्द्रोऽंधसोऽन्धस्यास्मदपेक्षितस्य पप्रिः पूरयिता ॥
द्रोः । इ इत्येके । द्रत्वावृणोतीति द्रः । पचाद्यच् । चिरस्त्र-
रेणांतोदात्तत्वं । हरिषु । अच इरिति कर्तरौ प्रत्ययः । वन्नः ।
वृद्धः संभक्तो । त्रियते संभज्यत इति वन्नः । घञर्थे कविधानं
स्यान्नागापाव्यधिहनिगुध्यर्थः । पा० ३. ३. ५८. ४. । इति
परिगणनस्योपलक्षणार्थत्वात् कर्मण कप्रत्ययः । द्विर्भाव-

म्छांदसः । ऊधनि । उत् ऊर्ध्वं ध्रियतेऽस्मिन् जलमित्यूधः ।
 सप्तम्येकवचनेऽस्मिदधिसकथ्यक्ष्णामनङ्कुटात्तम्छांदस्यपि दृश्यते ।
 पा० ७. १. ७६. । इति दृशियङ्गणादूधस्यब्दस्याप्यनङादेशः ।
 यद्वा । ऊधसोऽनङ् । पा० ५. ४. १३१. । इति समासे
 विधीयमानोऽनङादेशम्छांदसत्वात्केवलादपि भवति । चंद्र-
 वध्नः । चदि षीच्चादने दौमौ च । इदिस्त्वानुम् । स्थायितं-
 चौत्यादिना रक्प्रत्ययः । प्रत्ययस्वरेणांतोदात्तत्वं । बहुव्रीहौ
 पूर्वपदप्रकृतिस्ररत्वेन तदेव शिष्यते । मददृष्टः । मदौ हर्षे ।
 मदोऽनुपसर्गः इति करणेऽप् । तस्य पित्त्वादनुदात्तत्वे धातु-
 स्वरः । ढतोयाकर्मण्येति पूर्वपदप्रकृतिस्ररत्वं । अह्ने । ह्वेञ्
 सार्धायां शब्दे च । छंदसि लुङ्लङ्लिट इति वर्तमाने
 लुङ्यात्मनेपदेष्वन्यतरस्यामिति चुरङादेशः । आतो लोप इटि
 चेत्याकारलोपः । गुणः । स्वपस्ययाः । अप इति कर्मनाम ।
 शोभनमपः स्वपः । तदर्हतीति स्वपस्यः । छंदसि चेति य-
 प्रत्ययः । मंहिष्ठरातिं । मंहि ह्वह्वौ । अतिशयेन मंहिष्ठौ
 मंहिष्ठा । तुम्छंदसीतौष्ठप्रत्ययः । तुरिष्ठेमयःस्त्रिति ढलोपः ।
 निस्त्वादायुदात्तत्वं । मंहिष्ठा रातिर्यस्य । स्त्रियाः पुंवत् ।
 पा० ६. ३. ३४. । इति पुंवङ्गावाङ्प्रत्ययत्वं । बहुव्रीहौ प्रकृत्येति
 पूर्वपदप्रकृतिस्ररत्वं । पप्रिः । पृ पालनपूरणयोः । आह्वगम-
 हनजन इति कित्प्रत्ययः । उदोष्ठपूर्वस्येत्युत्वस्य बहुलं छंद-
 सीति वचनादभावे यणादेशः । लिङ्ङ्गावाह्विर्वचनेऽचौति
 स्थानिवद्भावे सति द्विर्भावोरदत्वह्लादिशेषाः । निस्त्वादायु-
 दात्तत्वं ॥

चतुर्थीश्चमाह ॥

आ यं पृणंति दिवि सन्नवर्हिषः समुद्रं न सुभ्वः स्वा
अभिष्टयः ।

तं वृत्रहृत्वे अनु तस्युरुतयः शुष्मा इन्द्रमवाता

अङ्गुतपवः ॥ २ ॥

आ । यं । पृणंति । दिवि । सन्नवर्हिषः । समुद्रं । न ।

सुभ्वः । स्वाः । अभिष्टयः ।

तं । वृत्रहृत्वे । अनु । तस्युः । ऊतयः । शुष्माः । इन्द्रं ।

अवाताः । अङ्गुतपवः ॥ ४ ॥

सन्न सदनं स्थानं बर्हिःशब्दोपलक्षितो यज्ञो येषां सोमानां
ते सोमा दिवि स्वर्गलोकेऽवस्थितं यमिन्द्रमापृणंति । आ
समंतात्पूरयंति । तत्र दृष्टांतः । सुष्ठु भवंतीति सुभ्वो नद्यः
समुद्रं पूरयंति तद्वदित्यर्थः । कौटुशो नद्यः । स्वाः । समुद्रस्य
स्त्रभूताः । तथा चाम्नायते । समुद्राय वयुनाय सिंघूनां पतये
नम इति । अभिष्टयः । आभिमुख्येन गमनवत् ऊतयोऽ-
वितारो मरुतो वृत्रहृत्वे वृत्रहनने निमित्तभूते सति तमिन्द्र-
मनुतस्युः । अनुलक्ष्य स्थिता बभूवुः । कौटुशा मरुतः । शुष्माः ।
शत्रूणां शोषयितारः । अवाताः । वांति प्रातिकूल्येन गच्छन्तीति
वाताः शत्रवः । तद्रहिताः । अङ्गुतपवः । अकुटिलरूपाः ।
शोभनावयवा इत्यर्थः ॥ पृणंति । पृ पालनपूरणयोः । क्रौञ्चा-
दिकः । प्वादीनां ऋक्ष इति ऋक्षत्वं । आभ्यस्तयोरात इत्या-
कारलोपः । प्रत्ययस्तरः । यदुत्तयोगादनिघातः । सन्नवर्हिषः ।
पद्म विशरणगत्यवसादनेषु । सीदंत्वस्मिन्निति सन्न । औणा-
दिकोऽधिकरणे मनिग्रत्नयः । निस्त्वादाद्युदात्तत्वं । बहुव्रीहौ

पूर्वपदप्रकृतिस्वरत्वेन तदेव शिष्यते । सुभः । भवतेः क्तिप्
 चेति क्तिप् । कृदुत्तरपदप्रकृतिस्वरत्वं । जस्योः सुपीति यणा-
 देगस्य न भूसुधियोरिति प्रतिषेधे प्राप्ते छंदस्युभयथेति
 यणादेशः । उदात्तस्वरितयोर्यण इत्यनुदात्तस्य जसः स्वरितत्वं ।
 अभिष्टयः । इष्टय एषणानि । उपसर्गाद्याभिवर्जमिति वचना-
 दभिरंतोदात्तः । बहुव्रीहौ पूर्वपदप्रकृतिस्वरत्वेन स एव
 शिष्यते । एमच्चादित्वात्पररूपत्वं । वृत्रहृत्वे । इनस्तु चेति
 हंतेर्भावे क्यप तकारान्तादेशश्च । प्रत्ययस्य पित्तादनुदात्तत्वे
 घातुस्वरः शिष्यते । अङ्ग, तप्सवः । ऋ, कौटिल्ये । अस्मान्निष्ठायां
 ऋ, हरेः छंदसि । पा० ७. २. ११. । इति ऋ, आदेशः ।
 सा भचण इत्यस्मादोणादिको डुप्रत्ययः । न ऋ, तप्सवोऽङ्ग, त-
 प्सवः । अव्ययपूर्वपदप्रकृतिस्वरत्वं ॥

पंचमोऽनुचमाह ॥

अभि स्वहृष्टिं मदे अस्य युध्यतो रघोरिव प्रवणे
 सस्रुतयः ।

इंद्रो यद्वज्रो धृपमाणो अंधसा भिनदलस्य परिधोरिव
 वितः ॥ ५ ॥

अभि । स्वहृष्टिं । मदे । अस्य । युध्यतः । रघोःऽइव ।
 प्रवणे । सस्रुः । ऊतयः ।

इंद्रः । यत् । वज्रो । धृपमाणः । अंधसा । भिनत् ।
 वलस्य । परिधोर्ऽइव । वितः ॥ ५ ॥

ऊतयो मरुतो मदे सोमपानेन हर्षे सत्यस्त्रींद्रस्य युध्यतो
 वृत्रेण मत्त युध्यमानस्य पुरतः स्वहृष्टिं स्वभूतवृष्टिमंतं वृत्रमभि ।

आभिमुख्येन ससुः । जग्मुः । रघोरिव प्रवणे । यथा
 गमनस्रभावा आपो निम्नदेशे गच्छन्ति । यत् यदांधसा
 सोमलक्षणेनाग्नेन पीतेन धृपमाणः प्रगल्भः सन्वज्जी वज्र-
 वानिंद्रो वलस्य संवृण्वत एतत्संज्ञकमसुरं भिनत् । व्यदारयत् ।
 अवधौदित्यर्थः । तत्र दृष्टान्तः । चितः परिधीनिव । देवानां
 हविर्लेपनिर्घर्षणायाग्नेः सकाशात्पुष्पेकतो द्वितस्त्रित इति
 त्रयः पुरुषा जज्ञिरे । तथा च तैत्तिरीयैः समाध्यातं । सोऽ-
 गाराण्यभ्यपातयत् । तत एकतोऽजायत । स द्वितीयमभ्य-
 पातयत् । ततो द्वितोऽजायत । स तृतीयमभ्यपातयत् । तत-
 स्त्रितोऽजायतेति । तत्रोदकपानार्थं प्रवृत्तस्य कूपे पतितस्य
 प्रतिरोधायासुरैः परिधयः परिधायकाः कूपस्याच्छादका
 स्थापिताः । तान्यथा स अभिनत् तद्वत् ॥ स्वरष्टिं । बहुव्रीहौ
 पूर्वपदप्रकृतिस्वरत्वं । युध्यतः । युध संप्रहारे । देवादिकः ।
 व्यत्ययेन शब्द । अदुपदेशाज्ञसार्वधातुकानुदात्तत्वे श्यनो निष्वा-
 दाद्युदात्तत्वं । रघौः । रघि गत्यर्थः । रंघिबन्धोर्नलोपश्च । उ०
 १० २८ । इत्युप्रत्ययः । वोतो गुणवचनादिति ङीप् । जसि
 वा छंदसोति पूर्वमवर्णदीर्घत्वं । ङोप्स्वरः शिष्यते । धृपमाणः ।
 जिधृषा प्रागल्भ्ये । अ० प्रत्यये प्राप्ते व्यत्ययेन श आत्मनेपदं
 च । अदुपदेशाज्ञसार्वधातुकानुदात्तत्वे विकरणस्वरः शिष्यते ।
 भिनत् । लङि बहुलं छंदस्यमाद्योगेऽपीत्युभभावः । विकरण-
 स्वरः । यद्वृत्तयोगादनिघातः । वलस्य । वल संवरणे । वलति
 संवृणोति सर्वमिति वलः । पचाद्यच् । क्रियाग्रहणं कर्तव्य-
 मिति कर्मणः संप्रदानत्वाच्चतुर्थ्यर्थे षष्ठौ । परिधोन् । परिधी-
 यंत इति परिधयः । उपसर्गे घोः किः । पा० ३. ३. ८२. ।

इति दशानिः कर्मणि क्प्रत्ययः । आतो लोप इटि चेत्याकार-
लोपः । छदुत्तरपदप्रकृतिसंस्वरत्वं ॥

॥ इति प्रथमस्य चतुर्थे द्वादशो वगः ॥

पष्ठोन्मृदमाह

परीं हृषा चरति तित्विपे शवोऽपो हत्वौ रजसो
बुधमाशयत् ।

हव्रश्च यज्यवण दुर्गभिश्चनो निजघंथ हन्वोरिंद्र
तन्यर्तुं ॥ ६ ॥

परि । ह्रे । हृषा । चरति । तित्विपे । शवः । अपः ।

हत्वौ । रजसः । बुधं । आ । अशयत् ।

हव्रश्च । यत् । प्रवणे । दुःऽगृभिश्चनः । निऽजघंथ ।

हन्वाः । इंद्र । तन्यर्तुं ॥ ६ ॥

यो हव्रोऽपो हत्वौ । उदकान्याहृत्य रजसो बुधमंतरिक्ष-
स्योपरिप्रदेशमशयत् । आश्रित्याश्रित । तस्य हव्रस्य प्रवणे
प्रकरणे वननोयेऽंतरिक्षे वर्तमानस्य दुर्गभिश्चनो दुर्गहव्याप-
नस्य । तस्य हि व्यापनं न केनापि ग्रहीतुं शक्यते । स इमान्
लोकानावृणोदिति श्रुतेः । एवंभूतस्य हव्रस्य हन्वोर्मुखपार्श्व-
योर्हे इंद्र यद्यदा तन्यर्तुं प्रहारं विस्तारयंतं यदा शब्दकारिणं
वज्रं । तृतीयार्थे द्वितीया । तन्यर्तुना वज्रेण निजघंथ ।
नितरां प्रजह्य । तदानीमौमेनं त्वामिंद्रं हृषा शत्रुजयल-
क्षणा दौमिः परिचरति । परितो व्याप्नोति । त्वदीयं शवो
वर्त्तं च तित्विपे । प्रदिटौपे ॥ तित्विपे । त्विष दौमौ । लिटि
प्रत्ययस्वरः । तिङ्परत्वान्निघाताभावः । हत्वौ । हव् वरणे ।
स्नात्वाद्यस्य । पा० ७. १. ४८. । इत्यादिग्रहणात् क्ताप्रत्य-

यस्येकारः । रजसः । रंज रागे । रजं त्यस्मिन् गंधर्वादय इति
 रजोऽंतरिक्षं । असुनि रजकरजनरजःसूपसंख्यानं । पा० ६.
 ४. २६. १. । इति नलोपः । निष्वादाद्युदात्तत्वं । अशयत् ।
 शोडो व्यत्ययेन परस्मैपदं । बहुलं छंदसोति शपो लुगभावः ।
 दुग्ढं भिन्नः । ग्रह उपादानेऽशू व्यासावित्यनयः दुग्ढ उपपदे
 षुपोदरादित्वादभिमतरूपस्वरसिद्धिः । निजघंशं । इन हिंसा-
 गत्योः । लिटि थलि क्रादिनियमात्प्राप्तस्येष्ट उपदेशेऽत्वतः ।
 पा० ७. २. ६२. । इति निषेधः । अभ्यासाच्चेत्यभ्यासादुत्तरस्य
 हकारस्य घत्वं । क्षितौति प्रत्ययात्पूर्वस्योदत्तत्वं । तिष्ठि
 चादात्तवतीति गतेर्निघातः । यदृत्तयोगाच्चिवताभावः ।
 तन्यतुं । तनु विस्तारे । अस्माद्धतन्यंजोत्यदिना यतुच् । यद्वा
 स्तन शब्द इत्यस्माद्धलवचनाद्यतुच्प्रत्यये सकारलोपः ॥

सप्तमोऽष्टकमाह ॥

ऋदं न हि त्वा न्यृषंत्यूर्मयो ब्रह्माणींद्र तव यानि वर्धना ।
 त्वष्टा चित्ते युज्यं वावृधे शवस्ततश्च वज्रमभिभूत्योजसं ॥ ७ ॥

ऋदं । न । हि । त्वा । निऽन्यृषंति । ऊर्मयः । ब्रह्माणि ।

इंद्र । तव । यानि । वर्धना ।

त्वष्टा । चित् । ते । युज्यं । वावृधे । शवः । ततश्च । वज्रं ।

अभिभूतिऽभोजसं ॥ ७ ॥

हे इंद्र यानि ब्रह्माणि स्तोत्रगस्त्ररूपाणि मंत्रजातानि तव
 वर्धना वर्धयितृणि तानि त्वा त्वां न्यृषंति हि । नितरां प्राप्नु-
 वंत्येव । तत्र दृष्टान्तः । ऊर्मयो जलप्रवाहा ऋदं न । यथा
 जलाशयं प्राप्नुवन्ति तद्वत् । त्वष्टा चित् स त्वष्टा देव एव ते तव
 युज्यं योग्यं शवो वनं वावृधे । प्रावर्धयत । अपि । अभिभूत्यो-

जसं शत्रूणामभिभवितृणामोजसा बलेन युक्तं वज्रं ततश्च ।
 तोक्षोचकार ॥ न्यृषंति । ऋषी गतौ । तौदादिकः । अदुपदे-
 शाल्लसार्वधातुकानुदात्तत्वे विकरणस्वरः । हि चेति निघात-
 प्रतिषेधः । ऊर्मयः । ऋ गतौ । ऋच्छंति गच्छंतोत्यूर्मयः ।
 अर्तेरुचेति मिप्रत्ययः । गुणे सत्यकारस्योकारादेशश्च । प्रत्यय-
 स्वरः । वर्धना । वृधु वृद्धो । वर्धत एभिरिति वर्धना । करणे
 ल्युट् । श्रेष्ठदसीति श्रेष्ठीपः । ततश्च । तच्च त्वच्च तनूकरणे ।
 क्षिति णलि लिट्स्वरैण प्रत्ययात्पूर्वस्योदात्तत्वं । पादादित्वादि-
 घातांभावः । अभिभूत्योजसं । अभिभूयतेऽनेनेत्यभिभूत ।
 करणे क्तिन् । तादौ च नितौति गतेः प्रकृतिस्वरत्वं । अभि-
 भूत्योजो यस्य । बहुव्रीहौ पूर्वपदप्रकृतिस्वरत्वं ॥

अष्टमौष्ठमाह ॥

जघन्वां उ हरिभिः संभृतक्रतविद्र वृत्रं मनुषे गातुयन्नपः ।

अयच्छथा बाह्वोर्वज्रमायसमधारयो दिव्या सूर्यं दृशे ॥ ८ ॥

जघन्वान् । जं इति । हरिऽभिः । संभृतक्रतो इति संभृतऽ-

क्रतो । इन्द्र । वृत्रं । मनुषे । गातुऽयन् । अपः ।

अयच्छथाः । बाह्वाः । वज्रं । आयसं । आधारयः । दिवि ।

आ । सूर्यं । दृशे ॥ ८ ॥

हे संभृतक्रतो संपादितकर्मन् संपादितप्रज्ञ वेन्द्र मनुषे
 जनाय गातुयन् गातुं मार्गमिच्छन् वृत्रं लोकानामावरक-
 मसुरं हरिभिरश्वेर्गुप्तस्त्वं जघन्वान् उ । हतवान् खलु ।
 तदनंतरमयो वृष्ट्युदकानि प्रावर्तय इत्यध्याहारः । बाह्वोस्त्व-
 दौययोर्हस्तयोरायसमयोमयं वज्रमयच्छथाः । अयहीः ।
 आकारः समुच्चयार्थः । सूर्यं च दिवि युलोके दृशे द्रष्टुं सर्वेषा-

मस्माकं दर्शनायाधारयः । स्थापयां चक्षुषे ॥ जघन्दान् । हन्ति-
लिङ्गः कसुः । विभाषा गमहनविदविशामितोडागमस्य विक-
ल्पोत्तेरभावः । गातुयन् । गातुमिच्छति । छन्दसि परेच्छाया-
मपीति क्वच । न छन्दस्यपुत्रस्येति दीर्घप्रतिषेधः । क्वजन्ता-
च्छतर्यदुपदेशाज्ञसार्वधातुकानुदात्तत्वे क्वच एष स्वरः शिष्यते ।
वाङ्मोः । उदात्तयणो ह्रस्वपूर्वादिति विभक्तोरुदात्तत्वं ॥

नवमोऽष्टकमाह ॥

बृहत्स्वचंद्रममवद्यदुक्थ्यमक्षण्वत भियसा रोहणं दिवः ।
यस्मानुपप्रधना इन्द्रभूतयः स्वर्तृपाचो मरुतोऽमदन्नु ॥ ८ ॥
बृहत् । स्वऽचंद्रं । अमऽवत् । यत् । उक्थ्यं । अक्षण्वत ।

भियसा । रोहणं । दिवः ।

यत् । मानुपऽप्रधनाः । इन्द्र । जतयः । स्वः । नृऽपाचः ।

मरुतः । अमदन् । अनु ॥ ८ ॥

बृहत् बृहत्साम स्तातारो यजमाना भियसा बृहभयेन
यद्यदोक्थ्यमुक्थाहं स्तात्रयोग्यमक्षण्वत । अकुर्वन् । कीदृशं
बृहत्साम । स्वचंद्रं । स्वकीयेन चद्रेणाह्लादकेन तेजसा युक्तं ।
अमवत् । अमति शब्दं नृजत्वनेनेत्यमो वलं । तद्युक्तं । दिवः
स्वर्गस्य रोहणं । आराहणहेतुभूतं । एवंविधेन स्तात्रेण बृहत्-
ज्ञाता इन्द्रमस्तोपतेत्यर्थः । यद्यदा मानुपप्रधनाः । प्रकीर्णान्य-
स्मिन्धनानि भवन्तीति नैरुक्तव्युत्पत्त्या प्रधनमिति संग्रामनाम ।
मनुष्यहितसंग्रामा जतयः स्वर्गलोकस्य रचितारो मरुतो
नृपाचः प्राणरूपेण नृन्संवमाना भूत्वेन्द्रमपि तेनैव रूपेणान्व-
मदम् । आनुपूर्वेण हयं प्रापयन् । तदानीं स इन्द्रो बृहत्बधं
प्रत्युद्युक्तो बभूवेति शेषः ॥ स्वचंद्रं । स्वकीयं चंद्रं यस्य ।

ऋत्वाचंद्रोत्तरपदे रंत्वं इति सुट् । युत्वेन शकारः । बहुव्रीहौ
पूर्वपदप्रकृतिस्वरत्वं । भियसा । भीशब्दस्य तृतीयैकवचने
छांदसाऽसुगागमः । तस्योदात्तत्वं च । नृषाचः । पच सम-
वाये । अयं सेवनार्थं इति यास्कः । वहयेत्यत्र चशब्दस्यानु-
क्तसमुच्चयार्थत्वादस्मादपि खिप्रत्ययः । अमदन् । मदी हर्ष
णिचि मदी हर्षग्लेपनयोरिति घटादिषु पाठास्मिन्त्वे सति
मितां ऋत्वं इति ऋत्वं । लङि च्छंदस्युभययेति शप
आर्षधातुकत्वात् गेरनिटोति णिलोपः ॥

दशमोऽमृचमाह ॥

द्योश्चिदस्यामवां अहेः स्वनादयोयवोऽजियसा वज्र इंद्र ते ।
हव्रस्य यद्वधानस्य रोदसौ मदे सुतस्य शवसाभि-
नच्छिरः ॥ १० ॥

द्योः । चित् । अस्य । अमऽवान् । अहेः । स्वनात् ।

अयोयवौत् । भियसा । वज्रः । इंद्र । ते ।

हव्रस्य । यत् । वद्वधानस्य । रोदसौ इति । मदे । सुतस्य ।

शवसा । अभिनत् । शिरः ॥ १० ॥

अमवान्वलवान्द्योश्चित् द्युलोकोऽप्यस्याहेर्हव्रस्य स्वनाच्छ-
ब्दः जियसा भयेनायोयवौत् । अत्यर्थं पृथग्भूत आसौत् ।
अकपतेत्यर्थः । हे इंद्र ते तव सुतस्याभिपवादिभिः संस्कृतस्य
सोमस्य पानेन मदे हर्षे जाते सति त्वदीयो वज्रो रोदसौ
द्यावापृथिव्यौ वद्वधानस्य वाधनशूलस्य हव्रस्य शिरो यद्यदा
शशसा वलेनाभिनत् । अच्छिनत् । तदानीं द्युलोको भय-
राहित्येन निश्चलो बभूवेति शेषः ॥ अयोयवौत् । यु मिश्र-
णामिश्रणयोः । अस्माद्यङ्लुगंताङ्गङि यङो वेत्यपुक्तप्रत्यय-

स्येडागम । अडागम उदात्तः । बद्धानस्य । बद्ध वित्तोडने ।
ताच्छीलके चानशि बहुलं छंदसोति शपः स्युः । हलादि-
शेषाभावो धातोर्द्धस्त्वत् छ छंदसजात् । चित इत्यंतो-
दात्तत्वं ॥

॥ इति प्रथमस्य चतुर्थे त्रयोदशो वर्गः ॥

एकादशीमृचमाह ॥

यदिद्भिन्द्र पृथिवी दशभुजिरहानि विश्वा ततनंत कृष्टयः ।

अत्राह ते मघवन्विश्रुतं सहो द्यामनु शवसा वर्हणा

भुवत् ॥ ११ ॥

यत् । इत् । नु । इन्द्र । पृथिवी । दशभुजिः । अहानि ।

विश्वा । ततनंत । कृष्टयः ।

अत्र । अह । ते । मघवन् । विश्रुतं । सहः । द्यां ।

अनु । शवसा । वर्हणा । भुवत् ॥ ११ ॥

यदिच, यदा खनु पृथिवी दशभुजिर्दशगुणिता भवेत् ।

यदि वा कृष्टयः सर्वे मनुष्या विश्वा सर्वाण्यहानि ततनंत ।

विस्तारयेयुः । हे मघवन् धनवन्निन्द्र । अत्राह । अत्रैव

पूर्वोक्तेष्वेव देवकालकर्तृकेषु ते त्वदोयं सहो वृत्रवधादिकारणं

बलं विश्रुतं विख्यातं प्रसिद्धं । शवसा त्वदोयेन बलेन कृता

वर्हणा वृत्रादेर्धरूपा क्रिया द्यामनुभुवत् । अनुभवति । यथा

द्यौर्महती तथा त्वत्कृतं वृत्रा देर्हिंसनमपि महदिति भावः ॥

ततनंत । तनु विस्तारे । स्वरितेत्त्वादात्मनेपदं । लिङ्ग्ये

लङ्प्रत्यये प्राप्ते व्यत्ययेन शप् । छंदसो हिर्भावः । यदा

बहुलं छंदसीत्यप्रत्ययस्य श्लो सति पुनरपि व्यत्ययेन शप् ।

शपः पित्त्वादनुदात्तत्वं । तिङ्श्च लघावधातुकस्त्रेण धातुस्त्रः

शिष्यते । बहुलं छंदस्यमाख्योगेऽपौत्यडभावः । यद्वृत्तयो गाद-
निघातः । विश्रुतं । शु श्रवणे । कर्मणि निष्ठा । गतिरनंतर
इति गतेः प्रकृतिस्वरत्वं । इहणा । वहं वल्लह परिभाषण-
हिंसादानेषु । अस्मादौणादिकः क्युप्रत्ययः । बवयोरभेद इति
वकारस्य बत्वं । प्रत्ययस्वरः । निवर्हयतीति वधकर्मसु पठितं
च । भुवत् । भू सत्तायां । लैव्यडागमः । इतश्च लोप इतीका-
रलोपः । बहुलं छंदसौति शपो लुक् । भूसुवोस्तिडौति
गुणप्रतिषेध उवडादेशः ॥

हादशौचमाह ॥

त्वमस्य पारे रजसो व्योमनः स्वभूत्योजा अवसे धृपन्मनः ।
चक्षुषे भूमिं प्रतिमानमोजसोऽपः स्वः परिभूरेष्या दिवं ॥१२॥
त्वं । अस्य । पारे । रजसः । विऽव्योमनः । स्वभूतिऽओजाः ।
अवसे । धृपत्ऽमनः ।

चक्षुषे । भूमिं । प्रतिऽमानं । ओजसः । अपः । स्वरिति
स्वः । परिऽभूः । एषि । आ । दिवं ॥ १२ ॥

हे धृपन्मनः शत्रूणां धर्षकमनोयुक्तेन्द्र । अस्यास्माभिः परि-
दृश्यमानस्य व्योमनो व्यासस्थांतरिक्षस्य रजसो लोकस्य पार
उपरिप्रदेशे वर्तमानः स्वभूत्योजाः स्वभूतबलस्वमवसेऽस्मद्रक्ष-
णार्थं भूमिं भूलोकं चक्षुषे । कृतवानसि । किंच । ओजसो
बलवतां बलस्य प्रतिमानं प्रतिनिधिरभूः । तथा स्वः सुष्ठुर-
णोयं गंतव्यं । आप इत्थंतरिक्षनाम । अपोऽंतरिक्षलोकं । आ
दिवं व्युत्थोकं च परिभूः परिग्रहीता । परिपूर्वी भवतिः परि-
ग्रहणार्थः । एषि । प्राप्नोषि ॥ अस्य । ऊडिदमिति विभक्ते-
रुदात्तत्वं । व्योमनः । अवतिर्गत्यर्थः । अव रक्षणगतिकांतौ-

त्वमिधानात् । विशेषेण गच्छति व्याप्नोतीति व्योम । यद्वा
 वृष्टिप्रदानेन विशेषेण प्राणिनोऽवति रक्षतीति व्योम । अन्ये-
 भ्योऽपि दृश्यंत इति मनिन् । ज्वरत्वरत्यादिनोपधाया वकारस्य
 चोट् । गुणः । दासोभारादित्वात्पूर्वपदप्रकृतिस्वरत्वं । यद्वा
 भावे मनिन् । विविधमोम रक्षणं यस्मिन् । बहुव्रीहौ पूर्वपद-
 प्रकृतिस्वरत्वं । यणादेश उदात्तस्वरितयोर्यण इति परस्यानु-
 दात्तस्य स्वरितत्वं । स्वः । सुपूर्वादन्तरन्येभ्योऽपि दृश्यंत इति
 विच । अव्ययादाप्सुपः । पा० २. ४. ८२. । इति सुपो लुक् ।
 न्यङ्स्वरौ स्वरिताविति स्वरितत्वं ॥

भूनाम्येकाहे मरुत्वतीयगस्त्रे निविजानीयास्तूक्तात्पुरा त्वं
 भुवः प्रतिमानमित्येषा शंसनीया । तथैवासूचयत् । गम्यमुक्तं
 वृहस्पतिमयेन त्वं भुवः प्रतिमानं पृथिव्याः । आ० ८. ५. ।
 इति । तामेतां सूक्ते त्रयोदशौचमाह ॥

त्वं भुवः प्रतिमानं पृथिव्या ऋष्ववोरस्य वृहतः पतिर्भूः ।

विश्वमाप्रा अंतरिक्षं महित्वा सत्यमहा नकिरन्ध-

स्त्वावान् ॥ १३ ॥

त्वं । भुवः । प्रतिमानं । पृथिव्याः । ऋष्ववोरस्य ।

वृहतः । पतिः । भूः ।

विश्वं । अप्रा । अन्तरिक्षं । महित्वा । सत्यं । महा ।

नकिः । अन्धः । त्वाऽवान् ॥ १३ ॥

हे इंद्र त्वं पृथिव्याः प्रथिताया विस्तोर्णाया भूमेः प्रतिमानं
 भुवः । प्रतिनिधिर्भवसि । यथा भूर्लोको महानचिंत्यशक्तिः ।
 एतं त्वमपौत्वर्थः । तथा ऋष्ववोरस्य । वीरयन्ति विक्रांता भव-
 न्तीति वीरा देवाः । ऋष्या दर्शनोया वीरा यस्य स तथोक्तः ।

तस्य बृहतो बृंहितस्य प्रवृद्धस्य स्वर्गलोकस्य पतिर्भूः । पालयि-
तामि । तथांतरिचमंतरिचांतं द्यावापृथिव्योर्मध्ये वर्तमान-
माकाशं विश्वं सर्वमपि महित्वा महत्त्वेन सत्यमाप्राः ।
निश्चयेन आ समंतादपूरयः । अतस्त्वावान् त्वत्सदृशोऽन्यः
कश्चिन्नकिरस्ति । नास्तीति । यदेतत्तदद्वा सत्यमेव ॥ भुवः ।
भवतेर्लेटि सिष्यडागमः । उवडादेशः । पृथिव्या । उदात्तयणो
ह्रस्पूर्वादिति विभक्तिरुदात्ता । बृहतः । बृहन्बृहतोरुपसंख्यान-
मिति विभक्तेरुदात्तत्वं । भूः । छंदसे वर्तमाने लुङि बहुलं
छंदस्यमाद्योगेऽपीत्यडभावः । अप्राः । प्रा पूरणे । आदादिकः ।
लङ्यडागमः । महित्वा । सुपां सुलुगिति द्वतीयाया डादेशः ।
त्वावान् । वतुष्प्रकरणे युष्मदस्मद्भां छंदसि सादृश्य उपसंख्यान-
मिति सादृश्यार्थे वतुप् । प्रत्ययोत्तरपदयोश्चेति मपर्यंतस्य
त्वादेशः । आ सर्वनाम्न इत्यःत्वं । प्रत्ययस्य पित्त्वादनुदात्तत्वे
प्रातिपदिकस्वर एव शिष्यते ॥

चतुर्दशोष्ट्रमाह ॥

न यस्य द्यावापृथिवी अनु व्यचो न सिंधवो रजसो
अंतमानशः ।

नोत स्वष्टिं मदे अस्य युध्यत एको अन्यच्चक्षुषे
विश्वमानुषक् ॥ १४ ॥

न । यस्य । द्यावापृथिवी इति । अनु । व्यचः । न ।
सिंधवः । रजसः । अंतं । आनशः ।

न । उत । स्वष्टिं मदे । अस्य । युध्यतः । एकः । अन्यत् ।
चक्षुषे । विश्वं । आनुषक् ॥ १४ ॥

यस्येन्द्रस्य व्यचो व्यापनं द्यावापृथिवी द्यावापृथिव्यौ नान्वा-
नगाते । प्राप्तमसमर्थं बभूवतुः । तथा रजसोऽंतरिक्षलो-
कस्योपरि सिंघवः स्यंदनगौला आपो यस्येन्द्रस्य तैजसोऽतम-
वमानं नानशुः । न प्रापुः । उत अपि च सोमपानेन मदे हर्षं
सति स्ववृष्टिं स्वीकृतवृष्टिं वृत्रादिं युध्यतो युध्यमानस्यास्येन्द्रस्य
बलस्यातं वृत्रादयो न प्रापुः । अतो हे इन्द्र एकस्वमन्यत्स्वव्य-
तिरिक्तं विश्वं सर्वं भूतजातमानुषक् अनुपत्तां वक्ष्ये । सकलमपि
भूतजातं त्वदधीनमभूदिति भावः ॥ द्यावापृथिवी । द्यौश्च
पृथिवी च दिवो द्यावेति द्यावादेश आद्युदात्तो निपातितः ।
पृथिवीशब्दः पित्रौरादिभ्यश्चेति ङीपंतोऽतोदात्तः । देवताहं हे
चेत्युभयपदप्रकृतिस्वरत्वं । अपृथिवीचद्रूपमर्थिर्धाति पर्युदा-
सान्नोत्तरपदेऽनुदात्तादाविति निषेधाभावः । व्यचः । व्यचेः
कुटादित्वमनसोति वचनात् छित्त्वाभावे संप्रसारणाभावः ।
आनशुः । अश्रोतेर्व्यत्ययेन परस्मैपदं । अत आदेरित्यभ्या-
सस्यात्वं । अश्रोतेष्येति नुडागमः । आनुषक् । अनुपूर्वात् पञ्ज
संग इत्यस्मात् क्षिप्यनिदितामिति नलोपः । अनोरकारस्य
दोर्घश्छांदसः ॥

पंचदशीमृचमाह ॥

आर्चयन्न मरुतः सस्मिन्नाजी विश्वे देवासो अमदन्ननु त्वा ।

वृत्रस्य यद्वृष्टिमता वधेन नि त्वमिन्द्र प्रत्यानं जघंध ॥ १५ ॥

आर्चन् । अन्न । मरुतः । सस्मिन् । आजी । विश्वे ।

देवासः । अमदन् । अनु । त्वा ।

वृत्रस्य । यत् । वृष्टिऽमता । वधेन । नि । त्वं । इन्द्र ।

प्रति । आनं । जघंध ॥ १५ ॥

हे इन्द्र त्वां मरुतोऽवास्मिन्संग्राम आर्चन् । प्रहर भगवो
जहि वीरयस्वीत्यनेन वचनेनापूजयन् । सस्मिन्तस्मिन् यद्वा
सर्वस्मिन्नाजौ संग्रामे विश्वे देवासस्ते सर्वे दानादिगुणयुक्ता
मरुतस्त्वा त्वामन्वमदन् । अनुक्रमेण हर्षे प्रापयन् । यद्वा
त्वदीयमदानंतरं तेऽपि मदं प्राप्ताः । हे इन्द्र त्वं यद्यः
भृष्टिमता । भ्रंशयति शत्रूनि निति भृष्टिरश्विः । तद्वता वधेन
हननसाधनेन वक्षेण । अश्विमत्वं च वक्षस्य ब्राह्मणे समाम्नातं ।
वज्रो वा एष यद्यपः सोऽष्टाश्विः कर्तव्योऽष्टाश्विर्वै वक्ष इति ।
तेन वक्षेण वृत्रस्थानं प्रति । आननं मुखं प्रति । यद्वा श्वासहेतुं
घ्राणं प्रति निजघंथ । नितरां प्राह्वर्षीः ॥ आर्चन् । अर्चं
पूजायां । भौवादिकः । आडागम उदात्तः । सस्मिन् । तदोः
सः सौ । पा० ७. २. १०६. । इति विधीयमानं सत्वं व्यत्ययेन
सप्तम्यामपि द्रष्टव्यं । यद्वा सर्वस्मिन्नित्यत्र वर्णलोपो द्रष्टव्यः ।
देवासः । आज्ञसीरसुक् । आनं । आननं । वर्णलोपश्छांदसः ।
यद्वा अन प्राणने । अन्यतेऽनेनेत्यनं घ्राणं । करणे घञ् ।
कर्षात्वत इत्यतोदात्तत्वं । जघंथ । हन हिंसागत्योः । थल्यप-
देशेऽत्वत इतोऽप्रतिषेधः । अभ्यासाच्चेत्यभ्यासादुत्तरस्य हका-
रस्य घत्वं । लितस्वरिण प्रत्ययात्पूर्वस्योदात्तत्वं ॥

॥ इति प्रथमस्य चतुर्थे चतुर्दशो वर्गः ॥

न्यू प्वित्येकादशर्चं तृतीयं सूक्तं । दशम्येकादश्यौ त्रिष्टुभौ ।
शिष्टा नव जगत्यः । सव्य ऋषिः । इन्द्रो देवता । तथा चानु-
क्रांतं । न्यू प्वेकादशांत्ये त्रिष्टुभाविति ॥ अतिरात्रे प्रथमे
पर्याये ब्राह्मणाच्छंसिनः शस्त्र एतत्सूक्तं । तथा चानुव्रयदा-

चार्यः । न्यू पु वाचमस्य, धूतस्य हरिवः पिवेहेति याज्या ॥
आ० ६. ४. इति ॥

तत्र प्रथमानुचमाह ॥

न्यू ३ पु वाचं प्र महे भरामहे गिर इन्द्राय सद्ने
विवस्वतः ।

नू चिद्धि रत्नं ससतामिवाविदत्त दुष्टुतिर्द्रविणोदेषु
शस्यते ॥ १ ॥

नि । ऊं इति । सु । वाचं । प्र । महे । भरामहे । गिरः ॥
इन्द्राय । सद्ने । विवस्वतः ।

नु । चित् । हि । रत्नं । ससतांऽइव । अविदत् । न ।
दुःस्तुतिः । द्रविणःऽदेषु । शस्यते ॥ १ ॥

महे महत इन्द्राय सु वाचं शभनां स्तुतिं निप्रभरामहे ॥
नितरां प्रयुज्महे । ऊ इति पादपूरणः । यतो विवस्वतः
परिचरतो यजमानस्य सद्ने यज्ञगृहे इन्द्राय गिरः स्तुतयः
क्रियन्ते । हि यस्मात्स इन्द्रो नू चित् क्षिप्रमेव रत्नं रमणीय-
मसुराणां धनमविदत् । विंदति । तत्र दृष्टान्तः । ससतामिव ॥
यथा स्वपतां पुरुषाणां धनं चोरः क्षिप्रं लभते तद्वत् ।
अतोऽस्मभ्यं धनं दातुं शक्त इति भावः । द्रविणोदेषु धनस्य
दातृषु पुरुषेषु दुष्टुतिरसमोचीना स्तुतिर्न शस्यते । नाभि-
धीयते । अतः सुवाचं प्रभरामह इति पूर्वेण संबंधः ॥ न्यू
पु इत्यस्योदात्तस्वरितयोर्यण इति स्वरितत्वं । तत्रोदात्तपर-
त्वात्संहितायां कंष्यते । इकः सुजीतिः दीर्घत्वं । सुज इति
यत्वं । महे । मह पूजायामित्यस्मात् क्षिप् चेति क्षिप् ।
सावेकाच इति विभक्तोरुदात्तत्वं । यद्वा महच्छब्दस्याच्छब्द-

लोपश्छांदसः । नू चित् । ऋचि तुनुवेत्यादिना दीर्घः ।
 सप्ततामिव । षस स्वप्ने । अस्माच्छत्रं तादंतोदात्तात्परस्या-
 विभक्तोः शतुरनुम इत्युदात्तत्वं । इवेन विभक्त्यलोपः पूर्वपद-
 प्रकृतिस्वरत्वं चेति समासः । अविदत् । विट् लामे । छंदसि
 लुङ्लङ्लिट इति वर्तमाने लुङि पुषादियुतादीति चरेडा-
 देशः । अडागम उदात्तः । हि चेति निघातप्रतिषेधः । द्रवि-
 णोदेषु । द्रविणानि धनानि ददातीति द्रविणोदाः । हु
 गतावित्यस्मात् द्रुदक्षिभ्यामिनक्षितीनन्प्रत्ययांती द्रविणशब्दः ।
 तस्मिन्कर्मण्युपपद आतोऽनुपसर्गे क इति कः । पूर्वपदस्य
 सुगागमश्छांसः । छदुत्तरपदप्रकृतिस्वरत्वं । शस्यते । शंसु
 स्तुतौ । यक्वनिदितामिति नलोपः ॥

द्वितीयाष्टचमाह ॥

दुरो अश्वस्य दुर इंद्र गोरसि दुरो यवस्य वसुन इनस्पतिः ।
 शिचानरः प्रदिवो अकामकर्शनः सखा सखिभ्यस्तमिदं
 गृणीमसि ॥ २ ॥

दुरः । अश्वस्य । दुरः । इंद्र । गोः । अस्ति । दुरः । यवस्य ।
 वसुनः । इन । पतिः ।

शिचाऽनरः । प्रऽदिवः । अकामऽकर्शनः । सखा ।
 सखिऽभ्यः । तं इंद्र । गृणीमसि ॥ २ ॥

हे इंद्र त्वमश्वस्य दुरो दातासि । तथा गोः पश्वादेर्दुरो
 दातासि । तथा यवस्य यवादेर्धान्यजातस्य दुरो दातासि ।
 वसुनो निवासाहेतोर्धनस्येनः स्वामौ पतिः सर्वेषां पालयिता ।
 शिचानरः । शिचतिर्दानकर्मा । शिचाया दानस्य नेतासि ।
 प्रदिवः पुराणः । प्रगता दिवो दिवसा वाक्मन्स तथोक्तः ।

अकामकर्शनः । कामान्कर्शयति नाशयतीति कामकर्शनः । न
कामकर्शनोऽकामकर्शनः । अव्ययपूर्वपदप्रकृतिस्वरत्वं । हवि-
र्देतवतां यजमानानां कामानभिमतफलप्रदानेन पूरयतीत्यर्थः ।
सखिभ्यः समानस्थानेभ्य ऋत्विग्भ्यः सखा सखिवदत्वं प्रियः ।
एवंभूतो य इन्द्रस्तं प्रतीदं स्तोत्रलक्षणं वचो गृणोमसि ।
ब्रूमहे ॥ दुरः । डुदाञ् दाने । मंदिवागिमश्चिचिचिचिचिचिचिचिचि
उरच् । उ० १. ३८. । इति विधौयमान उरच्प्रत्ययो बहुल-
वचनादस्मादपि भवति । अत एवाकारलोपः । शिञ्जानरः ।
शिव विद्योपादाने । गृरोय हलः । पा० ३. ३. १०३. ।
इत्यकारप्रत्ययः । ततष्टाप् । पठोसमासः समासस्थेत्वंतो-
दात्तत्वं । गृणोमसि । गृ शब्दे । कौट्यादिकः । प्वादौनां ऋस्व
इति ऋस्वत्वं । इदंतो मसिरिति मसेरिक्कारः ॥

तृतीयाश्रुचमाह ॥

शचीव इन्द्र पुरुक्कद्युमत्तम तवेदिदमभितचेकिते वसु ।

अतः संगृभ्याभिभूत आ भर मा त्वायतो जरितुः

काममूनयोः ॥ ३ ॥

शचीऽयः । इन्द्र । पुरुऽकृत् । द्युमत्तमः । तव । इत् ।

इदं । अभितः । चेकिते । वसु ।

अतः । संऽगृभ्य । अभिऽभूते । आ । भर । मा । त्वाऽयतः ।

जरितुः । कामं । ऊनयोः ॥ ३ ॥

शचीवः । शचीति प्रज्ञानाम् । हे इन्द्र शचीवः प्रज्ञावन्
पुरुक्कत् प्रभूतस्य वृद्धवधादेः कर्तुः । द्युमत्तम । अतिशयेन
दोतिमन् । अभितः सर्वत्र वर्तमानं वसु धनं यदस्ति तदिदं
तवेत् । तत्रैव स्मभूतमिति चेकिते । भृगमस्माभिर्ज्ञायते ।

अतः कारणादङ्गं संगृह्य सम्यक् गृहीत्वाभिभूते शत्रूणां-
 भिभवितः । आभर । अस्मभ्यमाहर । देहीत्यर्थः । त्वायतस्त्वा-
 मात्मन इच्छतो जरितुः स्तोतुः काममभिलाषं मोनयौः ।
 परिह्वेनं मा कार्षीः । पूरयेत्यर्थः । शचीवः । मतुवसो
 हरिति कृत्वं । पाष्ठिकमामन्त्रिताद्युदात्तत्वं । इतरैष्वष्टमिकं
 सर्वानुदात्तत्वं । न चामन्त्रितं पूर्वमविद्यमानवदित्यविद्यमान-
 वत्त्वं । नामन्त्रिते समानाधिकरण इति निषेधात् । चेकिते ।
 कित ज्ञाने । अस्माद्यङ्गताद्वतमाने लिट्यमन्त्रे । पा० ३. १.
 ३५. । इति निषेधादाम्रत्ययाभावे सति लिट् आर्द्धधातुकत्वा-
 दतोऽलोपयलोपो । संगृह्य आभरेत्युभयत्र द्वयहोर्मश्चन्दसीति
 भत्वं । त्वायतः । त्वामात्मन इच्छति । सुप आत्मनः क्वच् ।
 प्रत्ययोत्तरपदयोश्चेति मपर्यंतस्य त्वादेशः । छांदसमात्वं ।
 क्वजंताङ्गटः शब्द । तस्यादुपदेशात्सर्वधातुकस्वरैणानुदात्तस्यै-
 कादेशस्वरैणोदात्तत्वं । एकादेशस्वरोऽन्तरंगः सिद्धो भवतीति
 वक्तव्यं । पा० ८. २. ६. १. । इति वचनात्तस्य सिद्धत्वे सति
 शतुरनुम इत्यत्रादिविभक्तेरुदात्तत्वं । कामं । कसु कांतावि-
 त्यस्माद्भावे घञ् । कर्पात्वत इत्यंतोदात्तत्वे प्राप्ते वृषादिपु
 पाठादाद्युदात्तत्वं । जनयौः । जन परिहाणे । चुरादिः ।
 लुङि णिग्रिद्रुसुभ्यः । पा० ३. १. ४८. । इति च्चेष्टादेशस्य
 नोनयतिध्वनयतोऽत्यादिना । पा० ३. १. ५१. । प्रतिषेधः ।
 छान्त क्षणेति सिचि वृद्धिप्रतिषेधः ॥

चतुर्थीश्चमाह ॥

एभिर्द्युभिः सुमना एभिरिन्दुभिर्निर्द्धानो अमांतं
 गोभिरश्विना ।

इंद्रेण दक्षं दरयंत इंदुभिर्गुप्तक्षेपसः समिषा रमेमहि ॥ ४ ॥

एभिः । व्युभिः । सुमनाः । एभिः । इंदुभिः । निरु-
धानः । अमतिं । गोभिः । अश्विना ।

इंद्रेण । दक्षं । दरयंतः । इंदुभिः । गुप्तक्षेपसः । सं ।

इषा । रमेमहि ॥ ४ ॥

हे इंद्र । एभिरक्षाभिर्दक्षैर्गुभिर्दीप्तैश्चरुपुरोडाशादिभिः ।
एभिरिंदुभिः पुरोवर्तिभिस्तुभ्यं दत्तै सोमैश्च प्रीतस्त्वमक्षाकम-
मतिं दारिद्र्यं गोभिश्च यथा दत्तैः प्रशुभिरश्विनाभ्ययुक्तेन धनेन
च निरुधानो निवर्तयन्सुमनाः शोभनमना भवः । ययमिंदु-
भिरक्षाभिर्दक्षैः सोमैः प्रीतेनेद्रेण दक्ष्यसुपक्षपयितारं शत्रुं
दरयंतो हिंसंतोऽत एव युतक्षेपसः पृथग्भूतशत्रुका भूत्वेपेद्र-
दत्तेनास्तेन संरमेमहि । संख्या भवेम । संगच्छेमहीत्यर्थः ॥
सुमनाः । शोभनं मनो यस्य । सोमंसो अक्षोमोपसी इत्युत्तर-
पदाद्युदात्तत्वं । निरुधानः । रुधिरं पावरणे । अरितेष्वा-
दाक्षनेपदं । अक्षोरक्षोप इत्यकारलोपः । चित इत्थंतोदात्तत्वं ।
छादुत्तरपदप्रकृतिस्ररत्वं । अमतिं । मंतव्यमित्येवार्थः । न मति-
रमतिः । अथयपूर्वपदप्रकृतिस्ररत्वं । न लोकाव्ययेति पक्षीप्रति-
पेक्षः । अश्विना । अश्वीऽस्यास्तीत्यश्वि घनं । मत्वर्थीय इतिः ॥

पंचमोऽष्टकमाह ॥

समिंद्र राया समिषा रमेमहि सं वाजेभिः पुरुचंद्रैर-
मिषुभिः ।

सं देव्या प्रमत्या वीरश्रमया गोपययाश्वावत्या रमेमहि ॥ ५ ॥

सं । इंद्र । राया । सं । इषा । रमेमहि । सं । वाजेभिः ।

पुरुचंद्रैः । अभिव्युभिः ।

सं । देव्या । प्रमत्या । वीरशुभया । गोअग्रया ।

अश्ववत्या । रमेमहि ॥ ५ ॥

हे इंद्र राया घनेन वयं संरमेमहि । संगच्छेमहि ।
तथेषान्नेन संरमेमहि । तथा वाजेभिर्बलैः संरमेमहि । कीदृशै-
र्वाजैः । पुरुचंद्रैः । पुरुषां बह्वनामाह्लादकैः । अभियुभिः ।
अभितो दीर्घमानैः । किंच देव्या द्योतमानया प्रमत्या
त्वदीयया प्रकृष्टबुद्ध्या संरमेमहि । कीदृश्या । वीरशुभया ।
वीरं विशेषेण शत्रूणां क्षेपणसमर्थं शुभं बलं यस्याः सा
तथोक्ता । गोअग्रया । स्तोत्रभ्यो दानार्थमग्रे प्रमुखत एव गावो
यस्याः सा । अश्ववत्या । अश्वैरुपेतया ॥ राया । ऊडिदमि-
त्यादिना विभक्तैरुदात्तत्वं । पुरुचंद्रैः । ऋक्षाचंद्रोत्तरपदे मंत्र
इति सुट् । युत्वेन शकारः । समासस्वरः । अभियुभिः ।
अभिगता द्यौर्दीप्तिर्येषां । अत्र दिव्शब्दो दीप्तिं लक्षयति ।
अव्ययपूर्वपदप्रकृतिस्वरत्वं । देव्या । उदात्तयण इति विभक्तै-
रुदात्तत्वं । प्रमत्या । तादौ च नितीति गतेः प्रकृतिस्वरत्वं ।
उत्तरयोर्वहुव्रीहौ पूर्वपदप्रकृतिस्वरत्वं । सर्वत्र विभाषा
गोः । पा० . १. १२२. । इति गोअग्रयेत्यत्र प्रकृतिभावः ।
अश्ववत्या । मंत्रे सोमाश्वेन्द्रियेति मतुपि दीर्घत्वं ॥

॥ इति प्रथमस्य चतुर्थे पंचदशो वर्गः ॥

प्रष्टोत्तममाह ॥

ते त्वा मदा अमदन्तानि वृष्णा ते सोमासो वृत्रहत्येषु
सत्यते ।

यत्कारवे दश वृत्रास्यप्रति बर्हिषते नि सहस्राणि
बर्हयः ॥ ६ ॥

ते । त्वा । मदाः । अमदन् । तानि । वृष्णा । ते ।

सोमासः । वृत्रहृत्पु । सत्पते ।

तत् । कारवे । दश । वृत्राणि । अप्रति । वर्हिषते । नि ।

सहस्राणि । वर्हयः ॥ ६ ॥

हे सत्पते सतां पालयितरिन्द्र वृत्रहृत्पु वृत्रघ्ननेषु
निमित्तभूतेषु सत्सु ते पूर्वोक्ता मदा मादका मन्तस्त्वा त्वाम-
मदन् । अमदयन् । हर्षं प्रापयन् । तानि पूर्वोक्तानि वृष्णा
वृष्णाः सेचनसमर्थस्य तव संबन्धोनि चरुपुरोडाशादीनि
हवींषि त्वाममदन् । ते सोमासः प्रसिदाः सोमाश्च त्वाममदन् ।
यत् यदा कारवे स्तुतिकर्त्रे वर्हिषते यज्ञवते यजमानाय दश
सहस्राण्यपरिमितानि वृत्राण्यावरकाण्युपद्रवजातान्यप्रति यच्चू-
भिरप्रतिगतस्त्वं निवर्हयः । अवधोः । तदानीमिति पूर्वेण
संबन्धः ॥ वृष्णा । श्रेष्ठंदसि बहुलमिति श्रेर्लोपः । वर्हयः ।
वर्हयतिर्हिसाकर्मा । लङि बहुलं छंदस्यामाध्योगेऽपौत्यङ-
भावः । शपः पित्त्वादनुदात्तत्वे णिच एव स्वरः शिष्यते ।
यहृत्तयोगादनिघातः ॥

सप्तमोऽष्टकमाह ॥

युधा युधमुप घेदेषि धृष्णुया पुरा पुरं ममिदं हंस्योजसा ।

नम्या यदिन्द्र सख्या परावति निवर्हयो नमुचिं नाम

मायिनं ॥ ७ ॥

युधा । युधं । उप । घ । इत् । एषि । धृष्णुया । पुरा ।

पुरं । सं । इद्रं । हंसि । ओजसा ।

नम्या । यत् । इन्द्र । सख्या । परावति । निवर्हयः ।

नमुचिं । नाम । मायिनं ॥ ७ ॥

हे इन्द्र धृष्णुया शत्रूणां धर्षकारत्वं युधा युधेन संवधं
 युधं युधमुप धेदेयि । उपैव गच्छसि । सर्वदा युधश्रीक्षो
 भवसीत्यर्थः । धेति पादपूरणः । शत्रूणामसुराणां पुरा पुरेण
 नगरेण सहैदं पुरोवर्तिं पुरं शत्रून् नगरमोजसा बलेन संहंसि ।
 सम्यग्विनाशयसि । शत्रूणां पुराण्यभेक्षोरित्यर्थः । हे इन्द्र त्वं
 नम्या शत्रुषु नमनशीलेन सख्या सहायभूतेन वक्ष्येण परावति
 क्रूरदेशे नमुचिं नामानया संभ्रया प्रसिधं मायिनं मायाविन-
 मसुरं यष्यन्माशिवहंयः । नितरामहिंसीः । अतस्त्वमेवं स्तूयस
 इत्यर्थः ॥ युधा । यूध संप्रहारे । संपदादिलक्षणी भावे क्षिप् ।
 सावेकाच इति विभक्त्युदात्तत्वं । एषि । हृण गती । अदा-
 दित्वाच्छपो लुक् । धृष्णुया । निधृषा प्रागल्भ्ये । असिगृधि-
 धृषिचिपेः क्लुरिति क्लुप्रत्ययः । किखाद्गुणाभावः । सुपां सुलु-
 गिति सोर्याजादेशः । चित इत्थंतोदात्तत्वं । पुरा । पृ पासन-
 पूरणयोः । पूरयति राज्ञामभिमतानौति । क्षिप् चेति क्षिप् ।
 उदोष्ठपूर्वस्येत्युत्वं । सावेकाच इति विभक्त्युदात्ता । हंसि ।
 हंतैर्लटि सिप्यदादित्वाच्छपोः । लुकि नद्यापादांतस्य छक्षीत्यसु-
 स्सारः । नम्या । णम प्रहत्वे । औणादिक इन्प्रत्ययः । सुपां
 सुलुगिति तृतीयाया उडादेशः । टिलोपः । सख्या । श्रेयो
 च्छर्षि । पा० १. ४. ७. । इति विसंज्ञाप्रतिषेधाच्चाभावा-
 भावे यणादेशः । नमुचिं । इंद्रेण सह युधं न मुंचतीति
 नमुचिः । औणादिकः । किप्रत्ययः । नक्ष्वापनपादित्यादिना
 नञः प्रकृतिभावः । नञ् नः गतिर्न च कारकमिति छदुत्तरपद-
 प्रकृतिस्ररत्वाभावेऽव्ययपूर्वपदप्रकृतिस्ररत्वं । मायिनं । माया-
 शब्दस्य ग्रीष्मादिषु पाठात् मत्यर्थीय इति ॥

अष्टमौष्ठचमाह ॥

त्वं करंजमुत पर्णयं वधीस्तेजिष्ठयातिथिग्वस्य वर्तनी ।

त्वं शता वंगदस्याभिनत्पुरोऽनानुदः परिपूता

अजिष्मना ॥ ८ ॥

त्वं । करंजं । उत । पर्णयं । वधीः । तेजिष्ठया ।

अतिथिऽग्वस्य । वर्तनी ।

त्वं । शता । वंगदस्य । अभिनत् । पुरः । अननुदः ।

परिऽसूताः । अजिष्मना ॥ ८ ॥

हे इन्द्र त्वं करंजमेतत्क्षेत्रमसुरं । उत अपि च पर्णय-
मेतन्नामानमसुरं चातिथिग्वस्येतत्क्षेत्रस्य रात्रः प्रयोजनाय
तेजिष्ठयातिथयेन तेजस्विन्या वर्तनी वर्तन्या शत्रुप्रेरणकुशल्या
शक्त्यावधौः । १ः हतवानसि । तथामानुदः । अनु पयाद्यति
खंडयतौत्यनुदोऽनुचरः । तादृशोऽनुचररक्षित एक एव त्वमृजि-
श्वनेतत्क्षेत्रकेन रात्रा परिपूताः परितोऽवष्टव्याः शता शतानि
शतसंख्याका वंगदस्येतत्क्षेत्रकस्यासुरस्य पुरः पुराणि नगराण्य-
भिनत् । विभिदिषे ॥ वधीः । इतेर्लुङि सिपि लुङि चेति
वधादेशः । तस्मादंतत्वाद्दृष्ट्यभावः । पा० ७. १. १५. । अत
एवानेकांश्चादिट्प्रतिषेधाभावः । पा० ७. २. १०. । इट्
ईटोति सिचो लोपः । तेजिष्ठया । तेजस्यश्वादास्यायामेधेति
मत्वर्थीयो विनिः । तस्मादातिशायनिक इष्टमि विष्मतोर्लुङिति
विनो लुक् । टेरिति टिलोपः । निष्वादाद्युदात्तत्वं । वर्तनी ।
वृत्त्यते प्रेयंतेऽनयेति वर्तनी । करणे ह्युट् । टित्त्वात् । पा० ४.
१. १५. । डौप् । सुपां सुलुङिति विभक्तोः पूर्वसवर्णदीर्घत्वं ।
व्यत्ययेनांतोदात्तत्वं । अभिनत् । भिदिर विदारणे । लङि

मिपि रुधादित्वात् अम् । इत्येतीकारलोपः । ह्रस्व्यावभ्य इति
 सकारलोपः । अनानुदः । दो अवखण्डने । आदेच इत्यात्वं ।
 आतद्योपसर्ग इति कप्रत्ययः । नास्त्यनुदोऽस्येति बहुव्रीहौ
 नञ्सुभ्यामित्युत्तरपदांतोदात्तत्वं । संहितायां दीर्घश्चांदसः ।
 परिपूताः । ध्रू प्रेरणे । कर्मणि निष्ठा । गतिरनंतरं इति गतेः
 प्रकृतिस्वरत्वं ॥

नवमोऽक्षमाह ॥

त्वमेताञ्जनराज्ञो द्विर्दशाबंधुनाः सुश्रवसोपजग्मुषः ।

षष्टिं सहस्रा नवतिं नव श्रुतो नि चक्रेण रथ्या

दुष्पदावृणक् ॥ ८ ॥

त्वं । एतान् । जनऽराज्ञः । द्विः । दश । अबंधुना ।

सुऽश्रवसा । उपऽजग्मुषः ।

षष्टिं । सहस्रा । नवतिं । नव । श्रुतः । नि । चक्रेण ।

रथ्या । दुऽपदा । अवृणक् ॥ ८ ॥

हे इंद्र श्रुतो विश्रुतः प्रख्यातस्त्वं द्विर्दश विंशतिसंख्या-
 कानबंधुना सहायरहितेन सुश्रवसेतस्त्रकोन राशा युद्धार्थं
 सुपजग्मुष उपगतवत एतानेवंविधान् जनराज्ञो जनपदानाम-
 धिपतौन् । षष्टिमित्यादिना तेषां राज्ञामनुचरसंख्योच्यते ।
 षष्टिं सहस्रा । सहस्राणां षष्टिं नवतिं नव नवसंख्योत्तरां
 नवतिं । तान्नाञ्च ईदृक्संख्याकाननुचरांश्च रथ्या रथसंबधिना
 दुष्पदा दुष्पदनेन । शत्रूभिः प्राप्तुमशक्येनेत्यर्थः । ईदृशेन
 चक्रेण न्यवृणक् । न्यवर्जयः । त्वां स्तुतवतः सुश्रवसो जयार्थं
 त्वमागत्य तदीयान् शत्रून्जैषीरित्यर्थः ॥ जनराज्ञः । समासा-
 तविधेरनित्यत्वाद्वाच्यप्रत्ययाभावः । पा० ५, ४, ८१ । राजन्-

शब्दो राजृ दीप्तावित्यस्मात्कनिष्प्रत्यान्त आद्युदात्तः । क्लृप्त-
पदप्रकृतिस्वरत्वेन स एव शिष्यते । अवंधुना । नञ्सुभ्यामि-
त्युत्तरपदांतीदात्तत्वं । सुश्रवसा । शोभनं यवोऽन्नं यस्य ।
आद्युदात्तं ह्रस्वच्छंदसीत्युत्तरपदाद्युदात्तत्वं । उपजग्मुः ।
गमेल्लिटः कसुः । शसि भसंज्ञायां वसोः संप्रसारणमिति
संप्रसारणं । परपूर्वत्वं । गमहनेत्यादिनोपधालोपः । शासिव-
सिघसौनां चेति पत्वं । क्लृप्तपदप्रकृतिस्वरत्वेन कसोरेव
स्वरः शिष्यते । रथ्या । रथस्येदं रथ्यं । रथाद्यत् । पा० ४.
३. १२१. । इति यत् । यतोऽनाव इत्याद्युदात्तत्वं । सुपां
सुलुगिति विभक्तोराकारः । दुष्यदा । पद गतौ । ईपद्ः सुष्विति
खल् । लितीति प्रत्ययात्पूर्वस्योदात्तत्वं । पूर्ववद्विभक्तोराकारः ।
अवृणक् । वृजौ वर्जने । रौघादिकः । लङि मध्यमैकवचने
ह्रस्वावभ्य इति सिपो लोपः । चोः कुरिति कुत्वं ॥

दशमीसूचमाह ॥

त्वमाविथ सुश्रवसं तवोतिभिस्त्वव त्रामभिरिन्द्र तूर्वयाणं ।
त्वमस्मै कुत्समतिथिग्वमायुं महे राज्ञे यूने अरंधनायः ॥ १० ॥
त्वं । आविथ । सुश्रवसं । तव । कृतिऽभिः । तव ।

त्रामऽभिः । इन्द्र । तूर्वयाणं ।

त्वं । अस्मै । कुत्सं । अतिथिऽग्वं । आयुं । महे । राज्ञे ।

यूने । अरंधनायः ॥ १० ॥

हे इन्द्र त्वं तवोतिभिस्त्वदौघैः पालनैः सुश्रवसं पूर्वोक्तं
राजनमाविथ । ररचिथ । तथा तूर्वयाणमेतन्नामानं राजानं
तव त्रामभिस्त्वदौघैस्त्रायकैः पालकैर्वसैराविथेति शेषः । किंच
त्वं महे महते यूने तरुणायास्मै सुश्रवसे कुत्सादींस्त्रोत्राज्ञोऽरं-

धनायः । वशमनयः । रथ्यतिर्वशमन इति यास्कः ॥ वामभिः ।
 ब्रह्म पाशने । आदेव इत्यात्व । आतो मनिचिति मनिन् ।
 निष्ठादाद्युदात्तत्वं । परं धनायः । रंधनं वशीकरणं करोति
 रंधनयति । तत्करोतीति षिच् । इष्टवथो प्रातिपदिकस्येतीष्ठ-
 वद्भावाद्दिलोपः । सञ्चि सिपि दीर्घञ्छांदसः ॥

एकादशीमृचमाह ॥

य उहृचीद्र देवगोपाः सखायस्ते शिवतमा असाम ।
 त्वां स्तोषाम त्वया सुवीरा द्वाधीय आयुः प्रतरं
 दधानाः ॥ ११ ॥

ये । उत्सृष्टचि । इन्द्र । देवऽगोपाः । सखाय । ते ।
 शिवऽतमाः । असाम ।

त्वां । स्तोषाम । त्वया । सुवीराः । द्वाधीयः । आयुः ।
 प्रऽतरं । दधानाः ॥ ११ ॥

हे इन्द्र ये वयमुहृच्युदके यज्ञसमाप्तौ वर्तमाना देवगोपा
 देवैः पालितास्ते तव सखायः सखिवदत्वंतं प्रिया अत एव
 शिवतमा असाम । अतिशयेन कष्टाणा अभूम् । ते वयं
 यज्ञसमाप्त्युत्तरकालमपि त्वां स्तोषाम । स्तवाम । अस्माभिः
 स्तुतेन त्वया सुवीराः शोभनपुत्रवन्तः संतो द्वाधीयोऽतिशयेन
 दीर्घमायुर्जीवनं प्रतरं प्रकृष्टतरं यथा भवति तथा दधाना
 धारयन्तो भूयास्म ॥ देवगोपाः । देवा गोपा येषां । बहुव्रीहौ
 पूर्वपदप्रकृतिस्रत्वं । असाम । अस भुवि । लुङ्ठ्ये स्तोत्राङ्-
 त्तमस्य पिबेति पिबद्भावात्पिब्व डिब्वेति डित्त्वाभावे असोरल्लोप
 इत्यकारलोपाभावः । पिप्त्वादेव तिङोऽनुदात्तत्वे धातुस्वरः
 शिष्यते । स्तोषाम । स्तौतेर्लोटि सिञ्चद्भुलं स्तौतीति बहुल-

ग्रहणात् लोटपि सिप् । तस्य पित्वाङ्गः । सुवीराः । वीर-
वीर्यं चेतुत्तरपदाद्युदात्तत्वं । द्राघीयः । दीर्घशब्दादौयसुनि
प्रियस्त्रिरेत्यादिना द्राघादेशः । निष्वादाद्युदात्तत्वं । प्रतरं ।
प्रशब्दात्तरप्यसु च छंदसि । पा० ५. ४. १२. । इत्यद्रव्य-
प्रकर्षेऽसुप्रत्ययः । प्रत्ययस्त्ररेणांतोदात्तत्वं । दधानाः । दधातेः
शानचभ्यस्तानामादिरित्याद्युदात्तत्वं ॥

॥ इति प्रथमस्य चतुर्थे षोडशो वर्गः ॥

मा न इत्येकादशर्चं चतुर्थं सूक्तं । षष्ठ्यष्टमीनवम्येका-
दश्यस्त्रिष्टुभः । शिष्टाः सप्त जगत्यः । सव्य ऋषिः । इन्द्रो
देवता । तथा चानुक्रांतं । मा नोऽत्या त्रिष्टुप् । षष्ठ्यष्टमी
नवमी चेति ॥ अतिरात्रे प्रथमे पर्यायेऽच्छावाकशस्र इदं
सूक्तं । तथा च सूचितं । मा नो अस्मिन्मघवन्निद्रं पिव तुभ्यं
सुतो मदायेति याज्या । आ० ६. ४. । इति ॥

तत्र प्रथमासृचमाह ॥

मा नो अस्मिन्मघवन्पृत्स्वंहसि नहि ते अंतः श्वसः
परीणये ।

अक्रंदयो नद्योऽरोरुवदना कथा न क्षोणीर्भियसा
समारत ॥ १ ॥

मा । नः । अस्मिन् । मघऽवन् । पृत्ऽसु । अंहसि । नहि ।
ते । अंतः । श्वसः । परिऽनये ।

अक्रंदयः । नद्यः । रोरुवत् । वना । कथा । न । क्षोणीः ।
भियसा । सं । आरत ॥ १ ॥

हे मघवन् धनवन्निद्रं । अस्मिन्परिदृश्यमानेऽंहसि पापे
पृत्सु, पृतनासु पापफलभूतेषु संश्रामेषु च नोऽस्मान्मा प्रक्षेपी-

रिति शेषः । यस्मात्ते तव शवसो बलव्यातोऽवसानं परोक्षे
परितो व्याप्तं नहि शक्यते । सर्वोऽपि जनस्त्वदीयं बलमति-
क्रमितुं न शक्नोतीत्यर्थः । तस्मात्त्वमंतरिक्षे वर्तमानो रोरुवत् ।
अत्यर्थं शब्दं कुर्वन् नद्यो नदीर्वना तत्संबन्धीन्युदकानि
चाक्रन्दयः । शब्दयसि । चोणौः चोण्यः । चोण्येति पृथिवो-
नाम । तदुपलक्षितास्रयो लोका भियसा त्वद्भयेन कथा कथं
न समारत । न संगच्छन्ते । त्वदीयं बलमवलोक्य त्रयाऽपि
लोका विभ्यतीति भावः ॥ पृक्ष् । पदादिषु मांस्यतस्त्रूनामुप-
संख्यानमिति पृतनाशब्दस्य पृङ्गावः । परोक्षे । नर्शातिर्व्याप्ति-
कर्मा । कृत्यार्थं तवेकेनिति केऽप्रत्ययः । निष्वादाद्युदात्तत्वं ।
निपातस्य चेति पूर्वपदस्य दीर्घत्वं । नद्यः । द्वितीयार्थे प्रथमा ।
रोरुवत् । रु शब्दे । यङ्लुगन्ताङ्गटः शब्दः । अदादिवच्चेति
वचनाच्छपो लुक् । शतुर्ङित्वाङ्गणाभावः उवङादेशः । नाभ्य-
स्ताच्छतुरिति नुम्प्रतिषेधः । अभ्यस्तानामादिरित्याद्युदात्तत्वं ।
कथा । या द्वेती च कंदसीति किंशब्दात्प्रकारवचने थाप्रत्ययः ।
तस्य विभक्तिसंज्ञायां किमः क इति कादेशः । आरत । ऋ
गतौ । समो गम्यच्छैत्यात्मनेपदं । क्वांदसे वर्तमाने लङ्यदादि
त्वाच्छपो लुक् । क्स्वादादेशः । आडागमो वृद्धिश्च ॥

द्वितीयामृचमाह ॥

अर्चा शक्राय शाकिने शचीवते शृण्वंतमिंद्रं महयन्नमि द्रुहि ।
यो दृष्टुना शवसा रोदसो उमे वषा वषत्वा वषभो
न्युंजते ॥ २ ॥

अर्च । शक्राय । शाकिने । शचीवते । शृण्वंतं । इंद्रं ।
महयन् । अमि । स्तुहि ।

यः । धृष्टुना । शवसा । रोदसी इति । उमे इति । वृषा ।

वृषत्वा । वृषभः । निऽञ्जते ॥ २ ॥

हे अश्वर्यो शाकिने शक्तियुक्ताय शचीवते प्रज्ञावते शक्रा-
येन्द्रायार्चा । एवंविधमिन्द्रं पूजय । किञ्च स्तुतीः शृण्वन्तं
समोचीनेयं स्तुतिरिति । जानन्तं तमिन्द्रं महयन्पूजयन्मभिष्टुहि ।
आभिमुख्येन तस्य स्तोत्रं कुरु । य इन्द्रो धृष्टुना शवसा
धर्मकेण शवसा बलेनोमे रोदसी व्यावापृथिव्यौ नृजते । नितरां
प्रसाधयति । ऋजतिः प्रसाधनकर्मा । नि० ६. २१. । इति
यास्तः । स इन्द्रो वृषा सेचनसमर्थो वृषत्वा वृषत्वेनानेनैव
सेचनसामर्थ्येन वृषभो वर्षिता कामानां यद्वा वृष्ट्युदकानां ॥
अर्चा । शपः पित्वादनुदात्तत्वे धातुस्वरः । हरचोऽतस्तिड
इति दीर्घत्वं । शाकिने । शक्तिः शाकः । शक्त शक्तौ । भावे
घञ् । मत्वर्थीय इनिः । क्रियाग्रहणं कर्तव्यमिति कर्मणः
संप्रदानत्वाच्चतुर्थी । अभिष्टुहि । स्तौतेरदादित्वाच्छपो लुक् ।
उपसर्गात्क्षनोतीति पत्वं । धुना धुरिति धृत्वं । वृषत्वा ।
सुपां सुलुगिति विभक्तेराकारः । नृजते । ऋजि भृजौ भर्जने ।
इदित्वानुम् । अपि प्राप्ते व्यत्ययेन शः ॥

तृतीयामृचमाह ॥

अर्चा दिवे वृहते शूष्यं वचः स्वचक्रं यस्य धृपतो धृपन्मनः ।
वृहच्छ्रवा असुरो इहणा कतः पुरो हरिभ्यां वृषभो रथो
हि पः ॥ ३ ॥

अर्च । दिवे । वृहते । शूष्यं । वचः । स्वचक्रं । यस्य ।
धृपतः । धृपत् । मनः ।

वृद्धत्वाऽश्रवाः । असुरः । बर्हणा । कृतः । पुरः । हरिऽभ्यां ।

वृषभः । रथः । हि । सः ॥ ३ ॥

हे स्तोतः । दिवे दीप्ताय वृद्धते महत इन्द्राय शूयं ।
 शूयमिति सुखनाम । तत्र साधु शूयं । तादृशं स्तुतिलक्षणं
 वचोऽर्चा । उच्चारय । यस्येन्द्रस्य धृषतः शत्रून्धर्षयतः स्वचक्रं
 स्वभूतबलवन्मनो धृषत् धष्टं भवति । हि षः स हि स खल्विन्द्रो
 वृद्धच्छवाः प्रभूतयशा असुरः शत्रूणां निरसिता । यद्वा । असुः
 प्राणो बलं वा तद्वान् । रो मत्वर्थीयः । अथवा । असवः प्राणाः ।
 तेन चापो लब्धंते । प्राणा वा आप इति श्रुतेः । ताव्राति
 ददातौत्यसुरः । बर्हणा शत्रूणां निबर्हयिता । हरिभ्याम-
 श्वाभ्यां पुरस्कृतः पूजितः । वृषभः कामानामवर्षिता । रथो
 रंहणशौलः ॥ शूयं । तत्र साधुरिति यत् । सर्वे विधयश्चंदसि
 विकल्प्यत इति यतोऽनाव इत्याद्युदात्तत्वाभावे तितस्वरित
 इति स्वरितत्वं । धृषतः । जिधृषा प्रागल्भ्ये । व्यत्ययेन शः ।
 शत्रुरनुम इति विभक्तोरुदात्तत्वं । वृद्धच्छवाः । वृद्धच्छवो यस्य ।
 बहुव्रीहौ पूर्वपदप्रकृतिस्वरत्वं । असुरः । असु क्षेपणे । असेर-
 रन्वित्युरग्रत्ययः । निस्वादाद्युदात्तत्वं । बर्हणा । सुपां सुलु-
 गिति विभक्तोराकारः । पुरः । पूर्वाधरेत्यादिनासिप्रत्ययांतोऽ-
 तोदात्तः ॥

चतुर्थीष्टवमाह ॥

त्वं दिवो वृद्धतः सानु कोपयोऽव त्मना धृषता शंवरं
 भिनत् ।

यन्मायिनो व्रंदिनो मंदिना धपच्छितां गभस्तिमशनिं
 पृतन्यसि ॥ ४ ॥

त्वं । दिवः । वृद्धतः । सानु । कोपयः । अव । लना ।
धृपता । शंबरं । भिनत् ।

यत् । मायिनः । व्रंदिनः । मंदिना । धृपत् । शितां ।
गभस्ति । अशनिं । पृतन्यसि ॥ ४ ॥

हे इन्द्र त्वं वृद्धतो महतो दिवो युलोकस्य ज्ञानु समुच्छित-
सुपरिप्रदेशं कोपयः । अकंपयः । धृपता शत्रूणां धर्षयित्वा
लनालना स्वयमेव शंबरमेतत्संज्ञमसुरमयाभिनत् । अवधीः ।
यत् यदा व्रंदिनः शत्रूञ्जेतुं स्रुभावं प्राप्तान् । यद्वा वृद्धं
समूहः । असुरसमूहवतो मायिनो मायाविनोऽसुरान्मंदिना
हृष्टेन धृपत् धृपता प्रागल्भ्यं प्राप्नुवता मनसा युक्तस्त्वं शितां
तौक्ष्णोक्ततां गभस्तिं हस्तेन गृह्यतां । यद्वा गभस्तिरिति
रश्मिनाम् । तद्वतीमशनिं वज्रं । पृतन्यसि । तानसुराञ्जेतुं
पृतनारूपेणोच्छसितान्प्रति प्रेरयसीत्यर्थः । तदानीं वृद्धतो
दिवः सानु कोपयः इति पूर्वेष्वान्वयः ॥ कोपयः । कुप कोपे ।
ख्यंताल्लडि बहुलं छंदस्वमाद्योगेऽपौत्यडभावः । लना ।
मंत्रेष्वाल्यादेरात्मन इत्याकारलोपः । धृपत् । सुपां सुलुगिति
द्वितीयाया लुक् । शितां । शो तनूकरणे । निष्ठायां शास्त्रोरन्य-
तरस्यां । पा० ७. ४. ४१. । इतौकारादेशः । पृतन्यसि ।
पृतनाशब्दात्प आत्मनः क्यच् । कव्यध्वरपृतनस्येत्यंतलोपः ।
प्रत्ययस्वरः ॥

पंचमोऽष्टकमाह ॥

नि यदृणचि खसनस्य मूर्धनि शुणस्य चिन्नं दिनो
रोरुवदना ।

प्राचीनेन मनसा बर्हणावता यदद्या चित्कृणवः कस्त्वा

परि ॥ ५ ॥

नि । यत् । वृणक्षि । श्वसनस्य । मूर्धनि । शुण्यस्य । चित् ।

ब्रंदिनः । रोरुवत् । वना ।

प्राचीनेन । मनसा । बर्हणाऽवता । यत् । अद्य । चित् ।

कृणवः । कः । त्वाऽऽ । परि ॥ ५ ॥

हे इन्द्र त्वं रोरुवत् मेघैरत्यर्थं शब्दयन् श्वसनस्य ।
अन्तरिक्षे श्वसितीति श्वसनो वायुः । तस्य ब्रंदिनः स्वकिरणै
राम्रफलादीन्मृदुभावं प्रापयतः शुण्यस्य चित् रसानां शोष-
यितुरादित्यस्यापि मूर्धन्युपरिप्रदेशे वना वनान्युदकानि यद्य-
स्मान्निवृणक्षि । आवर्जयसि । प्रापयसौत्यर्थः । वायुना सूर्य-
किरणैश्च वृष्टा आपः सूर्यस्योपरि पुनरवस्थाप्यन्ते । तदेवाव-
स्थापनमिन्द्रः करोतीत्युपचर्यते । प्राचीनेन प्रकर्षेण गन्त्रा ।
अपराङ्मुखेनेत्यर्थः । बर्हणावता । निबर्हयतीति बर्हणमिन्द्रः
पाठाद्बर्हणा शत्रूणां हिंसा । तद्वत् । एवंभूतेन मनसा
युक्तस्त्वं यद्यस्मादद्या चिदद्यापि कृणवः । घर्मकाले सूर्यस्योपरि
भौमावसानवस्थापयसि वर्षासु च वर्षयसीति । यस्मादेतत्कुरुषे
तस्मात्कारणात्त्वा त्वां पर्युपरि को वर्तते । न कोऽपीत्यर्थः ।
अतस्त्वमेव सर्वाधिक इति भावः ॥ वृणक्षि । वृजौ वर्जने ।
रौधादिकः । सिपः पित्वाः नुदात्तत्वे विकरणस्वरः । यद्दृत्तयो-
गादनिघातः । प्राचीनेन । प्रपूर्वादंचतेऽर्द्धत्विति गित्यादिना क्तिन् ।
अनिदितामिति नलोपः । विभाषांचेरदिक्स्त्रयामिति स्त्रार्थे
खः । खस्येनादेशः । अच इत्यकारलोपे चाविति दीर्घत्वम् । ख-
प्रत्ययस्य सति शिष्टत्वात्तदादेशस्योपदेशिवद्भावेनकार उदात्तः ।

अद्या चित् । निपातस्य चेति दीघत्वं । कृणवः । कृवि हिंसा-
करणयोय । इदिस्वानुम् । लेटि सिप्पडागमः । धिन्विक्कणव्यो-
रच्चेत्युप्रत्ययः । वकारस्याकारादेशय । तस्यातो लोपे सति
स्थानिवद्भावात्तद्वूपधगुणाभावः । गुणावादेशौ । आगमानु-
दात्तत्वे विकरणस्वरः । अत्र निरुक्तं । व्रंदी व्रंदतेर्मृदूभाव-
कर्मणः । निवृणचि यच्छसनस्य मूर्धनि शब्दकारिणः शृणस्या-
दित्यस्य च शोषयितू रोरुयमाणो वनानीति वा धनानीति
वा । नि० ५. १६. । इति । धनानीति पक्षे मेधस्य धनानीति
व्याख्येयं ॥

॥ इति प्रथमस्य चतुर्थे सप्तदशो वर्गः ॥

पठौच्यमाह ॥

त्वमाविथ नयं तुर्वशं यदुं त्वं तुर्वीति वयं शतक्रतो ।

त्वं रथमेतशं कृत्ये धने त्वं पुरो नवतिं दंभयो नव ॥ ६ ॥

त्वं । आविथ । नयं । तुर्वशं । यदुं । त्वं । तुर्वीति । वयं ।

शतक्रतो इति शतऽक्रतो ।

त्वं । रथं । एतशं । कृत्ये । धने । त्वं । पुरः । नवतिं ।

दंभयः । नव ॥ ६ ॥

हे इद्र त्वं नर्यादींस्त्रौब्राह्म आविथ । ररक्षिथ । तथा
हे शतक्रतो बहुविधकर्मन् बहुविधप्रज्ञ वा त्वं वयं वयंकुलजं
तुर्वीतिनामानं राजानमाविथेत्येव । अपि च त्वं रथं रंक्षस्व-
भावमेतत्क्षत्रमृषिमेतशमेतत्क्षत्रकं धने धननिमित्ते संग्रामे
कृत्ये कर्तव्ये सत्याविथेति शेषः । यद्वा पूर्वोक्तानां राज्ञां रथं ।
एतश इत्यश्वनाम । एतशमश्वं च ररक्षिथेति योज्यं । तथा
त्वं शंवरस्य नवतिं नवः नवोत्तरनवतिरुक्त्याकाः पुरः पुराणि

दंभयः । व्यनीनशः ॥ एतशं । एति गच्छतीत्येतशः । इण्
 गतौ । इणस्तुशन्तशसुनौ । उ० ३. १४७. । इति तशन्-
 प्रत्ययः । गुणः । कृतशे । कर्तव्य इत्यस्य शब्दस्य वर्णविकारः
 षपोदरादित्वात् ॥

सप्तमीचमाह ॥

स घा राजा सत्यतिः शूशुवज्जनो रातहव्यः प्रति यः
 शासमिन्वति ।

उक्था वा यो अभिगृणाति राधसा दानुरस्मा उपरा
 पिन्वते दिवः ॥ ७ ॥

सः । घ । राजा । सत्पतिः । शूशुवत् । जनः ।
 रातहव्यः । प्रति । यः । शासं । इन्वति ।

उक्था । वा । यः । अभिगृणाति । राधसा । दानुः ।
 पस्मै । उपरा । पिन्वते । दिवः ॥ ७ ॥

स घा खलु जनो जातो राजा राजमानः सत्यतिः सतां
 पालयिता यजमानः शूशुवत् । आत्मानं वर्धयति । य इ-
 प्रति रातहव्यो दत्तहविष्कः सन् शामिन्द्रकर्तृकमनुशासनं
 यद्वा तस्य स्तुतिमिन्वति । व्याप्नोति । उक्था वोकथानि
 शस्त्राणि वा यः स्तोता राधसा हविर्लक्षणेनाग्नेन सद्वाभि-
 गृणाति । तस्याभिमुखीकरणाय शंसति । पस्मै स्तोत्रे दानुर-
 भिमत्फलप्रदातेन्द्र उपरोपराच्चेघान् । उपर इति मेघनाम ।
 तच्च यास्केनैवं निरुक्तं । उपर उपलो मेघो भवत्युपरमंतेऽस्त्रिन्-
 आख्यपरता आप इति वा । नि० २. २१. । इति । तान्मे
 घान्दिवः सकाशात्पिन्वते । सेचयति दाग्धौति यावत् ॥ घा ।
 ऋचि तुनुघत्यादिना दीर्घः । सत्यतिः । सतां पतिः सत्यतिः ।

पत्यावेश्वर्य इति पूर्वपदप्रकृतिस्ररत्वं । शूश्वत् । टुओश्चि
गतिद्वयोः । ख्यं नाद्वर्तमाने लुङिः । च्चेचडादेशे संप्रसारणं ।
संप्रसारणाग्र्यं च वलीय इत्यंतरंगमपि वृद्धादिकं बाधित्वा
णो च संघडाः । पा० ६. १. ३७ । इति संप्रसारणं । संज्ञा-
पूर्वकस्य विधेरनित्यत्वावृद्धभावे द्विचनादि । डवडादेशः ।
रातद्वयः । बहुव्रीहौ पूर्वपदप्रकृतिस्ररत्वं । 'ः'शामं । शासु
अनुशिष्टावित्यस्माद्भावे घञि कर्पात्त्वत इत्यंतोदात्तत्वे प्राप्ते
व्यत्ययेनाद्युदात्तत्वं । वृषादिर्वा द्रष्टव्यः । स ह्याकृतिगण
इत्युक्तं । यद्वा शंसु स्तुतावित्यस्माद्घञि व्यत्ययेन नलोपः ।
इन्वति । इवि व्याप्तौ । शपः पित्वादनुदात्तत्वे धातुस्ररः ।
यदृत्तयोगादनिघातः । अभिष्टणाति । गृ शब्दे । क्रैय्यादिकः ।
प्व दोनां ऋक्ष इति ऋक्षत्वं । तिपः पित्वादनुदात्तत्वे
विकरणस्ररः । पूर्ववन्निघाताभावः । उपरा । सुपां सुलुगिति
शसः पूर्वसवर्णदौर्घत्वं । पिन्वते । पिवि मिवि णिवि संचने ।
व्यत्ययेनात्मनेपदं ॥

अष्टमौष्टुचमाह ॥

असमं चक्षमसमा मनीषा प्र सोमपा अपसा संतु नेमे ।

ये त इन्द्र ददुषो वर्धयन्ति महि चक्षं स्यविरं वृष्यं च ॥८॥

असमं । चक्षं । असमा । मनीषा । प्र । सोमऽपाः ।

अपसा । संतु । नेमे ।

ये । ते । इन्द्र । ददुषः । वर्धयन्ति । महि । चक्षं । स्यविरं ।

वृष्यं । च । ८ ॥

इन्द्रस्यं चक्षं वक्षमसमं । न केनचित्समं । सर्वाधिक-
मित्यर्थः । तथा मनीषा बुद्धिद्यासमा । न कस्यापि बुद्ध्या

समाना । सर्वं वस्तु विषयो करोतीत्यर्थः । नेम इति सर्वनाम-
शब्द एतच्छब्दसमानार्थः । नेम एते सोमपाः सोमस्य पातारो
यजमाना अपसा कर्मणा प्र संतु । प्रवृक्षा भवंतु । हे इंद्र ते
तव ददुषो हविर्दत्तवन्तो ये त्वदीयं महि महत् चक्रं बलं
स्वविरं स्थूलं प्रवृक्षं वृष्यं वृषत्वं पुंस्त्वं च वर्धयन्ति । प्रवृक्षं
कुर्वन्ति । यद्वा ददुषो यजमानेभ्यो यागफलं दत्तवत्स्त्ववेति
योजनीयं ॥ नेमे । सर्वनामत्वाज्जसः शोभावे गुणः । पा० ७.
१. १७. । त्वसमसिमनेमेत्यनुच्चानि । फि० ४. १०. । इति
सर्वानुदासत्वे प्राप्ते व्यत्ययेनाद्युदात्तत्वं । ददुषः । ददातेर्लिङ्गः
क्वसुः । जसो व्यत्ययेन शसादेशः । संप्रसारणं । संप्रसारणाग्र्यं
च बलोय इतीडागमात्पूर्वमेव संप्रसारणं । शासिर्वासिघसीनां
चेति पत्वं । प्रत्ययस्वरः । महि । महैरौणादिक इन्द्रप्रत्ययः ।
स्वविरं । अजिरशिशिरेत्यादिना । उ० १. ५३. । तिष्ठतेः
किरच्प्रत्ययांतो निपातितः ॥

नमोऽमोचमाह ॥

तुभ्येदेते बहुला अद्रिदुग्धाश्चमूपदश्चमसा इंद्रपानाः ।

अग्र्युहि तर्पया काममेवामया मनो वसुदेयाय कृष्व ॥ ८ ॥

तुभ्य । इत् । एते । बहुलाः । अद्रिदुग्धाः । चमूऽसदः ।

चमसाः । इंद्रऽपानाः ।

वि । अग्र्युहि । तर्पय । कामं । एषां । मनः । वसुदेयाय ।

कृष्व ॥ ८ ॥

हे इंद्र तुभ्येत् तुभ्यमेव चमसाः । चम्यन्ते भक्ष्यन्ते इति
चमसाः सोमाः । एते सोमास्त्वदर्थं संपादिताः । कोट्टशा
इत्याह । बहुलाः । प्रभूताः । अद्रिदुग्धाः । अद्रिभिर्ग्रावभिर-

भिपुताः । चमूपदः । चमूप चमसेष्ववस्थिताः । इन्द्रपानाः ।
 इन्द्रस्य पानेन सुखकराः । अतस्त्वं तान्वाग्नुहि । व्याप्नुहि ।
 व्याप्य चैषां त्वदीयानामिन्द्रियाणां काममभिलाषं तैस्तर्पय ।
 पूरयेति यावत् । अथानंतरं वसुदेयायास्त्रयमभिमतधन-
 प्रदानाय त्वदीयं मनः कृष्व । कुरुष्व ॥ तुभ्य । छंदसी
 मलोपः । अद्रिदुग्धाः । दुग्हेः कर्मणि निष्ठा । छंदोयाकर्मणीति
 पूर्वपदप्रकृतिस्रत्वं । चमूपदः । चमू अदने । चमंत्यनेनेति
 चमूः । कृषिचमितनीत्यादिनीणादिक कप्रत्ययः । चमूषु
 सीदंतौति चमूपदः । सत्कूट्टिपेति कृप् । पूर्वपदादिति पत्वं ।
 छदुत्तरपदप्रकृतिस्रत्वं । इन्द्रपानाः । कर्मणि च येन
 संस्पर्शात् । पा० ३. ३. ११६. । इति पिबतेः कर्मणि ल्युट् ।
 अग्नुहि । व्यत्ययेन परस्मैपदं । वसुदेयाय । उदाञ् दाने ।
 अस्मादचो यदिति भावे यत् । ईद्यतीतीकारादेशः । गुणः ।
 यतोऽनाव इत्याद्युदात्तत्वं । छदुत्तरपदप्रकृतिस्रत्वं । कृष्व ।
 छुक्कञ् करणे । बहुलं छंदसीति विकरणस्य लुक् ॥

दशमौष्टकमाह ॥

अपामतिष्ठधरुणद्वरं तमोऽतर्वृत्रस्य जठरेषु पर्वतः ।

अभीमिंद्रो नद्यो वत्रिणा हिता विश्वा अनुष्ठाः प्रवणेषु

जिघ्रते ॥ १० ॥

अपां । अतिष्ठत् । धरुणऽद्वरं । तमः । अंतः । वृत्रस्य ।

जठरेषु । पर्वतः ।

अभि । ई । इन्द्रः । नद्यः । वत्रिणा । हिताः । विश्वाः ।

अनुऽस्थाः । प्रवणेषु । जिघ्रते ॥ १० ॥

अपां । वृष्ट्युदकानां धरुणद्वरं । धरुणशब्दो धारावचनः ।

धारानिरोधकं तमोऽंधकारमतिष्ठत् । अयमेवार्थः स्पष्टोक्रियते ।
 वृत्रस्य लोकत्रयावरीतुरसुरस्य जठरेषूदरप्रदेशेष्वंतर्मध्ये पर्वतः
 पर्ववाक्मेघोऽभूत् । अतस्तमोरूपेण वृत्रेण मेघस्यावृतत्वादृष्ट्यु-
 दकमप्यावृतमित्युच्यते । ईमिमाः पूर्वोक्ता नद्यो नदीरपः ।
 नदनाम्नस्य इति व्युत्पत्त्या नदीशब्देनाप उच्यंते । वन्निणा-
 वरकेण वृत्तेण हिताः पिहिता विश्वा व्यापनीरनुष्ठा अनुक्रमेण
 तिष्ठंतौः एवंविधा अप इन्द्रः प्रवणेषु निम्नेषु भूप्रदेशेष्व-
 भिजिघ्रते । अभिगमयति ॥ वन्निणा । वृज् वरण इत्यस्मादाह-
 गमहनजन इति किप्रत्ययः । लिङ्ङावाङ्भिर्भावादि । यणादेशः ।
 प्रत्ययस्वरः । अनुष्ठाः । आतथोपसर्ग इति तिष्ठतेः कप्रत्ययः ।
 उपसर्गात्सुनोतीति षत्वं । जिघ्रते । हंतैर्गंत्यर्थाहत्येनात्मने-
 पंद । बहुलं हृदसीति शपः श्नुः । अर्तिपिपत्योश्च बहुलं
 हृदसीत्यभ्यासस्येत्वं ॥

एकादशीसूचमाह ।

स श्रेष्ठमधि धा युन्मस्मे महि चत्रं जनापालिंद्र तव्यं ।
 रक्षा च नो मघोनः पाहि सूरौत्राये च नः स्वपत्या इषे
 धाः ॥ ११ ॥

सः । श्रेष्ठं । अधि । धाः । युन्मं । अस्मे इति । महि ।
 चत्रं जनापाट् । इन्द्र । तव्यं ।

रक्ष । च । नः । मघोनः । पाहि । सूरौन् । राये । च ।
 नः । सुऽअपत्ये । इषे । धाः ॥ ११ ॥

हे इन्द्र स त्वमस्मे अस्मासु युक्त्वं यशोऽधिधाः । अधिनि-
 धेहि । कौटुशमित्याह । श्रेष्ठं । संशमनं । रोगाणां शमने-
 सति यद्वर्धते तादृशं । तथा महि मद्भूत् जनापाट् शत्रून् जना-

नामभिभवित्वं तव्यं प्रवृद्धं चक्रं वलं चाधिधा इति शेषः ।
 हे इन्द्र नोऽस्मान्मघोनो धनवतः कृत्वा रक्षा । पालय । सूरौन्
 विदुषोऽन्यानपि पाहि । पालय । तथा राये धनाय च स्वपत्यै
 शोभनपुत्रयुक्तायेपेऽन्नाय च नोऽस्मान्माः । धेहि स्थापय ॥
 धाः । छंदसि लुङ्लङ्लिट् इति प्रार्थनायां लुङि गातिस्तेति
 सिचो लुक् । बहुलं छंदस्यमाह्योगेऽपीत्यङभावः । अस्मे ।
 सुपां सुलुगित्यस्मच्छब्दात्सप्तम्याः शि आदेशः । जनापाद ।
 जनान् सहत इति जनापाद । छंदसि सहः । पा० ३. २.
 ३३. इति णिः । अत उपधाया इति वृद्धिः । सहेः साङः स
 इति षत्वं । अन्येषामपि दृश्यत इति पूर्वपददीर्घः । तव्यं ।
 तवतिर्वृद्धयर्थः । सौत्रो धातुः । अचो यदिति यत् । गुणे धातो-
 स्तन्निमित्तस्यैवेत्यवादेशः । यतोऽनाव इत्याद्युदात्तत्वं । रक्षा ।
 रक्षं पालने । शपः पिप्त्वादनुदात्तत्वे धातुस्वरः । षप्रवोऽतस्तिङ्
 इति दीर्घत्वं । मघोनः । श्रयुषमघोनामतद्धित इति शसि
 संप्रसारणं । पाहि । अदादित्वाच्छपो लुक् । हेरपिप्त्वात्तस्यैव
 स्वरः शिष्यते । मघोन इत्यस्य वाक्यांतरगतत्वाच्चिघाताभावः ।
 स्वपत्यै । शोभनान्यपत्यानि यस्याः सा तयोक्ता । नज्जुभ्या-
 मित्युत्तरपदांतोदात्तत्वं । जसादिषु छंदसि वाचचनमिति
 याडापः । पा० ७. ३. ११३. इति याडागमाभावे वृद्धिरेचि ।
 पा० ६. १. ८८. इति वृद्धिः ।

॥ इति प्रथमस्य चतुर्थेऽष्टादशो वर्गः ॥

दिवश्चिदस्येत्यर्चं पंचमं सूक्तं सव्यस्यार्पमैर्द्रं जागतं । तथा
 चानुक्रांतं । दिवश्चिदष्टौ जागतं हीति । हीत्यभिधानात्तुह्या-
 दिपरिभाषयोत्तरे द्वे च सूक्ते जागते ॥ अतिरात्रे प्रथमे पर्याये

मैत्रावरुणश्च इदं सूक्तं । सूचितं च । दिवश्चिदस्येति
पर्यासः स नो नव्येभिरिति च । आ० ६. ४. । इति ॥ विष्णु-
वति निष्केवत्येऽप्येतरसूक्तं । सूचितं च । शंसेदेवोत्तराणि षट्
दिवश्चिदस्य । आ० ८. ६. । इति ॥ समूलहस्य दशरात्रस्य
द्वितीये छंदोमेऽपि निष्केवत्य एतत्सूक्तं । त्वं मह्यं इंद्रो यो
ह दिवश्चिदस्य त्वं मह्यं इंद्रो तुभ्यमिति निष्केवत्यं । आ० ८.
७. । इति ॥

तत्र प्रथमानुचमाह ॥

दिवश्चिदस्य वरिमा वि पप्रथ इंद्रं न मज्जा पृथिवी च न
प्रति ।

भौमस्तुविष्णान् चर्षणिभ्य आतपः शिश्रीते वज्रं तेजसे
वंसगः ॥ १ ॥

दिवः । चित् । अस्य । वरिमा । वि । पप्रथे । इंद्रं । न ।
मज्जा । पृथिवी । च न । प्रति ।

भौमः । तुविष्णान् । चर्षणिभ्यः । आऽतपः । शिश्रीते ।
वज्रं । तेजसे । न । वंसगः ॥ १ ॥

अस्येन्द्रस्य वरिमोरुत्वं प्रभावं दिवश्चित् द्युलोकादपि विप-
प्रथे । विस्तौर्णे बभूव । पृथिवी च न पृथिव्यपि च मज्जा
महिम्ना महत्त्वेनेंद्रं न प्रति भवति । भूमिरपीन्द्रस्य प्रतिनिधिर्न
भवति । ततोऽपि स गरीयानित्यर्थः । भौमः शत्रूणां भयंकर-
स्तुविष्णान् प्रज्ञावान् बलवान्वा चर्षणिभ्यो मनुष्येभ्यः स्तोत्रभ्य-
स्तेषामर्थाय शत्रूणामातपः । आ समंतात्तापकारो । एवंविधः
स इंद्रो वज्रं वर्जनशूलमायुधं तेजसे तैष्णपाय शिश्रीते ।
तनुकरोति तीक्ष्णीकरोति । तत्र दृष्टान्तः । वंसगो न । वन-

नीयगतिमान्वृषभो यथा स्त्रुग्ने युद्धार्थं तोक्षणीकरोति तद्वत् ॥
 दिवः । ऊडिदमिति विभक्तेरुदात्तत्वं । वरिमा । ऊरुशब्दत्
 पृष्ठादिलक्षण इमनिच् । प्रियस्थिरेत्यादिनोरुशब्दस्य वरादेशः ।
 पप्रथे । प्रथ प्रस्थाने । मङ्गा । मङ्गिन्ना । वर्षलोपच्छादसः ।
 यद्वा मङ्गेरौणादिकः कनिप्रत्ययः । प्रत्ययस्वरूपांतोदात्तः ।
 तृतीयैकवचनेऽस्त्रोपोऽन इत्यकारलोपः । उदात्तनिष्ठत्तिस्वरूपेण
 विभक्तेरुदात्तत्वं । प्रति । प्रतिः प्रतिनिधिप्रतिदानयोरिति
 प्रतिनिधौ कर्मप्रवचनीयत्वं । कर्मप्रवचनीययुक्ते । पा० २. १.
 ८. । इतींद्रशब्दद्वितीया । प्रतिनिधिप्रतिदाने च यस्मात् ।
 पा० २. १. १७. । इति पंचमो तु छान्दसत्वाच्च भवति । भौमः ।
 जिभो भय इत्यस्माद्भियः पुग्वा । उ० १. १४६. । इति मक्-
 प्रत्ययः । भौमो विभक्त्यस्मादिति यास्कः । नि० १. २०. ।
 आतपः । तपतीति तपः । पचाद्यच् । याथादिनोत्तरपदांतो-
 दात्तत्वं । शिशोते । शो.तनुकरणे । व्यत्ययेनात्मनेपदं । बहुन्
 छंदसोति विकरणस्यञ्चुः । बहुन् छंदसौत्यभ्यासस्येत्वं । ई
 ह्रस्वघोरितौत्वं । अनजादावपि लसार्वधातुके । पा० ६. १.
 १८८. । व्यत्ययेनाभ्यस्त्याद्युदात्तत्वं । वंसगः । वन षण् संभक्ता
 वित्यस्मात्कर्मण्यौणादिकः सप्रत्ययः । वंसं वननीयं गच्छतीति
 वंसगः । डोऽन्यत्रापि दृश्यत इति गमेडप्रत्ययः । दिवोदासा-
 दित्वात्पूर्वपदाद्युदात्तत्वं ॥

द्वितीयामृचमाह ॥

सो अर्णवो न नद्यः समुद्रियः प्रति गृह्णाति विन्विता
 वरौमभिः ।

इंद्रः सोमस्य पीतये वृषायते सनात्स युध ओजसा

पनस्यते ॥ २ ॥

सः । अर्णवः । न । नद्यः । समुद्रियः । प्रति । गृह्णाति ।

विऽश्रिताः । वरीमऽभिः ।

इंद्रः । सोमस्य । पीतये । वृषयते । सनात् । स । युधः ।

ओजसा । पनस्यते । ॥ २ ॥

स इंद्रः समुद्रियः । समुद्रवन्त्यस्मादाप इति समुद्रमंत-
रिक्तं । तत्र भवः समुद्रियः । एवंभूतः सन्वरीमभिः स्त्रक्कीयै
संवरणैर्यद्वोरुत्वैर्विश्रिता व्याप्ता नद्यो नदीः शब्दकारिणी-
वृत्रेणावृता अपोऽर्णवो न समुद्र इव प्रतिगृह्णाति । स्त्रीकृत्य
वर्षेति भावः । स चंद्रः सोमस्य पीतये पानाय वृषायते ।
वृष इवाचरति । हर्षयुक्तो वर्तत इत्यर्थः । तथा स इंद्रो युधो
योद्धा सनाच्चिरादेव यद्वा सनातन ओजसा बलकृतेन वृत्र-
वधादिरूपेण कर्मणा पनस्यते । पनः स्तोत्रमिच्छति ॥ अर्णवः ।
अर्णवो लोपय । पा० ५. २. १०८. २. । इति मत्वर्थीयो
वप्रत्ययः सलोपय । प्रत्ययस्त्रः । नद्यः । नद अव्यक्ते शब्द
इत्यस्मात्कर्तरि पचाद्यच् । चित इत्यंतोदात्तत्वं । नर्दाडिति
टिच्चेन पाठः । टिड्ढाणजिति ङीप् । यस्येति लोप उदात्त-
निवृत्तिस्वरूपेण तस्योदात्तत्वं । जसि यणादेश उदात्तस्वरि-
तयोर्यण इति स्वरितत्वं । द्वितीयार्थे प्रथमा । अनया व्युत्पत्त्या
नद्य इत्याप उच्यंते । तथा च श्रूयते । अहावनदता हते
तस्मादा नद्यो नाम स्थ ता वो नामानि सिंधव इति । समु-
द्रियः । समुद्राभ्यास इति भवार्थे घप्रत्ययः । घस्येवादेशः ।
तस्योपदेशिवच्चनानादाद्युदात्तत्वं । गृह्णाति । द्रघ्वहोर्भ इति

भत्वं । विचिताः । शिञ् सेवायां । कर्मणि निष्ठा । गतिरनं-
तर इति गतेः प्रकृतिस्वरत्वं । वरीमभिः । वृञ् वरण इत्यस्मा-
दौणादिक ईमनिग्रन्थयः । निष्वादाद्युदात्तत्वं । यद्वा उर-
शब्दादिमनिचि दीर्घ आद्युदात्तत्वं च छान्दसत्वात् । वृपायते ।
कर्तुः क्यङ् सत्तापद्येत्वाचारार्थे क्यङ् । ङित्त्वादात्मनेपदं ।
अकृत्स्नार्वाधातुकयोरिति दीर्घः । युधः । युध संप्रहार इत्यस्मा-
दिपियुधीधिदसिग्याधूसूभ्यो मगिति मक् । पनस्यते । पन
स्तुमी । पननं पनः । तदिच्छति पनस्यति । व्यत्ययेनात्मने-
पदं ॥

तृतीयाश्चमाह ॥

त्वं तमिन्द्र पर्वतं न भोजसे महो नृम्णस्य धर्मणामि-
रज्यसि ।

प्र वीर्येण देवताति चेकिते विश्वस्मा उग्रः कर्मणे
पुरोहितः ॥ ३ ॥

त्वं । तं । इन्द्र । पर्वतं । न । भोजसे । महः । नृम्णस्य ।
धर्मणां । इरज्यसि ।

प्र । वीर्येण । देवता । अति । चेकिते । विश्वस्मै । उग्रः ।
कर्मणे । पुरःहितः ॥ ३ ॥

प्र इन्द्र त्वं भोजसे भोजनाय पर्वतं पर्वतं मेघं नाकापीः ।
न हि हतो भुङ्क्ते । इन्द्रो हि वर्षणार्थं मेघं वज्रेण हन्ति । तथा
महो महतो नृम्णस्य धनस्य धर्मणां धारयितृणां कुबेरादीना-
मिरज्यसि । ईशिपे । इरज्यतिरैश्वर्यकर्मा । स इन्द्रो देवता
वीर्येणात्यतिशयितः प्रचेकिते । प्रकर्षेणास्माभिर्ज्ञातो वसूव ।
स चोग्र उग्रूण इन्द्रो विश्वस्मै सर्वस्मै वृत्रवधादिरुपाय कर्मणे

देवैः सर्वैः पुरोहितः । पुरस्तादवस्थापितः । धर्मणां । धृञ्
 धारणे । अन्येभ्योऽपि दृश्यंत इति कर्तरि मनिन् । निच्वा-
 दाद्युदात्तत्वं । इरज्यसि । इरज् ईर्ष्यायां । ऐश्वर्यं इत्येके ।
 कंठादित्वाद्यक् । वीर्येण । शूर वीर विक्रांतौ । सुरादिः ।
 अचो यदिति युत् । णिलोपः । बहुव्रीहौ वीरवीर्यौ चेत्युत्तर-
 पदाद्युदात्तत्वविधानमामर्ष्याद्यतोऽनाव इत्याद्युदात्तत्वाभावे
 तित्स्वरित इति स्वरितत्वं । तस्मिन्निह सत्याद्युदात्तं दृच्छं-
 दसौत्यनेनैव सिद्धत्वात् पुनर्वीर्यग्रहणमनर्थकं स्यादित्युक्तं ।
 देवता । देव एव देवता । देवात्तल्लिति स्वार्थे तल्प्रत्ययः ।
 लितोति प्रत्ययात्पूर्वस्योदात्तत्वं । चेकिते । कित ज्ञाने ।
 अस्माद्यडंताच्चेकित्यतेः कर्मणि लिट्यतोऽलोपयत्तोपौ । पुरोहितः ।
 पुरस्गच्छस्यास्मिन्प्रत्ययांतस्य तद्वित्त्यामर्वषिभक्तिरित्यव्ययत्वेन
 पुरोऽव्ययमिति गतिसंज्ञायां गतिरनंतर इति पूर्वपदप्रकृति-
 स्वरत्वं ॥

चतुर्थीश्रुचमाह ॥

स इहने नमस्युभिर्वचस्यते चारु जनेषु प्रव्रवान इन्द्रियं ।

वृषा कंदुर्भवति हर्यतो वृषा चेमेण धेनां मघवा

यदिन्वति ॥ ४ ॥

सः । इत् । वने । नमस्युभिः । वचस्यते । चारु । जनेषु ।

प्रव्रवानः । इन्द्रियं ।

वृषा । कंदुः । भवति । हर्यतः । वृषा । चेमेण । धेनां ।

मघवा । यत् । इन्वति ॥ ४ ॥

स इत् स एवेन्द्रो वनेऽरखे नमस्युभिर्नमसा स्तोत्रेण
 पूजयितुमिच्छति पिभिर्वचस्यते । वच इच्छन् क्रियते । स्तूयत

इत्यर्थः । यद्वा वचः स्तोत्रमात्मन इच्छति । स चेन्द्र आत्मोद्येपु
जनेष्विन्द्रियं स्ववीर्यं प्रवृत्तवाणः प्रकटयन् चारु वर्तते । किञ्च स
वृषा कामानां वर्षको हर्यतः प्रेषावतो यियच्चतश्चंद्रुपच्छं-
दयिता भवति । यियच्चतां पुरुषाणां यागे रुचिमुत्पादयतीति
भावः । वृषा वर्षयिता । हविष्प्रदातेत्यर्थः । मघवा धनवान् ।
एवंभूतो यजमानः क्षेमणेन्द्रक्षतेन रक्षनेन युक्तः सन् यत् यदा
धेनां स्तुतिलक्षणां वाचमिन्वति प्रेरयति तदानीं कंदुर्भवतीति
पूर्वणान्वयः । यद्वा मघवा वृषेन्द्रः क्षेमेण क्षेमकरणेन मनसा धेनां
यजमानैः कृतां स्तुतिं यद्यस्मादिन्वति व्याप्नोति । तस्मादिति
याज्यं ॥ नमस्तुभिः । नमोऽरिव इति पूजार्थं यच्च । क्या-
च्छंदमीत्युपलक्ष्यः । वचस्यते । वच इच्छति वचस्यति । तं
वचस्यंतं कुर्वन्ति मुनयो वचस्यन्ति । वचस्यतेः कर्मणि
यव्यतोऽलोपयलोपी । यद्वा वचस्यतेर्व्यत्ययेनात्मनेपदं । प्रवृ-
त्तवाणः । व्रजू व्यक्तायां वाचि । लटः शानच् । अदादित्वाच्छपो
लुक् । शानचो ङित्वाङ्गुणाभाव उदङ् । चित्स्वरेणांतोदात्तः ।
इन्द्रियं । इन्द्रस्य लिङ्गमिन्द्रियं । इन्द्रियमिन्द्रलिङ्गमिन्द्रदृष्टमिन्द्र-
सृष्टमिन्द्रजुष्टमिन्द्रदत्तमिति वा । पा० ५. २. ८३. । इति लिं-
गादिष्वर्थेष्विन्द्रशब्दात् घञप्रत्ययो निपात्यते । अतोऽंतोदात्त-
त्वं । इन्वति । इवि व्याप्तौ । शपः पिप्पलादनुदात्तत्वे धातुस्वरः ।
यधृत्तयोगादनिघातः ॥

पंचमोऽष्टकमाह ॥

स इत्यज्ञानि समिधानि सज्जना कृणोति शुभं योजसा
जनैभ्यः ।

अधा चन अद्धति त्विषीमत इन्द्राय वज्रं निघनिघ्नते
वधं ॥ ५ ॥

सः । इत् । महाणि । संऽदधानि । मज्मना । कृणोति ।
युधाः । ओजसा । जनेभ्यः ।

अध । चन । अत् । दधति । त्विषिऽमते । इन्द्राय । वज्रं ।
निऽघनिघ्नते । वधं ॥ ५ ॥

स इत् स एवेन्द्रो युधो योद्धा महानि समिथानि महतः
संग्रामाच्चमना सर्वस्य शोधकेनोजसा बलेन कृणोति ।
करोति । किमर्थं । जनेभ्यः । स्तोत्रजनार्थं । यद्वेन्द्रो वधं
हननसाधनं वज्रमायुधं मेघेषु निघनिघ्नते । निहंति । अधा चन
अनंतरमेव त्विषीमते दीप्तिमत इन्द्राय सर्वे जनाः अद्धति ।
अदिति सत्यनाम । इन्द्रो बलवानिति यदुच्यते तत्सत्यमेवेति
सर्वे प्रतिपद्यन्ते ॥ महानि । महान्तौत्यस्य तकारलोपच्छादसः ।
यद्वा मच्चन्ते पूज्यन्ते इति महानि प्रवृद्धानि । घञर्थे कविधान-
मिति कः । प्रत्ययस्वरः । समिथानि । इण् गतौ । संयन्ति
संगच्छन्तेऽस्मिन्वीरा इति समिथानि संग्रामाः । समीणः । ७०
२. ११. । इति थक्प्रत्ययः । किच्चाङ्गुणाभावः । याथादिनो-
त्तरपदातोदात्तत्वं । मज्मना । टुमस्जो शुद्धौ । मनिः प्रत्ययः ।
च्छलां जग् च्छशि । पा० ८. ४. ५३. । इति सकारस्य जश्त्वं
दकारः । ततयुत्वं जकारः । प्रत्ययस्वरः । अधा । छादसं
धत्वं । निपातस्य चेति सांहितिको दीर्घः । त्विषीमते । त्विष
दीप्तौ । इन् सर्वधातुभ्यः इतौन्प्रत्ययः । निच्चादाद्युदात्तत्वं ।
मतुपः पिच्चादनुदात्तत्वे तदेव शिष्यते । अन्येषामपि दृश्यत
इति सांहितिको दीर्घः । निघनिघ्नते । चतुर्थ्यत्ययेनात्तानेपदं

बहुवचनं च । बहुलं । छंदसोति शपः श्रुः । गमहनेत्यादिनो-
पधालोपः । अभ्यासस्य घत्व । निगागमश्च । आगनीगंतीति
च । पा० ७. ४. ६५. । इति चशब्दः प्रकारार्थं इत्युक्तत्वाद्वाध-
त्यादावेतद्वष्टव्यं ॥

॥ इति प्रथमस्य चतुर्थं एकोनविंशो वृगः ॥

पद्योच्यमाह ।

स हिःश्रवस्युः सदनानि कृत्रिमा क्षया वृधान ओजसा
विनाशयन् ।

ज्योतींषि क्षण्वन्नवकाणि यज्यवेऽथ सुक्रतुः सर्तव्ये अपः
सृजत् ॥ ६ ॥

सः । हि । श्रवस्युः । सदनानि । कृत्रिमा । क्षया ।
वृधानः । ओजसा । विनाशयन् ।

ज्योतींषि । क्षण्वन् । अष्टकाणि । यज्यवे । अपः । सुक्रतुः ।
सर्तव्ये । अपः । सृजत् ॥ ६ ॥

श्रवस्युरन्नं यशो वात्मान इच्छन् कृत्रिमा कृत्रिमाणि
क्रियया निर्वृत्तानि सदनान्यसुरपुराण्योजसा बलेन विनाशयन्
क्षया भूम्या समानं वृधानो वर्धनशोलः । यद्वा क्षयेत्योजो-
विशेषणं । शत्रूणामभिभवित्रा बलेनेत्यर्थः । ज्योतींषि सूर्या-
दीनि वृत्तेणावृत्तान्यष्टकाणि वृक्षेणावरकेण तेन रक्षितानि
क्षण्वन् । कुर्वन् । सुक्रतुः शोभनकर्मसहित एवंविधः स
खल्विन्द्रो यज्यवे यद्रे यजमानाय तदर्थं सर्तव्ये सरण्यायापो वृष्टि-
लक्षणाद्युदकान्यवसृजत् । वृष्टिं कृतवानित्यर्थः ॥ कृत्रिमा ।
दुष्कृज् करणे । द्वितः क्तिः । पा० ३. ३. ८८. । इति भावे

क्षिप्रत्ययः । त्रैर्मन्त्रित्वं । पा० ४. ४. २८. । इति निर्वृत्तार्थे
 मप् । तस्य विश्वादनुदात्तत्वे क्षिप्रत्ययस्वर एव शिष्यते ।
 श्रेष्ठं दसि बहुलमिति शैलोपः । क्षया । क्षमूष् सहने । क्षमते
 प्राणिजातकृतसुपद्रवमिति क्षमा । पिङ्गिदादिभ्योऽङित्यङ्-
 प्रत्ययः । ततष्टाप् । व्यत्ययेन धातोरुपधालोपः । क्वांदसं
 विभक्त्युदात्तत्वं । यद्वा । अयं धातुरभिभवार्थः । पङ् अभिभव
 इति सहनस्याभिभवार्थत्वात् । अस्मादौणादिको मनिन् ।
 व्यत्ययेन स्त्रीलिंगता । मनः । पा० ४. १. ११. । इति ङीपो
 निषेधे डावुभाभ्यामन्यतरस्यां । पा० ४. १. १३. । इति डाप् ।
 टिलोपः । वृधानः । ताच्छैलिकथानश् । बहुलं कंदसौति शपो
 लुक् । चित इत्थंतोदात्तत्वं । अष्टकाणि । वृज् वरणे । सृष्टभूशुषि-
 मुषिभ्यः कक् । उ० ३. ४६. । इति कक्प्रत्ययः । बह्व्रीही
 नञ्सुभ्यामित्युत्तरपदांतोदात्तत्वं । यज्यवे । यजिमनिशुंधि-
 दसिजनिभ्यो युरिति युप्रत्ययः । हपादेराकृतिगणत्वादाद्यु-
 दात्तत्वं । सकृत् । बह्व्रीही । कृत्वादयश्चेत्युत्तरपदाद्यु-
 दात्तत्वं । सतवै । सृ गतौ । कृत्यार्थे तवैकेनिति भावे तवै-
 प्रत्ययः । गुणः । अंतश्च तवै युगपदित्याद्यंतयोर्युगपदुदात्तत्वं ।
 अपः । ऊडिदमिति शस उदात्तत्वं । सृजत् । लङि बहुलं
 कंदस्यमाद्योगेऽपीत्यङभावः ॥

सप्तमौष्ठचमाह ॥

दानाय मनः सोमपावन्नस्तु तेऽर्वाचा हरी वंदनशुदा
 क्षधि ।

यमिष्टासः सारथयो य इन्द्रः ते न त्वा केता आ दभ्नुवन्ति
 भूर्णयः ॥ ७ ॥

दानाय । मनः । सोमऽपावन् । अस्तु । ते । अर्वाचा । हरो

इति । वंदनऽश्रुत् । पा । कधि ।

यमिष्ठासः । सारथयः । ये । इन्द्र । ते । न । त्वा । केताः ।

दभनुवंति । भूर्णयः ॥ ७ ॥

हे सोमपावन् सोमस्य पातरिन्द्र ते त्वदीयं मनो दानाया-
स्यदभिमतफलप्रदानायास्तु । भवतु । हे वंदनानां स्तुतीनां
श्रोतः । हरौ त्वदीयावश्वावर्वाचास्ययज्ञाभिमुखावाकधि ।
आभिसुख्येन कुरु । हे इन्द्र ते तव स्मभूता ये सारथयः संति
ते यमिष्ठासोऽतिशयेन यन्तारः । अश्वनियमनकुशला इत्यर्थः ।
यस्मादेवं तस्मात्केताः प्रातिकूल्यज्ञातारोः भूर्णयः स्त्रकोयायुधा-
दीनां भर्तारः । यद्वा भोतास्तोक्षाः शत्रवस्त्वा त्वां नादभनु-
वंति । न हिंसन्ति ॥ सोमपावन् । आतो मनिचिन्ति धनिप् ।
असंबुद्धाविति पर्युदासादौर्घाभावः । अर्वाचा । सुपां सुलुगिति
विभक्तेराकारः । वंदनश्रुत् । यदि अभिवादनस्तुत्योः । इदि-
त्त्वान्नुम् । भावे ल्युट् । तेषां श्रोता । श्रु श्रवणे । क्विपि
तुगागमः । यमिष्ठासः । यंतुः शब्दात्तुच्छंदसोतीष्ठप्रत्ययः ।
तुरिष्ठेमेयः स्त्रिति ढलोपः । निच्चादाद्युदात्तत्वं । आज्ञसेर-
सुगित्यसुक् । सारथयः । सतेर्णिच् । उ० ४, ८०, । इति
घथिन्प्रत्ययो णिलोपश्च । निच्चादाद्युदात्तः । केताः । कित
ज्ञाने । चिकेतति प्रतिकूलं जानन्तीति केताः । पचाद्यच् ।
वृषादेराकृतिगणत्वादाद्युदात्तत्वं । यद्वा प्रातिकूलतया ज्ञायंत
इति केताः । कर्मणि घञ । निच्चादाद्युदात्तत्वं । दभनुवंति ।
दंभु दंभे । स्वादित्वाच्छ्रुः । तस्य ङित्वादिनिदितामिति
नलोपः । संयोगपूर्वत्वेन हुश्रु वीरिति यणादेशाभावेऽचि श्र धा-

त्वित्यादिनोवडादेशः । भूर्णयः । अञ् भरणे । घृणिष्टृश्रिति-
 त्यादावस्मान्निप्रत्ययांतो निपात्यते । ऋत उत्वं दीर्घश्च ।
 यद्वा भू भय इत्यस्मात्त्वृत्युटो बहुलमिति कर्तारि किन्तुदोष्ठा-
 पूर्वस्येत्युत्वं । हलि चेति दीर्घः । ऋकारत्वादिभ्यः क्तिञ्निष्ठा-
 वद्भवति । पा९ ८. २. झ४. १. इति निष्ठावद्भावान्नत्वं ।
 निष्ठादाद्युदात्तत्वं ॥

अष्टमीमृचमाह ॥

अप्रक्षितं वसु विभर्षि हस्तयोरपालहं सहस्रान्वि श्रुतो दधे ।
 आवृतासोऽवतासो न कर्तृभिस्तनूषु ते क्रतव इन्द्र भूरयः ॥ ८
 अप्रक्षितं । वसु । विभर्षि । हस्तयोः । अपालहं । सहस्रः ।
 तन्वि । श्रुतः । दधे ।

आवृतासः । अवतासः । न । कर्तृभिः । तनूषु । ते ।
 क्रतवः । इन्द्र । भूरयः ॥ ८ ॥

हे इन्द्र त्वमप्रक्षितं प्रक्षयरहितं वसु धनं हस्तयोर्विभर्षि ।
 स्तोत्रमगो दातुं धारयसि । तथा श्रुतः प्रख्यातो भवान्तन्व्या-
 लीये शरीरेऽपालहं शत्रुभिरनभिभूतं महो बलं दधे ।
 धारयति । त्वदीयास्तनवः कर्तृभिर्वृत्रादेरसुरस्य वधं कुर्वन्निर्वल-
 क्षतैः कर्मभिरावृतास आवृताः । बलक्षतानि सर्वानि कर्माण्ये-
 तस्य शरीरमावृत्यावतिष्ठन्ते । तत्र दृष्टान्त । अवतासो न ।
 अवत इति कूपनाम । यथा कूपा जलोद्धरणाय प्रवृत्तैः प्राणि-
 भिराव्रियन्ते-तद्वत् । यस्मादेवं तस्मात् हे इन्द्र ते तव शरीरेषु
 क्रतवः कर्माणि भूरयो बह्वनि विद्यन्ते ॥ अप्रक्षितं । क्षि क्षय
 इत्यस्माज्ज्ञावे निष्ठा । अण्यदर्थ इति पर्युदासाद्दोर्घाभावः ।
 अत एव क्षियो दीर्घादिति निष्ठानत्वाभावः । प्रक्षष्टं क्षितं

यस्य तत्प्रचितं । न प्रचितमप्रचितं । अथयपूर्वपदप्रकृति-
स्वरत्वं । विभर्षि । डुभृञ् धारणपोषणयोः । लटि सिपि शपः
शुः । भृत्रामिदित्यभ्यासस्येत्वं । अपालहं । पृह अभिभव
इत्यस्मान्निष्ठायां तकारादौ प्रत्यये तोपसह । पा० ७. २. ४८ ।
इतीटो विकल्पितत्वात् यस्य विभापेतीदृप्रतिषेधः । ढत्वधत्व-
ष्टुत्वढलोपेषु सङ्गिवह्नीरोदवर्णस्येत्योत्वे प्राप्ते साव्ये साढा
साढेति निगमे । पा० ६. ३. ११३ । इति निपातनादात्वं ।
यदुक्तं साढेति ढजन्तमेतदिति तदुपलक्षणार्थं द्रष्टव्यं । तन्वि ।
जसादिषु कंदसि वावचनमिति अच्च घेः । पा० ७. ३. ११८ ।
इत्यौत्वथोरभावे यणादेशः । उदात्तस्वरितयोर्यण इति
विभक्तेः स्वरितत्वं । उदात्तयणो ह्युर्वादित्युदात्तत्वं तु क्हांद-
सत्वाच्च प्रवर्तते ॥

॥ इति प्रथमस्य चतुर्थे विंशो वर्गः ॥

एष प्र पूर्वीरिति पङ्क्तं पष्ठं सूक्तं सव्यस्यापमैर्द्रं जागत-
मित्युक्तं । अनुक्तांतं च । एष प्र पङ्क्ति ॥ विपुवति निष्के-
वत्य एतत्सूक्तं शंसनीयं । विपुवान्दिवा कीर्त्य इति खंडे
सूत्रितं । एष प्र पूर्वीर्वृषामदः प्र मंदिष्ठाय । आ० ८. ६. १
इति ॥

तत्र प्रथमाशुचमाह ॥

एष प पूर्वीरेव तस्य चन्निपोऽत्यो न योपासुदयंस्त
भुर्वणिः ।

इत्तं महे पाययते हिरण्यं रथमावृत्वा हरियोग-

शुभ्रमं ॥ १ ॥

एयः । प्र । पूर्वीः । अय । तस्य । चन्निषः । न । अत्यः ।

योषां । उत् । अयंस्त । सुर्वणिः ।

दत्तं । महे । पाययते । हिरण्यं । रथं । आऽवृत्त्य ।

हरिऽयोगं । ऋभ्वसं ॥ १ ॥

भुर्वणिरतैषु इन्द्रस्तस्य यजमानस्य पूर्वीः प्रभूताश्चन्निषश्च-
मूष चमसेष्ववस्थिताः सोमलक्षणा इषः प्राबोदयंस्त । प्रकर्षेण
पानार्थमुद्धरति । तत्र दृष्टांतः । अत्यो न योषां । यथाश्नो
वडवां क्रौडार्थमुपयच्छति । स चंद्रो हिरण्यं सुवर्णमयं
हरियोगं हरिभ्यां युक्तमृभ्वसमुक्त भासमानं रथमावृत्त्यावस्थाप्य
महे महते वृत्रवधादिरूपाय कर्मणे दत्तं प्रवृद्धमात्मानं सोमं
पाययते । पानं कारयति ॥ पूर्वीः । पृ पालनपूरणयोः ।
पृभिदिव्यधीत्यादिनाः कुप्रत्ययः । उदोष्ठपूर्वस्येत्युत्वं । पुरु-
शब्दाद्धोतो गुणवचनादिति ङीप् । यणादेशः । हलि चेति
दीर्घत्वं । प्रत्ययस्वरः । चन्निषः । चमु अदन इत्यस्मात्कृषिच
मितनिधनीत्यादिनोप्रत्ययांतश्चमूशब्दः । तस्यां वर्तमाना
इषश्चन्निषः । वकारस्य रेफश्छांदसः । कदुत्तरपदप्रकृतिस्वरत्वं ।
अयंस्त । छांदसे वर्तमाने लुङि व्यत्ययेनात्मनेपदं । एकाच
इतीट्प्रतिषेधः । भुर्वणिः । भुर्वतिरत्तिकर्मेति यास्कः । धातु-
पाठे तु भवं हिंसायामिति पठ्यते । अस्मदीणादिकोऽनि-
प्रत्ययः । अकारस्यौकारश्छांदसः । पाययते । पा पाने । शाक्का-
साक्षाव्यावेपां युगिति हेतुमति णिचि युगागमः । णिचष्टेत्या-
त्मनेपदं । हिरण्यं । ऋतश्चवास्वेत्यादिना हिरण्यशब्दा-
दुत्तरस्य मयटो मशब्दलोपो निपात्यते । हरियोगं । हर्योऽर्योऽंगो
योजनं यस्मिन् । हरिशब्द इन्प्रत्ययांत आद्युदात्तः । स एव

बहुव्रीहिस्वरेण शिष्यते । ऋभ्वसं । उरुभासमित्यस्य पृषीदरा-
दित्वाद्भ्रमादेशः ॥

द्वितीयाभ्युचमाह ॥

तं गूर्तयो नेमन्निपः परीणसः समुद्रं न संचरणे/सनिष्यवः ।
पतिं दक्षस्य विदथस्य नू सहो गिरिं न वेना/अधि रोह
तेजसा ॥ २ ॥

तं । गूर्तयः । नेमन्ऽइयः । परीणसः । समुद्रं । न ।
संऽचरणे । सनिष्यवः ।

पतिं । दक्षस्य । विदथस्य । नु । सहः । गिरिं । न । वेनाः ।
अधि । रोह । तेजसा ॥ २ ॥

गूर्तयः स्तोतारो नेमन्निपो नमस्कारपूर्वं गच्छंतः । यद्वा
नीतहविष्काः परीणसः परितो व्याप्नुवंतः । एवंगुणविशिष्टा
यज्ञमानास्तमिंद्रं स्तुतिभिरधिरोहंति । स्तुवंत इत्यर्थः । तत्र
दृष्टांतः । सनिष्यवः सनिं धनमात्मन इच्छंतो वणिजो धनार्थं
संचरणे संचारे निमित्तभूते सति समुद्रं न । यथा नावा समुद्र-
मधिरोहंति एवं स्तोतारोऽपि स्वाभिमतधनलाभायेंद्रं स्तुवंतीति
भावः । हे स्तोतस्त्वं च दक्षस्य प्रवृद्धस्य विदथस्य यज्ञस्य पतिं
पालयितारं सहः सहस्रं बलवंतमिंद्रं तेजसा देवताप्रकाशकेन
स्तोत्रेण नू क्षिप्रमधिरोह । स्तुहीति यावत् । तत्र दृष्टांतः ।
वेनाः कांताः स्त्रियो गिरिं न । यथा पर्वतं स्वाभिमतपुष्पो-
पचयार्थमधिरोहंति ॥ गूर्तयः । गृ गृध्दे । गृणंति स्तुवंतीति
गूर्तयः । क्षिचक्षौ चेति क्षिच् । बहुज्ञं क्षंदसीत्युत्वं । हलि
चेति दीर्घः । चित इत्यंतोदात्तत्वं । नेमन्निपः । णम प्रह्वत्व
इत्यध्याच्छतरि व्यत्ययेनेत्वं । तकारस्य नकारादेशश्च । नमंत

इच्छन्तींद्रं प्राप्नुवन्तीति नेमन्निषः । इयु गतावित्यस्मात् क्षिप
 चेति क्षिप् । छन्दुत्तरपदप्रकृतिस्वरत्वं । यद्वा णीञ् प्रापण
 इत्यस्मादतिस्तुस्त्रित्यादिना मग्रप्रत्ययः । बहुलवचनान्नकारस्ये-
 त्त्वाभावात् । नौताः प्रप्ता इषो येषां । परादिच्छन्दसि बहुल-
 मित्युत्तरपदाद्युदात्तत्वं । परोणसः । णस कौटिल्य इत्यर्थ
 धातुगुणार्थो धातूनामनेकार्थत्वात् । परितो नसन्ति गच्छन्तीति
 परिणसः । क्षिप् चेति क्षिप् । निपातस्य चेति पूर्वपदस्य
 दीर्घत्वं । उपसर्गादिसमासेऽपौति णत्वं । व्यत्ययेनाद्युदात्तत्वं ।
 यद्वा नशतिर्गतिकर्मा । अस्मात्पूर्ववत् क्षिपि शकारस्य सकारः ।
 सनिथवः । षण् दान इत्यस्मादिन् सर्वधातुभ्य इति कर्मणी-
 मप्रत्ययः । सनिमात्मन इच्छन्तीति क्यच् । सर्वप्रातिपदिकेभ्यो
 लालसायामसुग्वक्तव्यः । सुगागमोऽपि वक्तव्यः । पा० ७. १.
 ५।. ३। इति सुक् । क्वाच्छन्दसीत्युप्रत्ययः । नू । ऋचि
 तुनुवेति सांज्ञितिको दीर्घः । सहः । अस्मादुत्तरस्य मतुप्-
 ष्छादसो लुक् ॥

तृतीयाष्टवमाह ॥

स तुर्वणिमंहा अरेण पौंस्त्रे गिरेर्मृष्टिनं भ्राजते तुजा शवः ।
 येन शुणं मायिनमायसो मदे दुध्र आभूषु रामयन्नि
 दामनि ॥ ३ ॥

सः । तुर्वणिः । मज्जान् । अरेण । पौंस्त्रे । गिरे । मृष्टिः ।
 न । भ्राजते । तुजा । शवः ।

येन । शुणं । मायिनं । आयसः । मदे । दुध्रः । आभूषु ।
 रामयन् । नि । दामनि ॥ ३ ॥

स इन्द्रस्तूर्वणिः शत्रूणां हिंसिता क्षिप्रकारी वा । तूर्वणि-
स्तूर्वणनिरिति यास्कः । नि० ६. १४. । तूर्णसंभजन इति
तस्यार्थः । महान्प्रवृत्तय भवति । तस्येन्द्रस्य शत्रो बलं पौंस्ये
वीरैः पुरुषैः कर्तव्ये संग्रामेऽरेखनवद्यं तुजा शत्रूणां हिंसकं
सत् भ्राजते । दीप्यते । तत्र दृष्टान्तः । गिरिः परितस्त्य भृष्टिर्न ।
शृंगमिव । तद्यथोन्नतं सहीप्यते तद्वत् । आयसोऽयोमयकवच-
युक्तदेहो दुधो दुष्टानां शत्रूणां घर्तावस्थापयिता । एवंभूत
इन्द्रो मदे सोमपानेन हर्षे सति येन बलेन शृणां सर्वस्य
शोषकमसुरं मायिनं मायाविनमाभूषु कारागृहेषु दामनि
बंधके निगडे निरामयत् न्यवासयत् तद्वलमिति पूर्वेणान्वयः ॥
तूर्वणिः । तूर्वी हिंसार्थः । अस्मादीणादिकोऽनिप्रत्ययः ।
अरेण । रेणुवदाच्छादकत्वाद्देणुशब्देनावयमुच्यते । बहुव्रीहौ
नञ्सुभ्यामित्युत्तरपदांतोदात्तत्वं । तुजा । तुज हिंसायां ।
इगुपधलक्षणः कः । सुपां सुलुगिति विभक्तोराकारः । दुधः ।
दुष्टान् भ्रिमतेऽवस्थापयतीति दुधः । धृज् अवस्थान इत्यस्माद-
तर्भावितव्यर्थान्मूलविमुजादित्वात्कप्रत्ययः । पा० ३. २. ५. २. ।
यणादेशः । रेफलोपच्छादसः । रामयत् । अमंतत्वान्निष्ठे मितं
ऋक्ष इति ऋक्षत्वं । छांदसः संहितायां दीर्घः ॥

चतुर्थीचमाम् ॥

देवी यदि तविषी त्वावधोतय इन्द्रः सिसृक्ष, यसं न सूर्यः ।
यो धृष्णुना शवसा वाधरे तम इयति रेणुं वृहदहं-
रिष्वणिः ॥ ४ ॥

देवी । यदि । तविषी । त्वाऽवधा । कतये । इन्द्रं ।
सिसृक्षि । उपसं । न । सूर्यः ।

स्वरित्वेतन् न्यङ्स्वरौ स्वरिताविति स्वर्यते । बहुव्रीहौ पूर्वपद-
प्रकृतिस्वरत्वेन तदेव शिष्यते । अहन् । हन्तेर्लङि मध्यमेकवचने
हलङ्गावभ्य इति सेर्लोपः । यद्भूतयोगादनिघातः । औजः ।
उज्ज आजवे । लङ्गाङागमो वृद्धिश्च ॥

यष्टौमृचमाह ॥

त्वं दिवो धरुणं धिष औजसा पृथिव्या इन्द्र सदनेषु
माहिनः ।

त्वं सुतस्य मदे अरिणा अपो वि वृत्रस्य समया
पाथ्वारुजः ॥ ६ ॥

त्वं । दिवः । धरुणं । धिषे । औजसा । पृथिव्याः । इन्द्र ।
सदनेषु । माहिनः ।

त्वं । सुतस्य । महे । अरिणाः । अपः । वि । वृत्रस्य ।
समया । पाथ्वा । अरुजः ॥ ६ ॥

हे इन्द्र माहिनः प्रवृक्षस्त्वं दिवो द्युलोकात्पृथिव्याः सदनेषु
प्रदेक्ष्येऽजसा बलेन धरुणं सर्वस्य जगतो धारकं वृष्टिजलं
धिषे । दधिषे । स्थापयसि । यस्मात्त्वं सुतस्य सोमस्य पानेन
मदे हर्षे सत्यपो जलान्यरिणाः । मेघान्निरगमयः । वृत्रस्यावरकं
वृत्रं च समया धृष्टया पाथ्वा शिलया यद्वा शक्त्या व्यरुजः ।
विशेषेणाभाञ्चौः ॥ धिषे । दधातेऽङ्गादसो वर्तमाने लिट् ।
द्विर्वचनप्रकरणे कृन्दसि वेति वचनाद्विर्वचनाभावः । क्रादिनिय-
मादिङागम आतो लोप इटि चेत्याकारलोपः । माहिनः ।
महेरिनश्च । उ० २. ५७. इति मह पूजायामित्यस्मादौ-
णादिक इरण्प्रत्ययः । अत उपधाया इति वृद्धिः । अरिणाः ।
रौ गतिरेपणयोः । क्रैव्यादिकः । लङि सिपि प्वादीनां क्लृप्

इति स्तुतत्वं । समया । पम इम वैक्लव्ये । समतीति समा ।
पचाद्यच् । चित इत्यंतोदात्तत्वं । पाप्मा । पिप्पु संचूर्णन इत्यस्मा-
दौणादिक इन्प्रत्ययः । बहुलवचनादुपधाया आकारः । छटि-
कारादक्षिण इति डीप् । प्रत्ययस्वरैणांतोदात्तः । तृतीयैक-
वचने यणादेशे सत्युदात्तस्वरितयोर्यण इति स्वरितत्वं । अरुजः ।
रुजो भंगे । तौदादिकः । शस्य छित्त्वाहुणाभावः ॥

॥ इति प्रथमस्य चतुर्थं एकविंशो वर्गः ॥

प्र मंहिष्ठायैति पडृचं सप्तमं सूक्तं सव्यस्याप्यमैद्रं जागतं ।
तथा चानुक्रांतं । प्र मंहिष्ठायैति ॥ विपुवति निष्केवत्य इदं
सूक्तं शंसनीयं । सूत्रितं च । प्र मंहिष्ठाय त्वभूष्वितौह तार्च्य-
मंतत । आ० ८. ६. । इति ॥ उक्थसंख्ये क्रतौ तृतीयसवने
ब्राह्मणाच्छंसिशस्त्रेऽप्येतत्सूक्तं । सूत्रितं च । सर्वाः ककुभः प्र
मंहिष्ठायोदप्रतः । आ० ६. १. । इति ॥

तत्र प्रथमाष्टकमाह ॥

प्र मंहिष्ठाय वृहते वृहद्रये सत्यशुषाय तवसे मतिं भरे ।
अपामिव प्रवणे यस्य दुर्धरं राधो विश्वायु शवसे ।

अपावृतं ॥ १ ॥

प्र । मंहिष्ठाय । वृहते । वृहत्पुत्रये । सत्यशुषाय । तवसे ।
मतिं । भरे ।

अपांऽइव । प्रवने । यस्य । दुःपुधरं । राधः । विश्वशुषायु ।
शवसे । अपऽवृतं ॥ १ ॥

मंहिष्ठाय । मंहितिर्दानकर्मेति यास्कः । दातृतमाय वृहते
गुणैर्महते वृहद्रये महाधनाय सत्यशुषायावितथवलाय तवसे

यः । धृष्णुना । शवसा । वाधते । तमः । इयति । रेणुं ।

बृहत् । अहंरिष्वनिः ॥ ४ ॥

य इन्द्रो धर्षकेण धृष्णुना शवसा बलेन तमस्तमोरूपं ब्रह्मा-
दिमसुरं वाधते । हिनस्ति । ऊतये रक्षणाय स्वावृधा त्वया
स्तोत्रा वर्धितं तमिन्द्रं देवी तविषी द्योतमानं बलं यदि यदा
सिषक्ति । समवेति । सेवते इति यास्कः । सूर्यं उपसं न
यथोपोदेवतां सेवते । नित्यं तत्संबन्धो भवतीत्यर्थः । तदानी-
महंरिष्वणिः । गच्छन्तो हरन्तीत्यहंरयः शत्रवः । तेषां व्यथोत्पा-
दनेन स्वनयिता शब्दयितेन्द्रो रेणुं रेपणं हिंसनं बृहत्प्रभूत
मियति । शत्रून् गमयति ॥ त्वावृधा । त्वया वर्धित इति
त्वावृत् । क्षिप् चेति क्षिप् । प्रत्ययोत्तरपदयोश्चेति मपरंतस्य
त्वादेशः । छान्दसं दकारस्वात्वं । सुपां सुलुगिति द्वितीयाया
आकारः । सिषक्ति । षच समवाये । बहुलं छंदसोति शपः
शुः । बहुलं छंदसौत्यभ्यासस्येत्वं । इयति । ऋ स गतौ ।
जोहोत्यादिकः । अस्मादंतर्भावितण्यर्थाक्षद । शपः शुः । द्विर्भा-
वोरदत्वहलादिशेषाः । अर्तिपिपत्योश्चेत्यभ्यासस्येत्वं । अभ्या-
सस्यासवर्ण इतोयडादेशः । अनुदात्ते चेतभ्यासस्याद्युदात्तत्वं ।
पूर्वपदस्य वाक्यांतरगतत्वेन पदादपरत्वान्निघाताभावः । रेणुं ।
री गतिरेपणयोः । अस्मादौणादिको नुप्रत्ययः । अहंरिष्वणिः ।
अतरेन्येभ्योऽपि 'दृश्यंत इति विच् । अरो गच्छंतश्चेमे हरयश्चे-
त्यहंरयः । तेषां स्वनयिता । स्वमु स्वन ध्वन शब्दे । अस्मात्प्र-
तादौणादिक इन्प्रत्ययः । णेरनिटीति णिलोपः । घटादित्वा-
नित्यं मितां ऋस्व इति ऋस्वत्वं । ऊदुत्तरपदप्रकृतिस्वरत्वं ॥

पंचमीसूचमाह ॥

वि यत्तिरो धरुणमच्युतं रजोऽतिष्ठिपो दिव आतासु
वर्हणा ।

स्वर्मीलहे यन्मद इन्द्र हर्षाहन्वृत्रं निरपामौघी अर्णवं ॥ ५ ॥

वि । यत् । तिरः । धरुणं । अच्युतं । रजः । अतिस्थिपः ।

दिवः । आतासु । वर्हणा ।

स्वःऽमीलहे । यत् । मदे । इन्द्र । हर्षा । अहन् । वृत्रं ।

निः । अपां । औजः । अर्णवं ॥ ५ ॥

यद्यदा तिरो वृत्रेण तिरोहितं धरुणं सर्वस्य प्राणिजातस्य
धारकमच्युतं विनाशरहितं रज उदकं दिवो द्युलोकादातासु ।
आता इति दिङ्नाम । आतासु विस्तृतासु दिक्षु हे इन्द्र वर्हणा
हंता त्वं व्यतिष्ठिपः । विविधं स्थापयां चक्षुषे । तथा यद्यदा
स्वर्मीलहे । मीलहमिति धननाम । स्वः सुष्ठु गंतव्यं मीलहं
धनं यन्मिन् तस्मिन्संश्रामे मदे तव सोमपानेन हर्षे सति हर्षा
हृष्टया शक्त्या वृत्रमावरकमसुरमहन् । त्वमवधीः । तदानौ-
मपां पूर्णमर्णवं मेघं निरौजः । वर्षणाभिमुखमधोमुखमकार्षीः ।
वृष्टेरावरकं वृत्रं हत्वा वृष्टिजलेन भूमिं न्यसैवीरिति तात्प-
र्यार्थः ॥ अतिष्ठिपः । तिष्ठनेर्ण्यंताङ्गुडि च यडादेशः । णि-
लोपः । तिष्ठतेरित् । पा० ७. ४. ५. । इत्युपधाया इत्वं ।
चङोति द्विवचने गर्पूर्वाः खय इति थकारः शिष्यते । चत्वेन
तकारः । अडागम उदात्तः । यद्दृत्तयोगादनिघातः । वर्हणा ।
सुपां सुलुगिति सोराकारः । स्वर्मीलहे । मिह सेचने । निष्ठा ।
हो ठ इति ठत्वं । कपस्तथोर्धोऽध इति तकारस्य धत्वं ।
तस्य णुत्व ढो ढे लोप इति ठलोपः । ढ्रलोपे पूर्वस्येति दीर्घत्वं ।

स्वरित्येतत् न्यङ्स्वरौ स्वरिताविति स्वर्यते । बहुव्रीहौ पूर्वपद-
प्रकृतिस्रस्वेन तदेव शिष्यते । अहन् । हन्तेर्लङि मध्यमेकवचने
हलङ्यावभ्य इति सेलीपः । यद्भूतयोगादनिघातः । श्रीजः ।
उज्ज आजवे । लङ्याङगमो वृद्धिश्च ॥

षष्ठीसूचमाह ॥

त्वं दिवो धरुणं धिष ओजसा पृथिव्या इन्द्र सदनेषु
माहिनः ।

त्वं सुतस्य मदे अरिणा अपो वि वृत्रस्य समया
पाथारुजः ॥ ६ ॥

त्वं । दिवः । धरुणं । धिषे । ओजसा । पृथिव्याः । इन्द्र ।
सदनेषु । माहिनः ।

त्वं । सुतस्य । महे । अरिणाः । अपः । वि । वृत्रस्य ।
समया । पाथा । अरुजः ॥ ६ ॥

हे इन्द्र माहिनः प्रवृद्धस्त्वं दिवो व्यलोकात्पृथिव्याः सदनेषु
प्रदेशेष्वोजसा बलेन धरुणं सर्वस्य जगतो धारकं वृष्टिजलं
धिषे । दधिषे । स्थापयसि । यस्मात्त्वं सुतस्य सोमस्य पानेन
मदे हर्षे सत्यपो जलान्यरिणाः । मेघान्निरगमयः । वृत्रस्यावरकं
वृत्रं च समया धृष्टया पाथा शिलया यद्वा शक्त्या व्यरुजः ।
विशेषेणाभाञ्चौः ॥ धिषे । दधातेऽङ्गादसौ वर्तमाने लिट् ।
द्विर्वचनप्रकरणे कन्दसि वेति वचनाद्विर्वचनाभावः । क्वादिनिय-
मादिङागम आतो लोप इटि चेत्याकारलोपः । माहिनः ।
महेरिनश्च । उ० २. ५७. इति मह पूजायामित्यस्मादौ-
णादिक इरणप्रत्ययः । अत उपधाया इति वृद्धिः । अरिणाः ।
रौ गतिरेपणयोः । क्रैय्यादिकः । लङि सिपि प्वादीनां ऋस्व

इति स्तुत्यत्वं । समया । पम इम वैल्लभ्ये । समतीति समा ।
पचाद्यच् । चित इत्यंतोदात्तत्वं । पाप्मा । पिप्पु संचूर्णन इत्यस्मा-
दौणादिक इन्प्रत्ययः । बहुलवचनादुपधाया आकाङ्क्षा । कृदि-
कारादङ्गिण इति ङीप् । प्रत्ययस्वरिणांतोदात्तः । तृतीयैक-
वचने यणादेशे सत्युदात्तस्वरितयोर्यण इति स्वरितत्वं । अरुजः ।
रुजो भंगे । तौदादिकः । शस्य ङित्त्वाद्गुणाभावः ॥

॥ इति प्रथमस्य चतुर्थं एकविंशो वर्गः ॥

प्र मंहिष्ठायैति षडृचं सप्तमं सूक्तं सव्यस्वार्थमैदं जागतं ।
तथा चानुक्रांतं । प्र मंहिष्ठायैति ॥ विपुवति निष्केवत्य इदं
सूक्तं शंसनीयं । सूत्रितं च । प्र मंहिष्ठाय त्वमूष्वितीह तार्क्ष्य-
मंतत । आ० ८. ६. । इति ॥ उक्थसंख्ये क्रतौ तृतीयसवने
ब्राह्मणाच्छंसिशस्तेऽप्येतत्सूक्तं । सूत्रितं च । सर्वाः ककुभः प्र
मंहिष्ठायोदप्रतः । आ० ६. १. । इति ॥

तत्र प्रथमाष्टकमाह ॥

प्र मंहिष्ठाय वृहते वृहद्रथे सत्यशुषाय तवसे मतिं भरे ।
अपामिव प्रवणे यस्य दुर्धरं राधो विश्वायु शवसे ।

अपावृतं ॥ १ ॥

प्र । मंहिष्ठाय । वृहते । वृहत्पुत्रये । सत्यऽशुषाय । तवसे ।
मतिं । भरे ।

अपांऽइव । प्रवने । यस्य । दुःधरं । राधः । विश्वऽआयु ।
शवसे । अपऽवृतं ॥ १ ॥

मंहिष्ठाय । मंहितिर्दानकर्मेति यास्कः । दातृतमाय वृहते
गुणैर्मंहते वृहद्रथे महाधनाय सत्यशुषायावितथबलाय तवसे

आकारतः प्रवृत्ताय । एवंगुणविशिष्टयेंद्राय मतिं मननीयां
 स्तुतिं प्रभरे । प्रकर्षेण संपादयामि । यस्येंद्रस्य बलं दुर्धरं ।
 अन्यैर्धर्तुमशक्यं । तच्च दृष्टान्तः । प्रवणे निम्नप्रदेशेऽपामिव ।
 यथा जलानां वेगः केनाप्यवस्थापयितुं न शक्यते तद्वत् । तथा
 राधो धनं विभवायु सर्वेषु व्याप्तं शवसे स्तोतृणां बलाय
 येनेन्द्रेणापावृतं । अपगतावरणं क्रियते तस्येंद्रस्येति पूर्वोक्त
 संबंधः ॥ मंहिष्ठाय । अतिशयेन मंहिता मंहिष्ठः । तुच्छंदसौ-
 तांष्ट्रप्रत्ययः । तुरिष्ठेमेयःस्त्रिति ढलोपः । वृहते । वृहन्म-
 हतोरुपसंख्यानमिति विभक्तोरुदात्तत्वं । उत्तरयोर्वहुव्रीहि-
 स्वरः । मतिं । मंत्रे वृषेत्यादिना क्तिन् उदात्तत्वं । अनुदात्तो-
 पदेशेत्यादिनानुनासिकलोपः । दुर्धरं । धृज् धारणे । ईषद्दुः-
 सुष्विति कर्मणि खल् । विश्वायु । विश्वस्मिन्सर्वस्मिन्नायु गमनं
 यस्य तद्विश्वायु । एतेच्छंदसौण इत्युण्प्रत्ययः । बहुव्रीहौ विश्वं
 संज्ञायामिति पूर्वपदांतोदात्तत्वं । अपावृतं । कर्मणि निष्ठा ।
 गतिरनंतर इति गतेः प्रकृतिस्वरत्वं ॥

द्वितीयाश्चमाह ॥

अध ते विश्वमनु हासदिष्टय आपो निम्ने व सवना
 हविष्मतः ।

यत्पर्वते न समाशीत हर्यत इंद्रस्य वज्रः अथिता
 हिरण्ययः ॥ २ ॥

अध । ते । विश्वं । अनु । ह । असत् । इष्टये । आपः ।
 निम्नाऽइव । सवना । हविष्मतः ।

यत् । पर्वते । न । संऽअशीत । हर्यतः । इंद्रस्य । वज्रः ।
 अथिता । हिरण्ययः ॥ २ ॥

अथ ज्ञानंतरमेव हे इन्द्र विश्वं सर्वमिदं जगत्ते तव संबंधिन
इष्टये यागायान्वसत् । अन्वभवत् । यद्वा । इष्टये हविरादि-
भिस्तव प्राप्तय इति योज्यं । हविषतो यजमानस्य सवना
सवनानि यज्ञजातानि निम्नैव निम्नानि भूस्थलाद्याप इव त्वां
संभजंत इति शेषः । हर्यतः शत्रुवधं प्रेषत इन्द्रस्य । हर्यतिः
प्रेषाकमेति यास्कः । यद्वा हर्यतः शोभनः । हिरण्ययो
हिरण्यमयः अथिता शत्रूणां हिंसनशीलो वज्रः पर्वते पर्ववति
शिलोच्चये वृत्ते वा यद्यदा समशीत संसृप्तो नाभवत् किंतु
जागरितः सन्नवधोदित्यर्थः । यदेद्रेण प्रेरितो वज्रोऽप्रतिहतः
सन्वृत्तमवधौत्तदाप्रभृत्येव तं यष्टुं सर्वे यजमानाः प्रावर्तिपतेति
भावः ॥ अथ । छंदसं धत्वं । असत् । अस्तेर्लङि बहुलं
छंदसौति शपोः लुगभावः । इष्टये । यजतेर्भावे क्तिनि वचिस्त्व-
पीत्यादिना संप्रसारणं । व्रथादिना पत्वं । व्यत्ययेनांतो-
दात्तत्वं । यद्वा । इष गतावित्य स्माद्धावे क्तिनि मंत्रे वृषेपेति
तस्योदात्तत्वं । निम्नैव सवना । श्रेष्ठं दसौति श्रेष्ठापः ।
समशीत । शोड् स्वप्ने । लङि संज्ञापूर्वकस्य विधेरनित्यत्वात्
शोडः सार्वधातुके । पा० ७. ४. २१. । इति गुणाभावः ।
हर्यतः । हर्यं गतिकांत्योः । मृष्टदृशीत्यादिनातच्प्रत्ययः ।
अथिता । अथ क्लृय क्लृय हिंसार्थाः । ताच्छौलिकस्तृन्प्रत्ययः ।
नित्वादाद्युदात्तत्वं ॥

तृतीयाष्टकमाह ॥

अस्मै भौमाय नमसा समध्वर उषो न शुभ्र आ भरा
पनीयसे ।

यस्य धाम अवसे नामेन्द्रियं ज्योतिरकारि हरितो नायसे ॥३॥

अक्षौ । भीमाय । नमसा । सं । अध्वरे । उषः । न । शुभ्रे ।
आ । भर । पनीयसे ।

यस्य । धाम । अवसे । नाम । इन्द्रियं । ज्योतिः । अकारि ।
हरितः । न । अयसे ॥ ३ ॥

हे उषः । उषोदेवते शुभ्रे शोभने त्वं भीमाय शत्रूणां
भयंकराय पनीयसेऽतिशयेन स्तोतव्यायास्मा इन्द्रायाध्वरे हिंसा-
रहितेऽस्मिन्यागे । नेति संप्रत्यर्थे । तथा च यास्कः । अस्त्युप-
मार्थस्य संप्रत्यर्थे प्रयोग इहेव निधेहि । नि० ७. ३१. । इति ।
संप्रतोदानीं नमसा नमो हविर्लक्षणमन्नं समाभर । सम्यक्
संपादय । धाम सर्वस्य धारकं नाम स्तोत्रेषु नमनशीलं प्रसिद्धं
वेन्द्रियमिन्द्रत्वस्य परमैश्वर्यस्य लिंगं यस्येन्द्रस्यैवंविधं ज्योतिः
अवसेऽन्नाय हविर्लक्षणाबलाभार्थमयस इतस्ततो गमनाया-
कारि । क्रियते । हरितो न । यथाश्वात्सादिनः स्वाभिलषि-
तदेशं गमयन्ति तद्वदिन्द्रोऽपि स्वाभिमतहविर्लाभाय स्वकीयं
तेजो गमयतौतिभावः ॥ उषः । पादादित्वान्निघाताभावः ।
शुभ्रे । शुभ दौमौ । स्फायितं चीत्वादिना रक् । भर । ह्यग्रहोर्भं
इति भत्वं । इयचोऽतस्तिष्ठ इति दीर्घः । पनीयसे । पनतेः
स्तुत्यर्थाद्दुलवचनात्कर्मण्यसुन् । तस्मादातिशायनिक ईयसुनि
टेरिति टिलोपः । अकारि । छंदसि लुङ्लङ्लिट इति
वर्तमाने कर्मणि लुङ् । यद्वृत्तयोगादनिघातः । अडागम
उदात्तः । अयसे । अय गतावित्यस्माद्भावेऽसुन् ॥

चतुर्थीमृचमाह ॥

इमे त इन्द्र ते वयं पुरुष्टुत ये त्वारभ्य चरामसि प्रभूवसो ।

नहि त्वदन्यो गिर्वणो गिरः सघत्क्षोणीरिव प्रति नो
हयं तद्वचः ॥ ४ ॥

इमे । ते । इंद्र । ते । वयं । पुरुऽस्तुत । ये । त्वा । आऽरभ्य ।
चरामसि । प्रभुवसो इति प्रभुऽवसो ।

नहि । त्वत् । अन्यः । गिर्वणः । गिरः । सघत् । क्षोणीऽइव ।
प्रति । नः । हयं । तत् । वचः ॥ ४ ॥

हे इंद्र प्रभुवसो प्रभूतघन । अत एव पुरुष्टुत पुरुभिर्बहुभि-
र्यजमानैः स्तुत । ये च वयं त्वा त्वामारभ्याश्रयतयावलंब्य
चरामसि । चरामो यागे वर्तमिहे । त इमे वयं ते तव स्वभूताः ।
हे गिर्वणः । गीर्भिवननीयेन्द्र त्वदन्यस्त्वत्तोऽन्यः कस्यिदपि
गिरः स्तुतीर्नहि सघत् । न हि प्राप्नोति । अतस्त्वं नोऽस्माकं
तत्स्तुतिलक्षणं वचः प्रतिहर्य । कामयस्व । क्षोणीरिव । यथा
क्षोणी पृथिवी स्वकीयानि भूतजातानि कामयते ॥ चरामसि ।
इदंतो मसिः । शपः पिप्त्वादनुदात्तत्वे धातुस्वरः । यद्वृत्तयो-
गादनिघातः । सघत् । पघ हिंसायां । अत्र प्रसर्गार्थं धातू-
नामनेकार्थत्वात् । लेव्यडागमः । बहुलं कंदसीति विकरणस्य
लुक् । पादादित्वान्निघाताभावः । क्षोणीरिव । हस्त्यावभ्य
इति सुलोपाभावश्चांदसः ॥

पंचमीमृचमाह ॥

भूरि त इंद्र वीर्यं तव अस्यस्य स्तोतुमैघवन्काममा पृण ।
अनु ते द्यौर्वृहती वीर्यं मम इयं च ते पृथिवी नेम
ओजसे ॥ ५ ॥

भूरि । ते । इंद्र । वीर्यं । तव । असि । अस्य । स्तोतुः ।
मघऽवन । कामं । आ । पृण ।

अनु । ते । द्यौः । बृहती । वीर्यं । ममे । इयं । च । ते ।

पृथिवी । नेमे । ओजसे ॥ ५ ॥

हे इन्द्र ते तव वीर्यं सामर्थ्यं भूरि बहु न केनाप्यवच्छेत्तुं
शक्यते । तद्भुवः तव वयं अस्मि । स्वभूता भवामः । हे
मघवन् त्वमस्यस्तोतुः त्वां स्तुवतो यजमानस्य काममभिलाष-
माप्नुमः । आपूरय । बृहती द्यौर्महान् द्युलोकोऽपि ते तव
वीर्यमनुममे । अन्वमंस्तु । इन्द्रेण सहावस्थानादियं चैयमपि
पृथिवी ते तवोजसे बलाय नेमे । प्रद्वीवभूव । त्वद्वलाङ्गीता
सत्यध एव वर्तत इति भावः ॥ अस्मि । अस भुवि । लटि
असीरलोप इत्यकारलोपः । इदं तो मसिः । पृण । पृण
प्रीणने । अत्र प्रीतिहेतुतया पूरणं लक्ष्यते । तुदादित्वाच्छ
प्रत्ययः । तस्य डित्वाङ्गुणाभावः । ममे । माङ् माने शब्दे च ।
डित्वादात्मनेपदं । लित्वातो लोप इटि चेत्याकारलोपः ।
नेमे । णम प्रहत्वे । लित्वात एकह्रस्व इत्येत्वाभ्यासलोपो ।
तिङ्ङितिङ इति निघातः ॥

षष्ठीसूचमाह ॥

त्वं तमिन्द्र पर्वतं महामुरुं वज्रेण वज्रिन्पर्वशस्यकर्तिथ ।
अवासृजो निवृताः सतंवा अपः सत्रा विश्वं दधिपे केवलं
सहः ॥ ६ ॥

त्वं । तं । इन्द्र । पर्वतं । महां । उरुं । वज्रेण । वज्रिन् ।
पर्वशः । चकर्तिथ ।

अव । असृजः । निवृताः । सतंवे । अपः । सत्रा । विश्वं ।
दधिपे । केवलं । सहः ॥ ६ ॥

हे वज्रिन्वज्रवज्रिन्द्र त्वं तं प्रसिद्धं महामायामतोऽमहांत-
सुरं विस्तोर्णं पर्वतं पर्ववंतं मेघं हव्रासुरं वा वज्रेणायुधेन
पर्वशः पर्वणि पर्वणि चकतिथः । शकलीचकपे । तेन मेघेन
निवृता आवृता अपः सर्तवै सरणाय गमनाय । अथासृजः ।
अवाप्नुवमस्त्राक्षीः । अतस्त्वमेव त्वेवं विज्ञं व्याप्तं सद्योऽवलं
दधिपे । धारयसि । नान्यः कश्चिदिति । यदेतत्तत्सत्ता सत्यमेव ।
सत्वेति सत्यनाम । सत्वेत्येति तन्नामसु पाठात् ॥ महां । महांतं ।
नकारतकारयोर्लोपश्छांदसः । चकतिथः । कृती छेदने । लिटि
यत्प्रभ्यासस्योरदरत्वहलादिशेषचुत्वानि । सर्तवै । कृत्यार्थे
तवैकेनिति भावे तवैप्रत्ययः । कृत् जंतः । पा० १. १. ३८. ।
इत्यव्ययत्वेऽव्ययादाप्सुप इति सुपो लुक् । अंतश्च तवै युगपदि-
त्याद्यंतयोर्युगपदुदात्तत्वं । दधिपे । लिटि क्रादिनियमादित् ॥

॥ इति प्रथमस्य चतुर्थे द्वाविंशो वर्गः ॥

॥ इति प्रथमे मंडले दशमोऽनुवाकः ॥

एकादशानुवाके सप्त सूक्तानि । तत्र नू चिदिति नवर्चं
प्रथमं सूक्तं गोतमस्य नोधस आप्समग्नयं । आद्याः पंच जगत्स्यः ।
शिष्टाश्चतस्रस्त्रिष्टुभः । तथा चानुक्रांतं । नू चिन्नव नोधा
गोतम आग्नेयं हि चतुस्त्रिष्टुवंतमिति । हीति वचनादुत्तरे
च द्वे सूक्ते अग्निदेवताके ॥ अभिप्लवपडहस्य पंचमेऽह्न्याग्नि
मारुतं इदं जातवेदस्यं निविहानं । तृतीयस्येति खंडे सूत्रितं ।
पृथस्य वृष्णो वृष्णे शर्धाय नू चित्सहोजा इत्याग्निमारुतं ।
आ० ७. ७. । इति ॥ प्रातरनुवाकस्याग्नेये क्रतावाग्निनगस्त्रे
च जागते छंदस्यादितः पंचर्चः । सूत्रितं च । त्वमग्ने प्रथमो

अंगिरा नूचिस्सहोजा अमृतो नितुंदत इति पेच । आ० ४.
१३. । इति ॥

तत्र प्रथमामृचमाह ॥

नू चिस्सहोजा अमृतो नि तुंदते होता यदूतो अभव-
हिवस्वतः ।

वि साधिष्ठेभिः पथिभी रजो मम आ देवताता हविषा
विवासति ॥ १ ॥

नु । चित् । सहऽजाः । अमृतः । नि । तुंदते । होता । यत् ।
दूतः । अभवत् । विवस्वतः ।

वि । साधिष्ठेभिः । पथिऽभिः । रजः । ममे । आ ।
देवऽताता । हविषा । विवासति ॥ १ ॥

सहोजाः सहसा बलेन जातः । अग्निर्हि बलेन मथ्यमा-
नारण्योः सकाशाज्जायते । अमृतो मरणरहितः । एवंभूतो-
ऽग्निर्नू चित् क्षिप्रमेव नितुंदते । नितरां व्यथयति । उत्पन्न-
मात्रस्याग्नेः स्रष्टुमशक्यत्वात् । यद्वा निर्गच्छति । तुंदतिर्गत्यर्थः
सौत्रो धातुः । यद्यदा होता देवानामाह्वाता होमनिष्यादको
षायमग्निर्विवस्वतः परिचरतो यजमानस्य देवान्प्रति हविर्व-
हनाय दूतोऽभवत् । हविर्वहने नियुक्तो भवति । तदानीं
साधिष्ठेभिः समौचोनैः पथिभिर्मार्गैर्गच्छन् रजोऽंतरिक्षलोकं
विममे । निर्ममे । पूर्वं विद्यमानमप्यंतरिक्षमसत्कल्पमभूत् ।
इदानीं तस्य तेजसा प्रकाशमानं सदुत्पन्नमिव दृश्यते । किंच
देवताता । देवतातिरिति यज्ञनाम । देवतातो यज्ञे हविषा
चरुपुरोडाशादिन्नक्षणेन देवानाविवासति । परिचरति ॥
अमृतः । मृतं मरणमस्य नास्तीति बहुव्रीहौ नञो जरमर-

मित्रमृता इत्युत्तरपदाद्युदात्तत्वं । तंदते । तुट व्ययने ।
स्वरितेत्त्वादात्मनेपदं । नकारोपजनश्लांढमः । साधिष्ठेभिः ।
षाढशब्दादातिशायनिक इष्टन्यंतिकवाढयोर्नेदसाधौ । पा० पू.
३. ६३. । इति साधादेशः । बहुलं छंदसीति भिर ऐसभावः ।
निच्वादाद्युदात्तत्वं । देवताता । सर्वदेवात्तातिलिति स्वार्थिक-
स्तातिलप्रत्ययः । तेन तत्संबंधी यज्ञो लक्ष्यते । यद्वा । देवान्-
विषाविवासतौति योज्यं । सुपां सुलुगिति विभक्तोर्डादेशः ।
लित्स्वरेण प्रत्ययात्पूर्वस्योदात्तत्वं ॥

द्वितीयामृचमाह ॥

आ स्वमद्य युवमानो अजरस्तृष्वविष्यन्नतसेषु तिष्ठति ।

अत्यो न पृष्ठं प्रुषितस्य रोचते दिवो न सानु स्तनयन्-
चिक्रदत् ॥ २ ॥

आ । स्वं । अद्य । युवमानः । अजरः । तृषु । अविष्यन् ।

अतसेषु । तिष्ठति ।

अत्यः । न । पृष्ठं । प्रुषितस्य । रोचते । दिवः । न । सानु ।

स्तनयन् । अचिक्रदत् ॥ २ ॥

अजरो जरारहितोऽयमग्निः स्वं स्वकीयमग्नादनीयं तृष-
गुल्मादिकं युवमानः स्वकीयज्वालयामिमिश्रयन् । तदनंतरं
चाविष्यन् भक्षयंश्च । अविष्यन्नित्येतर्दात्तकर्मसु पाठितं । एवं-
भूतोऽग्निस्तृषु चिप्रमेवातसेषु प्रभूतषु काष्ठेष्वतिष्ठति । आरो-
हति । अत्रातसशब्दः काष्ठवाची । अतसं न शुष्कमिति दर्श-
नात् । प्रुषितस्य दग्धुमितस्ततः प्रवृत्तस्याग्नेः पृष्ठमुपर्यर्वास्थितं
ज्वालाजालमत्यो न रोचते । यथा सततगदनशीलोऽत्योऽश्च
इतस्ततो गच्छन् शोभते । एवमग्नेर्ज्वालापि सर्वत्र गच्छंतो

शोभत इति भावः । तदानीं दिवो द्युलोकस्य संवन्धि सानु-
समुच्छ्रितमभ्रं स्तनयन्न शब्दयन्निवाचिक्रदत् । गंभीरं शब्द-
मात्मानमचौकरत् ॥ युवमानः । यु मिश्रणे । व्यत्ययेनात्मने-
पदं । अपि प्राप्ते व्यत्ययेन शः । तस्य बहुलं कंदसौति सुग-
भावः । अदुपदेशात्सर्वधातुकानुदात्तत्वं विकरणस्वर एव
शिष्यते । अजरः । बहुव्रीहौ नञो जरमरमित्यमृता इत्युत्तर-
पदाद्युदात्तत्वं । अचिक्रदत् । कदि क्रदि क्तादि आह्वाने रोदने
च । अस्मास्थंताङ्गि चड्यागमानुशासनस्यानित्यत्वानुमभावः ।
द्विर्भाविहलादिशिषसन्वद्भावेत्वानि ॥

तृतीयाष्टचमाह ॥

क्राणा रुद्रेभिर्वसुभिः पुरोहितो होता निपत्तो रयिपाल-
मर्त्यः ।

रथो न विच्छृजसान आयुषु व्यानुष्वार्या देव
ऋण्वति ॥ ३ ॥

क्राणा । रुद्रेभिः । वसुऽभिः । पुरऽहितः । होता ।
निऽसत्तः । रयिषाट् । अमर्त्यः ।

रथः । न । विच्छृ । ऋजसानः । आयुषु । वि । आनुषक् ।
वार्या । देवः । ऋण्वति ॥ ३ ॥

क्राणा हविर्वहनं कुर्वाणो रुद्रेभ्यो रुद्रेर्वसुभिश्च पुरोहितः
पुरस्कृतो होता देवानामाह्वाता निपत्तो हविःस्वीकरणाय
देवयजने निपत्तो रयिषाट् रयोणां शत्रुधनानामभिभवितामर्त्या
मरणरहितः । एवंभूतो देवो द्योतमानोऽग्निर्विच्छृ प्रजासु
लौकिकजनेषु रथो न रथ इवायुषु यजमानलक्षणेभ्यो मनुष्येभ्यश्च
सानः स्तुयमानो वार्या वार्याणि संभजनोयानि धनान्यानुषक्

आनुपक्तं यथा भवति तथा व्युत्पत्तिः । विशेषेण प्रापयति ।
यद्वा वार्याणि वरणीयानि हवींषि स्वयं प्राप्नोति ॥ क्राणा ।
करोतेः शानचि बहुलं कंदसीति विकरणस्य लुक् । शानचो
ङित्वाङ्गुणाभावे यणादेशः । चित इत्वंतोदात्तत्वं । सुपां
सुलुगिति सोः पूर्वसवर्णदौर्घत्वं । निपत्तः । पट् विशरणगत्य-
वसादनेषु । अस्मात्कर्मणि निष्ठा । नसत्तनिपत्तेत्यादिना ।
पा० ८. २. ६१. । निष्ठानत्वाभावो निपातितः । गतिरनंतर
इति गतेः प्रकृतिस्वरत्वं । रयिपाट् । पट् अभिभवे । कंदसि
सहः । पा० ३. २. ६३. । इति णिः । सहेः साङः सः । पा०
८. ३. ५६. । इति पत्वं । ऋजसानः । ऋजति स्तुतिकर्मा ।
असानजित्यनुवृत्तावृजिष्ठमिदिसहिभ्यः कित् । उ० २. ८४. ।
इति कर्मण्यसानच्प्रत्ययः । चित इत्वंतोदात्तत्वं । आयुषु ।
आयव इति मनुष्यनाम । इण् गतावित्यस्माच्छंदसौण इत्युण्-
प्रत्ययः । वृद्धायादेशौ । वार्या । वृद्ध संभक्तौ । ऋचलोर्णत् ।
तित्स्वरिति प्राप्ते ईडवंदवृशंसदुहां ख्यत इत्याद्युदात्तत्वं ।
शेच्छंदसीति शेर्लोपः । ऋत्पत्तिः । रिचि गतौ । व्यत्ययेन
संप्रसारणं । इदिच्चाद्गुम् । कर्तरि शप् ॥

चतुर्थीमृचमाह ॥

वि वातजूतो अतसेषु तिष्ठते वृथा जुह्वभिः सृण्या
तुविष्वणिः ।

वृषु यदग्ने वनिनो वृषायसे कृष्णं त एम रुग्दूर्मे
अजर ॥ ४ ॥

क्लिः । वातऽजूतः । अतसेषु । तिष्ठते । वृथा । जुह्वभिः ।
सृण्या । तुविऽस्त्रनिः ।

हृषु । यत् । अग्ने । वनिनः । वृषऽयसे । कृष्णं । ते । एम ।

रुशत्ऽजमे । अजर ॥ ४ ॥

वातजूतो वायुना प्रेरितस्तुविष्वणिर्महास्वनः । एवंभूतो-
ऽग्निर्जुह्वभिः स्त्रकोयाभिर्जिह्वाभिः सृष्ट्या सरणशीलेन तेजः-
समूहेन च युक्तः सन् । वृथेत्यनायासवचनः । वृथानायासेनै-
वातसेपूजतेषु वृक्षेषु वितिष्ठते । विशेषेण तिष्ठति । हे अग्ने
यद्यदा वनिनो वनसंबंधान्त्वृक्षान्दधुं वृषायसे । वृषवदाचरसि ।
दहसीत्यर्थः । हे रुशदूर्मे दौमज्वाले । अजर जरारहिताग्ने
ते तवैम गमनमार्गः कृष्णं कृष्णवर्णो भवति ॥ वातजूतः । जू
इति सौत्रो धातुः । वातेन जूतो वातजूतः । तृतीया कर्मणीति
पूर्वपदप्रकृतिस्वरत्वं । वितिष्ठते । समवप्रविभ्यः स्थ इत्यात्मने-
पदं । जुह्वभिः । हु दानादनयोः । ह्ययत आस्त्रिति जुह्वः
सुवः । सुवच्चेति क्तिप् । चकारादीर्घः । श्रवद्वावाहिर्भावादि ।
धातोरित्थन्तोदात्तत्वं । सृष्ट्या । सृ गतौ । सरतीति सृणिः ।
सृष्ट्वपिभ्यां क्तिदिति निप्रत्ययः । एम । एत्यनेनेत्येस मार्गः ।
इण् गतावित्थस्मात्कारण औणादिको मनिन् । निश्वादाद्यु-
दात्तत्वं ॥

पंचमीभृचमाह ॥

तपुर्जंभो वन आ वातचोदितो यूथे न साह्नां अव वाति ।

वंसगः ।

अभिव्रजन्नचितं पाजसा रजः स्थातुश्चरथं भयते

पतत्रिणः ॥ ५ ॥

तपुऽजंभः । वने । आ । वातऽचोदितः । यूथे । न ।

सह्नान् । अव । वाति । वंसगः ।

। अभिऽव्रजन् । अक्षितं । पाजसा । रजः । स्यातुः । चरथं ।
भयते । पतत्रिणः ॥ ५ ॥

तपुर्जैः । तपूँषि ज्वाला एव जंभा आयुधानि मुखानि
का यस्य स तथोक्तः । वातचोदितः । वायुना प्रेरितः । एवंभूतो-
ऽग्निर्यथे ज्वालासमूहे सत्यक्षितमक्षीणं रज आर्द्रवृक्षांतर्गत-
मुदकं पाजसा तेजोबलेनाभिव्रजन् आभिसुख्येन गच्छन्व-
नेऽरण्ये साह्वान् सर्वमभिभवन् आभिसुख्येनावयाति । व्याप्नोति ।
तत्र दष्टांतः । वंसगो न । यथा वननीयगतिर्वृषो गीयूथे
सर्वमभिभवन्वर्तते तद्वत् । यस्मादेवं तस्मात्पतत्रिणः पतन-
वतोऽग्नेः सकाशात्स्यातुः स्यावरं चरथं च जंगमं च भयते ।
विमेति ॥ साह्वान् । दाह्वान् साह्वानिति कसुप्रत्ययांतो
निपातितः । दीर्घादटि समानपाद इति संहितायां नकारस्य
रुत्वं । आतोऽटि नित्यमिति सानुनासिक आकारः । यत्त्व-
लोपी । ऋस्त्वत्वं छंदसं । स्यातुः । कमिमनिजनीत्यादिना
विहितस्तुप्रत्ययो बहुलवचनात्तिष्ठतेरपि भवति । यद्वा । स्यातु-
रनंतरं चरथं भयते । प्रथमं स्यात् स्यावरं विमेति पञ्चाक्षरथ-
मित्यर्थः । चरथं । चर गत्यर्थः । अस्मादौणादिकोऽथप्रत्ययः ।
भयते । जिभौ भये । व्यत्ययेनात्मनेपदं । बहुलं छंदसीति
शौरभावः । गुणावादेशौ ॥

॥ इति प्रथमस्य चतुर्थे त्रयोविंशो वर्गः ॥

षष्ठोऽष्टकमाह ॥

दधुद्धा भृगवो मानुषेष्वा रयिं न चारुं सुहृवं जनेभ्यः ।

होतारमग्ने अतिथिं वरेण्यं मित्रं न श्रेवं दिव्याय

जन्मने ॥ ६ ॥

दधुः । त्वा । ऋगवः । मानुषेषु । आ । रयिं । न । चारुं ।

सुहवं । जनेभ्यः ।

होतारं । अग्ने । अतिथिं । वरेष्णं । मित्रं । न । शिवं ।

दिव्याय । जन्मने ॥ ६ ॥

हे अग्ने त्वा त्वां मानुषेषु मनुष्येषु मध्येऽऋगव एतत्संज्ञा
महर्षयो दिव्याय जन्मने देवत्वप्राप्तये चारुं रयिं न शोभनं
धनमिवादधुः । आधानसंभारेषु मंत्रैः स्थापनेन समस्कुर्वन् ।
कौटुम्भं त्वां । जनेभ्यः सुहवं । यजमानार्थमाह्वातुं सुशकं ।
होतारं । देवानामाह्वातारं । अतिथिं । अतिथिवत्पूज्यं । यद्वा
देवयजनदेशेषु सततं गन्तारं । वरेष्णं वरणोयं मित्रं न शिवं ।
यथा सखा सुखकरो भवति तद्वत्सुखकरमित्यर्थः ॥ दधुः ।
लिव्युस्यातो लोप इटि चेत्याकारलोपः । युष्मत्तत्तत्तद्भुवन्तः-
पादमिति विसर्जनीयस्य षत्वं । सुहवं । ह्वयतेरौषद्सुष्विति
खल् । बहुलं कंदस्येति संप्रसारणं । परपूर्वत्वं । गुणावादेशो ।
लितोति प्रत्ययात्पूर्वस्योदात्तत्वं । कृदुत्तरपदप्रकृतिस्वरत्वं ॥

सप्तमोऽष्टवमाह ॥

होतारं सप्त जुहोश्यजिष्ठं यं वाघतो वृणते अध्वरेषु ।

अग्निं विश्वेषामरतिं वसूनां सपर्यामि प्रयसा यामि रत्नं ॥ ७ ॥

होतारं । सप्त । जुहुः । यजिष्ठं । यं । वाघतः । वृणते ।

अध्वरेषु ॥

अग्निं । विश्वेषां । अरतिं । वसूनां । सपर्यामि । प्रयसा ।

यामि । रत्नं ॥ ७ ॥

सप्त सप्तसंख्याका जुहो होतारो वाघत ऋत्विजोऽध्वरेषु
अग्निषु यजिष्ठं यष्टृतमं होतारं देवानामाह्वातारं यमग्निं वृणते

संभजंते विश्वेषां सर्वेषां वसूनामरतिं प्रापयितारं तमग्निं प्रथमं
हविलक्षणेनाग्नेन सपर्यामि । परिचरामि । रत्नं रमणीयं
कर्मफलं च यामि । याचामि ॥ वृणते । वृद्धं संभक्तौ । क्रैत्या-
दिकः । प्रत्ययस्वरः । अरतिं । ऋ गतिप्रापणयोः । अस्मादीणा-
दिको वह्निवस्यतिभ्यश्चित् । उ० ४. ६१. । इत्यतिप्रत्ययः ।
चित्त्वादंतोदात्तत्वं । सपर्यामि । सपर्यतिः परिचरणकर्मा ।
सपरं पूजायामिति धातुः कंडादिः । अतो यक एव स्वरः
शिथ्यते । पादादित्वान्निघाताभावः । यामि । याचामोत्यस्य
वर्णलोपश्छांदसः ॥

अष्टमौमृचमाह ॥

अच्छिद्रा सूनो सहसो नो अद्य स्तोत्रभ्यो मित्रमहः शर्मं
यच्छ ।

अग्ने गृणंतमंहस उरुथोर्जो नपात्पूर्भिरायसोभिः ॥ ८ ॥

अच्छिद्रा । सूनो इति । सहसः । नः । अद्य । स्तोत्रभ्यः ।
मित्रमहः । शर्मं । यच्छ ।

अग्ने । गृणंतं । अंहसः । उरुथ । ऊर्जः । नपात् । पूऽभिः ।
आयसोभिः ॥ ८ ॥

हे सहसः सूनो बलस्य पुत्र । बलेन हि मथ्यमानोऽग्नि-
र्जायते । मित्रमहः । अनुकुलदोषिमचग्ने नोऽस्मभ्यं स्तोत्रभ्यो-
ऽद्यास्मिन्कर्मण्यच्छिद्राक्छेद्यानि शर्मं शर्माणि सुखानि यच्छ ।
देहि । किंच हे ऊर्जो नपात् । अशस्य पुत्र । भुक्तेनाग्नेन
जठराग्नेः प्रवर्धनादग्नेरन्नपुत्रत्वं । एवंविधान्ने गृणंतं त्वां
स्तुवंतमायसोभिर्व्यासैः । यद्वायोवद्दृढतरैः पूर्वभिः पालनैरंहसः
पापादुरुथ । रक्ष । उरुथतौ रक्षाकर्मणि यास्कः ॥ अच्छिद्रा ।

श्रेष्ठंदसीति श्रेष्ठोपः । सूनुो सहसः । परमपि कंदसीति
 परस्य षष्ठ्यंतस्य पूर्वामंचितांगवद्भावे सति पदद्वयसमुदाय-
 स्थाष्टमिकं । सर्वानुदात्तत्वं । शर्म । सुपां सुलुगिति विभक्तो-
 लुक् । ऊर्जो नपात् । न पातयतीति नपात् । नभ्रापनपा-
 दिति नजः प्रकृतिभावः । सुबामंचित इति षष्ठ्यंतस्य परांग-
 वद्भावे सति पादादित्वादाष्टमिकनिघाताभावे षाष्टिकमामं-
 चिताद्युदात्तत्वं । पूर्वभिः । पृ पालनपूरणयोरित्यस्मात्क्षपटादि-
 लक्षणो भावे क्तिप् । उत्तदौघौ । सावेकाच इति विभक्तोरु-
 दात्तत्वं ॥

नवमोऽवचमाह ॥

भवा वरुथं गृणते विभावो भवा मघवन्मघवद्भः शर्म ।
 उरुथग्ने अंहसो गृणंतं प्रातर्मन्त्रू धियावसुर्जगम्यात् ॥ ८ ॥
 भव । वरुथं । गृणते । विभाऽवः । भव । मघऽवन् ।
 मघवत्ऽभ्यः । शर्म ।

उरुथ । अग्ने । अंहसः । गृणंतं । प्रातः । मन्त्रू ।

धियाऽवसुः । जगम्यात् ॥ ८ ॥

हे विभावो विशिष्टप्रकाशाग्ने गृणते त्वां स्तुवते यज-
 मानाय । वरुथमिति गृह्णाम । वरुथमनिष्टनिवारकं गृहं
 भव । हे मघवन् । धनवद्भग्ने मघवद्भो हविलक्षणधनयुक्तेभ्यो
 यजमानेभ्यः शर्म सुखं यथा भवति तथा भव । हे अग्ने
 गृणंतं स्तुवंतमंहसः पापकारिणः शत्रोरुरुथ । रक्ष । धिया-
 वसुः कर्मणा बुद्ध्या वा प्राप्तधनोऽग्निः प्रातरिदानीमिव परेद्यु-
 रपि मन्त्रू शोभन् जगम्यात् । आगच्छतु ॥ वरुथं । वृज वरणे ।
 जृष्टज्भ्यामूथन्नित्यूथन्प्रत्ययः । नित्वादाद्युदात्तत्वं । गृणते ।

शतुरनुम इति विभक्तोरुदात्तत्वं । विभावः । विशिष्टा भा
विभाः । आतां मनिन्निति विच् । तदस्यास्ताति मतुप् ।
मादुपधाया इति मतुपो वत्त्वं । मतुवसां रुरिति नकारस्य
रत्वं । मघवद्भ्यः । मघवा बहुलं । पा० ६. ४. १२८. । इति
मघवन्शब्दस्य ढ आदेशः । स च नानुबन्धकतमनेकान्तत्वं ।
पा० १. १. ५५. १. । इति वचनात् अन्ताऽन्त्यस्य । पा० १.
१. ५२. । इत्यन्त्यस्य भवति । मज्जू । ऋचि तुनुघमाच्चिति
दोषः । धियावसुः । बहुब्रह्मै पूर्वपदप्रकृतिस्वरत्वं । पूर्वपदस्य
सावैकाच इति विभक्तिरुदात्ता । लुगभावश्चादसः । जगम्यात् ।
गन्त सृष्ट गतो । लिङि बहुलं छंदसोति शपः झः ॥

॥ इति प्रथमस्य चतुर्थे चतुर्विंशो वर्गः ॥

वया इदिति सप्तर्चं द्वितीयं सूक्तं नोधस आपि त्रैष्टुभं ।
वैश्वानरगुणकोऽग्निर्देवता । तथा चानुक्रांतं । वया इत्सप्त
वैश्वानरीयमिति ॥ सूक्तविनियोगो लिंगादवगंतव्यः ॥

तत्र प्रथमाश्चमाह ॥

वया इदग्ने अग्नयस्ते अन्ये त्वे विश्वे अमृता मादयन्ते ।

वैश्वानर नाभिरसि चित्तौनां स्थूणेव जना उपमिद्ययंथ ॥१॥

वयाः । इत् । अग्ने । अग्नयः । ते । अन्ये । त्वे इति ।

विश्व । अमृताः । मादयन्ते ।

वैश्वानर । नाभिः । असि । चित्तौनां । स्थूणाऽश्च ।

जनान् । उपमिन् । ययंथ ॥ १ ॥

वयाः शाखा वेतेर्वातायना भवन्तीति यास्तः । नि० १.

४. । हे अग्ने येऽन्येऽग्नयः संति ते सर्वेऽपि ते तव वया इत् ।

शाखा एव । ततस्त्वतोऽन्ये न संतीति भावः । किंच त्वे त्वाय

सति विश्वे सर्वेऽमृता अमरणधर्माणो देवा मादयन्ति । हृष्यन्ति ।
 न हि त्वद्गतिरेकेण तेर्जीवितुं शक्यते । हे वैश्वानर विश्वेषां
 नराणां जठररूपेण संबंधिभ्रमे चित्तौनां मनुष्याणां नाभिः
 संनद्धासि । अवस्थापको भवसि । अतस्त्वमुपमिदुपस्थापयिता
 सन् । यद्वा । उपमिदित्येतद्दृष्टान्तविशेषणं । जनान्ययं ।
 अधारयः । तत्र दृष्टान्तः । उपमिदुपनिष्ठाता स्थूणेव । वंशधा-
 रणाय निष्ठातः स्तम्भो यथा गृहोपरिस्थं वंशं धारयति तद्वत् ॥
 वैश्वानर । विश्वे चेमे नरा विश्वानराः । नरे संज्ञायां । पा०
 ६. ३. १२८. । इति पूर्वपदस्य दीर्घः । तत्संबंधी वैश्वानरः ।
 तस्येदमित्यण् । नाभिः । नहो भयेतौजप्रत्ययो भकारश्चां-
 तादेशः । जिह्वादाद्युदात्तत्वं । असि । तासस्थोर्लोप इति
 सलोपः । चित्तौनां । चि निवासगत्योः । अस्मात् क्तिच्क्लौ च
 संज्ञायामिति क्तिच् । अंतोदात्तात्किचित्शब्दादुत्तरस्य नामो
 नामन्यतरस्यामित्युदात्तत्वं । उपमित् । डुमिञ् प्रक्षेपणे ।
 अस्मादुपपूर्वाद्वाहुलवचनात्कर्मणि क्तिप् । तुगागमः । ययंथ ।
 यम उपरमे । लिटि थलि क्तादिनियमादिठि प्राप्त उपदेशे-
 ऽत्वतः । पा० ७. २. ६२. । इति प्रतिषेधः ॥

विषुवत्संज्ञेऽह्न्याग्निमारुते सूर्वा दिवो नाभिरग्निः पृथिव्या
 इति वैकल्पिकोऽनुरूपस्तृचः । विषुवान्दिवा कीर्त्य इति खंडे
 सूत्रितं । सूर्वानं दिवो अरतिं पृथिव्या सूर्वा दिवो नाभिरग्निः
 पृथिव्या इति वा । आ० ८. ६. । इति ॥

तत्र प्रथमां सूक्ते द्वितीयाश्चमाह ॥

सूर्वा दिवो नाभिरग्निः पृथिव्या अथाभवदरती रोदसीः ।
 तं त्वा देवासोऽजनयंत देवं वैश्वानर ज्योतिरिदार्याय ॥२॥

मूर्धा । दिवः । नाभिः । अग्निः । पृथिव्याः । अथ ।

अभवत् । अरतिः । रोदस्योः ।

तं । त्वा । देवासः । अजनयंत । देवं । वैश्वानरं ज्योतिः ।

इत् । आर्याय ॥ २ ॥

अथमग्निर्दिवो दुलोकस्य मूर्धा शिरोवत्प्रधानभूतो भवति ।
पृथिव्या भूमेद्य नाभिः संनाहकः । रचक इत्यर्थः । अथानंतरं
रोदस्योर्धावापृथिव्योरयमरतिरधिपतिरभवत् । हे वैश्वानर तं
तादृशं देवं दानादिगुणयुक्तं त्वा त्वां देवासः सर्वे देवा आर्याय
विदुषे मनवे यजमानाय वा ज्योतिरित् ज्योतीरूपमेवा-
जनयंत । उदपादयन् ॥ मूर्तमस्मिन्धीयत इति मूर्धा । नि०
७. २७. । खनुचक्षित्वादौ निपातनाद्रपसिद्धिः । पृथिव्याः ।
पृथिवीशब्दः पिहोरादिभ्यश्चेति ङीप्प्रत्ययांतोऽतोदात्तः । अ-
जनयंत । जनौ जूष क्लसु रंजोऽमंताश्चेति मिच्चाक्षितां क्लस्र
इति क्लस्त्रत्वं ॥

तृतीयाश्रुचमाह ॥

आ सूर्ये न रश्मयो ध्रुवासो वैश्वानरे दधिरेऽग्ना वसूनि ।

या पर्वतेष्वोषधीष्वसु या मानुषेष्वासि तस्य राजा ॥ ३ ॥

आ । सूर्ये । न । रश्मयः । ध्रुवासः । वैश्वानरे । दधिरे ।

अग्ना । वसूनि ।

या । पर्वतेषु । ओषधीषु । अप्सु । या । मानुषेषु । असि ।

तस्य । राजा ॥ ३ ॥

अग्ना वैश्वानरेऽग्नौ वसूनि धनान्यादधिरे । आहितानि
स्थापितानि बभूवुः । तत्र दृष्टांतः । ध्रुवासो निश्चला रश्मयः
किरणाः सूर्ये न यथा सूर्य आधोयंते तद्वत् । अतस्त्वं पर्वतादिषु

यानि धनानि विद्यन्ते तस्य धनजातस्य राजासि । अधिपति-
भवेसि ॥ अग्ना । सुपां सुलुगिति विभक्तेर्डादेशः । या ।
श्रेष्ठं दमि बहुलमिति श्रेष्ठोपः । ओषधीषु । उष दाहे । ओषः
पाकः । भावे घञ् । जित्वादाद्युदात्तत्वं । ओष आसु धीयत
इत्योषधयः । कर्मण्यधिकरणे चेति निप्रत्ययः । दासीभारा-
दिषु पठितत्वात्पूर्वपदप्रकृतिस्वरत्वं । सप्तमौ बहुवचन ओषधेश
विभक्तावप्रथमायां । पा० ६. ३. १३२. । इति दौर्घः । अस्सु ।
ऊडिदमिति विभक्तेरुदात्तत्वं ॥

चतुर्थीसूचमाह ॥

हृदती इव सूनवे रोदसी गिरो होता मनुष्योऽन दक्षः ।

स्वर्धतेः सत्यशुषाय पूर्वो वैश्वानराय नृतमाय यज्ञीः ॥ ४ ॥

हृदती इवेति हृदतीऽइव । सूनवे । रोदसी इति । गिरः ।

होता । मनुष्यः । न । दक्षः ।

स्वऽवते । सत्यऽशुषाय । पूर्वोः । वैश्वानराय । नृतमाय ।

यज्ञीः ॥ ४ ॥

रोदसी द्यावापृथिव्यौ सूनवे स्वपुत्राय वैश्वानराय हृदती
इव प्रभूते इवाभूतां । वैश्वानरस्य द्यावापृथिव्योः पुत्रत्वं
मंत्रान्तरे स्पष्टमवगम्यते । उभा पितरा महयन्नजायताग्निर्द्यावा-
पृथिवी भूरिरेतसेति । महती वैश्वानरस्यावस्थानाय द्यावा-
पृथिव्यौ विस्तृते जाते इत्यर्थः । किञ्च । अयं होता दक्षः समर्थः
पूर्वोर्बहुविधा यज्ञीर्महतीर्गिरः स्तुतीर्वैश्वानरायान्नये प्रायुंक्तेति
शेषः । कीदृशाय । स्वर्धते । शोभनगमनयुक्ताय । सत्यशुषाय ।
अवितथबलाय । नृतमाय । अतिशयेन सर्वेषां नेत्रे । तल्ल
दृष्टांतः । मनुष्यो न । यथा मनुष्यो लौकिको वंदी दातारं

प्रभुं बहुविधया स्तुत्या स्तौति तद्वत् ॥ मनुष्यः । मनोज्ञाता-
वज्यतो पुक् चेति जातौ गम्यमानायां मनुशब्दाद्यत् पुगागमय ।
तिस्वरित इति स्वरितत्वं । यतोऽनाव इत्याक्षुदात्तत्वं न
भवति । तत्र हि ह्यजित्यनुवर्तते । स्वर्यते । सुपूर्वादर्थभावि
विच् । ततो मनुप् । मादुपधाया इति वत्वं ॥

पञ्चमौष्ठमाह ॥

दिवाद्यत्ते वृद्धतो जातवेदो वैश्वानर प्र रिरिचे महित्वं ।
राजा कृष्टौनामसि मानुषीणां युधा देवेभ्यो वरिवद्य-
कार्यं ॥ ५ ॥

दिवः । चित् । ते । वृद्धतः । जातवेदः । वैश्वानर । प्र ।
रिरिचे । महित्वं ।

राजा । कृष्टौनां । असि । मानुषीणां । युधा । देवेभ्यः ।
वरिवः । चकार्यं ॥ ५ ॥

हे जातवेदो जातानां वेदितव्यं ज्ञानरान्ने ते तव महित्वं
माहात्म्यं वृद्धतो महतो दिवाद्यत् द्युलोकादपि प्ररिरिचे ।
प्रवृद्धे । किंच त्वं मानुषीणां मनोज्ञातानां कृष्टौनां प्रजानां
राजासि । अधिपतिर्भवसि । तथा वरिवोऽसुरैरपहृतं धनं युधा
युद्धेन देवेभ्यश्चकार्यं । देवाधीनमकार्षीः ॥ वैश्वानर । पादा-
दित्वादाष्टमिकनिघाताभावः । रिरिचे । रिचिर् विरेचने ।
अनोपसर्गवशात्तद्विपरौत आधिक्ये वर्तते । कृष्टौनां । नामन्य-
तरस्यामिति नाम उदात्तत्वं । मानुषीणां । मानुषशब्दो मनो-
ज्ञातावित्यञ्प्रत्ययांतः । जातिलक्षणे ङीप् प्राप्ते तदपवाद-
तया शार्ङ्गरवाद्यञ इति ङीन् निष्वादाद्युदात्तत्वं । व्याख्यंदसि
बहुलं । पा० ६. १. १७८. । इति बहुलवचनाच्चांम उदात्तस्या-

भावः । युधा । युध संप्रहार इत्यस्मात्संपदादिलक्षणी भावे
क्षिप् । वरिव इति धननाम । नव्विषयस्येत्याद्युदात्तत्वं ॥

षष्ठौ सूचमाह ॥

प्र नू महित्वं वृषभस्य वोचं यं पूरवो वृत्रहणं सचंते ।
वैश्वानरो दस्युमग्निर्जघन्वा अधूनोत्काष्ठा अव शंबरं
मेत् ॥ ६ ॥

प्र । नु । महिऽत्वं । वृषभस्य । वोचं । यं । पूरवः ।
वृत्रऽहनं । सचंते ।

वैश्वानरः । दस्युं । अग्निः । जघन्वान् । अधूनोत् । काष्ठाः ।
अव । शंबरं । मेत् ॥ ६ ॥

अत्र वैश्वानरशब्देन मध्यमस्थानस्थो वैद्युतोऽग्निरभि-
धीयते । पूरव इति मनुष्यनाम । पूरवो मनुष्या वृत्रहणमा-
वरकस्य मेघस्य हंतारं यं वैश्वानरं सचंते । वर्षार्थिनः सेवंते ।
तस्य वृषभस्यापां वर्षितुर्वैश्वानरस्य महित्वं माहात्न्यं नू क्षिप्रं
प्रवोचं । प्रववौमि । किं तदित्यत आह । अयं वैश्वानरोऽग्निर्दस्युं
रसानां कर्मणां वोपक्षयितारं राक्षसादिकं जघन्वान् हतवान् ।
तथा काष्ठा अपो वृष्ट्युदकान्यधूनोत् । अधोमुखान्यपातयत् ।
शंबरं तं निरोधकारिणं मेघमवमेत् । अवाभिनत् ॥ वोचं ।
कंदसि लुङ्लङ्लिट इति वर्तमाने लुङ्यस्यतिवक्तौत्यादिना
च्चेरडादेशः । वच उमित्युमागमः । गुणः । बहुलं कंदस्य-
माङ्गयोगोऽपीत्यडभावः । जघन्वान् । हंतेर्लिटः क्लृप्तः । अभ्या-
साच्चेत्यभ्यासादुत्तरस्य हकारस्य घत्वं । विभाषा गमहनेति
विकल्पनादिडभावः । मेत् । भिदिर् विदारणे । लङि बहुलं
कंदसौति विकरणस्य लुक् । हलञ्ज्यावृथ इति तकारस्य लोपः ।

पूर्ववदुडभावः ॥ अत्र निरुक्तं । प्र ब्रवोमि तत्सहस्रं महाभाग्यं
 वृषभंश्च वर्षितुरपां यं पूरवः पूरयितव्या मनुष्या वृषहणं
 मेघहनं सचन्ते सेवन्ते वर्षकामा दस्युदंश्यतेः क्षयार्थादुपदस्यं-
 त्यस्मिन्नसा उपदासयति कर्माणि तमग्निर्वैश्वानरो घ्नन्वा-
 धूनोदपः । काष्ठा अभिनच्छंवरं मेघं । नि० ७. २३. इति ॥
 अवेदं चिन्तनीयं । कोऽसौ वैश्वानर इति । तत्र केचिदाहुः ।
 मध्यमस्थानस्थो वायुरिन्द्रो वा वैश्वानरः । तस्य हि वर्षकर्मणा
 संस्तव उपपद्यते । न त्वग्नेः पृथिवीस्थः नत्वादिति । अन्ये त्वेवं
 मन्यन्ते । द्युस्थानः सूर्यो वैश्वानर इति । युक्तिं चाहुः । प्रातः-
 सवनादीनि त्र्योणि सवनानि लोकत्रयात्मकानि । तत्र तृतीय-
 सवनं प्राप्नो यजमानः स्वर्गं प्राप्त इति पृथिव्याः प्रच्युतो भवेत् ।
 तत्प्रच्युतिपरिहारायान्निमारुतेऽतिमे शस्त्रे होता स्वर्गाङ्गुलिं
 प्रत्यवरोहति । कथमिति तदुच्यते । इतरशस्त्रवत् । स्तोत्रिय-
 त्वेन प्रारंभमुक्त्वा द्युस्थानसंबन्धिना वैश्वानरौयेण सूक्तेन शस्त्रं
 प्रारभते । ततो मध्यमस्थानसंबन्धिनं रुद्रं मरुतश्च प्रति तद्देवत्व-
 सूक्तापाठेनावरोहति । तत्र पृथिवीस्थानमग्निं । यद्यत्र वैश्वानरः
 सूर्यो न स्यात् तदानौमवरोहो नोपपद्यते । तदेतच्चतस्र्य-
 मप्यनुपपन्नं । अयमेवाग्निर्वैश्वानरः । कुतः । वैश्वानरशब्द-
 निर्वचनानुरोधात् । विश्वेषां नराणां लोकांतरं प्रति नेह्यतया
 संबन्धी वैश्वानरः । तथा चाम्नातं । वैश्वानर पुत्रः पित्रे लोक-
 कृज्जातवेदो वहेमं सुकृतां यत्र लोका इति । यद्वा विश्वे सर्वे
 नरा एनमग्निं यच्चादौ प्रीणयन्तीति तत्संबन्धाद्वैश्वानरः । यद्वा
 सर्वान्प्राणिनः प्रत्यृतो गच्छत इति विश्वानरौ मध्यमोत्तमौ ।
 ऋ गतावित्यस्मात्पचाद्यच् । लुगभावश्छांदसः । ताभ्यामुत्पन्न-

त्वादयमग्निर्यैश्चानरः । वेद्युतोऽग्निर्हि मध्यमसकाशाज्जायते ।
 अग्निपतनानंतरमयमेव पार्थिवाऽग्निः संपद्यते । आदित्य-
 सकाशादपि 'धर्मकाले सूर्यकांतादिमणिष्वग्नेरुत्पत्तिः प्रसिद्धा ।
 तस्मान्नामनिवेचनानुरोधेनायमेवाग्निर्वैश्चानर इत्येतदुपपन्नं ।
 अस्यापि वर्षकर्मणा स्तुतिः संभवति । अग्नौ प्राप्ताहुतिः सम्य-
 गादित्यमुपतिष्ठते । आदित्याज्जायते वृष्टिर्वृष्टरक्षं ततः प्रजा
 इति स्मरणात् । प्रत्यवरोहोऽपि न कर्तव्यः । तृतीयसवनस्य
 भक्तस्वर्गत्वात् । एतत्सर्वं यास्तन वैश्चानरः कस्मादित्यादिना
 बहुधा प्रपञ्चितं । नि० ७. २१. । अत्र यदनुक्तं तत्सर्वं
 तत्रैवानुसंधेयं ॥

सप्तमोऽनुचमाह ॥

वैश्चानरो महिम्ना विश्वकृष्टिर्भरद्वाजेषु यजतो विभावा ।
 शातवनेये शतिनोभिरग्निः पुरुषीथे जरते सृष्टतावान् । ७ ॥
 वैश्चानरः । महिम्ना । विश्वऽकृष्टिः । भरद्वाजेषु ।

यजतः । विभावा ।

शातवनेये । शतिनोभिः । अग्निः । पुरुऽनीथे । जरते ।

सृष्टतावान् । ७ ॥

वैश्चानरोऽग्निर्महिम्ना महत्त्वेन विश्वकृष्टिः । कृष्टिरिति
 मनुष्यनाम । विश्वे सर्वे मनुष्या यस्य स्वभूताः स तयोक्तः ।
 भरद्वाजेषु पुष्टिकरहविलक्षणान्नवस्तु यागेषु । यद्वा । एतत्संज्ञे-
 ष्वपि यजतो यष्टव्यः । विभावा विशेषेण प्रकाशयिता ।
 सृष्टतावान् । सृष्टता प्रिया सत्या वाक् । तद्युक्तः । एवभूतो-
 ऽग्निः शातवनेये । शतसंख्याकान् क्रतून्वनति संभजत इति
 शतवनिः । तस्य पुत्रः शातवनेयः । तस्मिन् पुरुषीथे बहूनां

नैतयेतत्संज्ञके राजनि च शतिनोभिर्वहुभिः स्तुतिभिर्जरते ।
 स्तूयते ॥ भरद्वाजेषु । भरन्ति पोषयन्ति भोक्तृनिति भरन्तः ।
 तादृगा वाजा येषु । बहुव्रीहौ पूर्वपदप्रकृतिस्वरत्वे प्राप्ते
 मरुद्बृधादित्वात्पूर्वपदांतोदात्तत्वं । यजतः । भृशदृशियजिपर्वि-
 पच्यमितमिनमिहयैभ्योऽतजिति यजतेरतच्प्रत्ययः । विभावा ।
 भा दोसौ । आतो मनिन्निति वनिप् । तस्य पित्वादनुदात्तत्वे
 धातुस्वरः शिष्यते । शातवनेये । इन् सर्वधातुभ्य इतीन्प्रत्ययः
 शतवनिशब्दः । इतस्थानिजः । पा० ४. १. १२२. । इति ढक् ।
 कित इत्थंतोदात्तत्वं । शतनीभिः । शतशब्दान्यत्वर्थीय इनिः ।
 ऋचैभ्य इति ङोप् । पुरुणीये । पूर्वपदात्संज्ञायामगः । पा०
 ८. ४. ३. । इति णत्वं । जरते । व्यत्ययेन कर्मणि कर्तृप्रत्ययः ॥
 ॥ इति प्रथमस्य चतुर्थे पंचविंशो वर्गः ॥

वज्रिमिति पंचर्चं तृतीयं सूक्तं नोधस आर्षं तैष्टुभमाग्नेयं ।
 अनुक्रांतं च । वज्रिं पंचेति ॥ प्रातरनुवाकस्याग्नेये क्रतौ
 चेष्टुमे छंदसोदं सूक्तमाश्विने शस्त्रे च । तथा च सूक्षितं । वज्रिं
 यशसमुप प्रजिन्वन्निति त्रीणि । आ० ४. १३. । इति ॥

तत्र प्रथमावृचमाह ॥

वज्रिं यशसं विदथस्य केतुं सुप्राव्यं दूतं सद्योऽर्थं ।
 द्विजन्मानं रयिमिव प्रशस्तं रातिं भरद्गवे मातरिश्वा ॥१॥
 वज्रिं । यशसं । विदथस्य । केतुं । सुप्राव्यं । दूतं ।
 सद्यःऽर्थं ।

द्विजन्मानं । रयिंऽइव । प्रशस्तं । रातिं । भरत् । भृगवे ।
 मातरिश्वा ॥ १ ॥

वह्निं हविषां वोढारं यशसं यशस्विनं विदथस्व केतुं यज्ञस्त्र
 प्रकाशयितारं सुप्राव्यं सुष्ठु प्रकर्षेण रक्षितारं दूतं देवैर्हविर्वहन-
 लक्षणे दूत्ये नियुक्तं । सद्योऽर्थं । यदा हवींषि जुह्वति सद्यस्त-
 दानीमेव हविर्भिः सह देवागन्तारं । यदा सद्योऽर्थमरणं गमनं
 यस्य तं । द्विजन्मानं । हयोर्द्यावापृथिव्योररख्योर्वा जायमानं ।
 रयिमिव । धनमिव प्रशस्तं प्रख्यातं । एवंभूतमग्निं मातरिश्वा
 वायुर्भृगव एतत्संज्ञकाय भद्रर्षये रातिं भरत् । मित्रमहरत् ।
 अकरोदित्यर्थः । रातिना संभाष्येत्यत्र रातिर्मित्रमिति कपर्दि-
 नोक्तं । रातिः पुत्र इत्येके । एतदर्थप्रतिपादकं मंत्रांतरं च
 भवति । रातिं भृगूणामुग्निं कविक्रतुमिति ॥ वह्निं । वह्नि-
 श्रियुश्रुत्वाहात्वरिभ्यो निदिति वङ्गतेर्निप्रत्ययः । निहङ्गावादाद्यु-
 दात्तत्वं । यशसं । यशश्शब्दादुत्तरस्य विनो लुक् । व्यत्ययेना-
 तोदात्तत्वं । यदा । अशंआदित्यादच् । स्वरः पूर्ववत् ।
 सुप्राव्यं । सुष्ठु प्रकर्षेणावति रक्षतीति सुप्रावीः । उपसर्गहयो-
 पसृष्टादवतेरवितृस्तृत्त्रिभ्य ईः । उ० ३. १५६. । इतीकार-
 प्रत्ययः । वा ऊँदसोत्यमि पूर्वं इत्यस्य विकल्पे सति यणादेशः ।
 उदात्तस्वरितयोर्यण इति स्वरितत्वं । सद्योऽर्थं । उपिकुपि-
 गातिंभ्यश्चित्रित्यर्तेः कर्तरि यन्प्रत्ययः । सद्य एवार्थो गन्ता
 सद्योऽर्थः । अव्ययपूर्वपदप्रकृतिस्वरत्वं । यदि त्वव्यये नञ्कु-
 निपातनामिति वक्तव्यं । पा० ६. २. २. १. । इत्यव्ययग्रहणेन
 त्रितयं गृह्येत । तर्हि बहुव्रीहिस्वरो भविष्यति । मातरिश्वा ।
 सर्वनिर्माणहेतुत्वान्मातांतरिज्ञं । श्वसितिरत्र गतिकर्मा । मा-
 तयंतरिज्ञे श्वसिति गच्छतीति मातरिश्वा । श्वन्नुच्चन्नित्यादौ
 निपातनाद्रूपसिद्धिः । यदा मातयंतरिज्ञे श्वाश्वसति गच्छतीति

मातरिश्वा । अस गतिदोस्रादानेष्वित्यस्मादौणादिको डन्प्र-
त्ययः । एतच्च यास्केनोक्तं । नि० ७. २६. ॥

द्वितीयासृचमाह ॥

अस्य शासुरुभयासः सचन्ते हविषन्त उगिजो ये च मर्ताः ।
दिवश्चित्पूर्वो न्यसादि होतापृच्छ्यो विशपतिर्विष्णु
वेधाः ॥ २ ॥

अस्य । शांसुः । उभयासः । सचन्ते । हविषन्तः । उगिजः ।
ये । च । मर्ताः ।

दिवः । चित् । पूर्वः । नि । असादि । होता । आऽपृच्छ्यः ।
विशपतिः । विष्णु । वेधाः ॥ २ ॥

शासुः शासितुरस्याग्नेरुभयास उभयेऽपि देवा मनुष्याश्च ।
यद्वा । स्तुतिभिः स्तोतारो यज्ञैर्यजमानाद्येममग्निं शासितारं
सचन्ते । सेवन्ते । उगिजः कामयमाना देवा हविषन्तो हविषा
युक्ता ये च मर्ता मरणधर्माणो यजमानाः । यद्वा । उगिज
इति मेधाविनाम । उगिजो मेधाविनः स्तोतारो हविषन्तो
हविर्युक्ता मर्ता यजमानाः । किंच । अयं होता होमनिष्पा-
दकोऽग्निर्दिवश्चित् आदित्यादपि पूर्वं उपःसु वर्तमानो भूत्वा-
ग्निहोचहोमार्थं विष्णु यजमानेषु न्यसादि । अध्वर्युणाग्न्यायतने
न्यधायि । निस्थाप्यते । कौटुशो होता । आपृच्छ्यः ।
आप्रष्टव्यः पूज्य इत्यर्थः । विशपतिः । विशां प्रजानां पाल-
यिता । वेधाः । विधाताभिमतफलस्य कर्ता ॥ शासुः । शासु
अनुशिष्टौ । तन्तृचौ शंसिशसिशसिचदादिभ्यः संज्ञायां
चानिटौ । उ० २. ८०. । इति त्वन् । इडागमाभावश्च ।
पष्ठेऽकवचने तकारलापश्छांदसः । नित्वादाद्युदात्तत्वं ।

उग्निजः । वयः किदिति वष्टेरिजिप्रत्ययः । ग्रहिज्यादिना
 संप्रसारणं । मर्ताः । ऋड् प्राणत्यागे । असिहसिऋग्वामी-
 त्यादिना तर्नप्रत्ययः । निच्चादाद्युदात्तत्वं । आपृच्छयः । प्रच्छ
 ज्ञीप्सायां । आङ्पूर्वादस्माच्छंदसि निष्टर्क्येत्यादौ क्यप्प्रत्ययो
 निपातितः । ग्रहिज्यादिना संप्रसारणं । क्यपः पित्त्वादनु-
 दात्तत्वे धातुस्तरः शिष्यते । विश्वपतिः । पत्यावैश्वर्यं इति
 पूर्वपदप्रकृतिस्तरत्वे प्राप्ते परादिश्चंदसि बहुलमित्युत्तरपदांतो-
 दात्तत्वं ॥

द्वतौयामृचमाह ॥

तं नव्यसौ हृद आ जायमानमस्मात्सुकीर्तिर्मधुजिह्व-
 मश्याः ।

यमृत्विजो वृजने मानुषासः प्रयस्वन्त आयवो
 जीजनन्त ॥ ३ ॥

तं । नव्यसौ । हृदः । आ । जायमानं । अस्मात् । सुकीर्तिः ।
 मधुजिह्वं । अश्याः ।

यं । ऋत्विजः । वृजने । मानुषासः । प्रयस्वन्तः । आयवः ।
 जीजनन्त ॥ ३ ॥

नव्यसौ नवतराः सुकीर्तिः सुष्ठु कीर्तयिचरस्मात् अस्माकं
 स्तुतिर्हृदो हृदयवस्थितात्प्राणाज्जायमानमुत्पद्यमानं । अग्निर्हृ-
 वायोऽनुत्पद्यते वायुश्च प्राण एव । यः प्राणः स वायुरित्याज्ज्ञा-
 नात् । मधुजिह्वं मादयित्वज्ज्वालं । एवंभूतं तमग्निमाश्याः ।
 आभिमुख्येन व्याप्नोतु । वृजने संग्रामे प्राप्ते सत्यायवो मनुष्या
 यमग्निं जीजनन्त । यन्नार्थमुदपादयन् । कौटुशा मनुष्याः ।
 ऋत्विजः । ऋतौ काले यष्टारः । मानुषासः । मनीः पुत्राः ।

प्रयस्वतः । हविलचणान्नोपेताः ॥ नव्यसी । नवीयसीत्यत्रे-
कारलोपश्छांदसः । छदः । अत्र हृदयशब्दन तदस्यः प्राणा
लक्ष्यते । पङ्क्तित्यादिना हृदयशब्दस्य हृदादेशः । जायमानं ।
जनौ प्रादुर्भावे । श्यनि ज्ञाजनोर्जेति जादेशः । अदुपदेशात्त-
सार्वधातुकानुदात्तत्वे श्यनो निच्वादाद्युदात्तत्वं । अस्मत् ।
सुपां सुलुगिति विभक्तेर्लुक् । अश्याः । अशू व्यसी । लिङि
बहुलं छंदसीति विकरणस्य लुक् । व्यत्ययेन परस्मैपदमध्यमी ।
जीजनंत । जनौ प्रादुर्भावे । श्यंताङ्गुडि चेशडादंगः ।
द्विर्भावहलादिशेषः । सन्वद्भावेत्वदीर्घाः । अदुपदेशात्तसार्व-
धातुकानुदात्तत्वे चङ एव स्वरं प्राप्ते व्यत्ययेनाभ्यस्ताद्यु-
दात्तत्वं ॥

चतुर्थीमृचमाह ॥

उशिकपावको वसुर्मानुपेषु वरेण्यो होताधायि विक्षु ।
दम्भूना गृहपतिर्दम आग्निर्भुवद्रयिपतौ रयीणां ॥ ४ ॥

उशिक् । पावकः । वसुः । मानुपेषु । वरेण्यः । होता ।
अधायि । विक्षु ।

दम्भूनाः । गृहपतिः । दमे । आ । अग्निः । भुवत् ।
रयिपतिः । रयीणां ॥ ४ ॥

उशिक् कामयमानः पावकः शोधको वसुर्निवासयिता
वरेण्यो वरणशीलः । एवंभूतो होताग्निर्विक्षु यज्ञगृहं प्रविष्टेषु
मानुपेषु यजमानेष्वधायि । स्थाप्यते । स चाग्निर्दम्भूना रक्षसां
दमनकरेण मनसा युक्तो गृहपतिर्गृहानां पालयिता च सन्दमे
यज्ञगृहे रयिपतिर्धनाधिपतिराभुवत् । आ समंताद्भवति । न
केवलमेकस्य रायोऽपि तु सर्वेषामित्याह रयीणामिति । यद्वा ।

रयौणां मध्य उत्कृष्टं यद्धनं तस्य पतिरित्यर्थः ॥ अधायि ।
 छंदसि लुङ्लङ्लिट इति वर्तमाने कर्मणि लुङि चोच्चिणादेश
 आतो युक् चिक्कतोरिति युगागमः । दमयति राक्षसादिक-
 मिति दम्भूनाः । दम उपशमे । दमेरुनभिः । उ० ४. २३४. ।
 इत्यौणादिक ऊनसिप्रत्ययः । यास्कस्वाह । दम्भूना दममना
 वा दानमना वा दांतमना वापि वा दम इति गृह्यनाम ।
 तन्मना स्यात् । नि० ४. ४. । इति । दम आ अग्निः ।
 आङोऽनुनासिकश्छंदसोत्थाकारस्य सानुनासिकत्वं । प्रकृति-
 भावय । भुवत् । लेट्यडागमः । इत्थं लोप इतीकारलोपः ।
 रयिपतिः । परादिश्छंदसि बहुलमित्युत्तरपदाद्युदात्तत्वं ।
 रयौणां । नामन्यतरस्यामिति नाम उदात्तत्वं ॥

पंचमीमृचमाह ॥

तं त्वा वयं पतिमग्ने रयौणां प्र शंसामो मतिभिर्गोतमासः ।
 आशुं न वाजंभरं मर्जयंतः प्रातर्मन्त्रू धियावसुर्ज-
 गम्यात् ॥ ५ ॥

तं । त्वा । वयं । पतिं । अग्ने । रयौणां । प्र । शंसामः ।
 मतिभिः । गोतमासः ।

आशुं । न । वाजंभरं । मर्जयंतः । प्रातः । मन्त्रू ।

धियावसुः । जगम्यात् ॥ ५ ॥

गोतमासो गोतमगोत्रोत्पन्ना वयं । नोधसः स्तोतुरेकत्वे-
 ऽप्यात्मनि पूजार्थं बहुवचनं । हे अग्ने रयौणां धनानां पतिं
 रक्षितारं तादृशं त्वां मतिभिर्मननीयेः स्तोत्रैः प्रशंसामः ।
 प्रकर्षेण स्तुमः । किं कुर्वंतः । वाजंभरं वाजस्य हविर्लक्ष-
 णान्नस्य भर्तारं त्वां मर्जयंतो मार्जयंतः । तच्च दृष्टांतः । आशुं

न । अश्वमिव । यथाश्वमारोहंतः पुरुषास्तस्य वहनप्रदेशं
हस्तैर्निमृजन्ति । तद्वदयमप्यग्नेर्हविर्वहनप्रदेशं निमृजंत
इत्यर्थः । तथा चाग्निसंमार्जनप्रकरणे वाजसनेधिभिराम्नातं ।
अथ मध्ये तूष्णामिव त्रिः संमाष्टि । यथा युक्ता प्रेहि
वहेति ब्रजेदेवमेतदग्निं युक्तोपक्षिपति प्रेहि देवेभ्यो हव्यं
वहेति । धियावसुः कर्मणा बुद्ध्या वा प्राप्तधनः सोऽग्निः
प्रातः स्वाभूतस्यः प्रातःकाले मन्त्रं शोघं जगम्यात् ।
आगच्छतु ॥ मतिभिः । मन ज्ञान इत्यस्मात्कर्मणि क्तिन् ।
संत्रे वृषेपेत्यादिना तस्योदात्तत्वं । वाजंभरं । अग्नेरेषा
वैदिको संज्ञा । संज्ञायां भृतृवजोति । पा० ३. २. ४६. ।
वाजगव्य कर्मण्युपपदे खच्प्रत्ययः । अर्वादिपदजंतस्य सुम् ।
पा० ६. ३. ६७. । इति मुमागमः । चित इत्यंतोदात्तत्वं ।
मर्जयंतः । संज्ञापूर्वकस्य विधेरनित्यत्वात् सृजेर्धृङि । पा० ७.
२. ११४. । इति वृद्धाभावः । अदुपदेशान्नसार्वधातुकानुदात्तत्वे
णिव एव स्वरः शिष्यते । जगम्यात् । लिङि बहुलं कंदसीति
शपः झः ॥

॥ इति प्रथमस्य चतुर्थे षड्विंशो वर्गः ॥

अस्मा इति षोडशर्चं चतुर्थं सूक्तं । नोधस आर्षमैद्रं चैष्टुभं ।
अनुक्रांतं च । अस्मा इदु षोडशेति । अस्मा सूक्तस्य नोधा
द्रष्टव्येतद्वाङ्मणे समाम्नायते । अस्मा इदु प्र तवसे तुरार्येति
नोधास्त एते प्रातःसवन इति ॥ पलहस्तोत्रियावापवत्स,
चतुर्विंशभद्राव्रतादिव्वहःसु माध्यन्दिने सवने ब्राह्मणाच्छंसि-
गस्त ब्रह्मणा ते ब्रह्मयुजेत्यस्या आरंभणीयाया उर्ध्वमहोनसूक्त-
संज्ञमेतच्छंसनोयं । तथा च सूत्रितं । अस्मा इदु प्र तवसे

शामदङ्गिरितोतरावह्नीनसूक्ते । आ० ७. ४. । इति । ब्राह्मणं
च भवति । त एते प्रातःसवने षलहस्तोत्रियाञ्छस्वा माध्यं-
दिनेऽह्नीनसूक्तानि शसंतोति ॥

तत्र प्रथमाच्यमाह ॥

अस्मा इदु प्र तवसे तुराय प्रयो न हर्मिं स्तोमं माहिनाय ।

ऋचोषमायाभिगव ओहमिंद्राय ब्रह्माणि राततमा ॥ १ ॥

अस्मै । इत् । ऊं इति । प्र । तवसे । तुराय । प्रयः । न ।

हमि । स्तोमं । माहिनाय ।

ऋचोषमाय । अभिगवे । ओहं । इंद्राय । ब्रह्माणि ।

राततमा ॥ १ ॥

इदु इति निपातद्वयं पादपूरणे । अथापि पादपूरणाः
कमोमिदितौति यास्कः । यद्वा । अवधारणार्थं । तवसे प्रह्वदाय
तुराय त्वरमाणाय । यद्वा तुर्वित्रे शत्रूणां हिंसित्रे माहिनाय
गुणैर्महते ऋचोषमाय ऋचा समाय । यादृशी स्तुतिः क्रियते
तत्समायेत्यर्थः । अभिगवे । अष्टतगमनाय । अप्रतिहतगमना-
येत्यर्थः । तथा च यास्कः । अष्टतगमनकर्मवन् । इंद्रोऽप्यभि-
गुरुच्यते । नि० ५. ११. । इति । एवंभूतायाम्ना इंद्राय स्तोमं
स्तोत्रं प्रहर्मि । प्रहरामि । करोमौत्यर्थः । तत्र दृष्टान्तः ।
प्रयो न । प्रय इत्यन्ननाम । यथा बुभुक्षिताय पुरुषाय कश्चिदन्नं
प्रहरति । कीदृशं स्तोमं । ओहं । वहनीयं । प्रापणीयं वा ।
अत्यंतोत्कृष्टमित्यर्थः । न केवलं स्तोमं किंतु हिं ब्रह्माणि
हविर्लक्षणान्यन्नानि । कीदृशानि । राततमा । पूर्वयजमानै-
रतिशयेन दत्तानि । इंद्रं स्तुत्या हविषा च परिचरेमेति भावः ॥
तुराय । तुर त्वरणे । इगुपधलक्षणः कः । यद्वा । तुर्वी

हिसार्थः । त्वर्वतीति तुरः । पचाद्यचि छांदसी वलोपः । हर्मि ।
हृज् हरणे । बहुलं छंदसौति शपो लुक् । माहिनाय । मह
पूजायामित्यस्मान्नहेरिण् चेतोऽनण्प्रत्ययः । उपधावृद्धिश्च ।
ऋचौषमाय । ऋचौषम ऋचा समः । नि० ६. २३. । इति
यास्कः । तृतीया तत्कृतेति समासः । पा० २. १. ३०. ।
तृतीयापूर्वपदप्रकृतिस्वरत्वं । पृषोदरादित्वादीकारोपजनः ।
सुषामादित्वात् पत्व' । केचिदाहुः । ऋच स्तुताधित्यस्मादि-
गुपधात्किदितौप्रत्ययः । छदिकारादक्षिण इति ङीप् । ऋचौ
स्तुतिः । तथा समः । पूर्ववत् पत्व' । अस्मिन्पक्षे तृतीयापूर्व-
पदप्रकृतिस्वरत्वे सति ङीप् उदात्तत्वेन भवितव्यं । तथा च
न दृश्यते । तस्मात्स्वरचिंतनीयः । यद्वा दिवोदासादिर्द्रष्टव्यः ।
अग्निगवे । अष्टतोऽन्येनानिवारितो गौर्गमनं यस्य स तथोक्तः ।
गोस्त्रियोरुपसर्जनस्य । पा० १. २. ४८. । इति छस्रत्वं ।
पृषोदरादित्वादष्टतशब्दस्याभिभावः । ओहं । वहतेः कर्मणि
घञि छांदसं संप्रसारणं । यद्वा तुहिर दुहिर उहिर अदन
इत्यस्मादोहतेः पूर्ववद्धृज् । राततमा । रा दान इत्यस्मान्निष्ठां-
तादातिशायनिकस्तमप् । श्रेष्ठं छंदसौति श्रेष्ठोपः ।

द्वितीयामृचमाह ॥

अस्मा इदु प्रय इव प्र यंसि भराभ्यांगूषं बाधे सुष्ठुति ।

इंद्राय हृदा मनसा मनीषा प्रज्ञाय पत्ये धियो

मर्जयंत ॥ २ ॥

अस्मै । इत् । ऊ' इति । प्रयःऽइव । प्र । यंसि । भरामि ।

आंगूषं । बाधे । सुऽसुष्ठुति ।

इन्द्राय । हृदा । मनसा । मनौषा । प्रज्ञाय । पत्ये । धियः ।
मर्जयंत ॥ २ ॥

अस्मा इदु । अस्मा एवेन्द्राय । प्रय इत्यन्वनाम । प्रय
इवात्रमिव प्रयंसि । प्रयच्छामि । तदेव स्पष्टोक्तियते । बाधे
शत्रूणां बाधनाय समर्थं सुवृत्ति सुद्धावर्जकमांगूषं स्तोत्ररूप-
माघोषं भरामि । संपादयामि । अन्येऽपि स्तोतारः प्रज्ञाय
पुराणाय पत्ये स्वामिन इन्द्राय हृदा हृदयेन मनसा तदंतर्वर्ति-
नांतःकरणेन मनौषा मनौषया तल्लब्धेन ज्ञानेन च धियः
स्तुतीः कर्माणि वा मर्जयंत । मार्जयन्ति संस्कुर्वन्ति ॥ प्रयंसि ।
यम उपरम इत्यस्मात्कृति पुरुषव्यत्ययः । बहुलं कंदसीति
शपो लुक् । आंगूषं । आंगूष स्तोम आघोष इति यास्कः ।
आङ्पूर्वाद्वृषेर्घञि षपोदरादित्वाद्धो इत्यस्य गू आदेशः ।
आडो डकारस्य लोपाभावश्च । याथादिनोत्तरपदांतोदात्तत्वं ।
बाधे । बाध् विलोडन इत्यस्मात्कृत्यार्थे तवैकेनिति भावे
केऽप्रत्ययः । एजंतत्वादव्ययत्वेन सुपो लुक् । मनौषा । सुपां
सुलुगिति तृतीयाया डादेशः । पत्ये । पतिः समास एव । पा०
१. ४. ८. । इति घिसंज्ञायाः समासविषयत्वात् घेर्ङितीति
गुणाभावे यणादेशः ।

तृतीयामृचमाह ॥

अस्मा इदु त्यमुपमं स्वर्षां भराभ्यांगूपमाख्येन ।

मंहिष्ठमच्छोक्तिभिर्मन्तीनां सुवृत्तिभिः सूरिं वावृधध्वै ॥ ३ ॥

अस्मै । इत् । जं इति । त्यं । उपऽमं । स्वऽसां । भरामि ।

आंगूषं आख्येन ।

मंदिष्ठं । अच्छोक्तिऽभिः । मतीनां । सुवृत्तिऽभिः । चूरिं ।
ववृधध्वै । ३ ॥

अस्मा इदु । अस्मा एवेन्द्राय त्वं तं प्रसिद्धमुपममुपमानहेतु-
भूतं स्वर्षां सुधुरणीयस्य धनस्य दातारं चूरिं विपश्चितमिन्द्रं
वावृधध्वै वर्धयितुं सुवृत्तिभिः सुध्वावर्जकैः । समर्थैरित्यर्थः ।
मतीनां स्तुतीनां संबंधिभिरच्छोक्तिभिः स्वच्छैर्वचोभिर्मंदिष्ठ-
मतिशयेन प्रवृद्धमेवंलक्षणमांगूपमाघोषमाख्येन मुखेन भरामि ।
करोमीत्वर्थः ॥ उपमं । उपमीयतेऽनेनेत्युपमः । घञर्थे कवि-
धानमिति करणे कप्रत्ययः । आतो लोप इटि चेत्याकारलोपः ।
स्वर्षां । सुपूर्वादत्तेर्विजंतः स्वर्शब्दः । पणु दाने । जगसनखन-
क्रमगमो विट् । विट्पुनोरनुनासिकस्यादित्यात्वं । सनोतेरनः ।
पा० ८, ३, १०८, । इति पत्वं । भरामि । पादादित्वाच्चि-
घाताभावः । अच्छोक्तिभिः । अच्छा उक्तयो येषां । बहुव्रीहौ
पूर्वपदप्रकृतिस्वरत्वं । मतीनां । नामन्यतरस्यामिति नाम
उदात्तत्वं । वावृधध्वै । वृधु वृषावित्यस्मादंतर्भावितण्यर्थान्तु-
मर्थे सेसेनिति कध्वैप्रत्ययः । कित्त्वानुशाभावः । द्विर्भावच्छां-
दसः । यद्वा । यङ्लुगंतादक्विप्प्रत्यय आगमानुशासनस्या-
नित्यत्वाद्ग्रीगाद्यभावः । अन्येषामपि दृश्यत इति सांहितिक-
मभ्यासस्य दीर्घत्वं । प्रत्ययाद्युदात्तत्वं ॥

चतुर्थीश्चमाह ॥

अस्मा इदु स्तोमं सं द्विनोमि रथं न तष्टेव तस्मिनाय ।

गिरय गिर्वाहसे सुवृत्तीन्द्राय विश्वमिन्वं मेधिराय ॥ ४ ॥

अस्मै । इत् । ऊं इति । स्तोमं । सं । द्विनोमि । रथं । न ।

तष्टाऽप्रय । तत्स्मिनाय ।

गिरः । च । गिर्वाहसे । सुऽवृत्ति । इन्द्राय । विश्वंऽइन्व' ।

मेधिराय ॥ ४ ॥

अस्मा एवेन्द्राय स्तोमं शस्त्ररूपं स्तोत्रं संहिनोमि । प्रेरयामि । तत्र दृष्टांतः । तस्मिनाय । सिनमित्यन्नाम । सिनमन्नं भवति सिनाति भूतानीति यास्तः । नि० ५, ५ । तेन रथेन सिनमन्नं यस्य स तथोक्तः । तस्मै रथस्त्रामिने तष्टेव । तष्टा तच्चको रथनिर्माता रथं न । यथा रथं प्रेरयति तद्वत् । इवेत्येतत्पदपूरणं । तथा गिर्वाहसे गीर्भिः स्तुतिभिरुद्यमानायेन्द्राय गिरश्च शस्त्रसंबन्धिनोः केवला ऋचश्च सुवृत्ति शोभनमावर्जनं यथा भवति तथा प्रेरयामि । तथा मेधिराय मेधाविन इन्द्राय विश्वमिन्व' विश्वव्यापकं विश्वैर्व्याप्तं सर्वोत्कृष्टं हविश्च संहिनोमीत्यनुषंगः ॥ हिनोमि । हि गतौ वृद्धौ च । स्वादित्वात् श्रुः । तष्टेव । तच्चू तनूकरणे । ताच्छीलिकस्तृन् । ऊदित्वात्पक्ष इडभावः । स्तोः संयोगाद्योरन्ते चेति ककारलोपः । निस्त्रादाद्युदात्तत्वं । तस्मिनाय । सिनशब्दः षिञ् बन्धन इत्यस्मादिण्सिञ्दीङ्बुध्यविभ्यो नक् । उ० ३, २, । इति नक्प्रत्ययांतः । बहुव्रीहौ पूर्वपदप्रकृतिस्वरत्वं । गिर्वाहसे । वाह्निहाधावभ्यगच्छंदसोति वहतेः केवलाद्विहितोऽसुप्रत्ययो गतिकारकयोरपि पूर्वपदप्रकृतिस्वरत्वं चेति वचनात्कारकपूर्वस्यापि भवति पूर्वपदप्रकृतिस्वरत्वं च । णिदित्यनुवृत्तेरुपधावृद्धिः । हलि चेति दीर्घभावगच्छांदसः । विश्वमिन्व' । इवि व्याप्नोति । विश्वमिन्वति व्याप्नोतीति विश्वमिन्व' । पचाद्यच् । लुगभावगच्छांदसः । यद्वा खल्वुत्पत्यो बहुलवचनादस्मादपि धातोर्द्रष्टव्यः । मेधिराय । मेधा अस्मास्तीति मेधिरः । मेधारथाभ्यामिरन्नि-

रचौ वक्तव्यौ । पा० ५. २. १०८. ३. । इति मत्वर्थीय इरन् ।
निष्वादाद्युदात्तत्वं ॥

पंचमीश्वरमाह ॥

अस्माद्भुदु सप्तमिव अवस्थेन्द्रायार्कं जुह्वाऽसमंजः ।

वीरं दानौकसं वंदध्वै पुरां गूर्तश्रवसं दर्माणं ॥ ५ ॥

अस्मै । इत् । जं इति । सप्तिऽइव । अवस्था । इन्द्राय ।

अर्कः । जुह्वा । सं । अंजः ।

वीरं । दानऽभोकसं । वंदध्वै । पुरां । गूर्तऽश्रवसं ।

दर्माणं ॥ ५ ॥

अस्मा एवेन्द्रायार्कं स्तुतिरूपं मंत्रं अवस्था अवस्थयाच्चे-
च्छया । अन्नलाभायेत्यर्थः । जुह्वाद्यानसाधनेन वागिन्द्रियेण
समंजः । समक्तं करोमि । एकीकरोमीत्यर्थः । तच्च दृष्टान्तः ।
सप्तमिव । यथाअन्नाभाय गंतुकामः पुमान् पश्वं रथेनैकी-
करोति तद्वत् । एकीकृत्य च वीरं शत्रुक्षेपणकुशलं दानौकसं-
दानानामेकनिलयं गूर्तश्रवसं प्रशस्त्वा च पुरांसुरपुराणां दर्माणं
विदारयितारं । एवंगुणविशिष्टमिंद्रं वंदध्वै वंदितं स्तोतुं प्रवृत्तो-
ऽस्मीति शेषः ॥ सप्तमिव । षप समवाये । समवेति रथेनै-
कीभवतीति सप्तिरश्वः । वसस्तिप् । उ० ४. १८१. । इति
विधीयमानस्तिप्प्रत्ययो बहुलवचनादस्मादपि धातोर्भवति ।
प्रत्ययस्य पिप्वादनुदात्तत्वे धातुस्वरः । इवेन समास उक्तः ।
अवस्था । अवसशब्दात्पुष्प आत्मनः क्वच् । क्वजंताधातोर्भावि
अप्रत्ययादित्यकारप्रत्ययः । ततश्चाप् । सुपां सुत्तुगिति लृत्ती-
याया ङादेशः । उदात्तनिवृत्तिस्वरिण तस्योदात्तत्वं । अर्कः ।
ऋच स्तुतौ । ऋच्यते स्तुयतेऽनेनेत्यर्कः मंत्रः । सि १।१. य

चः प्राथिणेति करणे घप्रत्ययः । चजोः कु घिष्मरतोरिति कुत्वं ।
 लघूपधगुणः । प्रत्ययस्वरः । जुष्ठा । बहुलं छंदसीति कृतसं-
 प्रसारणस्य ज्ञेजो हुवः झुवच्चेति क्तिप् । धातोर्दीर्घश्च । धातु-
 स्वरिणांतोदात्तत्वं । द्वितीयैकवचन उदात्तस्वरितयोर्यण इति
 स्वरितत्वं । उदात्तयणो हल्पूर्वादित्यस्य विभक्त्युदात्तत्वस्य
 नोद्धात्वोः । पा० ६. १. १७५. । इति प्रतिषेधः । षंजे ।
 षंजु व्यक्तिस्रक्षणकांतितगतिषु । व्यत्ययेनात्मनेपदं । वंदध्ये ।
 वदि अभिवादनस्तुत्योः । तुमर्थे सेसेनिति कथ्यैप्रत्ययः । गूर्तं-
 अवसं । गृ शब्दे । निष्ठायां श्रुक्कः कित्तीतोऽप्रतिषेधः । बहुलं
 छंदसीत्युत्वं । हलि चेति दीर्घः । नसत्तनिषत्तेत्यादौ निपात-
 नादिष्ठानत्वाभावः । गूर्तं अत्रो यस्य । बहुव्रीहौ पूर्वपदप्रकृति-
 स्वरत्वं । दर्माणं । दृ विदारणे । अन्येभ्योऽपि दृश्यंत इति
 मनिन् । नेडुशि कृतीतीदप्रतिषेधः । व्यत्ययेन प्रत्ययाद्युदात्त-
 त्वं । यद्वा । औणादिको मनिप्रत्ययो द्रष्टव्यः ॥

॥ इति प्रथमस्य चतुर्थे सप्तविंशो वर्गः ॥

षष्ठौष्टचमाह ॥

अस्मा इदु त्वष्टा तच्चवच्चं स्वपस्तमं स्वर्यं रणाय ।

वृत्रस्य चिद्दिदयेन मर्मं तुजन्नीशानस्तुजता कियेधाः ॥ ६ ॥

अस्मै । इत् । ऊं इति । त्वष्टा । तच्चत् । वच्चं । स्वपःस्तमं ।
 स्वर्यं । रणाय ।

वृत्रस्य । चित् । विदत् । येन । मर्मं । तुजन् । ईशानः ।

तुजता । कियेधाः ॥ ६ ॥

त्वष्टा विश्वकर्मास्मा इदु । अस्मा एवेन्द्राय वच्चं वर्जक-
 मायुधं रणाय युधार्थं तच्चत् । तीक्ष्णमकरोत् । कौटुशं वच्चं ।

स्वपस्तमं । अतिशयेन शोभनकर्माणं । स्वयं । सुष्ठु शत्रुपु
 प्रियं । यद्वा स्तुत्यं । तुजन् शत्रून् हिंसन् ईशान ऐश्वर्यवान्
 कियेधा बलवान् एवंगुणविशिष्ट इन्द्रो वृत्रस्य चित् आवरकस्या-
 सुरस्य मर्म मर्मस्थानं तुजता हिंसता येन वज्रेण विदत् ।
 प्राहार्पीदित्यर्थः ॥ स्वपस्तमं । शोभनमपः कर्म यस्यासौ ।
 अतिशयेन स्वपाः स्वपस्तमः । तमपः पिप्त्वादनुदात्तत्वं ।
 सोर्मनसौ अलोमोपसौ इत्युत्तरपदाद्युदात्तत्वं । स्वयं । स्वयं
 ततश्चेत्यश्रोतं । विदत् । विद् लामे । लृदिच्चात् च्चेरडादेशः ।
 बहुलं छंदस्यमाङ्गयोगेऽपौत्वडभावः । यहत्तयोगादनिघातः ।
 तुजन् । तुज हिंसायां । अपि प्राप्ते व्यत्ययेन शः । अदुप-
 देशात्तत्सर्वधातुकानुदात्तत्वे विकरणस्वरः । ईशानः । ईश
 ऐश्वर्यं । शानच्यदादित्वाच्छपो लुक् । अनुदात्तेत्वात्तत्सर्वधातु-
 कानुदात्तत्वे धातुस्वरः । तुजता । शतुरनुम इति विभक्तो-
 रुदात्तत्वं । कियेधाः । अत्र निरुक्तं । कियेधाः कियद्वा इति
 वा क्रममाणधा इति वेति । नि० ६. २०. । अस्मायमभिप्रायः ।
 कियत् किंपरिमाणमस्य बलस्येत्यस्य बलस्येयत्तां यः कौऽपि न
 जानातीत्यर्थः । तादृशं बलं दधाति धारयतीति कियद्वाः ।
 यद्वा क्रममाणमाक्रममाणं परेषां बलं धारयति निवारयतीति
 क्रममाणधाः । उभयत्रापि पृषोदरादित्वात्पूर्वपदस्य कियेभावः ।
 दधातेर्विच् ॥

सप्तमीमृचमाह ।

अस्येदु मातुः सवनेषु सद्यो महः पितुं पपिवाञ्छार्थम् ।

सुपायद्विष्णुः पचतं सहोयान्विध्यद्वराहं तिरो

अद्रिमस्ता । ७ ॥

अस्य । इत् । ऊं इति । मातुः । सवनेषु । सद्यः । महः ।

पितं । पपिऽवान् । चारु । अन्ना ।

मुषायत् । विष्णुः । पचतं । सहीयान् । विध्यत् । वराहं ।

तिरः । अद्रिं । अस्ता ॥ ७ ॥

इदु इत्येतन्निपातद्वयं पादपूरणं । यद्वावधारणार्थं । मातु-
र्वृष्टिद्वारेण सकलस्य जगतो निर्मातुर्महो महतोऽस्य यज्ञस्य
सवनेष्ववयवभूतेषु प्रातःसवनादिषु त्रिषु सवनेषु पितं सोम-
लक्षणमन्नं सद्यः पपिवान् । यदाग्नौ ज्ञयते तदानीमेव पानं
कृतवानित्यर्थः । तथा 'चार्वन्ना' 'चारुणि शोभनानि धानाकरं-
भादिहविलक्षणाभ्यन्त्रानि भक्षितवानिति शेषः । किञ्च विष्णुः
सर्वस्य जगतो व्यापकः पचतं परिपक्वमसुराणां धनं यदस्ति
तन्मुषायत् अपहरन् । सहीयान् अतिशयेन शत्रूणामभिभविता-
द्रिमस्ताद्रेवञ्चस्य क्षेपकः । एवंभूत इन्द्रस्तिरः । सत इति प्राप्तस्येति
यास्तः । तिरः प्राप्तः सन् वराहं मेघं विध्यत् । अताडयत् ।
यद्वा । विष्णुः सुत्यदिवसात्मको यज्ञः । यज्ञो देवेभ्यो निलीय
विष्णुरूपं कृत्वेत्याम्नानात् । स विष्णुः पचतं परिपक्वमसुरधनं
यत्तन्मुषायत् । अचूचुरत् । तदनन्तरं दीक्षोपसदात्मनां दुर्ग-
रूपाणां सप्तानामङ्गां परस्तादासीत् । अद्रिमस्ता सहीयानिन्द्रो
दुर्गाश्चतीत्य तिरः प्राप्तः सन् वराहमुत्कृष्टदिवसरूपं तं यज्ञं
विध्यत् । तथा च तैत्तिरीयकं । वराहोऽयं वाममोषः सप्तानां
गिरीणां परस्तादित्तं वेद्यमसुराणां बिभर्तीति । स दुर्भपिञ्जल-
मुष्टृत्य सप्त गिरौन्भिस्त्वा तमहन्निति च ॥ महः । महतः ।
अच्छब्दलोपश्छांदसः । यद्वा । मह इत्येतत्पितुविशेषणं । महः
प्रशस्तं पितुमित्यर्थः । पपिवान् । पिबतेर्लिटः क्तसु । वस्वेका-

जाहमामितोडागमः । आतो लोप इटि चेत्याकारलोपः ।
 प्रत्ययस्वरः । चारु । सुपां सुलुगिति विभक्तैर्लुक् । सुपायत् ।
 सुष स्तेये । घञर्थे कविधानमिति भावे कप्रत्ययः । सुपमात्मन
 इच्छति । सुप आत्मनः क्यच् । न छंदस्सपुत्रस्येतीत्ववद्दीर्घ-
 स्त्रापि प्रतिषेधे व्यत्ययेन दीर्घः । अस्मात्क्यजंताल्लटः शब्द ।
 आगमानुभासनस्यानित्यत्वामुमभावः । द्वितीयपक्षे तु क्यजं-
 ताल्लङि बहुलं छंदस्समाज्ञागोऽप्योत्पद्यभावः । अत्र स्तेयेच्छया
 तदुत्तरभाविनौ क्रिया लक्षते । पचतं । भृशृष्टशौत्यादिना
 पचतेरतच्प्रत्ययः । चित्त्वादंतोदात्तत्वं । विध्यत् । व्यध
 ताडने । लङि दिवादित्वात् श्यन् । तस्य ङित्त्वादग्रहिज्या-
 दिना संप्रसारणं । श्यनो निष्वादाद्युदात्तत्वं । पादादित्वान्नि-
 घाताभावः । वराहं । वरमुदकमाहारो यस्य । यद्वा वरमाह-
 रतीति वराहारः सन् पृषोदरादित्वाद्गराह इत्युच्यते । अत्र
 निरुक्तं । वराहो मेघो भवति वराहारः । वरमाहारमाहार्यो-
 रिति च ब्राह्मणमिति । नि० ५, ४, । यज्ञपक्षे तु वरं च तदहो
 वराहः । राजाहःसखिभ्य इति समासांतष्टच्प्रत्ययः । चित्त्वा-
 दंतोदात्तत्वं । पस्ता । असु क्षेपण इत्यस्मात्सधुकारिणि तनी-
 डभावश्छांदसः । न लोकाव्ययेति षष्ठौप्रतिषेधः ॥

अष्टमीमृचमाह ॥

अस्मा इदु ग्नाच्चिदेवपत्नोरिंद्रायाकर्महिहत्य ऊवुः ।
 परि द्यावापृथिवी जम्भ उर्वी नास्य ते महिमानं परि

ष्टः ॥ ८ ॥

अस्मै । इत् । ऊं इति । ग्नाः । चित् । देवऽपत्नीः । इंद्राय ।
 अर्कं । अहिऽहत्ये । ऊवुरित्यवुः ।

परि । द्यावापृथिवी इति । जम्भे । उर्वी इति । न । अस्थ ।

ते इति । महिमानं । परि । स्त इति स्तः ॥ ८ ॥

अस्मा एवेन्द्रायाहिहृत्येऽह्वैर्वत्स्य हनने निमित्तभूते सति
 म्नाश्चित् गमनस्वभावा अपि स्थिता देवपत्नीर्देवानां पालयित्री
 गायत्रीराद्या देवता अर्कमर्चनसाधनं स्तोत्रमूतः । समतन्वत ।
 चक्रुरित्यर्थः । स चेन्द्र उर्वी विस्तृते द्यावापृथिवी द्यावापृथिव्यौ
 परिजम्भे । स्वतेजसा परिजहार । अतिचक्रामेत्यर्थः ॥ ऊतुः ।
 वैज् तंतुसंताने । लिटि वैजो वयिः । पा० २. ४. ४१. । लिटः
 कित्वाद्यजादित्वेन संप्रसारणे क्रियमाणे यकारस्य लिटि वया
 यः । पा० ६. १. ३८. । इति प्रतिषेधादकारस्य संप्रसारणं
 परपूर्वत्वं द्विवचनादि । वक्ष्यास्यान्यतरस्यां किति । पा० ६.
 १. ३८. । इति यकारस्य वकारादेशः । जम्भे । ह्रज् हरणे ।
 लिटि जिप्त्वात्कर्त्तृभिप्राय आत्मनेपदं । ह्रज्जोभं इति भत्वं ।
 उर्वी । उरुगच्छाद्भोतो गुणवचनादिति ऊष् । वा छंदसीति
 पूर्वसवर्णदीर्घत्वं ॥

नवमोऽमृचमाह ॥

अस्त्रेदेव प्र रिरिचे महित्वं दिवस्पृथिव्याः पर्यन्तरिक्षात् ।

स्तरालिंद्रो दम आ विश्वगूर्तः स्तरिरमत्रो ववचे

रणाय ॥ ९ ॥

अस्य । इत् । एव । प्र । रिरिचे । महित्वं । दिवः ।

पृथिव्याः । परि । अन्तरिक्षात् ।

स्तराट् । इन्द्रः । दमे । आ । विश्वऽगूर्तः । सुऽपरिः ।

अमत्रः । ववचे । रणाय ॥ ९ ॥

अस्त्रेदेव । इदिनि पादपूरणः । अस्त्रेवेन्द्रस्य महित्वं

माहात्म्यं प्ररिचि । अतिरिच्यते । अधिकं भवतौत्यर्थः ।
 अत्रोपसर्गो धात्वर्थस्य निवृत्तिमाचष्टे । यथा प्रस्मरणं प्रस्थान-
 मिति । कुतः सकाशात्परिरिच इत्यत आह । दिवः । द्युलो-
 कात् । पृथिव्याः । भूलोकात् । अंतरिक्षात् । द्यावापृथिव्यो-
 मध्ये वर्तमानादंतरिक्षलोकाच्च । पर्युपर्युः । त्र्यलोकान-
 तौत्योपरि प्ररिचि इत्यर्थः । दमे दमयितव्ये विषये स्वराट्
 स्वेनैव तेजसा राजमानो विश्वगूर्ता विश्वस्मिन्कार्यं उद्गूर्णः
 समर्थः । यद्वा विश्वं सर्वमायुधं गूतमुद्यतं यस्य स तथोक्तः ।
 स्वरिः । शोभनशब्दकः । शोभने शत्रौ हंतव्ये सति हंता
 वीर्यवत्तम इति गम्यते । यथाकवारिं दिव्यं शासमिन्द्रमिति ।
 अकुक्षितारिमिति हि तस्यार्थः । अमचः । युद्धादिषु गमन-
 कुशलः । माचयेयत्तया रहितो वा । अमत्रोऽमात्रो महान्भ-
 वत्यभ्यमितो वेति यास्कः । नि० ६. २३. । एवंभूत इन्द्रो
 रणाय रणं युद्धमाववचे । आवहति । मेघान्प्रापयति । मेघैः
 परस्परयुद्धं कारयित्वा वृष्टिं चकारेति भावः । यद्वा युद्धाय
 स्वकीयान्भटान् गमयति ॥ अस्य । ऊडिर्दमिति विभक्तो-
 दात्तत्वं । रिरिचे । रिरिच् विरचने । ऊँदसि लुङ्लुङ्लिट् इति
 वर्तमाने कर्मणि लिट् । पृथिव्याः । उदात्तयण इति विभक्तो-
 रुदात्तत्वं । स्वराट् । राजृ दौसावित्यस्मात्सङ्क्षिपेति क्तिप् ।
 ब्रह्मादिना यत्वे जश्त्वं । दमे । दम उपशम इत्यस्मात्कर्मणि
 घञि नांदात्तोपदेशस्य मातस्यानाचमेः । पा० ७. ३. ३४. ।
 इति वृद्धिप्रतिषेधः । घञा जित्त्वादाद्युदात्तत्वं । विश्वगूर्तः ।
 गृ निगरणे । अस्मान्निष्ठायां श्रुतकः कितौतौत्प्रतिषेधः ।
 वचुन् कंदमौत्यत्वं । ऋलि चेति दीर्घः । यद्वा गुरो उद्यमे ।

अस्मान्निष्ठा । नसत्तनिषत्तेत्यादौ निपातनान्निष्ठानत्वाभावः ।
तत्पुरुषपक्षे मरुद्वाधित्वात्पूर्वपदांतोदात्तत्वं । बहुव्रीहिपक्षे तु
बहुव्रीहौ विश्वं संज्ञायामित्यसंज्ञायामपि पूर्वपदांतोदात्तत्वं ।
अमत्रः । अम गत्यादिषु । अमिनच्चिर्यजिबन्धौत्यादिनीषादि-
कोऽत्रनृप्रत्ययः । निष्वादाद्युदात्तत्वं । ववक्षे । वहेर्लेटि सिब्ब-
हुलं लेटीति सिप् । बहुलं कंदसौति शपः श्रुः । ढत्वषत्वक-
त्वानि । लोपस्त आत्मनेपदेष्विति तलोपः । रणाय । क्रिया-
प्रह्वं कर्तव्यमिति कर्मणः संप्रदानत्वाच्चतुर्थी । यद्वा । गत्यर्थ-
कर्मणीति चतुर्थी ॥

दशमोऽवचमाह ॥

अस्येदेव शवसा शुषंतं वि वृष्वहर्ज्येण वृत्रमिंद्रः ।

गा न ब्राणा अवनीरमुचदभि अयो दावने सचेताः ॥ १० ॥

अस्य । इत् । एव । शवसाः । शुषंतं । वि । वृष्वत् । वज्रेण ।

वृत्रं । इंद्रः ।

गाः । न । ब्राणाः । अवनीः अमुंचत् । अभि । अयोः ।

दावने । सचेताः ॥ १० ॥

अस्येवेन्द्रस्य शवसा बलेन शुषंतं शुषंतं वृत्रमिंद्रो वज्रेण
विवृषत् । व्यवच्छिन्नत् । तथा गा न चोरैरपहृता गाव इव
ब्राणा वृषेणावृता अवनी रक्षणहेतुभूता अपोऽमुंचत् । अ-
वर्षीत् । तथा दावने हविर्दात्रं यजमानाय सचेतास्तेन यज-
मानेन समानचित्तः सन् अयोः कर्मफलभूतमन्नभ्याभिमुख्येन
ददातीति शेषः ॥ शुषंतं । शुश शोषणे । श्वानि प्राप्ते व्यत्ययेन
शः । अदुपदेशात्तत्त्वाभावात्तत्त्वानुदात्तत्वे विकरणस्वर एव
शिष्यते । ब्राणाः । वृश् वरणे । कर्मणि लटः शानचि बहुलं

छंदसोति यको लुक् । शानचो डिच्चादगुणाभावे यणादेः ।
अवनौः । अवतः करणेऽर्तिसृष्टधमीत्यादिनानिप्रत्ययः । प्रत्य-
याद्युदात्तत्वं । दावने । आतो मनिन्निति वनिप् । चतुर्थ्येक-
वचनेऽस्त्रोपाभावच्छांदसः ॥

॥ इति प्रथमस्य चतुर्थेऽष्टाविंशो वगः ॥

एकादशौष्ठमाह ॥

अस्येदु त्वेषसा रंत सिंधवः परि यद्वज्रेण सौमयच्छत् ।
ईशानकृद्दाशुपेः दशस्यन्तुर्वीतये गाधं तुर्वणिः कः ॥ ११ ॥
अस्य । इत् । ऊं इति । त्वेषसा । रंत । सिंधवः । परि ।
यत् । वज्रेण । सीं । अयच्छत् ।
ईशाणऽकृत् । दाशुपे । दशस्यन् । तुर्वीतये । गाधं ।
तुर्वणिः । कारिति कः ॥ ११ ॥

अस्यैवेन्द्रस्य त्वेषसा दीप्तेन बलेन सिंधवः समुद्राः । यद्वा
गंगाद्याः सप्त नद्यो रंत । स्वे स्वे स्थाने रमन्ते । यद्यस्मादय-
मिन्द्रो वज्रेण सौमेनान्निधून्पर्ययच्छत् । परितो नियमित-
वान् । अपि च । ईशानकृत् वृत्रादिशत्रुवधेनात्मानमैश्वर्यवंतं
कुर्वन्निन्द्रो दाशुपे हविर्दत्तवती यजमानाय फलं दशस्यन्
प्रयच्छन् तुर्वणिस्तूर्णसंभजनः । तुर्वणिस्तूर्णवनिरिति यास्तः ।
यद्वा तुर्विता शत्रूणां हिसिता । एवंभूत इन्द्रस्तुर्वीतय एतत्स-
न्नायोदके निमग्नाय ऋषये गाधमवस्थानयोग्यं धिष्ण्य प्रदेशं
कः । अकार्षीत् ॥ रंत । रसु क्रोडायां । छांदसे लडि बहुवचने
बहुलं छंदसोति शपो लुक् । धातोरेत्त्वलोपच्छांदसः ।
अयच्छत् । यम उपरमे । इषुगमियमां छ इति छत्वं । कः ।
करोतेर्लुङ् मन्त्रे घसद्वरणश्रेत्यादिना । पा० २. ४. ८०. ।

चूर्लक गुणः । इल्ल्यादिना तलोपः । बहुलं छंदस्यमाज्यो-
गेऽपौत्यडभावः ॥

द्वादशीमृचमाह ॥

अस्मा इदु प्र भरा तूतुजानो वृत्राय वज्रमौशनः कियेधाः ।

गोनं पर्वं वि रदा तिरयेथ्यन्नर्णांस्त्रपां चरध्वै ॥ १२ ॥

अस्मै । इत् । ऊं इति । प्र । भर । तूतुजानः । वृत्राय ।

वज्रं । ईशानः । कियेधाः ।

गोः । न । पर्वं । वि । रद । तिरया । इथन् । अर्णांसि ।

अपां । चरध्वै ॥ १२ ॥

तूतुजान इति चिप्रनाम । तूतुजानस्वरमाणः । यद्वा
शत्रून् हिंसन् । ईशान ईश्वरः सर्वेषां कियेधाः कियतोऽनवधृत-
परिमाणस्य बलस्य धाता । यद्वा क्रममाणं शत्रुबलं दधात्यव-
स्थापयतीति कियेधाः । हे इन्द्र । एवंभूतस्त्वमस्मै वृत्राय वज्रं
प्रभरा । इमं वृत्रं वज्रेण प्रहरेत्यर्थः । प्रहृत्य चार्णांसि दृष्टि-
जलानीथन् तस्माद्वृत्राद्गमयंस्त्वमपां चरध्वै तासामपां चरणाय
भूप्रदेशं प्रतिगमनाय तस्य वृत्रस्य मेघरूपस्य पर्वं पर्वाण्यवयव-
संधौन्तिरद्या तिर्यगवस्थितेन वज्रेण विरदा । विलिख ।
छिंदीत्यर्थः । तत्र दृष्टांतः । गोनं । यथा मांसस्य विकर्तारो
लौकिकाः पुरुषाः पशोरवयवानितस्ततो विभजंति तद्वत् ।
अत्र निरुक्तं । अस्मै प्रहर तूर्णं त्वरमाणो वृत्राय वज्रमौशनः
कियेधाः कियद्वा इति वा क्रममाणधा इति वा । गोरिव
पर्वाणि विरद मेघस्येथ्यन्नर्णांस्त्रपां चरणाय । नि० ६, २० ।
इति । भरा । अग्रहोर्भं इति भत्वं । इग्रचोऽतस्तिड इति
सांहितिको दीर्घः । तूतुजानः । तुज हिंसायां । कानाचि

तज्जादोनां दीर्घाः।भ्यासस्येत्यभ्यासस्य दीर्घत्वं । छंदस्यभयधेति
कानचः सार्वधातुकत्वे सत्यभ्यस्तानामादिरित्याद्युदात्तत्वं ।
क्रियेधाः । तुजता क्रियेधा इत्यत्रोक्तं । रदा । रद विलेखने ।
तिङ्ङितिङ्ङ इति निघातः । तिरया । तिरोऽचतीति तिङ्ङ् ।
ऋत्वागत्यादिना क्तिन् । अनदितामिति नलोपः । दत्तौगैक-
वचने भसन्नायामच इत्यकारलोपः । युत्वेन सकारस्य शकारः ।
उदात्तनिवृत्तिसूत्रेण विभक्तोरुदात्तत्वं । श्यन् । इय गता-
वित्त्वस्मादंतर्भावितव्यार्थाच्छतुरि द्विवादिभ्यः श्यन् । तस्य
नित्वादाद्युदात्तत्वं । चरध्वे । तुमर्थे सेसेनिति चरतरध्वेप्रत्ययः ॥

चयोदशौष्ट्यमाह ॥

अस्येदु प्र ब्रूहि पूर्व्याणि तुरस्य कर्माणि उक्थ्यैः ।

युधे यदिष्टान आयुधान्यृधायमाणो निरिणाति

शत्रून् ॥ १३ ॥

अस्य । इत् । ऊं इति । प्र । ब्रूहि । पूर्व्याणि । तुरस्य ।

कर्माणि । नव्यः । उक्थ्यैः ।

युधे । यत् । इष्टानः । आयुधानि । ऋधायमाणः ।

निऽरिणाति शत्रून् ॥ १३ ॥

उक्थ्यैः शस्त्रैर्नव्यः स्तुत्यो य इन्द्र अस्येदु । अस्यैव तुरस्य
युद्धार्थं त्वरमाणस्येन्द्रस्य पूर्व्याणि पुराणानि कर्माण्येतत्कृतानि
बलकर्माणि हे स्तोतः प्रब्रूहि । प्रशंस । यद्यदा युधे योधना-
यायुधानि वज्रादीनीष्टान आभीक्ष्ण्येन प्रेरयन् शत्रून् ऋधाय-
माणो हिंस्रंघेद्रो निरिणाति । अभिमुखं गच्छति । तदानीं
प्रब्रूहीति पूर्वेषु संबंधः । पूर्व्यामिति पुराणनाम । पूर्व्यमङ्गा-
येति पुराणनामसु पाठात् । तुरस्य । तुर त्वरणे । इगुपधलक्षणः

कः । नव्यः । एतु स्तुतौ । अचो यदिदित् यत् । गुणः । धातो-
स्तन्निमित्तस्त्वैवेत्यवादेशः । इच्छानः । इष आभीक्ष्ण्ये । क्रैय्या-
दिकः व्यत्ययिभात्मनेपदं । शानचच्चित्त्वादंतोदात्तत्वं । ऋघाय-
माणः । न हि त्वा रोदसो उभे ऋघायमाणमित्यत्र व्युत्पादितं ।
निरिणाति । रो गतिरेपणयोः क्रादादभ्यः श्वा । प्वादौनां ऋस्व
इति ऋस्वत्वं । तिपः पित्त्वादनुदात्तत्वे विकरणस्वरः शिष्यते ।
तिडि चोदात्तवतीति गतेर्निघातः । यद्वृत्तयोगात्तिड्तिडि
इति निघाताभावः ॥

चतुर्दशीसूचतां ह ॥

अस्येदु भिया गिरयश्च दृढहा द्यावा च भूमा जनुषस्तुजेते ।
उपो वेनस्य जागुवान् ओषिं सद्यो भुवद्दौर्याय नोधाः ॥ १४ ॥
अस्य । इत् । ऊं इति । भिया । गिरयः । च । दृढहाः ।

द्यावा । च । भूम । जनुषः । तुजेते इति ।

उपो इति । वेनस्य । जागुवान् । ओषिं । सद्यः । भुवत् ।
वीर्याय । नोधाः ॥ १४ ॥

अस्यैवेन्द्रस्य भिया पचच्छेदभयेन गिरयः पर्वता अपि दृढहा
निचलाः स्त्रक्षदेशेऽवतिष्ठते । जनुषः प्रादुर्भूतादस्मादेवेन्द्रा-
ज्ञीत्या द्यावा भूमा च द्यावापृथिव्यावपि तुजेते । तुजिर्हि-
सार्योऽप्यत्र कंपने द्रष्टव्यः । कंपेते इत्यर्थः । किंच वेनस्य
कांतस्यास्यौषिं दुःखस्यापनयकं रक्षणमुपो जागुवानोऽनेकैः सूक्तैः
पुनः पुनरुपशब्दयन् । उपश्लोकयन्नित्यर्थः । एवंभूतो नोधा
ऋषिः सद्यस्तदानोमेव वीर्याय भुवत् । वीर्यवानभवत् ॥ द्यावा
च भूमा । द्यावा भूमेत्यनयोर्मध्ये चशब्दस्य पाठश्चां सः ।
दिवो द्यावेति दिवशब्दस्य द्यावादेशः । सुपां सुतुगिति

विभक्तोर्डादेशः । छान्दसमत्वं पदकारैः कृतं । देवताहंघे चेत्यु-
भयपदप्रकृतिस्ररत्वं । पदद्वयप्रसिद्धिरपि सांप्रदायिकी ।
जनुषः । जनौ प्रादुर्भावे । जनेरुसिरित्थीणादिक डसिप्रत्ययः ।
जोगुवानः । गुड् अव्यक्ते शब्दे । अस्मान्दङ्लुगन्ताद्व्यत्ययेन
शानच् । अदादिवच्चेति वचनाच्छपो लुक् । डवडादेशः ।
अभ्यस्तानामादिरित्याद्युदात्तत्वं । ओणिं । ओथु अपनयने ।
अस्मादौणादिक इप्रत्ययः । भुवत् । भवतेल्यङागमः । बहुलं
छन्दसौति शपो लुक् । भूसुवोस्तिङीति गुणप्रतिषेधः । नोधाः ।
नोधा ऋषिर्भवति नवनं दधातीति यास्कः । नि० ४. १५. ।
तस्माच्चाजोऽसुन् नवशब्दस्य नोभावंश्च ॥

पंचदशौचमाह ॥

अस्मा इदु त्वदनु दाख्येषामेको यद्वृ भूरेरीशानः ।

प्रेतशं सूर्ये पस्युधानं सौवश्वे सुस्विमावदिन्द्रः ॥ १५ ॥

अस्मै । इत् । ऊं इति । त्वत् । अनु । दायि । एषां । एकः ।

यत् । ववृ । भूरेः । ईशानः ।

प्र । एतशं । सूर्ये । पस्युधानं । सौवश्वे । सुस्विं । आवत् ।

इन्द्रः ॥ १५ ॥

एक एक एव शत्रून् जेतुं समर्थौ भूरेर्वृषिधस्य धनस्येशानः
स्वामी यत्स्तोत्रं ववृ । ययाचे । एषां स्तोत्राणां संबंधि ।
यद्वा विभक्तिव्यत्ययः । एतैस्त्वत् तत्प्रसिद्धं स्तोत्रमस्मा इन्द्राया-
नुदायि । अकारौत्वर्थः । उत्तरार्धस्येयमाख्यायिका ॥ स्वश्वो
नाम कश्चिद्राजा । स च पुत्रकामः सूर्यसुपासां चक्रे । तस्य
च सूर्य एव पुत्रो बभूव । तेन सहैतशनाम्नो महर्षेयुषं जात-
मिति तदेतदिहोच्यते । अयमिन्द्रः सौवश्वे स्वश्वपुत्रे सूर्ये

पस्पृधानं स्पर्धमानं सुखिं सोमानामभिषोतारमेतत्तन्त्रकभृर्धि
 प्रावत् । प्रारुचत् ॥ दायि । वहुलं कंदस्यमाद्योगोऽपौत्यड-
 भावः । वव्रे । वनु याचने । लिटि व्यत्ययेनोपधालोपः ।
 पस्पृधानं । स्पर्ध संघर्षे । अस्माक्षिणः कानच् । द्विवचने शर्पूर्वाः
 खग्र इति प्रकारः शिष्यते । धात्वकारस्य लोपो रेफस्य संप्र-
 सारणं च प्रबोदरादित्वात् । चित्त्वादंतोदात्तत्वं । सौवश्वे ।
 स्वश्व इति जनपदशब्दः चतुर्थे संज्ञात्वेन वर्तते । वा नाम-
 धेयस्य वृद्धेत्कासलाजादाज्जगृह् । पा० ४. १. १०१. । इत्य-
 पत्यर्थे जगृहप्रत्ययः । न युग्मां पदांताभ्यां । पा० ७. ३. ३. ।
 इति वृद्धिप्रतिषेधः । एजागमश्च । जिह्वादाद्युदात्तत्वं ।
 सुखिं । युञ् अभिषवे । उत्सर्गच्छंदसि । पा० ३. २. १०१.
 २. । इत्यस्मात्किन्प्रत्ययः । लिङ्गुद्भावात् द्विर्भावः । यणादेशः ।
 उवडादेशाभावच्छांदसः ॥

षोडशौभृचमाह ॥

एवा ते हरियोजना सुवृत्तीन्द्र ब्रह्माणि गोतमासो अक्रन् ।
 ऐषु विश्वपेशसं धियं धाः प्रातर्मच्चू धियावसुर्ज-
 गम्यात् ॥ १६ ॥

एव । ते । हरिऽयोजन । सुवृत्ति । इन्द्र । ब्रह्माणि ।
 गोतमासः । अक्रन् ।

आ । एषु । विश्वऽपेशसं । धियं । धाः । प्रातः । मच्चू ।
 धियाऽवसुः । जगम्यात् ॥ १६ ॥

हर्योरिष्वयोर्योजनं यस्मिन्वथे स तथोक्तः । तस्य स्वामित्वेन
 संबधो हरियोजनः । हे हरियोजनेन्द्र गोतमासो गोतमगो-
 त्तात्पत्रा ऋषयः सुवृत्ति सुष्टावर्जकान्यभिसुखोकरणकुशलानि

ब्रह्माणि स्तुतिरूपाणि मंत्रजातानि ते तवैवाकान् । अक्षयत ।
 एषु स्तोत्रेषु विश्वपेशमं बहुविचरूपयुक्तं धियं, धाः । धिया
 लभ्यत्वाक्षीर्धनमुच्यते । यद्वा । धौशब्दः कर्मवचनः । पञ्चादि-
 बहुविधरूपं धनमग्निष्टोमादिकं बहुविधरूपं कर्म, वाधाः ।
 धेहि । स्थापय । प्रातरिदानीमिव परेद्युरपि प्रातःकाले धिया-
 वसुर्वृष्ट्या कर्मणा वा प्राप्तधन इन्द्रो मच्च शौभ्रं जगम्यात् ।
 अस्मद्भक्षणार्थमागच्छतु ॥ एषा । निपातस्य चेति संहितायां
 दीर्घः । सुवृत्ति । सुपां सुलुगिति शसो लुक् । अकान् ।
 करोतेर्लुङि मंत्रे घसहरेत्यादिना च्लुक् । अन्तादेशः ।
 तस्य डित्त्वानुणाभावे यणादेशः । इत्येतीकारलोप संयो-
 गांतलोपे चाडागमः । धाः । छंदसि लुङलङ्लिट इति लोडर्थे
 लुङि गातिस्थेति सिचो लुक् । बहुलं छंदस्यमाङ्ग्योगेऽपीत्य-
 डभावः ॥

॥ इति प्रथमस्य चतुर्थ एकोनत्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातौर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
 बुक्कभूपालसाम्राज्यधुरंधरेण सायणाचार्येण विरचिते माधवीये
 वेदार्थप्रकाशि ऋक्संहिताभाष्ये प्रथमाष्टके चतुर्थोऽध्यायः
 समाप्तः ॥

॥ श्रौगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरं ॥

अथ पंचमाध्याय आरभ्यते । प्रथमे मंडले एकादशेऽनुवाके चत्वारि सूक्तानि गतानि । प्र मन्महे इत्येतत्तयोदशर्चं पंचमं सूक्तं । तत्रानुक्रम्यते । प्र सप्तोनेति । अनिरुक्ता संख्या विंशतिरित्युक्तत्वात् सप्तानेत्युक्ते त्रयोदशेत्युक्तं भवति । ऋषिस्त्वान्यस्मादिति परिभाषया नोधा ऋषिः । अनादेशपरिभाषया त्रिष्टुप् छंदः । इन्द्रो देवता । गतः सामान्यविनियोगः । विशेषविनियोगस्तु लिंगादवगंतव्यः ॥

तत्र प्रथमाष्टचमाह ॥

प्र मन्महे शवसानाय शूषमांगूषं गिर्वणसे अंगिरस्वत् ।
सुवृत्तिभिः स्तुवत ऋग्मियायार्चामार्कं नरे विश्वुताय ॥१॥
प्र । मन्महे । शवसानाय । शूषं । आंगूषं । गिर्वणसे ।
अंगिरस्वत् ।
सुवृत्तिभिः । स्तुवते । ऋग्मियाय । अर्चामार्कं । नरे ।
विश्वुताय ॥ १ ॥

शवसानाय । शव इति वलनाम । तदिवाचरते । यथा वलं शत्रून् हन्ति तथा शत्रूणां हन्तेत्यर्थः । गिर्वणसे । गीर्भिः स्तुतिलक्षणेर्वचोभिः संभजनीयाय । गिर्वणा देवो भवति

गीर्भिरेन वनयंतीति यास्कः । एवं भूतयेन्द्राय । शूषमिति
सुखनाम । शूषं सुखहेतुभूतं । आंगूष स्तोम आघोष इति
यास्कः । आंगूषं स्तोत्रमंगिरस्वत् अंगिरस इव प्रमथ्यहे ।
वयं स्तोतारः प्रकर्षेणावगच्छामः । अवगत्य च सुवृत्तिभिः
सुष्ठावर्जकैः स्तुत्याभिसुखीकरणसमर्थः स्तोत्रैः स्तुवते स्तोत्रं
कुर्वते ऋषये य इन्द्र ऋन्मियोऽर्चनौयो भवति । यद्वा कर्मणि
कर्तृप्रत्ययः । ऋषिणा स्तुयमानायेत्यर्थः । नरे सर्वेषां नरे ।
यद्वा नरे यजमाने विश्रुताय यष्टव्यतया विशेषेण प्रख्याताय ।
एवंभूताय तस्मा अर्कं मंत्ररूपं स्तोत्रं । अर्को मन्त्रो भवति
यदेनेनार्चंतीति यास्कः । अर्चाम् । पूजयाम् । उच्चारया-
मेत्यर्थः ॥ मन्महे । मनु अवबोधने । तनादित्वादुप्रत्ययः ।
लोपयास्यान्यतरस्यां म्वोः । पा० ६. ४. १०७. । इति मका-
रादौ प्रत्यय उकारलोपः । शवसानाय । शव इवाचरति
शवस्यते । अस्माक्यः शानच् । बहुलं, ह्रस्वस्येति शपो लुक् ।
शानच् ह्रस्वस्यभयथेत्यादिधातुकत्वादतोलोपयोलोपो । चित्
इत्यंतोदात्तत्वं । ननु क्यङो ङित्त्वात्तास्यनुदात्तेदिति शानचो-
ऽनुदात्तेन भवितव्यं । एवं । तर्हि ताच्छीलिकद्यानश्च । तस्य
सार्वधातुकत्वेऽपि लसार्वधातुकत्वाभावाच्चितः स्वर एव शिथ्यते ।
शूषं । शूष प्रसवे । पचाद्यच् । आंगूषं । आङपूर्वाद्वृषेः
पचाद्यचि घो इत्यस्य गू आदेशः घृषोदरादित्वात् । आङो
ङकारस्येत्संज्ञाभावश्चादसः । चित्स्वरिणोत्तरपदस्यांतोदात्तत्वे
छदुत्तरपदप्रकृतिस्वरत्वं । घञि वा याथाटिनोत्तरपदांतो-
दात्तत्वं । गिर्वणसे । गृ शब्दे । संपदादिनचणो भावे कृप् ।
ऋत इहातीरितीत्वं । गिर्भिवन्यते संभज्यत इति गिर्वणाः ।

औषादिकः कर्मण्यसुन् । संज्ञापूर्वकस्य विधेरनित्यत्वाद्वा
 चेति दीर्घभावः । गतिकारकयोरपि पूर्वपदप्रकृतिस्वरत्वं
 चेति वचनात्पूर्वपदप्रकृतिस्वरत्वं । अंगिरस्वत् । तेन तुल्यमिति
 वतिः । नभोऽंगिरोमनुषां वत्युपसंख्यानमिति भसंज्ञायां
 इत्याद्यभावः । प्रत्ययस्वरः । सुवृत्तिभिः । वृजौ वर्जने । भावे
 स्तिन् । तितुव्रेतौदप्रतिषेधः । शोभनमावर्जनं येषां । नजसु-
 भ्यामित्युत्तरपदांतोदात्तत्वं । ननु स्तिनंतस्योत्तरपदस्याद्युदात्त-
 त्वादाद्युदात्तं इत्यच् छंदसोति वचनादुत्तरपदाद्युदात्तत्वं
 प्राप्नोति । एवं । तर्हि तत्पुरुषोऽस्तु । शोभनमावर्जितो भवत्ये-
 भिरिति सुवृत्तयः स्तोत्राणि । करणे स्तिन् । तादौ च नितौति
 गतेः प्रकृतिस्वरत्वे प्राप्ते मन्त्रित्वित्यादिना कारकादुत्तरस्य
 स्तिनो विहितमुत्तरपदांतोदात्तत्वमकारकादपि व्यत्ययेन
 भवति । स्तुवते । शतुरनुम इति विभक्तोरुदात्तत्वं । ऋग्मि-
 याय । एकाचो नित्यं मयटमिच्छंतौति ऋक्शब्दाद्विकारार्थे
 मयट् । स्वादिष्वसर्वनामस्थानं इति पदसंज्ञायां कुत्वजप्रत्वे ।
 व्यत्ययेनेत्वं । यद्वा । ऋचस्तुतावित्यन्माज्ञावे मक् । बहुल-
 वचनात्कुत्वं जश्त्वं च । ऋग्मं स्तुतिमर्हतीति ऋग्मियः ।
 अर्हार्थे घच् । चित इत्यंतोदात्तत्वं । अर्चाम् । अर्चं पूजायां ।
 भौवादिकः । शपः पित्वादनुदात्तत्वं । तिङश्च लसार्वधातुक-
 स्वरेण धातुस्वरः शिष्यते । अर्कः । अर्च्यतेऽनेनेत्यर्कः । पंसि
 संज्ञायां घः प्रायेणेति घप्रत्ययः । चजोः कु विष्णुतोरिति
 कुत्वं । नरे । नृशब्दाच्चतुर्थ्येकवचने गुणश्छांदसः । विश्रुताय ।
 शु श्रवणे । कर्मणि निष्ठा । गतिरनंतर इति गतेः प्रकृति-
 स्वरत्वं ॥

द्वितीयाष्टकमाह ॥

प्र वो महे महि नमो भरध्वमांगूथं शवसानाय साम ।

येना नः पूर्वे पितरः पदज्ञा अर्चतो अंगिरसो गा

अविदन् ॥ २ ॥

प्र । वः । महे । महि । नमः । भरध्वं । आंगूथं ।

शवसानाय । साम ।

येन । नः । पूर्वे । पितरः । पदज्ञाः । अर्चेतः । अंगिरसः ।

गाः । अविदन् ॥ २ ॥

हे ऋत्विजः । वो यूयं महे महते शवसानाय बलमिवाचरते । अतिबलायेत्यर्थः । उत्तरवाक्ये यच्छब्दश्रुतेस्तच्छब्दाध्याहारः । एवंभूताय तस्मा इन्द्राय महि महत्प्रीटं नमः स्तोत्रं प्रभरध्वं । प्रकर्षेण संपादयत । किं तत्स्तोत्रमित्याह । आंगूथं साम । आघोषयोग्यं रथंतरादि साम । तन्निष्पाद्यमित्यर्थः । अभि त्वा शूरेत्यादिष्वृक्षु यज्ञानं तस्य सामेत्याख्या । तथा चोक्तं । गौतिषु सामाख्येति । येनेद्रेण नोऽस्माकं पितरः पितृविशिषाः पूर्वं पूर्वपुरुषा अंगिरसः पणिनाम्नासुरेणापद्धतानां गवां पदज्ञाः संतः । अत एवार्चतस्त्वं पूजयंतो गा अविदन् । अन्नभंत ॥ वः । प्रथमार्थे द्वितीया । पदज्ञाः । पदानि जानंतौति । आतोऽनुपसर्गे क इति कः । आतो लोप इटि चेत्याकारलोपः । अविदन् । विदुः लामे । शि सुचादीनामिति नुमागमः ॥

द्वितीयाष्टकमाह ॥

इन्द्रस्यांगिरसां पंष्टौ विदत्सरमा तनयाय धासिं ।

बृहस्पतिर्भिनदांश्च विदत्ताः ससृक्षयाभिर्वावयंत नरः ॥ ३ ॥

इन्द्रस्य । अंगिरसां । च । इष्टौ । विदत् । सरमा ।

तनयायै । धासिं ।

बृहस्पतिः । भिनत् । अद्रिं । विदत् । गाः । सं ।

उस्रियाभिः । वावशंत । नरः ॥ ३ ॥

अत्रेदमाख्यानं । सरमा नाम देवशुनौ । पणिभिर्गोष्व-
पहृतासु तद्वेषणाय तां सरमामिन्द्रः प्राह्वयौत् । यथा लोके
व्याधो वनांतर्गतमृगान्वेषणाय ज्ञानं विसृजति तद्वत् । सा च
सरमैवमवोचत् । हे इन्द्र अस्मदीयाय शिशवे तन्नोमंबंधि
चोराश्चनं यदि प्रयच्छसि तर्हि गमिष्यामीति । स तथेत्य-
ब्रवीत् । तथा च शाव्यायनकं । अन्नादिनीं ते सरमे प्रजां
करोमि या नो गा अन्वविंद इति । ततो गत्वा गवां स्थान-
मन्नामौत् । ज्ञात्वा चास्मै न्ववेदयत् । तथा निवेदितासु
गोषु तमसुरं हत्वा ता गाः स इन्द्रोऽलभतेति । अयमर्थोऽस्यां
प्रतिपाद्यते ॥ इन्द्रस्यांगिरसानृषीणां चेष्टौ प्रेषणे सति सरमा
देवशुनौ तनयाय सपुत्राय धासिमभं विदत् । अविंदत् ।
धासिरित्यन्नाम । धासिरिति तन्नामसु पाठात् । तथा
गोषु निवेदितासु बृहस्पतिर्वृहतां देवानामधिपतिरिन्द्रोऽद्रि-
मत्तारमसुरं भिनत् । अवधौत् । तेनापहृता गा विदत् ।
अलभत । ततो नरो नेतारो देवा उस्रियाभिर्गोभिः सह ।
उस्रियेति गोनाम । संवावशंत । भृशं हर्षशब्दमकुर्वन् । यद्वा ।
गोभिः साधनभूताभिस्तदीयं चोरादिकमकामयंत । सम-
गच्छन्तेत्यर्थः ॥ इष्टौ । इष गतावित्यस्माद्भावे क्तिनि मन्त्रे
वृषेपेति क्तिन उदात्तत्वं । विदत् । विद्वन्नामै । लुङि लृदि-
त्वादङ् । बहुलं हृदस्यमाख्योगेऽपौत्यङभावः । अङ् एव स्वरः

गिथते । पादादित्वाच्चिघाताभावः । सरमा । सारमा सरणात् ।
 नि० ११, २४ । इति यास्कः । सर्वैरौणादिकोऽमप्रत्ययः ।
 धासिं । धेत् पाने । धीतये पोयत इति धासिः । औणादिकः
 सिप्रत्ययः । यद्वा । उदधातेः पोषणार्थात् सिप्रत्ययः । वृहस्पतिः ।
 तद्वहतोः करपथोद्योरदेवतयोः सुट् तलोपथ । पा० ६, १,
 १५० । इति सुडागमस्तलोपथ । वृहच्छब्दोऽतोदात्तः । तस्य
 केचिदाद्युदात्तत्वं वर्णयंतौत्युक्तं । पतिगद्यो उतिप्रत्ययांत
 आद्युदात्तः । अत उमे वनस्पत्यादिष्विति पूर्वोत्तरपदयोर्दुग्-
 पत्यकृतिस्वरत्वं । उस्त्रियाभिः । निवसत्यस्यां घोरादिक-
 मित्युक्ता गौः । वस निवास इत्यस्मात् स्थायितं चोत्थादिनाधि-
 करणे रक् । वचिस्वपौत्यादिना संप्रसारणं । उस्त्राशब्दात्स्त्रायं
 षुपोदरादित्वेन घप्रत्यय इति निघंटुकभाष्यं । घस्त्रेयादेशः ।
 प्रत्ययस्वरः । वावग्रंत । वायु शब्दे । अस्माद्यडंताक्षडि
 कृष्णांतादेशे सति तस्य छंदस्यभयथेत्यादिधातुकत्वादतोऽलोप-
 यलोपो । व्यत्ययेन धातोर्ऋस्त्वत्वं । यद्वा । वश कांतावित्य-
 स्माद्यडि न वशः । पा० ६, १, २० । इति संप्रसारणे प्रति-
 पिद्धे पूर्ववत्प्राक्रिया ॥

चतुर्थीचुचमाह ॥

स सुष्टुभा स स्तुभा सप्त विप्रैः स्वरिणाद्रिं स्वयंश्नवग्वैः ।
 सरण्यभिः फलिगभिर्द्र शक्र बलं रवेण दरयो दशग्वैः ॥ ४ ॥
 सः । सुऽस्तुभा । सः । स्तुभा । सप्त । विप्रैः । स्वरिण । अद्रिं ।
 स्वयं । नवऽग्वैः ।
 सरण्यऽभिः । फलिऽगं । इन्द्र । शक्र । बलं । रवेण । दरथः ।
 दशऽग्वैः ॥ ४ ॥

अंगिरसो द्विविधाः । सत्रयागमनुतिष्ठतो ये नवभिर्मासैः
समाप्य गतास्ते नवग्वाः । नवग्वा नवनोतगतय इति यास्को
व्याचख्यौ । नि० ११. १८. । ये तु दशभिर्मासैः समाप्य
जग्मुस्ते दशग्वाः । तादृशैरुभयविधैर्विप्रैर्मैधाविभिः सरण्युभिः
सरणं शोभनां गतिमिच्छद्भिः सप्त सप्तसंख्याकैः । सप्त ह्यत्र
मैधातिथिप्रवृत्तयोऽंगिरसो दृश्यन्ते । एवंभूतैरंगिरोभिः सुष्टुभा
शोभनस्तोभयुक्तेन स्त्ररेणोदात्तादियव्यस्त्ररोपेतेन । यद्वा ।
मंद्रमध्यमादिस्त्ररेण सुभा स्त्रीत्रेण स्त्रयः सुष्टु प्राप्यः । यद्वा ।
शब्दनोयः स्तुत्य इत्यर्थः । हे शक्र शक्तिमचिंद्र । एवंभूतः स
त्वमद्भिमादरणीयं । वज्रेण क्लृप्तव्यमित्यर्थः । फलिगं । प्रति-
फलं प्रतिबिंबं । तदस्मिन्नस्तीति फलि स्वच्छसुदृक् । तन्न च्छ-
त्वाधारत्वेनेति फलिगः । यद्वा ब्रोह्मादि फलं । तदस्मिन्नस्ति
भवतीति फलि वृष्टिजलं । तन्न च्छतीति फलिगः । एवभूतं
वलं मेघं रवेणात्मीयेन शब्देन दरयः । अभाययः । त्वदीय-
शब्दश्रवणमात्रेण मेघो बिभेतीत्यर्थः । यद्वा । अद्रिः पर्वतः ।
अद्यतेऽस्मिन्पटलादिकमिति । फलिगो मेघः । फलिग उपर
इति तन्नामसु पाठात् । वलोऽसुरः । देवा वै वले गाः पर्यं-
पश्यन्तित्यादावसुरे प्रयुक्तत्वात् । एते त्रयोऽपि त्वदीयशब्द-
श्रवणमात्रेणाविभयुरित्यर्थः ॥ स इत्येकः पादपूरणः । सुष्टुभा ।
स्तोभतिः स्तुतिकर्मा । संपदादिलक्षणो भावे क्तिप् । शोभनः
स्तुप् स्त्रीभो यस्य । नञ्सुभ्यामित्युत्तरपदांतोदात्तत्वं । उप-
सर्गाञ्जुनोतीति यत्वं । सुभा । कारणभूतस्यापि स्तोत्रस्य
स्वव्यापारे कर्तृत्वात् स्तोभति स्तोतीति क्तिप् चेति कर्तरि
क्तिप् । सावेकाच इति विभक्तेश्चोदात्तत्वं । सप्त । सुपां सुष्टु-

गिति भिसो लुक् । स्वयं । स्तृ शब्दोपतापयोः ऋहलोऽं-
दिति ण्यत् । वृषभावावम्हांदसः । तित्स्वरित इति स्वरितत्वं ।
नवम्बैः । नवशब्द उपपदे गमेर्भावे क्विपि गमः कावित्यनु-
नासिकलोप ऊङ् च गमादीनामिति वक्तव्यमित्यूकारांतादेशः ।
नवभिर्गूर्गमनं येषां ने नवम्बाः । अकारोपजनम्हांदसः ।
यद्वा ।। गमेर्भावे डप्रत्ययः । पूर्ववद्बुव्रीहिः । बुव्रीही
पूर्वपदप्रकृतिस्वरत्वं । सरण्युभिः । सरणमात्मन इच्छन्तः सर-
ण्यवः । क्यच्यन्त्यलोपम्हांदसः । क्यच्छंदसौत्युः । फलिगं ।
फल्युदकं गच्छतीति फलिगः । डोऽन्यत्रापि दृश्यत इति गमेडः ।
वलं । वृणोतीति वलः । पचायच् । कपिलकादित्वाप्तत्वं ।
दरयः । दृ विदारणे । वृषी कृतायां दृ भय इति घटादिषु
पाठाभित्ते मितां ऋक्ष इति ऋक्षत्वं ॥

पंचमौष्ठमाह ॥

मृणानो अंगिरोभिर्दक्ष वि वरुषमा सूर्येण गोभिरंधः ।
वि भूम्या अप्रथय इंद्र सानु दिवो रज उपरमस्त-
भायः ॥ ५ ॥

मृणानः । अंगिरःऽभिः । दक्ष । वि । वः । उपसा ।
सूर्येण । गोभिः । अंधः ।
वि भूम्याः । अप्रथयः । इंद्र । सानु । दिवः । रजः ।
उपरं । अस्तभायः ॥ ५ ॥

हे दक्ष दर्शनीय शत्रूणामुपचयितवेन्द्र त्वमंगिरोभिर्दक्षि-
भिर्गृणानः स्तूयमानः सन् उपसा सूर्येण च सह गोभिः किरणै-
रंधोऽंधकारं विवः । व्यवृणोः । व्यनाशय इत्यर्थः । तथा हे

इन्द्रं त्वं भूमीः पृथिव्याः सानु समुच्छितप्रदेशं व्यपथयः ।
 विशेषेण विसृष्टमकरोः । विषमामिमां समीकृतवानित्यर्थः ।
 तथा दिवोऽन्तरिक्षस्य रजो रजसो लोकस्योपरमुर्मं भूलप्रदेश-
 मस्तमायः । अस्तम्नाः । यथांतरिक्षस्य भूलं दृढं भवति तथा-
 कार्पांतरित्यर्थः ॥ गृणानः । कर्मणि लट् : शानचि यकि प्राप्ते
 व्यत्ययेन आ । प्वादीनां ऋस्व इति ऋस्वत्वम् । चित्स्वरेणांतो-
 द्वात्तत्वं । दस्म । दसु उपचये । इषियुधीधिदमीत्यादिना
 मक् । वः । वज् वरणे । लुङि सिपि मंत्रे घसेत्यादिना
 च्चेर्लुक् । गुणे इन्द्रव्यावभ्य इति सलोपः । बहुलं कंदस्यमाड्यो-
 गोऽपौत्वडभावः । अंधः । तमोऽप्यंध उच्यते । नास्मिन्ध्यानं
 भवति । नि० ५. १. । इति यास्कः । रजः । लोका रजांस्य-
 च्यंत इत्युक्तत्वाद्भजःशब्दो लोकवचनः । सुपां सुलुगिति षष्ठ्या
 लुक् । अस्तमायः । लङि स्तंभुस्तंभित्यादिना । पा० ३. १.
 ८२. । आप्रत्ययः । कंदसि शायजपि । पा० ३. १. ८४. ।
 इत्यहावपि व्यत्ययेन आप्रत्ययस्य शायजादेशः । अनिदिता-
 मिति नलोपः । अडागमः ॥

॥ इति प्रथमस्य पंचमे प्रथमो वर्गः ॥

प्रवर्ग्येऽभिष्टवे तदु प्रयत्नतममित्येषा । अथोत्तरमित्यत्र
 सूत्रितं । तदु प्रयत्नतमस्य कर्मात्मन्वन्नभो दुह्यते घृतं पयः ।
 आ० ४. ७. । इति ॥

तामेतां सूक्ते पटौष्टुचमाह ॥

तदु प्रयत्नतमस्य कर्म दस्मास्य चारुतममस्ति दंसः ।

उपहारे यदुपरा अपिन्वन्ध्वर्णसो नद्यश्चतस्रः ॥ ६ ॥

तत् । ऊं इति । प्रयच्छतमं । अथ । कर्म । दक्षस्य ।

चारुतमं । अस्ति । दंसः ।

उपऽह्वरे । यत् । उपराः । अपिन्वत् । मधु । अर्णसः । नद्यः ।

चतस्रः ॥ ६ ॥

दक्षस्य दशनीयस्याख्येन्द्रस्य तदु तदेव 'कर्म' प्रयच्छतमं ।
अतिशयेन पूज्यं । दंस इति कर्मनाम । दंसस्तदेव कर्म चारु-
तमं । अतिशयेन शोभनं । किं तदित्यत आह । अयमिन्द्र
उपह्वर उपह्वरं गंतव्ये पृथिव्याः सर्वधिनि समीपदेश उपरा
उसाः स्थापिता मध्वर्णसो मधुरोदकायतस्रो नद्यः प्रधानभूता
गंगादिनदोरपिन्वत् । असिंचदिति । यदेतत्कर्म तदन्येन
कर्तुमशक्यत्वात्पूज्यमित्यर्थः ॥ प्रयच्छतमं । यच्च पूजायां । यच्चत
इति यच्चः । अतिशयेन यच्चो यच्चतमः । पुनः प्रादिस-
मासेऽव्ययपूर्वपदप्रकृतिस्ररत्वं । दंसः । दसि दंसनदशनीयोः ।
सुरादिरात्मनेपदौ । दंस्यते कर्तव्यतया दृश्यते इति दंसः कर्म ।
ग्रीणादिकः कर्मण्यसुन् । उपह्वरे । ह्र कौटिल्ये । कौटिल्यलक्षण-
गतिवाचिनाच गतिमात्रं लक्ष्यते । उपह्वरंति गच्छत्यस्मिन्नय
इत्युपह्वरो भूप्रदेशः । पंसि संज्ञायां घः प्रायेणेत्यधिकरणे
घप्रत्ययः । गुणः । कृदुत्तरपदप्रकृतिस्ररत्वं । अपिन्वत् । पिवि
सेचने । मौवादिकः । चतस्रः । शस् । चिचतुरोः स्त्रियां तिष्ठ-
चतस्र इति चतुरशब्दस्य चतस्रादेश आद्युदात्तो निपातितः ।
पूर्वसवर्णंदोर्घं प्राप्तोऽचि र चत इति रेफादेशः । चतुरशब्द-
स्याद्युदात्तत्वात्स्थानिवद्भावेन चतस्रादेशस्याद्युदात्तत्वे सिद्धेऽपि
पुनराद्युदात्तनिपातनमामर्थ्याद्यणादेशस्य वा पूर्वाविधौ स्थानि-
वद्भावाच्चतुरः शसोत्यंतोदात्तत्वस्याभावः । न च न पदातीति

स्थानिवद्भावप्रतिषेधः । स्वरदीर्घयलोपेषु लोपाज्जादेश एव न
स्थानिवत् अन्यत् स्थानिवदेव । पा० १. १. ५८. १. । इति
नियमात् ॥

सप्तमीसूचमाह ॥

द्विता वि वत्रे सनजा सनीले अयास्यः स्तवमानेभिरर्केः ।

भगो न मेने परमे व्योमन्नधारयद्रोदसी सुदंसा ॥ ७ ॥

द्विता । वि । वत्रे । सनजा । सनीले इति सऽनीले ।

अयास्यः । स्तवमानेभिः । अर्केः ।

भगः । न । मेने इति । परमे । विऽव्योमन् । अधारयत् ।

रोदसी इति । सुदंसाः ॥ ७ ॥

अयास्यः । यासः प्रयत्नः । तत्साध्यो यास्यः । न यास्योऽ-
यास्यः । युद्धरूपैः प्रयत्नैः साधयितुमशक्य इत्यर्थः । कथं
साध्यत इत्यत आह । स्तवमानेभिः स्तोत्रं कुर्वन्निः पुरुषैः ।
अर्केः स्तुतिरूपैर्मन्त्रैः स्तूयमानः सन्निद्रः सुसाध्यो भवति ।
यद्वा । अयास्यः पंचवृत्तिर्मुख्यप्राणः । स ह्यास्यामुखादयते
गच्छति निष्क्रामति । तदुपासकोऽप्यगिरा उपचारादयास्य
उच्यते । तथा च छंदोगैराश्नातं । तं हायास्य उद्गीथमुपासां
चक्रे । एतसु एवायास्यं मन्यन्ते । आस्याद्यदयते तेनेति ।
अथवा । अयमास्ये मुखे वर्तत इत्ययास्यः । तथा च वाजसने-
यकं । ते होचुः क्व नु सोऽभूव्यो न इत्यमसत्तेत्ययमास्यांतरि-
तोति । पूर्ववदुपासकोऽप्ययास्यः । तेन ऋषिणा स्तवमाने-
भिर्गुणिनिष्ठगुणाभिधानलक्षणां स्तुतिं कुर्वन्निरर्केर्मन्त्रैः करण-
भूतैः स्तूयमानः सन् सनजा । सनेति निपातो नित्यार्थः ।
नित्यजाते सर्वदा विद्यमानस्वभावे इत्यर्थः । प्रथमभावविकार-

धाचिना जनिना द्वितीयो भावविकारः सत्ता लक्ष्यते । यथौ-
त्पत्तिकस्तु शब्दस्यार्थेन संबंध इत्यौत्पत्तिकमिति नित्यं ब्रूम
इति हि तद्भाष्यं । सनीले समानं नीलमोको निवासस्थानं
ययोस्ते । संलग्ने इत्यर्थः । एवंविधे व्यावापृथिव्यौ द्विता द्विधा
विवर्त्ते । विवर्त्ते प्रकरोत् । मेदेनास्थापयदित्यर्थः । मेने मन-
नीये परम उक्कृष्टे व्यामन् विविधरक्षणे नभसि वर्तमानो भगो
न सूर्य इव सुदंसाः शोभनकेर्मंद्रो रोदसी व्यावापृथिव्याव-
धारयत् । अपोषयत् । यद्वा मेनेति स्त्रीनाम । तथा च यास्कः ।
नि० ३. २१. । मेना ग्ना इति स्त्रीणां मेना मानयत्येना इति ।
स्त्रीरूपमापन्ने रोदसी ईन्द्रोऽपुष्यदित्यर्थः ॥ द्विता । द्विधेत्यस्य
धकारस्य तकारश्छांदसः । सनजा । जनौ प्रादुर्भावे । अस्मा-
ज्ञावेऽन्येष्वपि दृश्यत इति दृशिग्रहणस्य सर्वोपाधिव्यभिचारार्थ-
त्वात् केवलादपि जनेर्द्विप्रत्ययः । सना नित्यं जो जननं ययोस्ते
सनजे । पूर्वपदस्य छस्रश्छांदसः । एवमादित्वादंतोदात्तत्वं ।
तदेव बहुव्रीहिसूत्रेण शिष्यते । सुपां सुसुगिति विभक्तौराकारः ।
अयास्यः । यसु प्रयत्ने । यासः प्रयत्नः । तत्र भवो यास्यः ।
भवे छंदसीति यत् । न यास्योऽयास्यः । परादिच्छंदसि बहुल-
मित्युत्तरपदाद्युदात्तत्वं । श्रुत्युक्तनिर्वचने तु शृषोदरादित्वाद-
भिमतत्वरूपस्वरसिद्धिः । मेने । सप्तम्येकवचनस्य सुपां सुसुगिति श्रे-
आदेशः । श्रे इति प्रगृह्यत्वं । यद्वा मन्यत इति मेना । पंचायच् ।
नशिमन्यारलिष्येत्वं वक्तव्यं । पा० ६. ४. १२०. ५. । इत्येत्वं ।
ततष्टाप् । द्विवचन ईदूदेद्विवचनं । पा० १. १. ११. । इति
प्रगृह्यत्वं । सुदंसाः । दंस इति कर्मवाचो । असुनप्रत्ययांत आद्यु-
दात्तः । बहुव्रीह्यावाद्युदात्तं इत्यच् छंदसोत्त्युत्तरपदाद्युदात्तत्वं ॥

अष्टमोऽध्यायः ॥

सनादिवं । परि भूमा विरूपे पुनर्भुवा युवती स्वेभिरेवैः ।

क्षणेभिरक्तोषा रुग्णैर्विपुर्भिरा चरतो अन्यान्या ॥ ८ ॥

सनात् । दिवं । परि । भूम । विरूपे इति विरूपे ।

पुनःपुनर्भुवा । युवती इति । स्वेभिः । एवैः ।

क्षणेभिः । अक्ता । उषाः । रुग्णैः । विपुः । अभिः । आ ।

चरतः । अन्याऽन्या ॥ ८ ॥

विरूपे शुक्लकृष्णतयाः विषमरूपे पुनर्भुवा पुनः पुनः प्रति-
दिवं संजायमाने युवती तरुण्यो । रात्र्युपसोः सर्वदैकरूप्या-
देवंभूते रात्र्युपसो दिवं व्युत्पन्नं भूमा भूमिं च सनाच्चिरकाला-
दारम्य स्वेभिरेवैः स्वकीयैर्गमनैः परिचरतः । पर्यावर्तते ।
अयमेवार्थः स्पष्टीक्रियते । अक्ता रात्रिः क्षणेभिरंधकाररूपै-
र्वर्णैरुपलक्षिता । उषाय रुग्णैर्दीप्यमानैर्विपुभिः स्वशरीरभूतै-
स्तेजोभिरुपलक्षिता । अन्यान्या परस्परव्यतिहारेणाचरतः ।
आवर्तते । हे इंद्र । एतत्सर्वं त्वयैव कार्यं त्वदधीनत्वात्सर्वासां ।
देवतानामित्यर्थः ॥ भूमा । सुपां सुलुगिति द्वितीयाया
डादेगः । छांदसो ऋत्विजः । एवैः । इण् गतौ । इण्शोड्भ्यां
वञ्चति भावे वन्प्रत्ययः । निच्चादाद्युदात्तत्वं । अक्ता ।
नक्तेति रात्रिनाम । नलोपच्छांदसः । विपुर्भिः । अर्तिपूवपीत्या
दिनोम् । निच्चादाद्युदात्तः । अन्यान्या । कर्मव्यतिहारि सर्व-
नाम्ना द्वे भवत इति वक्तव्यं समासवच्च बहुलं । पा ८. १. १३.
८. । इति द्विर्भावे तस्य परमास्त्रेडितमित्यास्त्रेडितमंजायामनु-
दात्तं चेत्यास्त्रेडितस्यानुदात्तत्वं ॥





